

خطیب پاکستان

# حضرت مولانا احتشام الحق تھانوی نور الدین مرقاۃ

ادارۃ تعلیفات اشرفیہ

جیون لوزہر گریٹ نزد چک فوارہ ملٹان پاکستان

061-540513-541377

Mob: 0303-6662980

E-MAIL: Ishaq90@hotmail.com

Website

WWW.Taleefat-e-Ashrafa.Com



# خطبہ مساجد

جلد اول

از

خطیب پاکستان حضرت مولانا احتشام الحق نھانوی نویسنده

حافظ محمد اکبر شاہ بخاری

اے ارہ تائیفات اندر خبیر

چک فوارہ میان، پاکستان فون: 540513

## ضروری وضاحت

ایک مسلمان جان بوجھ کر قرآن مجید،  
احادیث رسول اور دیگر دینی کتابوں میں غلطی  
کرنے کا تصور بھی نہیں کر سکتا بھول کر ہونے والی  
غلطیوں کی تصحیح و اصلاح کیلئے بھی ہمارے ادارہ میں  
مستقل شعبہ قائم ہے اور کسی بھی کتاب کی طباعت  
کے دوران اس کی اغلاط کی تصحیح پر سب سے زیادہ  
توجه اور عرق ریزی کی جاتی ہے۔

تاہم چونکہ یہ سب کام انسان کے  
ہاتھوں ہوتا ہے اس لئے پھر بھی کسی غلطی کے رہ  
جانے کا امکان موجود ہے۔

لہذا قارئین کرام سے گذارش ہے  
کہ اگر کوئی غلطی نظر آئے تو ادارہ کو مطلع فرمادیں  
تاکہ آئندہ ایڈیشن میں اس کی اصلاح کر دی  
جائے۔ نیکی کے اس کام میں آپ کا تعاون آپ  
کے لئے صدقہ جاری ہو گا۔

(ادارہ)

نام کتاب..... خطبات احتشام (جلد اول)

باہتمام..... محمد اسحاق عفی عنہ

تاریخ اشاعت..... ذی الحجہ ۱۴۲۳ھ

طبع..... سلامت اقبال پریس ملتان



### ملنے کے پتے

- ☆ ادارہ تالیفات اشرفیہ چوک فوارہ ملتان
- ☆ ادارہ اسلامیات انارکلی، لاہور
- ☆ مکتبہ رحمانیہ اردو بازار لاہور
- ☆ مکتبہ رشیدیہ، سرکی روڈ، کوئٹہ
- ☆ کتب خانہ رشیدیہ راجہ بازار راولپنڈی
- ☆ یونیورسٹی بک ایجنسی خیبر بازار پشاور
- ☆ دارالاشرافت اردو بازار کراچی
- ☆ صدیقی ثرست لسیلہ چوک کراچی نمبر ۵

# عرض ناشر

بسم الله الرحمن الرحيم

خطبات احتشام (جلد اول) آپکے ہاتھوں میں ہے خطیب پاکستان حضرت مولانا احتشام الحق

تحانوی کی شخصیت محتاج تعارف نہیں، آج خطبات کا دور دورہ ہے۔ عام مقررین کے خطبات بھی پسندیدہ نظر وں سے دیکھے جا رہے ہیں۔ اور مولانا کے خطبات کا تو سیاہ نہیں ہے۔

بم جناب محترم حافظ محمد اکبر شاہ بخاری صاحب مدظلہ العالی کے ممnoon ہیں کہ انہوں نے یہ کام کر کے ہمیں طباعت کے لئے عنایت فرمایا اللہ پاک مزید بھی آگے بڑھانے کی توفیق

۔

(نوٹ): کتاب ہذا کے ایڈیشن ثالثی کی تصحیح مولانا اسلم تحانوی صاحب نے نہایت محنت سے

کی ہے۔ جزاہ اللہ خیرا

(آمین ثم آمین!)

محمد اسحاق عفی عنہ

## فہرست خطبات احتشام

نمبر شمار	
صفحہ	
۴	۱۔ پیش لفظ، ڈاکٹر فیوض الرحمن
۱۲	۲۔ تقریظ، مولانا محمد اسعد تھانوی
۲۱	۳۔ خلبب پاکستان مولانا احتشام الحق تھانوی <small>صلی اللہ علیہ وساتھی</small> حیات و خدمات از قاری بنور احمد شریفی
۶۵	۴۔ آہ: مولانا تھانوی منظوم از مولانا مشرف علی تھانوی
<b>خطبات احتشام</b>	
۶۶	۵۔ درس قرآن حکیم (بسم اللہ کے رموز و نکات
۸۳	۶۔ قرآن کریم (انقلاب آخر میں دستور حیات
۹۲	۷۔ رازق حقیقی، صرف خدا ہے
۱۰۱	۸۔ احسان خداوندی
۱۲۹	۹۔ اسوہ رسول اکرم <small>صلی اللہ علیہ وساتھی</small> و اجماع صحابہ <small>صلی اللہ علیہ وساتھی</small>
۱۳۷	۱۰۔ حب نبوی <small>صلی اللہ علیہ وساتھی</small>
۱۵۶	۱۱۔ محض انسانیت <small>صلی اللہ علیہ وساتھی</small>
۱۸۳	۱۲۔ سیرۃ النبی <small>صلی اللہ علیہ وساتھی</small>
۲۰۳	۱۳۔ معراج النبی <small>صلی اللہ علیہ وساتھی</small>
۲۱۱	۱۴۔ شب برات (مسائل و فضائل
۲۲۴	۱۵۔ ماہ شعبان کا آخری جمعہ
۲۳۳	۱۶۔ فضائل رمضان و شب قدر
۲۶۸	۱۷۔ لیلۃ القدر
۲۸۰	۱۸۔ تقریر، عید الفطر
۲۹۷	۱۹۔ عید الاضحی
۳۰۹	۲۰۔ اصل قربانی کیا ہے؟
۳۱۸	۲۱۔ مومنین پر اللہ کا احسان عظیم
۳۲۳	۲۲۔ امامت و دیانت (آخری تقریر)
۳۲۲	۲۳۔ ملت اسلامیہ کا امتیاز

- |     |                                     |
|-----|-------------------------------------|
| ۳۷۳ | کلمتہ الحق (ایک اہم تقریر کا خلاصہ) |
| ۳۸۳ | - ۲۴ دین اور تجدو کی کلکش           |
| ۳۹۲ | - ۲۵ علمائے حق کا شیوه              |
| ۴۱۵ | - ۲۶ سو شلزِم لاوینی نظام ہے        |
| ۴۲۱ | - ۲۷ صفات ایسے                      |



## پیش لفظ

### از ذاکر قاری فیوض الرحمن صاحب

خطیب الامت حضرت مولانا احتشام الحق تھانوی مدظلہ حضرت حکیم الامت مجدد الامت مولانا اشرف علی تھانوی قدسی اللہ کے عزیز بھائیجے، دارالعلوم دیوبند کے ممتاز فاضل اور پاکستان کے سرکردہ علماء میں سے تھے۔ وہ پاکستان کے چوٹی کے مقرر اور مایہ ناز خطیب تھے۔ ان کی علمی تقریروں اور خطبات سے ہزاروں کی کایا پلٹ ہوئی۔ اور وہ سچے مسلمان بن گئے۔ مولانا کی تقاریر یہودی ممالک کے علاوہ پاکستان کے طول و عرض میں بکثرت ہوا کرتی تھیں۔ ریڈیو پاکستان سے ان کا درس اور خطبات نشر ہوتے تھے۔ اور ان کی باتیں اپیل کرتی تھیں۔ ان کی تقریریں بڑی موثر ہوتی تھیں۔ زبان ان کی اپنی تھی۔ صاف اور شستہ زبان میں بولتے تھے۔ آواز بھی بڑی سریلی تھی۔ تقریر کے دوران موقع و محل کی مناسبت سے جب کوئی آیت کریمہ یا عربی فارسی اور اردو کا کوئی شعر لے میں پڑھتے تھے۔ تو لوگ عش عش کراٹھتے تھے۔ اور وجد میں آجاتے تھے۔ ان کی تقریر سن کر لوگ دور دور نے کچھ چلے آتے تھے۔ ریڈیو پر ان کا درس قرآن حکیم اور تقاریر بکثرت ہوتی تھیں۔ اور انہیں عام مسلمان شوق سے سنتے تھے۔ اس لئے جہاں کہیں مولانا تھانوی مدظلہ کی تقریر کا اعلان ہوا ہزاروں کا مجمع جمع ہو گیا۔ اور حد نظر تک سامعین دکھائی دیتے تھے۔ ان کی تقاریر میں علمی نکات ہوتے۔ تقریر مربوط ہوتی۔ جس موضوع پر بحثتے اس کا حق ادا کر دیتے۔ ان کی تقاریر میں عربی فارسی اور اردو کے اشعار بکثرت ہوتے۔ اور جس مجھہ وہ شعر کوفٹ کرتے تھے۔ یوں محسوس ہوتا تھا کہ شاعرنے اسی موقع و محل کو ملاحظہ خاطر رکھ کر کہا۔ ان کی تقریر میں بڑی چاشنی تھی۔ ان کے خطبات اور تقاریر حکیم الامت حضرت تھانوی مدظلہ کے خطبات و موعظت سے مستناد ہوتیں۔ مگر

زبان اور انداز مولانا کا اپنا ہوتا تھا۔

مولانا کی تقاریر بہت سینیں بعد میں ان کا قرب بھی جاصل ہوا۔ ۱۹۶۵ء میں نو شرہ قصیع پشاور کے جلسہ سیرت میں ان کا خطاب تھا۔ کھلے میدان میں جلسے کا انتظام کیا گیا تھا۔ اور ہزاروں کا مجمع تھا۔ تلاوت کلام پاک کی سعادت راتم الحروف کے حصہ میں آئی مولانا کے ٹھریب بیٹھنے اور قریب سے سننے کا موقع بھی ملا۔ سال ۱۹۶۵ء کا تھا۔ سیرت کے موضوع کے ساتھ جہاد پر بھی بات ہوتی جا رہی تھی مجاهد کی شان بیان کرتے ہوئے قرآن و حدیث کے بعد شاعر اسلام ڈاکٹر محمد اقبال مرحوم کے یہ دو شعر ان الفاظ سے پیش کئے کہ علامہ اقبال نے کیا خوب چکلی لی ہے۔

الفاظ و معانی میں تقاضت نہیں لیکن ملا کی اذان اور مجاهد کی اذان اور پرواز ہے دونوں کی اسی ایک فضاء میں کرگس کا جہاں اور ہے شاہین کا جہاں اور پھر زیب دو شعر بھی پڑھے

ترقی کی نئی راہیں جو زیر آسمان نکلیں  
میاں مسجد سے نکلے اور حرم سے بیباں نکلیں  
ہم ایسی سب کتابیں قابل ضبطی سمجھتے ہیں  
جنہیں پڑھ کر کہ بیٹھے باپ کو خبیلی سمجھتے ہیں  
جامعہ اختر فیہ نیلا گنبد لاہور کی جامع مسجد میں ۷۰-۱۹۶۹ء میں ایک تقریر  
فرمائی جس نے مجھے بت متاثر کیا۔ اس میں اسلام کی برتری اور سو شلزم کا رو تھا۔  
عوام و خواص بے حد متاثر تھے۔ مولانا خوب بولے۔ یہ تقریر بھی بڑی عجیب تقریر  
تھی۔ مولانا نے یہ آیت تلاوت کی۔ یَا إِيَّاهَا إِنَّ إِنْسَانًا مَا أَغْرَكَ بِرِّتِكَ  
الْكَرِيمُ ...

اے انسان تجھے اپنے کریم رب کے بارے میں کسی چیز نے دھوکہ میں ڈال

رکھا ہے۔ فرمایا کہ انسان کو انسان کہ کر پکارنا ہی اسے شرمندہ کرنا ہے۔ جیسے کمزور آدمی کو گماں کہتا یا کسی بخل کو حاتم کہنا، آگے عربی زبان کا یہ شعر پڑھا۔ جس کا مفہوم ہے کہ ”انسان کو اس کے انس کی وجہ سے انسان کہتے ہیں اور دل کو دل اس لئے کہتے ہیں کہ یہ بدلتا رہتا ہے۔“

آگے فرمایا کہ ”وَهُرَبْ كَرِيمٌ جَسْ نَعَمَ كَرْنَيْ مِنْ مِنْ كَبِيْ بَجْلَنْ نَيْسِ كَيَا، شَكْرَمْ مَادِرَسَ لَمَ كَرْمُوتَ تَكْ كَوَيَ لَحْهَ اسَ كَإِحْسَانَ سَعَيْ خَالِيْ نَيْسِ رَهَا۔ اَغْرِ كَوَيَ اُورَ مَخْلُوقَ كَوَ بَحْلَادَ وَتَوَ كَوَيَ بَاتَ نَهَ تَهْيَ۔ اَنْسَانَ كَيْسَ بَحْلَادَ سَكَتا اُورَ تَاقَدِرِيَ كَرَ سَكَتا ہے۔“ کریم کا لفظ اللہ کے لئے بھی استعمال ہوا ہے۔ اور ”نَبِيُّ“ کے لئے بھی اور انسان کے لئے بھی، یہ اللہ کا کرم ہے، ایک کریم کا بندہ بنایا۔ اور دوسرے کا امتی، یہاں انہوں نے ایک فارسی کا یا رب تو کریمی و رسول تو کریم اور ایک عربی کا شعر پڑھا تھا۔

فرمایا کہ روشن خیال کہتے ہیں کہ بچے کم پیدا کرو، حالانکہ ”خلق“ اللہ کی صفت ہے **الَّاَلَهُ الْخَلُقُ وَالْأَمْرُ** ساری زندگی محنت بھی کرتے ہیں۔ چڑیا کا بچہ بھی پیدا نہیں ہوتا۔ ”خلق“ انسان کے بس کی بات نہیں۔

**لَقَدْ خَلَقْنَا إِلِّا نَسَانَ فِي أَحْسَنِ تَقْوِيمٍ ○**

کہ ہم نے انسان کو بہترن انداز میں پیدا کیا ہے۔

انسان سب مخلوقات میں سب سے زیادہ حسین ہے۔ چاند میں چمک ہوتی تو ہے مگر بادام جیسی آنکھیں کہاں، انسان چاند سے بھی زیادہ حسین ہے۔

ایک وقت جبکہ کرزن دائرائے تھا۔ اس کا فیشن ..... کرزن فیشن کے طور پر اپنا لیا گیا تھا۔ موچھ کی کمکھی سے امتیاز ہوتا تھا۔ ایک شخص جام کے پاس گیا۔ جام ایسا ظالم تھا کہ اپنی جیسی جام سے بنا دی اور کوئی فرق معلوم نہیں ہوتا تھا۔ اس شخص نے استفسار پر بتایا کہ

کچھ تو فیشن کا تصدق کچھ کرم جام کا  
رفتہ رفتہ میری صورت ان کی صورت ہو گئی  
آج ماں باپ گو اگر بچہ رات کی تاریکی میں دیکھے تو امتیاز نہیں کر سکتا کہ  
نشانی اور امتیاز مٹا دیا جائے تو دونوں ملتوں میں فرق نہیں رہتا۔

اسلام میں سب سے زیادہ اہم عبادت نماز ہے۔ نماز کی روح ہے سجدہ، اور  
سجدہ کیا ہے کہ سر کو جھکاتے جھکاتے اتنا جھکایا جائے کہ آگے جگہ ہی نہ رہے۔ سجدہ  
اسے کہتے ہیں کہ پہلے تم سر کو اتنا اوپنچا کرو کہ اور اوپنچانہ کر سکو۔ اور پھر اتنا نیچا کرو  
گر اور نیچانہ کر سکو۔ ایک حدیث میں ہے کہ جب بندہ سجدہ کرتا ہے تو اس کا سر اللہ  
کے قدموں میں ہوتا ہے۔ طلوع آفتاب، زوال اور غروب آفتاب کے وقت اگر  
کوئی سرجھکاوے تو جرام ہے۔ اس لئے کہ ان اوقات میں مشرکوں کی الیسی قوم بھی  
ہے جو عبادت کرتی ہے۔ اس وقت سجدے کی اجازت نہیں دی۔ امتیاز رکھنے کے  
لئے سجدے کو حرام قرار دیا۔ ملتوں میں امتیاز پیدا کیا ہے۔ دین و مذہب میں بھی  
امتیاز پیدا کیا ہے۔ اسلامی غیرت پیوند کاری قبول نہیں کرتی۔ آواب قرآن  
کریم نے سکھائے ہیں۔ حضرت حکیم الامت تھانوی مطہر فرماتے ہیں کہ ”حضرت  
ابراہیم نے مشرک باپ کے لئے مناظرہ کرتے ہوئے تہذیب کا دامن ہاتھ سے  
جانے نہیں دیا۔ یابت... اے ابا جان

**يَا يَاهُ الدِّينَ أَمْنُوا لَا تَقُولُوا رَأَيْنَا وَ قُولُوا اَنْظَرْنَا....**

راعنا کے اندر ایک معنی رعایت کے لحاظ کے ہیں۔ اور ایک رعونت...  
چڑواہا... لَتَأْلِمُ إِسْنَتِهِمْ وَ طَعْنَأْ فِي الدِّينِ ○ اس لفظ کے کہنے سے روک  
دیا۔ عیماً یوں میں پادری اور راہب ہیں۔ اور اسلام میں عالم اور مسلم دونوں  
الفاظ کی رعایت فَارُهَبُونَ اور فَاتَّقُونَ ○ میں رکھی گئی ہے۔ جس طرح  
اسلامی گرجا، اسلامی پادری نہیں ہو سکتا۔ اسی طرح اسلامی سو شلزم نہیں ہو سکتا۔  
اسلام ہی ایسا غیرت والا دین ہے کہ نہ کسی کے الفاظ استعمال کر سکتا ہے نہ اخلاق،

جسی طرح اللہ تعالیٰ نے گلوق میں امتیاز رکھا ہے اسی طرح دین و ملتوں میں رکھا ہے۔

کہتا ہوں وہی بات سمجھتا ہوں جسے حق میر زہر ہلال کو سمجھی کہہ نہ سکا قند سو شلزم کا پیوند اسلام کے ساتھ ریشم اور ٹٹ کے پیوند کی طرح ہے۔ کہا جاتا ہے کہ لباس سے فرانی نہیں ہو جاتے..... اگر آپ اپنی بیگم کا جانئے کہ نسوانی اوصاف آجائیں گے۔ اسی طرح مولانا تھانوی مرحوم کی تقاریر جو باعث جناح ایبٹ آباد میں ہوئیں۔ وہ بھی تاریخی تھیں۔ اور ان کا وہ خطبہ جو انسوں نے شاہ خالد مرحوم کی آمد پر کراچی میں لاکھوں فرزندان توحید کے سامنے دیا تھا۔ وہ بھی ہمیشہ یاد رکھا جائے گا۔ اس کی تعریف تو شاہ خالد نے بھی کی تھی۔

مولانا اپنی تقاریر کے سلسلہ میں کسی سے کچھ نہیں لیتے تھے۔ بلکہ اللہ تعالیٰ نے انہیں بہت کچھ دیا تھا۔ اور وہ اوروں کو دیتے تھے۔ مولانا تھانوی مرحوم جامع مسجد جیکب لائے کراچی کے ظیب تھے اور آخر تک خطبہ دیتے رہے۔ اسی مسجد میں رمضان المبارک میں قرآن مجید بھی سنانے کا معمول تھا۔ بڑے سکون سے تراویح پڑھا کرتے تھے۔ دور دور سے لوگ آکر قرآن مجید سنانے کرتے تھے۔ جمع کا خطبہ سننے کے لئے جامع مسجد جیکب لائے لوگوں کا تماشا بندھ جاتا تھا۔ لوگ ان کی خطابت اور قرآن کے گرویدہ تھے۔ مولانا فن خطابت سے خوب آشنا تھے۔ بلکہ اپنے وقت کے امام تھے۔ فن خطابت گویا گھٹی میں پڑا تھا۔ ان کی تقریر سن کر مخالف اپنے اور اپنے بن جاتے تھے۔ مولانا کی تلاوت کئے ہوئے تیس پارے ہر جگہ دستیاب ہیں۔ مولانا کی شخصیت گوناگون کمالات و اوصاف کے اعتبار سے ایک جامع ہم اوصاف شخصیت تھی۔ وہ عمدہ لباس پہنتے تھے اور عمدہ خوشبو استعمال میں لاتے تھے۔ ان کی زندگی اسلام کی خدمت میں گزری اور ان کا وصال بھی اللہ کی طرف دعوت دیتے ہوئے ہوا۔ وہ خطبات سیرت ہی کے سلسلہ میں واصل تھیں۔ الغرض زمانہ میں

خطیب پیدا ہوتے رہیں گے۔ مگر مولانا احتشام الحق تھانوی جیسے پیدا نہ ہوں گے۔ اللہ تعالیٰ برادر محترم جناب سید حافظ محمد اکبر شاہ صاحب بخاری کو جزائے خیر عطا فرمائیں۔ انہوں نے مولانا تھانوی رض کی حیات و خدمات پر دو کتابیں ”تذکرہ شیخب امت“ اور ”حیات احتشام“ تصنیف کیں۔ جو مولانا کی زندگی اور کارناموں پر قابل تدریصانیف ہیں۔

برادر موصوف نے اب ”خطبات احتشام“ کے نام سے مولانا کے چند اہم خطبات کو یکجا مرتب کر دیا ہے۔ مولانا کے خطبات و تقاریر کا کتابی شکل میں یہ پہلا مجموعہ ہے۔ جو ان شاء اللہ مقبول عوام ہو گا۔ اور مولانا کے عقیدت مند حضرات اس کی قدر افزائی کریں گے۔ اللہ تعالیٰ برادر موصوف کے علم و عمل میں برکت عطا فرمائیں۔ اور ان کی اس محنت و خدمت کو قبول فرمائ کر ذریعہ نجات بنائیں۔  
(آمین)

## تقریظ

### از جناب مولانا محمد اسعد تھانوی

خیب اسلام مولانا احتشام الحق صاحب تھانوی نور اللہ مرقدہ کی شخصیت کسی تعارف کی محتاج نہیں ہے۔ آپ دارالعلوم دیوبند اور خانقاہ اشرفیہ تھانہ بھون کی نسبت سے ایک بلند و بالا مقام پر فائز تھے۔ آپ کے دینی، علمی، تبلیغی اور سیاسی کارنامے ہمیشہ یاد رکھے جائیں گے۔ آپ اپنے فاتی اوصاف و اخلاق اور علمی و عملی کمالات خصوصاً "خطابت میں علمائے دیوبند میں ایک خاص مقام رکھتے تھے۔ جس میں آخر وقت تک آپ اپنی جگہ سے نہیں گئے جا سکے۔

حق تعالیٰ شانہ نے آپ کو خطابت اور خوش بیانی کا جو ملکہ عطا فرمایا تھا وہ اس دور میں کسی دوسرے عالم و خطیب کو نصیب نہیں تھا۔ شیخ الاسلام علامہ شبیر احمد عثمانی نے ایک دفعہ آپ کی خطابت ساعت فرمانے کے بعد فرمایا کہ "الحمد للہ میرے بعد میرا جائیں پیدا ہو گیا ہے۔"

اسی طرح سے اکابر علماء کرام خصوصاً "مفتي اعظم پاکستان حضرت اقدس مفتی محمد شفیع صاحب شیخ المحدثین حضرت مولانا ظفر احمد عثمانی، رئیس المحدثین حضرت مولانا محمد ادریس کاندھلوی مخدوم العارفین حضرت مولانا مفتی محمد حسن امرتسری اور استاذ العلماء حضرت مولانا خیر محمد جالندھری قدس اللہ اسرار ہم آپ سے بڑی محبت و شفقت فرماتے تھے۔ اور آپ کی خطابت و ذہانت کی تعریف فرماتے تھے ایک مرتبہ ہمارے مدرسہ جامعہ اشرفہ سکھر کے جلسہ میں آپ کی تقریر کے بعد والد ماجد حضرت مولانا محمد احمد تھانوی برطیجہ اور دوسرے منتظمین نے حضرت مفتی اعظم پاکستان برطیجہ

سے درخواست کی کہ حضرت والا بھی کچھ کلمات خیر بیان فرمائے اختتمی دعا فرمائیں۔  
اس پر حضرت مفتی اعظم رحمۃ اللہ علیہ نے فرمایا کہ ”خواہ مخواہ کیوں محمل میں ٹاث کا پیوند  
گلوانا چاہتے ہو“

حکیم الامت حضرت مولانا اشرف علی تھانوی قدس سرہ آپ کے ماموں اور  
مربی تھے۔ آپ کا انداز خطابت اور قرات و تلاوت کا ڈھنگ حضرت حکیم الامت  
”جیسا“ تھا۔

آپ بھی ساری عمر حضرت حکیم الامت کی طرح اپنی تقاریر کے ذریعے تبلیغ  
و اصلاح میں مصروف رہے اور اپنی سحر آفرین خطابت سے بر صیر پاک و ہند بلکہ  
پوری دنیا کے مسلمانوں کو اپنا گرویدہ بنائے رہے۔ جن حضرات نے آپ کے  
خطبات و تقاریر سنی ہیں وہ اس حقیقت سے انکار نہیں کر سکتے کہ آپ کا بیان ’علمی‘،  
’ادبی‘، ’اخلاقی‘ اور معلوماتی اعتبار سے کتنا اعلیٰ وارفع ہوتا تھا۔ خطابت میں آپ کا  
اسلوب بڑا منفرد اور وجدانی تھا۔ قرآن کریم کی تلاوت بھی مسحور کرنے تھی۔ الغرض  
آپ نے اپنی زندگی میں سینکڑوں مواعظ و خطبات فرمائے۔ جو سامعین نے سنے اور  
اپنے دلوں کی کمیتوں کو سیراب و شاداب کیا۔ انہیں میں سے تقریباً چوبیں خطبات  
کو محترم و مکرم مولانا حافظ محمد اکبر شاہ بخاری صاحب نے لے کر دیا ہے جو ایک اہم  
خدمت ہے۔ حق تعالیٰ شانہ موصوف کی اسی مساعی جمیلہ کو شرف قبولیت عطا فرمائے  
سعادت دارین سے نوازیں۔ آمین)

## مولانا احتشام الحق تھانوی اکابر و معاصر کی نظر میں

خطیب الامت حضرت مولانا احتشام الحق تھانوی نور اللہ مرقدہ کو قدرت نے بہت سے اوصاف و کمالات و خصوصیات سے نوازا تھا پھر آپ کو اکابر علماء و مشائخ کی صحبت و معیت اور رفاقت و شفقت کی قابل رئیک نعمت بھی میر آئی، جس نے آپ کی شخصیت کو اور زیادہ نکھارا، آپ نو عمری سے پیرانہ سالی تک اپنے دور کے اکابر و مشائخ کے محب و محبوب رہے، ذیل میں چند اکابر و معاصر علماء کرام کے آپ کے بارے میں مختصر تاثرات درج کئے جاتے ہیں تاکہ آپ کی شخصی عظمت اور علمی و دینی خدمات جلیلہ کا بخوبی اندازہ لگایا جاسکے۔

## حکیم الامت حضرت مولانا اشرف علی تھانوی<sup>2</sup>

آپ حضرت حکیم الامت تھانوی قدس سرہ کے عزیز بھانجے تھے، بچپن ہی سے حضرت حکیم الامت کے زیر سایہ تربیت حاصل کی اور حضرت ہی سے بیعت و سلوک کے منازل طے کئے پھر ساری عمر حضرت کے مسلک و شرب پر قائم رہے اور آخر وقت تک حضرت کے علوم و معارف کی ترجیحی فرماتے رہے حضرت حکیم الامت آپ کو خصوصی عنایتوں اور شفتوں سے نوازتے رہے اور آپ کو اپنی خانقاہ اشرفہ امدادیہ تھانہ بھون کی طرف سے نئی دہلی میں مبلغ بناؤ کر بھیجا جہاں تقسیم ہند تک آپ دینی و تبلیغی خدمات انجام دیتے رہے، حضرت حکیم الامت فرمایا کرتے تھے کہ قیام پاکستان کے بعد بھی نئی مملکت میں یہی لوگ کام کرنے والے ہونگے جو آج دیوبند اور نئی دہلی میں کام کر رہے ہیں۔ حضرت مفتی جمیل احمد تھانوی فرماتے ہیں کہ حضرت حکیم الامت کا نور بصیرت یہ پہچان گیا تھا جو صحیح ثابت ہوا، پاکستان میں جتنا بھی دین کا کام ہوا زیادہ تر اسی دیوبندی اور تھانوی جماعت کا کام ہے، قرار داد مقاصد کی منظوری، علماء کے بائیکس نکات، دینی مدارس کا قیام، دین کی

نشر و اشاعت خصوصاً "علم حدیث، فقہ و تغیر، تبلیغ و اصلاح سب انہی علماء کی خدمات ہیں، شیخ الاسلام علامہ شبیر احمد عثمانی مفتی محمد شفیع مولانا ظفر احمد عثمانی مولانا محمد اور لیں کاندھلوی، مولانا خیر محمد جالندھری، مفتی محمد حسن امرتسری اور مولانا احتشام الحق تھانوی سب ہی بزم اشرف کے چراغ اور تھانوی قافلہ کے اہم اراکین ہیں اور پاکستان میں دین کا یہ سب کام انہی حضرات کا ہے۔

### شیخ الاسلام علامہ شبیر احمد عثمانی رح

حضرت شیخ الاسلام علامہ عثمانی، مولانا تھانوی کے شفیق استاد و مریٰ تھے، تحریک پاکستان اور نظام اسلام کی جدوجہد میں آپ حضرت شیخ الاسلام کے معتمد خاص اور دست راست رہے تھے، قیام پاکستان کے بعد حضرت شیخ الاسلام نے اسلامی دستور کی ترتیب و تدوین کی جس میں کام کا آغاز فرمایا تھا اس میں حضرت مفتی اعظم مفتی محمد شفیع صاحب کے ساتھ سب سے اہم کردار حضرت مولانا تھانوی کے حصہ میں آیا، حضرت شیخ الاسلام کی عظیم تنا ایک مرکزی دارالعلوم کا قیام تھا وہ بھی مولانا تھانوی کے ذریعے پوری ہوئی مولانا تھانوی فرماتے تھے کہ ہم نے حضرت حکیم الامت تھانوی اور شیخ الاسلام علامہ عثمانی کا واسن پکڑا تھا، الحمد للہ اسی پر قائم ہیں اور جو کچھ دین کی خدمت ہے یہ انہی کی مرحوم منت ہے، حضرت شیخ الاسلام آپ پر مکمل اعتماد فرماتے تھے اور ایک مرتبہ تو انہوں نے آپ کی تقریر سن کر فرمایا

اب مجھے مرنے کی فکر نہیں ہے، الحمد للہ میرے بعد میرا جائشیں پیدا ہو گیا ہے۔

### شیخ الاسلام مولانا سید حسین احمد مدنی رح

حضرت مولانا مدنی قدس سرہ آپ کے نہایت شفیق استاد تھے، آپ نے بخاری شریف اور ترمذی شریف حضرت مدنی سے ہی پڑھی تھیں۔ مولانا تھانوی فرماتے تھے کہ حضرت مدنی رحمہ اللہ احقر سے بہت محبت و شفقت فرماتے تھے احقر نے دورہ

حدیث حضرت مدینی سے ہی کیا تھا۔ وہ میرے محض و مریٰ تھے ان کی عنائیں و شفقتیں فراموش نہیں کی جاسکتیں، مولانا عزیز الرحمن فرماتے ہیں کہ مولانا تھانوی حضرت شیخ الاسلام مدینی کے تکمیل خاص تھے، مولانا تھانوی حضرت مدینی سے اپنے تعلق شاگردی و نیازی مندی کا ذکر بڑی محبت سے سنایا کرتے تھے اور حضرت مدینی قدس سرہ مولانا تھانوی کی ذہانت و قابلیت کی تعریف فرمایا کرتے تھے، حضرت حکیم الامت سے مولانا کی نسبت کو بہت بڑی سعادت فرماتے تھے، حضرت مدینی قدس سرہ فرماتے تھے کہ مولوی احتشام الحق انشاء اللہ اپنے ماں موسیٰ حضرت حکیم الامت کے علوم کے بہترین شارح اور امین ہو گے۔

### شیخ المحمدیین علامہ ظفر احمد عثمانی رحمۃ اللہ علیہ

حضرت علامہ ظفر احمد عثمانی مولانا تھانوی کے شیخ و مریٰ تھے، مولانا فرمایا کرتے تھے کہ مولانا عثمانی صاحب بر صغیر پاک و ہند میں اس وقت اسلاف کی یادگار اور استاذ الکل کی حیثیت رکھتے تھے، ان کی رحلت سے تمام علمی و دینی حلقة یتیم ہو گئے ہیں اور پاکستان اپنے مذہبی بانی و سربراست سے محروم ہو گیا ہے۔ ان کی علمی یادگار کے طور پر "اعلاو السن" "احکام القرآن" وغیرہ عظیم تصانیف ہیں جو ناقابل فراموش کارنا میے ہیں مولانا تھانوی حضرت مولانا عثمانی قدس سرہ کے قریبی عزیز اور طریقت میں خلیفہ ارشد تھے، حضرت عثمانی کو مولانا پر مکمل اعتماد تھا اور مولانا کی علمی و سیاسی بصیرت پر بارہا اعتراف کے کلمات فرمائے۔ ایک وفود فرمایا کہ مولانا احتشام الحق صاحب ہماری جماعت کے مجاہد اور حق گو عالم دین ہیں اور خطابت و نفاست میں بھی طبقہ علماء میں سب سے آگے ہیں "ای طرح فرمایا کہ "مولانا کی ذات پر ہمیشہ فخر ہے اور ان کی دینی تبلیغی اور قومی و ملکی خدمات ناقابل فراموش ہیں۔

### مفتي اعظم پاکستان حضرت اقدس مفتی محمد شفیع رحمۃ اللہ علیہ

آپ تحریک پاکستان اور نظام اسلام کی تحریکوں میں منتی اعظم پاکستان کے دست راست رہے، حضرت مفتی اعظم آپ کے استاذ گرائی بھی تھے حضرت مفتی

اعظم کی رحلت پر مولانا تھانوی پھوٹ پھوٹ کر روئے تھے مفتی اعظم کے بارے میں ایک تعریقی اجلاس میں فرمایا کہ

مفتی اعظم صرف عوام کے رہنماء تھے بلکہ علماء کے بھی رہنماء تھے، ان کی رحلت سے تمام علماء میتم ہو گئے ہیں۔"

حضرت مفتی اعظم کو آپ کی علمی و سیاسی بصیرت پر پورا اعتماد تھا اور آپ کی خطابات و ذہانت کی تعریف فرماتے رہتے تھے، ایک مرتبہ سکھر کے ایک جلسے میں فرمایا کہ "مولانا احتشام الحق کی تقریر کے بعد کسی دوسرے کی تقریر کی ضرورت نہیں رہتی، متنظیم جلسے نے جب آپ سے کچھ کلمات کرنے کیلئے اصرار کیا تو آپ نے فرمایا کہ مولانا احتشام الحق کی تقریر کے بعد اب کیوں محفل میں ٹائٹ کا پوند لگوانا چاہتے ہو۔"

### سید الملک علامہ سید سلیمان ندوی رحمۃ اللہ علیہ

حضرت علامہ ندوی بھی مولانا تھانوی کے مشفق و مریان بزرگ تھے، مولانا تھانوی کی علمی و سیاسی قابلیت کے معترض تھے، مولانا تھانوی کی اسلامی نظام کے بارے میں سی و کاؤش کی اکثر مجالس میں تعریف فرمایا کرتے تھے، جامعہ اشرفہ لاہور کے علماء کی مجلس میں علامہ ندوی نے فرمایا کہ "مولانا کی دستور اسلامی کی مددوین میں خدمات قابل قدر ہیں اور باعث میں نکات پر تمام علماء کو متفق کرنا انی کے حسن مدبر کا نتیجہ ہے۔"

### مخدم الامم مولانا مفتی محمد حسن امر ترسی رحمۃ اللہ علیہ

حضرت مفتی صاحب مولانا تھانوی کے نمائیت علی شفیق بزرگوں میں سے تھے، حضرت حکیم الامت کی نسبت اور مولانا کی عظیم وینی خدمات کی وجہ سے حضرت مفتی مامولانا سے بے حد محبت فرماتے تھے جب بھی کراچی جانا ہوتا، مولانا تھانوی سے ہر حال میں ملاقات کرتے جبکہ مولانا تھانوی آپ سے چھوٹے تھے اور

حضرت مفتی صاحب کا بے حد احترام اور ان کو اپنا مخدوم سمجھتے تھے۔ مگر حضرت مفتی صاحب فرماتے تھے کہ مولانا تھانوی بڑی خوبیوں کے مالک ہیں اور وہ ہمارے شیخ و مریل کے عزیز ترین بھائی ہیں، ہمیں مولانا پر پورا پورا اعتماد ہے۔

**استاذ العلماء حضرت مولانا خیر محمد جالندھریؒ**

حضرت مولانا جالندھری جامعہ خیر المدارس ملتان کے بانی اور حضرت حکیم الامت تھانوی کے خلیفہ ارشد تھے ان کا علم و عمل زہد و تقویٰ مسلم ہے۔ مولانا احتشام الحق تھانوی کا حضرت سے گمرا تعلق تھا اور مولانا جالندھری کے آپ خاص محب و محبوب تھے۔ مولانا فرماتے تھے کہ

حضرت جالندھری کے اوپنی سے اشارے کو حکم کے برابر سمجھتا ہوں لیکن حضرت جالندھری مولانا تھانوی کا دیگر اکابر علماء کی طرح بت خیال فرماتے تھے۔ خیر المدارس اور دیگر اجتماعات پر دعوت دیتے وقت کبھی کبھی مزاحاً فرماتے کہ ”دولہانہ ہو گا تو بارات کیسے بجے گی“

حضرت جالندھری کے ان الفاظ میں قطعاً ”مبالغہ آرائی نہ تھی بلکہ واقعی مولانا تھانوی مرحوم علماء و اکابر کی جماعت میں دولہانہ کی طرح ممتاز اور منفرد رکھائی دیتے تھے، اسی طرح حضرت مولانا جالندھری نے خطیب پاکستان کا لقب مولانا تھانوی ہی کے لئے مخصوص فرمایا تھا اور جامعہ خیر المدارس کے جلسہ میں مولانا تھانوی کی تقاریر حضرت جالندھری خاص طور پر بنفس نیس تشریف فرما کر مکمل ساعت فرماتے تھے، غرض حضرت اپنے شیخ حضرت حکیم الامت کی نسبت سے مولانا کے بڑے قدر دان تھے۔

**شیخ الحدیث مولانا محمد اور لیں کاندھلویؒ**

حضرت مولانا کاندھلوی بھی مولانا تھانوی کے خاص محب و محبوب تھے، دونوں حضرات کے آپس میں بڑے گھرے روابط و تعلقات تھے، مولانا کاندھلوی جب بھی کراچی تشریف لے جاتے، مولانا تھانوی کے ہاں ہی قیام فرماتے اور گھنٹوں

علمی مجالس رہتیں اور دینی و سیاسی مسائل پر مفتکو ہوتی رہتی۔ حضرت شیخ الحدیث و اتفیر مولانا کاندھلوی مولانا تھانوی کی علمی و سیاسی بصیرت پر کمل اعتماد فرماتے تھے، اور مولانا سے مل کر اتنا کی خوشی کا اکھمار فرماتے تھے، مولانا تھانوی کے انداز خطابت اور حسن قرات کے گرویدہ تھے اور آپ کی حق بیانی کے معترض تھے فرماتے تھے کہ مولانا احتشام الحق صاحب ہماری جماعت کے نمایت ہے باک اور حق گو عالم دین ہیں اور وہ قابل فخر ہیں۔

### شیخ اتفیر حضرت مولانا احمد علی لاہوری رحمۃ اللہ علیہ

حضرت لاہوری قدس سرہ بھی آپ سے بہت محبت و شفقت فرماتے تھے، جب بھی کبھی سفرج کے لئے جاتے تو کراچی میں مولانا سے ضرور ملاقات فرماتے، اپنی مجالس میں بارہا حضرت مولانا تھانوی کے بارے میں تعریفی کلمات فرماتے۔ اپنے ادارہ جامعہ قاسم العلوم لاہور میں مولانا کو بڑی محبت سے دعوت دیتے، اور جمیعت علماء اسلام کی سربراہی کے لئے مولانا پر زور دیتے رہتے تھے۔

### حکیم الاسلام حضرت مولانا قاری محمد طیب قاسمی رحمۃ اللہ علیہ

حضرت حکیم الاسلام رحمۃ اللہ علیہ نے مولانا تھانوی کے ساتھ ارجحال پر اپنے تعزیتی کلمات میں فرمایا کہ "مولانا احتشام الحق تھانوی دارالعلوم دیوبند کے متاز فضلاء میں سے تھے اور پاکستان میں ملک دیوبند کے عظیم تر جمانت تھے۔

### مشیح العلماء علامہ مشیح الحق افغانی رحمۃ اللہ علیہ

علامہ افغانی رحمۃ اللہ علیہ مولانا تھانوی کے استاذ گرامی تھے وہ مولانا سے بہت محبت فرماتے تھے مولانا تھانوی کی وفات پر علامہ افغانی نے گرے دکھ و رنج کا اکھمار فرمایا اور مولانا کی وفات کو ناقابل ثلاثی تعصان قرار دیتے ہوئے فرمایا کہ ایسے حق گو عالم دین مشکل سے پیدا ہوتے ہیں وہ ہمارے ماہی ناز خطیب اور جید عالم تھے، جامع مسجد جیکب لائے کراچی، دارالعلوم الاسلامیہ شندواہل دیار سندھ حیدر آباد

مولانا کی یادگاریں ہیں اور بائیکس نکات پر مشتمل دستوری خاکہ عظیم کارنامہ ہے۔

### فقیہ العصر مولانا مفتی جمیل احمد تھانوی رحمۃ اللہ علیہ

مولانا تھانوی کی رحلت پر تعزیتی پیغام میں فرماتے ہیں کہ ”پاکستان کے ماہی ناز خطیب، اعلیٰ درجے کے مقرر، قابل فاضل، حق پرست حق گو، بے باک، بلا خوف لامتہ لامم حق بات کرنے والا“ اور پاکستان کا مخلص ترین خادم ہی نہیں بلکہ بڑا محسن اٹھ گیا۔ انا اللہ وَا نَا اِلَيْهِ رَاجِعُونَ۔

### حافظ الحدیث مولانا محمد عبد اللہ درخواستی رحمۃ اللہ علیہ

مولانا تھانوی کی وفات سے بے حد قلق ہوا ہے وہ عالم حق اور خطیب بے شک تھے ان کی دینی، علمی، ملی اور سیاسی خدمات ہمیشہ یاد رکھی جائیں گی۔ اللہ تعالیٰ مولانا کے درجات بلند فرمائے اور پسمند گان اور صاحزاد گان کو صبر جمیل عطا فرمائے۔

(ما خواز تذکرہ خطیب الامم)

## خطیب پاکستان

### مولانا احتشام الحق تھانوی محدث کی حیات و خدمات

مولانا احتشام الحق تھانوی محدث کا نام زبان پر آتا ہے تو محسوس ہوتا ہے کہ کسی گلستان ہزار رنگ کی دل آویز داستان کھل گئی ہے۔ اور ایک بلبل ہزار داستان ہے جو اپنے نوع بہ نوع نغموں سے سرکشہ گان گلستان کے دلوں کو لبھا رہا ہے۔ اوز اپنی خوشحالی و خوش زبانی سے بے پایاں لف بخش رہا ہے۔ مولانا تھانوی مختلف الجمادات شخصیت کے ماں اک تھے۔ اللہ تعالیٰ نے انہیں علم و فضل کی بے شمار خوبیوں اور فکر و نظر کے بہت سے خصائص سے نوازا تھا۔ پھر وہ صرف ایک عالم دین اور صاحب گلگر شخص ہی نہ تھے بلکہ اللہ تعالیٰ نے اسیں خدمت قوم و وطن کی توفیق بھی ارزائی فرمائی تھی۔ علم اور عمل دونوں میدانوں میں انہوں نے امت مسلمہ کی بیش از بیش رہنمائی اور خدمات انجام دیں۔ وہ ایک ایسے عالم دین تھے جن کی رہنمائی کا دائرہ محراب و منبر سے لے کر عملی زندگی کے مختلف میدانوں تک وسیع ہوتا ہے۔ ان کی خدمات کسی ایک دائرے تک محدود نہیں تھیں۔ پاکستان کی تحریک اور اس کے قیام سے لے کر اس کی تعمیر و ترقی تک تاریخ میں ان کی رہنمائی کے نقش قبیل ہیں۔ قیام پاکستان کے بعد اس مملکت پر جب کوئی برادقت آیا اس کے نظریے پر کوئی حلہ نہوا اس کے دفاع کو کوئی خطرہ لاحق ہوا۔ کسی شخص یا جماعت نے اس قیام کے مقاصد کے خلاف ہر زرہ سرافی کی۔ اور جب بھی کسی نفتے نے سر اٹھایا مولانا احتشام الحق تھانوی قوم کی رہنمائی کے لئے فوراً "میدان میں آگئے۔ اور اپنی پر جوش تقریروں سے، فکر انگیز بیانات سے صلاحوں اور مشوروں سے، ایکار وقت مال سے، فکری نظریے اور جغرافیائی سرحدوں کے دفاع کے لئے

قیام پاکستان کی مقاصد کی تعلیم و تبلیغ اور توضیح کے لئے اور قتوں کی سرکوبی کے لئے اپنے علم و عمل کی بہترن صلاحیتوں سے قوم کی دہنائی کا فرینڈ انجام دیا۔ ان کی سیاست صرف ڈرائیگ روڈ تک محدود نہ تھی بلکہ عملی زندگی کے ہر میدان کے شدائد اور کئھن مرطبوں سے گزر کر جیل خانے کی سلاخوں کے پچھے اور نظر بندی کی پابندیوں تک وسیع ہوتی چلی گئی تھی۔ اللہ تعالیٰ نے انہیں بے شمار علمی خصائص، ذہن و دماغ کی بہترن صلاحیتوں اور فکر و رائے کی اصابت سے نوازا تھا۔ اور عزیت دعوت کے بلند مقام پر فائز کیا تھا۔ ان کا تعلق دیوبندی مکتبہ فکر کی تھانوی جماعت سے تھا۔ اور اس جماعت کے اکابر و اصحاب میں وہ ایک خاص امتیاز کے مالک تھے۔ اور کم از کم تھانوی جماعت میں تو کوئی عالم دین ان کے اس امتیاز میں شریک نظر نہیں آتا۔

## خاندان

مولانا احتشام الحق تھانوی کا تعلق کیرانہ ضلع مظفر گنگر (یو۔ پی) کے ایک معزز اور سربرا آورده صدیقی خاندان سے تھا۔ اس خاندان کے افراد پرے ضلع میں اپنی خاندانی روایات، شرافت وضع داری اور خدمت خلق کے لئے مشور تھے۔ یہ خاندان ایک علمی خانوادہ تھا۔ اس کے افراد دینی علوم کے ذوق کے ساتھ دنیاوی علوم سے بھی بہرہ مند تھے اور اگرچہ بعض افراد خاندان نے سرکاری ملازمت اختیار کر لی تھی اور مناصب قبول کر لئے تھے۔ لیکن عام طور پر زمینداری ان کا ذریعہ معاش، مسلمانوں کی اصلاح، و تعلیم ان کا مقصد حیات اور طب کے ذریعے عامہ خلاق کی خدمت ان کی زندگی کا مشن ہوتا۔ مولانا تھانوی کے والد گرامی مرتبہ مولانا ظہور الحق تھانوی اپنے خاندان میں ایک خاص امتیاز کے مالک تھے۔ وہ ایک عالم دین اور نہایت متقد و پرہیز گار بزرگ تھے۔ انہیں حکیم الامم حضرت مولانا

اشرف تھانوی سے شرف تلمذ حاصل تھا۔ سلوک و تصوف اور طریقت میں وہ شیخ الشائخ حضرت مولانا امداد اللہ مہاجر بھٹی کی بیعت اور حضرت کے نیوضات سے استفاضے کی سعادت حاصل تھی۔ حضرت حکیم الامت نے ان کی سعادت مندی، فیروز بختی اور نیک اطواری سے متاثر ہو کر اپنی چھوٹی بہن انہی کو ان کے جالہ عقد میں دیدیا تھا۔ یہ مرحومہ خود حضرت شیخ النبی مولانا محمود حسن دیوبندی سے رشتہ بیعت پڑھ لک اور علوم ظاہری و باطنی سے شرف یاب تھیں۔ اس طرح مولانا ظہور الحق تھانوی کے گھر میں فیض کی کئی ندیاں روایاں تھیں۔ ان کا گھر اسے بیک وقت امدادیہ، "محمودیہ" اور اشرفہ علوم و معارف و شریعت و طریقت کے سرچشموں سے فیض یاب اور وقت کے حکیم الامت سے نسل و خون کے رشتہوں میں نسلک تھا۔

### مولانا ظہور الحق کی اولاد

مولانا ظہور الحق نے زندگی میں تین شادیاں کی تھیں۔

..... پہلی شادی مولانا اشرف علی تھانوی کی بہن امتہ الوہاب سے ہوئی تھی۔ اللہ تعالیٰ نے ان کے بھن سے انسیں چار بیٹے اور ایک بیٹی عطا فرمائی۔ بڑے بیٹے کا نام عزیز اخْت تھا۔ وہی علوم کی یا قاعدہ تحصیل نہیں کی تھی۔ لیکن مطالعہ خوب تھا اور واقفیت بہت اچھی تھی۔ مگر بجو یہ شیخ آبدو یونیورسٹی سے کیا تھا۔ گورنمنٹ سیکرٹریٹ نہیں دہلی میں ملازم تھے۔ اور غالباً "اسٹنٹ سیکرٹری" تھے۔ ملازمت کے سلسلے میں پاکستان میں آگئے تھے۔ ری ہب لی ٹیشن کے ملکے میں ملازم تھے۔ پھر کراچی ڈیو ہسپت اکھارنی (کے۔ ڈی۔ اے) میں آگئے تھے۔ اور بقول "ماہر القادری" مرحوم کے چیرمن کے بعد سب سے بڑا عمدہ ان کا تھا۔ نیک سیرت، "پاک طینت" ضرورت مندوں کی مدد کرنے والے، "دیانت دار" صوم و صلوٰۃ کے ناپابند، متقی اور ظاہر و باطن سے مترشح شخص تھے۔ شاعری کا شوق بھی تھا۔ ان کے کلام کا ایک مختصر مجموعہ، گفتار عزیز کے نام سے چھپ چکا ہے۔ صاحب

اولاد تھے۔ غالباً "مئی ۱۹۷۶ء میں انتقال فرمایا ماہر القادری مرحوم نے جون ۱۹۷۶ء کے فاران میں ان کی وفات پر تعزیتی مضمون لکھا ہے۔ فیڈرل بی ایریا کے علاقے میں عزیز آباد کی بُتی اپنی مرحوم کے نام پر بُتاں گئی ہے۔ دوسرے بیٹے مولانا احتشام الحق تھانوی تھے۔ جن کے حالات میں یہ مفصل مقالہ ہے۔

تمیرے بیٹے اعتماد الحق صدیقی تھانوی تھے۔ مستند عالم دین نہ تھے۔ لیکن دین سے خوب و اتف تھے۔ مطالعہ و سعیج تھا۔ نیک سیرت، پاک نیت اور پابند صوم و صلوٰۃ شخص تھے۔ ان کی پیدائش ۱۳ اگست ۱۹۱۹ء کو تھانہ بھون ہوئی تھی اور وفات ۱۹۸۹ء پر روز جمعرات کراچی میں ہوئی۔ سوسائٹی کے قبرستان میں محظوظ خواب ابدی ہیں۔ کتبے پر تاریخ پیدائش و وفات درج ہے اور یہ شعر بھی۔

انوکھی چمک اس چرے پر تھی  
مجھے کیا خبر تھی کہ مر جائے گا  
شاعری کا شوق انہیں بھی تھا اور یہ شعر غالباً "انہیں کا ہے۔

چھوتھے بیٹے عمار الحق تھے۔ ان کے حالات کا علم نہیں ہو سکا۔ یہ بھی معلوم نہیں ہو سکا کہ وہ اپنی بُن سے بڑے تھے یا مولانا ظہور الحق کی پہلی بیوی کی سب سے چھوٹی اولاد تھے۔

پہلی بیوی کے بطن سے مولانا کی ایک بیٹی یادگار ہے۔ اور اس وقت (جون ۱۹۹۳ء میں) جب کہ یہ سطریں لکھی جا رہی ہیں۔ معلوم ہوا ہے کہ وہ محمد اللہ بہ قید حیات ہیں۔ اور کراچی میں مقیم ہیں۔

..... مولانا ظہور الحق کی پہلی بیوی کا انتقال ان کی بیٹی یا عمار الحق کی پیدائش کے بعد ہو گیا تھا۔ بچے چھوٹے تھے۔ ان کی پرورش، نگهداری، اور تعلیم و تربیت کا مسئلہ پریشان کرن تھا۔ عزیزوں کا اصرار ہوا کہ انہیں دوسری شادی کر لینی چاہئے۔ چنانچہ خاندان ہی کی ایک نیک سیرت لڑکی سے ان کا عقد ثانی کر دیا گیا۔ ان

خاتون سے مولانا ارشاد الحق تھانوی ان کی یادگار ہیں۔ مولانا ارشاد الحق تھانوی کا شمار پاکستان کے اصحاب نظر اور ارباب بصیرت و تدبیر میں ہوتا ہے۔ ان کے انکار عالیہ سے اخبار ہیں اور دنی و سیاسی ذوق رکھنے والے اکثر مستفید ہوتے رہتے ہیں۔

۳..... مولانا ظہور الحق کی دوسری یوںی کا انتقال جلد ہو گیا تھا۔ ان کے بعد گھر بار کی دیکھ بھال، بچوں کی محمد اشت اور تعلیم و تربیت کی ضرورت نے انہیں پھر شادی کرنے پر مجبور کیا۔ اس مرتبہ ان کی پہلی یوںی کی چھوٹی بیٹی امتہ الننان ان کے حوالہ، عقد میں آئیں۔ لیکن جہاں تک معلوم ہوا ہے ان کی کوئی اولاد یادگار نہیں۔ مرحومہ کا انتقال کراچی میں ہوا۔ پاپوش گفر کے قبرستان میں تدفین عمل میں آئی۔ یہ چونکہ مولانا احتشام الحق تھانوی کی خالہ بھی تھیں۔ وہ انہیں خالہ کے رشتہ ہی سے مخاطب فرماتے تھے۔ اور ماں کی طرح ان کا احترام کرتے تھے۔

مولانا ظہور الحق تھانوی قیام پاکستان کے ساتھ ہی کراچی تشریف لے آئے تھے۔ انہوں نے کیرانہ میں اپنی زمینداری اور کیرانہ و دہلی میں لاکھوں روپے کی جائیداد چھوڑ دی تھی۔ لیکن یہاں اس کے بدلتے اولاد "تو کسی جاگیر و جائیداد حاصل کرنے کی طرف توجہ نہیں دی۔ پھر احباب و واقفین کے زور پر توجہ کی تو انہیں اس کا عشر عشر بھی حاصل نہ ہوا۔ ان کا خاص ذوق گوشہ گزینی و خلوت نہیں تھا۔ ان کا زیادہ وقت اور ادو و طائف اور عبادت الہی میں گزرتا تھا۔ متقی اور زاہد شب زندہ دار تھے۔ وہ حضرت حکیم الامت مولانا اشرف علی تھانوی کے بھنوئی تھے۔ لیکن حضرت حکیم الامت ان کے استاد تھے۔ اور انہیں اپنے استاد سے عشق تھا۔ حضرت حکیم الامت کے علوم و معارف پر گھری نظر رکھتے تھے۔ اور ذوق و نظر کے انہی حکیمانہ سانچوں میں ڈھل گئے تھے۔ جو حضرت حکیم الامت تھانوی کا مقصود تھا۔ وہ حضرت تھانوی کے اخلاق و سیرت کا چلتا پھر تا نمونہ تھے۔ مولانا احتشام الحق جامع

مسجد جیکب لائنز میں بعد کئی امانت و خطابت فرماتے تھے۔ اگر وہ کبھی سفر میں ہوتے تو یہ فریضہ مولانا ظہور الحق ادا فرماتے تھے۔ تقریر فرماتے تھے۔ خطبہ دیتے تھے اور نماز پڑھاتے تھے۔ جن لوگوں کے کان حضرت حکیم الامت مولانا اشرف علی تھانوی کی خطابت سے آشنا اور سامعہ حضرت کی آواز سے لذت انداز نہیں ہوا۔ وہ اس کی خوبیوں کا اندازہ نہیں کر سکتے۔ حضرت مولانا قاری شریف احمد مدظلہ فرماتے ہیں کہ مولانا ظہور الحق کی خطابت حضرت حکیم الامت تھانوی کی خطابت کا عین عکس تھی۔ اس حد تک کہ اگر وہ سامنے نہ ہوں تو لذت اشناۓ خطابت حکیم الامت بھی پہچان نہ سکے۔ آواز، مضمون، تقریر، طرز استدلال اور انداز بیان میں سب کچھ وہی محسوس ہوتا تھا۔

### مولانا ظہور الحق کا انتقال

مولانا ظہور الحق کا انتقال کراچی میں ۶ ذیقعدہ ۱۳۷۳ھ م ۶ جون ۱۹۵۵ء کو ۶۷ برس کی عمر میں ہوا تھا۔ عمر کی اس صراحة سے یہ اندازہ بھی لگایا جا سکتا ہے کہ ان کی پیدائش ۱۲۹۸ھ میں ہوئی ہو گی۔ اسد ملائی کار رقم کردہ قطعہ، تاریخ وفات ان کی لوح تربت پر کندہ ہے۔ چونکہ اس قطعے سے ان کی اولاد ذکور اور بعض خصائص علم و سیرت پر روشنی پڑتی ہے۔ اس لئے نقل کیا جاتا ہے۔

### مولانا ظہور الحق تھانوی رحمۃ اللہ علیہ

وفات شب دو شنبہ ۶ ذیقعدہ ۱۳۷۳ھ بے عمر ۶۷ سال

عزیز الحق غیس شد از وفات والد ماجد و ہم ارشاد و عماد و اعتماد احشام الحق  
بزرگے زندہ دل بود بے علم و اتنا یکتا علومش جملہ مستخر لش در شوق مستقر گے  
نطق بلیغش منبر و محراب راز نیت نیت گے طبع لطیغش محفل احباب را رونت  
فیض صحبت اشرف علی از ہدمان اشرف راز صدق حضرت بلعا" صادق و اصدق  
ریز و بیچ بر گے جز به حکم خالق عالم رہ میر و بیچ کس الابہ امر قادر مطلق ر

اسد گر چار سال دیگر اور ازا زندگی بودے  
شدے۔ تاریخ رحلت مولانا ظہور الحق

۱۳۷۸ = ۱۹۹۱ء

(خفگان کراچی از پروفیسر محمد اسلم، ۱۹۹۱ء لاہور) مولانا ظہور الحق پی ای سی ایچ  
سو سائی کے قبرستان میں آسودہ خواب ابدی ہیں۔

### پیدائش

مولانا احتشام الحق تھانوی ۱۳۳۳ھ (۱۹۱۵ء) میں یو پی کے شرائناوہ میں  
پیدا ہوئے۔ وہ چار بھائی تھے۔ شرافت اور سعادت مندی حسب توفیق سب کے  
حصے میں آئی۔ لیکن علم دین کی دولت کے لئے مشیت ایزدی نے احتشام الحق کو  
 منتخب کر لیا۔ اور مشیت ایزدی کے اس انتخاب نے دنیا کی عزت و شرمندی میں وہ  
سب کچھ انہیں عطا کر دیا جس کی تلاش میں ان کے دوسرا بھائیوں نے اسکوں،  
کانج اور یونیورسٹی کا رخ کیا تھا۔ پھر بھی وہ انہیں میرنہ آئی۔ آج انہیں دنیا میں  
کوئی نہیں جانتا کہ وہ دنیا میں زندہ بھی ہیں اور اگر وہ مر گئے ہیں تو کہاں آسودہ  
خاک ہیں۔ لیکن وہ جو خدا کی تلاش میں اور اس کے دین کی خدمت کے لئے نکلا تھا  
اور شاید اس کے بارے میں کہا گیا ہو کہ اس کے عزم و سعی کا میدان کسی مسجد کے  
صحن سے زیادہ وسیع نہیں ہو سکتا۔ وہ آج لاکھوں مسلمانوں کی عقیدتوں اور  
ارادتوں کا مرجع ہے۔ اس کے عزائم کی بلندی نے کئی مساجد و مدارس کی شکل میں  
نیضان خداوندی کے چشمے جاری کر دیئے ہیں۔ ان کے انتقال پر کامل بارہ برس گزر  
چکے ہیں۔ لیکن یقین ہے ان بارہ برسوں میں کوئی صبح یا شام ایسی نہ گزری ہو گی  
جب ان کی مغفرت اور بلندی درجات کے لئے کسی مسجد یا مدرسے یا خانقاہ میں ہاتھ  
نہ اٹھے ہوں۔

## تعلیم

حضرت مولانا احتشام الحق تھانوی کی تعلیم کا آغاز قرآن مجید سے تھا۔ بھون کے تاریخی مدرسہ امدادیہ سے ہوا۔ جہاں انہیں حضرت حکیم الامت تھانوی کی سرپرستی حاصل تھی۔ ۱۹۲۷ء میں کہ ابھی ان کی عمر بارہ برس سے زیادہ نہ تھی۔ قرآن مجید کے حفظ کی سعادت حاصل کی۔ اس کے بعد کچھ عرصہ میرٹھ میں رہ کر مولانا محمد اختر سے فارسی کی ابتدائی کتابوں کی تحریکی کی۔ عربی کی تعلیم کے لئے مدرسہ مظاہر العلوم سارن پور میں داخلہ لیا۔ جہاں انہیں شیخ الحدیث مولانا محمد زکریا کی خصوصی توجہ اور سرپرستی حاصل رہی۔ ۱۹۳۰ء میں آپ کا شوق دار العلوم دریونگلیخ کر لے گیا۔ جہاں وقت کے حدیث، "تفیر، فقہ، ادب وغیرہ میں عالم اسلام کے نامور اساتذہ کرام موجود تھے۔ مولانا نے تقریباً سات سال دار العلوم دریونگلیخ کے نامور اساتذہ جن میں شیخ التفسیر علامہ شبیر احمد عثمانی، شیخ الحدیث مولانا حسین احمد مدنی، شیخ الادب مولانا اعزاز علی، محققوات میں علامہ محمد ابراہیم بلیاوی، فقہ میں مولانا مفتی محمد شفیع (رحمہم اللہ اجمعین) سے استفادہ کیا۔ ان کا شمار دار العلوم (دریونگلیخ) کے لائق و فائز ترین طلبہ میں ہوتا تھا۔ اور الحمد للہ پاکستان میں ان کا وجود گرائی دار العلوم کے لئے فخر کا موجب ثابت ہوا۔ مولانا تھانوی ۱۹۳۷ء میں دار العلوم سے فارغ ہوئے۔ اس وقت تک برلنیم پاک و ہند کی سیاست میں وہ شورہ شوری پیدا نہ ہوئی تھی۔ جو بعد کی خصوصیت تھی۔ اور جس کے اثرات سے دار العلوم کے دریابر و در بھی متاثر ہوئے۔ وہ سیاست میں شیخ الاسلام مولانا حسین احمد مدنی سے متاثر نہ تھے۔ جب انہوں نے عملی نڈگی میں قدم رکھا تو چند برسوں میں ملک میں سیاست کا طوفان آچکا تھا۔ اس زمانے میں ان کے بیاسی ذوق نے حضرت حکیم الامت تھانوی کی سرپرستی میر تربیت پائی۔ اور علامہ شبیر احمد عثمانی کی صحبت و رہنمائی میں آگے کی منازل طے کیں۔

## دارالعلوم دیوبند کا فیضان

دارالعلوم دیوبند میں قرآن، حدیث، اور فقہ کی تعلیم جس معيار پر اور جس انداز سے دی جاتی تھی اس کا جو امتیاز ہے وہ نہ صرف ہندوستان بلکہ ایشیاء اور تمام عالم اسلام میں اپنی مثال آپ ہے۔ لیکن کسی دارالعلوم یا یونیورسٹی میں جو تعلیم دی جاتی ہے وہ علم کی انتہاء نہیں ہوتی۔ دارالعلوموں اور یونیورسٹیوں کا سب سے بڑا کارنامہ یہ ہوتا ہے کہ وہ طالب علم کی ذہنی و فکری تربیت کر دیتی ہیں۔ ان میں علمی ذوق پیدا کر دیتی ہیں۔ اور دل میں شوق علمی کی ایسی شع روش کر دیتی ہیں کہ وہ اس کی روشنی میں زندگی بھر علم و حکمت کے لئے سرگردان رہتا ہے۔ اور جہاں کہیں بھی اسے علم و حکمت کی کوئی پونچی نظر آ جاتی ہے۔ اس کی طرف دوڑتا ہے اور اسے حاصل کر لینے کی سعی میں معروف ہو جاتا ہے۔ اس کی نظر اتنی بلند ہو جاتی ہے کہ وہ یہ نہیں دیکھتا کہ علم و حکمت کی یہ پونچی کس کے پاس ہے۔ طلب علم کے میدان میں وہ اپنے اور بیگانے سے بے نیاز ہو جاتا ہے۔ اس کی نظر چروں پر نہیں پڑتی۔ وہ صرف یہ دیکھتا ہے کہ کس کے منہ سے علم و حکمت کے کیا پھول برس رہے ہیں۔ وہ ان پھولوں کو اپنے دامن میں سمیٹ لینے اور علم کے موتوں کو اپنی جیب و دامن میں بھر لینے اور زیب گلو بنا لینے کا آرزو مند ہوتا ہے۔ ایسا فارغ عن التحصیل طلب علم سے کبھی فارغ نہیں ہو سکا۔ وہ زندگی بھر علم کا شائن اور طالب علم ہی رہتا ہے۔ دارالعلوم دیوبند کی تعلیم کا یہ بہت بڑا فیضان تھا کہ اس نے مولانا احتشام الحق کو علم کا حقیقی جویا و شیدا بنا دیا۔ وہ زندگی بھر حصول علم و حکمت میں مشغول رہے۔ ان کی طالب علمی کا زمانہ ان کی موت تک وسیع ہوتا پھیلتا چلا گیا۔ جن حضرات کو مولانا کے قرب کی سعادت اور ان کی مجلسوں میں بیٹھنے کا شرف حاصل ہوا ہے وہ جانتے ہیں کہ مولانا فقط اپنے بزرگوں ہی کے سامنے پا ادب اور طالب علمانہ شان سے متوجہ نہیں رہتے تھے۔ بلکہ اپنے خردوں اور عام لوگوں کی

باتوں کو بھی وہ بہت توجہ سے نہتے تھے۔ اور ان میں سے عقل و فرست کی باتوں اور علم و حکمت کے موتیوں کو چن لیتے تھے۔

### یونیورسٹی کے امتحانات

دارالعلوم دیوبند کی تربیت نے ان کے اندر جو شوق علمی پیدا کر دیا تھا اسی کا نتیجہ تھا کہ انہوں نے الہ آباد یونیورسٹی سے عربی، فارسی میں ہائی پرنسپنی کے امتحانات پاس کئے اور دعوت و تبلیغ کے کاموں میں اور خصوصاً "حکومت کے اعلیٰ طبقات میں دینی خدمات انجام دینے کے لئے انگریزی تعلیم کی ضرورت کو محسوس کیا۔ اور اس کی کمی کو پورا کرنے کے لئے پنجاب یونیورسٹی سے انگریزی کا ابتدائی امتحان بھی پاس کر لیا۔ ان امتحانات سے خواہ انہیں علمی فائدہ نہ ہوا۔ لیکن اس سے انہیں عربی و فارسی پر مزید عبور اور یونیورسٹی کی تعلیم کے انداز و معیار کا اندازہ ہو گیا۔ نیز ان کے اندر ایک اعتقاد ہو گیا۔ انگریزی زبان میں بھی انہیں اس حد تک دسترس حاصل ہو گئی کہ وہ عام زندگی میں اپنے کاموں کی انجام دہی میں کسی کے محتاج نہ رہے۔

### زمانہ طالب علمی کی خصوصیت

تعلیم کا زمانہ مولانا احتشام الحق نے بڑی شان سے گزارا تھا۔ تھانہ بھون میں حفظ قرآن کے دور سے گزر رہے تھے تو ان کے نمایت شفیق ماموں حکیم الابت حضرت مولانا اشرف علی موجود و سرپرست جن کے گھر میں رہتے تھے۔ اور ناز و نعم کے ساتھ پرورش پاتے تھے۔ میرٹھ میں ان کے زمانہ تعلیم میں ان کے والد گرامی کا قیام بسلسلہ مازمت تھا۔ مظاہر العلوم سارن پور اور دارالعلوم دیوبند میں انہیں اپنے والد کے گھر اور ماموں کے گھر سے دور رہنا پڑا تھا۔ لیکن ان کے سرپرستوں نے عام ملٹی سے کھانا لیتا پسند نہ کیا تھا۔ بلکہ ان کے لئے ایک الگ اور مستقل کمرے کا انتظام دارالعلوم کی طرف سے تھا اور کھانا پکانے کے لئے ایک

باورچی کا انتظام ان کے والد نے کر دیا تھا۔ ان کے ماموں حضرت حکیم الامت دارالعلوم کے سپرست اور اس کی مجلس شوریٰ کے رکن تھے۔ اس لئے وہ تمام اساتذہ اور مدرسے کے دیگر عملے کی خصوصی نوازشوں کے مورد تھے۔ لیکن ان خصوصی توجہات کی وجہ صرف بھی نہ تھی بلکہ وہ اپنی زبانات و فنون اور شوق علمی کی وجہ سے بھی ابانتہ کے محبوب تھے۔ صاف سترہ اور بہترین لباس اور روزانہ لباس کی تبدیلی اس زمانے میں بھی ان کا شعار تھا۔ ان کی شخصیت میں ایک شان و چمکت اور رکھاؤ اس زمانے میں بھی تھا۔ لیکن اس میں غور اور تجنّب کا شایعہ نہ تھا۔ دارالعلوم کے ساتھیوں سے برابر کے دوستانہ روابط تھے۔ اور ان سے تعلقات میں اپنی خاندانی وجاہت کی پرچھائیں بھی نہ پڑنے دیتے تھے۔ سب سے بجز و اکابر سے پیش آتے تھے۔ اور اگر کسی ساتھی کی کوئی مجبوری محسوس فرمائیتے تھے تو اس کی حب ضرورت خاموشی کے ساتھ اور ایسے انداز میں مدد فرماتے تھے۔ کہ اس کے جذبات کو بھیں بھی نہ گئے۔ مولانا احتشام الحق کی ان خوبیوں نے انہیں اپنے ساتھیوں اور دارالعلوم کے دیگر طلبہ کے نزدیک بھی ایک محبوب شخصیت بنادیا تھا۔

## عملی زندگی کا آغاز

رسمی تعلیم سے فراغت کے بعد انہوں نے اپنی اصلاحی و تبلیغی سرگرمیوں کے لئے دہلی کو مرکز بنا لیا۔ اور حکیم الامت حضرت تھانوی کی قائم کردہ مجلس دعوت الحق نے پروگرام کے مطابق جدید تعلیم یافتہ اور حکومت کے سربراہ آور دہ مسلمان آفیسروں میں کام کا آغاز کیا۔ انہوں نے بہت جلد دہلی کے سربراہ آور دہ طبقے میں رسوخ حاصل کر لیا۔ اس رسوخ حاصل کرنے میں جو چیز سب سے زیادہ مدد و معاون ثابت ہوئی۔ وہ ان کی بے نیازی، سیرچشمی اور استغنا تھا۔ تعلیم سے فراغت کے بعد انہوں نے ابتداء سینئمنڈی دہلی کے ایک محلہ شورہ کوٹھی کی ایک مسجد میں

پیش امامت کے فرائض انجام دیئے۔ پھر سنپریس کی جامن مسجد میں نماز جمعہ کی امامت و خطابت کی ذمہ داری قبول کر لی تھی۔ لیکن وہ تبلیغ و اشاعت اسلام اور امامت و خطابت کا کوئی معاوضہ تمیں لیتے تھے۔ یہ سب کام فی سبیل اللہ اور کسی لوٹ والائج کے بغیر انجام دیتے تھے۔ یہ اللہ تعالیٰ کا ان پر بڑا فضل تھا کہ ان کے والد ماجد مولانا ظہور الحق نے دبلي میں اتنی جائیداد پیدا کر دی تھی کہ اس کے کرائے کی آمدی نے مولانا کے لئے فراغت کی زندگی گزارنے کا سرو سامان مہبا کر دیا تھا۔

مولانا احتشام الحق تھانوی اپنی طالب علمی کے زمانے سے عمدہ لباس پہننے تھے۔ لیکن اس زمانے میں صفائی اور سادگی اور مولویانہ وضع پر خاص زور دیا جاتا تھا۔ اس بات کا خاص خیال رکھا جاتا کہ لباس کی عمدگی اور معیار ایسا نہ ہو جس سے دوسرے غریب اور مسافر طلبہ احساس کرتی میں جتنا ہوں۔ اور خود مولانا کے دل میں جا گیردارانہ و سرمایہ دارانہ غور جڑ پکڑ لے۔ لیکن تعلیم سے فراغت کے بعد انہوں نے عملی زندگی میں قدم رکھا۔ اور دین کی خدمات اعلیٰ طبقوں اور جدید تعلیم یافتہ حضرات میں تبلیغ و اصلاح دین کو اپنا نصب العین بنا یا تو انہوں نے وقت کے مسلمان شرفاً و امراء کے لباس کو اختیار کیا۔ اس زمانے میں شیروانی کے ساتھ ترکی ٹوپی اور انگلش بوٹ یا پپ کا عام رواج تھا۔ ان کی تعلیم اعلیٰ پائے کی ہوئی تھی۔ یونیورسٹی کی اعلیٰ عربی، فارسی کی تعلیم اور انگریزی سے واقفیت نے ان میں اعتماد پیدا کر دیا تھا۔ ٹھاٹ کے لباس اور عمدہ رہنمائی سمن اور حکومت کے اعلیٰ مسلمان آفیسروں، پارلیمنٹ کے ارکان، مسلم لیگ کے اگلی صفحے کے رہنماؤں نے ان کے اندر سیاسی شعور بھی پیدا کیا تھا۔ اور سیاسی فکر کو پختہ و مستحکم بھی کیا تھا۔ اس زمانے میں مولانا احتشام الحق تھانوی صرف ایک دینی مبلغ و مصلح ہی نہ تھے بلکہ سیاسی خدمات کے میدان میں بھی قدم رکھے چکے تھے۔ مولانا اس وقت ایک جنگلیں مولانا تھے۔ جو دینی علوم میں دسدرس کے ساتھ سیاسی بسیرت کے حامل بھی بنتے جا رہے تھے۔ ان حالات کا تعلق مولانا کی عملی زندگی کے بالکل آغاز سے تھا۔

۱۹۳۰ء کے بعد جو سیاسی دور شروع ہوا تو مولانا کی سیاسی شخصیت کا نقش روز بروز اچاگر ہوتا چلا گیا۔ اور قیام پاکستان کے وقت مصلح دین اور مبلغ اسلام کے ساتھ ایک مکمل سیاسی رہنمابھی بن چکے تھے۔ سیاسی زندگی کے آغاز میں سب سے بڑا محرك حضرت حکیم الامت مولانا اشرف علی تھانوی کا مسلم لیگ کی طرف رجحان تھا اور بعد میں مولانا کے سیاسی نکلر کو جو رسوخ جاصل ہوا اور خدمات انجام دیں۔ ان میں سب سے زیادہ حصہ حضرت علامہ شبیر احمد عثمانی کی صحبت و معیت اور رہنمائی کا ہے۔

### تحریک پاکستان کا دور

اگر تحریک پاکستان کی کامیابی کا سراکسی جماعت کے سرباندھا جائے اور دیگر عوامل و محرکات اور پس منظر کے واقعات کو نظر انداز کر دیا جائے تو اس سرے کی سزادار مسلم لیگ کے سوا کوئی دوسری جماعت نہیں ہو سکتی۔ لیکن مسلم لیگ اپنے دعاویٰ کا عام مسلمانوں میں ہرگز اعتماد پیدا نہ کر سکتی تھی۔ اگر اس کے ہر اول دستے میں حکیم الامت مولانا اشرف تھانوی ان کے متولین اور خاص طور پر حضرت علامہ شبیر احمد عثمانی دیوبندی رحمہم اللہ اجمعین شامل نہ ہوتے۔ حضرت مولانا احتشام الحق تھانوی اس دور میں علمائے کرام کی اسی جماعت اور مسلم لیگ کے ہر اول دستے میں شامل تھے۔

اسی زمانے میں حضرت مولانا احتشام الحق تھانوی کی دینی و سیاسی سرگرمیوں کا دائرہ پورے ہندوستان تک پھیل گیا تھا۔ انہوں نے تحریک پاکستان کو کامیاب بنانے میں مسلم لیگ کا ہر محاذ پر بے غرضانہ ساتھ دیا۔ تحریک پاکستان اور اس کے مقاصد سے متعارف کرانے کے لئے انہوں نے پورے ملک کا دورہ کیا۔ سینکڑوں نہیں، ہزاروں جلسوں اور مجلسوں بے خطاب کیا۔ ۱۹۳۵ء ۱۹۳۶ء کے ایکشن میں شب و روز کام کیا۔ جمعیت علمائے اسلام کے قیام میں وہ نہایت سرگرم تھے۔ سرحد

کے ریفرڈم میں انہوں نے انٹک مخت کی اور اپنے آرام اور راحت کی پرواہ نہ کی۔ لیکن اس سلسلے میں انہوں نے مسلم لیگ سے ریل کا کرایہ تک وصول نہ کیا۔ نواب زادہ لیاقت علی خان کے بارے میں تو معلوم ہے کہ وہ جماعتی کاموں کے سلسلے میں ریل کے فرست کلاس کا کرایہ اور دیگر اخراجات وصول کرتے تھے۔ لیکن حضرت مولانا احتشام الحق تھانوی کے بارے میں ایسی کوئی شادت موجود نہیں۔ حالانکہ اگر وہ مسلم لیگ سے سفر کے اور دوسرے ضروری اخراجات وصول کرتے تو یہ کوئی عیب اور بے ضابطہ بات نہ ہوتی۔ دوسرے کارکن و رہنماء اور علمائے دین پورا پورا سفر خرچ وصول کرتے تھے۔ لیکن اللہ تعالیٰ نے مولانا کو ایسی بلند فطرت، فراخ حصے، اعلیٰ طرف اور ایثار پیشگی کے جو ہر سے نوازا تھا کہ انہوں نے کسی چھوٹی بڑی رقم کو اپنے جائز اور ضروری اخراجات کی حد تک وصول کرنا بھی اپنے ذوق و نظر کی بلندیوں سے بہت پست جاتا۔

مولانا احتشام الحق تھانوی کی ایک اور خوبی جس پر حضرت قاری شریف احمد مدظلہ نے روشنی ڈالی۔ قیام پاکستان سے قبل ایکشن اور مسلم لیگ اور جمیعت علمائے ہند اور دیگر قوم پرور جماعتوں کے ہنگامے، جن کا سب سے بڑا مرکز دہلی اور اس کے قرب و جوار میرٹھ، بجور، سارن پور وغیرہ کے علاقے تھے۔ قاری صاحب موصوف کی آنکھوں کے سامنے کے واقعات ہیں۔ وہ فرماتے ہیں لیگ کے جلوں میں عام مقرر سے لے کر رہنماء اور علماء تک اپنے مخالفین کی شان میں گستاخانہ اور شوخ جملے کہہ جاتے تھے۔ حتیٰ کہ بعض مقامات پر مسلم لیگ قوم پرور مسلمانوں کو "خصوصاً" مولانا ابو الكلام آزاد، مولانا سید حسین احمد مدنی، مولانا احمد سعید دہلوی، مولانا حفظ الرحمن، یہودا روحی کی جان کے لاگو اور آبرو کے دشمن ہو گئے تھے۔ اس میں مسلم لیگ کے عام کارکن سے لے کر لیگ کے صف اول کے راہنماؤں تک کا حصہ ہے۔ لیکن حضرت مولانا احتشام الحق تھانوی کی زبان سے جوش و جذبات کے اس دور میں بھی کسی مخالف جماعت کے اکابر و اصاغر کے لئے کبھی کوئی کلمہ، استہزا،

کسی قسم کا اظہرو تعریض یا کوئی شوخ جملہ تک نہ لگا۔ یہ ان کے اخلاق کی بلندی اور سیرت کی ارجمندی کا بہت بڑا ثبوت ہے۔ قیام پاکستان کے بعد مولانا کی زندگی کے جو ۱۹۴۷ء سال گزرے ہیں اور سیاست کے دائرے میں جو ملی و نمار انہوں نے دیکھے تھے ان میں وہ اپنے استاد شیخ الاسلام حضرت مولانا حسین احمد مدنی کی سیاست اور اصابت رائے کے بہت قائل ہو گئے تھے۔

مولانا احتشام الحق کے بارے میں اسی قسم کی بات ڈاکٹر اسرار احمد صاحب نے بیان فرمائی ہے۔ وہ لکھتے ہیں۔

حضرت شیخ الاسلام مولانا حسین احمد مدنی کے ذاتی تقویٰ و تذین کے (اعتراف کے) علاوہ اب تو ایسے لوگوں کی کمی نہیں، جو ان حضرات کے سیاسی موقف کے بارے میں اپنی رائے پر نظر ثانی کرنے پر مجبور ہو گئے ہیں۔ خود مولانا احتشام الحق تھانوی نے آج (جنون ۱۹۷۰ء جولائی) سے "تقریباً" تین سال قبل جامعہ اشرف لاہور میں جمعہ کے اجتماع سے خطاب کرتے ہوئے کچھ ایسے الفاظ کے تھے کہ

"اب جو حالات پیش آرہے ہیں ان کو دیکھ کر تو پہ خیال ہوتا ہے کہ تحریک پاکستان کے بارے میں ان حضرات کی رائے زیادہ درست تھی۔ جو یہ کہتے تھے کہ پاکستان میں فروعِ اسلام کو نہیں فرق بالللہ اور الحاد و اباحت کو حاصل ہو گا۔"

(جماعت شیخ الند اور تنظیم اسلامی، ۱۹۷۷ء لاہور، صفحہ ۲۷)

لیکن یہ حالات تو تاریخ قیام پاکستان کے وقت ہی سے نظر آنے لگے تھے۔ اور مولانا تھانوی کی ان پر نظر بھی تھی لیکن مولانا تھانوی نے شروع ہی سے اس کے لئے وعظ و نصلح اور اصلاح کی راہ اختیار کر لی۔ جبکہ جماعت اسلامی نے تنقید و تنقیص اور تعریض و تردید کی راہ اپنائی۔

### جماعت علمائے اسلام کا قیام

۱۹۴۷ء سے قبل کی مولانا احتشام الحق تھانوی کی ایک خدمت قوی کا تذکرہ

رہ گیا اور وہ ہے جمیعت علمائے اسلام کا قیام اس کے لئے تھوڑی سی تمجید کی ضرورت ہے۔ حضرت مولانا قاری محمد شریف مدظلہ فرماتے ہیں کہ مولانا تھانوی کو اعتراف تھا کہ مسلم لیگ کوئی اسلامی جماعت نہ تھی۔ وہ ایک کل قومی جماعت تھی۔ اس کا مقابلہ کانگریس سے تھا۔ کانگریس میں اکثریت ہندوؤں کی تھی۔ اور اس میں مسلمان، عیسائی، پارسی وغیرہ شامل تھے۔ مسلم لیگ میں اکثریت مسلمانوں کی تھی اور اس میں آغا خانی اسما علی قادیانی شامل تھے۔ اسلامی جماعت اگر کوئی تھی تو وہ جمیعت علمائے ہند تھی۔ مجلس احرار اسلام (ہند) بھی اس ضمن میں آتی ہے۔ ان کے علاوہ جمیعت قریش، مومن کانفرنس وغیرہ تھیں۔ انہیں ہم مسلمان ذیلی قومی جماعتوں کہہ سکتے ہیں۔ آزادی کی تحریک میں کانگریس کو ان جماعتوں کا تعاون حاصل رہا تھا۔ اس کے مقابلے میں مسلم لیگ کو مسلمان اکثریت کا تعاون حاصل تھا۔ بہت سے علماء و مشائخ بھی مسلم لیگ کے ہم خیال تھے۔ لیکن جمیعت علمائے ہند جیسی علمائے کرام کی کوئی مقتندر جماعت مسلم لیگ کی حلیف نہ تھی۔ مسلم لیگ میں فلسفیں کی کمی نہ تھی۔ لیکن اس میں سرمایہ داروں، جاگیرداروں، نوابوں، خان بہادروں، وغیرہ کی اکثریت تھی۔ اور وہی صاحب فکر و رائے سمجھے چاتے تھے ان میں سے اکثریت کی سیرتیں فق و فنور کے انہیں سانچوں میں ڈھلی ہوئی ہیں۔ جو عام طور پر سرکار پرست امراء کی سمجھی جاتی ہیں۔ یہ مسلم لیگ کا بہت کمزور پہلو تھا۔ مولانا احتشام الحق مرحوم فرماتے تھے کہ ہمیں جمیعت علمائے ہند کی سیاسی فلک سے اختلاف تھا۔ لیکن مولانا حسین احمد مدنی، مفتی کفایت اللہ دہلوی، مولانا احمد سعید، مولانا ابوالحسن محمد سجاد بھری، مولانا حفظ الرحمن وغیرہم کی سیرت، ان کے اخلاص، ان کے چچے جذبہ حریت، ان کے ایثار ان کی قربانیوں کے بارے میں کوئی شک و شبہ نہ تھا اس بارے میں وہ رائے نہیں ہو سکتی تھی کہ ان سے اچھی سیرت کے لوگ ناپید تھے۔ پہ حیثیت جماعت کے کوئی ایسا اجتماعی ملی مسلم لیگ کا حلیف نہ تھا۔

جمیعت علمائے اسلام کا قیام دراصل مسلم لیگ کی ضرورت تھا۔ مسلم لیگ

کے ایماء پر اس کا قیام عمل میں آیا تھا۔ مسٹر محمد علی جناح کو خاص طور پر اس سے دلچسپی تھی۔ اس سلسلے میں جن علمائے دیوبند کی اس قیام سے دلچسپی اور جن کی سرگرمیوں کا تذکرہ کیا جاتا ہے ان کا اخلاص، ان کا علم و فضل، علوم و معارف اسلامیہ میں ان کا تجربہ مسلمات سے تھا۔ لیکن ان میں سے کوئی سیاسی آدمی نہیں تھا۔ مولانا شیر احمد عثمانی کو اس کا صدر بنایا گیا تھا۔ لیکن اس کے قیام سے حضرت مرحوم کی دلچسپی اور اس کے کاموں میں سرگرمی کا کوئی ثبوت نہیں ملتا۔ وہ اس کے پہلے اجلاس میں شریک بھی نہیں ہوئے تھے۔ اس اجلاس میں متعدد قراردادیں پاس کی گئیں۔ اس کی سب سے اہم قرارداد ایکشن میں مسلم لیگ کی حمایت اور مسلمان دوڑوں سے اس کے امیدواروں کو کامیاب بنانے کی اپیل پر مشتمل تھی جو لوگ اتنی تعداد میں کلکتہ میں جمع تھے اس کے بعد وہ صرف مسلم لیگ کے جلوسوں میں نظر آتے تھے ایکشن میں مسلم لیگ کی کامیابی کے بعد جمیعت کا نام بھی سننے میں نہ آیا قیام پاکستان کے بعد کچھ عرصے تک اس کا نام نہ گیا، مولانا سید سلیمان ندوی، مفتی محمد شفع وغیرہ اس کے صدر بنائے گئے، لیکن کسی کے نزدیک اس کی اہمیت ان کے اپنے وجود گرامی سے زیادہ نہ تھی، دو ایک اجلاس بھی ہوئے، کئی اتحادوں میں بھی اس کا نام شامل نظر آتا رہا، پھر وہ اپنا وجود بھی برقرار نہ رکھ سکی اس کے بعد اس پر جمیعت علمائے ہند کے سیاسی فلسفے پر یقین رکھنے والوں کا تقاضہ ہو گیا اور آج مسلم لیگ کی حلیف جمیعت علمائے اسلام کا کوئی نشان باقی نہیں رہتا۔

مولانا احتشام الحق تھانوی نے جمیعت علمائے اسلام کی قرارداد کے مطابق مسلم لیگ کی حمایت میں ملک کے دور دراز کے علاقوں کے دورے کے سینکڑوں تقریبیں کیں اور مسلمان دوڑوں کو مسلم لیگ کے امیدواروں کو ووٹ دینے کے لئے آمادہ کر دیا بجنور، سارن پور، میرٹھ، مظفر گڑ، وغیرہ کے علاقوں میں چونکہ جمیعت علمائے ہند کے اڑات بہت زیادہ تھے اور نواب زادہ لیاقت علی خان میرٹھ ڈوڑیں کے حلے سے کھڑے ہوئے تھے ان کے لئے اس علاقے سے ایکشن جیتنا ان

کی آن کا مسئلہ تھا، ان شروں میں معزک سر کرنے میں اور ان حضرات کو ایکشن میں جتوانے میں مولانا احتشام الحق تھانوی کا حصہ سب سے زیادہ تھا۔ جس کا اعتراف نواب زادہ صاحب نے بھی کیا تھا، لیکن اس ملئے میں انہوں نے مسلم لیگ سے ایک پائی بھی وصول نہ کی، تمام اخراجات اپنی جیب خاص سے کئے، حتیٰ کہ لیگ کے زیر انتظام انہوں نے کسی مجکہ قیام کرنا بھی گوارا نہیں کیا، وہ جہاں کمیں بھی مگئے اپنے کسی عزیز یا دوست کے ہاں قیام کیا جلے میں شرکت کی، تقریر فرمائی اور آگے چل ٹکلے، پہلک جلوں کے مقابلے میں انہوں نے نجی کی مخصوص مجلسوں میں زیادہ کام کیا جہاں بحث و مباحثے کی صورت بھی پیدا ہو جاتی تھی، لیکن مولانا نے اپنی خوش بیانی اور قوت استدلال سے خواصی اور سربر آور دہ حضرات کی ذہنی اور فکری طور پر کا یا پلٹ کر دی، ایکشن کے لئے کام کرنے کی اگرچہ انہیں بہت کم فرصت ملی تھی، اس کے باوجود انہوں نے ان شروں میں عوام اور خواص کے ذہنوں اور ان کے انداز فکر میں ایک انقلاب پیدا کر دیا۔

تحریک پاکستان کی تاریخ میں مولانا احتشام الحق تھانوی کی یہ خدمات زریں حروف میں لکھی جائیں گی۔

## پاکستان فکری تاریخ کا پہلا حادثہ

مولانا احتشام الحق تھانوی قیام پاکستان سے ایک ہفتہ قبل کراچی پنج گئے تھے اور دستور ساز اسمبلی کے پہلے اجلاس کے مبصرین میں شامل تھے اور جب مسلم لیگ کے صدر اور پاکستان کے گورنر ز جزل نے ۱۹۴۷ء کو پہلی پالیسی تقریر کی اور فرمایا کہ پاکستان میں نہ کوئی ہندو ہے نہ مسلمان نہ عیسائی نہ پارسی، سب پاکستانی ہیں اور سب اس مملکت کے یکساں شری ہیں، سب کا حکومت میں برابر بحاصل ہے ہندو آزاد ہیں وہ اپنے مندوں میں جائیں عیسائی اپنے گرجوں میں اور مسلمان اپنی

مسجدوں میں مذہب ہر شخص کا شخصی معاملہ ہے حکومت کے کاموں سے اس کا کوئی تعلق نہیں تو اس سے مولانا کے دل کو اور ان کے جذبات صارقه کو سخت تھیں مگر، اس منظر نے مولانا کو مزید تڑپا دیا کہ اسلامی جمہوریہ پاکستان، 'مملکت خدا داد اور اسلام کے نام پر حاصل کئے جانے والے ملک کا پہلا وزیر' قانون اور دستور ساز اسمبلی کا چیزیں جو گندرا تھہ منڈل ہے، 'مولانا کے نزدیک یہ نظریہ پاکستان سے پہلا انحراف تھا، لیکن مولانا احتشام الحق تھانوی اور حضرت علامہ شیر احمد عثمانی کے لئے بڑی مشکل تھی۔

"اولاً" یہ کہ ابھی پاکستان نے حقیقت کا روپ بھی اختیار نہ کیا تھا، ۱۳ اگست میں جب پاکستان کا خواب حقیقت بننے والا تھا، ابھی تین دن باقی تھے۔

"ثانیاً" تاریخ پاکستان کے یہ نہایت اہم اور نازک ترین ایام تھے۔

"ہالاً" پاکستان کے لئے مسلمانوں نے جو قربانیاں دی تھیں اور آگ اور خون کے جو دریا عبور کر کے یہاں پہنچے تھے، ابھی ان کے سرچھانے اور ذریعہ معاش کا کوئی انتظام بھی نہ ہوا تھا۔

"رابعاً" پاکستان کو جن حالات میں حاصل کیا گیا تھا پاکستان اور اسلام و شمن قوتوں ان حالات کی نزاکت سے فائدہ اٹھانے کی ہاں میں تھیں۔

"خامساً" ان کا یہ خیال بھی تھا کہ یہ حکومت بہر حال اپنی ہے، نہ یہاں برٹش استعمار ہے، اور نہ مقابلہ غیر مسلم قوتوں سے ہے اس لئے نئے حالات میں حکومت کے خلاف تحریک چلانے کا وہ اندازہ ہوتا چاہئے جو گزشتہ دور میں روار کھا گیا تھا۔

ان حالات میں حضرت علامہ عثمانی اور حضرت مولانا تھانوی کا خیال تھا کہ اس وقت کوئی بحث چھیڑنے سے پاکستان کو ایسا نقصان پہنچے گا جس کی حلانی ناممکن ہو گی اور وقت کا کوئی اختلاف خواہ کتنا ہی معقول کیوں نہ ہو، اس سے اسلام و شمن فائدہ اٹھائیں گے، اس لئے صحیح یہی معلوم ہوا کہ اس وقت کوئی اختلاف پیدا نہ کیا جائے، اور اس کے لئے مناسب وقت کا انتظار ہی مصلحت وقت کا تقاضا ہے، لیکن

حالات نے دونوں بزرگوں پر واضح کر دیا تھا کہ انہیں پاکستان میں حکومت اپر کے قیام یا نظام اسلام کے نفاذ اور مملکت کو سیکور راستے سے ہٹانے کے لئے ایک نئی تحریک کے لئے تیار رہنا چاہئے۔

اس سے پہلے ۱۹۳۶ء کے اوآخر میں جب مسلم لیگ نے عارضی حکومت میں شامل ہونے کا فیصلہ کیا تھا اور مسلم لیگ کے حصے میں مسلمانوں کے کوئے کی پانچ سیٹوں میں سے ایک سیٹ اچھوت لیڈر جو گندر ناتھ منڈل کو دے دی تھی یہ بات پاکستان کی تحریک کے دعاوی اور مقاصد کے خلاف تھی، اس سے مختلف یگیوں اور حضرت علامہ شیر احمد عثمانی اور دوسرے اسلامی ذہن رکھنے والے عوام و خاص کو تکلیف پہنچی تھی لیکن اس وقت حالت جنگ تھی، اس لئے خیال کر لیا گیا تھا کہ یہ کامگریں یا مخالفین پاکستان اور مسلم لیگ کے سکتہ چینیوں کے جواب میں قائد پاکستان کی کوئی چال ہے، اب ۱۱ اگست کو دستور ساز اسمبلی کی تقریر نے قائد کے سیکور خیالات اور نظام حکومت کے بارے میں ان عزمات سے بالکل پر وہ ہٹا دیا تھا لیکن یہ تاریخ کا ایسا جبرا اور حالات کا ایسا دباو تھا کہ اس وقت اختلاف پیدا کرنا مصلحت شناسی اور دور آندیشی کے خلاف تھا اور ان جہاں دیدہ و گرم و سرد چشیدہ بزرگوں کے نزدیک آئندہ کے بہترن امکانات کو ختم کر دیتا، اس لئے خاموش ہو گئے اور مناسب وقت کے انتظار میں رہے۔

## اسلامی آئین سازی کی تحریک..... !

بانی پاکستان کی ۱۱ اگست ۱۹۴۷ء کی تقریر سے مملکت کی اسلامی نظریاتی حیثیت کے بارے میں جو خطرہ پیدا ہو گیا تھا اس نے حضرت علامہ شیر احمد عثمانی اور مولانا احتشام الحق تھانوی کو بہت مشوش کر دیا تھا اب ان کے سامنے اس مملکت خداداد کو اسلامی نظام کی راہ پر ڈالنے کا مقصد سب سے بڑھ کر تھا اس وقت دستور ساز اسمبلی

میں متعدد حضرات اسلامی ذہن رکھنے والے موجود تھے ان دو حضرات نے ان کو اپنے ساتھ ملا کر دستوری جگ کا آغاز کیا، لیاقت علی خان پر زور ڈالا گیا کہ وہ تحریک پاکستان کے زمانے میں مسلم لیگ اور اس کے رہنماؤں کے دعاوی کے مطابق اسلامی دستور ملک میں نافذ کریں، اس سلسلے میں حضرت مولانا عثمانی اور حضرت مولانا تھانوی نے دوسرے علماء کے تعاون سے ایک قرارداد مرتب کی جس کے اعلان کے ذریعے پاکستان کی دستوری تاریخ میں قرارداد مقاصد کے نام سے یاد کیا جاتا ہے، اب حضرت تھانوی کے سامنے اسلامی آئین کی تدوین کا مسئلہ تھا اس کے لئے کوششیں جاری تھیں کہ حضرت علامہ بشیر احمد عثمانی نے ۱۳ دسمبر ۱۹۴۹ء کو انتقال فرمایا، حضرت تھانوی کو حضرت علامہ عثمانی سے خاص تعلق تھا اس لئے ان کے انتقال سے انہیں سخت صدمہ پہنچا لیکن اس سے بڑا خطرہ اسلامی آئین کی تدوین و نفاذ کی تحریک کو نقصان پہنچنے کا پیدا ہو گیا تھا مولانا تھانوی کی بصیرت و تدبیر کی آزمائش کے لئے یہ بڑا کٹھن وقت تھا ایک مشکل یہ تھی کہ پاکستان میں دیوبندی تھانوی کتب فکر کی اتنی بڑی وسیع العلم، صاحب نظر اور جامع صفات اور ماہر علوم محققولات و محققات شخصیت موجود تھی، جو علامہ بشیر احمد عثمانی کی جگہ لے سکتی، مولانا تھانوی نے اس سلسلے میں ہندوستان سے مناظرا حسن گیلانی، سید سلیمان ندوی، وغیرہ کو بلانے کا فیصلہ کیا چنانچہ مولانا تھانوی، لیاقت علی خان، سے مشورے کے بعد ہندوستان تشریف لے گئے اور علامہ سید سلیمان ندوی کو لے آئے اور بورڈ تعلیمات اسلام کا انہیں چیزیں بنوایا، اسلامی آئین کی تحریک کو موثر بنائے اور اسمبلی پر دباؤ ڈالنے کے لئے جمیعت علمائے اسلام کو سرگرم کیا اور حضرت علامہ ندوی کو اس کا صدر منتخب کروایا، لیکن بورڈ تعلیمات اسلام اور جمیعت کے نظام کو چلانے کے لئے حالات پر جس گھری نظر، تدبیر و بصیرت کی صفات اور دبگ شخصیت کی ضرورت تھی، حضرت علامہ کی شخصیت میں پر قدر ضرورت بھی وہ صفات موجود نہ تھیں، گو وہ بہت بڑے اسلامی محقق تھے، وہ سیرۃ النبی کے بے مثال مصنف تھے،

ان کی علمی، سوانحی، قرآنی تحقیقات سے اردو زبان میں بیش بہا اضافہ ہوا تھا، اردو ادب کو ان کے قلم نے ہم پایہ آسان کر دیا تھا، لیکن عملی سیاسیات اور وقت کے تقاضوں سے قطعاً "ناآئتا تھے یا کم سے کم یہ کہا جا سکتا ہے کہ بر سر اقتدار طبقے سے کام لینے کے لئے جس تدبیر اور جمعیت علائے اسلام کو ایک فعال اور سرگرم عمل اور موثر جماعت بنانے کے لئے جن انتظائی ملاجیتوں کی ضرورت تھی وہ ان میں موجود نہ تھی اور حضرت تھانوی نے ان کے وجود گرامی سے جو توقعات قائم کی تھیں وہ کما حقہ پوری نہ ہوئیں۔

یہی زمانہ تھا حکومت نے پہلا مسودہ قانون شائع کیا، حضرت مولانا تھانوی کو اندازہ ہو گیا کہ ابھی حکومت کا قبلہ درست نہیں ہے، ان کی نیتوں میں کھوٹ ہے یا دستور ساز اسمبلی کے اندر اسلامی ذہن رکھنے والے افراد غیر موثر ہیں اور ضرورت اس امر کی مقاضی ہے کہ اسمبلی کے باہر ایک موثر تحریک پیدا کی جائے، چنانچہ جنوری ۱۹۵۲ء میں حضرت مولانا تھانوی صاحب نے مختلف صاحب ٹکر کے ۳۱ علماء کو اپنے ہاں دعوت دی اور متفقہ طور پر ۲۲ نکات مرتب کر کے حکومت کو پیش کر دیئے کہ ان اصول پر پاکستان کا دستور مرتب کیا جائے، خود مولانا تھانوی فرماتے ہیں۔

"جب پہلا مسودہ آئیں سامنے آیا تو قطعاً" غیر اسلامی تھا اس پر ملک بھر سے مختلف مکاتب ٹکر کے ۳۱ ممتاز علماء کراچی میں جمع ہوئے، احتقر (احتشام الحق) ہی کی دعوت پر یہ اجتماع ہوا تھا انہوں نے ۲۲ نکات مرتب کر کے حکومت کو پیش کئے کہ پاکستان کا دستور ان بنیادوں پر مرتب کیا جائے علماء کا یہ اجتماع پاکستان کی تاریخ کا ایک اہم باب ہے یہ اجتماع میری دعوت پر منعقد ہوا تھا اور ان اعتراض کا جواب تھا کہ یہاں کون سا اسلام رائج کیا جائے، اس کے علاوہ ہم نے ملک بھر میں نظام اسلام کا انفراسیں منعقد کیں، اس کے بعد حکومت نے نیا دستوری مسودہ شائع کیا اس میں اسلام کے بنیادی اصول بڑی حد تک آگئے تھے مگر کچھ باتیں ترمیم طلب تھیں علماء دوبارہ کراچی میں جمع ہوئے اور ایک ایک آرٹیکل پر اپنی سنارشات مرتب کر کے

حکومت کو بھجوائیں، ۱۹۵۲ء کا آئین سامنے آیا جس میں یہ واضح کر دیا گیا تھا کہ پاکستان میں اسلام کا معاشی و مالیاتی نظام نافذ کیا جائے اور اس سلسلے میں پانچ سال کی مہلت رکھی گئی تھی لیکن قوم کی بد قسمتی کے اس پر عمل نہ ہو سکا اور ۱۹۵۸ء میں آئین سے قادری کا حلف اٹھانے والے ایوب خان نے اس کو منسوخ کر دیا۔  
(ہفت روزہ چٹان، لاہور ۷ اکتوبر ۱۹۶۹ء)

## تحریک ختم نبوت.....

اکتوبر ۱۹۵۱ء میں لیاقت علی خان کی شادت کے بعد ملک پر پھر مایوسی کے بادل چھا گئے تھے، مولانا تھانوی از سر نو تحریک کے آغاز کا سوچ ہی رہے تھے کہ اسی زمانے میں تحریک ختم نبوت شروع ہو گئی، اور اس نے پورے ملک کی توجہ اپنی طرف کھینچ لی، مولانا احتشام الحق تھانوی اس تحریک کے نہایت سرگرم رہنما تھے، ساہیوال، اوکاڑہ، راولپنڈی میں بعض ایسے واقعات پیش آئے کہ قادیانیوں کے مرکز ربوہ سے ۱۵ جنوری ۱۹۵۲ء کو ایک اعلان شائع ہوا، کہ قادیانی اس کا بدله خون سے لیں گے اس سلسلے میں جن پانچ صاحبوں کو قتل کرنے کا اعلان کیا گیا تھا اس میں ایک نمایاں نام مولانا احتشام الحق تھانوی کا تھا، لیکن مولانا تھانوی نے اس دھمکی کی ذرہ برابر پرواہ نہ کی، وہ برابر جلوں میں شریک ہوتے رہے اور قادیانیوں کو غیر مسلم قرار دینے کا مطالبہ زور و شور سے کرتے رہے لیکن اس تحریک کی اہمیت کے پیش نظر جو غیر منظم کوششیں ابھی تک ہو رہی تھیں، وہ بالکل ناکافی تھیں چنانچہ ان کوششوں کو موڑ بنانے اور منظم کرنے کے لئے ۳ جون ۱۹۵۲ء کو کراچی میں ایک مجلس مشاورت طلب کی گئی، جس میں ایک بورڈ تشکیل دیا گیا اس کا صدر مولانا سید سلیمان ندوی کو اور کنویز مولانا احتشام الحق تھانوی کو مقرر کیا گیا۔ ۱۸ جنوری ۱۹۵۳ء کو کراچی میں ایک آل پاکستان مسلم پارٹیز کونشن بلایا جائے، جس میں مسئلہ

قادیانیت پر غور کر کے قطعی فیصلہ اور اس کے مطابق لاکھ عمل مرتب کیا جائے۔

## اسلامی آئین سازی کی تحریک

اس فیصلے کے بعد جنوری ۱۹۵۳ء کے وسط تک مولانا کو مملت مل گئی، مولانا تھانوی کے نزدیک چونکہ ملک کے لئے اسلامی آئین کا مسئلہ بہت اہمیت رکھتا تھا، مولانا تھانوی نے اس مملت کو غنیمت جان کر ڈھاکہ (شرقی پاکستان) میں ایک کانفرنس بلانے کی کوشش کی۔ نومبر ۱۹۵۲ء میں یہ کانفرنس میں منعقد ہوئی، اس میں ایک بیان کے مطابق پچاس ہزار علماء اور ایک لاکھ سے زائد عام مسلمانوں نے شرکت کی، اس کی کامیابی کا سرا مرکزی جمعیت علمائے اسلام کے ناظم اعلیٰ حضرت مولانا احتشام الحق تھانوی کے سر تھا، کانفرنس کی کامیابی سے حکومت کے حقوق میں سکھبیلی مج گئی، ۱۵ نومبر کو کانفرنس ختم ہوئی تھی کہ ۱۹ نومبر کو خواجہ ناظم الدین نے ملک کے دس مقتدر علماء کو مفتکو کرنے کے لئے کراچی آنے کی دعوت کی، اصل باعث اور محرک شخصیت مولانا احتشام الحق تھانوی کی تھی، خواجہ ناظم الدین نے پرائم مشریکاً میں ان علماء کا استقبال کیا، ان کے ساتھ سردار عبدالرب نشرا اور مولاوی تیز الدین خان بھی تھے، مولانا احتشام الحق تھانوی نے رئیس وفد ہونے کی حیثیت سے دستور کے سلسلے میں علماء کے خیالات کی ترجمانی کی، اس کے نتیجے میں ۳۳ جنوری ۱۹۵۳ء کو پاکستان کے مقتدر علمائے کرام کا ایک اور اجتماع ہوا جس میں علماء نے شرکت فرمائی اور اسلامی آئین کے باعیں بنیادی نکات کی توہین فرمادی، اور پہلے ڈھاکہ کانفرنس میں جو اعلان کیا گیا تھا کہ "کوئی ایسا دستور قابل تبول نہیں کیا جائے گا جو اسلام کے نام پر بنایا گیا ہو مگر اس کی روح سے خالی" اب مختلف مکاتب نکر کے علماء کے اس اجتماع نے اس اعلان پر مرتوہن شبت کر دی، ۱۹۵۲ء کا آئین علماء کے انہی متفقہ ۲۲ نکات کی بنیاد پر تھا۔

## تحریک ختم نبوت..... ۲

۱۸ جنوری ۱۹۵۳ء کو کراچی میں ۱۳ جولائی ۱۹۵۲ء کے فیصلے کے مطابق آل پاکستان مسلم پارٹیز کونشن ہوا۔ اس کی کامیابی میں سب سے بڑا حصہ مولانا احتشام الحق تھانوی کی کوششوں کا تھا۔ اس میں متعدد مطالبات کئے گئے اور منظم تحریک چلانے کا فیصلہ کیا گیا۔ مختلف مذہبی جماعتوں کی جزل کونسل بنائی گئی۔ اور ان کے پندرہ ممبروں پر مشتمل ایک مجلس عمل تشکیل دی گئی۔ حکومت کو ایک ماہ کا نوٹس دیا گیا کہ وہ کونشن کے مطالبات کو مان لے۔ اس سلسلے میں کراچی اور لاہور میں مختلف وفود نے خواجہ ناظم الدین سے ملاقات کی۔ کراچی میں جو وفد مولانا یہد سلیمان ندوی کی سربراہی میں خواجہ صاحب سے ملا تھا۔ اس میں مولانا احتشام الحق تھانوی بھی شریک تھے۔ ایک مینے کے نوٹس کی مہلت گزرنے کے بعد آئندہ اقدام کے غور کرنے کے لئے ۲۶ فروری کو پھر جزل کونسل کا اجلاس بلایا گیا۔ مولانا تھانوی نے اس میں سرگرم حصہ لیا۔ اور اس تحریک کو آگے بڑھانے کی کوششوں کا آغاز ہوا۔ ۲۶ مارچ ۱۹۵۳ء کو لاہور میں مارشل لاء نافذ کر دیا گیا۔ پنجاب میں وسیع پیانے پر گرفتاریاں عمل میں آئیں، میراگوہری کیشن قائم کیا گیا۔ ان حالات کے تسلیم میں ۱۹۵۵ء کا آخر آپنچا۔

۱۹۵۶ء میں اسلامی آئین کی منظوری کے بعد یہ توقع تھی کہ ۱۹۶۱ء تک ملک میں اسلام کا معاشی و مالیاتی نظام قائم کر دیا جائے گا۔ حضرت مولانا تھانوی اس دوران میں اصلاح و تبلیغ کے کاموں میں مسلسل معروف رہے۔ ملک اور بیرون ملک کے دورے کئے۔ سینکڑیں مذہبی و سیاسی جلسوں اور سیرت اور دیگر موضوعات پر پچاؤں کانفرنسوں سے خطاب کیا۔

## تحریکات میں مولانا تھانوی والیہ کا حصہ

تحریک پاکستان تاریخ مسلمانان ہند پاکستان کی اہم تحریک تھی۔ قیام پاکستان کے بعد دستور سازی اور اسلامی نظام کے نفاذ کی تحریک پاکستان کے مقاصد قیام کے

لماڑ سے پاکستان کی روحانی زندگی اور صحت نگری کی تحریک تھی۔ اگر دستور سازی کے وقت پاکستان کے قیام کے مقاصد کو فراموش کر دیا جاتا تو پاکستان کے قیام کا کوئی جواز باتی نہ رہتا۔ مولانا احتشام الحق تھانوی نے تاریخ کی ان دونوں عظیم الشان تحریکوں میں حصہ لیا۔ اور اپنے بے نظیر رہنمایا نہ کردار سے پاکستان کی تاریخ میں خود اپنے لئے اور اپنی جماعت کے لئے ایک سنری باب کا اضافہ کیا۔ ان کا وجود گرائی اکابر اسلام کے لئے قابل فخر بن گیا ہے۔ اور اخلاف کے لئے وہ اپنی سیرت کے نقش نمونہ اور نقش قدم رہنمایا چھوڑ گئے ہیں۔

پاکستان کی تاریخ میں تیری عظیم الشان تحریک قادریانیوں کے خلاف ناموس ختم رسالت کے تحفظ کی تحریک تھی۔ مولانا تھانوی نے اس میں بھی نمایت سرگرم حصہ لیا۔ شورش کاشمیری مرحوم نے تحریک "ختم نبوت" کے نام سے جو کتاب لکھی ہے۔ اس میں انہوں نے حضرت مولانا کی کوششوں کا ذکر کیا ہے۔ لیکن واقعہ یہ ہے کہ اس تحریک میں مولانا تھانوی کا حصہ اس سے بہت زیادہ ہے۔

### دارالعلوم شذو اللہ یار کا قیام

مولانا احتشام الحق تھانوی کی ملی خدمات کا تذکرہ مکمل نہیں ہو سکتا۔ جب تک دارالعلوم شذو اللہ یار (سندھ) کا تذکرہ نہ کیا جائے۔ قیام پاکستان کے فوراً بعد حضرت علامہ شبیر احمد عثمانی کی میت و مشاورت کے بعد انہوں نے دارالعلوم دیوبند کے طرز و شان کا ایک دارالعلوم قائم کرنے کا فیصلہ کر لیا تھا۔ یہ ایک بہت بڑا کارنامہ اور عظیم الشان منصوبہ تھا۔ جس کی تحریک کا مولانا نے عزم کیا تھا۔ چنانچہ سب سے پہلے مولانا تھانوی نے ۲۰ نومبر ۱۹۳۹ء کو دیوبندی مکتب نگر کے متعدد اکابر علمائے کرام کو اس سلسلے میں مشورے کے لئے کراچی آنے کی دعوت دی۔ اس اجتماع میں حضرت علامہ نے ایک مجلس شوریٰ ترتیب دی۔ اور ایک سب کمیٹی قائم کی جس کے ذمے یہ کام تھا کہ دارالعلوم کے قیام کے لئے جگہ کا انتخاب کرے۔ قدیم نظام و نصاب تعلیم پر غور کرے اور حالات و وقت کی ضرورت کے مطابق ان میں اصلاحات تجویز کرے۔ دارالعلوم کے لاکن اساتذہ کے انتخاب اور مدرسے کے

لئے مالی وسائل کی فراہمی کے بارے میں بھی تجویز مرتب کرے۔ مولانا احتشام الحق تھانوی شوری اور سب کمیٹی دو تو نہیں شامل تھے۔ اور سب سے زیادہ سرگرم اور فعال وہی تھے۔ ابھی یہ کام ابتدائی مرحلے سے بھی نہ گزرا تھا۔ کہ اس اجتماع کے صرف ۲۳ دن کے بعد ۱۳ دسمبر ۱۹۴۹ء کو حضرت علامہ عثمانی کا انتقال ہو گیا۔ ان کے انتقال سے مولانا تھانوی کو شدید صدمہ ہوا۔ اور ان پر گونا گون ذمہ داریوں کا بوجھ آن پڑا۔ حضرت علامہ اگرچہ آخری دنوں میں عملی جدوجہد سے الگ ہو گئے تھے۔ وہ مسلسل بیمار رہے تھے۔ لیکن مولانا تھانوی کو حضرت کی ذات سے بڑی ڈھارس تھی۔ ان کے انتقال کے حداثے میں مولانا تھانوی کے لئے بڑی آزمائش تھی۔ انسوں نے ہمت نہ ہاری۔ وہ اس آزمائش سے سرخو نکلے۔ اور نہ صرف پاکستان ختم ہونے سے پہلے مولانا تھانوی کی ہمت بلند نے دارالعلوم قائم کر دیا۔ اس میں وقت کے لاکن تین اساتذہ اور علوم و فنون کے ماہرین کو جمع کر دیا۔ جماں چند برس کے اندر ملکی اور غیر ملکی طلبہ کی ایک بڑی تعداد جمع ہو گئی۔ اور نہ صرف پاکستان میں بلکہ شمال مغربی اسلامی ممالک سے لے کر جنوب مشرقی ایشیاء اور افریقہ و یورپ کے ممالک تک دارالعلوم تک وہوم پہنچ گئی۔ مولانا احتشام الحق تھانوی دارالعلوم کے قیام سے لے کر اپنی وفات تک اس کے مہتمم اعلیٰ رہے۔ دارالعلوم کی تاریخ کا یہ دور نہایت تماشا تھا۔ دارالعلوم کا قیام حضرت تھانوی کی کتاب زندگی کا ایک روشن باب اور پاکستان میں دینی تعلیمی تاریخ کا ایک اہم حصہ ہے۔

### جیکب لائس کی مسجد اور ملی مرکز

قیام پاکستان سے قبل مولانا دہلی میں سنشل سیکریٹ کی مسجد میں خطیب تھے۔ سیکریٹ کے مسلمان ملازم اور حکام پاکستان تشریف لائے تو انہیں جیکب لائز میں کوارٹر الائٹ کئے گئے۔ ان میں بہت سے لوگ دہلی سے مولانا تھانوی سے واقف تھے۔ ان کی خطابت کو پسند کرتے تھے۔ تحریک پاکستان میں ان کے مسامی سے آشنا اور ان کے معرفت تھے۔ بہت سے لوگوں سے مولانا کے دوستانہ روابط تھے۔ یہ کئی اسباب تھے۔ جن کی بنا پر حضرت تھانوی نے جیکب لائز میں قیام کو پسند کیا۔ اس

زمانے میں یہاں پر ایک چھوٹی سی مسجد تھی۔ مولانا نے پاکستان میں اپنی جدوجہد کا مرکز بنانے کے لئے اس چھوٹی سی مسجد کا انتخاب کیا۔ ان کی طبیعت و شوار پند نے اسی چھوٹی سی مسجد کو تحریکات ملی کا ایک عظیم الشان مرکز بنانے کا فیصلہ کر لیا۔ آج ہم اپنے سر کی آنکھوں سے دیکھ کر یہ تصدیق کر سکتے ہیں کہ یہ چھوٹی سی مسجد کراچی کی بڑی مساجد میں شمار ہوتی ہے۔ وہ مولانا تھانوی کی زندگی ہی میں ملی مرکز کی حیثیت اختیار کر گئی تھی۔ مدرسہ عربیہ اور دارالافتائیہ قائم تھا۔ جس کے فتوے ملک بھر میں عزت و احترام کی نظریوں سے دیکھے جاتے تھے۔

### ایک ایمان افروز واقعہ

جامع مسجد جیکب لائنز کے بارے میں مولانا تھانوی مرحوم نے ایک نہایت ایمان افروز واقعہ کا ذکر فرمایا کہ مولانا عبدالحالق مرحوم بورڈ آف تعلیمات اسلامیہ کے ایک رکن اور نہایت متینی اور زاہد شب زندہ دار شخص تھے۔ انہوں نے بیان کیا کہ انہوں نے حالت بیداری میں حضرت رسول اکرم علیہ السلام واتسیمات کی زیارت فرمائی۔ انہوں نے کہا کہ جمعہ کے دن میں نے دیکھا کہ مسجد (جیکب لائنز) نمازوں سے خالی ہے۔ اور سرور کوئین ملکیت مسجد میں تشریف فرمائیں۔ مولانا عبدالحالق صاحب کا کہنا تھا کہ ان کو حضور سرور کائنات ملکیت کی یہ مقدس زیارت حالت بیداری میں ہوئی تھی۔

مولانا تھانوی مرحوم فرماتے تھے کہ حضور ملکیت کی اسی تشریف فرمائی کی برکت ہے کہ انہیں کبھی مسجد کے لئے چدے کی اپیل نہیں کرنی پڑی۔ حالانکہ مسجد کی تعمیر میں لاکھوں روپے صرف ہو چکے ہیں۔ دوسری اہم بات جو مشاہدے میں آئی وہ یہ ہے کہ یہ مسجد روز و شب میں کسی وقت تلاوت کرنے والوں، نوافل اور اوراد و ظائف ادا کرنے والوں سے خالی نہیں رہتی۔

اس سے مسجد کی تعمیر میں مولانا احتشام الحق تھانوی مرحوم کے مساعی کا عند اللہ مقبول ہونا ثابت ہوتا ہے۔

آج حضرت تھانوی کے انتقال کے تقریباً بارہ برس کے بعد بھی یہ مسجد

دعوت و ارشاد اور تبلیغ و اشاعت کا بہت بڑا مرکز ہے۔

## درس قرآن

۱۔ حضرت مولانا احتشام الحق تھانویؒ کو قدرت نے بہترین ذہنی اور فکری صلاحیتوں سے نوازا تھا۔ مختلف علوم و فنون میں ان کا مطالعہ بہت وسیع اور نظر بہت سُکری تھی۔ لیکن انہوں نے ملی خدمت کے لئے عملی زندگی کا جو میدان اپنے لئے چتا تھا یا حالات وقت کے تقاضوں نے اس میدان تک ان کی رہنمائی کی تھی۔ جماں فراغتے دستابے و گوشہ نشینی کا اطمینان و سکون عطا تھا۔ اس کے باوجود وہ مطالعے کے لئے تو وقت نکال لیتے تھے۔ لیکن تحریر و انشاء کے لئے فرصت ہمیشہ ناپید رہتی۔ البتہ قرآن حکیم کی تعلیم و اشاعت کی طرف ان کی طبیعت کا میلان فطری تھا۔ اور انقلاب فکر اور اصلاح امت کے لئے قرآن حکیم کی تعلیمات کی اہمیت کا جو نقش زمانہ طالب علمی میں دل پر ثابت ہوا تھا۔ وہ روز بہ روز گمرا اور روشن ہوتا چلا گیا۔ قرآن حکیم کے درس و تفسیر سے ان کے ذوق کو خاص مناسبت تھی۔ اسی کا نتیجہ یہ تھا کہ جب روزنامہ جنگ، کراچی میں ان سے درس قرآن حکیم شروع کرنے کی درخواست کی گئی تو وہ فوراً "اس کے لئے آمادہ ہو گئے۔ اور ۲۵ دسمبر ۱۹۶۵ء سے اپنی وفات اپریل ۱۹۸۱ء تک برابر وہ جنگ کے لئے تفسیر تحریر فرماتے رہے۔ اور کچھ ذخیرہ وہ اپنے چیچپے بھی چھوڑ گئے۔ جوان کی وفات کے بعد بھی ایک مدت تک چھپتا رہا۔

جنگ کا یہ نہایت مقبول کالم تھا جو پورے پاکستان میں تمام مسلمانوں کے میان میں یکساں طور پر مقبول تھا۔ حضرت مولانا تھانویؒ اسے آسان اور عام فہم زبان میں تحریر فرماتے تھے۔ وہ اختلافی مسائل کے بیان سے اپنے قلم کو ہمیشہ بچاتے تھے اور کہیں کوئی ایسا نکتہ بیان نہ فرماتے تھے جس سے کسی مسلمان پر ضرب پڑتی ہو۔ یا کسی مسلمان کی دل بھکنی ہو۔ ان کی تفسیر کا اسلوب بہت ہی دل کش ہوتا تھا۔ جو دل پر اثر کرتا تھا۔ تفسیر میں وہ ایک مستقل دیstan فکر کے مالک تھے۔

۲۔ لیکن جنگ میں تفسیر کی اشاعت سے قبل وہ ریڈ یو پاکستان سے اپنے

درس قرآن کا آغاز فرمائے تھے۔ جو نہ صرف پاکستان میں ریڈیو کے سامعین میں بہت مقبول سلسلہ تھا۔ بلکہ پاکستان کے باہر جماں کمیں پاکستان ریڈیو کے سامعین پائے جاتے تھے انہیں درس قرآن کے نشریے کا انتشار رہتا تھا۔ ریڈیو کے درس قرآن کی زبان اور اسلوب بیان کی وہی خصوصیات تھیں۔ جن کا ذکر جنگ میں درس قرآن کے سلسلے میں ہو چکا ہے۔ لیکن ریڈیو پر حضرت تھانوی کی زبان کی شیرنی اور خطابت کی لطافت اس کی دل نشانی میں مزید اضافہ کر دیتی تھی۔ ایک مرتبہ کسی وجہ سے کچھ عرصے کے لئے درس قرآن بند ہو گیا۔ تو ملک بیرون ملک سے ان کے درس قرآن کے دوبارہ اجراء کے لئے ریڈیو حکام کو اتنے خطوط اور احتجاجی تار اور میلی فون آنے شروع ہو گئے کہ حکام کو بالآخر سپرانداز ہونا پڑا۔ اور حضرت تھانوی کا درس قرآن دوبارہ جاری ہو گیا جو مولانا کی وفات تک جاری رہا۔

### سیرت کی ایک خوبی

روزنامہ جنگ میں قرآن کی تفسیر اور ریڈیو پاکستان سے مولانا تھانوی کے درس قرآن سے ان کی سیرت کا یہ پہاڑ بھی نمایاں ہو کر سامنے آیا ہے کہ وہ دین کی کوئی خدمت ہو۔ اللہ و فی اللہ انجام دیتے تھے۔ اور اس کے لئے کسی معاوضے کے کبھی روادار نہیں ہوئے۔ چنانچہ جنگ کے ایڈیٹر اور ریڈیو پاکستان کے ڈائریکٹر کی نمائیت معقول پیش کش کو انہوں نے قبول کرنے سے قطعاً "انکار کر دیا تھا۔

اگر کوئی صاحب ہمت جنگ میں مطبوعہ سلسلہ، تفسیر کو جمع کر لے اور کوئی صاحب ایثار سے چھپوا دے تو یہ ناکمل ہونے کے باوجود وقت کی ایک بے نظر تفسیر ہو گی جو اسلامی احکام کی توضیح و تشریع، معرفت و طریقت کے بے شمار ایمان پرور نکتوں، شریعت اسلامیہ کے فکر انگیز رموز اور احکام ایہ کے بصارہ و حکم کا ایک بے مثال اور عجیب و غریب مجموعہ ثابت ہو گا۔

### بے مثال فقیہ و متکلم

حضرت مولانا احتشام الحق تھانوی کی عملی سرگرمیوں نے ان کے بے شمار

ذہنی و دماغی صلاحیتوں اور علمی و فکری کمالات کو ابھر لے کا موقع نہیں دیا۔ اور خطابت تو گویا ان کے دیگر فضائل کے لئے پروڈ پوش بن گئی تھی۔ ورنہ حقیقت یہ ہے کہ اگر مولانا تھانوی اپنی ذہنی و دماغی قابلیتوں کی اور علمی و فکری صلاحیتوں کو تصنیف و تالیف کے میدان میں صرف فرماتے تو دنیا حیرت زدہ رہ جاتی۔ ان کی تفسیر میں ان کے خصائص کا علمی اظہار ہوا۔

فقہ میں حضرت تھانوی کی دو چیزیں نظر سے گزری ہیں۔ ان میں سے ایک شادی کمیشن روپورٹ پر ان کا تنقیدی اخلاقی نوٹ ہے۔ اور دوسرا چیز ذوالفقار علی بھٹو کیس کے حوالے سے اسلام میں "شادت" کے اصول و شرائط کے بارے میں ایک استثنایاً استفسار کا جواب ہے۔ جو محض جواب یا فتوے کی حیثیت سے شائع ہوا تھا۔ یہ عام سائز کی کتاب کے تین صفحوں کی آخری سطر تک پہنچنے سے قبل ختم ہو جاتا ہے۔ لیکن اس سے پہلے چلتا ہے کہ فقه اسلامی قوانین میں ان کی نظر کتنی گھری، مطالعہ کتنا وسیع، اور زہن کیسا نکتہ رس تھا۔

مولانا احتشام الحق تھانوی ۱۹۵۵ء میں مقرر کئے جانے والے شادی کمیشن کے واحد عالم دین رکن تھے دیگر تجدو پندار کان نے ان کے اختلاف کو نظر انداز کر کے روپورٹ کو مرتب کر دیا تھا۔ جب روپورٹ مرتب ہو کر سامنے آئی تو مولانا نے اس پر اخلاقی نوٹ لکھا ضروری سمجھا۔ لیکن کمیشن نے مولانا کے اخلاقی نوٹ کو روپورٹ میں نہ صرف یہ کہ کامل شائع نہیں کیا بلکہ جو کچھ شائع کیا تھا وہ بھی نہایت ناقص انداز میں تھا۔ اس سے مولانا تھانوی کے بارے میں غلط فہمی پیدا ہونے کا اندریشہ تھا۔ اس لئے مولانا نے اسے الگ کتابچے کی شکل میں شائع کر دیا۔ میری نظر سے مولانا کا وہ کتابچہ نہیں گزرا۔ البتہ مولانا عبدالماجد دریا پادی نے صدق جدید، لکھنؤ میں اسے قسطدار شائع کر دیا تھا۔ اسے دیکھا ہے۔ اس کی پہلی قسط ۲۱ ستمبر ۱۹۵۶ء کو اور ستر ہویں اور آخری قسط ۲۳ مئی ۱۹۵۷ء کو شائع ہوئی۔ ہر قسط صدق جدید کے تقریباً دو صفحوں پر مشتمل ہے۔ اس لئے ایک عام اندازے کے مطابق عام کتاب کے دو سو صفحوں سے زیادہ کا مواد اس میں موجود ہے۔ اس سے حضرت

مولانا تھانوی کے علم و نظر اور ان کی سیرت کے کئی پہلوؤں پر روشنی پڑتی ہے۔  
۱..... اس کے مطالعے سے اندازہ ہوتا ہے کہ حضرت مولانا تھانوی کی نظر  
فقہ میں کتنی گھری، باریک، بین، نکتہ رس اور مطالعہ کتنا وسیع اور علم کتنا مستخر  
تھا۔

۲..... اس کے مطالعے سے مولانا کے طرز استدلال کی جو خوبیاں علم میں  
آتی ہیں ان سے اندازہ ہوتا ہے کہ مولانا وقت کے بہت بڑے متكلم اور منطقی بھی  
تھے۔

۳..... اس کے مطالعے سے مولانا کی حق گوئی، بے باکی، جرات اور بے  
خونی کا پتا بھی چلتا ہے۔

### مولانا تھانوی کی شاعری

مولانا احتشام الحق تھانوی کو اللہ تعالیٰ نے سخن نہیں میں کمال عطا فرمایا  
تھا۔ اساتذائے فن کے ہزاروں، عربی، فارسی اور اردو کے اشعار ان کے  
حافظے میں محفوظ تھے۔ جنہیں وہ اپنے خطبات اور عام مجلس کی گفتگو میں موقع بے  
موقع استعمال کرتے۔ اور انگوٹھی میں ہمینے کی طرح جڑتے چلے جاتے تھے۔ جب  
کوئی شعر پڑھتے تو معلوم ہوتا تھا کہ گویا یہ شعر اس موقع کے لئے شاعر نے کہا تھا۔  
لیکن یہ بات بہت کم لوگوں کو معلوم ہو گئی کہ مولانا خود بھی شاعر تھے۔ اور کچھ کلام  
حضرت کی بیاضوں میں محفوظ ہے۔ وہ شاکر تخلص کرتے تھے اور مولوی شوقی اسعدی  
سے مشورہ سخن کرتے تھے۔ مولانا کی دو غزلیں اور چند رباعیات جو روزنامہ جنگ  
کراچی میں شائع ہوئی تھیں۔ نظر سے گزری ہیں۔ بطور نمونہ ایک غزل کے چند  
شعر جو زمانہ طالب علمی میں کم ذی الحجہ ۱۳۵۲ھ (۱۹۳۲ء) کی یادگار ہے، یہ ہیں۔

کسی کو ول میں رکھنا چاہتا ہوں  
کہ ویرانہ بسانا چاہتا ہوں  
ذری رک رک کے کرنا قتل مجھ کو  
مزے لے لے کر مرنا چاہتا ہوں

میری آنکھیں کئے دیتی ہیں ظاہر  
 جو رازِ دل چھپانا چاہتا ہوں  
 ایک اور غزل جوان کے ابتدائی زمانہ شاعری کی یادگار ہے۔ اس کے  
 چند شعر ہیں۔

عجب کیا یاد کرتا ہو کوئی مریاں مجھ کو  
 دم آخر جو چیم آرہی ہیں ہچکیاں مجھ کو  
 کیا یک بارگی کیوں ختم اے سوز نہاں مجھ کو  
 نہ کیوں جلنے دیا تھل کے تو نے شمع سا مجھ کو  
 کسی کی غفلتوں نے بھر دیا جام تھیب اپنا  
 نہ یار اب تھل ہے نہ اب ضبط فغاں مجھ کو  
 اب ۱۹۳۳ء کی دو رباعیاں بھی ملاحظہ فرمائیجئے۔ اس سے مولانا کے طرز  
 کلام کا اندازہ ہو جاتا ہے۔

صاف میں نہ جبے میں کرامت ہے اب  
 بس ہیٹ لگانے میں شرافت ہے اب  
 افسوس صد افسوس کہ مسلم یہ کے  
 واڑھی کے بڑھانے میں حماقت ہے اب

لوگوں کا ہر اک کام بھی کرنا مشکل  
 انکار پر طعنوں کا بھی سننا مشکل  
 افسوس کہ اعزاز کے ساتھ اے شاکر  
 دنیا میں شریفوں کا ہے رہنا مشکل  
 مولانا کی ایک اور رباعی ملاحظہ ہو۔

ڈالی، کمیں تحفہ، کمیں نذرانہ ہے  
 صاحب سے کمیں جنت سے یارانہ ہے

دنیا کے طلب گاروں کی حالت مت پوچھ  
ہر ایک یہاں نام کا دیوانہ ہے  
ان اشعار کے مطابع سے اندازہ کیا جاسکتا ہے کہ غزل میں وہ روایتی  
شاعری اور رباعیات میں اکبرالہ آبادی کے طرز و فکر و شعر سے متاثر تھے۔

### خطیب اعظم

مولانا احتشام الحق تھانوی اس دور کے بہترین خطیب تھے۔ بر صغیر نے جو  
نامور اور گنے پنے عوامی خطیب پیدا کئے تھے ان میں حضرت کا نام بہت نمایاں ہے۔  
لیکن ایک بے مثال عوامی خطیب کہہ کر ہم ان کی خطابت کی شان اور ان کے  
خلیقانہ کمالات کے بیان سے عمدہ برآ نہیں ہو سکتے۔ وہ ایک جادو بیان اور عوام  
کے نہایت مقبول خطیب تھے۔ اس میں ان کے کمال علمی و سمعت مطالعہ، مشاہدہ  
زبان پر عبور، استدلال کی بہترین قابلیت، حاضر و ماغی، قوت احصار کا کمال، عربی،  
فارسی اور اردو ادب و شعر پر گھری نظر اور ہزاروں اشعار کا برزبان ہوتا، خوش  
ذوقی و خوش مذاقی پر لفظ حکایات اور علمی و ادبی لطائف کی فراوانی پھر ان کی بھاری  
بھر کم اور پر رعب شخصیت جس سے علمی و قاتار اور عالمانہ شان وغیرہ وغیرہ کمالات  
علمی اور خصائص ذہن و فکر کا اور شخصیت کی وجہت کا اظہار ہوتا تھا۔ اور یہ سب  
خصائص مل کر انہیں ایک سحر بیان خطیب ماننے پر مجبور کر دیتے تھے۔

ان کی تقریر و خطابت کی ایک بہت بڑی خوبی یہ تھی کہ وہ صرف عوام کے  
جذبات ہی سے کام نہیں لیتے تھے بلکہ وہ اپنے سامعین کو سوچنے اور دماغ سے کام  
لینے پر مجبور کر دیتے تھے۔ ان کی خطابت میں شعلہ نوائی کی نسبت دعوت کا پہلو  
زیادہ نمایاں ہوتا تھا۔ وہ جذبات کو بھڑکانے سے زیادہ عقل و ہوش سے کام لیتا  
سکھاتے تھے۔ ان کی خطابت میں محض زبان کی رنجیں اور دلکشی نہ ہوتی تھی۔ اس  
میں علم و فکر اور تفت اور تدبیر کی تھیں موجود ہوتی تھیں۔ چنانچہ حضرت تھانوی کی  
تقاریر سے عوام جتنے خوش ہوتے تھے خواص کی دلچسپی کا سرو سامان بھی ان میں اسی  
قدر ہوتا تھا۔ انہیں خوبیوں کی وجہ سے وہ عوام سے لے کر خواص تک کے مقبول

ترین خطیب تھے۔

مولانا کے لئے خطیب پاکستان، خطیب الامت، خطیب زماں وغیرہ القابات و خطابات استعمال کئے گئے ہیں۔ یہ ہماری محض کم مائیگی ہے کہ ہم ان کی شان خطابت کو بیان نہیں کر पا رہے ہیں۔ حقیقت یہ ہے کہ ان کا شمار فن خطابت کے تمام اصول و شرائط کے لحاظ سے دنیا کے صفوں اول اور عظیم ائمہ خطابت میں ہوتا ہے۔

اگرچہ خطابت کے تحریر و کتابت میں آجائے کے بعد ان کی اصل شان خطابت کا اندازہ نہیں لگایا جاسکتا۔ لیکن اگر کوئی صاحب حضرت مولانا کے خطبات و تقاریر کو مرتب کر کے شائع کرے تو اس مجموعے سے ان کی علمی و فکری خوبیوں اور اصلاحی و دعویٰتی اہمیت کا اندازہ لگایا جاسکتا ہے۔ حضرت مولانا کے یہ خطبات بے شے نیفانِ الہی کا سرچشمہ ثابت ہوں گے۔

کسی صاحبِ ہمت کو اس طرف متوجہ نہ پا کر خاکسار راقم الحروف نے اس کام کی انجام دہی کا عزم کر لیا ہے۔ اگر توفیقِ الہی مساعد ہوئی تو ان شاء اللہ جلد ہی حضرت مولانا کے خطبات کا ایک مجموعہ قارئین کرام کے ہاتھوں میں ہو گا۔

### مجموعہ محاسن

مولانا احتشام الحق تھانوی مشرقی تہذیب اور ہماری قدیم وضع داری کا مجسم تھے۔ جس شخص سے، جس سلطھ کے اور جس دائرے میں ان کے تعلقات قائم تھے۔ وہ انہیں بھاتے تھے۔ وہ بہت فراخ حوصلہ، وسیع القلب، کشادہ دست اور بلند خیالات کے مالک تھے۔ حق گوئی اور بے باکی میں ان کا کوئی جواب نہ تھا۔ وہ بیشہ بلا خوف لومتہ لامم اظہار حق فرماتے تھے۔ کہمان حق کو وہ شدید ترین معصیت اور بد تراز کفر سمجھتے تھے۔ لیکن ان کی حق گوئی محض اظہار حق اور اعلائے کلمۃ اللہ کے لئے ہوتی تھی۔ کسی کی دل آزاری کو وہ گناہ سمجھتے تھے۔ ان کی مجلس میں ہر کتب، خیال و فکر کے لوگ آتے تھے۔ لیکن دل پر کوئی گراں باری لے کرنہ ائمۃ تھے۔ مولانا کی شلگفتہ مزاجی مشور تھی۔ وہ بہت باغ بار شخصیت کے مالک تھے۔ پر لطف حکایات اور عمدہ لطائف سے مجلس کو زعفران بنا دیتے تھے۔ وہ دیوبندی،

بریلوی یا اہل سنت، اہل حدیث کے اختلافی مسائل کو عام طور پر نہ چھیڑتے تھے۔ وہ فرماتے تھے کہ ان کے مسائل کے سوا بھی دین کی خدمت کا میدان اتنا وسیع اور اصلاح و دعوت و ارشاد کے کام اتنے عظیم ہیں کہ ہماری زندگیاں ان کے لئے ناکافی ہیں۔ بدعتات کا خاتمه اور عقائد و رسوم کی اصلاح ان کی زندگی کا بہت بڑا مقصد تھا۔ لیکن اس کے لئے وہ کسی ایک فرقے کو نشانہ کبھی نہ ہباتے تھے۔ مسلمان مکاتب فکر کے لئے وہ صلح کل کی پالیسی پر عمل پیرا تھے۔ لیکن فرقہ وہ اہب باطلہ کے لئے وہ شمشیر برہنہ تھے۔ اسلامی، آغا خانی، قادریانی، پرویزی، جماعت اسلامی کے وہ سخت مخالف تھے۔

ان کی حق گوئی کے سلسلے میں انہیں ان مذاہب و فرقہ باطلہ کی شدید تقدیم اور مخالفتوں کا سامنا کرنا پڑا۔ انہیں سرکاری مولوی اور حکومت سے فائدہ اٹھانے کا مجرم گردانا ہگیا۔ لیکن واقعہ یہ ہے کہ اگر ان کے مقام کے تعین کی کوشش کی جائے تو ان کا اصل مقام سرکاری اور درباری کے بجائے حکومت کے نکتے چینوں اور مخالفین میں ہو گا۔ بلاشبہ پاکستان کی پہلی اور بعد میں آنے والی بعض حکومتوں میں ان کے دوستوں اور واقفوں کی ایک بڑی تعداد تھی اور ان میں سے بعض کو وہ اسلام اور نظریہ پاکستان کا مختلف سمجھتے تھے۔ لیکن مولانا نے ان تعلقات سے ذاتی فائدہ اٹھانے کے بجائے لوگوں کو نفع رسانی یا اسلامی آئین سازی کے لئے استعمال کیا۔ وہ کسی شخص کی جائز سفارش کے لئے ہمیشہ مستعد رہتے تھے۔ اور اس کی کار برآری کے لئے اپنی جیب سے اخراجات برداشت کر کے سفارش یا اس کا حق دلوانے یا اس کی کوئی اور جائز شکایت دور کرنے کے لئے اپنے آرام کو اس کی رفع تکلیف و شکایت پر قریان کر دیتے تھے۔ البتہ حکومت میں جوں جوں یوروپ کی کسی کے اڑات بڑھنے شروع ہوئے ان کی تشویش میں بھی اضافہ ہونے لگا تھا۔ اور رفتہ رفتہ حکومت کے دائرے میں ان کے تعلقات کم ہوتے چلے گئے۔

### بیوروکری سے ناراضگی

بیوروکری سے وہ سخت ناراض تھے۔ اور اپنے ایک انٹرویو میں اس سے

اپنی ناراضگی کے اساب پر انہوں نے ان الفاظ میں روشنی ڈالی ہے۔

"میں نے اپنی اکثر تقریروں میں بلاشبہ بعض سی ایس پی آفیسروں کو سو شل ازم کے فتنے کی سرپرستی کا الزام دیا ہے۔ اور مجھے آج بھی اس پر اصرار ہے کہ ملک میں ۲۳ برس تک سرمایہ دارانہ نظام کو چلانے اور اس نظام کی بد عنوانیوں کو فروغ دینے کی ذمہ داری انہی پر ہے۔ نیز ملک کی سیاسی جماعتوں کا گلا محو شنے اور جمہوریت کا جتازہ نکالنے میں بھی ان کا ہاتھ رہا ہے۔ ملک کے بنیادی مقاصد سے انحراف اور نہ ہبی اقتدار کو پاک کرنے کے لئے سب سے زیادہ سازشیں اسی طبقے نے کی ہیں۔ نظریہ پاکستان کے خلاف سو شل ازم کے لا دینی فتنے کی پوربیں بھی انہی کے ہاتھوں ہوئی اور اب بھی سو شل ازم اور لا دینی کو فروغ دینے میں ان کا مخفی ہاتھ مصروف ہے۔"

یہ ممکن ہے کہ اس طبقے میں بعض صحیح الینال اور اسلامی ذہن رکھنے والے آفیسر بھی ہوں۔ جو اپنے عقیدے اور ذہن کے اعتبار سے ایسی سازشوں کو پسند نہ کرتے ہوں۔ لیکن ایک مثال بھی ایسی نہیں ملتی کہ ان میں سے کسی نے ان سازشوں پر احتجاج کرتے ہوئے اپنی ملازمت سے استغفار دیا ہو کہ یہ "امر" انہیں اپنی "اغراض" اور "سیاست" کا آلہ کار بنا رہے ہیں۔ اور ان سے آئینی اور قانونی ضابطوں کے خلاف کام لیتے ہیں۔ اس لئے میرے نزدیک اس جرم میں تمام اعلیٰ آفیسر برابر کے شریک ہیں۔ کہ انہوں نے کری اقتدار پر بینخ کریا سازش کی یا سازشوں کے ساتھ خاموشی سے تعاون کرتے رہے۔"

(ہفت روزہ چنان لاہور، ۱۲ اکتوبر ۱۹۶۹ء)

وہ اتنی بڑی اور معروف شخصیت، مشہور عالم دین اور بے غرض سیاسی رہنمائی تھے۔ کہ اگر کسی سے ملتے تو وہ ان سے بے اعتمانی نہیں برداشت کرتا تھا۔ ایوب خاں کے دور میں تو وہ کھل کر اپوزیشن میں آگئے تھے۔ ڈاکٹر فضل الرحمن کے بعض افکار کی اشاعت کو انہوں نے ایوب حکومت کی اسلام دینی پر محمول کیا۔ یہاں تک کہ روایت ہلال کے مسئلے میں ان نے اختلاف نے تو انہیں قید و نظر بندی تک

پہنچا دیا۔ اگرچہ ان کی نظر بندی دو ماہ کے لئے تھی۔ لیکن ملک کے اندر سے اور اسلامی حمالک کی طرف سے ان پر اتنا دباؤ ہوا کہ ڈیڑھ ماہ کے اندر حکومت کو انسیں رہا کرنا پڑا۔

### مجاہد اسلام

مولانا احتشام الحق تھانوی کی شخصیت کے محاسن، سیرت کے خصائص، اور گوناگوں خدمات کے تذکرے میں میرے سامنے پچاسوں مضمین ہیں۔ ان میں سے میں نے اس مضمون میں استفادہ کیا ہے۔ لیکن میں یہاں صرف شورش کاشمیری مرحوم کے اثر دیوب کا اقتباس پیش کروں گا۔ شورش مرحوم نے یہ انہر دیوب ۱۹۷۴ء میں لیا تھا۔ وہ لکھتے ہیں۔

”مولانا احتشام الحق تھانوی کا شمار علمائے حق کے اس قافلہ“ سخت جان میں ہوتا ہے۔ جنہوں نے اعلاء کلمة الحق کے لئے کبھی بھی مصلحت پرندی یا مذاہنت سے کام نہیں لیا۔ قیام پاکستان سے قبل آپ نے تحریک پاکستان اور دو قومی نظریے کی آبیاری کی، پاکستان بنانا تو یہاں پر اسلامی دستور کی مسمم چلی، اس میں بھی مولانا احتشام الحق تھانوی، حضرت علامہ شبیر احمد عثمانی رحلہ کے پاپہ رکاب رہے۔

بعض امور میں آپ سے یہاں اختلافات ہو سکتے ہیں لیکن آپ کی نیت اور خلوص پر شبہ نہیں کیا جا سکتا۔ اسلامی اصولوں پر آپ نے کسی سے کوئی سمجھوتا نہیں کیا۔ عید کے چاند کے سلسلے میں جب صدر ایوب نے آدمی رات کو چاند نکلا تو آپ کو بھی دیگر علمائے کرام کے ساتھ گرفتار کیا گیا۔ لیکن صدر ایوب پر زوال آکر رہا۔

آج جب یہاں کچھ جاگیرداروں اور سرمایہ داروں کی اولاد ناخلاف اسلامی سو شل ازم اور سو شل ازم کا نعروہ بلند کر رہی ہے۔ تو آج پھر آپ سینہ پر ہو کر ان باطل قوتوں کے مقابلے میں نکل آئے ہیں۔ اور اسلام کا پرچم بلند کئے۔ شرشر قریہ قریہ جا رہے ہیں۔ اور مسلمانوں کو اس فتنے سے آگاہ کر رہے ہیں۔ آج وہ اس فتنے کے خلاف لڑنے والوں کی صف اول میں ہیں اور مرکزی جمیعت علمائے اسلام کی

تنظيم نو کے بعد ملک کے گوشے گوشے اور کونے کونے کا دورہ کر رہے ہیں۔ تاکہ عوام کو اس فتنے کے صحیح خدوخال سے روشناس کرایا جائے۔

مولانا کی خطابت میں سحر ہے جو سادہ دل اور ان پڑھ عوام اور نئی تعلیم کے پروردہ لوگوں پر یکساں اثر کرتا ہے۔ اسی کا نتیجہ ہے کہ جماں وہ جاتے ہیں سو شل ازم کے مدعاً گھبرا جاتے ہیں۔ مولانا احتشام الحق تھانوی کے مخالفین ان پر الزام لگاتے ہیں کہ انہوں نے صدر ایوب کے دور میں روٹ پر مٹ لئے۔ فیکثریاں بنائیں اور متعدد مراعات حاصل کیں۔ لیکن یہ باتیں اور الزامات سرا سر غلط ہیں۔ اور مولانا کا کہنا ہے۔

”صدر ایوب کے دور ہی میں نہیں اس سے پہلے بھی میں نے ارباب اقتدار سے اپنے تعلقات کو کبھی ذاتی منفعت کے لئے استعمال نہیں کیا۔ میں شیخ الاسلام علامہ شبیر احمد عثمانی کے ساتھ پاکستان بننے سے پہلے کراچی پنج پکا تھا۔ چاہتا تو بہت کچھ اکشا کر لیتا۔ لیکن میں نے اپنی متروکہ جائیداد کے سوا کچھ نہیں لیا۔ اور اگر کوئی شخص یہ ثابت کر دے کہ میرے پاس کوئی فیکشی ہے یا کوئی ٹرانسپورٹ یا اسی نوع کی کوئی اور جائیداد ہے تو میں یہ جائیداد اسی کے حوالے کر دوں گا۔“

مولانا کی پوری زندگی دینی جدوجہد میں مگزی ہے۔ نظریہ پاکستان پر وہ کسی بھی قیمت پر کوئی سمجھوتا نہیں کر سکتے۔ سو شل ازم کی مخالفت میں وہ کتنے آگے پڑھ گئے ہیں۔ اور ایوب خان کے دور اقتدار میں رویت ہال کے مسئلے پر اس وقت کے صدر ایوب سے نکرا گئے اور مولانا کو جیل جانا پڑا۔ پولو گراؤنڈ (باغ جناح) میں عیدین کی نماز پڑھاتے تھے۔ تو حکومت نے انہیں امامت سے روک دیا اور اس کے بعد آپ نشرت پارک میں عیدین کی نماز پڑھاتے ہیں۔ یہاں بھی نمازوں کا بہت بڑا اجتماع ہوتا ہے۔ یہ سب کچھ آپ نے دین کے لئے کیا۔ مگر حق و صداقت کا دامن نہیں چھوڑا۔ آپ اس وقت اسلام کے عظیم مجاہد ہیں۔“

**مولانا کی آرزو**

اسلامی آئین کی تدوین و نفاذ کے لئے مولانا احتشام الحق تھانوی کے مساعی

کا ذکر آچکا ہے۔ مولانا کی زندگی کے نصب العین اور ان کی ولی آرزو کو انہیں  
سماں میں خلاش کرنا چاہئے۔ ایک مسلمان، عالم دین اور تحریک پاکستان کے سچے  
رہنمای حیثیت سے ان کی یہ ولی آرزو تھی کہ اللہ کا دین کسی خطے، زمین پر عملاء  
جاری و ساری ہو جائے۔ چنانچہ انہوں نے ایک ملاقات میں فرمایا۔

”ویسی اور مذہبی رہنمایی حیثیت سے یہ میری ولی آرزو رہی ہے کہ الاد کا  
دین کسی بھی خطے، زمین پر اس طرح جاری ہو جائے کہ اسلام کی صحیح صورت سامنے  
آجائے۔ میری زندگی کی بہترن خواہش یہ ہے کہ سرزیں پاکستان میں اللہ کا دین  
عملی صورت میں نافذ ہو۔“

## اہل و عیال

ا..... حضرت مولانا احتشام الحق تھانوی پر اللہ تعالیٰ کے جو بے شمار افضال  
وانعام و اکرام تھے۔ ان میں سے ایک یہ بھی تھا کہ انہیں ایک وفا پرست اور دین  
دار شریک حیات ملی تھی۔ جو اپنی نیک سرشت اور پاک طینت کی بدولت مولانا کی  
آنکھوں کی مخندڑک اور قلب کے لئے مودت و طمانتیت کی موجب تھی۔ حضرت  
مولانا کی الہیہ کا نام حصی تھا جو اپنی سیرت اور صورت دونوں لحاظ سے اسم باسمی  
تھیں۔ وہ بہت کشادہ دست اور مظلوموں اور ناداروں کی مدد کرنے میں فراخ حوصلہ  
خاتون تھیں۔ ان کا تعلق تھانہ بھون کے فاروقی خاندان سے تھا۔ وہ سید محمد مرحوم کی  
بیٹی اور اکبر علی تھانوی کی نواسی تھیں میشی اکبر علی تھانوی حضرت حکیم الامت مولانا  
اشرف علی تھانوی کے سے بھائی تھے۔ حضرت مولانا کی شادی ۱۹۳۰ء میں انجام پائی  
تھی۔ یہ خاتون دینی علم اور اسلامی تعلیم و تربیت سے آرائی تھیں۔ جیکب لائنز  
میں ہر جمعہ کو بعد نماز جمعہ خواتین سے ان کا خطاب ہوتا تھا۔ وہ بہت متاثر انداز میں  
خواتین کو دین کی باتیں بتاتی اور وعظ و نصیحت فرماتی تھیں۔ اللہ تعالیٰ نے ان کے  
بیان میں تأشیر پیدا کر دی تھی۔ جس کی بدولت سینکڑوں مسلمان خاندانوں میں دینی  
انقلاب آگیا تھا۔

اللہ تعالیٰ نے انہیں اولاد کی نعمت سے نوازا تھا۔ ان کی زندگی کی سب سے

بڑی مصروفیت اور شوق بچوں کی پرورش اور اسلامی تربیت تھی۔ ان کے اس ذوق و شوق نے گھر کے معاملات اور بچوں کی تعلیم و تربیت کی طرف سے حضرت مولانا تھانوی کو بہت مطمئن اور بے غلکر کر دیا تھا۔ حضرت مولانا کی مفارقت کا صدمہ ان کے لئے بڑا جان کا تھا۔ لیکن انہوں نے بڑی ہمت اور حوصلے کے ساتھ اسے برداشت کیا۔ ۲۷ مارچ ۱۹۸۷ء کو انہوں نے انتقال فرمایا اور جیکب لائسنس میں اپنے نامدار شوہر حضرت مولانا تھانوی کے پسلو میں آسودہ خواب ابدی ہیں۔

۲..... حضرت مولانا احترام الحق کو اللہ تعالیٰ نے آئندھی بینے اور پانچ بیٹیاں عطا کیں۔ تمام اولاد اسلامی تعلیم و تربیت سے آراستہ ہے۔ کئی بینے مستند عالم دین اور حافظ قاری ہیں۔ ہر کسی نے بے قدر ہمت و ذوق انعامات و کرامات ایسے میں سے حصہ پایا ہے۔ مولانا احترام الحق تھانوی نے اپنے والد کے سیاسی ذوق اور ملت اسلامیہ کی خدمت کے شوق سے خاص حصہ پایا ہے۔ اور مولانا تنور الحق تھانوی دین کی خدمت میں حضرت مولانا تھانوی کے جانشین ہیں۔ دیگر بیٹوں نے اپنے اپنے ذوق عمل کے مطابق مختلف میدانوں کا انتخاب کیا ہے۔ تمام اولاد کو اپنے والد گرامی کی شخصیت پر فخر ہے۔ اور ان میں کوئی ایسا نہیں جس کے اعمال اپنے والد گرامی کی پاکیزہ سیرت اور اجلے و امن کے لئے داغ اور انگشت نمائی کا باعث ہوں۔ حضرت مولانا تھانوی کے تمام صاحزادگان کے اسائے گرامی بالترتیب ہیں۔

۱- مولانا احترام الحق تھانوی، ۲- اعتظام الحق تھانوی، ۳- انتظام الحق تھانوی، ۴- انتظار الحق تھانوی، ۵- نظام الحق تھانوی، ۶- شان الحق صدیقی تھانوی، ۷- مولانا تنور الحق تھانوی اور ۸- قاری سفیر الحق صدیقی تھانوی

### سانحہ وفات

حضرت مولانا احتمام الحق کی پوری زندگی اسلام کی تبلیغ و اشاعت مسلمانوں کی اصلاح، دعوت دار شاد اور خدمت قوم و ملک میں گزری تھی۔ اور جب وقت موعود آیا تب بھی وہ میدان عمل میں اعلاء کلمۃ الحق اور اسلام کی دعوت اور سیرت نبوی کا پیغام پھیلانے ملک سے باہر اور جنوب مشرقی ہند کے شر

مدراس میں تھے۔ وہ ۲۶ مارچ ۱۹۸۱ء کو کراچی سے دہلی تشریف لے گئے تھے۔ وہاں دیوبند تھانہ بھون، سارن پور، اور مدراس کا سفر اختیار کیا تھا۔ اس دوران میں انہوں نے سیرت کے موضوع پر بیسوں تقریبیں کیں۔ ۱۱ اپریل کو بعد نماز جمعہ عظیم الشان سیرت کانفرنس (مدراس) منعقد ہونے والی تھی اور حضرت مولانا کی تقریب نے کے لئے لاکھوں مسلمان بے تاب نظر آرہے تھے۔ لیکن اس صبح ان پر دل کا دورہ پڑا اور وہ عالم مسافرت میں اپنے خالق حقیقی سے جا طے۔ شب کو ان کی میت کراچی میں لائی گئی۔ صبح کو نشترپارک میں ان کی نماز جنازہ ادا کی گئی۔ اب جامع مسجد جیکب لائز کے ایک گوشے میں آسودہ خاک اور محو خواب ابدی ہیں۔ اللہ تعالیٰ ان کی خدمت دین اور غم گساری ملت اور اسلام اور امت مسلمہ کے لئے ان کے مسامی کو قبول فرمائے۔ ان کے مراتب بلند ہوں اور جوار حمت الہی میں جگہ پائیں۔

حضرت مولانا احتشام الحق تھانوی کی وفات محسن ایک عالم دین اور سیاست دان کے انتقال کا حادثہ تھا بلکہ ان کے انتقال سے ایک دور علم و تہذیب کا خاتم ہو گیا۔ ان کی شخصیت صرف شمع انجمن ہی نہ تھی بلکہ وہ اپنی ذات سے اسلامی اخلاق اور مشرقی روایات کی ایک مستقل انجمن اور مجموعہ خوبی تھے۔

حضرت مولانا مرحوم کی وفات پر قومی صحافت اور مذہبی اداروں اور ان کے علمی تعلیمی جرائد نے نیز قومی رہنماؤں، شاعروں، علمائے امت، مختلف مذاہب و فرق کے ائمہ وقت نے جس طرح ماتم کیا اور ان کی خدمات کا اعتراف نیز فضائل و محاسن کو خراج تحسین پیش کیا۔ اس کی کوئی دوسری مثال پاکستان کی تاریخ میں مشکل سے پیش کی جاسکے گی۔

حضرت مولانا مفتی جیل احمد تھانوی مدظلہ نے مولانا تھانوی مرحوم کی درج ذیل تاریخ وفات لکھی ہے۔

کرم النفس ۳۹۱، مولانا ۱۲۸۹ احتشام الحق تھانوی ۸۸۹، ۲۷۲، ۱۹۸۰ء

(تفصیلات کے لئے ملاحظہ فرمائیے "حیات احتشام" مؤلف محمد اکبر شاہ بخاری شائع کردہ، پرنٹر جیسنگ کمپنی اردو بازار لاہور)

## آہ مولانا احتشام الحق تھانوی

وہ روح انجمن فخر چمن معمار میخانہ  
 کہاں سے لائیں گے اہل وطن اب ایسا متاثر  
 قلم عکین، نگاہ حق شناس و نکتہ رس فطرت  
 بیان دل گداز وجرات پیاک مردانہ  
 غریق عشق حق و مست جام پادہ سنت  
 وہ سرشار مئے عرفان و فخر بزم رندانہ  
 مجسم شاہکار سنت اسلاف روحانی  
 وہ ہر دم اوچ تڑک و احتشام حق کا دیوانہ  
 وہ تاریخ مجسم صیخ اسرار پاکستان  
 کتاب انقلاب و داستان غم کا افسانہ  
 وہ دانائے سیاست واقف قانون قدرت بھی  
 وہ جس کے سامنے تھا طفل ہر دانا و فرزانہ  
 سراپا نبت تھانہ بھون بن کر وہ ابھرا تھا  
 کہ جس نبت پے قریاں سوسارپور و کیرانہ  
 حسین صورت حسین سیرت لباس و وضع پاکیزہ  
 نزاکت منہتی جس پر نفاست جس کا چنانہ  
 وہ شع جس پر ہر جانب سے پروانے برستے تھے  
 چلی جاتی ہے اب کس شع پر خود بن کے پروانہ  
 بیان کرتا رہا جو عمر بھر تاریخ ملت کو  
 زمانہ عمر بھر دھرانے گا اب اس کا افسانہ  
 یہ ہے ذوق اجل دائے جھل کیا مگر کچھ  
 چنا ہے انتخاب نظر نے اک جو ہر و دانہ

زہے گور و کفن و جس میں اب یہ گل و دیعت ہے  
 وجیہ و خرم و رخشدہ رو کاکل پریشانہ  
 کفن قمت پر نازاں ہے کہ ایسا گل عذر آیا  
 لحد سرست ہے جس کو ملا ہے ایسا متانہ  
 تصور ہی سے رحلت کے کلیجہ منہ کو آتا ہے  
 کے روتے ہیں عارف آج مل کر خویش و بیگانہ  
 صدا باطف کی آتی ہے تحمل کچھے عارف  
 زمانہ بھر سے کہہ دیجئے یہ پیغام قیسانہ  
 کیسیں مدت میں ساتی بھیجا ہے ایسا متانہ  
 بدل دیتا ہے جو گمرا ہوا دستور میخانہ

نتیجہ فکر: شیخ الحدیث حضرت مولانا مشرف علی صاحب تھانوی مدظلوم العالی

خطبیت احسان کا پی ۵

# خطبیت احسام

## بِسْمِ اللَّهِ الرَّحْمَنِ الرَّحِيمِ کے رموز و نکات

بمقام سنمری مسجد پشاور صدر مورخ ۹ مارچ ۱۹۸۰ء

بِسْمِ اللَّهِ الرَّحْمَنِ الرَّحِيمِ ○

إِنَّهُ مِنْ سُلَيْمَانَ وَإِنَّهُ بِسْمِ اللَّهِ الرَّحْمَنِ الرَّحِيمِ ○

صدق الله العظيم ○

بزرگان محترم اور برادران عزیز !

اس وقت ہم اور آپ درس قرآن کے عنوان سے جمع ہوئے ہیں۔ اور یہ عنوان صرف عنوان ہی الگ معلوم ہوتا ہے۔ ورنہ جب کبھی اور جہاں کیسی بھی کچھ بیان کرنے کا موقع ملتا ہے تو ہمیشہ اپنی عادت یہی ہے کہ قرآن کریم کی کوئی آیت، قرآن کریم کا کوئی جملہ قرآن کریم کی کوئی سورت پیش کی جاتی ہے وہ بھی درس قرآن ہی ہوتا ہے۔ درس قرآن اسلام کا ایک نمایت مفید اور اہم طریقہ ہے۔ انسان اگر یہ طے کرے کہ مجھے آج فلاں بات بیان کرنی ہے۔ فلاں مضمون مجھے پیش کرنا ہے تو کبھی کبھی انتخاب میں اخلاص باقی نہیں رہتا۔ کسی کو دیکھا کہ کوئی آدمی ہے جو کلین شیو (Clean Shave) ہے۔ کسی کو دیکھا کہ اس نے پاجامہ مخنوں سے نیچے پمن رکھا ہے۔ کسی کو دیکھا کہ اس میں کوئی اور خرابی اور خامی ہے۔ اور یہ میرا خیال ہوا کہ آج اس آدمی کے اوپر یہ بات کہنی چاہئے۔ با اوقات اس میں وہ اخلاص باقی نہیں رہتا۔ جو اخلاص دین کے پیش کرنے میں ہونا چاہئے۔ کیونکہ ہم نے کسی وجہ سے کسی شخص کو موضوع بنایا۔ لیکن اگر ہم قرآن کریم کو ترتیب کے ساتھ بیان کرتے چلے آرہے ہیں۔ اور اس میں انسان کی تمام کوئی ہیوں کا..... بیماریوں کا، خراپیوں کا ذکر چلا آرہا ہے۔ اور آپ اس وقت وہ بات کہتے ہیں تو وہ بات نہ کسی کو تاگوار گزرتی ہے اور نہ یہ بات اخلاص کے خلاف ہے۔ اسی درس قرآن کا جو طریقہ ہے یہ ایک انتہائی اہم اور مفید طریقہ ہے۔ روان درس قرآن کا بہت کم ہو گیا ہے۔ لیکن بہر حال آپ نے اور ہم نے آج کا یہ عنوان رکھا ہے اور اسی عنوان کے تحت میں نے قرآن کریم کی ایک آیت نہیں، دو

آیتوں تلاوت کی ہیں۔ ایک آیت ہے **بِسْمِ اللَّهِ الرَّحْمَنِ الرَّحِيمِ** اور دوسری آیت ہے **إِنَّمَا مِنْ سُلَيْمَانَ وَإِنَّهُ بِسْمِ اللَّهِ الرَّحْمَنِ الرَّحِيمِ** ○ مقصد ایک ہی آیت کو بیان کرنا ہے۔ **بِسْمِ اللَّهِ الرَّحْمَنِ الرَّحِيمِ** قرآن کی آیتوں میں سے ایک آیت ہے۔

### **بِسْمِ اللَّهِ** کے احکام

خنی نقطہ نظر یہ ہے کہ **بِسْمِ اللَّهِ الرَّحْمَنِ الرَّحِيمِ** ہر سورت کے شروع میں لکھی ہوئی بھی ہے اور پڑھی بھی جاتی ہے۔ سوائے ایک سورت کے ہر قرآن کریم کی ایک سورت ایسی ہے کہ یہ آیت اس کے شروع میں نہ نازل ہوئی۔ نہ لکھی جاتی ہے اور نہ پڑھی جاتی ہے۔ پڑھنے میں ذرا سی تفصیل یہ ہے کہ اگر آپ سورۃ توبہ یا سورۃ برآت دونوں نام ہیں ایک ہی سورت کے، اگر آپ اس سورۃ کی تلاوت سے ابتداء کر رہے ہیں تو وہاں پر آپ کو **بِسْمِ اللَّهِ الرَّحْمَنِ الرَّحِيمِ** پڑھنی ہو گی۔ کیونکہ **بِسْمِ اللَّهِ الرَّحْمَنِ الرَّحِيمِ** آداب تلاوت میں سے ایک ادب ہے۔ جب تلاوت کا آغاز کیا جائے تو **بِسْمِ اللَّهِ الرَّحْمَنِ الرَّحِيمِ** پڑھی جائے خواہ سورت برآت ہی سے ابتداء کریں۔ یا سورۃ التوبہ سے ابتداء کریں۔ لیکن اگر آپ تلاوت کرتے چلے آرہے ہیں۔ اور بیچ میں سورۃ برآت اور سورۃ توبہ آگئی ہے تو اب آپ وہاں **بِسْمِ اللَّهِ الرَّحْمَنِ الرَّحِيمِ** نہیں پڑھیں گے۔ تو میں نے عرض کیا نہ لکھی جاتی ہے نہ پڑھی جاتی ہے اور نہ یہ اس سورۃ کا کوئی حصہ ہے۔

قرآن کی آیتوں میں سے ایک آیت ہے **بِسْمِ اللَّهِ الرَّحْمَنِ الرَّحِيمِ** جس کو اللہ تعالیٰ نے آداب تلاوت کے طور پر نازل فرمایا ہے۔ یہی وجہ ہے کہ رمضان میں جب حافظ قرآن کریم ختم کرنے کے قریب آتا ہے تو ایک مرتبہ سورۃ کے شروع میں زور سے **بِسْمِ اللَّهِ الرَّحْمَنِ الرَّحِيمِ** پڑھتا ہے۔ چاہے **قُلْ هُوَ اللَّهُ** کے شروع میں، چاہے کسی اور سورۃ کے شروع میں، کیونکہ اگر اس نے **بِسْمِ اللَّهِ الرَّحْمَنِ الرَّحِيمِ** کی بلند آواز سے تلاوت نہ کی تو سارے

قرآن کریم کی تلاوت ہو جائے گی۔ قرآن کی ایک آیت باقی رہ جائے گی۔ یہ قرآن کی آنتوں میں سے ایک آیت ہے کسی پارے کا حصہ نہیں، کسی سورۃ کا حصہ نہیں۔

آیة من آیات القرآن ہے۔ جس کو اللہ تعالیٰ نے آداب تلاوت کے طور پر نازل فرمایا ہے۔ یہ لکھی بھی جاتی ہے۔ اس کے بارے میں علماء نے لکھا ہے کہ یہ ہر سورۃ کے شروع میں جو لکھی ہوئی ہے یہ سمجھتے کہ جیسے بہت سے بادشاہ بہت سے سلاطین بیٹھے ہیں، بہت سے امراء بیٹھے ہیں۔ اور ہر ایک کے سر پر تاج ہے۔ یٰسِمُ اللَّهِ الرَّحْمَنِ الرَّحِيمِ جو ہے یہ تجان سورہ ہے۔ یہ سورتوں کے تاج ہی میں جو ان کے سروں پر رکھے ہوئے ہیں۔ یٰسِمُ اللَّهِ الرَّحْمَنِ الرَّحِيمِ سے آغاز ہوتا ہے قرآن کریم کی تلاوت کا، چاہے سورۃ فاتحہ پڑھیں، چاہے اللَّمَّا ذَلِكَ الْكِتَابُ پڑھیں۔

بِسْمِ اللَّهِ رَبِّ الرَّحْمَنِ الرَّحِيمِ

حضرت شاہ عبدالعزیز محدث دہلوی نے لکھا ہے کہ یٰسِمُ اللَّهِ الرَّحْمَنِ الرَّحِيمِ کی جو آیت ہے یہ باب رحمت ہے۔ یہ داخلے کا دروازہ ہے۔ جب ایک مسلمان ایک مومن قرآن کریم کی ابتداء کرتا ہے اور تلاوت شروع کرنا چاہتا ہے۔ تو وہ اس دروازے سے داخل ہوتا ہے۔ اور یہ دروازہ باب رحمت ہے۔ کیونکہ یہ آیت، آیت رحمت کملاتی ہے۔ اس میں اللہ تعالیٰ کی دو صفتیں رحمت کی بیان کی گئی ہیں۔ ایک الرَّحْمَنُ ایک الرَّحِيمُ۔ یہ آیت رحمت کملاتی ہے۔ اور یہی وجہ ہے کہ سمجھ میں آگیا ہو گا کہ تمام سورتوں کے شروع میں اللہ تعالیٰ نے اس کو نازل فرمایا ہے اور پڑھنے کا حکم دیا ہے۔ مگر سورۃ توبہ یا سورۃ برآت میں اس کے پڑھنے کا حکم نہیں۔ اس نے سورۃ برآت کے شروع میں جو مضامین ہیں وہ مضامین ایسے ہیں کہ ان مضامین پر آیت رحمت کی تلاوت مناسب معلوم نہیں ہوتی۔ سورۃ برآت میں یا سورۃ توبہ کے اندر اللہ کے غضب کا اظہار ہے اور جہاں پر اللہ کے غضب، اللہ کے قدر کا اظہار کیا جا رہا ہو وہ موقع آیت رحمت کی تلاوت کا نہیں ہے۔

## ذبح کے وقت پوری بسم اللہ نہ پڑھے

جیسے فقماء نے لکھا ہے کہ جب آپ کوئی ایسا جانور ذبح کریں کہ جسے ذبح کرنے کی اسلام نے اجازت دی ہے۔ مرغی ذبح کریں، بکری یا گائے یا ہرن ذبح کریں تو اس وقت آپ کو آیتِ رحمت پڑھنے کی اجازت نہیں۔ کوئی شخص بھی ذبح کے وقت یہ نہ پڑھیں۔ **بِسْمِ اللَّهِ الرَّحْمَنِ الرَّحِيمِ** اس کی پڑھنے کی ممانعت ہے۔ ہاں یہ کہے بسم اللہ، اللہ اکبر، اللہ اکبر، **بِسْمِ اللَّهِ الرَّحْمَنِ الرَّحِيمِ** کے پڑھنے کی اجازت اس لئے نہیں دی ہے کہ یہ عمل جو آپ کر رہے ہیں ہاتھ میں آپ کے چھری ہے ایک جاندار کی جان آپ لے رہے ہیں۔ اس کی گردن پر چھری پھیر رہے ہیں۔ یہ عمل آپ کا بظاہر عمل قربہ ہے۔ یہ اور بات ہے کہ شریعت نے ذبح کی اجازت دے دی ہے۔ لیکن اس عمل قربکے موقع پر آپ کو آیتِ رحمت کی تلاوت کی اجازت نہیں۔

## جس جانور پر اللہ کا نام نہ لیا جائے؟

اور یہی وجہ ہے کہ جس جانور کے اوپر اللہ کا نام نہ پکارا جائے وہ جانور حلال نہیں۔ چاہے آپ نے کتنا ہی اس کو ذبح کیا ہو۔ وجہ اس کی یہ ہے حضرت شاہ ولی اللہ محدث دہلوی رحمۃ اللہ علیہ نے لکھا ہے کہ ہمارے اور آپ کے کھانے پینے کا جو نظام ہے دنیا کے اندر، وہ ایک نمایت حکیمانہ ہے۔ اللہ تعالیٰ نے تمن چار قسم کی مخلوق دنیا میں پیدا کی ہے۔ جمادات، نباتات، حیوانات، اور حیوانات ہی کی ایک اعلیٰ قسم انسان ہے۔

تمن مخلوقات ہیں اور نظام یہ رکھا ہے اللہ تعالیٰ نے کہ جمادات کو غذا بنا دیا۔ اوپر کی مخلوق کے لئے نباتات کے لئے، درختوں کی غذا کیا ہے؟ مٹی، پتھر.... تمام درختوں اور نباتات، دنیا کے اندر جو غذا کے طور پر ان کو جو چیز ملتی ہے وہ ہے جمادات، ان سے وہ غذا حاصل کرتے ہیں۔ طریقہ یہ رکھا ہے، یہ چیز کی مخلوق، اوپر

کی حقوق کے لئے غذا اور خوراک ہے۔ جمادات، نباتات کی خوراک ہے اور نباتات، حیوانات کی خوراک ہے۔ گائے، بکری، بھینس، اونٹ، یہ سب آپ نے دیکھا کہ یہ اصل میں درخت پتے، پھل، پھول استعمال کرتے ہیں۔ یہ اصول کے مطابق ہے۔ اگر نباتات، جمادات کو خوراک بنائے تو اصول کے مطابق..... لیکن حیوانات، حیوانات کو اپنی خوراک بنائیں۔ یہ اصول کے خلاف ہے۔

انسان بھی جاندار ہے، مرغی بھی جاندار ہے، بکری بھی جاندار ہے، گائے بھی جاندار ہے۔ ہاں اگر آپ خربوزہ کاٹیں، تربوز کاٹیں اور آپ نے بسم اللہ کہ کے اگر آپ نے اس کو کاٹا ہے۔ تو بغیر اللہ کا نام لئے ہوئے بھی آپ کے لئے حلال اور جائز ہے۔ کیونکہ یہ اصول کے مطابق، نباتات، حیوانات کی غذا ہے۔ یہ نباتات میں شامل ہے۔ کیونکہ یہ اصول کے مطابق ہے

پھل اگر آپ نے اللہ کا نام لئے بغیر بھی کاٹا ہے تب بھی آپ کے لئے حلال اور جائز ہے۔ اور لیکن اگر آپ کسی جاندار کو خوراک بنانا چاہتے ہیں، وہ بھی جاندار ہے آپ بھی جاندار ہیں۔ اگرچہ حیوانات میں آپ کی قسم اونچی ہے۔ مگر وہ بھی بہر حال جاندار حیوانات میں داخل ہے۔ حضرت شاہ ولی اللہ صاحب نے لکھا ہے کہ حیوان کے لئے حیوان (کھانا) جائز نہیں۔ جب تک کہ وہ اللہ کا اجازت نام حاصل نہ کرے۔ اور جب ایک مسلمان یہ پڑھ کر ذبح کرتا ہے بسم اللہ، اللہ اکبر..... تو اس نے اللہ سے خصوصی اجازت حاصل کر لی ہے۔ کہ ان حیوانات کو تیرے حکم سے اپنی خوراک اپنی غذا بنارہا ہوں۔ اگر اس نے اس موقع پر خدا کا نام نہیں لیا ہے۔ تو اللہ سے حیوانات کو خوراک بنانے کی خصوصی اجازت حاصل نہیں کی۔ اس لئے یہ اس کے لئے حرام ہو گا۔ اور ناجائز ہو گا۔ یہ موقع ایسا ہے کہ حکم دیا ہے کہ بسم اللہ کہ کر اللہ کے نام کو پکارو، آیت رحمت کی تلاوت نہ کرو۔ کیونکہ رحمت کا موقع اور ہوتا ہے۔ غصب کے موقع پر آیت رحمت تلاوت نہیں کی جاتی ہے۔ اس سورۃ کے شروع میں بھی اسی لئے آیت رحمت نازل نہیں ہوئی۔ اور ذبح کے موقع پر بھی آیت رحمت کی تلاوت کرنے کو منع کر دیا۔ لیکن

بہر حال یہ آیت رحمت ہے اور اس کو کہا جاتا ہے کہ قرآن میں داخل ہونے کا دروازہ ہے۔ اس دروازے سے آپ جب داخل ہوتے ہیں تو شروع میں آپ کی ملاقات ہوتی ہے رحمت سے، اور جب دروازے ہی کے اوپر آپ کی رحمت سے ملاقات ہو جاتی ہے تو اندر جا کر آپ کو اللہ کی کتفی برکتیں اور نعمتیں ملیں گی۔

دروازے سے اندر کا اندازہ لگایا جاتا ہے۔ ایک زمانے میں لوگ اپنے مکان کا دروازہ بڑا شاندار بناتے تھے تاکہ جو آدمی اس دروازے کو دیکھے وہ یہ سمجھے کہ یہ بڑے رہیں ہیں۔ یہاں کے رہنے والے بڑے صاحب ضرورت ہیں۔ اس لئے دروازے کو دیکھ کر مکان اور کمین اور سامان کا اندازہ لگایا جاتا ہے۔ لیکن اگر کسی نے دروازہ بنایا ہو شاندار اور اندر اس نے بوریا بچھادیا۔ اندر چوہے قابازیاں کھار ہے ہیں۔ تو اس نے ایک قسم کا نفاق پیدا کیا ہے۔ دروازے سے کچھ اور اندر جا کے دیکھو تو کچھ اور نظر آتا ہے۔ شاہ صاحب نے لکھا ہے کہ

### ایک فقیر کا قصہ

ایک فقیر، بھکاری، بھیک مانگنے کے لئے لگا۔ اس کو ایک محلہ میں بڑا شاندار دروازہ نظر آیا۔ اور اس نے یہ طے کیا کہ یہ بڑے کسی کریم اور بڑے کسی بخی کا دروازہ ہے۔ اور یہاں اگر میں نے آج بھیک حاصل کر لی تو مجھے کسی جگہ مانگنے کی ضرورت نہیں۔ اس لئے یہ دروازہ بتلا رہا ہے۔ کہ اس کا کمین بڑا شاندار ہے۔ اس نے جا کر وہاں پر صدا لگائی۔ اندر سے ایک خادم آئی۔ خادم نے اسکر آئٹے کی ایک چنکی دے دی۔ یہ فقیر اس آئٹے کی چنکی کو دیکھ کر غصے میں آگیا۔ اور کہنے لگا کہ یا اللہ دروازہ اتنا شاندار اور عطا اتنی حقیر، اتنی معمولی، کبھی دروازے کو دیکھتا ہے کبھی اس بھیک کو دیکھتا ہے۔ اسے غصہ آیا اور گھر گیا۔ جا کر وہاں سے چھادر ڈالے کے آیا۔ دروازے کے اوپر چڑھ گیا۔ اور دروازے کو مارا۔ کے انٹیں گرانا شروع کر دیں۔ ماں کہاں آیا اور اس نے کہا کہ یہ کیا کر رہے ہیں۔ اس نے کہا کہ میں فقیر ہوں۔ میں نے تیرا شاندار دروازہ دیکھ کر بھیک مانگی تھی۔ یہ مجھے

عطامی ہے یہ آٹے کی چکلی ہے دیکھ، شرم کر! یہ تیری عطا ہے اور یہ ..... تیرا دروازہ ہے۔ یاد رکھ! یا تو میری اس عطا کو اپنے دروازے کے مطابق بنادے اور اگر تو نہیں بناتا ہے تو میں تیرے دروازے کو نیچا کر کے اس عطا کے مطابق بنائے دیتا ہوں۔ جس سے یہ بات معلوم ہوئی۔ دروازے سے صحیح اندازہ ہوتا ہے کہ اندر کیا ہے۔؟ کیا ہونا چاہئے ..... آیت رحمت سے ابتداء ہے۔ ہمارا آغاز ہے اور جب آیت رحمت سے ابتداء ہے تو قرآن کریم کے اندر داخل ہونے کے بعد اللہ کے کیسے کیسے انعامات، کیسی کیسی نعمتیں ہوں گی۔ تو میں نے یہ بات عرض کی۔ یہ آیت رحمت ہے۔ اور ایک آیت ہے قرآن کریم کی۔

### بسم اللہ کا آغاز کب ہوا؟

کب نازل ہوئی....؟ کس طرح پر نازل ہوئی۔ اس آیت کے نازل ہونے سے پہلے طریقہ یہ تھا کہ لوگ لکھا کرتے تھے۔ باسمک اللہم بھی بعد میں آیا ہے۔ لیکن عام طریقہ یہ تھا کہ تحریر سے پہلے یا جب بسم اللہ پڑھنا ہو باسمک اللہم یہی طریقہ سرکار و عالم ملیک ہم بھی اختیار فرماتے تھے۔ یہی طریقہ مسلمان بھی اختیار فرماتے تھے ..... یہاں تک کہ قرآن کریم کی ایک آیت نازل ہوئی قُلْ ادْعُوا اللَّهَ أَوِ ادْعُوا الرَّحْمَنَ ○ اللہ کو اللہ کہہ کر پکارو یا اللہ کو رحمان کہہ کر پکارو۔ یہ دو نام اللہ کو اپنے ناموں میں سب سے زیادہ پسند ہیں۔ اسی لئے دو نام اسلام میں بہت پسند ہیں۔ عبد اللہ، عبد الرحمن، کیونکہ یہ دو نام ہیں۔ اللہ اور رحمان، اللہ کے مقبول اور نمایت پسندیدہ ناموں میں سے ہیں۔ ان ناموں کے اوپر جو نام رکھا جاتا ہے وہ نام مسلمانوں کا بہترین نام سمجھا جاتا ہے۔ جب آیت نازل ہوئی کہ اللہ کو، اللہ کہہ کر پکارو۔ اور اللہ کو رحمان کہہ کر پکارو تو حضور اکرم ملیک نے مسلمانوں سے کہا کہ اب آپ باسمک اللہم نہ لکھیں نہ پڑھیں۔ بلکہ آپ یہ اس طریقے سے پڑھیں۔ بِسْمِ اللَّهِ الرَّحْمَنِ الرَّحِيمِ کیونکہ اللہ کے ناموں میں سب سے زیادہ پسند نام دو ہیں۔ اور یہ دونوں نام جو ہیں شامل کر دیئے جائیں بسم اللہ اور الرحمن ایھی الرحیم ہیں۔ یہاں تک کہ ایک آیت سورۃ

نمل میں اللہ تعالیٰ نے نازل فرمائی..... فرمایا۔

**إِنَّمَا مِنْ سُلَيْمَانَ وَإِنَّهُ يُشَرِّمُ اللَّهِ الْرَّحْمَنَ حِمْنَ الرَّحِيمِ ○**

یہ سورۃ نمل کی ایک آیت ہے۔ مستقل آیت ہے۔ یہ آیت وہ آیت رحمت والی آیت نہیں۔ آیت رحمت ایک الگ آیت ہے اور یہ آیت سورۃ نمل کی ہے اور یہ آیت نازل ہوئی ہے۔ حضرت سلیمان علیہ الصلوٰۃ والسلام انبیاءؐ میں اسرائیل میں نہایت ممتاز اور بہت بڑے جلیل القدر نبی اور پیغمبر ہیں۔ یہ وہی نبی اور پیغمبر ہیں جن کو اللہ تعالیٰ نے نبوت اور پیغمبری کے ساتھ ساتھ روئے زمین کی سلطنت بھی عطا فرمائی۔ ہوا پر بھی ان کی حکومت ہے۔ حضرت سلیمان علیہ السلام اتنے جلیل القدر نبی اور پیغمبر ہیں۔ ان کو یہ آیت، آیت رحمت دی گئی، تمام انبیاءؐ کرام علیم الصلوٰۃ والسلام کے اندر دو نبیوں کو اللہ تعالیٰ نے آیت رحمت عطا فرمائی۔ ایک حضرت سلیمان علیہ الصلوٰۃ والسلام اور ایک سرکار دو عالم میں پھیلیں

آپؐ نے فرمایا، اب اس آیت کو پورا کرو۔ اب یہ آیت اللہ نے اس طریقے پر نازل فرمائی ہے کہ **بِسْمِ اللَّهِ الرَّحْمَنِ الرَّحِيمِ** معلوم ہوا کہ دو تین منزلوں میں جاگر یہ آیت پوری ہوئی اور اب اس کے مطابق ہو گئی جو کہ آیت سورۃ نمل کے اندر حضرت سلیمان علیہ الصلوٰۃ والسلام پر نازل ہوئی تھی۔ یہ آیت "آیت رحمت" لکھی جاتی ہے۔ سورۃ کے شروع میں "سورۃ کا حصہ نہیں۔ اور اگرچہ تلاوت کے وقت آپ "بِسْمِ اللَّهِ الرَّحْمَنِ الرَّحِيمِ" بھی پڑھتے ہیں۔ مگر وہ کسی سورۃ کے شروع میں یا قرآن کے شروع میں لکھی نہیں جاتی۔ لکھتا جائز نہیں، قرآن کے اندر صرف اتنا حصہ جائز ہے۔ جو نازل ہوا سرکار دو عالم میں پھیلیں پر..... یہاں تک کہ جب سورۃ فاتحہ آپ ختم کرتے ہیں حکم آپ کو یہ ہے کہ اس کے ختم پر آپ "آمین" کہیں۔ مگر "آمین)" قرآن کا حصہ نہیں۔ اور اسی لئے سپاردوں میں تو شاید کوئی لکھ دیتے ہیں۔ لیکن حقیقت یہ ہے کہ قرآن کریم میں لکھا جاتا۔ پڑھا جاتا ہے۔ اور **أَعُوذُ بِاللَّهِ مِنَ الشَّيْطَنِ الرَّجِيمِ ○** جو ہے لکھا بھی نہیں جاتا اور پڑھا جاتا ہے کیوں؟

قرآن کریم میں اللہ تعالیٰ نے ارشاد فرمایا **إِذَا قَرَأَتُ الْقُرْآنَ فَاسْتَعِدْ**  
**بِاللَّهِ مِنَ الشَّيْطَانِ الرَّجِيمِ** ○

جب تم تلاوت کا خیال کرو اور ارادہ کرو کہ تم اللہ کی پناہ مانگو کہ شیطان رجیم کے شر سے تمہیں بچائے اور اس سے پناہ مانگنے کا طریقہ یہ ہے کہ تم یہ الفاظ ادا کیا کرو۔

**أَعُوذُ بِاللَّهِ مِنَ الشَّيْطَانِ الرَّجِيمِ** بھی ہم شر اور آفت سے پناہ کے لئے پڑھتے ہیں۔ **بِسْمِ اللَّهِ الرَّحْمَنِ الرَّحِيمِ** آداب تلاوت کے طور پر پڑھتے ہیں۔ اور اس کے بعد قرآن کریم کی تلاوت کی جاتی ہے۔ یہ وہ آیت ہے جو آیت رحمت کملاتی ہے۔ اور نہایت اہم آیت ہے۔ حدیث میں آتا ہے کہ -

کل امر ذی بال لم یبا بسم اللہ فهو اقطع وابترا.....

ہر وہ کام دنیا کا ہو یا دین کا جس کو آپ اہم سمجھتے ہیں اور میں سمجھتا ہوں کہ ہر کام ہی اہم ہوتا ہے۔ دیکھنے میں بعض چیزیں ہمیں معمولی معلوم ہوتی ہیں۔ مثلاً "قرآن کریم کی یہ آیت نازل ہوئی کہ جب کوئی مصیبت پہنچ جائے۔ ابَا اللَّهِ وَ اِنَّا إِلَيْهِ رَاجِعُونَ" پڑھا جائے۔

ایک مرتبہ سرکار دو عالم شیخوں کے سامنے چادر سے یا کسی چیز سے چراغ گل ہو گیا تو آپ نے فوراً "اس ہدایت کے مطابق.....

**إِذَا أَصَابَتْهُمْ مُّصِيبَةٌ قَالُوا إِنَّا لِلَّهِ وَ إِنَّا إِلَيْهِ رَاجِعُونَ**

آپ نے فوراً "اِنَّا لِلَّهِ وَ اِنَّا إِلَيْهِ رَاجِعُونَ" ○" پڑھا۔ حضرت عائشہ صدیقہ بنیو فرماتی ہیں کہ یا رسول اللہ شیخوں یہ تو چراغ گل ہوا ہے۔ کیا چراغ گل ہونا بھی مصیبت ہے۔ آپ نے فرمایا کہ تمہیں مصیبت کی تعریف معلوم نہیں۔ مصیبت کے کہتے ہیں۔

کل ما یو ذیک فہو مصیبة

جس بات سے تمہیں تکلیف پہنچ جائے۔ وہ چیز مصیبت ہے۔ چراغ گل ہونے سے بھی تکلیف پہنچتی ہے..... یہ بھی مصیبت ہے۔

## ہر کام کا آغاز بسم اللہ سے

ہر کام جو ہے اہم ہے دنیا کا ہو یا دین کا فرمایا کہ آپ نے اس کے شروع میں **بِسْمِ اللَّهِ الرَّحْمَنِ الرَّحِيمِ** نہیں پڑھا ہے۔ وہ کام ناقص ہے۔ ناتمام ہے۔ نامکمل ہے۔ آپ دیکھتے ہیں یہ سمجھتے ہیں کہ یہ ہو گیا ہے۔ مگر اللہ تعالیٰ کی نظر میں وہ کام نہیں ہوتا۔ بالکل اسی طرح جس طرح کوئی مولوی صاحب کسی گاؤں میں گئے اور گاؤں میں جا کے مولوی صاحب نے وعظ کیا۔ اور یہ کہا کہ بغیر بضو کے نماز نہیں ہوتی تو ایک گاؤں کا آدمی کھڑا ہوا اور کھڑا ہو کر کہنے لگا "بارہا کر دیم و شد" آپ کہتے ہیں کہ بلا بضو کے نماز نہیں ہوتی۔ میں نے تو ہمیشہ پڑھی اور ہو گئی..... ہو گئی کا کیا مطلب .....؟ ہو گئی کا مطلب یہ ہے کہ آپ نے اول سے اول سے لے کر آخر تک تمام اركان ادا کئے۔ آپ اس کو ہو گئی سمجھتے ہیں۔ مگر اللہ تعالیٰ کے یہاں قبول نہیں ہے۔ وہ نہیں ہوئی۔ اسی طرح جو کام بسم اللہ سے اللہ کے نام سے شروع نہ کیا جائے، فرماتے ہیں کہ وہ کام ناتمام ہے۔ ناقص ہے۔ نامکمل ہے۔ اگرچہ آپ اس کو یہ دیکھتے ہیں کہ یہ کام مکمل ہو گیا ہے۔ مگر حقیقت یہ ہے کہ یہ ناتمام اور ناقص رہتا ہے۔ اسی لئے ہمیں حکم ہے کہ کھانا کھاؤ، خرید و فروخت کا کام کرو۔ کسی کام کا آغاز کرو، مسلمان کی شان یہ ہے کہ وہ یہ کے **بِسْمِ اللَّهِ الرَّحْمَنِ الرَّحِيمِ**

ہم نے دنیا کی دوسری قوموں کو بھی دیکھا ہے۔ کہ جب وہ کھانے کی میز پر بیٹھتے ہیں تو اپنے بچوں کو اپنے مذہب کے مطابق حکم دیتے ہیں کہ سب سے پہلے خدا کا نام لو، پھر کھاؤ، ہم اور آپ اس غلط فہمی میں بتلا ہیں کہ یہود و نصاری نے شاید اپنادین چھوڑ دیا ہے..... نہیں ..... یہ سمجھ کر کہ انہوں نے اپنادین چھوڑ دیا ہے۔ ہم اور آپ بھی چھوڑنے کی کوشش کر رہے ہیں۔ یہ آپ کی غلط فہمی ہے۔ آپ دیکھتے کہ ان بچوں نے اور ان کی عورتوں نے اب تک دین نہیں چھوڑا ہے۔

وہ کھانا کھانے بیٹھیں گے تو ان کے بڑے یاد دلائیں گے کہ سب سے پہلے دعا کرو۔  
اللہ کا نام لو پھر کھانا کھاؤ۔ ہم میں اور آپ میں کتنے ہیں جو اپنے بچوں کو دستر خوان  
پر بیٹھیں گے تو کہیں گے۔ پہلے بِسْمِ اللَّهِ الرَّحْمَنِ الرَّحِيمِ پڑھو..... بلکہ  
شاید ایسے لوگ تو مل جائیں گے۔

### ایک ولچپ قصہ

جیسے ایک صاحب نخاسا بازار جا رہے تھے گھوڑا خریدنے کے لئے، جیب  
میں ان کے رقم تھی۔ راتے میں کسی نے پوچھا کہ چودہ ری صاحب! کہاں جا رہے  
ہیں۔ انہوں نے کہا کہ میں نخاسے بازار جا رہا ہوں۔ گھوڑا خریدنے کے لئے انہوں  
نے کہا کہ آپ یہ کیس انشاء اللہ اس نے کہا ان شاء اللہ کی کیا بات ہے۔ نخاسے  
بازار میں گھوڑے موجود ہیں۔ جیب میں میری رقم موجود ہے۔ انشاء اللہ کی کیا  
ضرورت ہے۔ لوگ سمجھتے ہیں کہ ارے میاں دستر خوان پر نعمتیں رکھی ہوتی ہیں۔  
کھانا رکھا ہوا ہے۔ ہم کھانے کے لئے تیار بیٹھے ہوئے ہیں۔ یہ کیا آپ کہہ رہے  
ہیں۔ کہ بسم اللہ بھی پڑھئے۔ ..... نخاسے بازار میں گھوڑے ہیں، جیب میں رقم  
ہے۔ انشاء اللہ کی کیا ضرورت ہے۔ انہوں نے کہا کہ صاحب! میں آپ سے بجت  
نہیں کرنا چاہتا۔ حضور ملیکہم کی تعلیم تھی، میں نے آپ کو بتا دی۔ آپ جانیں آپ  
کا کام جانے، چودہ ری صاحب نخاسے بازار گئے۔ گھوڑے تلاش کئے۔ ایک گھوڑا  
پند آیا۔ جب بھاؤ تاؤ اس کا کر لیا۔ جیب میں ہاتھ ڈالا، رقم نکالنے کے لئے، تو وہ  
اتفاق سے راتے میں کہیں گر گئی تھی۔ کئے گئے۔ رقم کہیں گر گئی ہے میں تلاش  
کر کے ابھی آتا ہوں.....

وہی صاحب پھر مل گئے۔ انہوں نے کہا کہ چودہ ری صاحب گھوڑے  
خرید لائے۔ کئے گئے کہ میں آپ سے بات کر کے جو یہاں سے پہنچا۔ انشاء اللہ میں  
نے جا کے وہاں گھوڑے والے سے بات کی انشاء اللہ، اور میں نے جو وہاں گفتگو کی  
ان شاء اللہ ..... ارے اب کیا ہوتا ہے ان شاء اللہ سے ..... اب تو چڑیاں چک  
کیں کھیت ..... اب بات بات پر انشاء اللہ کرتا ہے۔ یاد رکھئے خدا اور خدا کے

رسول کی جو تعلیم ہے۔ ہمیں اور آپ کو چاہئے سمجھ میں نہ آئے مگر خدا کی قسم وہ تعلیم اپنی جگہ پر درست ہے۔ اور اگر ہم نے اس پر عمل نہیں کیا تو اس کے نتائج ایسے ہوتے ہیں جیسے ابھی آپ کے سامنے ہے۔ اکبرالہ آبادی مرحوم کا شعر یاد آیا فرمایا کہ

برسون فلاسفی کی چنان اور چنیں رہی  
لیکن خدا کی بات جماں تھی وہیں رہی  
اس میں کوئی فرق نہیں آتا۔ ہر کام کے شروع میں آپ بِسْمِ اللَّهِ  
الرَّحْمَنِ الرَّحِيمِ پڑھیں۔ مکان بنا رہے ہیں بِسْمِ اللَّهِ الرَّحْمَنِ الرَّحِيمِ  
پڑھیں ..... اور کیوں پڑھیں ..... اگر آپ نے ان الفاظ پر غور کر لیا ہے تو  
میں یہ سمجھتا ہوں کہ آپ اپنے دل میں یہ طے کریں گے کہ واقعی اسلامی تعلیمات  
سے بڑھ کر حکیمانہ تعلیمات دنیا میں کبھی سامنے نہیں آئی۔ اتنی حکیمانہ تعلیم ہے ہر  
موقع پر جو پڑھنے کو بتایا گیا ہے۔ آپ صبح کو سوکر انھیں گے تو کیا پڑھنے کو بتایا گیا  
ہے۔

### نیند سے جانے کی دعا

الحمد لله الذي احياني بعد ما ماتني واليه النشور....  
قریان جائے ..... رات دس بجے آپ سو گئے تھے۔ ۵ بجے اٹھ گئے،  
آپ کو پڑھے ہے کہ ۱۰ بجے سے لگا کر ۵ بجے تک کس حالت میں تھے۔ کس کیفیت میں  
تھے۔ اس کا نام ہے موت، اسی لئے نیند کو کہتے ہیں "اخت الموت" یہ موت کی  
بہن ہے۔ فرق اتنا ہے کہ ایک روح انسان کی جسم سے جدا ہوتی ہے تو اس کا نام  
رکھا ہے خواب اور دوسرا روح جب انسان کی جسم سے جدا ہوتی ہے تو اس کا نام  
رکھا ہے موت، ایک روح جسم سے جدا ہونے کے بعد چند گھنٹوں کے بعد دوبارہ آپ  
کے ساتھ لگ جاتی ہے۔ اس کا نام آپ نے رکھا ہے بیداری اور جب وہ روح  
آپ کے جسم سے لگ جائے گی جو ایک مرتبہ جدا ہو گئی ہے۔ تو اس کا نام رکھا ہے  
قیامت ..... قبروں سے اٹھایا جانا۔ بالکل اسی طرح جیسے انسان بستر سے اٹھتا ہے۔

اسی طریقہ سے مردے اپنی اپنی قبروں سے قیامت میں اٹھائے جائیں گے۔ تو فرمایا کہ اس موقع پر کیا یاد کیا جائے کوکہ "الحمد لله الذی احیانی بعد ها اماتنی والیہ النشور۔" اس اللہ کا شکر ہے کہ جس نے ہمیں حیات وی موت مسلط کرنے کے بعد والیہ النشور اور بالکل اسی طرح جس طرح سونے کے بعد اللہ تعالیٰ نے روح جسم سے لگا دی اور ہمیں اٹھا دیا ہے۔ اسی طریقے سے قیامت میں اللہ تعالیٰ ہمیں قبروں سے اٹھائیں گے۔ یہ اتنی حکیمانہ تعلیم ہے جب تم اپنے بستریوں سے اٹھو تو قیامت کے اٹھنے کو یاد کرو اور خدا کا شکر اکارو کہ اللہ نے کس طریقے سے تمہارے جسم کے ساتھ تمہارے روح کو لگا دیا..... آئینہ دیکھو، آئینہ دیکھتے وقت یہ نفیات ذہن میں رکھنی چاہئے کہ بد شکل سے بد شکل تومی بھی اپنی صورت دیکھ کر کبھی یہ تہییں سمجھتا کہ میری شکل خراب ہے۔ ہر بد صورت آدمی بھی اپنی شکل کو سمجھتا ہے کہ میں یوسف تو نہیں ہوں لیکن بہر حال شکل اچھی ہے۔ ہر آدمی کا اپنے بارے میں یہ خیال ہے۔ اسی لئے لکھا ہے کہ۔

ایک صبی آدمی سوڈاں کا رہنے والا تھا۔ اس نے تمام عمر کیں آئینے نہیں دیکھا تھا۔ کبھی راستے میں اسے کوئی آئینہ پڑا مل گیا۔ اس نے جو اٹھایا اور اٹھا کے اپنی شکل دیکھی تو زندگی میں پہلی مرتبہ شکل نظر آئی۔ لیکن یہ نہیں کہتا کہ میری شکل خراب ہے۔ آئینے سے کہتا ہے کہ کم بخت اتنا برا تھا جب تجھے کوئی یہاں ڈال گیا۔ یہ کہہ کر آئینے کو پھینک دیا یہ نہیں سمجھتا کہ میری شکل ایسی ہے۔

جب آپ کی نفیات یہ ہیں تو اس موقع پر کیسی حکیمانہ تعلیم دی ہے۔ آئینہ دیکھو تو پڑھو اللهم حسن خلقی کما الحست خلقی.....

اے اللہ! جس طرح تو نے میرے چہرے کی بناوٹ کو ہذا حسین بنا یا ہے، جس طرح تو نے میرے قلب کو خوبصورت بنایا ہے، اسی طرح میری عادتوں کو بھی خوبصورت بنادے، میری روح کو بھی خوبصورت بنادے۔

### بسم اللہ پڑھنے کی حکمت

اندازہ لگائے، کیسی حکیمانہ تعلیمات ہیں۔ اسلام کی..... تو میں نے یہ

نمونے کے طور پر عرض کیا ہے جب تم کام شروع کرو ان تین کلمات کو اپنی زبان سے ادا کرو "اللَّهُ رَحْمَنٌ رَّحِيمٌ" اور یہ تین کلمات ایسے ہیں کہ جیسے تین مکھے ہوتے ہیں۔ تین مکھموں سے گزرے بغیر تمہارا کام ہو سکتا نہیں ..... کیوں ..... اللہ کا لفظ کہہ کے بتایا وہ خالق کائنات ہے۔ سارے عالم کو پیدا کرنے والہ ہر چیز کو پیدا کرنے والا ہے۔ "خالق کل شیئی" اور جب آپ کوئی کام کرنے کے لئے بیٹھتے ہیں تو سب سے پہلے تو سامان کی ضرورت ہے۔ کھانے بیٹھیں گے ..... کیا کھائیں گے ..... بھائی گندم ہو گی تو کھائیں گے ..... مکان بنانا آپ شروع کر دیں گے ..... ارے بھائی "ایشیں ہوں گی جب ہی تو بنائیں گے، زمین ہو گی، یمنٹ ہو گا، سریا ہو گا ..... تب ہی تو بنائیں گے۔ ..... سب سے پہلے سامان کی ضرورت ہے ..... اے انسان اس کام کو کرنے سے پہلے اس خالق کائنات کو یاد کرو کہ جس نے یہ سارے اسباب اور سامان پیدا کئے۔ اگر اللہ تعالیٰ ساز و سامان کو پیدا نہ کرتا تو آپ کسی کام کی ابتداء نہیں کر سکتے۔

### توفیق الٰہی کی مثال

ایک رئیس اپنے ملازم کو لے کر کمیں چلے۔ راستہ میں کہیں مسجد نظر آگئی تو ملازم نے کہا ..... کیونکہ لوگ تو سمجھتے ہیں کہ یہ تو فور تھے کلاس (درجہ چہارم) کے لوگوں کا کام ہے۔ کہ جا کے نماز پڑھیں، امراء کا کام تو نہیں ہے ..... میں نماز پڑھ آؤں، اس نے کہا کہ جلدی سے نماز پڑھ کے آ۔ وہ آقا اور امیر دروازے پر کھڑے ہو گئے۔ بندوق لئے ہوئے ہاتھ میں ..... نوکر مسجد میں نماز پڑھنے کے لئے گیا ہے ..... آپ چاہے مانیں نہیں ..... لیکن ایسا نظر آرہا ہے کہ کوئی مقربان میں سے، اللہ کی شاہی محل کے اندر گیا ہے اور ایک نوکر ہے جو باہر دروازے پر پسہ دے رہا ہے۔ وہ کھڑا رہا باہر ..... یہ بے چارہ اندر خشوع اور خضوع کے ساتھ نماز پڑھ رہا ہے۔ مسجد خالی ہے۔ جب دیر گزر گئی تو اس نے آواز دی اور کہا مفضلی آتا نہیں ..... اتنی دیر ہو گئی ہے۔ وہ اندر سے کہتا ہے کہ جی حضور میں تو آتا چاہتا ہوں۔ آقا نہیں آنے دیتے، بڑے ناراض ہوئے ..... ارے

پاگل، بے وقوف، مسجد خالی پڑی ہوئی ہے مجھے کون نہیں آنے دیتا۔ تو اس نے کہا "حضور جو آپ کو باہر سے اندر نہیں آنے دیتا" وہ اندر سے مجھے باہر نہیں جانے دیتا..... آخر کوئی طاقت تو ہے، آپ باہر کھڑے ہو گئے ہیں۔ مگر معلوم ہوتا ہے کہ کسی نے کہہ رکھا ہے "خبردار قدم نہ رکھنا۔ اسی طاقت نے مجھے گود میں لے کے بٹھایا ہے۔ اور وہ طاقت مجھے باہر نہیں جانے دیتی۔

معلوم ہوا کام توفیق سے ہوتا ہے اسباب و سامان ہو تو کیا ہوتا ہے۔ فرمایا کہ

بود مورے ہوس داشت کہ در کعبہ رسد

قافلہ جا رہا ہے حاجیوں کا، چیزوں نے دیکھا کہ یہ لوگ حج بیت اللہ کے لئے جا رہے ہیں۔ میں اگرچہ ضعیف درجے کی حقوق ہوں۔ لیکن تمبا تو میرے دل میں بھی ہو سکتی ہے۔ میں بھی حج بیت اللہ کو جانا چاہتی ہوں۔ چیزوں کی کتنی ہے۔

بود مورے ہوس داشت کہ در کعبہ رسد دست بر پائے کبوتر زو و ناگاہ رسید جب اس کے دل میں تمنا پیدا ہوئی..... اللہ تعالیٰ نے کہا، یہ ہمارا کام ہے تمہارے دل میں تذپب پیدا ہو، پورا کرنا ہمارا کام ہے۔ ایک کبوتر اڑ کے حرم جا رہا تھا۔ خدا نے حکم دیا یہاں اتر جا، وہ اتر گیا اور چیزوں کو کھا کے اس کے پاؤں میں لپٹ جا، وہ جا کر چیزوں کو حرم میں چھوڑ دیا۔ فرمایا

بود مورے ہوس داشت کہ در کعبہ رسد دست بر پائی کبوتر زو و ناگاہ رسید یہ ہے توفیق، اگر تمہیں توفیق بھی چاہئے تو خالق کائنات کے علاوہ اللہ کی اور صفت پکارو۔ اس کا نام ہے رحمٰن..... رحمان کے معنی یہ ہیں سارے اسباب اور سامان ہیں۔ مگر ان اسباب اور سامان کو استعمال کرنے کی توفیق دینا، یہ اس اللہ کا کام ہے۔ جس کی صفت ہے رحمٰن، گویا تم دوسرے ہنگے سے یہ کہہ رہے ہو..... اے اللہ! ساز و سامان کو پیدا کرنے والا بھی تو ہے اور اس سامان کو استعمال کرنے کی توفیق دینے والا بھی تو ہے۔ توفیق بھی دے دی، ساز و سامان بھی میا ہو گیا کام پورا ہو گیا۔ مگر پورا نہیں ہوا..... کیوں.....؟ ہر کام کی ایک غرض ہوتی

ہے۔ ہر کام کا ایک مقصد ہونا ہے۔ مکان بنایا کا ہے کے لئے ..... رہائش کے لئے لیکن اگر شداد کی طرح مکان بن کے تیار ہو جائے اور قدم رکھنا بھی نصیب نہ ہو تو فائدہ کیا ہوا ....؟

شداد نے جنت کے مقابلے میں باغ بنایا تھا اور جب وہ تیار ہو گیا۔ افتتاح کرنے کے لئے آ رہا ہے۔ ایک قدم اندر ہے ایک قدم باہر ہے۔ اللہ تعالیٰ نے حکم دیا کہ اسی وقت اس کی روح کو قبض کیا جائے۔ حدیث میں آتا ہے کہ قیامت میں اللہ تعالیٰ پوچھیں گے۔ اے ملک الموت ! تجھے کسی کی روح کو قبض کرتے ہوئے رحم بھی آیا۔ وہ کہنے گا مجھے دو مرتبہ ..... رحم آیا ہے۔ ایک تو اس وقت رحم آیا جب کہ ایک کشتی طوفان میں ٹوٹ گئی۔ اس کشتی میں ایک عورت کا بچہ پیدا ہوا تھا۔ اور تختے کے اوپر وہ عورت اور بچہ بیٹھے ہوئے ہیں۔ تختہ تیرتا چلا جا رہا ہے۔ اللہ تعالیٰ نے حکم دیا کہ اس عورت کی روح قبض کر لے۔ ملک الموت کیسیں گے اس وقت میرے دل میں یہ ترس پیدا ہوا کہ یہ بچہ ایک دن کا ہے اور کوئی ہے نہیں۔ ماں اس کا سارا ہے۔ ماں کی روح قبض کر لی جائے، اس بچہ کا انجمام کیا ہو گا۔ ایک بھجے اس وقت ترس آیا۔ دوسرا ترس بھجے جب آیا کہ جب ایک آدمی نے ساری عمر خرچ کر کے جنت کے مقابلے میں ایک باغ بنایا اور وہ شداد ہے۔ مگر جب وہ افتتاح کرنے کے لئے گیا ہے تو قدم رکھنے سے پہلے ہی حکم دیا گیا کہ اس کی روح قبض کر لی جائے۔ اس وقت بھی بھجے بہت ترس آیا۔ کہ اس نے کتنی کوششوں اور محنت سے یہ باغ بنایا ہے۔ باغ تو بنایا ہے۔ مگر اللہ کی طرف سے داخلے کی اجازت نہیں، حدیث میں آتا ہے کہ اللہ تعالیٰ فرمائیں گے کہ تجھے دو پر رحم نہیں آیا ایک ہی پر رحم آیا ہے۔ تجھے معلوم نہیں۔ مگر ہمیں معلوم ہے۔ یہ جو آگے چل کے شداد بنتا ہے۔ یہ وہی بچہ ہے جس کی ماں کی روح قبض کر لی گئی تھی اور تختے کے اوپر اکیلا رہ گیا تھا۔ اس کو دھوپوں نے لے کے پال لیا تھا۔ آگے چل کر یہ شداد بن گیا ہے۔ تجھے ایک ہی آدمی پر دو مرتبہ رحم آیا ہے۔ دو پر الگ الگ رحم نہیں آیا ہے۔

تو میں یہ عرض کر رہا تھا۔ مکان بنایا، رہائش کے لئے.... حلواتی جلپی بناتا ہے سب سے پہلے میدے کی ضرورت ہے۔ آگ کی ضرورت ہے۔ کڑا ہی کی ضرورت ہے، گھنی کی ضرورت ہے، میٹھے کی ضرورت ہے۔ اس کو ساتھ ہی ساتھ استعمال کر کے بنا بھی لیا..... اب بنا کے تھال میں رکھے ہوئے بینھا ہے۔ صبح سے لے کر شام ہو گئی۔ جلپی بن تو گئی لیکن جلپی آخر کوئی مقصد ہوتا ہے۔ گاہک تو آئے، کوئی خریدے..... یاد رکھئے ایک بست بڑے سے بڑا تاجر جو ہے سامان جمع کر سکتا ہے۔ دکان لے کے بینھ سکتا ہے۔ ڈیکوریشن (Decoration) کر سکتا ہے۔ لیکن گزرنے والے کے دل میں خیال ڈالنا کہ وہ یہاں سے خریدے، آپ کے اختیار میں نہیں، خدا کے اختیار میں ہے۔ اور یہ اللہ تعالیٰ کی شان رزاقی ہے۔ ایک ہی سامان کی دکانیں ایک لائن میں ہیں اگر اللہ تعالیٰ صرف ایک ہی کے لئے ذہن میں ڈالیں تو اس کا مطلب یہ ہے کہ ایک آدمی تہ شام کو جائے روٹی کھائے گا، باقی سب فاقہ سے مر جائیں گے۔ اللہ تعالیٰ کسی کے دل میں ڈالتے ہیں یہاں سے خریدیں، کسی کے دل میں ڈالتے ہیں وہاں سے خریدیں اور یہ اللہ کی شان رزاقی ہے۔ جب شام کو دکان بند کر کے اٹھتے ہیں تو معلوم ہوا کہ سب کو اللہ نے روزی دی ہے۔

معلوم یہ ہوا کہ تمیری منزل یہ ہے کہ جس مقصد کے لئے کام کیا گیا وہ مقصد بھی حاصل ہو، اگر ہاتھ میں جلپی بک گئی..... آپ کیسی گے سامان بھی اللہ نے دیا ہے۔ توفیق بھی اللہ نے بنانے کی دی اور جو مقصد تھا وہ بھی اللہ نے پورا کر دیا۔

اب آپ سمجھ گئے کہ دراصل کام کی سمجھیل جب ہوتی ہے کہ ان تین منزلوں سے گزر جائیں۔ ایک سامان اور اسباب موجود ہوں اس کے استعمال کی توفیق ہو اور تمیرے یہ کہ جس مقصد کے لئے پہ کام کیا گیا ہو..... وہ بھی حاصل ہو، اسی لئے فرمایا ہے۔

اللہ کے تین نام پکار پکار کر کام کرو، جس مقصد کے لئے یہ کام کیا گیا ہے۔ اس مقصد کو پورا کرنا بھی خدا کا کام ہے۔ ایک کے لئے لفظ اللہ استعمال کرو،

دوسرے کے لئے لفظ بر حمن استعمال کرو، تیرے کے لئے رحیم استعمال کرو۔

اب معلوم یہ ہوا کہ واقعی دنیا کا کوئی کام نہیں ہو سکتا جب تک کہ ایک انسان ان تین محکموں سے نہ گزرے اور تین منزاووں سے اپنے آپ کو نہ گزارے۔ اسلام کی تعلیمات کتنی حکیمانہ تعلیمات ہیں تو میں نے یہ بات اس لئے عرض کی کہ بِسْمِ اللَّهِ الرَّحْمَنِ الرَّحِيمِ یہ قرآن کریم کی آیت ہے۔ ”آیة رحمة“ کہلاتی ہے۔ اور آیت رحمت ہمارے اور آپ سے چھوٹی چھلی جا رہی ہے۔

جب کوئی کام کرو بِسْمِ اللَّهِ الرَّحْمَنِ الرَّحِيمِ پڑھو، بچوں کو بتاؤ، اس سے آپ اپنے کام کی ابتداء اور آغاز کریں، اس لئے میں نے ایک آیت بطور درس کے پیش کی ..... دعا کیجئے ..... اللہ ہمیں اور آپ کو عمل کرنے کی توفیق عطا فرمائے ..... (آمین)

(از ماہنامہ الخير مطابق)

## انقلاب آفرین و ستور حیات

جشن نزول قرآن کی تقریب پر پشاور میں خطاب فرمایا

(خطبہ مسنونہ کے بعد) جشن نزول قرآن حکیم کے اس عظیم اور مبارک اجتماع کے انعقاد پر اہل پشاور مبارک کے مستحق ہیں۔ جیسا کہ بتایا جا چکا ہے۔ اس اجلاس کا مقصد قرآن کریم کے نزول کی چودہ سو سالہ یادگار منانا ہے۔ نہ صرف پشاور بلکہ دنیا بھر کے اکثر اسلامی ملکوں میں ہر جگہ اس قسم کے اجتماعات ہو رہے ہیں۔ اس سے قبل پورے ماہ رمضان میں تراویح اور بالخصوص ستائیسویں شب کو بھی قرآن حکیم کے نزول کی سالانہ یادگار منائی جاتی ہے۔ احادیث سے معلوم ہوتا ہے کہ آسمانی صحیفے اور کتابیں سب کی سب رمضان ہی میں نازل ہوئیں۔ علماء نے لکھا ہے رمضان کی پہلی تاریخ کو حق تعالیٰ نے ابراہیم علیہ السلام پر صحیفے نازل کئے۔ اسی طرح تورات، انجلیل، زبور اور قرآن کریم بھی چھ چھ دن کے وقفے سے رمضان ہی میں نازل ہوئے۔

رمضان کی چھ تاریخ کو حضرت موسیٰ پر توریت نازل ہوئی۔ ۱۲ کو حضرت داؤد علیہ السلام پر زبور اتری۔ ۱۸ تاریخ کو انجلیل اور ۲۳ رمضان المبارک کو قرآن کریم نازل ہوا۔ قرآن کریم دنیا کی تمام آسمانی کتابوں کا نچوڑ، جامع اور خلاصہ ہے۔ بڑے لوگوں کی باتیں بھی بڑی ہوتی ہیں۔ چنانچہ امام رازی کا کہنا ہے کہ سب کتابوں کا خلاصہ قرآن ہے۔ اور قرآن کا خلاصہ سورۃ فاتحہ ہے۔ گویا یہ چھوٹی سی سورۃ تمام آسمانی کتابوں کا خلاصہ نہ سری۔ پھر ”بِسْمِ اللَّهِ الرَّحْمَنِ الرَّحِيمِ“ جو اس سورت مبارکہ کے آغاز میں ہے۔ وہ سورۃ فاتحہ کا خلاصہ ہے۔ گویا ”بِسْمِ اللَّهِ الرَّحْمَنِ الرَّحِيمِ“ تمام آسمانی کتابوں اور صحیفوں کا اور بسم اللہ کا خلاصہ بہے۔ اس سے بسم اللہ شروع ہوتی ہے۔ یہ کے معنی کسی چیز کو ملاد دینا یا نوٹی ہوئی چیز کو جوڑ دینا ہے۔ دنیا کی جتنی آسمانی کتابیں انسان کی ہدایت کے لئے آئی ہیں ان

سب کا مقصد پھرے ہوئے انسانوں کو خدا سے ملادینا ہے۔ سب کتابوں کا مقصد یہی ہے کہ انسان خدا کی طرف متوجہ ہو جائے۔ ہر سال نزول قرآن پاک کا جشن شب قدر کی صورت میں یا عید القطر کی صورت میں منایا جاتا ہے۔ اس کا مقصد اور فائدہ یہی ہے کہ مسلمان قرآن حکیم کو سمجھیں اور اس کی بتائی ہوئی راہ پر چلیں اور اپنے اللہ کی رضا کو پالیں۔

### فتون کا اعلان

حالات سے ایسا معلوم ہو رہا ہے کہ دنیا بھر کے مسلمان ان دونوں پریشانیوں میں مبتلا ہیں۔ حدیث میں آتا ہے کہ ایک ایسا وقت آئے گا جب مسلمانوں کو طرح طرح کے فتنوں اور آزمائشوں کا سامنا ہو گا۔ صحابہ کرام نے پوچھا ان فتنوں سے بچنے کی کیا صورت ہو گی۔؟ فرمایا ! وہ اللہ کی کتاب (قرآن حکیم) ہی کے ذریعہ بچ سکتے ہیں۔ نزول قرآن کے چودہ سو سالہ جشن کی تقریب خاص طور پر اسی لئے منائی جا رہی ہے کہ مسلمان کو قرآن کریم کی طرف متوجہ کیا جائے۔ وہ دونوں ہاتھوں سے اللہ کی رسی کو مفبوطی سے پکڑے۔ اور اس پر کاربند ہو کر دینی اور دینیوی ترقی کرے ..... آج کی یہ تقریب دونوں نشتوں میں منقسم ہے۔ پہلی محفل حسن قرأت کی تھی۔ قرأت ہی کوئی لججے۔ تو ثابت ہوتا ہے کہ دنیا کی کوئی کتاب اتنے اچھے لمحن سے نہیں پڑھی جا سکتی۔ جتنا قرآن کریم ..... دوسری نشت کا مقصد یہ ہے کہ قرآن کریم کے بارے میں بیان کیا جائے کہ قرآن کیا ہے۔؟ ہم قرآن سے کس طرح استفادہ کر سکتے ہیں۔ اور چودہ سو سال میں اس سے کیسے کیسے نتائج برآمد ہوئے۔ جیسا کہ آپ جانتے ہیں اللہ پاک نے اپنے نبیوں پر وحی کا سلسلہ ہزاروں سال پہلے شروع کیا۔ لیکن چودہ سو سال ہوئے قرآن حکیم کے نازل ہونے کے بعد یہ سلسلہ سمجھیل کو پہنچ گیا۔ گویا قرآن انسانی بدایت اور نجات کے لئے آخری آسمانی کتاب ہے۔

### وحی کی ضرورت

سوال پیدا ہوتا ہے کہ آخری کی ضرورت کیا ہے۔ کیا ترقی کے اس دور میں ایک انسان اپنی عقل کے ذریعے اپنی زندگی کی راہیں تعین نہیں کر سکتا۔ اللہ تعالیٰ نے انسان کو اشرف الخلوقات بنایا۔ اسے عمدہ انداز سے پیدا کیا۔ آنکھیں، کان، ہاتھ وغیرہ (حوالہ خمسہ) دیئے۔ اسے احساس کی قوت عطا فرمائی۔ تمام احساسات حافظ کے اندر ریکارڈ ہو جاتے ہیں۔ جو چیز بھی دیکھی، سنی، چکھی، یا سوچنگی ہو اس کی لذت اور شکل و صورت حافظے میں محفوظ رہتی ہے۔ اسی کو عقل کہا جاتا ہے۔ گویا جب عقل ملی تو انسان نے اپنے لئے بہت سے منصوبے اور راستے حللاش کر لئے۔ لیکن یاد رکھئے۔ انسان اپنی عقل سے سب کچھ کر سکتا ہے۔ لیکن اپنے پیدا کرنے والے کی حقیقت کو معلوم نہیں کر سکتا۔ اس کی مثال ایسی ہے۔ جیسے یہ جلسہ گاہ اور پنڈال بجلی کے ہزاروں نعمتوں سے بتعہ نور بنے ہوئے ہیں۔ روشنی کا یہ سارا انتظام انسان نے اپنی عقل ہی کے ذریعے کیا لیکن اس کے دل کی کوٹھڑی تاریک ہی رہی۔ انسان کی پیدا کردہ ساری روشنی بھی دل کو فیاء بخشنے سے قاصر رہی۔ اس لئے کہ دل کی روشنی کا سامان فقط نبی کے پاس ہوتا ہے۔ عقل محض کے ذریعے خدا کی مرضی اور غشاء معلوم کرتا تو ایک طرف رہا۔ ایک انسان دوسرے انسان کا منتہا اور مدعای بھی معلوم نہیں کر سکتا۔

علی حزین ایک مشہور شاعر ہوئے ہیں۔ ان کا ایک ملازم تھا۔ رمضانی بڑا مزاج دان اور رمزشناس آقانے ایک بار پوچھا  
ام شب چہ قدر رسیدہ باشد  
نوکرنے فی البدنه جواب دیا

زنفہ پہ کمر رسیدہ باشد

یہ تھا مزاج آئنا نوکر..... مالک کا نبض شناس ..... ایک بار وہ کہیں ادھر ادھر تھا۔ اور دوسرا نوکر علی حزین کے پاس حاضری دے رہا تھا۔ علی حزین اس وقت اپنے دوستوں کے ساتھ شترنج کی بازی میں معروف تھا۔ کھانے کا وقت ہو چلا تھا۔ علی حزین نے اچانک نوکر کی طرف بڑی ترش روئی کے ساتھ

دیکھا۔ تو کر تھا نیا، کچھ بھی نہ سمجھ سکا..... تھوڑی دیر کے بعد مالک نے اسے پھر ترش روئی کے ساتھ دیکھا۔ وہ پھر بھی کچھ نہ سمجھا..... البتہ بھاگ رمضانی کے پاس پہنچا اور اس سے اس بات کا تذکرہ کیا۔ وہ کہنے لگا آسان بات ہے ترش روئی سے دیکھنے کا مقصد یہ تھا کہ تو فوراً "باغ سے لیموں توڑ لائے ..... ایسے اشاروں کو صرف نفس شناس اور مزاج دان لوگ ہی سمجھا کرتے ہیں۔ جب ایک انسان عقل کے ذریعے دوسرے انسان کا مقصد نہیں سمجھ سکا۔ تو پیدائش کائنات کی غرض و غایت اور تخلیق انسان کا مقصد کب سمجھ سکتا ہے۔ انہی باتوں کو سمجھانے کے لئے حق تعالیٰ نے آدم علیہ السلام پر صحیفوں کے نزول کا سلسلہ شروع کیا۔ حضرت موسیٰ علیہ السلام، داؤد علیہ السلام اور حضرت عیسیٰ علیہ السلام پر کتابیں نازل کیں اور محمد رسول اللہ ﷺ کو قرآن حکیم دے کر مبعوث فرمایا۔ قرآن پاک نے تمام آسمانی کتابوں کی سمجھیل کر دی۔

### قرآن پاک کی تکمیلی حدیثیت

یہ بات بھی یاد رکھنے کی ہے کہ جوں جوں انسانیت ترقی کرتی گئی اس کے مطابق کتابوں اور صحیفوں کی تعلیمات میں بھی ترقی ہوتی گئی ..... حضرت آدم علیہ السلام پر جو صحیفے نازل ہوئے۔ ان میں لکڑی اور لوہے کے استعمال کے بارے میں ہدایتیں دی گئی ہیں۔ آج کل کے لڑکے جو صحیفے پڑھیں تو بے سانتہ کہہ انھیں کہ اس سے زیادہ تو ہمارا پروفیسر اور لیکچر ار بھی جانتا ہے۔ لیکن ایسا نہیں ..... یہ بات ملحوظ خاطر رہنی چاہئے کہ اس وقت انسانیت پر طفلی کا عالم تھا۔ اس لئے اسے ابتدائی قاعدے کی ضرورت تھی۔ پھر جب انسانیت کے شعور میں کچھ اضافہ ہوا تو اسے پرانگری کی کتابیں دی گئیں۔ لیکن جب انسانیت اپنے عالم بنا بیان نقطہ عروج کو پہنچ گئی تو آسمانی کتاب بھی وہ بھیجی گئی جس نے دنیا کے تمام مذاہب کی سمجھیل کر دی۔ اس کے بعد کسی کتاب کی ضرورت باقی نہ رہی۔ چنانچہ قرآن حکیم کا معیار کمال یہی ہے کہ اس کی بنیادی حقیقوں میں چودہ سو سال کے بعد بھی سرمو فرق نہیں آئے پایا۔ چودہ سو سال پہلے اگر قرآن کریم نے یہ دعوے کیا تھا کہ فقط اللہ ہی کو یہ علم

ہے کہ شکم مادر میں کیا ہے۔ تو آج سائنس کی چودہ سو سالہ ترقیات کے باوجود یہ معلوم نہیں کیا جاسکا کہ ارحام میں بچہ ہے یا نبھی، ایکس رے اور طرح طرح کی مشینیں نکل آئی ہیں۔ جن کی مدد سے یہ بتایا جا سکتا ہے کہ بڑی کوکماں ضرب آئی ہے۔ بھیپھرے میں کیا نقش ہے۔ گردے میں پتھری ہے یا نہیں۔؟ لیکن کوئی ایسی مشین ایجاد نہ ہو سکی جو شکم مادر میں بچے کے متعلق کچھ بتا سکے..... قرآن کریم کی اس آیت کی صداقت بدستور ہے۔ اس لئے کہ یہ کلام اللہ کا کلام ہے۔ جو لازوال ہے۔ اور ناقابل تبدیلی، بقول شاعر

صدیوں فلاسفی کی چنان چنیں رہی  
لیکن خدا کی بات جہاں تھی وہیں رہی  
ڈاکٹروں سے پوچھا گیا تو انسوں نے بتایا کہ شکم مادر میں بچے کی نشت کا انداز ہی کچھ ایسا ہوتا ہے کہ ایکسرے کی کوئی مشین یہ نہیں بتا سکتی کہ پیدا ہونے والا بچہ ہے یا نبھی..... اس طرح سے اور حقائق بھی ہیں۔ اگرچہ بچے کا خون باپ کے خون سے ملایا جائے تب بھی کچھ پتہ نہیں چلتا۔ اس لئے کہ ہو سکتا ہے پاکستان کے ایک باشندے کا خون افریقہ کے ایک باشندے کے خون سے ملتا جلتا ہو، رہی محل و شباہت تو بچہ کبھی اپنے ماں پر ہوتا ہے کبھی نانا پر، کبھی پچاپر کبھی کسی رشتہ دار پر..... ڈاکٹروں کے محض تجھیں ہی تجھیں ہیں۔ دیسے ہی جیسے تجھیں ملکہ موسیات بتایا کرتا ہے۔ یہ بجا ہے کہ ہوا کے رخ، اس کے درجہ منفی وغیرہ سے موسم کا حال بتایا جا سکتا ہے۔ لیکن کیا معلوم اللہ ہوا کا رخ ہی بدل دے۔ اور گرج چمک کی بجائے گرم لوچنے لگے۔

### قرآن کریم اخلاق و آداب کا جامع ہے

ہمیں اللہ پاک کا شکر گزار ہونا چاہئے کہ اللہ نے ہمیں وہ کتاب دی جس میں تمام مفہومیں کو بیان کر دیا گیا اور وہ مفہومیں بھی ایسے ہیں جنہیں دنیا کے سارے فلسفی مل کر جھٹلا نہیں سکتے۔ قوانین کو لیا جائے تو تمام بنیادی قوانین قرآن حکیم میں موجود ہیں۔ اخلاقی مسائل کو لیا جائے تو تعلیم اخلاق کا سب سے بڑا سرچشمہ قرآن

کرم ہے۔ اور اس قرآنی اخلاق کی حامل نبی کریم ﷺ کی امت ہے..... آج جو لوگ اخلاقی تعلیم دینے کے دعوے دار ہیں وہ خود اخلاق کے معنی سے بھی واقف نہیں۔ فلمذ یورپ میں صرف باتیں ہی باتیں ہیں۔ عملًا "کچھ بھی نہیں..... اس کے بر عکس قرآن کو مانتے اور پڑھنے والے اخلاقی قدرتوں کے سچے علمبردار ہیں۔" حنفیوں کے آداب، کلام کی باریکیاں، بڑوں کا ادب، چھوٹوں پر شفقت، انسانیت کی عزت و احترام نفس انسان کی عظمت و مرتبت کون سی بات ہے جو قرآن حکیم نے نہ سکھائی ہو۔ صحابہ کرام -تابعین اور تبع تابعین تو خیر قرآنی اخلاق کے زندہ نمونے ہوتے ہیں۔ آج سے سو سال پہلے تک مسلمانوں میں قرآنی اخلاق کا اتنا گرا اثر ملتا ہے کہ بڑے بڑے روسا اپنے بچوں کو شریف اور ویدار خاندانوں میں تربیت کے لئے بھیجا کرتے تھے۔ نئی ولی میں ایک بنت بڑے افراد تھے۔ نہایت بلند اخلاق حکسر الزاج، تجدیح گزار بڑے مہذب، بڑے شائستہ طبیعت کے مالک، انہیں دیکھ کر مجھے تعب ہوتا تھا کہ اتنے بڑے افراد اس درجہ خاکساری لیکن ایک مرتبہ انہوں نے خود ہی پتا یا کہ بچپن میں ان کے والدین نے انہیں حکیم اجمل خان مرحوم کے مکان پر چھوڑ دیا تھا۔ کہ وہ ان سے اخلاق کی عملی تربیت حاصل کریں۔ چنانچہ ان میں حکیم صاحب کی ساری خوبیاں موجود تھیں۔

گویا قرآن بہترین علم اخلاق ہے۔ آداب مجلس ہی کو لجھنے۔ ارشاد ہوتا ہے..... "اے ایمان والو! اگر تمہاری مجلس میں کوئی آئے تو اس کے لئے جگہ کرو، اللہ تمہارے لئے جنت میں جگہ کرو گا۔" یہ اس لئے ارشاد ہوا کہ ہمیں کسی کو حقیر سمجھ کر مجلس میں نہ بٹھانے کی جرأت نہ ہو۔ ای طرح انسان اور انسانیت کا احترام قرآن حکیم میں اس حد تک سکھایا گیا ہے۔ کہ اگر مجلس میں تین آدمی بیٹھے ہوں تو ان میں سے دو آدمیوں کو آپس میں سرگوشی بھی نہیں کرنی چاہئے۔ تاکہ تیرے کو یہ گمان نہ گز رے کہ شاید اس کے خلاف کوئی بات کی جاری ہے۔ گویا قرآن اور اسلام کو کسی کی اتنی بھی دل شکنی گوارہ نہیں..... قرآنی اخلاق سے آراستہ ہو کر ہی عرب کے شتریان تھوڑی ہی مدت میں دنیا کے سب سے بڑے

حکمران بن گئے۔ دنیا کی کوئی کتاب اور کوئی تعلیم اتنی قلیل مدت میں اتنا بڑا انقلاب..... اخلاقی انقلاب..... برباد نہیں کر سکی۔ کہنے والے نے کیا خوب کہا ہے۔

درفتاری نے تیری قطروں کو دریا کر دیا  
دل کو روشن کر دیا آنکھوں کو بینا کر دیا  
خود نہ تھے جو راہ پر اور وہ کے ہادی بن گئے  
کیا نظر تھی جس نے مردوں کو مسیحی کر دیا

- ۲۳ سال کی مدت قوموں کی زندگی میں ایک دقیقہ کا بھی درجہ نہیں رکھتی۔

بیروت کے ایک عیسائی عالم نے اسی ہمہ گیر انقلاب کی بدولت قرآن کریم کی صداقت کو تسلیم کرتے ہوئے لکھا ہے کہ قرآن کا آسمانی کتاب ہونا برعاق ہے۔ اس لئے کہ انسان کی لکھی ہوئی کتاب کبھی اتنا ہمہ گیر اور دریپا انقلاب ہرگز برباد نہیں کر سکتی..... جذبات کو ابھارنے کی جتنی قوت قرآن کریم میں ہے۔ اس کا کوئی تحریر مقابلہ بھی کیا کرے گی۔ ایک بار جس نے قرآن کریم کے معنوں پر غور کر لیا۔ اس کی دنیا ہی بدل گئی..... ایک وقت تھا جب فیصل بن عیاض ڈاکو تھے۔ اور ڈاکو بھی ایسے نامور کہ اعلان کر کے ڈاک ڈالتے تھے۔ ایک رات وہ اسی نیت سے مکانوں کی چھتوں سے گزر رہے تھے کہ ایک روزن سے انہیں کچھ آواز آئی۔ انہوں نے کان روزن سے لگا دیئے۔ گھر میں کوئی شخص قرآن پاک کی تلاوت کر رہا تھا۔ آیت کا مطلب تھا..... "کیا اب بھی وہ وقت نہیں آیا کہ تو اللہ کے قرآن کے آگے جھک جائے" ان الفاظ میں کیا تأشیر تھی کہ تیر کی طرح فیل کے دل میں اتر گئے۔ ایک دم نعروہ مارا..... "ہائے میرا اللہ" ..... نہ صرف اسی وقت انہوں نے چوری سے توبہ کر لی۔ بلکہ اپنی ایسی اخلاقی اصلاح کی کہ آج ان کا شمار علمائے امت میں ہوتا ہے۔

امام امامی کا واقعہ ہے۔ وہ جنگل سے گزر رہے تھے کہ ڈاکوؤں نے آن گھیرا اور ان کی تلاشی لینے لگے۔ وہ ذرا نہ گھبرائے۔ ڈاکوؤں سے پوچھا تم ایسا کام کیوں کرتے ہو۔ انہوں نے کہا۔ "رزق کے لئے"..... آپ نے وہ آیت قرآنی تلاوت کی جس کا مفہوم ہے۔ "اللہ تعالیٰ نے تمہارا رزق آسمانوں پر مقرر کر دیا

ہے۔ وہ تمیں مل کر رہے گا۔ ”ڈاکو اس آیت کے سنتے ہی انہیں چھوڑ کر چلے گئے۔ تین سال کے بعد جب امام اسمعی خانہ کعبہ کا طواف کر رہے تھے تو کوئی فرط محبت سے ان سے لپٹ گیا۔ وہ پچان نہ سکے۔ اس پر اس شخص نے بتایا کہ آپ کو ڈاکوؤں کا واقعہ یاد ہے..... میں انہیں ڈاکوؤں میں سے ایک ہوں۔

### بھاری حالت

الحمد للہ! پچھلے بیس سالوں میں ہمارے ہاں عظیم الشان مادی اور صنعتی ترقی ہوئی ہے۔ تاہم یہ امر تکلیف وہ ہے کہ اخلاقی اور روحانی طور پر ہم پسلے سے بھی گر گئے ہیں۔ طرح طرح کی اخلاقی اور روحانی بیکاریاں ہم میں گھر کر چکی ہیں۔ ان تمام بیکاریوں کا واحد علاج یہی ہے کہ ہم قرآن کریم کا دامن مضبوطی سے تھام لیں۔ ہمارا عقیدہ ہے کہ اللہ پاک نے قرآن حکیم کی حفاظت کا ذمہ لیا ہے۔

اللہ تعالیٰ قرآن پاک کو ہیشہ محفوظ رکھے گا۔ لیکن اس نے ہمارے بچانے کا ذمہ نہیں لیا۔ اگر ہم اپنے آپ کو بچانا چاہتے ہیں تو ہمیں چاہئے کہ قرآن پاک کو سینوں سے لگا لیں۔ اس صورت میں اللہ پاک قرآن حکیم کو بچائے گا۔ تو ساتھ ہمیں بھی بچائے گا۔

اخلاقی اصلاح کا کام ہر شخص کا اپنا فرض ہے کہ ہر کوئی قیامت میں اپنے متعلق جواب دہ ہو گا۔ اس لئے ہر ایک کو ہر وقت اس کوشش میں لگا رہنا چاہئے کہ وہ آپ کو اخلاقی اور روحانی اعتبار سے اونچا کر دے۔

جشن نزول قرآن کی اس تقریب کا مقصد مسلمان کو قرآن کریم کی طرف بلاتا ہے۔ اور قرآن صرف پڑھنے کے لئے نہیں بلکہ عمل کے لئے ہے۔ اگر ہم قرآنی احکام و اوصار کی پابندی کو اپنے اوپر لازم کر لیں۔ تو یقیناً ”ہماری دنیا اور آخرت دونوں سدھر جائیں.....“ بعینہ اسی طرح جس طرح قرون اولی کے مسلمان قرآن کریم پر عمل پیرا ہو کر دین اور دنیا دونوں میں سرفراز ہو گئے تھے..... اللہ اپنے حبیب پاک کے صدقے ہمیں اپنی مقدس کتاب پر عمل پیرا ہونے کی توفیق دے۔ اور آفات ارضی و سماءی سے محفوظ رکھے..... آمين (از ماہنامہ الخير ملنماں)

## رازقِ حقیقی صرف خدا ہے

بموجعہ خطبہ جمعہ ۲۶ مارچ ۱۹۷۶ء پشاور شیڈیم پشاور

### جمعہ کی وجہ تسمیہ

بزرگان محترم! برادران عزیز! اس وقت قرآن کریم کی چند آیتیں میں نے آپ کے سامنے تلاوت کی ہیں۔ یہ سورۃ جمعہ کی آیتیں ہیں۔ قرآن کریم میں ج، م دنوں پر پیش ہے۔ جمعہ اور جمع بھی عربی کا لفظ ہے۔ معنی دنوں کے ایک ہیں۔ یعنی سات دنوں میں اس دن کا نام ہے جو جمعرات کے بعد، یوم نبیم کے بعد اور یوم سبت سے پہلے یعنی کا دن..... یہ میں نے اس لئے کما کہ عربی میں ایک زمانے میں اس دن کو یوم عربہ کہا جاتا تھا۔ اور یوم جمعہ نبیم کہا جاتا تھا۔ خاندان قریش کے ایک بڑے سردار ہیں جن کا نام میں اس وقت بھول رہا ہوں۔ سب سے پہلے انہوں نے اس دن کو یوم جمعہ کہا اور اس وقت سے اس کا نام جمعہ شروع ہوا۔ یہ حضور ﷺ کی ولادت پاک اور آپ کی تشریف آوری سے بہت پہلے کا قصہ ہے۔

قرآن کریم میں یہ دن مقدس اور بارکت دن ہے۔ اجتماع کا دن ہے۔ اور اسی نام پر اللہ تعالیٰ نے قرآن کریم میں ایک مستقل سورۃ نازل فرمائی ہے۔ جس کا نام بھی سورۃ جمعہ ہے۔ اور حضور اکرم ﷺ نے فرمایا کہ اللہ تعالیٰ نے قوموں اور ملتوں کو یہ اختیار دیا کہ ان سات دنوں میں سے کسی ایک دن کو افضل الایام اور سید الایام مقرر کرے۔ مگر قوموں نے اور ملتوں نے اس کے انتخاب میں غلطی کی اور حضور اکرم ﷺ نے اس کا صحیح انتخاب کیا۔ یہ بات جو میں نے کہی کہ صحیح انتخاب کیا جمعہ کی فضیلتیں بعد میں آئیں

### سب سے پہلا جمعہ

اور سب سے پہلے مدینہ کے مسلمانوں نے جبکہ حضور ﷺ بھی مدینہ میں تشریف نہیں لے گئے تھے۔ انہوں نے جمعہ کے دن جمع ہو کر نماز پڑھی۔ انہوں نے

بھی اس طریقے پر انتخاب کیا۔ جیسے قوم یہود نے یوم سبت کا اور ہفتہ کا انتخاب کیا۔ نصاری نے اتوار کا انتخاب کیا۔ ان دونوں قوموں کے لفظے بھی الگ الگ ہیں۔ یہود نے کہا کہ اللہ نے زمین اور آسمان چھ دن میں بنائے ہیں۔ اور یہ کوئی اختلافی مسئلہ نہیں۔ سب متین مانتی ہیں۔ قرآن کریم نے کہا۔

وَلَقَدْ حَلَقْنَا السَّمُوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ

ان چھ دنوں میں سے اتوار کے دن تخلیق کائنات کی ابتداء ہوئی۔ اتوار، چیر، منگل، بده، جمعرات، جمع..... جمع کو تخلیق کائنات سے فراغت ہوئی۔ یہود نے کہا کہ اللہ میاں چھ دن کام کرنے کے بعد تھک گئے اور ساتویں دن انہوں نے اپنا خالی رکھا ہے۔ یہ ان کے آرام کا دن ہے۔ یہ ان کی فراغت کا دن ہے۔ لہذا ہفتہ کا دن فراغت کا دن ہے۔ اور اسی دن کو تمام دنوں میں سے افضل بنایا جائے۔ اور اس کو اجتماع اور بندگی کا دن بنایا جائے۔ نصاری نے کہا کہ اتوار کے دن سے تخلیق کائنات کا کام شروع ہوا ہے و وجود کی ابتدائی یہاں سے ہوئی ہے۔ لہذا ہم اس دن کو ہی مقدس قرار دیتے ہیں۔

### مسلمانوں کا انتخاب

برکار دو عالم مبلغیم نے فرمایا کہ مسلمانوں نے جمع کا انتخاب صحیح کیا کیوں؟ اس لئے کہ اجتماعی عبادات کا دن وہ ہے کہ جس دن اللہ نے اس مخلوق کو پیدا کیا ہے۔ کہ جن مخلوقات پر عبادت فرض ہے۔ عابد مخلوق کو اللہ نے پیدا کیا۔ یہ حضرت آدم کی پیدائش کا دن ہے۔ اور دوسری بات یہ ہے کہ اتوار سے تخلیق کائنات کا کام شروع ہوا۔ اور جمع کو ختم ہو گیا۔ جس کا مطلب یہ ہے کہ جمع کا دن ایسا دن تھا کہ اللہ نے اس کائنات میں جتنی مخلوقات کو پیدا کیا ہے۔ وہ سب جمع کے دن جمع ہو گئے۔ لہذا معلوم ہوا کہ اجتماعی طور پر بندگی کا دن جمع کا دن ہے۔

### جمعہ اور اذان

جمعہ کی نماز کے لئے اذان اور نداء دی جاتی ہے، بلا یا جاتا ہے۔ اور اس

کی ابتداء بھی مدینے میں سے ہوئی۔ اس کی پوری تاریخ مختصر سے وقت میں بیان نہیں کی جاسکتی۔ ہر نماز کے لئے دو اذانیں ہوتی تھیں۔ ایک اذان تو ہم اور آپ اذان کہتے ہیں۔ اور دوسری اذان کو ہم اور آپ اقامت کہتے ہیں۔ ایک اذان وہ ہے کہ جو لوگوں کو اطلاع کرنے کے لئے دی جاتی ہے۔ کہ جماعت کا وقت ہو گیا اور ایک اذان وہ ہے کہ جو جماعت کے کھڑا ہونے کے وقت دی جاتی ہے۔ صرف اس میں قد قامۃ الصلوٰۃ کا اضافہ ہوتا ہے۔ یہ دوسری اذان ہے۔ دو اذانیں ہو گئیں۔ اور جیسا کہ میں نے عرض کیا ہے۔ کہ اس کی ابتداء مدینہ سے ہوئی۔ کیونکہ مسجد مدینہ میں بنی، جماعت کے ساتھ اذان کا اہتمام مدینہ میں ہوا۔ جماعت کے لئے اعلان کا انتظام مدینہ میں ہوا اور جمعہ کی ابتداء اور جمعہ کا آغاز بھی مدینہ میں ہوا۔ سرکار دو عالم ملیحہ بھرت فرمائی کہ سے جب مدینہ تشریف لائے تو پیر کے دن آپ مدینہ تک پہنچ گئے۔ پیر، منگل، بدھ، جعرات چار دن آپ نے قیام فرمایا۔ وہاں جمال آج مسجد قبا ہے۔ اور اس کے بعد بعض قبیلہ کے مسلمان آئے اور انہوں نے یہ کہا آپ کے تشریف لانے سے پہلے ہم جمعہ کے دن جمع ہو کر نماز پڑھتے ہیں۔ ہماری خواہش یہ ہے کہ آپ تشریف لے چلیں۔ اور آپ کل جو جمع ہے وہ جمعہ کی نماز آپ پڑھائیں۔ سب سے پہلا جمعہ سرکار دو عالم ملیحہ نے مدینہ کے اندر پڑھایا۔ اور یہاں سے جمعہ کی ابتداء ہوئی۔

جب جمعہ کی نماز حضور اکرم ملیحہ نے پڑھائی اور جماعت کے ساتھ نماز ہونے لگی تو اب سوال یہ تھا کہ جماعت کے لئے لوگوں کو کس طرح بلایا جائے.....؟ کسی نے کہا کہ آگ جلائی جائے کسی نے کہا کہ گھنٹہ بجا یا جائے۔ کسی نے کہا کہ ناقوس بجا یا جائے۔ لیکن شریعت اسلامیہ ایک ایسی شریعت ہے کہ

شرکت غم بھی نہیں چاہتی غیرت میری

کبھی کسی ملت اور قوم کے ساتھ اس نے مشابہت کا طریقہ اختیار نہیں کیا اس لئے وہ قصہ آپ نے سنا ہو گا۔ بعض صحابہ رضی اللہ عنہم نے خواب میں دیکھا کہ ایک شخص ناقوس بجا رہا ہے۔ خواب میں انہوں نے کہا کہ اے ناقوس والے ادھر

آؤ۔ کیا بات ہے.....؟ ناقوس بیچتے ہو۔ اس نے کما بیچنے ہیں، کیا کرو گے لے کر .....؟

انہوں نے کہا کہ اگر یہ ناقوس تم مجھے دے دو تو میں اس ناقوس کے ذریعہ سے نماز کے لئے لوگوں کو جمع کروں گا۔ ناقوس بیچنے والے نے کہا دیکھو اگر میں تمیں اس سے بہتر کوئی طریقہ بتا دوں تو وہ کیا ہے۔؟ انہوں نے کہا بتاؤ؟۔ اس نے پوری اذان اللہ اکبر اللہ اکبر اللہ اکبر اللہ اکبر اشہد ان لا الہ الا اللہ۔ پوری اذان کے کلمات بتائے اور کہا کہ یہ بہتر ہیں کہ ان کلمات کے ذریعے سے تم لوگوں کو جمع کرو۔

سرکار دو عالم ہلیلہ سے یہ خواب بیان کیا۔ آپ نے فرمایا کہ یہ خواب سچا ہے۔ اور فرمایا کہ اللہ کی طرف سے بھی یہی حکم ہے کہ ان کلمات کے ذریعہ سے لوگوں کو جمع کیا جائے۔ لیکن جمع کرنے کے لئے ایک اذان جماعت کھڑی ہونے کے لئے ایک اذان، دو اذانیں ہو سیں۔ یہاں تک کہ زمانہ آیا حضرت عثمان غنی ہیلو کا، اور حضرت عثمان غنی رضی اللہ عنہ سے پہلے دور صدیقی میں۔ دور فاروقی میں یہ ہوتا تھا کہ ایک اذان جمع کی ہوتی تھی جیسے کہ عام نمازوں کے لئے ہوتی ہے۔ ایک اذان ہوتی تھی جب جماعت کھڑی ہوتی۔ منبر کے سامنے جو اذان دی جاتی ہے یہ اذان اس وقت نہیں تھی۔ لیکن بازاروں میں، مکانوں میں، گلیوں میں صحابہ ایک دوسرے کو اعلان کر کے بتاتے تھے۔ اذان ہو چکی ہے۔ جماعت کا وقت قریب آ رہا ہے۔ آپ لوگ چلیں مسجد کے اندر، آپ لوگ اپنا کاروبار بند کریں، وقت ہو رہا ہے۔ آپ چلیں، یہاں تک کہ حضرت عمر فاروق ہیلو بھی یہ اعلان فرمایا کرتے تھے۔ حضرت عثمان غنی ہیلو کے زمانے میں یہ مشورہ ہوا کہ یہ جو عام طور پر لوگوں کو بازاروں میں اور گلی کوچوں میں جا کر اعلان کیا جاتا ہے۔ ایسا کیوں نہ کیا جائے کہ ایک اذان کے طور پر اطلاع لوگوں کو دی جائے۔ اور یہ دوسری اذان اس وقت جبکہ خطیب خطبہ شروع کر دے۔ حضرت عثمان غنی ہیلو کے زمانے سے یہ تمیری اذان جس کو دوسری کہنا چاہئے شروع ہوئی، تمیری اس لئے کہ سب سے آخر میں

شروع ہوئی۔ دوسری اس لئے کہ نمبر میں دوسری ہے۔ تیسری جب ہوگی جب جماعت کھڑی ہوگی۔

### اذان کے بعد صرف نماز

مجھے یہ بتانے کی ضرورت اس لئے پیش آئی کہ میں جو بات کہہ رہا ہوں وہ یہ ہے کہ قرآن کریم کا ارشاد یہ ہے کہ جس وقت اذان دی جائے جمعہ کے لئے تو کاروبار اور ہر قسم کا مشغله سب حرام، سب ناجائز، کوئی مصروفیت اب جائز نہیں ہے۔ سوائے اس کے کہ نماز کے لئے جاؤ۔ یہ کونسی اذان ہے۔ یہ وہ اذان ہے بعضوں نے تو یہ کہا کہ اذان وہی ہے جو سب سے پہلے ہے لیکن بعضوں نے کہا کہ نہیں یہ وہ اذان ہے جو خطیب کے سامنے منبر کے اوپر جب خطیب بیٹھ جاتا ہے تو منبر کے سامنے ہے پڑھے اور تیسری اذان نہیں ہو سکتی۔ اس لئے کہ خطیب ہو چکا ہے۔ اور اب تو جماعت کھڑی ہوگی۔ جس سے معلوم ہوا کہ خواہ وہ پہلی اذان ہو خواہ وہ دوسری اذان ہو، درحقیقت جو نہادے دی جائے، اذان دے دی جائے تو یاد رکھئے کہ اب کوئی کاروبار اور کوئی مشغله جائز نہیں ہے۔ سوائے اس کے کہ مسلمان نماز کی طرف جائے اور نماز کے لئے تیاری کرے اور صرف یہی نہیں آپ سمجھیں کہ خرید و فروخت ناجائز ہے۔ یہ تو عنوان ہے۔ بعض اوقات ایک عنوان ہوتا ہے۔ مرا اس کے تمام افراد ہوتے ہیں۔ شلا" اللہ تعالیٰ نے فرمایا کہ آپ رشوت کامال نہ کھائیں۔ باطل طریقے سے جو مال آتا ہے وہ آپ نہ کھائیں۔ لیکن اگر کوئی صاحب یہ کہے کہ میں کھاتا نہیں ہوں۔ میں تو اس پیسے کے کپڑے بتاتا ہوں۔ میں کھاتا تھیں ہوں میں اس کا مکان بتاتا ہوں۔ لیکن آپ کو معلوم ہے کہ لانا کلو اجو قرآن کریم نے کہا ہے اس کا مطلب کھاتا نہیں ہے بلکہ اس کا مطلب ہے اپنے کام میں لانا اور استعمال کرنا۔

ای طرح مقصد قرآن کریم صرف یہ نہیں ہے کہ کاروبار اور خرید و فروخت بند کر دو حتیٰ کہ کھاتا پینا بھی جائز نہیں۔ حتیٰ کہ اگر آپ اس وقت بیٹھئے کوئی کتاب پڑھا رہے ہوں، کوئی درس دے رہے ہوں، یہ بھی جائز نہیں ہے کیونکہ

جب ندادے دی گئی تو سوائے اس کے کہ اجتماع کی طرف اور نماز کی طرف جاؤ کسی اور مشغله کی اجازت نہیں ہے۔

### ایک اجتماعی غلطی کی اصلاح

ایک مرتبہ ایسا ہوا اور میں وہی بات کہنا چاہتا ہوں کہ سرکار دو عالم ملکیت خطبہ دے رہے ہیں۔ ایک قافلہ آیا ہے مال تجارت لے کر اور مسجد کے باہر قافلہ کی طرف سے اعلان ہوا کہ خریدنے والوں جلدی آؤ سامان آگیا تو بت سے صحابہ اٹھ کے چلے گئے اور خرید و فروخت میں لگ گئے۔ بعضوں نے سوچا کہ ممکن ہے کہ چیز ختم ہو جائے نہیں نہ ملے۔ لہذا وہ اٹھ کے چلے گئے۔ خطبہ ہو رہا ہے۔ قرآن کریم کی آیتیں نازل ہوئیں، فرمایا۔

وَإِذَا رَأَوْا تِجَارَةً..... وَاللَّهُ حَيْرَ الرَّازِقِينَ

اول تو یہ بات سمجھ میں نہیں آتی کہ صحابہ کرام جو دنیا کے ایسے حریص نہیں تھے۔ دنیا کے شیدائی اور دنیا کے لاپھی نہیں تھے۔ یہ بات کیا ہوئی کہ سرکار دو عالم ملکیت خطبہ پڑھ رہے ہیں۔ اور وہ چلے گئے خرید و فروخت کے لئے۔

بعض علماء نے لکھا ہے کہ ایک زمانہ ایسا تھا کہ جمعہ کا خطبہ جمعہ کی نماز کے بعد ہوتا تھا۔ جیسے عید کا خطبہ عید کی نماز کے بعد ہوتا ہے۔ تو اس وقت لوگوں کو یہ خیال ہوا کہ اصل عبادت تو ہو چکی ہے۔ اب تو وعظ ہو رہا ہے۔ اور اب اگر ہم اٹھ کے چلے جائیں تو یہ ہم نے عبادت کو نہیں چھوڑا زیادہ سے زیادہ یہ ہے کہ جو پند و نصیحت آپ فرماتے تھے ہم اسے چھوڑ بیٹھے۔ یہ ان کی سمجھ کی غلطی تھی اور اگر یہ سمجھا جائے کہ خطبہ جمعہ کی نماز سے پہلے ہوتا تھا اور پھر بھی وہ اٹھ کر چلے گئے تو ان کو یہ غلط فہمی ہوئی کہ یہ جو خطبہ ہے، یہ وعظ ہے، یہ تقریر ہے، یہ speech ہے۔ اس کو وہ یہ نہیں سمجھے کہ یہ داخل عبادت ہے۔ یہ ایسا ہی ہے جس طریقہ سے ہم نماز چھوڑ کے چلے گئے۔

خطبہ جمعہ عبادت ہے

اس سے ایک بڑی اہم بات سامنے آئی وہ یہ کہ اگر یہ speech تقریر، اگر یہ ہے وعظ تو ہر آدمی یہ کے گا کہ صاحب جو زبان ہماری ہے اس میں وعظ کرنے گا۔ اگر پشاور میں جمعہ کا خطبہ ہو تو پشتو میں کرنے۔ اگر پنجاب میں ہو تو پنجابی میں لئے۔ اگر سندھ میں ہو تو سندھی میں کرنے۔ یہ اگر لندن میں ہو تو انگریزی میں کرنے۔ یہ کہاں سے آپ نے کہہ دیا ہے کہ خطبہ جمعہ عربی ہی میں ہونا چاہئے۔ یہ تو speech ہے۔ لیکن اگر اس کی حیثیت صرف speech اور تقریر پندو نصیحت کی ہوتی تو قرآن کریم یہ کبھی نہ کہتا کہ دیکھئے وَاذَارَأُدا... وَاللَّهُ تَحْيِيرُ الرَّازِقِينَ جانے والوں نے غلطی کی، خبردار! تم کو خطبہ سننا چاہئے۔ اور سرکار دو عالم میں کھڑے ہوئے خطبہ دے رہے ہیں۔ اور تم چھوڑ کے چلے گئے۔ قرآن کریم نے تنیسہ کی اس سے معلوم ہوا کہ اس کی حیثیت صرف وعظ کی نہیں ہے۔ اس کی حیثیت صرف پندو نصیحت کی نہیں ہے۔ speech بھی نہیں ہے بلکہ اس کی حیثیت ایسی ہے جیسے کہ ظہر کی چار رُعْتَانِ ان میں سے دور کھیں خطبہ میں تبدیل ہو گئیں اور دور کھیں نماز میں..... یہی وجہ ہے کہ خطبہ شروع ہو بولنا جائز نہیں۔ ہاتھ سے کھیننا اور کچھ کرنا جائز نہیں۔ کوئی سلام کرے تو سلام کا جواب دینا جائز نہیں۔ جس کا مطلب یہ ہے کہ اگر اس کی حیثیت صرف یہ ہوتی کہ جیسے پندو نصیحت اور وعظ ہے تو وعظ ہو رہا ہے۔ کسی نے سلام کیا آپ نے جواب دے دیا لیکن معلوم ہوا کہ یہ خطبہ خطبہ جمعہ جو ہے۔ یہ درحقیقت دور کھنوں کے قائم مقام ہے۔ یہ بالکل ایسے ہی ہے کہ جیسے آپ نماز میں ہیں۔ صرف اتنی بات ہے کہ ان دور کھنوں کی بیان بدی ہوئی ہے۔ ورنہ حقیقت میں یہ ظہر کی دور کھنوں کے قائم مقام ہیں۔ یہی وجہ ہے کہ قرآن کریم عربی میں پڑھ رہے ہیں۔ اور جائز نہیں کہ دنیا کی کسی زبان میں آپ تلاوت کریں۔ اسی طریقے سے جائز نہیں کہ عربی کے بغیر آپ خطبہ پڑھیں۔ کیونکہ خطبہ کی حیثیت صرف پندو نصیحت وعظ کی نہیں تھی۔ بلکہ یہ دو رکھوں کے قائم مقام ہے۔ دوسری بات اس سلسلہ میں کرنے کی یہ تھی کہ اللہ تعالیٰ نے فرمایا کہ تم یہ سمجھ کر کے کبھی ایسا نہ ہو کہ سامان بک جائے۔ مجھے نہ ملے،

کھائیں گے کیا، یہ ایک الگی بات ہے میرے دوستو ! کہ اگر ہم واقعتاً "اس بات کو یوں سمجھ لیں تو میرا خیال یہ ہے کہ اللہ تعالیٰ نے دنیا ہی میں ہمیں اور آپ کو باادشاہت دے دی۔ اللہ تعالیٰ کی طرف سے تقسیم روزی کا جو نظام ہے جو لوگ اس نظام کو سمجھنے ہوئے ہیں انہیں کوئی پریشانی نہیں ہے۔

## حقیقی رازق اللہ ہے

آپ کے ملک میں ڈاک تقسیم کی جاتی ہے۔ بعض ملکوں میں ڈاک تقسیم نہیں کی جاتی ہے۔ ان کے یہاں p.o.box ہیں۔ وہیں سے جا کے لائیے۔ لیکن آپ کے ملک میں ڈاک تقسیم کی جاتی ہے۔ اور آپ اپنے ملک کی ڈاک کا نظام اگر جانتے ہیں اور آپ سے کوئی شخص آکے یہ کہے کہ صاحب آج آپ کے نام کا ایک منی آرڈر آیا ہے۔ آپ نے یہ سنا کہ منی آرڈر آیا ہے آپ جلدی سے گھر سے نکلے۔ تالا گکایا اور جزل پوسٹ آفس چلے گئے۔ کیوں؟ میرے نام کا منی آرڈر آیا ہے۔ جزل پوسٹ آفس گئے تو معلوم ہوا کہ وہ پوسٹ مین (post man) تو لے کے چلا گیا، کہاں گیا.....؟ یہ نہیں معلوم، اب آپ سارے شہر میں اس پوسٹ مین کی تلاش کریں۔ دیکھئے کتنی تکلیف انھائی، آپ گھر سے جزل پوسٹ آفس گئے، غلط گئے، آپ تھک گئے، ہار گئے، بالکل جب آپ اپنے گھر پر آئے تو آپ کو یہ پڑھا کہ پوسٹ مین یہاں آیا تھا۔ آپ موجود نہیں تھے۔ تو وہ یہاں سے چلا گیا۔ آپ کو بڑی پریشانی ہوئی۔ منی آرڈر بھی آپ کو نہیں ملا۔ لیکن یہ ساری پریشانی آج آپ نے اس لئے انھائی ہے۔ آپ ڈاک کی تقسیم کے نظام سے واقف نہیں، اگر آپ کو یہ معلوم ہو کہ یہ منی آرڈر میرے ہی لئے ہے۔ صرف اتنا کام مجھے کرنا چاہئے۔ اگر میں نے وہ بھی نہیں کیا تو یہ میری غلطی ہو گی۔ کہ منی آرڈر وصول کرنے کے لئے جو کام کیا کرتے ہیں ایک تو یہ کہ میں اپنے گھر پر موجود ہوتا۔ دوسرے یہ کہ میرے پاس قسم دوات ہوتا۔ تیرے یہ کہ اگر میرا کوئی شناخت کرنے والا آدمی ہو جو یہ بتائے کہ صاحب عبدالکریم یہی آدمی ہے۔ بس جتنا کرنے

کا کام ہے۔ واجبی واجبی وہ میں نے کر لیا۔ لیکن سارے شر میں گھومتا پھر دوں۔ پوست آفس جاؤں۔ اور یہ ساری تکلیفیں انھاؤں یہ وہ نادان اور بے وقوف کرتا ہے کہ جس کو ڈاک کی تقسیم کے نظام سے واتفیت نہیں ہے۔

اسی طریقہ پر اگر کسی کو یہ معلوم ہو کہ درحقیقت روزی پہنچانا اللہ کا کام ہے۔ اور اللہ تعالیٰ نے اس وقت بھی روزی پہنچائی جبکہ ایک انسان شکم مادر میں تھا۔ جہاں دنیا کا کوئی فلسفی اور حکیم غذا نہیں پہنچا سکتا۔ وہاں بھی اللہ نے غذا پہنچائی۔ غذا پہنچانا اللہ کا کام ہے صرف یہ ہے کہ اس کے حاصل کرنے کے لئے جو مذابیر اور جو طریقے ہمیں اسلام نے بتائے ہیں وہ ہمیں ضرور اختیار کرنے چاہیں۔ اگر ہم نے وہ اختیار نہ کئے تو ہم اللہ کے نافرمان ٹھہرے اور بس..... جو آدمی صحیح سے لے کر شام تک سرگردان اور پریشان رہے۔ اور اس کی پریشانی سے اس کی روزی میں اضافہ نہیں ہوتا۔ صرف اس لئے ہے کہ وہ نظام سے ناواقف ہے۔ مطلب یہ ہے کہ تم نے یہ غلط کیا ہے۔ اللہ تعالیٰ ہمیں روزی پہنچائے گا۔ یہ تمہارا خیال غلط ہے۔ کہ اگر وہ سارا کا سارا سامان بک گیا تو کھانے کے لئے کہاں سے آئے گا۔ یہ نہیں سوچنا چاہئے۔

تو میرے دوستو! قرآن کریم کی یہ آیت ہمیں دو باتیں بتا رہی ہے ایک تو یہ ہے کہ جمود کا خطبہ جو ہے یہ درحقیقت دور کھون کے قائم مقام ہے اور دوسرا بات یہ ہے کہ اللہ تعالیٰ نے جو نظام تقسیم رزق کا رکھا ہے۔ اس کے حاصل کرنے کے لئے جتنی پابندیاں اللہ نے ہم پر عائد کی ہیں، ہمیں وہ کرنی چاہیں لیکن ذہنی طور پر پریشان نہیں ہونا چاہئے۔ کیونکہ اللہ تعالیٰ نے ہر ایک سے رزق کا وعدہ کیا ہے۔ کسی کو کم اور کسی کا زیادہ وہ ضرور پورا ہو کے رہے گا۔ فرمایا کہ ﴿اللَّهُ خَيْرُ الرَّازِقِينَ﴾ پس یہ اس آیت کا حاصل تھا۔ وقت ہو گیا۔ دعا کیجئے اللہ تعالیٰ ہمیں اور آپ کو سب کو عمل کی توفیق عطا فرمائے۔ آمين

(از مباحثہ المختصر مstan)

## احسان خداوندی

بموعده جلد سیرت النبی، بمقام چوک فوارہ پشاور ۸ مارچ ۱۹۸۰ء

جتاب صدر اور معزز حاضرین !

گذشتہ رات مختصر سے وقہ میں میں نے قرآن کریم کی ہی آیات تلاوت کی تھیں۔ جو سورۃ آل عمران کے اندر ہے جس میں حضورؐ کی تشریف آوری کا اور آپؐ کی بعثت کا ذکر کیا گیا ہے۔ اور نہ صرف بعثت کا ذکر ہی نہیں کیا بلکہ اللہ تعالیٰ اہل ایمان پر اپنے احسان کا ذکر کر رہے ہیں۔ کہ اے مسلمانو ! اے اہل ایمان تم پر ہم نے بہت بڑا احسان کیا ہے کہ حضورؐ کو نبی اور رسول بناؤ کر بھیجا ہے۔ احسان کا یاد دلانا یہ بھی احسان ہے۔ اگر ہم اور آپؐ آپس میں اگر اپنے احسانات کو دہرا میں۔ اور یاد دلا میں تو علماء اخلاق نے اس کو پسند نہیں کیا ہے۔ احسان جتلانے کو بد اخلاقی میں شمار کیا ہے۔ قرآن کریم نے، اسلام نے ہم کو تعلیم دی ہے کہ احسان کرو تو احسان کے طریقے پر کرو۔ احسان جتلاؤ نہیں اور احسان کا معاوضہ بھی نہ لو۔

## ام المؤمنین لضیع اللہ عبده کا عمل

ام المؤمنین حضرت عائشہ صدیقہؓ بیٹھ جب خیرات، صدقہ یا اور کسی طریقہ سے کچھ امداد کسی غریب کی فرماتی تھیں اور کسی قاصد کے ہاتھ بھیجنی تھیں۔ تو یہ مأکید فرمادی تھیں کہ اس کو قبول کرنے کے بعد اگر کوئی مسکین اور بیتم اور غریب دعا کرے تو وہ دعا یاد کر کے لانا کہ وہ کیا دعا ہے۔ جب وہ قاصد واپس آتا تھا تو آپ اس سے پوچھتی تھیں کہ جب اس نے ہمارا صدقہ قبول کیا۔ کیا دعا دی ؟ کیا الفاظ تھے۔ قاصد وہ الفاظ دہرا دیتا تھا۔ تو حضرت عائشہ صدیقہؓ بیٹھ بعینہ انہیں الفاظ کو اس قبول کرنے والے کے حق میں لوٹا دیا کرتی تھی۔ کسی نے سوال کیا کہ آپؓ بیٹھ کیا کرتی ہیں۔ ہماری سمجھ میں یہ بات نہیں آئی۔ آپؓ نے فرمایا کہ مجھے حضور اکرم ﷺ نے بتایا ہے کہ جس احسان کا بدلہ دنیا میں مل گیا اس احسان کی جزا آخرت میں

نہیں ملے گی۔ جب کوئی آدمی میری طرف سے صدقہ لے کے جاتا ہے اور قبول کرنے والا دعا ویتا ہے تو مجھے یہ خیال ہوتا ہے کہ جو قبول کرنے والے نے دعا دی ہے یہ کہیں دنیا کا بدلہ نہ ہو جائے اور جس کی وجہ سے میں آخرت کی جزا سے محروم نہ ہو جاؤں۔ اس لئے یہ الفاظ یاد کر کے اس کے حق میں دھرا دیتی ہوں۔ مگر آخرت میں مجھے بدلہ مل جائے۔

### احسان در احسان

میں نے عرض کیا یہ ہمارے اور آپ کے ماہینِ مخلوق اور مخلوق کے درمیان معاملہ ہے۔ خالق اور مخلوق کے درمیان نہیں، اللہ تعالیٰ جب اپنے بندوں پر احسان کا ذکر فرماتے ہیں تو یہ بھی اللہ تعالیٰ کا احسان ہے کیونکہ اس احسان کا مطلب یہ ہوتا ہے کہ ہمیں منتبہ کیا جائے۔ کہ ہم اس احسان پر اللہ تعالیٰ کا شکر ادا کریں۔

### تکلیف کے بعد راحت

جب مسلمان ہجرت کر کے مکہ سے مدینہ تشریف لے آئے۔ سرکار دو عالم مطہبم نے ہجرت فرمائی اور ہجرت فرما کر مدینہ تشریف لے آئے۔ اور مدینہ میں آکر آنحضرت اکرم مطہبم نے مواخات قائم کی۔ مواخات کے معنی یہ تھے کہ آپ نے نام لے لے کر فرمایا۔ زید، عمر کا بھائی ہے، عمر بکر کا بھائی ہے، بکر خالد کا بھائی ہے۔ آپ نے سب کو بھائی بھائی بنایا..... اور اس کا نتیجہ یہ ہوا کہ کسی نے اپنا مکان پیش کر دیا، کسی نے اپنی دکان پیش کر دی۔ حتیٰ کہ کسی کے یہاں دو یویاں تھیں۔ اس نے ایک کو طلاق دے کر یہ کہا کہ آپ اس عورت سے خود نکاح کر لجئے مگر آپ بغیر بیوی کے نہ رہیں۔

مسئلہ حل ہو گیا، تھوڑے دنوں میں مسلمان اطمینان کی زندگی گزارنے لگے۔ قرآن کریم میں اللہ تعالیٰ مسلمانوں کو اپنا احسان یاد دلا رہے ہیں۔ فرمایا  
وَادْكُرُوا إِذَا تُمُّعُ قَلِيلًا مُّسْتَضْعَفُونَ فِي الْأَرْضِ تَحَافُونَ أَنْ

**يَتَخَطَّفُكُمُ النَّاسُ فَأَوْكُمْ وَأَيَّدَكُمْ بِنَصْرٍ (القرآن)**

اے ہجرت کرنے والے مسلمانو ! مدینہ میں اطمینان کا سانس لینے والے مسلمانو ! تمہیں وہ وقت یاد رکھنا چاہئے جب تم مکہ کے اندر تھے تمہاری تعداد تھوڑی تھی۔ کمزور تھے اور ہر وقت تمہیں یہ خطرہ لگا رہتا تھا کہ کسی وقت بھی دشمن ہم پر حملہ کر دے اور ہمیں اچک کر لے جائے۔ اللہ تعالیٰ نے تمہیں ٹھکانا دے دیا۔ **فَأَوْكُمْ وَأَيَّدَكُمْ بِنَصْرٍ** اور اللہ نے اپنی نصرت اور اپنی مدد سے تمہیں مشکلم اور مضبوط بنایا۔ **وَرَزَقَكُمْ مِنَ الطَّيِّبَاتِ** طیبات کے دو ترجیح ہیں۔ اور ہر ایک کا مذاق الگ الگ ہے۔ اپنے اپنے مذاق کے مطابق طیبات کے معنی سمجھئے۔ طیبات کے ایک معنی ہیں، عمدہ و اعلیٰ درجہ کی چیزیں، پاکیزہ قسم کی چیزیں، جو چیزیں تمہیں دور غلامی میں میر نہیں آتی تھیں۔ اللہ نے اب آزادی کے دور میں اعلیٰ سے اعلیٰ نعمتیں تمہیں عطا کیں۔ یہ بھی اللہ کا ایک انعام ہے..... لیکن، عقول کا مذاق یہ ہے کہ دراصل اعلیٰ قسم کی نعمتیں مل جانا اتنی بڑی نعمت نہیں ہے طیبات کا ترجمہ یہ کیا جائے کہ اب اللہ تعالیٰ نے تم کو رزق حلال عطا فرمایا۔ کافر کے تحت جب تم تھے، ہو سکتا تھا کہ سود سے چھکارا نہ ہو سکتا۔ کہ کمائی تھماری حلال نہ ہوتی۔ لیکن آج اللہ نے رزق طیب اور رزق حلال عطا فرمایا۔ یہ سب چیزیں ہم آج کیوں یاد دلا رہے ہیں۔ فرمایا کہ

**وَرَزَقَكُمْ مِنَ الطَّيِّبَاتِ أَعْلَمُكُمْ تُشْكُرُونَ**

اگر مکہ کی تکلیفیں آپ کو یاد نہ رہیں تو مدینہ میں آکر جو آپ کو راحت اور آرام ملا ہے آپ اس پر خدا کا شکر کبھی ادا نہ کر سکیں گے۔ اس لئے وہ تکلیفیں یاد رکھئے تاکہ مدینے میں آکر نعمتوں کا شکر ادا سکیں۔ معلوم ہوا کہ احسان جتنا یا جا رہا ہے۔ اس لئے کہ آپ میں جذبہ شکر پیدا ہو جائے۔ فرمایا کہ

**سب سے بڑا احسان**

اللہ کا یہ کتنا بڑا احسان ہے کہ اللہ نے زمین آسمان پیدا کئے۔ ساری کائنات پیدا کی۔ ہمیں اور آپ کو اللہ نے دنیا میں پیدا کیا۔ یہ بھی تو احسان ہے اور

کہیں کہیں اللہ تعالیٰ نے اس کا بھی تذکرہ فرمایا ہے۔ مگر میں یہ سمجھتا ہوں کہ ہمارا پیدا ہوتا زمین و آسمان کا پیدا ہوتا یہ سب کا سب طفیل ہے اور صدقہ ہے سرکار دو عالم ملکیت، کسی نے صحیح کہا۔ فرمایا کہ

ہوتا نہ تیرا نور گر کچھ بھی نہ ہوتا جلوہ گر  
تیرے سب یہ سب بنا صلی علی محمد  
سرکار دو عالم ملکیت کی بدولت ہمیں اور آپ کو وجود بھی دیا ہے اور زمین و  
آسمان کو اللہ تعالیٰ نے پیدا کیا۔ پھر بھی ہماری پیدائش کا ذکر اللہ تعالیٰ قرآن کریم میں  
بطور احسان کے فرمایا..... فرمایا کہ .....

يَا إِيَّاهَا الْإِنْسَانُ مَا غَرِّكَ بِرَبِّكَ الْكَرِيمِ الَّذِي خَلَقَكَ فَسَوَّكَ  
فَعَدَلَكَ فِي أَيِّ سُورَةٍ مَا شَاءَ رَبُّكَ (۶-۸۲)

صرف پیدا ہی نہیں کیا اگر ہمیں اور آپ کو اللہ تعالیٰ ایک چٹان کی مغل  
میں پیدا کر دیتے ..... نہیں، فرمایا کہ ہم نے انسان کو پیدا کیا اور اس کا جسم اس کا  
قالب اتنا حسین بنایا ہے کہ دنیا میں اس سے بہتر کوئی حسین مخلوق پیدا نہیں کی۔

فرمایا کہ  
لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ  
انسان کو بہترین حسین قابل دے کر پیدا کیا

انسان، چاند سے حسین ہے

حضرت امام شافعی رضی اللہ عنہ کے زمانے میں ایک شخص نے اپنی بیوی سے کہہ دیا  
کہ اگر تو چاند سے زیادہ حسین نہیں تو مجھ پر تین طلاق، یہ بے چاری روتوی  
ہوئی آئی۔ امام صاحب کی خدمت میں اور یہ کہا کہ مجھ پر تو طلاق ہو گئی کیونکہ میں  
چاند سے زیادہ تو کیا حسین ہوتی، میں تو چراغ سے بھی زیادہ حسین نہیں ہوں۔  
حضرت امام شافعی رضی اللہ عنہ نے فرمایا کہ تو اپنے شوہر کے پاس جا کے رہو۔ خدا کی قسم!  
تو چاند سے زیادہ حسین ہے۔ کیونکہ قرآن کریم میں اللہ تعالیٰ قسم کھا کر فرماتے ہیں  
کہ ساری کائنات میں جتنی مخلوقات اللہ نے پیدا کی ہیں سب سے زیادہ حسین انسان

کو پیدا کیا ہے۔ خدا کی قسم تو چاند سے زیادہ حسین ہے تجھ پر طلاق نہیں ہوئی۔ سوچنے ! چاند میں روشنی تو ہے۔ لیکن چاند کے سر پر وہ اعلیٰ قسم کی زلفیں بھی موجود ہیں کہیں اس کے چہرے کے اوپر یہ بادام کی طرح نر کی آنکھیں موجود ہیں کہیں اس کے منہ ہے کہیں اس کی بخونیں ہیں۔ کہیں اس کے دانت ہیں، کہیں قد و قامت ہے..... نہیں ..... حسن کی ایک چیز چاند کے اندر موجود ہے۔ وہ ہے چک اور روشنی ..... لیکن انسان کو اللہ تعالیٰ نے چاند سے زیادہ حسین بنایا ہے۔

اللہ تعالیٰ فرماتے ہیں کہ ہمارا کتنا بڑا احسان ہے کہ تمہیں پیدا کیا اور تمہارے اندر جسم اور قلب اعلیٰ درجہ کا دیا۔ اور جسم اور قلب میں جو مشین ہم نے رکھی ہے وہ مشین بھی ایسی اعلیٰ درجہ کی ہے۔ جو جو ہر اس کے اندر سے نکلتے ہیں تو پہ چتا ہے کہ اللہ تعالیٰ نے کیسے کیسے کمالات انسان کو عطا فرمائے ہیں۔ اس سے زیادہ فرمایا کہ **الَّذِي خَلَقَكَ فَسُوْنَكَ فَعَدَلَكَ، فِي أَيِّ صُورَةٍ مَا شَاءَرَكَ**

اور اس میں کبھی غور نہیں کیا کہ یہ اللہ تعالیٰ کا کتنا بڑا احسان ہے۔ کروڑا انسانوں کو اللہ تعالیٰ نے دنیا میں پیدا کر دیا ہے۔ لیکن آج تک اللہ نے ایک انسان کو دوسرے انسان کی صورت پر پیدا نہیں کیا۔ سب کی صورتیں الگ الگ ہیں۔ آئندہ بھائی ہیں۔ سب ہم شکل ہیں لڑکے باپ کی ہم شکل، لڑکیاں ماں کی ہم شکل، مگر ان سب کے اندر باریک باریک فرق اللہ پاک نے رکھ دیا ہے جس کی وجہ سے آپ پہچان سکتے ہیں۔ یہ ماں ہے، یہ میری بُن ہے۔ یہ میری بُوی ہے، یہ میرا باپ ہے، یہ میرا بھائی ہے، اور یہ فلاں عزیز ہے۔ اگر ساری دنیا کے انسان اللہ تعالیٰ ایک ہی شکل میں پیدا فرمادے تو نظام و رہم برہم ہو جاتا کیونکہ نہ تو کوئی باپ کو پہچانتا تھا، نہ بُوی کو..... کتنا اللہ تعالیٰ کا احسان ہے آج نظام گز بڑا ہوتا جا رہا ہے۔ کیونکہ مرد اپنی مرد انگلی کی نشانیاں مٹاتے چلے جا رہے ہیں۔ اور عورتیں عورت ہونے کی علامتیں ختم کرتی چلی جا رہی ہیں۔ عورتیں مردانہ لباس پہن رہی ہیں اور مرد لبی لبی لٹھیں،

لبے لبے بال رکھ رہے ہیں۔ اور بعض اوقات ان کو دیکھ کے یہ شبہ ہو جاتا ہے۔  
”میں نے ایک صاحب زادے سے کہا کہ تم ایسا حلیہ نہ بناؤ کہ تمہیں دیکھ  
کے کوئی پسند کر کے اپنے لڑکے کا رشتہ نہ بھیج دے۔“

### مرد انگلی کی علامات

ایک واقعہ یورپ کا لکھا ہے کہ ایک نوجوان خوبصورت لڑکا ہے، جس کے  
لبے لبے بال تھے، کم عمر ہے، اتفاق سے ایسے وقت کسی ہوٹل میں چلا کیا جو وقت  
ہوٹل کے آمد و رفت کا نہیں تھا۔ چھٹی تھی، اس وقت فیجر نے جب اسے دیکھا تو  
سمجھا کہ کوئی نوجوان خاتون اور لڑکی آئی ہے۔ فیجر اسے لے گیا اور لے جا کر اپنے  
ایسے کمرے میں کہ جو بالکل تہائی اور خلوت کا تھا۔ وہیں لے جا کے اسے بٹھایا اور  
کچھ حرکتیں ایسی ظاہر کیں..... تو اس لڑکے کو یہ خیال ہو گیا کہ اس کی نیت خراب  
ہے اور شاید یہ بڑی غلط فہمی میں ہے۔ اس لڑکے نے کہا کہ میں مرد ہوں عورت  
نہیں ہوں ..... اس نے کہا کہ بھتی ہوں گے آپ مرد ..... بس حال لیکن میں  
سے تو عورت معلوم ہوتی ہو ..... پہلے تو لوگوں کو یہ خیال ہوتا تھا کہ مرد ہونے کی  
جنہی نشانیاں ہیں وہ مٹاتے چلے جا رہے ہیں ..... نہیں ..... اب تو عورتوں کی  
نشانی قائم کرتے چلے جا رہے ہیں۔

میرٹھ کالج میں ایک لڑکا بڑا ذہین اور ہوشیار تھا۔ داڑھی تو وہ اس لئے  
بیچارہ صاف کرتا تھا کہ عصر حاضر کی تہذیب میں یہی اس نے دیکھا کہ سارے گلین  
شیو (clean shave) ہیں، اس لئے داڑھی تو اس نے اس وجہ سے صاف کر  
دی کہ فیشن ہے۔ مگر اس نے کہا کہ کچھ تو نشانی ہونی چاہئے۔ تو اس نے ایک موچھ  
کا نشان ذرا سا تاک کے نیچے تھوڑے سے موچھ کے بال رکھے اور اس کو کہا جاتا تھا  
کہ یہ ہے کرزن فیشن ایک واٹر ائے آیا تھا وہ اس طریقے کی موچھ رکھتا تھا  
ذراسی تاک کے نیچے ..... کرزن فیشن میں اس نے موچھ رکھی تھی۔ جام کے پاس  
آیا اور جام سے اس نے کہا کہ میاں داڑھی داڑھی بناؤ، وہ داڑھی داڑھی بنانے  
لگا تو پتہ نہیں اس کا ہاتھ لگ گیا یا کیا وجہ تھی ..... کمھی سی جو تھی وہ بھی اڑ گئی۔ اب

جب وہ کمھی اڑ گئی اور اس نے آئینہ دیکھا تو اس نے ایک شعر پڑھا۔  
 کچھ تو فیشن کا تصدق کچھ کرم جام کا  
 رفتہ رفتہ میری صورت ان کی صورت ہو گئی  
 ان دونوں نے مجھے خاتون کی شکل میں تبدیل کر دیا۔ تو میں نے کہا آج  
 اللہ نے جو امتیاز قائم کیا تھا وہ امتیاز ہم اور آپ مٹاتے جا رہے ہیں۔ مرد عورتوں کی  
 وضع اختیار کر رہے ہیں۔ عورتیں مردوں کا لباس پہن رہی ہیں۔

### ایک شخص کا لپچپ قصہ

ایک صاحب کی نئی نئی شادی ہوئی اور جب ان کی بیگم تشریف لا میں تو  
 شوہر صاحب فرمائے گئے کہ میرا یہ جی چاہتا ہے کہ ہم اور تم دونوں مل کے کمپنی باغ  
 کی سیر کرنے کے لئے چلیں۔ ان کے باہر بینہ ک میں ایک مہمان نھرے ہوئے تھے  
 وہ یہ گفتگو سن رہے تھے۔ یہوی نے کہا کہ میں کس طریقے سے سیر کو جاسکتی ہوں۔  
 کیونکہ خاندان والے تو تمہیں اور ہم دونوں کو یعن طعن کریں گے۔ کہ ہم ایسے  
 آزادی کے ساتھ تو نہیں جاسکتے کہ ہم اور تم ہاتھ میں ہاتھ ڈال کے ادھر چلے  
 جائیں۔ ہمارے خاندان والے لعنت بھیجیں گے ہمارے اوپر، شوہر نے کہا کہ ایسا کرو  
 کہ تم میرا مردانہ لباس پہن لو اور ہم تم دونوں مردانہ لباس میں ہاتھ میں ہاتھ ڈال  
 کر کمپنی باغ چلیں گے۔ وہاں پر لوگ سمجھیں گے کہ یہ دونوں کے دونوں آپس میں  
 دوست چلے آ رہے ہیں۔ وہ جو باہر مہمان نھرا ہوا تھا۔ اس نے یہ ساری گفتگو سنی  
 اور معلوم ہو گیا کہ کمپنی باغ دونوں کے دونوں مردانہ لباس پہن کے جا رہے ہیں۔  
 یہ مہمان پہلے سے کمپنی باغ میں نج پر جا کے بینہ گیا۔ تھوڑی دیر میں دیکھا کہ دو  
 دوست چلے آ رہے ہیں۔ ہاتھ میں ہاتھ ڈالے ہوئے تو وہ جو مرد تھا اس کو تو یہ  
 پہچانتے تھے۔ یہ اٹھے اور اٹھ کے سلام کیا، مصافحہ کیا اور پوچھا آپ کی تعریف،  
 آپ کون ہیں؟ انہوں نے کہا کہ یہ ہمارے بست بڑے پرانے دوست ہیں۔ انہوں  
 نے کہا کہ یہ آپ کے دوست ہیں۔ یہ کہہ کر ان کو سینے سے لگا لیا۔ اب یہ جو  
 مردانہ لباس پہنے ہوئے خاتون ہیں یہ بے چاری بھی شرمندہ اور وہ شوہر ناہار بھی

شرمندہ اور یہ جب کی بات میں بتا رہا ہوں جبکہ لوگوں میں کچھ غیرت تھی۔ اب تو معاف کیجئے۔ شوہروں میں اتنی غیرت نہیں، اب تو انہیں اپنی آنکھوں سے دیکھ رہے ہیں بقول اکبر اللہ آبادی مرحوم

”خدا کے فضل سے یہوی میاں دونوں مہذب ہیں۔“

## آج کل کامیار تہذیب

یہوی بھی مہذب، شوہر بھی مہذب، مہذب کے کہتے ہیں۔ ہم اور آپ مہذب نہیں ہیں کیونکہ ہم اور آپ اگر ایسی حرکت دیکھیں۔ ہمیں اور آپ کو غصہ آتا ہے۔ مہذب وہ ہے جو سب کچھ دیکھے اور غصہ نہ آئے۔

خدا کے فضل سے یہوی میاں دونوں مہذب ہیں  
انہیں غیرت نہیں آتی انہیں غصہ نہیں آتا !  
جس عورت میں غیرت نہ ہو اور جس شوہر میں غصہ نہ ہو کہتے ہیں کہ یہ دونوں کے دونوں اعلیٰ درجہ کی سوسائٹی کے ہیں۔ یہ خوب بڑا مہذب آدمی ہے۔

میں یہ عرض کر رہا تھا کہ اللہ تعالیٰ نے کیا احسان جتنا یا ہے۔ فرمایا  
*يَا إِيَّاهَا الْإِنْسَانُ مَا عَرَّسَكَ بِرِبِّكَ الْكَرِيمِ الَّذِي خَلَقَكَ فَسَوَّكَ  
فَعَدَلَكَ فِيْ إِيَّ صُورَةٍ مَا شَاءَ رَبَّكَ*

اللگ الگ ہکل الگ الگ صورت اللہ تعالیٰ نے بنائی ہیں۔ یہ بھی ایک احسان ہے۔ مگر اس سے بڑا احسان یہ ہے کہ اللہ تعالیٰ نے ایسے نبی کو بھیجا جس نے اپنی تعلیمات سے ہمیں انسان بنایا۔ یہ بڑا احسان ہے۔ وجود دنیا یا وجود کا ذریعہ بن جانا یہ کم درجہ کا احسان ہے۔ ماں اور باپ کو اللہ تعالیٰ نے وجود کا ذریعہ بنایا ہے۔ بشرطیکہ آپ لوگ مانیں۔ اس لئے کہ آج کل نوجوان تو یہ بھی مانے کو تیار نہیں ہے۔ آپ نے دیکھا ہو گا لوگ کہتے ہیں۔ پچھے مت پیدا کرو، ہم نے بچہ پیدا کیا۔ فلانے نے بچہ پیدا کئے۔ ارے بھی یہ کب سے آپ لوگ پیدا کرنے لگے ہم تو سمجھتے ہیں کہ اللہ میاں پیدا کرتے ہیں۔ معلوم ہوا آپ پیدا کرتے ہیں..... یہ الفاظ جو انسان ادا کرتا ہے کہ ہم نے پیدا کیا، پیدا مت کرو..... جائز نہیں ہیں.....

پیدا کرنا خدا کے اختیار میں ہے۔

### ایک دہریے کو نصیحت

ایک شخص تھا ایک آنکھ سے دیکھتا تھا۔ دوسری سے اسے نظر نہیں آتا تھا۔ اور ایسے لوگ عام طور پر ذرا شریر قسم کے لوگ ہوتے ہیں۔ ہمارے یہاں یو پی میں ایسے آدمی کو کہا کرتے تھے ڈپٹی صاحب.....

ایک سکول کے ڈپٹی تھے وہ واقع میں ایک آنکھ سے دیکھتے تھے۔ دوسری سے انہیں نظر نہیں آتا تھا..... اور وہ خدا کے قائل نہیں تھے..... سکول میں آئے آکے لڑکوں سے کہا کہ آپ خدا کے وجود کے اوپر کوئی دلیل پیش کریں۔ لڑکے بیچارے مثل دیکھنے لگے۔ ان کی لیاقت سے زیادہ سوال تھا..... ماشر صاحب اٹھے اور اٹھ کر کہا کہ ڈپٹی صاحب، لڑکوں سے کیا سوال کر رہے ہیں، اگر خدا کے وجود کی دلیل مانگنی ہے تو مجھ سے مانگئے..... انہوں نے کہا اچھا، آپ اگر خدا کے وجود کی دلیل دے سکتے ہیں تو دیجئے..... ماشر صاحب نے کہا کہ یہ جو  $\frac{1}{5}$  کا قد جو کھڑا ہوا ہے یہ کہاں سے آیا ہے۔ یہ اللہ تعالیٰ ہی نے پیدا کیا ہے..... انہوں نے کہا نہیں یہ غلط ہے مجھے تو میرے اپنے ماں باپ نے پیدا کیا ہے۔ انہوں نے کہا دیکھئے یہ سب تو پرانی باتیں ہیں۔ ایک بات میں جانتا ہوں مجھے ایک آنکھ سے نظر آتا ہے۔ دوسری آنکھ سے نظر نہیں آتا۔ اگر آپ کا خدا موجود ہے تو خدا سے کہنے کہ میری آنکھ ٹھیک کر دے، میں ایمان لے آؤں گا.....

ماشر صاحب نے کہا بہت اچھا، انہوں نے آسمان کی طرف منہ اٹھایا اور منہ اٹھا کر اس طرح ہونٹ ہلائے کہ جس طرح اللہ تعالیٰ سے باتیں ہو رہی ہیں۔ تھوڑی دیر میں انہوں نے گردن جھکائی اور انہوں نے کہا کہ میں نے اللہ تعالیٰ سے کہا، اے اللہ! تیرے اوپر ایمان لانے کا مسئلہ ہے تو اس کی آنکھ ٹھیک کر دے۔ ڈپٹی صاحب نے پوچھا..... پھر کیا ہوا..... انہوں نے کہا۔ اللہ تعالیٰ نے انکار کر دیا۔ کیوں..... اللہ تعالیٰ نے جواب دیا۔ کہ ہم نے جب اسے پیدا کیا تھا اس وقت

ہم نے اس کو دونوں آنکھیں دے کے پیدا کیا تھا۔ اور جب سے اس نے ہمارا انکار کر دیا۔ ہم نے اس کی ایک طرف کی آنکھ خراب کر دی..... اور ہم نے اس لئے خراب کی..... اگر تجھ کو ہے۔ ماں باپ نے پیدا کیا ہے تو جا کے ماں باپ سے یہ آنکھ بنوا لے۔ اگر ماں باپ انسان کو سارا وجود وے سکتے ہیں تو کیا ایک آنکھ نہیں بنا سکتے۔ اور جب نہیں بنا سکتے تو معلوم ہوا کہ انسان کا کوئی دخل نہیں ہے۔ اللہ نے صرف پیدائش کا ذریعہ بنا دیا ہے۔ وجود کا ذریعہ بنا دیا ہے۔ مگر خالق حقیقی اللہ تعالیٰ ہے.....

ماں باپ ہمارے بڑے محنت ہیں لیکن اس سے بڑے محنت ہمارے وہ استاد ہیں جو تعلیم و تربیت کے ذریعہ سے ہمیں صحیح معنی میں انسان بناتے ہیں۔ استاد کا درجہ ماں باپ سے زیادہ ہے۔ بلکہ آپ نے علماء سے سنا ہو گا کہ حدیث میں آتا ہے کہ

### ان الجنة تحت اقدام امها تکم

"یقیناً" جنت تمہاری ماوں کے قدموں کے نیچے ہے۔ آپ نے یہ کبھی نہیں سنا ہو گا کہ جنت تمہارے باپوں کے قدموں کے نیچے ہے۔ یہ کبھی نہیں سنا ہو گا آپ نے..... میری بچی نے ایک دفعہ یہ کہا تھا کہ جنت ہماری ماوں کے قدموں کے نیچے ہے اور ہمارے ابا کے پاؤں کے نیچے چل ہے..... جنت نہیں ہے.....

### ماں کا رتبہ باپ سے زیادہ

کیا وجہ ہے یہاں اللہ تعالیٰ نے خاتون کا درجہ بڑھا دیا۔ یہاں اللہ تعالیٰ نے عورت کو فضیلت دی ہے۔ مرد کا درجہ کم کر دیا۔ کہیں کہیں ایسے بھی موقع آتے ہیں کہ عورتوں کو فضیلت دی گئی مردوں پر جیسے ہم اور آپ بولتے ہیں۔ "یہ مادری زبان ہے" پوچھنے والا پوچھتا ہے کہ کیوں صاحب! ابا جان کدھر چلے گئے۔ آخر ابا جان بھی تو وہی زبان بولتے ہیں..... تو ماں کی زبان کیوں کھلاتی ہے باپ کی زبان کیوں نہیں..... ایک مرتبہ سکول کے بچوں سے کسی نے پوچھا کہ آپ بتائیں گے کہ زبان کو مادری کیوں کہتے ہیں۔ بچوں کے پاس تو کوئی جواب نہیں تھا..... ایک

بچہ بڑا ذہن تھا وہ کھڑا ہوا..... اور کہا صاحب ! زبان کو مادری اس لئے کہتے ہیں کہ ابا کے منہ میں تو زبان نہیں ، امی تو بولنے ہی نہیں دیتی انہیں ..... امی ہی بولتی رہتی ہیں اس لئے مادری کھلاتی ہے .....

بہر حال وجہ کچھ بھی ہو بعض چیزیں ایسی ہیں کہ جہاں پر عورتوں کی طرف نسبت ہے۔ عورتوں کو فویت اور فضیلت حاصل ہے .... مرد کو نہیں .... کیوں؟..... اس گوشت کے لو تھڑے کو انسان بنانے والی تمہاری ماں ہے۔ جس نے اچھی اچھی عادتیں پیدا کیں۔ جس نے اعلیٰ درجہ کے اخلاق پیدا کئے۔ جس نے تمہاری تربیت کی ہے۔ جس نے تمیں انسان کامل بنایا ہے ..... باپ کا اس میں کوئی دخل نہیں۔ اس گوشت کے لو تھڑے کو انسان بنانے والی چونکہ تمہاری ماں ہے۔ اس لئے ماں کو یہ فضیلت دی ہے کہ ماں کے قدموں تلے جنت ہے۔ معلوم ہوا تعلیم اور تربیت کو بڑا دخل ہے۔ اگر اللہ تعالیٰ ہمیں اور آپ کو دنیا میں پیدا کر دیتے جیسے گھاس پیدا ہوتی ہے۔ لیکن ہمارا کوئی مالی نہ ہوتا۔ ہمارا کوئی رکھوالی کرنے والا نہ ہوتا۔ ہماری اور آپ کی اصلاح کرنے والا نہ ہوتا اور اللہ تعالیٰ ہمارے لئے کسی نبی اور چنیبر کو نہ بھیجتا تو آپ کو اندازہ ہے کہ ہم اور آپ خود روگھا سعکی طرح بن جاتے۔ انسان کامل نہ ہوتے۔ علم اور تربیت ایسی چیز ہے کہ جس کی وجہ سے اللہ تعالیٰ ایسا حسین بنا دیتا ہے کہ اوہ ہو یہی وہ حضرت ہیں۔ ہم نہیں جانتے تھے کہ یہ گوشت کا لو تھڑا جو ہے۔ یہ اتنے کمالات اس کے اندر پیدا ہو جائیں گے .....

### تربیت کے اثرات

حضرت شاہ عبدالعزیز محدث دہلوی رحمۃ اللہ علیہ کا واقعہ میں نقل کر دیا کرتا ہوں۔

شاہ صاحب رحمۃ اللہ علیہ نے اپنی تفسیر عزیزی میں لکھا ہے اس سے ہمارے اور آپ کے دلوں میں ماں باپ کی قدر کے ساتھ ساتھ استاد کی قدر بھی پیدا ہو گی۔ کیونکہ معلم کی آج قدر نہیں ہے۔ اور معلم استاد ماں باپ سے زیادہ محسن ہیں۔ ماں باپ نے آپ کے لئے صرف کھانے پینے کا انتظام کیا ہے۔ پرورش کا انتظام کیا ہے۔ ماں باپ نے بڑھایا ہے۔ معلم نے آپ کی تربیت کی ہے۔ معلم نے آپ کو

پڑھایا ہے۔ شاہ صاحب رض نے لکھا ہے کہ خلفاء بنو عباسیہ کے زمانے میں ایک آدمی کے دل میں یہ تمنا پیدا ہوئی کہ میں کسی طریقے سے خلیفہ کی خدمت کروں۔ اگر مجھے ایسا موقع مل جائے کہ خلیفہ ہارون رشید کا خدمت گزار بن جاؤں نوکر بن جاؤں، ان کے چاہے جوتے صاف کروں، چاہے کپڑوں کی استری کروں، مگر میں ان کے ذاتی عملہ میں اور شاف میں ہو جاؤں، یہ میری بڑی معراج ہے.....  
تو وہ گیا اور جا کر خلیفہ سے کہا کہ حضور! میں نوکری چاہتا ہوں۔

لیکن میں نوکری تխواہ کی خاطر نہیں چاہتا۔ آپ کی خدمت کیخاطر چاہتا ہوں۔ مجھے ایسی نوکری دی جائے کہ جس میں مجھے آپ کی خدمت کرنے کا موقع مل جائے..... خلیفہ نے کہا کہ ہماری خدمت کے لئے تو اس وقت تک موقع نہیں ملے گا جب تک کہ تو علم حاصل نہ کر لے اور تمہارے لئے علم حاصل کرنا اتنا مشکل ہے۔ بغداد کے اندر مدرسہ نظامی موجود ہے۔ اور یہ وہ زمانہ ہے کہ جب حضرت امام غزالی رحمۃ اللہ علیہ چیسے پڑھانے والے ہیں۔ جن کا سایہ بھی اگر پڑھ جائے تو انسان، انسان بن جائے گا۔ یہ اس شوق میں پڑھنے کے لئے گیا وہاں پر اگر میں نے سال چھ میں پڑھ لیا تو خلیفہ کی خدمت گزاری کا موقع مل جائے گا اور میرے نزدیک یہ بڑی معراج ہے۔ کہ ہیڈ آف دی سٹیٹ (Head of the state) کی خدمت کرنے کا موقع مل جائے..... داخل ہو گیا، سال بھر کے بعد خلیفہ نے اس کو امتحان کے لئے بلایا اور جب اس سے باتیں کیں تو اس نے یہ محسوس کیا کہ اوہ ہو یہ تو ایک ہی سال میں کچھ کا کچھ بن گیا..... ہر بات کا جواب معقول دیتا ہے۔ منصب ہو گیا ہے، اعلیٰ درجہ کی تہذیب کی باتیں کرتا ہے..... خلیفہ نے کہا کہ میں نے تمہارا اندازہ لگایا کہ اگر تم چاہو تو اب میرے ذاتی شاف میں داخل ہو سکتے ہو۔ اب میں تمہیں ملازم رکھ سکتا ہوں..... وہ ہنسنے لگا..... اور شاہ صاحب رض نے جو الفاظ نقل کئے ہیں۔ میں ایسے شر میں موجود ہوں، یہاں فارسی جانے والوں کی تعداد بھی زیادہ ہے۔ میں انہی کے الفاظ نقل کئے دیتا ہوں.....

”وقتی کہ من قابل خدمت شما بودم“

جب میں اتنا گھٹیا درجے کا انسان تھا اور میری تمنا یہ تھی کہ کسی طریقے سے آپ کی خدمت کروں۔

وقتی کہ من قابل خدمت شابودم ۰ شما خدمت مرا قبول نہ کر دید اس وقت تو آپ نے میری نوکری کا انتظام نہیں کیا، میری پڑھمت کو قبول نہیں کیا۔

اور اب خدا کے فضل سے میں گھٹیا انسان نہیں رہا، انسان کی خدمت کی تمنا نہیں، اب خدا کی خدمت کی تمنا میرے دل میں ہے، اب آپ اگر خدمت پیش کریں تو آپ کی خدمت قبول کرنے کو تیار نہیں ہوں۔

حلاکہ من قابل خدمت خدا شدم  
خدمت شما قبول نہ کروم  
خليفه حيران ہو گيا..... اتنا گھٹیا درجے کا انسان، اتنا پست انسان..... اتنا اعلی انسان ہو گیا..... کس نے کیا؟..... معلم نے کیا..... تربیت نے کیا..... جس سے معلوم یہ ہوا کہ صرف وجود کا ذریعہ بن جانا بھی احسان ہے۔ مگر اس سے بڑا احسان ہے تعلیم و تربیت۔

### احسان خداوندی

اب یہ بات سمجھے میں آگئی کہ سرکار دو عالم ملک و مسلم اخلاق بنا کر دنیا میں بھیجے گئے ہیں۔ جو مرپی بنا کر بھیجے گئے ہیں۔ ان کا بھیجا اللہ کی نظر میں اتنا بڑا احسان ہے کہ فرماتے ہیں۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَلَوَّهُمْ عَلَيْهِمْ أَيْتُهُمْ وَمِنْ زَكِيرَتِهِمْ وَمَعَلَّمِهِمْ الْكِتَابَ وَالْحِكْمَةَ وَإِنْ كَانُوا مِنْ قَبْلِ لِفِي ضَلَالٍ مُّبِينٍ

کتنا بڑا احسان ہے کہ اللہ نے حضور ملک و مسلم کو نبی اور رسول بنا کر بھیجا اور یہ

بڑا احسان ہے اللہ کا.....

تو میرے دوستو! کل جو بات میں کہہ رہا تھا وہ پھر کہوں گا۔ حضور اکرم ﷺ کی سب سے بڑی نعمت بھی ہیں۔ اللہ کی سب سے بڑی رحمت بھی ہیں۔ اللہ کا سب سے بڑا انعام بھی ہے۔ اور آپ خود بھی ہمارے اور آپ کے لئے محن ہیں کیونکہ سرکار دو عالم ﷺ نے بھی اپنی خدمات اور اپنی تعلیمات کی وجہ سے ہم اور آپ پر اور انسانوں پر بڑے احسانات کئے ہیں۔ لہذا اب ہمیں اور آپ کو حضور ﷺ کے ساتھ کیا کرنا چاہئے۔ صرف سالانہ جلسہ کر لینا کافی ہے۔ یا سیرت کا کوئی مقالہ لکھ دینا کافی ہے۔ یا سیرت کے اوپر تقریر کرنا کافی ہے..... نہیں.....

### حب رسول کا تقاضا

میں آپ سے یہ بات گذشتہ رات بھی عرض کر رہا تھا کہ حضور اکرم ﷺ سے محبت کرنا نہیں بلکہ آپ کا دیوانہ بن جانا، آپ کا عاشق بن جانا..... بلکہ اس کو بھی چھوڑ دیئے ..... میں نے عرض کیا..... دنیا میں وہ قوم زندہ قوم کہلاتی ہے جس میں جذبات ہوں جس میں تڑپ ہو ..... وہ قوم دنیا میں مردہ کہلاتی ہے۔ کہ جس کے دلوں میں جذبات نہیں۔ فرمایا

دل مردہ دل نہیں ہے اسے زندہ کرو دوبارہ  
کہ یہی ہے ملتوں کے مرض کمن کا چارہ  
آپ ریسرچ اور تحقیقات کے بڑے عادی ہیں..... میں آپ سے ایک سوال کرتا ہوں کہ جب حضور ﷺ دنیا سے تشریف لے جا رہے تھے اور وہ موقع جب ہے جب کہ آپ آخری حج ادا کر رہے ہیں۔ جس کو مجتہ الوداع، اسی کو بحث الاسلام بھی کہتے ہیں..... کیونکہ یہی پہلا حج ہے۔ یہی آخری حج ہے۔ وہ کے اندر حج فرض ہوا ہے۔ وہ میں آپ نے حج ادا کیا ہے۔ وہ میں آپ تشریف لے گئے ہیں۔ اللہ کو پیارے ہو گئے۔ یہی آپ کا پہلا حج، یہی آپ کا آخری حج، اسی کو مجتہ الاسلام بھی کہتے ہیں اور مجتہ الوداع بھی کہتے ہیں۔

جب آپ<sup>ر</sup> دنیا سے تشریف لے جا رہے ہیں اس وقت مسلمانوں کی کل تعداد کیا ہے۔ اس وقت ایک لاکھ پچس ہزار کی تعداد اتنی معمولی تعداد ہے کہ آج اگر کسی قوم کی یہی تعداد ہو تو آپ اسے چھوٹی اقلیت کو مانتے کو بھی تیار نہیں۔ یہ تو کوئی تعداد ہی نہیں۔ لیکن حضور اقدس ﷺ نے اتنے مسلمانوں میں کیا جذبہ پیدا کیا تھا۔ کیا تڑپ پیدا کی تھی..... کیا آپ<sup>ر</sup> نے ان کو دیوانہ بنایا تھا۔

### اسلام کی تڑپ

قیصر روم کی طرف سے سفر آتا ہے۔ آگر کہتا ہے کہ ہم مسلمانوں کو دیکھنے کے لئے آئے ہیں ..... اور وہ مسلمانوں کو دیکھ کر گیا۔ جا کر اس نے کہا۔ ”میں نے روئے زمین پر ایسے دیوانے نہیں دیکھے جو حضور اکرم ﷺ کے وضو کا پانی تک زمین پر نہیں گرنے دیتے۔ ایسے دیوانے میں نے نہیں دیکھے ..... تری میں خشکی میں ایشیاء میں افریقہ میں یہی مسلمان .... پہلی صدی میں ..... جہاں جہاں جا سکتے تھے جا کر اسلام کا جہنڈا گاڑ دیا۔ چیز اگرچہ ہے ایشیاء میں لیکن آپ<sup>ر</sup> کو معلوم ہے کہ سے کتنا دور ہے۔

### چین میں پہلی صدی ہجری کی مسجد

۱۹۵۶ء میں علماء کا ایک وفد چین بھیجا گیا۔ مشرقی اور مغربی پاکستان کے علماء کا ایک وفد لے کر مجھ کو چین بھیجا گیا ..... ایک صدینہ ہم نے چین کا دورہ کیا، مسلمانوں سے ملے، آثار و نشان دیکھے ..... ہالگ کالگ سے چلے تو سب سے پہلے جو جگہ آتی ہے اس کا نام ہے کانٹون۔ بڑی مشور جگہ ہے۔ یہی جگہ ہے جہاں کہ چین کی حکومت کا موجودہ انقلاب پیدا ہوا تو وہ کانٹون سے پیدا کیا ..... ہم وہاں گئے تو دیکھا کہ ایک مسجد ہے۔ اور وہ مسجد عربوں کی طرز کی بنی ہوئی ہے۔ پورے چین کے اندر آپ<sup>ر</sup> جائیے۔ عبادت خانوں، اور مسجدوں کو دیکھئے تو باہر سے وہ ایسے معلوم ہوں گے کہ جیسے چین کے اندر بد صحت قوم کے بگوڑا ہوتے ہیں ..... اسی طریقے کی مسجد بھی ہے۔ اندر آپ<sup>ر</sup> جا کے دیکھیں گے تو آپ<sup>ر</sup> کو منبر و محراب ملے

گی۔ تو پتہ چلے گا کہ یہ مسجد ہے۔ مگر کانٹون کی جو مسجد ہے وہ مینار والی مسجد ہے۔ کانٹون کی مسجد کے قریب قبرستان ہے۔ ایک کتبہ لگا ہوا ہے بڑا پر انا..... اس مسجد کا نام ہے مسجد و قاص ..... سعد بن وقارص صلی اللہ علیہ وسلم نہیں ..... ان کا وصال مدینہ میں ہوا ہے ..... یہ اور کوئی بزرگ ہیں وقارص ..... لیکن اس تھنی کو پڑھنے سے یہ معلوم ہوا ہے کہ پہلی صدی ہجری کے اندر مسلمان سمندر کے راستے کانٹون میں داخل ہو گئے تھے۔ اور مسلمانوں نے وہاں پہنچ کر اللہ کا گھر بنا دیا۔ اسلام کا جھنڈا گزارا اور یہ مسجد و قاص پہلی صدی ہجری کی مسجد ہے.....

### اسلام پر عمل کا اثر

پہلی صدی ہجری میں مسلمان براعظم افریقہ میں تبلیغ کرنے کے لئے گئے ہیں۔ انہوں نے پڑاؤ ڈالا ..... وہاں کے لوگوں نے بتایا ..... آپ یہاں پڑاؤ نہ ڈالئے۔ یہاں بڑے زہریلے قسم کے جانور ہیں۔ یہ جانور آپ کو یہاں ٹھہرنا نہیں دیں گے ..... صحابہ صلی اللہ علیہ وسلم نے کہا آپ ہماری پرواہ نہ کریں۔ یہیں ٹھہریں گے، یہیں پڑاؤ ڈالیں گے ..... یہ گئے اور جا کر جنگل کے کنارے پر کھڑے ہو گئے اور کھڑے ہو کر ایک آواز لگائی ..... آواز کیا تھی، جادو سے بھری ہوئی آواز تھی ..... انہوں نے کہا۔

ایها الحشرات فی الارض اے زمین کے بلوں میں رہنے والے زہریلے جانورو ! یہ بات سنو،

نَحْنُ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ  
ہم رسول اللہ صلی اللہ علیہ وسلم کے صحابی ہیں اور یہاں پر ٹھہرنا چاہتے ہیں تم جگہ خالی کر دو۔  
فرماتے ہیں ..... لاکھوں انسانوں نے دیکھا کہ سانپ اور دوسرے جانور  
اپنے اپنے بچوں کو اپنے منہ میں دبائے ہوئے بلوں کو چھوڑ کر چلے جا رہے ہیں۔  
میرے دوستو ! ایمانداری سے بتائیے۔ ایک لاکھ چیکیں ہزار مسلمانوں کو  
کیسا دیوانہ بنایا تھا سرکار دو عالم صلی اللہ علیہ وسلم نے۔

## غیرت و حیمت جانوروں میں بھی ہوتی ہے

ایک اور حکایت یاد آگئی۔ حیوہ الحیوان ایک کتاب ہے جس میں جانوروں کے نام، ان کی خاصیتیں، ان کی عادتیں لکھی ہیں.... الف سے شروع کیا ہے تو اسد۔ اس کے معنی شیر، اب وہ اس کو لکھتے ہیں۔ کتنی قسمیں پیش شوروں کی..... شیر نمایت شریف جانور ہے۔ شیر کی خاصیت یہ ہے کہ اگر آپ شیر سے آنکھ ملا کرنہ چلیں اور آنکھ پنجی کر کے چلیں تو شیر کبھی آپ پر حملہ نہیں کرے گا۔ اور یہ بھی لکھا ہے کہ شیر کے اندر بڑی غیرت و حیمت ہے..... شاید کسی بادشاہ اور سلطان کے اندر بھی وہ حیمت اور غیرت نہیں ہے۔ جتنی شیر کے اندر ہے..... انہوں نے یہ لکھا ہے کہ اگر اسے پہ چل جائے بلکہ خوبصورتی آجائی ہے۔ اگر معلوم ہو جائے کہ کسی گھاث سے کوئی کتابی پی کر گیا ہے تو شیر۔۔۔۔۔ پیاس سے جان دے دے گا مگر یہ اس کی غیرت کے خلاف ہے کہ اس گھاث سے پانی پہنچے۔ حیوہ الحیوان نے دو شعر نقل کئے ہیں۔ فرمایا کہ

اَنْرُكْ جَهَامَنْ غَيْرُ بَعْضٍ  
وَذَاكْ بِكَثْرَةِ الشَّرِّ كَاءْ فَيهِ

کہتا ہے میں نے تو اپنی محبوباؤں کو چھوڑ دیا اور کسی بعض کی وجہ سے نہیں چھوڑا۔ پھر کا ہے کو چھوڑا۔ غیرت کی وجہ سے چھوڑا..... کیونکہ میں دیکھتا ہوں کہ جس محبوبہ کو میں چاہتا ہوں۔ یار لوگ بہت سے اسی کو چاہتے ہیں..... تو جب اس کو بہت سے چاہنے والے ہیں تو میری غیرت گوارا نہیں کرتی کہ میں چاہوں.....

وَأَنْرُكْ جَهَامَنْ غَيْرُ بَعْضٍ  
وَذَاكْ لِكَثْرَةِ الشَّرِّ كَاءْ فَيهِ  
وَتَجْنِبِ الْأَسْوَدِ دُورُودِ دَمَاءَ  
إِذَا كَانَ الْكَلَابُ وَلْغُنْ فِيهِ

اگر کسی جگہ کتابی پی لیتا ہے تو شروہاں سے پانی نہیں پیتا۔

شیر کے بارے میں بھی ایک واقعہ لکھا ہے کہ ایک مرتبہ حضرت عبد اللہ بن عمر بیٹھو جا رہے ہیں..... لوگ جمع ہیں.... راستہ بند ہے..... آپ نے دریافت کیا..... کسی نے کہا کہ راستے کے درمیان میں شیر بیٹھا ہے۔ اس کی وجہ سے لوگ اوہر ادھر نہیں جاسکتے..... فرمایا..... اچھا..... ہٹ جاؤ..... حضرت عبد اللہ بن عمر بیٹھو آدمیوں کو چیرتے ہوئے اندر چلے گئے اور جب شیر کے قریب پہنچے تو کہا.....

ایہا الاسد اے شیر..... نحن من اصحاب رسول اللہ ﷺ

اے شیر، تجھے معلوم ہونا چاہئے میں رسول اللہ ﷺ کا صحابی ہوں۔ خبردار جو تو نے نظر اٹھا کے دیکھا۔ یہ کہا اور آگے بڑھے۔ اور شیر کے کان پکڑ لئے۔ لوگوں سے کہا جو اوہر کو جانا چاہتے ہیں وہ اوہر چلیں، جو اوہر کو جانا چاہتے ہیں وہ اوہر کو چلیں۔

میرے دوستو! کیا آج ہمارے اور آپ کی اس آواز میں اثر ہے۔ یہ دور ہے، کیا وجہ ہے۔ وہی اسلام ہے، وہی دین ہے، وہی قرآن ہے، وہی نماز ہے، وہی روزہ ہے، مگر آج ہمارے اور آپ کی آوازوں میں، ہمارے نعروں میں وہ اثر نہیں۔ فرمایا کہ

آج بھی ہو جو ابراہیم کا ایمان پیدا  
آگ کر سکتی ہے انداز گلستان پیدا  
ہمارے دل محبت سے خالی ہو گئے۔ دیوانگی سے خالی ہو گئے اور آگ نے  
ٹھنڈا ہونا چھوڑ دیا ہے۔ کیونکہ وہ ابراہیمی ایمان ہمیں اور آپ کو میر نہیں ہیں۔  
آگ نے بھی اپنی خاصیت تبدیل کر دی ہے۔

### بھی آگ عشق کی

میرے دوستو! آج دنیا میں جو آپ دیکھتے ہیں ایک لاکھ چھتیس ہزار مسلمانوں نے کمال کمال جہنڈے گاڑے، آج ہماری اور آپ کی تعداد ۹۰ کروڑ سے ۹۵ کروڑ تک.... عیسائیوں کے بعد دنیا میں سب سے بڑی آبادی مسلمانوں کی

ہے۔ اور یہ بات مجھے اس لئے کہنی پڑی کہ عیسائی ملکوں میں یا جن ملکوں میں اسلامی نام کے علاوہ ملکی نام رکھنے کا روایج بھی ہے۔ وہاں عیسائیوں نے مردم شماری کے اندر دھاندی کی ہے۔ بہت سے ملک ایسے ہیں۔ برمیں مسلمان کا ایک نام اسلامی، ایک نام ملکی، اور جب آپ ان نے ملکی نام پوچھیں تو کوئی اندازہ نہیں لگا سکتا کہ یہ مسلمان ہے.....

چین کے اندر مسلمانوں کی اتنی بڑی تعداد ہے لیکن وہاں ایک نام اسلامی جو گھر میں استعمال ہوتا ہے۔ دوسرا نام چینی، "متلا" ہمارے ساتھ ایک صاحب قتھ۔ ان کا نام عبد اللہ اور چینی نام تھا ان کا "تاپو شنگ" اب آپ مجھے بتائیے کہ تاپو شنگ مردم شماری میں کون سمجھے گا کہ یہ مسلمان ہے۔ جاپان میں، چین میں، برمیں اور دنیا کے دوسرے ملکوں میں بھی ایسا روایج ہے۔ کہ وہاں پر مسلمان ملکی نام رکھتے ہیں..... میں نے برمیں ایک مرتبہ تقریر کرتے ہوئے مسلمانوں کو منع کیا تھا۔ آپ ملکی نام نہ رکھیں، اس طریقے سے آپ کی تعداد جو ہے فتا ہو جائے گی ختم ہو جائے گی۔ ہم نے ان کو بتایا کہ ہندوستان کے اندر بعض علاقوں ایسے تھے جہاں مسلمان ۱۲ فیصد تھے۔ مگر خدا کا فضل ہے کہ وہاں پر کسی مسلمان نے اپنا نام رام چندر نہیں رکھا.....

تو میں نے عرض کیا مردم شماری میں عیسائیوں نے غلطی کی ہے..... افریقہ کے اندر کالی قوم جو لا مذہب ہے جن کا کوئی مذہب اور دین نہیں ان کو بھی عیسائیوں کی فہرست میں شمار کیا ہے۔ خیر میں اس مسئلہ میں نہیں جاتا۔ کہ عیسائیوں کے بعد دنیا میں سب سے بڑی تعداد مسلمانوں کی ہے۔ ۹۰-۹۵ کروڑ

میرے دوستو! جب ہماری اور آپ کی اتنی بڑی تعداد ہے تو ہم اور آپ چولے کی بمحضی ہوئی مٹی کیوں بن گئے ہیں۔ آج کیا وجہ ہے، ایک لاکھ چھتیس ہزار مسلمان جہاں جہاں اسلام کا جھنڈا گاڑ گئے تھے ہم ۹۵ کروڑ ہوتے ہوئے ان جھنڈوں کی حفاظت نہ کر سکے.....

سوچنے کی بات یہ ہے۔ کیا وجہ ہے آپ اس مریض کے سرہانے بیٹھیں،

اس کی نفس پر ہاتھ رکھیں اور ہاتھ رکھ کر آپ معلوم کریں کہ اس قوم کی اصل بیماری کیا ہے۔ بت سے لوگ ایسے ہیں جو نفس دیکھنا بھی نہیں جانتے اور وہ بیماریاں فرضی طور پر آپ کو بتاتے ہیں۔ کسی نے آپ کی نفس پر ہاتھ رکھا اور ہاتھ رکھ کے کہا..... ہم سمجھ گئے، مسلمانوں کے تزلیل کی اصل وجہ یہ ہے کہ اگر مسلمان دولت مند ہو جاتا..... نعوذ باللہ اگر مسلمان ایسا دولت مند ہو جاتا جیسا کہ یہود قوم دنیا میں دولت مند ہے.... تو کیا مسلمان دنیا میں سب سے زیادہ ترقی کرتے.....

### غربت وجہ زوال نہیں

اگر آپ کی تشخیص صحیح ہے تو مجھے بتائیے کہ سرکار دو عالم فتحیہم کے زمانے میں کتنے مسلمان ارب پتی تھے۔ ایک بھی نہیں..... ہماری بات کو تو آپ مانیں گے نہیں لیکن علامہ اقبال مرحوم کی بات تو مانیں گے۔ وہ فرماتے ہیں۔

سب کچھ اور ہے تو جس کو خود سمجھتا ہے  
زوال بندہ مومن کا بے زری سے نہیں  
دولت کی کمی سے مسلمانوں کو زوال نہیں ہوا..... غلط کہتا ہے... پھر  
سب کچھ اور ہے جس کو خود سمجھتا ہے  
زوال بندہ مومن کا بے زری سے نہیں  
جهاں میں جو ہر اگر کوئی آشکارا ہو  
قلدری سے ہوا ہے تو گمراہی سے نہیں

جب مسلمان قوم نے قلندری اختیار کر لی تھی، دیوانے تھے، اللہ اور رسول ﷺ کے دیوانے تھے تو مسلمان دنیا میں ترقی یافتہ تھے۔ اور جب سے مسلمان تو گمراہ اور دولت مند بن گئے یہ قوم اگر دولت مندی کی وجہ سے ترقی کرتی..... آپ کا کیا خیال ہے، لوگ کہتے ہیں کہ پاکستان میں کسی زمانے میں ۲۲ خاندان ہیں، دولت مند..... آپ کا خیال ہے کہ ۲۲ خاندان ساری رات مصلی پر کھڑے ہو کر تجدید پڑھتے ہیں..... ان کے ذریعہ سے اسلام کو ترقی ہو رہی ہے..... کس بے وقوف

نے آپ سے کہہ دیا ہے کہ آپ اس بیماری کی نبض دیکھئے۔ اور نبض دیکھ کے آپ غلط بیماری ہتا میں۔

### دین اور جدید تعلیم

بعضوں نے کہا کہ اصل بیماری یہ ہے ... یہ قوم جاہل ہے۔ چلنے تھوڑی سی بات ہم مان لیتے ہیں کہ جاہل ہے مگر آپ کونا علم دینا چاہتے ہیں۔ کتنے ہیں کہ اگر یہ ساری کی ساری قوم انگریزی پڑھ لے تو یہ ترقی یافتہ ہو جائے۔

میرے دوستو! جن لوگوں نے انگریزی پڑھی، آپ کے سامنے وہ موجود ہیں ..... حضرت نو لا نا تھانوی مطہری کا جملہ ہے فرمایا کرتے تھے۔ "کہ مسلمان جتنی کلاسیں پاس کرتا چلا جاتا ہے اتنا ہی اسلام سے دور ہوتا جا رہا ہے۔" پاس کرنا دور ہو جانا..... جتنا آپ کلاسیں پاس کرتے چلنے جائیے۔ انگریزی میں قابلیت پیدا کرتے چلنے جائیے ..... معلوم ہوا آج نماز چھوڑ دی، کل روزہ چھوڑا، پھر یہ چھوڑا، 'پھر وہ چھوڑا' اب آپ مجھے ہتا یے۔ فرمایا کہ

نہ نماز ہے نہ روزہ نہ زکوٰۃ ہے نہ حج ہے  
تو خوشی پھر اس کی کیا ہے کوئی جنت کوئی بحیرہ  
کوئی خوشی کی بات نہیں ہے۔ اگر آپ میں بحیرہ ہیں اور وہ مسجد میں نماز کے لئے نہیں آتے۔ اگر آپ میں بڑے بڑے سرکاری ملازم ہیں لیکن وہ اکٹھ فون دکھائٹے پھرتے ہیں۔ اور ان کو اللہ کے دین سے کوئی دلچسپی نہیں ہے۔ تو میرے دوستو ان کے وجود سے کوئی فائدہ نہیں ہے۔ تو میں کہہ رہا تھا کہ یہ بیماری بھی نہیں ہے۔ اب سنئے، بیماری کیا ہے۔ فرمایا کہ

طیب عشق نے دیکھا تو ہنس کے فرمایا  
کہ تیرا مرض ہے فقط آرزو کی بی نیش

### گرمی عشق سے خالی

اب ہم، سمجھ گئے اصل میں تمہاری بیماری یہ ہے کہ تمہارے دل میں

ترپ نہیں ہے۔ تمہارے دل میں چوٹ لگی ہوئی نہیں ہے۔ تم دولت کے پیچھے، تم منصب کے پیچھے دوڑتے پھر رہے ہو۔ آپ کے دل میں اگر وہ ترپ ہو گی جو سرکار دو عالم ٹھیک نے پیدا کی تھی۔ تو مسلمانوں کو یہ ذلت اور رسولانی کبھی پیش نہ آتی۔ جس سے معلوم ہوا۔ آج ہماری بیماری صرف یہ ہے کہ آج ہم اور آپ صحیح معنی میں عاشق نہیں۔ اور اگر ہم جیسے کل شاید میں نے کہا تھا..... عاشق ہیں..... غرض کے عاشق ہیں..... کیسے.....

خلافے نبو عبادیہ کے زمانے میں ایک خاندان، آتش پرستوں کا تھا جو مسلمان ہو گیا۔ وہ خاندان برکتی خاندان کہلاتا ہے۔ البرامکہ کتاب بھی لکھی ہے۔ مولانا شبیل نعمانی نے ..... اس زمانے میں یہ برکتی جب مسلمان ہوئے تو کیا کرتے تھے۔ سجدہ کر رہے ہیں کس کو خدا کو، اور موم بیتی جلا کے آگے رکھی ہوئی ہے۔ کسی نے پوچھا امرے بھائی یہ کیا ہے۔ تم تو آتش پرستی سے توبہ کر چکے ہو، یہ سجدہ کس کو کر رہے ہو۔ کہنے لگے بھائی سجدہ تو خدا ہی کو کر رہے ہیں۔ باقی یہ موم بیتی کی محل میں ذرا آگ سامنے ہوتی ہے تو ذرا دل کو تسلی بھی ہو جاتی ہے..... آپ ایمانداری سے بتائیے کہ کیا ایسا ایمان اللہ کے یہاں قابل قبول ہے۔ نہیں ہے، آج ہماری اور آپ کی دینداری یہ ہے ..... دین کے نام پر جتنا فائدہ ممکن ہو سکتا ہے بڑھ چڑھ کے اس سے فائدہ حاصل کر لیں گے۔ نفرے لگائیں گے۔ اسلام کی (گذول) وصول کرنے کے لئے تیار ہیں ..... اسلام کے نام پر قربانی دینے کے لئے تیار نہیں۔ ہم عاشق ہی اس معنی میں ہیں ۔

### آج کل کے سیاستدان

ایک واقعہ لکھا ہے۔ ایک صاحب کا انتقال ہو گیا۔ یوں ان کی بیوہ ہو گئی۔ گھر میں روئے کی آواز آئی۔ اس میں کچھ مفاد پرست قسم کے سیاست دان بھی رہتے تھے۔ انہوں نے کہا کہ بھائی! اماں جی کے روئے کی آواز آ رہی ہے۔ ذرا چلو ..... اور کچھ شریف آدمی بھی تھے ..... سب گئے ..... اماں جی کیا بات

ہے؟..... خیریت تو ہے، کیوں رو رہی ہو۔ کہنے لگے بیٹا میرے شوہر کی بندوق لئی ہوئی ہے۔ اب میرے شوہر کا انتقال ہو گیا اس بندوق کو دیکھ کر مجھے صدمہ ہو رہا ہے.... ہائے اب اس بندوق کو کون استعمال کرے گا اور اس بندوق کو دیکھ کے مجھے شوہر یاد آ رہا ہے۔ تو وہ جو مغادر پرست تھے۔ اس نے کہا۔ اماں جی! آپ کو کوئی غم کرنے کی ضرورت نہیں ہے۔ بندوق آپ مجھے دے دیجئے میں روزانہ اسے چلایا کروں گا۔ آپ کا غم دور ہو جائے گا.... انہوں نے کہا بہت اچھا، لے جاؤ بیٹا۔ اگلے دن پھر رونے کی آواز آئی۔ اس کے منہ کو خون لگ چکا تھا۔ دوڑا ہوا گیا اور کہا..... اماں جی! آج کیا بات ہے..... کہا میرے شوہر کا گھوڑا اداں کھڑا ہے۔ اور میں سوچتی ہوں کہ اس پر سواری کون کرے گا۔ انہوں نے کہا اماں جی، آپ ایسا غم نہ کیا کریں۔ یہ گھوڑا مجھے دے دیجئے۔ میں اس پر سواری کیا کروں گا۔ آپ کا غم آنے نہیں دوں گا.... گھوڑا بھی لے گیا۔ تیرے دن پھر رونے کی آواز آئی۔ الماری میں جتنے کپڑے رکھے ہوئے تھے وہ بھی لے گیا۔ سارا فرنچر لے گیا۔ سارا گھر صاف کر دیا۔ اب جب گھر بالکل خالی ہو گیا.... اگلے دن پھر رونے کی آواز آئی۔ یہ آدمی کہتا ہے اب جانا خطرناک ہے کیونکہ سارا گھر تو میں صاف کر چکا ہوں کس وجہ سے غم دور کرنے کے لئے.... واہ واہ! خوب آپ نے غم دور کیا ہے۔ لوگوں نے کہا! ارے چلو بھائی چلو! وہ بڑی بی روہی ہے وہاں پر..... جو غم دور کرنے کے بھائے سب کچھ لے آیا تھا..... یہ بھی گیا اور کچھ شریف آدمی گئے.... اماں جی! آج کیا بات ہے رونے کی، فرمایا بیٹا، مجھے کل ہی معلوم ہوا ہے کہ میرے مرحوم شوہر پر ۵ ہزار روپے کا قرضہ ہے۔ میں سوچتی ہوں کہ اے اللہ! یہ کون ادا کرے گا..... تو یہ جو سارا سامان اٹھا کے لے گیا تھا۔ یہ اپنے ساتھیوں سے کہہ رہا ہے۔ اتنی مت سے میں غم دور کر رہا ہوں..... تم میں سے بھی کوئی بولے نا، آگے ہو و.....

آج کے اسلام کے نام پر (Good will) حاصل کرنے کے لئے....  
اسلام کے نام پر ممبری ہو تو آگے آگے۔ اسلام کے نام پر وزارت ہو تو آگے آگے

اسلام کے نام پر ملازمت ہو تو آگے آگے.... لیکن اسلام یہ نکے کہ میری خاطر قربانی کون دے گا تو معلوم ہوتا ہے کہ پوری قوم میں آواز دینے والا کوئی نہیں

.....

آپ بتائیے ایمانداری سے ایک لاکھ پچھس ہزار مسلمانوں کا کیا جذبہ تھا اور آج ۵۰ کروڑ مسلمانوں کا طرز عمل اسلام کے ساتھ کیا ہے۔ معلوم یہ ہوا، کمی کیا ہے۔ فرمایا

طبیب عشق نے دیکھا تو نہ کے فرمایا  
کہ تمرا مرض ہے فقط آرزو کی بے نیشی  
اور یہی وجہ ہے کہ بعض دلوں میں وہ ترپ نہیں ہے اور جب ہمارے  
دلوں میں وہ ترپ نہیں ہے تو اللہ تعالیٰ کی مدد اور اللہ تعالیٰ کی نصرت ہمارے ساتھ  
نہیں ہے۔ ہم مفاد کی خاطر اسلام کا نام لیتے ہیں۔

### اسلام اور ریا کاری

ایک واقعہ لکھا ہے کہ ایک صاحب بڑے دور انداز معلوم ہوتے تھے۔  
کسی دولت مند آدمی کے ساتھ سفر کر رہے تھے۔ راستے میں نماز کا وقت ہو گیا۔  
دونوں نے نماز پڑھ لی۔ وہ دولت مند آدمی نماز پڑھ کے فارغ ہوا تو کھڑا ہو گیا۔  
اور یہ جو درویش قسم کا آدمی تھا یہ ہاتھ پھیلا کے دعا مانگ رہا ہے..... "ارے  
خالم تو نے دعا کو بھی سیاست بنا دیا"

کیا دعا مانگ رہا ہے۔ کہتا ہے کہ اے اللہ تجھے معلوم ہے کہ میری تین  
پیشیاں ہیں جوان ہیں، اے اللہ تجھے معلوم ہے کہ میرے پاس ان کی بیاہی کے لئے  
جیزرا کا سامان نہیں ہے۔ اے اللہ غیر سے تو انتظام فرم۔ اے اللہ تجھے معلوم ہے  
میرے گھر میں گرم پانی پیا جاتا ہے۔ میرے گھر میں فریق نہیں ہے۔

اے اللہ تجھے معلوم ہے میرے گھر میں فلاں سامان نہیں ہے..... یہ جو  
دولت مند آدمی تھا اس کو بڑا غصہ آیا۔ اس نے کہا یہ کہنٹ بے ایمان ہاتھ پھیلا

رہا ہے خدا کے سامنے اور نارہا ہے مجھے اور اگر یہ ڈرامہ نہ رچاتا..... یہ خدا کے سامنے ہاتھ پھیلا کے مجھے نارہا ہے تو خدا کی قسم میں اس کی ضرورت پوری کر دیتا۔ مگر اس نے خدا کی توبین کی ہے۔ ہاتھ خدا کے سامنے پھیلا رہا ہے اور مقصد اس کا مجھے نانا ہے۔

میرے دوستو ! ایمانداری سے بتائیے۔ آج کیا ہماری اور آپ کی عبادتیں اس قابل ہیں کہ جن عبادتوں کو ہم اللہ کے سامنے پیش کر سکیں.... کوئی ملازمت کے لئے ہے اور کوئی کسی مقصد کے لئے ہے۔ اور ”بہ وقت خوردن ہمہ یکساں شوند“ عالمگیر کا قول ہے۔ انگلیاں چھوٹی ہڑی ہیں۔ مگر جب کھانے کا سوال آتا ہے تو یہ پانچوں انگلیاں برابر ہو جاتی ہیں۔ اسی میں دیندار، دنیادار سب آتے ہیں۔ ہم جیسے لوگ بھی برابر ہیں۔ ہم نے بھی دین کو دنیا بنا دیا۔ آج ہماری مسجد اللہ کے لئے نہیں ہے۔ دنیا کے لئے ہے۔ آج ہمارا مدرسہ اللہ کے لئے نہیں ہے۔ دنیا کے لئے ہے۔ علامہ اقبال نے صحیح کہا۔ فرمایا کہ

یہی شیخ حرم ہیں جو چرا کر بیج کھاتے ہیں  
گلیم بوذر و دلق اویس و چادر زہرا

جن جن چیزوں کے ساتھ تقدس ہے۔ ان سے سیاسی فائدہ اٹھایا جا رہا ہے۔ آج لوگوں کے دلوں سے تقدس جاتا رہا..... اسلام کا نام سیاست کے لئے اتنا استعمال کیا گیا۔ اتنا استعمال کیا گیا کہ مسلمان کو اب اس نام سے بھی نفرت ہوتی جا رہی ہے۔

### حکمرانوں کا اسلام سے تعلق

غلام محمد صاحب کا زمانہ تھا۔ گورنر جنرل تھے۔ اور سکندر مرزا ایک زمانے میں وزیر داخلہ ہو گیا۔ یہ ایک ڈپٹی کمشنز تھے۔ جو کبھی پشاور میں تھے..... لیکن آپ کو معلوم ہے یہ پاکستان ہے، یہاں تو لوٹ پلت کے آدمی کا کچھ کا کچھ ہو جاتا ہے۔ اور جا کر اس نے لکھنؤ کے اندر بیان دیا سخت..... شراب پینے کے بارے

میں بھی اور اسلامی قانون کے بارے میں بھی..... میں نے اگلے ہی دن ایک نمائیت سخت تم کا ٹھانچہ مارنے کے لئے ایک بیان دیا۔ سکندر مرزا کے خلاف۔ سکندر مرزا اس کی تاب کب لا سکتے تھے۔ فوراً ”گئے اور جا کر انہوں نے اس زمانے میں محمد علی بوگرہ جو تھے وزیرِ اعظم تھے..... ان سے جا کر کماکہ (مولانا) احشام الحق تھانوی کو فوراً ”مگر فرار کر لیں۔ انہوں نے کماکہ بھی میں اس معاملہ میں پڑنا نہیں چاہتا۔ آپ جائیں غلام محمد صاحب کے پاس ..... یہ ڈاکٹر مالک تھے جو بے چارے..... مشرق پاکستان کے گورنر بھی تھے۔ اور یہاں (پشاور) میں بھی رہ چکے تھے۔ قائم مقام صدر بھی تھے۔ میرے دوست تھے، اس زمانے میں کابینہ میں تھے ..... انہوں نے یہ ساراقصہ سنایا۔

بوگرہ صاحب نے انکار کر دیا..... غلام محمد صاحب کے پاس گئے اور جا کے کماکہ اس طریقے سے اس نے ہمارے خلاف بیان دیا ہے۔ آپ اس پر فوراً ”ایکشن (Action) لیں۔ انہوں نے کیا جواب دیا۔ تم نے ایسی باتیں کیوں کیں۔ تمیں معلوم نہیں ہماری پالیسی کیا ہے..... سنئیے! ہماری پالیسی یہ ہے ”نام اسلام کا لئے جاؤ اور کام اسلام کا کچھ نہ کرو“ تم نے کیوں اسلام کے خلاف باتیں کیں۔ اس وقت سے یہ پا چلا کہ یہ پالیسی بھی ہوتی ہے کہ ”نام اسلام کا لئے جاؤ، کام کچھ نہ کرو اسلام کا“

تو میرے دوستو! میں یہ عرض کر رہا تھا۔ آپ ایمانداری سے بتائیے کہ کیا واقعنا؟ اگر آپ میں سے اللہ تعالیٰ کسی کو دنیا کی کرسی پر بٹھادے اور مسلمان قوم کا ریکارڈ اس کے سامنے رکھ دیا جائے..... تو کیا آپ اس قوم پر رحمتیں نازل کریں گے..... نہیں کریں گے..... کیوں.... اس لئے کہ میں نے عرض کیا کہ ہماری کوئی کل سیدھی نہیں۔ ہم جو کام کرتے ہیں اس میں کوئی نہ کوئی ہماری غرض ہے۔ نماز سے سیاسی غرض، اذان سے سیاسی غرض..... روزے سے سیاسی غرض..... ہر چیز سے ہماری سیاسی غرض ہے۔ ہماری مثال اس پارسی کی طرح سے جو سجدہ خدا کو کر رہا ہے لیکن یہ موم بھی ساتھ نزدیک رکھی ہے..... اسی طرح اللہ تعالیٰ کی

مغفرت ہمیں اور آپ کو کبھی ملنے والی نہیں ہے۔

## مسلمانوں کی ذلت کی وجہ

تو میرے دوستو ! آپ سوچیں اور غور کریں۔ شاید آپ اپنے اندر تبدیلی لانا چاہیں۔ لائیں، ہماری شب تاریک سحر ہونے والی نہیں ہے۔ ہماری مصیبتیں ختم ہونے والی نہیں ہیں..... ہماری ذلت اور خواری کبھی ختم ہونے والی نہیں ہے۔ کیونکہ ہمارا برتاو اللہ اور اس کے رسول ﷺ کے ساتھ مذاق کرنا ہے۔ ہم خدا اور خدا کے رسول ﷺ کے ساتھ مخول کر رہے ہیں..... آپ کہیں گے کہ میں نے کیا بات کی ہے..... بس آخر میں علامہ اقبال کی ایک رباعی کہئے۔ قطعہ کہنے پیش کروں گا اور اس کے بعد آپ سے معدودت چاہوں گا۔ اس لئے کہ بھی آپ لوگوں کو توبے شک یہ خواہش ہو گی کہ کبھی دو دو گھنٹے کی تقریر کیا کرتے تھے لیکن آخر موسیم خزان بھی تو ہوتا ہے۔ نا آدمی پر یہ ہمارے اوپر ایک موسیم خزان آیا ہوا ہے۔ زیادہ دیر ہم بھی نہیں لے سکتے..... مگر وہ علامہ اقبال کا قطعہ ضرور سنئے۔ لکھ کے رکھئے..... کیا.... فرمایا.....

شے پیش خدا بگر مسلم زار

ایک رات نائل کے عالم میں خدا کے سامنے، میں گزگزا کر خوب رویا، خوب گزگزا یا۔ کاہے کے لئے مجھے کوٹھی دیجئے.... نہیں.... مجھے نوکری دے دیجئے.... نہیں.... مجھے کری دے دیجئے.... نہیں....

یہ گھٹیا درجہ کی بات ہے۔ اللہ کے سامنے گزگزا کے روئے ہیں..... کیوں.... فرمایا....

شے پیش خدا بگر مسلم زار

مسلمانوں چراخوارند وزارند

میں نے اللہ سے گزگزا کر کمائے اللہ ! یہ مسلمان ذیل خوار دنیا میں کیوں ہیں۔ تعداد کتنی ہے۔ چپے چپے پر مسلمان ذیل ہے۔ ہر جگہ مسلمان خوار ہیں

اور رسوا ہیں۔ گزگزا کر اللہ سے یہ سوال کیا۔

شے پیش خدا بکریستم زار  
مسلمانوں چراخوارند و زارند  
ندا آمدنی دانی کہ ایں قوم  
دلے وارند ، محبوبے ندارند

مسلمان قوم کے لئے سینوں میں دل ہے مگر ان کے دل میں حضور اکرم ﷺ جیسا محبوب نہیں ہے ..... دل ویران ہیں ..... دل خالی ہیں ..... جس دن ہمارے اور آپ کے دلوں میں سرکار دو عالم آباد ہو جائیں گے ان کی محبت ہمارے اور آپ کے دلوں میں رج جائے گی۔ ہم اور آپ صحیح دیوانے ہو جائیں گے.....

تو میرے دوستو ! وہ دن دور نہیں ہے جب اللہ تعالیٰ ہمیں پھر عروج عطا فرمائیں گے۔ پھر اللہ تعالیٰ ہمیں عزت اور سر بلندی عطا فرمائے۔ سرکار دو عالم ﷺ کی سیرت طیبہ کا یہ جلسہ ہے اور اس موقع پر میں یہ پیغام دینا چاہتا ہوں کہ میرے دوستو ! رسمی طریقے پر محبت کے اکھار سے ہم اور آپ کبھی اپنی مصیبتوں کو ختم نہیں کر سکیں گے۔ جب تک اخلاص کے ساتھ اپنے دلوں میں حضور کی محبت کو جگہ نہ دیں گے اللہ کے دین پر جب تک مر منے کا جذبہ پیدا نہیں کریں گے۔  
یہ چند کلمات بطور نذر عقیدت کے پیش کئے ہیں ....  
اب میں آپ سے مhydrat چاہوں گا.... دعا کیجئے.....

(از ماہنامہ الخير مدنی)

## اسوہ رسول اکرم ﷺ و اجماع صحابہؓ

بارہ ربیع الاول

خطبہ ما ثورہ کے بعد بِسْمِ اللَّهِ الرَّحْمَنِ الرَّحِيمِ ○ وَالنَّجْمِ إِذَا  
هُوَيْ ○ مَا أَصَلَ صَاحِبُكُمْ وَمَا عَوَى وَمَا يَنْطِقُ عَنِ الْهَوَى ○  
إِنْ هُوَ إِلَّا وَحْدَهُ يُؤْخِي ○ صَدَقَ اللَّهُ الْعَظِيمُ ○

بارہ ربیع الاول کی اہمیت

اراکین سنی کو نسل اور معزز حاضرین ! آج ربیع الاول کی بارہ تاریخ  
ہے۔ اور آپ کے پروگرام کے مطابق کانفرنس اور جلسے کا یہ آخری دن ہے۔ بارہ  
دن آپ کے یہاں نہایت کامیابی کے ساتھ اور شاندار طریقے پر سنی کو نسل کی  
طرف سے اجلاس ہوتے رہے۔ لیکن یہ بات ذہن میں رکھنی چاہئے کہ کسی عظیم  
المرتبت اور برگزیدہ شخصیت کی پیدائش کی یاد یا اس کے ذکر کو عام طور پر سائلگرہ  
سے تعبیر کیا جاتا ہے۔ اور کسی عظیم المرتبت شخصیت کی وفات کا جب ذکر کیا جائے تو  
اس کو بری کا نام دیا جاتا ہے۔ لیکن اسلام میں نہ سائلگرہ کا کوئی تصور ہے۔ نہ بری  
کا کوئی تصور ہے۔ کیونکہ یہ فیصلہ تو قدرت کی طرف سے کر دیا گیا ہے۔ حضور اکرم  
ﷺ کی پیدائش کا ممینہ بھی وہی ہے۔ اور وفات کا ممینہ بھی وہی ہے۔ ہاں رسم سے  
الگ ہو کر اگر ان مواقع کو دین پہنچانے میں، تبلیغ میں استعمال کیا جائے۔ اس نام  
سے حضور اکرم ﷺ کی تعلیمات کو آپؐ کے ارشادات کو عام کرنے کی کوشش کی  
جائے تو میں سمجھتا ہوں کہ یہ ان مواقع سے اچھا فائدہ ہے۔ جو ہمیں اٹھانا چاہئے۔

اہل سنت والجماعت

سنی، عام طور پر مسلمان یہ سمجھتے ہیں کہ یہ شیعہ کے مقابل کوئی فرقہ ہے۔  
لیکن ایسا سمجھنا صحیح نہیں ہے۔ کیونکہ سنی دراصل مختصر کر لیا گیا ہے۔ یہ مخفف

ہے۔ الہست و الجماعت کا، اور اہل سنت و الجماعت ایک نجات پانیوالا، راہ ہدایت پر چلنے والا فرقہ ہے۔ جس کی خبر سرکار دو عالم ملکیت نے دی ہے۔ آپ نے فرمایا کہ بنی اسرائیل میں بہتر فرقہ تھے۔ اور امت محمدیہ علیہ الصلوٰۃ والسلام میں تمثیریہ امت بنی اسرائیل کے ساتھ مسائل میں بہت ہی زیادہ مشابہت رکھتی ہے۔

### بنی اسرائیل کا فساد

مجھے یاد آیا کہ قرآن کریم نے بنی اسرائیل کے بارہ میں ذکر فرمایا ہے کہ  
 وَ قَضَيْنَا إِلَى بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ  
 مَرَّتَيْنِ وَلَتَعْلُمُنَّ عَلُوًّا كَبِيرًا

یہ قوم دو مرتبہ روئے زمین پر فساد پھیلائے گی اور دونوں مرتبہ اللہ کا قدر اور اللہ کا غصب ان کے اوپر نازل ہو گا۔ چنانچہ اس قوم کی تاریخ یہ ہتھی ہے بنی اسرائیل نے تقریباً دو مرتبہ سرکشی کی اور اللہ کی طرف سے اس سرکشی کے بدالے میں اللہ کا غصب نازل ہوا۔ اور اللہ کا قدر نازل ہوا۔ علماء نے لکھا ہے کہ بنی اسرائیل نے روئے زمین پر جو دو مرتبہ فساد پھیلایا تھا۔ اس کا وقہ سات سو سال ہے۔ سات سو سال کے بعد پھر دوسری مرتبہ بھی سات سو سال۔ جب اسلام کی عمر دنیا میں سات سو سال ہو گئی تو تاتاریوں کا قتله آیا اور تاتاریوں نے روئے زمین پر سے مسلمانوں کا بیچ مٹانے کی کوشش کی۔ اور وہ زمانہ مسلمانوں کے لئے ایسا تھا کہ مسلمان شرم سے اپنی گردن اٹھا نہیں سکا تھا۔ اس لئے ایک تاتاری سو سو مسلمانوں کو اس طریقے سے ہنکا کے لے جاتا تھا۔ کہ جس طریقے سے ایک چڑواہا سکریوں کے گلے کو ہنکا کے لے جاتا ہے۔ حالانکہ مسلمان اس تربیت کے لحاظ سے ایسا نہ تھا جو تربیت حضور اکرم ملکیت نے دی تھی۔

### جرات ایمانی کا مظاہرہ

جیسی اب ہے تیری حالت کبھی ایسی تو نہ تھی  
 کیا مسلمان وہی نہیں تھے کہ مہان ارمنی کے دربار میں عراق فارس کے

اندر خالد بن ولید اپنے ایک ساتھی کو لے کر جا رہے تھے۔ اور حضرت خالد ابن ولید ہیو کے ہاتھ میں ٹکوار بھی نوٹی ہوئی ہے۔ دندناتے ہوئے مہان ارمنی کے دربار میں چلے گئے۔ عراق فارس کا یہ بادشاہ ہے اور بے تکلفی کے ساتھ جا کے مہان ارمنی کے ساتھ باتیں کرنے لگے۔ مہان ارمنی کو یہ بات سخت ناگوار گزروی۔ کہ میں حکمران ہوں۔ میری عظمت و شوکت کا اس نے کوئی خیال نہیں کیا۔ اور بے تکلفی سے باتیں کرنے لگا ہے۔ لیکن مہان ارمنی کو یہ بات پسند بھی آئی کہ یہ بڑے خوش اخلاق اور وسیع المشرب آدمی ہیں۔ مہان ارمنی نے کماکر اے خالد ! میرا جی چاہتا ہے کہ ہم تم دونوں ایک دوسرے کو دوست بنالیں۔ خالد بن ولید ہیو نے فوراً ”کماکر مہان ارمنی اگر تو میرا دوست بننا چاہتا ہے تو زبان سے کو اشہد ان لَا إِلَهَ إِلَّا اللَّهُ وَإِشْهَدُ أَنَّ مُحَمَّدًا رَسُولُ اللَّهِ“ مہان ارمنی کو غصہ آگیا اور اس نے کماکر نہیں۔ یہ کلمہ میں پڑھنے کو تیار نہیں ہوں۔ خالد ابن ولید نے کماکر اگر تو یہ کلمہ پڑھنے کو تیار نہیں تو ہم نے ایک ماں ایک باپ سے پیدا ہونے والے سے بھائیوں کو اس کلمہ کی وجہ سے چھوڑ دیا ہے۔ غیروں کو بھائی بنانے کا تو سوال ہی پیدا نہیں ہوتا۔ یہی ایک کلمہ تھا جس کلمہ کی وجہ سے ایک ماں کے پیٹ سے پیدا ہونے والے بھائی کو جس نے یہ کلمہ قبول نہیں کیا۔ ہم نے جدا کر دیا۔ بغیر کلمے کے بھائی بنانے کا تو سوال ہی پیدا نہیں ہوتا۔

مہان ارمنی نے کماکر ہے کوئی دربار میں جو اس آدمی کا سر قلم کر دے۔ جو اس طرح بے باکی سے باتیں کر رہا ہے۔ حضرت خالد ابن ولید ہیو کھڑے ہو گئے اور اپنے ساتھی سے کماکر ٹکوار نکال لو۔ اور اب ہماری تمہاری ملاقات حوض کوثر پر ہو گی۔ ان کی کثرت کی پرواہ نہ کرو۔ یہ سن کر مہان ارمنی تھر تھر کاپنے لگا۔ خالد ابن ولید ہیو اور ایک ساتھی ہیں۔ لیکن ایک بادشاہ عراق فارس کا کانپ رہا ہے۔ فرمایا کہ

نگہ بلند ، خن دلنواز ، جاں پرسوز  
یہی ہے رفت سفر میر کاروان کے لئے

شان راہ دکھاتے تھے جو ستاروں کو  
ترس گئے ہیں کسی مرد راہ داں کے لئے  
یہ تھی تربیت سرکار دو عالم ملکیم کی، سات سو سال کے بعد مسلمان کی  
حالت یہ ہوئی کہ ایک نہ تاتاری مسلمانوں کو اس طرح لے جاتا تھا۔ سو سو  
مسلمانوں کو جس طرح چڑواہا بکریوں کے رویوں کو لے جاتا ہے۔

### عروج کے بعد زوال

اور ایک واقعہ لکھا ہے خطیب بغدادی ہٹھیہ نے انتہائی شرمناک۔ ایک  
تاتاری نے کسی مسلمان کو دیکھا بغداد میں، اس نے کہا کہ میرا فرض ہے تجھے قتل  
کرنا مگر میرے پاس اس وقت تکوار نہیں ہے۔ گردن جھکا، اس نے فوراً "گردن  
جھکائی۔ کہا کہ خبردار! تو نے گردن اٹھائی۔ یہاں تک کہ میں گھر جاؤں اور گھر سے  
جا کے تکوار لے کے آؤں۔ خبردار گردن نہ اٹھاتا۔ اس مسلمان نے اپنی گردن  
جھکائے رکھی۔ خطیب بغدادی نے لکھا ہے۔ کہ وہ تاتاری اپنے گھر گیا۔ اور جا کے  
تکوار لے کے آیا۔ اور آ کے دیکھا ہے کہ اس نے اپنی گردن اسی طرح جھکا رکھی  
ہے۔ سات سو سال کے بعد مسلمان کی یہ حالت ہو گئی ہے۔

اس کے بعد پھر اللہ تعالیٰ نے مسلمانوں کو عروج دیا۔ تاتاریوں ہی میں سے  
ایک خاندان مسلمان ہو گیا۔ جس کو علامہ اقبال نے لکھا ہے کہ  
پاسباں مل گئے کعبے کو صنم خانے سے پھر اللہ تعالیٰ نے عروج عطا فرمادیا۔ مگر  
آج ہر علاقے میں، ہر خلطے میں، مسلمانوں کی پستیوں، کو دیکھ کر یہ خیال ہوتا ہے کہ  
شاید پھر سات سو سال کا زمانہ ہو گیا ہے۔ اور غالباً "پھر اس وقت ہم قرآنی اور  
غصب انہی کے اندر ہیں۔ سات سو سال کے بعد تاتاریوں کا فتنہ آیا تھا۔ اور سات  
سو سال کے بعد اب ہم اور آپ جس حالت میں ہیں۔ آپ صحیح طور پر اندازہ  
لگائیے کہ آیا واقعہ؟" اسلام اور مسلمان دنیا میں محفوظ ہیں یا نہیں.....؟ یاد رکھئے  
ایک حکیم اور ایک معالج اس وقت تک علاج نہیں کر سکتا جب تک کہ مرض کا پتہ  
نہ چلایا جائے۔ اور اگر اس نے مرض کا پتہ چلا لیا ہے۔ تو پھر ہمدرد دو اخانے کی

فرست لکھنے کی ضرورت نہیں ہے۔ ایک دو اکافی ہے۔ اور اگر مرض کا پتہ نہیں ہے آپ بولتے جائیے وہ دوا لکھتا جائے گا۔ آپ بولتے جائیے وہ دوا لکھتا جائے گا۔ اور اتنی بھی چوری فرست ہو جائے گی۔

اسی طرح اگر کسی فتنے کا مقابلہ کرنا چاہتے ہیں۔ کسی فتنے کا اتصال کرنا چاہتے ہیں۔ فتنے کو تو سمجھنے کے فتنے کیا ہے۔؟ مولانا جلال الدین رومی نے بڑی اچھی بات لکھی ہے۔ فرمایا کہ فرعون کی سلطنت کو حضرت موسیٰ سے نقصان پہنچنے والا ہے۔ بنی اسرائیل میں ایک بچہ پیدا ہو گا۔ جو فرعون کی سلطنت کو تھہ و بالا کر دے گا۔ یہ کاہنوں نے بتایا ہے فرعون نے کہا کہ میں اس کے لئے تدبیر کرتا ہوں۔ اس کے مقابلے کا انتظام کرتا ہوں۔ کیا انتظام کیا ہے۔؟ بنی اسرائیل کے لڑکوں کو ذبح کر دیا جائے۔ لڑکیوں کو زندہ رکھا جائے۔ ان سے کام لیا جائے۔ بنی اسرائیل میں لڑکا پیدا ہو رہا ہے۔ وہ ذبح کیا جا رہا ہے۔

اسی پر اکبرالہ بادی نے کہا ہے فرعون کی اس تدبیر پر بڑی اچھی پہبیتی کسی ہے فرمایا کہ

یوں قتل سے بچوں کے وہ بدنام نہ ہوتا  
افسوس کہ فرعون کو کانج کی نہ سو جھی

### لقدیر و تدبیر

لیکن بنی اسرائیل کا وہ بچہ جو فرعون کی سلطنت کو تھہ و بالا کرنے والا ہے۔ اور اس کے تختے کو الٹنے والا ہے۔ وہ خود فرعون کے گھر میں پرورش پا رہا ہے۔ حضرت موسیٰ کی تربیت اور پرورش کہاں ہوئی.....؟ آیہ..... ایک اللہ والی خاتون ہیں۔ وہ خاتون ہیں جو فرعون کی بیوی ہیں۔ ان کے پاس اولاد نہیں تھی۔ جب حضرت موسیٰ کو صندوق میں بھا دیا گیا تو یہی آیہ ہیں جنہوں نے ان کو اپنے گھر میں پالا ہے۔ ورنہ صندوق میں کاہے کو بھاتے؟ آیہ نے کہا کہ یہ بات تو صحیح ہے۔ کہ اسرائیل کا بچہ معلوم ہوتا ہے۔ لیکن بات یہ ہے کہ ابھی تو نہایت کم عمر ہے۔ ہمارے اور آپ کے گھر میں اگر پرورش پائے گا تو ہمارا وفادار ہو جائے گا۔ ہم جیسا

اٹھے گا۔ اس سے کوئی خطرہ پیدا نہیں ہو گا۔ فرعون کی سمجھ میں یہ بات آجئی۔ اور حضرت موسیٰ کی پروردش فرعون کے گھر میں ہوئی۔

میں اسرائیل کے سارے بچوں کو ذبح کر دیا گیا۔ لیکن نتیجہ صفر..... مولانا جلال الدین رومی کے الفاظ بڑے پیارے الفاظ ہیں..... فرمایا کہ  
کوشش فرعون زیں افسانہ بود  
(فرعون کی کوششیں بے کار گئیں)

کوشش فرعون زیں افسانہ بود  
دربہ بست و دشمن اندر خانہ بود

آپ اس لئے دروازہ بند کر رہے ہیں کہ دشمن اندر نہ آجائے۔ لیکن آپ سے جو دشمنی کرنے والا ہے۔ آپ اس کو پہلے اندر رکھتے ہیں۔ اور پھر دروازہ بند کرتے ہیں۔ تو آپ دشمن سے کیسے بچیں گے۔

## عقل پرستی

میں نے یہ بات اس لئے عرض کی کہ اسلام اور مسلمانوں کی حفاظت کے لئے سب سے پہلے یہ اندازہ لگاتا ضروری ہے کہ حملہ کدھر سے ہو رہا ہے۔؟ کس جگہ ہو رہا ہے۔ کتنا طاقت ور ہے۔؟ اس کا مقابلہ کس طرح کیا جا سکتا ہے۔؟ دنیا میں آج اگر اسلام کو خطرہ اور اگر اسلام کا مقابلہ کیا جائے تو اصل میں مقابلہ ایک ہے۔ اگرچہ شکلیں اس کی بہت سی ہو سکتی ہیں۔ یعنی اللہ کی وحی کا مقابلہ انسانوں کی عقل کے ساتھ ہے۔ عقل اور نقل کا مقابلہ ہے۔ میں نہیں کہہ رہا بلکہ علامہ اقبال مرحوم نے نوجوانوں سے کہا ہے کہ اے نوجوانو! عشق کی تازہ دم فوج تیار کرو۔ فرمایا کہ

سپاہ تازہ برانگرزم از ولایت عشق  
کہ در حرم خطرے از بغاوت خرد است  
مجھے حرم میں خطرہ نظر آتا ہے کہ عقل اور خرد بغاوت کرے گی۔ اللہ کی

وہی سے اور یاد رکھئے کہ جب تک نوجوان عشق کی فوج تیار نہیں کرے گے تم اس بغاوت کا مقابلہ نہیں کر سکو گے۔ میں نے یہ بات اس لئے عرض کی کہ بنی اسرائیل کے پارے میں کھاگیا کہ بہتر فرقے ان میں تھے۔ آپ نے فرمایا کہ تمہارے اندر تہتر فرقے ہوں گے۔ اور سب فرقے جنمی ہوں گے۔ ایک فرقہ نجات پانے والا ہو گا۔ صحابہ ہیں نے عرض کیا کہ وہ فرقہ کون سا ہو گا یا رسول اللہ ﷺ، آپ نے فرمایا کہ ما انما علیہ واصحابی یہ الفاظ یاد رکھئے ما انما علیہ واصحابی وہ فرقہ نجات پانے والا ہو گا۔ کہ جو اس طریقے پر ہو گا۔ کہ جس طریقے پر میں اور میرے صحابہ ہیں۔ جس کا مطلب یہ ہے کہ شریعت اسلام کی بنیاد ہے۔ قرآن پر، سنت پر اور اجماع پر، کیونکہ آپ نے یہ نہیں فرمایا جس پر میں ہوں یعنی ما انما علیہ یہ نہیں کہا بلکہ فرمایا جس پر میں ہوں اور میرے صحابہ ہیں۔

### اہل سنت والجماعت کا مفہوم

جب آپ یہ کہتے ہیں کہ ہم الہست و الجماعت ہیں۔ اس کا مطلب یہ ہے کہ قرآن کے علاوہ ہمارا ماغذہ سنت رسول بھی ہے اور ہمارا ماغذہ صحابہ ہیں کی جماعت بھی ہے۔ اہل سنت والجماعت، جماعت سے مراد جماعت صحابہ ہیں کی جماعت نہ کی جیسا کہ مجھے نظر میرے دوستو! اجماع صحابہ لطفی اللہ عزیز کی آپ نے خواہت نہ کی جیسا کہ مجھے نظر آ رہا ہے۔ تو میں آپ سے یہ دریافت کرتا ہوں۔ یہ مسلمانوں کو بڑا اچھا لگتا ہے۔ قرآن اور سنت، قرآن اور سنت، قرآن اور سنت، لیکن میں آپ سے پوچھتا ہوں کہ اجماع صحابہ ہیں کہاں گیا۔ اگر اجماع صحابہ ہیں آپ کے دین اور شریعت کی بنیاد نہیں ہے تو کیا یہ قرآن جو آپ کے پاس ہے۔ کیا اس کی شکل بدلتی نہیں دی جائے گی۔ کیونکہ یہ جس ترتیب سے آپ کے پاس موجود ہے۔ کیسیں اس ترتیب کا ذکر ہے قرآن میں یا سنت میں؟ ترتیب قرآن کی حیثیت اجماع صحابہ ہیں سے ہے اور میں پوچھتا ہوں یہ تراویح کی نماز، اجماع صحابہ ہیں، یہی اس کی بنیاد ہے۔ جماد کے دن منبر کے سامنے جو اذان، دوسری اذان ہوتی ہے۔ قرآن میں ذکر ہے؟ حضور کی حدیث میں ذکر ہے؟ حضور اکرم صلی اللہ علیہ وسلم کے زمانے میں کبھی ہوتی۔؟ نہیں ہوتی۔

حضرت ابو بکر یہلو کے زمانے میں ہوئی۔؟ نہیں، حضرت عمر یہلو کے زمانے میں نہیں ہوئی۔ حضرت عثمان غنی کے زمانے میں آپ نے فرمایا کہ عام مسلمانوں کو یہ منبہ کرنا کہ اب جماعت کھڑی ہونے والی ہے۔ اب خطبہ ہونے والا ہے۔ اب مسلمان کافی پھیل گئے ہیں۔ ان کو اس طریقے سے منبہ کرنا مشکل ہے۔ آپ نے صحابہ سے مشورہ کیا۔ بہتر یہ ہے کہ یعنی اس وقت جب یہ خطبہ شروع ہو تو ایک اذان اس وقت دی جائے۔ حضرت عثمان غنی یہلو کے اس ارشاد کے اوپر تمام صحابہ نے اتفاق کیا۔ اجماع صحابہ کی بدولت یہ اذان ٹانیسے چل رہی ہے۔ اگر اجماع صحابہ کی کوئی حیثیت نہیں اگر کل کوئی قرآن تبدیل کر دے۔ آئے پیچھے کر دے۔ آپ کے پاس کیا سند ہے اور کیا دلیل ہے کس وجہ سے بچائیں گے آپ، اگر کل کوئی شخص کہے کہ تراویح کی نماز قرآن میں نہیں، حدیث میں نہیں، ہم اور آپ تو یہی کہیں گے۔ کہ اس پر صحابہ کا اجماع ہے اور صحابہ یہلو کا جہاں پر اجماع ہوتا ہے وہاں پر معاف کیجئے گا آپ کو اجتہاد کی اجازت نہیں ہے۔ میں نے یہ بات اس لئے عرض کی کہ اصل مقابلہ اللہ کی وحی اور انسانی عقل کا مقابلہ ہے۔ لوگوں کی خواہش یہ ہے کہ نام وحی کا لو اور کام عقل سے چلاو۔ فرمایا کہ

خود بدلتے نہیں قرآن کو بدل دیتے ہیں  
ہوئے کس درجہ قیسان حرم بے توفیق

## سنّت رسول بھی وحی الٰہی ہے

قرآن کریم میں اللہ تعالیٰ ستاروں کی قسم کھاتے ہیں۔ اور ستاروں کی قسم اس لئے کھاتے ہیں کہ ستاروں کا نور بھی مسافروں کو راہ دکھاتا ہے۔ اور اللہ تعالیٰ پھر ان کی قسم کھا کر سرکار دو عالم کی صداقت و سچائی کا ذکر فرمائے ہیں۔ فرمایا کہ

**مَا أَصَلَ صَاحِبُكُمْ وَمَا أَغَوَى.....** حضور اکرم ﷺ کے نہ عقیدے میں کوئی کھوٹ ہے نہ آپ کے کسی عمل میں کھوٹ ہے۔ آپ کا عقیدہ اور آپ کی فکر بھی

صحیح ہے۔ اور آپ کا عمل بھی صحیح ہے۔ اور آپ کا عمل صحیح ہے..... کیوں  
..... اس بارے میں دلیل کیا ہے۔؟ قرآن اس کی دلیل میں کہتا ہے کہ  
**وَمَا يَنْطِقُ عَنِ الْهَوَى إِنَّهُوَ إِلَّا وَحْيٌ يُوحَى**

وجہ یہ ہے کہ سرکار دو عالم کی سوچ اور حیات طبیہ اپنی فکر پر منی نہیں  
ہے۔ اجتہاد پر منی نہیں ہے۔ بلکہ یہ اللہ کی وحی پر منی ہے۔ اللہ نے جو کچھ فرمایا  
اس طرح آپ نے سوچا، جو اللہ کی وحی نے کہا، اس پر آپ نے عمل کیا۔ معلوم  
ہوا نبی کی زندگی وحی کے تابع ہوتی ہے۔ اور جب نبی کی زندگی وحی پر منی ہوتی ہے  
تو وحی کی دو قسمیں ہیں۔ ایک وحی وہ ہے جو قرآن میں جمع کی جاتی تھی۔ ایک وحی  
وہ جو علیحدہ کتابوں میں جمع کی گئی۔ جس کو حدیث اور سنت کہتے ہیں۔ بعضے لوگ  
شرع سے پچھا چھڑانے کی کوشش کرتے ہیں۔ پاکستان کے اندر یہ بد نصیب دن بھی  
ہمیں دیکھنے تھے۔ کہ ایک شخص پچھلے زمانے میں آیا اور آکر اس نے اجتہاد کیا۔ اور  
اجتہاد کر کے یہ کہا کہ بیر (Bear) حلال ہے۔ اس نے اجتہاد کیا ہے، سود حلال ہے  
'آپ سمجھ گئے ہوں گے۔ ڈاکٹر فضل الرحمن ہزاروی، اسلامک ریسرچ انسٹی  
ٹیوٹ..... (Islamic Research Institute) کے اندر اس نے یہ  
اجتہاد کیا اور یہ کہا کہ بیر (Bear) حلال ہے۔ سود حلال ہے، اس زمانے میں ایک  
وزیر، وزیر قانون ہوتے تھے۔ خورشید صاحب، ان کا انتقال ہو گیا تو وہ بے چارے  
کوئی قرآن و سنت کے ماہر نہیں تھے۔ لیکن مسلمان تھے۔ تو وہ کیا کہنے لگے۔ ایک  
تقریر میں انہوں نے کہا کہ بھائی ہم تو ایسے اجتہاد سے باز آئے۔ ہم ایسا اجتہاد نہیں  
کرتے۔ کہ آپ شراب بھی حلال کر دیں۔ وزیر یہ کہتا ہے کہ معاف کیجئے کہ ہم  
ایسے اجتہاد سے توبہ کرتے ہیں۔ وروہ تو وزیر تھا۔ علامہ اقبال کا لوگ نام توبت  
لیتے ہیں۔

آئیے علامہ اقبال کہتے ہیں کہ ہمیں اجتہاد نہیں چاہئے۔ فرمایا کہ  
ز اجتہاد عالماں کم نظر اقتدا بر رفتگان محفوظ تر

انہوں نے کہا کہ صاحب یہ ایک آنکھ سے دیکھنے والے لوگ جو ہیں ایک آنکھ کا میں نے اس لئے کہا کہ یہ آرام باغ کا علاقہ ہے۔ اور اسی آرام باغ میں ایک صاحب جو ایک آنکھ سے دیکھتے تھے۔ انہوں نے تقریر کی اور آپ نے ان کا ایسا اچھا کیا کہ وہ بے چارے ہمیشہ کے لئے شرمندہ ہو گئے۔ وہ آپ کو توباد نہیں ہو گا۔ ان کے پاس امور کثیر کی بھی وزارت تھی۔ وہ یہاں کے وزارت کے وزیر بھی تھے۔ ایک آنکھ سے دیکھتے تھے۔ دوسری آنکھ ان کی کام نہیں کرتی تھی۔ تو جوش تقریر میں فرمائے گئے کہ ہمیں اس وقت کثیر نہیں مل سکا جب تک کہ ہم اور آپ مل کر قربانی نہیں دیں گے۔ تو آپ حضرات تودی کے لوگ ہیں۔ ماشاء اللہ بڑے ذہین ہیں۔ ایک صاحب مجمع میں کھڑے ہوئے اور وزیر صاحب سے کہا کہ آپ بھی قربانی دینے کو تیار ہیں یا نہیں۔؟ تو انہوں نے دینے پر ہاتھ مار کے کہا کہ میں سب سے پہلے قربانی دوں گا۔ انہوں نے کہا کہ صاحب علماء کا فتوی یہ ہے کہ آپ کی قربانی جائز نہیں۔ کیونکہ آپ کی ایک آنکھ خراب ہے۔ فرمایا کہ

نظر	کم	عالمان	زاجتہاد
تر	محفوظ	برفتگان	افتادا

بھی پرانے ہی لوگوں کے مطابق ہمیں عمل کرنے دو، ہمیں نہیں چاہئے یہ نیا اجتہاد

### ایک آدمی کا قصہ

ایک آدمی وضو کر رہا تھا۔ کسی نے کہا ارے یہ کیا کر رہا ہے۔؟ اس نے کہا کہ جی میں مسح کر رہا ہوں۔ ارے کس نے بتایا تھے.....؟ اس نے کہا کہ ابو حنیفہ نے بتایا ہے۔ ارے چھوڑ ابو حنیفہ رحمہ کو، اس نے کہا کہ اچھا چھوڑ دیا۔ اب تو بتا۔ اس نے کہا کہ دیکھو اس طرح سے مسح کرتے ہیں۔ اور مسح کر کے بتایا کہ اس طریقے پر مسح کرو۔ اس نے کہا کہ جب میری قسم ہی میں کسی نہ کسی کے بتائے ہوئے پر عمل کرنا ہے۔ تو پھر تیرے بتائے ہوئے پر عمل کیوں کرو۔؟ ابو حنیفہ کے بتائے ہوئے پر نہ کرو؟ تم سے بہر حال وہ بہتر ہے۔ تو میں نے یہ بات عرض کی کہ بعض لوگوں نے شروع سے شک ڈالنے کی کوشش کی..... یہیں کتابیں چھپی ہیں

- ایک کتاب چھپی تھی۔ پروفیسی ان اسلام (Profhsy in Islam) نبوت کیا ہے۔؟ وحی کیا ہے۔؟ اس کتاب میں یہ لکھا تھا کہ قرآن کریم وحی ہے۔ لیکن الفاظ اس کے وحی نہیں ہیں۔ صرف اس کا مفہوم وحی ہے۔ وہ کتاب آپ کے پاکستان میں چھپی تھی۔ اس نے شروع سے یہ مشک ڈالنے کی کوشش کی اور یہی وہ لوگ ہیں، جو کہتے ہیں کہ اردو کے اندر نماز پڑھیں۔ جس کا مطلب یہ ہے کہ الفاظ کو وہ وحی نہیں سمجھتے۔ مفہوم کو وہ وحی سمجھتے ہیں۔ وہ مفہوم چاہے اردو میں ادا کیا جائے چاہے ہندی میں ادا کیا جائے۔ چاہے انگریزی میں ادا کیا جائے۔ لیکن یاد رکھئے یہ بڑی تحریف ہے۔ دراصل قرآن کریم الفاظ کے ساتھ وحی بھی ہے اور مفہوم کے ساتھ بھی وحی ہے۔ اگر قرآن کریم کے الفاظ وحی نہیں ہوتے تو کیا قرآن کریم کے یہ احکام ہوتے کہ قرآن کریم کو بلاوضو ہاتھ لگانا جائز نہیں۔ اگر قرآن کا ترجمہ کسی نے اردو زبان میں لکھ دیا ہے۔ بلاوضو آپ اسے ہاتھ لگا سکتے ہیں کیونکہ وہ وحی نہیں..... ہاں ! الفاظ قرآن وحی ہیں۔ جب یہ بات نہیں چلی تو انسوں نے یہ کہہ دیا کہ صاحب اگر وحی ہے تو بھی تو وہ تو قرآن ہی قرآن ہے۔ یہ حدیث تو کوئی چیز نہیں۔ اور اگر حدیث وحی ہوتی تو یہ بھی قرآن کے اندر ہوتی۔ بھی یہ آپ نے کہاں سے اصول نکال لیا ہے۔ کہ وحی اسے کہتے ہیں جو قرآن میں لکھی جائے۔ اگر وہ نہ لکھی جائے تو وہ وحی نہیں ہے۔ میں آپ کو مثال دیتا ہوں۔

### قرآن کے باہر وحی کی مثالیں

قرآن خود کہتا ہے، وحی نازل ہوئی۔ آپ مجھے بتائے کہ قرآن کے کس سارے میں وہ وحی موجود ہے۔ قرآن کریم میں اللہ تعالیٰ نے فرمایا کہ حضور اکرم ﷺ نے اپنی یوں میں سے ایک یوں سے چکپے سے کان میں ایک بات کی۔ الفاظ قرآن کریم کے یہ ہیں۔ وَإِذَا سَرَّ النَّبِيُّ إِلَى بَعْضِ أَرْوَاحِهِ حَدَّيْشَا آپ نے راز کے طور پر اپنی یوں سے ایک بات کی۔ کسی سے کہنا نہیں۔ مگر آپ کی یوں نے دوسری یوں کو بتا دیا۔ یہ بھی قرآن کہہ رہا ہے۔ جب دوسری یوں کو یہ بات

معلوم ہو گئی۔ اللہ نے وحی کے ذریعے سے حضور اکرم ﷺ کو بتا دیا کہ آپؐ کی یوں نے راز نہیں رکھا۔ آپؐ نے یوں سے پوچھا کہ کیا آپؐ نے یہ بات دوسری یوں کو بتا دی۔ راز نہیں رکھا تو وہ فوراً یہ سمجھیں کہ جس یوں کو میں نے یہ بات بتائی تھی وہ بات انہوں نے غالباً حضور کو بتلا دی ہے۔ تو انہوں نے یہ نہیں کہا کہ میں نے نہیں بتائی۔ انہوں نے کہا کہ مَنْ أَبْيَاكَ هُذَا۔ آپؐ کو یہ بتایا کس نے؟ حضور اکرم ﷺ نے فرمایا مجھے کسی نے نہیں بتایا۔ قَالَ نَبَّاتِي الْعَلِيمُ الْخَبِيرُه مجھے اللہ نے وحی کے ذریعے سے بتایا ہے۔ قرآن کہہ رہا ہے کہ رسول اکرم ﷺ پر ایک وحی آئی ہے۔ کہ جس کے اندر یہ بتایا گیا ہے کہ یوں نے راز نہیں رکھا ہے۔ دوسری یوں کو بتا دیا ہے۔ یہ تو قرآن نے کہا ہے مجھے بتائیے کہ اگر ساری وحی قرآن میں لکھی جاتی ہے تو قرآن کے کون سے پارے میں ہے۔ کہیں بھی نہیں؟ جس سے معلوم ہوا کہ وحی کا کچھ حصہ ایسا تھا کہ جو کہ لکھا نہیں جاتا تھا۔ قرآن میں وہ حدیث کے طور پر جمع ہوتا تھا۔ جن لوگوں نے حدیث کی طرف سے بد گمانیاں پیدا کرنے کی کوشش کی وہ بھی نہیں چلی۔ اب ہمارا پڑھا لکھا طبقہ یہاں تک تو آگیا ہے۔ قرآن و سنت اس کے بعد کہتے ہیں۔ کہ اجتہاد کریں گے، اجماع صحابہ کہاں گیا۔ یاد رکھئے حضور نے یہ ارشاد فرمایا۔

علیکم بستی و سنت الخلفاء الراشدین.....

جس طرح میری سنت شریعت ہے۔ اسی طرح خلفاء راشدین کی سنت جو ہے۔ وہ شریعت اسلامیہ کا حکم رکھتی ہے۔ اگر اجماع صحابہ کو نہیں مانتے میں نے جیسا کہ عرض کیا کہ آپؐ کے دین کی ساری شکل تبدیل ہو جائے گی۔ اس کا مطلب یہ ہے کہ آپؐ پھر حدیث کو بھی عقل کے ماتحت لا میں گے۔ اور اگر آپؐ ان تینوں کو مانتے ہیں چنانچہ یہاں تک ہو گیا کہ شریعت بنچوں میں جب آپؐ کوئی مقدمہ لے کر جائیں تو وہ یہ کہتے ہیں ہم نہیں مانتے۔ اس بات کو کہ اگر کسی صحابی نے کیا ہے اجماع صحابہ کیا ہے۔؟ قرآن و سنت کی بنیاد پر کوئی دلیل لاو اس کے علاوہ ہم کوئی دلیل نہیں مانتے۔ اب آپؐ مجھے بتائیے کہ یہ دین میں تحریف ہے کہ نہیں۔؟

اگر اجماع صحابہ خطرے میں ہے تو آپ دین کی حفاظت نہیں کر سکتے۔ نتیجہ یہ ہو گا آپ کسیں گے کہ ہم وحی پر چل رہے ہیں۔ حالانکہ آپ وحی پر نہیں چل رہے بلکہ آپ روشن خیالوں کے عقول پر چل رہے ہیں۔ عقل جو ہے اپنا تسلط جانا چاہتی ہے۔ علامہ اقبال نے صحیح کہا تھا۔ فرمایا کہ

دنیا کو ہے پھر معركہ روح و بدن پیش  
تہذیب نے پھر اپنے درندوں کو ابھارا

### فقہ اسلام کی خدمات

تو میرے دوستو ! آگے چلئے ! ہم خنی ہیں، اور صرف میں خنی نہیں ہوں۔ بلکہ اس ملک کی بہت بڑی آبادی احتراف کی ہے۔ لیکن اس ملک میں ایسے ایسے واقعات پیش آئے ہیں۔ یہی کراچی ہے، اس کراچی کے اندر وزیر تعلیم کی صدارت میں اسلامک ریسرچ انسٹی ٹوٹ

(Islamic Research Institute) کا اجلاس ہو رہا ہے۔ ڈاکٹر اشتیاق حسین قریشی اس زمانے میں اس کے ڈائریکٹر تھے۔ اور عمران کون ہیں۔ تمام یونیورسٹیوں کے وائس چانسلرز بڑی بڑی وزارتوں کے سیکرٹریز، جوائنٹ سیکرٹریز، اور بعض بنکوں کے نیجرز، اور نظریہ سے بچانے کے لئے اسلام کا ایک نمائندہ وہ میں۔ ایک میں تھا، اس کے اندر، سوال یہ پیدا ہوا کہ صاحب اسلامک ریسرچ انسٹی ٹوٹ (تحقیق) کا کام کرتا چاہتی ہے۔ تو یہ طے کر لیا جائے کہ ریسرچ (تحقیق) کن چیزوں کے ماتحت کرتا ہے۔ میں نے کہا کہ کیا مطلب؟ وزیر تعلیم وہ خواجہ ناظم الدین مرحوم کے عزیز تھے۔ ڈاکٹر جبیب الرحمن صاحب بنگال کے رہنے والے تھے۔ میں نے ان سے کہا کہ وزیر صاحب میں ان کا مطلب نہیں سمجھا۔ ان کا انتقال ہو گیا۔ اس لئے میں ان کا نام نہیں لیتا ہوں اور وہ صاحب کراچی ہی میں تھے۔ جنہوں نے یہ سوال اٹھایا تھا۔ صاحب یہ طے کر لیا جائے کہ ہمیں کن چیزوں کی بنیاد پر اجتہاد کرتا ہے۔ میں نے کہا صاحب ہم سمجھے نہیں۔؟ کہنے لگے مولانا ! ہمارا مطلب یہ ہے کہ اجتہاد صرف قرآن و سنت کی بنیاد پر ہو گا۔ اجماع صحابہ اور فقہ

کی بنیاد پر نہیں ہو گا۔ میں نے کہا آپ نے کیا کہا؟ اجماع صحابہ ہیلو اور فقہ کی بنیاد پر کیا اجتہاد نہیں ہو گا۔ آپ الفاظ سنیں تو حیران ہو جائیں گے۔ وہ صاحب فرماتے ہیں۔ ارے صاحب! فقہ کیا چیز ہے۔؟ خلفاءَ بنو عبایہ اور خلفاءَ بنو امیہ ان مولویوں سے اور ان مولویوں کے نام کیا ہیں۔ ابو حیفہ رضی اللہ عنہ امام مالک رضی اللہ عنہ امام شافعی رضی اللہ عنہ اور امام احمد بن حنبل رضی اللہ عنہ جو چاہتے تھے ان سے فتویٰ لے لیتے تھے۔ اس کا نام فقہ ہو گیا۔ وہ قابل عمل نہیں، آپ نے اندازہ لگایا کہ فقہاءِ امت کے بارے میں ان کا یہ عقیدہ ہے۔ کہ یہ خلفاءَ کی رائے اور ان کے اشارے پر فتویٰ دیتے تھے۔ یہ نعوذ باللہ، نعوذ باللہ ایمان فروش اور ضمیر فروش تھے۔ اس لئے ہم فقہ کو بنیاد نہیں بنا سکتے۔ مجھے غصہ آگیا، میں کھڑا ہو گیا، اور میں نے کہا کہ اگر آج آپ فقہاءَ کے اجتہاد کو اس لئے نہیں مانتے کہ وہ نعوذ باللہ خلفاءَ کے اشارے پر فتویٰ دیا کرتے تھے۔ ذرا آج یہ اسلامک ریسرچ انسٹی ٹوٹ (Islamic Research Institute) کے ممبرز اپنے اپنے گریبانوں میں منہ ڈال کے دیکھیں۔ چیزیں اس کا وزیر ہے۔ کینٹ کا ممبر، اس کا ڈائریکٹر (Director) تھنواہ دار، اس کے ممبران میں پونیورسٹی کے وائس چانسلر، تھنواہ دار تو اس کے ممبروں کے انڈر سیکرٹریز تھنواہ دار اور جوائنٹ سیکرٹریز، تھنواہ دار تو اگر فقہاءُ اجتہاد اس لئے قابل قبول نہیں کہ وہ اپنے مفاد کی خاطر فتویٰ دیا کرتے تھے۔ یہ سرکاری خزانے سے بڑی بڑی تھنواہیں وصول کرنے والے یور و کریٹ اگر یہ اجتہاد کریں گے تو ان کا اجتہاد کل کو کون قبول کرے گا، اور کون مانے گا۔ میرے دوستو! سمجھنے کی ضرورت ہے۔ آج جس نجی کو، عدالت کو قرآن و سنت کے مطابق فیصلے کا حق دیا جائے۔ اگر اس میں کوئی عالم نہیں ہے تو آپ یقین جانئے کہ قرآن میں تحریف ہو گی۔ سنت میں بھی تحریف ہو گی۔ اس لئے میں نے عرض کیا کہ ہم اہل سنت و الجماعت ہیں۔ کیا مطلب؟ ہمارے نزدیک صحیح راستہ اور صحیح طریقہ وہ ہے جو قرآن پر مبنی ہو۔ اجماع صحابہ پر مبنی ہو۔ سنت رسول پر مبنی ہو۔ اس لئے والجماعت کا لفظ جو کہا جاتا ہے۔ اس جماعت سے مراد جماعت صحابہ ہے۔

تو میرے دوستو ! ہم اور آپ آج جگہ یہ دن منا رہے ہیں۔ آپ اس بات کا تبرہ کر لیں کہ صحیح طور پر سمجھیں کہ شریعت پر کماں حملہ ہو رہا ہے۔؟ کس طریقہ پر حملہ ہو رہا ہے۔ اس کے نتائج کیا ہونے والے ہیں۔؟ اور اس کے اثرات کماں تک پہنچنے والے ہیں۔ اور اس کے بعد مناسب طریقے پر آپ حضرات اس کا انداز کریں۔ بہر حال اگر آج ہم نے اور آپ نے یہی تبرہ کر لیا کہ ہم ہر صورت سے اللہ کے دین کو بچائیں گے۔ سرکار دو عالم مطہبیم کے اسوہ کو بچائیں گے اور وہی میں نے عرض کیا۔ وحی کو وحی رہنے دیجئے۔ انسانی عقل کے تابع نہ بنائیے۔ اگر آپ نے اس کو انسانی عقل کے تابع بنا دیا تو پھر کیا ہو گا۔؟ یہ تو اللہ کا بڑا احسان ہے کہ اللہ تعالیٰ نے قرآن کے ساتھ ساتھ حضور اکرم مطہبیم کو بھی دنیا میں مبعوث فرمایا درنہ آپ اور ہم بڑے چالاک ہیں۔ اگر رسول اللہ مطہبیم کا عمل ہمیں نہ بتائے کہ قرآن کی اس آیت کا یہ مطلب ہے تو ہم اور آپ کس طریقے سے مطلب نکالیں گے۔ ایک جلسہ ہوا، اشتمار آیا اور اس اشتمار میں یہ لکھا تھا کہ "مستورات کے لئے خاص انتظام ہو گا۔" بعض لوگوں نے اسے اس طریقے سے پڑھا کہ مستورات کے لئے خاص انتظام ہو گا۔ آپ مجھے بتائیے کہ اگر رسول اللہ مطہبیم کا عملی نمونہ ہمارے اور آپ کے سامنے نہ ہوتا تو قرآن کریم سے ہم اور آپ اسی طریقے سے نہ کھلتے۔ اور ہم اور آپ کیا حیثیت رکھتے ہیں۔؟ کیا حقیقت رکھتے ہیں؟ ہفت اقویم کی سلطنت کا بادشاہ بھی اللہ کی بادشاہت کے مقابلے میں خدا کی قسم ایسے ہے جیسے جو تے کا تسمہ "کوئی حیثیت نہیں۔"

### حضرور مطہبیم کی نسبت

نواب صاحب حیدر آباد دکن میر عثمان علی بیٹھے ہوئے تھے۔ مولانا شیخ الاسلام شیر احمد عثمانی تقریر فرمारہے تھے۔ مولانا نے فرمایا کہ سرکار دو عالم مطہبیم کا مرتبہ اتنا بڑا ہے کہ آپ کے جو تے کا تسمہ نظام حیدر آباد دکن کے تاج میں لگ جائے تو تاج کا مرتبہ بڑھ جائے۔ نظام دکن میر عثمان علی پر حال طاری ہو گیا اور جیخ

کر کنے گے۔ کہ آپ نے بالکل صحیح کہا ہے۔ اگر حضور ﷺ کے جو تے کا تمہارے میرے تاج میں لگ جائے تو میں بادشاہ ہو جاؤں۔ اللہ کی شان حاکیت اور شانِ محبویت کے اعتبار سے ہم اور آپ سب عاشق ہیں۔ اللہ نے مقرر کر دیا ہے کہ حسی علی الصلوٰۃ حسی علی الفلاح..... چلو پانچ وقت تمہاری ملاقات ہے۔ تمہیں زیارت کا موقع دیا ہے۔ وصال کا موقع دیا ہے۔ درشن کا موقع دیا ہے۔ معاف کیجئے کہ میں ایسے الفاظ سے ترجمہ کو بھی بعض اوقات پسند نہیں کرتا۔ ان ترجموں میں ان الفاظ میں نورانیت نہیں ہوتی۔ معنی چاہے درشن کے بھی زیارت ہی کے ہوں۔ لیکن حضرت شیخ النزد مولانا محمود الحسن رحمۃ اللہ علیہ جب مالاگر فار ہو کر گئے اور واپس آئے تو لوگ ان کو لینے کے لئے بسمیٰ کے سندھری پورٹ پر گئے۔ اور جب وہ تشریف لائے پورٹ کے اوپر تو ہندو اور مسلمان 'مولانا محمد علی'، 'مولانا شوکت علی' سب موجود ہیں۔ جلوس روانہ ہوا، کسی نے جلوس میں یہ نعرہ لگا دیا کہ محمود الحسن کی جنے ہو۔ فوراً "جلوس روکا اور فرمایا کہ بھی جب میں گیا تھا تو میں نعرہ بھیز چھوڑ کر گیا تھا یہ جنے کارے کب سے کہنے گے....؟ مولانا محمد علی جو ہر مرحوم نے کہا کہ حضرت جنے ہوئے کے معنی ہیں فتح ہو۔ فرمایا کہ ترجمہ میں بھی جانتا ہوں، مجھے بھی معلوم ہے لیکن اگر ترجمہ ہی کرنا ہے تو پھر اللہ کا ترجمہ رام رام کر لو۔ جس کا مطلب ہے کہ بعض الفاظ ایسے ہیں کہ ان کے ترجمے میں بھی نورانیت نہیں۔ میں نے عرض کیا پانچ مرتبہ اللہ تعالیٰ موقع دیتے ہیں۔ اور وہ بھی زیارت و ملاقات ان کو ملتی ہے۔ جن کے نصیب میں ہوتی ہے۔ جن کے نصیب میں نہیں ہوتی ان کو نہیں ملتی۔

ایک بست بڑے زمیندار اپنے ملازم کے ساتھ شکار کو جا رہے تھے۔ جنگل میں کوئی معمولی کا سا گاؤں نظر آیا، غیر آباد..... وہ وہاں جب آئے تو دیکھا کہ ایک مسجد ہے۔ اس ملازم نے اپنے زمیندار آقا سے کہا کہ حضور اگر اجازت دیجئے تو نماز کا وقت ہے میں نماز پڑھ لوں.....؟ اس زمیندار کا جی تو نہیں چاہا۔ مگر چونکہ اتنی سے اخلاقی جرأت بھی نہیں تھی کہ انکار کر دیتا۔ کہنے لگا کہ اچھا بھی تو جا، جلدی سے پڑھ کر آ، یہ دروازے پر کھڑے ہوئے ہیں باہر، ملازم مسجد کے اندر ہے۔ اور

دیکھنے میں ایسے معلوم ہوتا ہے کہ اگر یہ شاہی دربار ہے تو پادشاہ اندر ہے، ملازم باہر ہے۔ جب ویر ہو گئی تو اس نے آواز دی کہ ارے او رمضانی! آتا کیوں نہیں۔ اندر سے اس رمضانی نے جواب دیا کہ جی حضور میں تو آنا چاہتا ہوں آتا آنے نہیں دیتے۔ بڑا ناراض ہوا، مسجد خالی پڑی ہے۔ اس نے کہا، او مجھے کون نہیں آنے دیتا۔ اس نے کہا حضور جو آپ کو باہر سے اندر نہیں آنے دیتا۔ مجھے اندر سے باہر نہیں جانے دیتا۔ معلوم ہوا کہ یہ بھی اللہ کی توفیق ہے۔ جنہیں ملتی ہے۔ وہ بے طاقت بھی پہنچ جاتے ہیں۔ فرمایا کہ

بود مورے ہوس داشت کہ در کعبہ رسد

دست برپائے کبوتر زدو ناگاہ رسید

چیونٹی کے دل میں تمنا پیدا ہوئی کہ وہ حج بیت اللہ کو جائے۔ اللہ نے کہا یہ چل کے نہیں جا سکتی۔ اس کا انتظام ہم کریں گے۔ کبوتر جواہر کے حرم جا رہا تھا۔ حکم دیا کہ یہاں اتر جا، اور چیونٹی سے کما تو اس کے پاؤں سے پٹ جا۔ اور کبوتر سے کہا کہ تو جا کے اسے حرم میں چھوڑ دے۔

بود مورے ہوس داشت کہ در کعبہ رسد

دست برپائے کبوتر زدو ناگاہ رسید

یہ تو روز مرہ کی ملاقات ہے، پانچ وقت کی، لیکن یہ ملاقات سب سے اعلیٰ ہے کہ جس کے لئے آپ اللہ کے گھر میں جاتے تھے اور بعض اوقات ایسا بھی ہوا ہے کہ لوگ اللہ کے گھر کے چکر کاٹ کے آئے ہیں۔ مگر جواب اندر سے آیا ہے۔ تو ملاقات کے قابل نہیں ہے۔ واپس چلا جا۔ فرمایا کہ

بطواف خانہ رقمم بہ حرم راہم شہ وادند

کہ بیرون درچہ کر دی؟ کہ دردون خانہ آئی

آپ ملنا چاہتے ہیں اللہ سے لیکن یہ تو بتائیے کہ ملاقات کے لئے آپ نے باہر رہ کے کیا کیا ہے۔ آپ نے تیاری کیا کی ہے۔؟ جو آج ملنا چاہتے ہو۔ لیکن آج ملاقات یہ بھی ملاقات ہے کہ جس محبوب کے لئے آپ پریشان ہیں جس

کے لئے ہر وقت آپ کا جی چاہتا تھا، آج وہ خود آپ کے مکان میں حاضر ہو گیا۔ یاد رکھئے ما جوں اور صحبت کا بعض اوقات اثر ہوتا ہے۔ اچھی تمنا ہو یا بری، دل کی کیفیت بعض اوقات ما جوں سے بھی پیدا ہوتی ہے۔

حضرت مولانا تھانوی رحمۃ اللہ علیہ فرماتے تھے کسی شخص نے یہ سوال کیا کہ صاحب آپ نے فرمایا ہے کہ جنت میں ہر وہ چیز ملے گی جس کے لئے تمہارا دل چاہے گا۔ تو میں بڑا عاشق ہوں جتنے کا، مجھے جنت میں حقہ بھی ملے گایا نہیں؟..... مولانا رحمۃ اللہ علیہ نے فرمایا کہ تجھے قسم کھا کے یہ کہتا ہوں کہ اگر تیرے دل میں جتنے کی تمنا پیدا ہوئی جنت میں تو تجھے حقہ ضرور ملے گا۔ مگر میں قسم سے کہتا ہوں کہ جنت میں رہتے ہوئے تیرے دل میں جتنے کی تمنا پیدا نہیں ہو گی۔ معلوم ہوا کہ ملائیکہ اور فرشتوں کا جب نزول ہوتا ہے تو ہم اور آپ اپنے اپنے نرم بستروں کو چھوڑ دیتے ہیں۔ اپنے گھروں کو چھوڑ دیتے ہیں۔ اپنی نیند کو چھوڑ دیتے ہیں۔ جمع ہو جاتے ہیں اور یاد رکھئے کہ یہ سب عاشقانہ کیفیتیں ہیں۔ نہ کھانے کی پرواہ ہے نہ پینے کی پرواہ ہے۔ نہ راحت کا خیال ہے نہ آرام کا خیال ہے۔ کبھی کبھی بلکہ کبھی کبھی کیا..... عاشق سے پوچھئے کہ بت سی راتیں آنکھوں ہی آنکھوں میں گزر جاتی ہیں۔ اصل میں ایک لمحے کے لئے بھی آنکھ نہیں لگتی۔ کسی عاشق نے سارا دن گزار کر کما تھا۔ فرمایا

کہ مت آئیو اور وعدہ فراموش تو اب بھی  
جس طرح کٹا ہے دن گزر جائے گی شب بھی  
رات بھی انتظار میں گزاری ہے، دن انتظار میں گزرا ہے۔ یہ کیفیت  
عاشقانہ ہے۔ آج ہم اور آپ بھی اس کیفیت کا مظاہرہ کر رہے ہیں۔

اللہ کا بڑا احسان ہے کہ اللہ نے نمونہ عمل بھی عطا فرمایا اور یہ بھی فرمادیا ہے کہ اس وجہ کے دائرہ میں رہنے کے لئے اجماع صحابہ رض ہمارے لئے بنیادی چیز ہے۔

ان چند کلمات کے بعد میں آپ حضرات سے دعا کی درخواست کرتا ہوں۔

(رازِ مہتممه الحضراتی)

# حُبُّ نَبِيٍّ صَلَّى اللَّهُ عَلَيْهِ وَسَلَّمَ

بمقام چوک فوارہ پشاور رے مارچ ۱۹۸۳ء

بِسْمِ اللَّهِ الرَّحْمَنِ الرَّحِيمِ  
 لَقَدْ مِنَ اللَّهِ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَّلَوُا  
 عَلَيْهِمْ آيَاتِهِ وَيُزَكِّيُهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ  
 قَبْلِ لَفْقِي صَلَلِ مُبْيِنٍ (۳-۱۶۳)

بہت بڑی سعادت

جناب صدر، ارائیں کمیٹی اور معزز حاضرین جلسے  
 مجھے بڑی خوشی ہے کہ آج میں آپ کے پاس حضور اکرم ﷺ کی سیرت  
 پاک، اور حیات طیبہ کا ذکر کرنے کے لئے آپ کی خدمت میں حاضر ہوا۔ جو ایک  
 سعادت ہے اور بہت بڑی سعادت ہے۔ عام طور پر سیرۃ النبی ﷺ کے نام سے یا  
 میلاد النبی کے نام سے ہمارے یہاں جو جلسے، محفلین منعقد ہوتی ہیں۔ عام طور پر  
 ان کا مقصد یہ ہے کہ ہم اور آپ مل کر اپنے نبی اپنے پیغمبر سرکار دو عالم ﷺ کی  
 بارگاہ میں عقیدت کا، محبت کا نذرانہ پیش کریں گے۔ اگرچہ ہمارا عقیدہ یہ بھی ہے  
 کہ جس شر میں، جس بستی میں جس محلے میں حضور اکرم ﷺ کا ذکر کیا جاتا ہے۔  
 وہاں اللہ کی طرف سے رحمتیں نازل ہوتی ہے۔ سینکڑے نازل ہوتا ہے۔ اور وہ شر، وہ  
 بستی عام آفتوں سے اور مصیبتوں سے اللہ تعالیٰ محفوظ کر لیتے ہیں۔

ذکر نبی کی برکت

قصیدہ بردہ شریف عربی میں ایک نعت ہے سرکار دو عالم ﷺ کی، ایک  
 بڑے اللہ والے ہیں۔ ان کا واقعہ ہے کہ وہ لقوہ کی بیماری میں بدلنا ہو گئے۔ ایک تو  
 دیسے بھی بیماری اور مرض اور بعض بیماریاں اور بعض پچھی امراض ایسے ہوتے ہیں جو

دیکھنے میں زیادہ معیوب معلوم ہوتے ہیں۔ انہیں بڑا صدمہ ہوا۔ خواب میں دیکھا کہ سرکار دو عالم ملکیت شریف رکھتے ہیں۔ اور آپ نے یہ فرمایا کہ یہاں مزار پر حاضر ہو کر حضور اکرم ﷺ کی منقبت اور آپ کی صفات بیان کی جائے۔ اس وقت انہوں نے یہ قصیدہ بردہ شریف لکھا اور جاکر حضور ﷺ کے روپ پر پڑھا۔ یہ تاریخ کی ایک شہادت ہے کہ جب انہوں نے یہ قصیدہ حضور ﷺ کے روپ پر پڑھا تو اس کی برکت سے اللہ تعالیٰ نے ان کے چہرے کو ٹھیک کر دیا اور ان کی بیماری دور ہو گئی۔

تو ہمارا یہ بھی عقیدہ ہے کہ جس جگہ، جہاں پر بھی آپ کا ذکر مبارک کیا جاتا ہے۔ وہاں پر اللہ کی برکتیں اور رحمتیں نازل ہوتی ہیں اور اللہ تعالیٰ شر، آفت اور مصیبتوں سے وہاں حفاظت کرتا ہے۔

### چاند کا زمانہ

دوسری وجہ یہ بھی ہے کہ آج ہم اور آپ جس دور اور جس زمانے سے گزر رہے ہیں۔ وہ دور اور وہ زمانہ اگر میں یہ کہوں کہ وہ دور قمر ہے تو میرے خیال میں بالکل صحیح ہے۔ قمر کے معنی آتے ہیں چاند، اور دور قمر سے یہ سمجھا جائے گا کہ چاند کا زمانہ، جتنے تعلیم یافت، پڑھے لکھے، سائنسیت حضرات ہیں وہ تو یہی سمجھیں گے کہ دور قمر سے مراد یہ ہے کہ اس زمانے میں لوگ چاند پر جا رہے ہیں اور یہ وہ وقت ہے کہ سائنس نے اتنی ترقی کی ہے کہ لوگ چاند پر بھی پہنچ گئے، مگر نہیں، چاند پر جانے کا واقعہ تو آج کا ہے۔ اور دور قمر کا ذکر صدیوں پہلے حافظ شیرازی ملکی اپنے دیوان میں فرمائچکے ہیں۔ وہ دور قمر کیا ہے۔

ایں چہ شوریست کہ در دور قمر می بینم  
جب خشکی اور تری پر، زمین کے ہر خط پر، شر، معصیت، گناہ چھا جائے تو  
سمجھئے کہ یہ زمانہ جو ہے یہ دور قمر کھلاتا ہے۔

ایں چہ شوریست کہ در دور قمر می بینم  
ہمه آفاق پر از فتنہ و شر می بینم

وہ فتنہ اور شر کیا ہے۔ فرمایا کہ

یقین رحمی نہ برادر بہ برادر دارو  
یقین شفقت نہ پدر را باپر یہ بیشم  
باپ کے دل میں بیٹھ کی محبت نہیں، بیٹھ کے دل میں باپ کا احترام نہیں،  
بھائی کے دل میں بھائی کے لئے رحم نہیں، جب ایسا زمانہ آجائے تو آپ سمجھتے کہ یہ  
دور دور قمر ہے۔

حکماء نے لکھا ہے کہ انسان کے دماغ کا چاند سے تعلق ہے۔ جن لوگوں کو  
دماغی بیماریاں ہوتی ہیں چاند کے چڑھنے کے زمانے میں وہ بیماریاں زیادہ نزور پکڑتی  
ہیں۔ اور چاند کے اترنے کے زمانے میں وہ بیماریاں کم پڑتی ہیں۔ جیسے دریا کے  
جوار بھائی کو آپ نے دیکھا ہو گا۔ اس کا بھی چاند سے تعلق ہے۔ جس کا مطلب  
یہ ہے کہ دور قراس لئے کہا ہے۔ کہ جب انسان کا دماغ خراب ہو جائے، انسان  
پاگل ہو جائے اور انسان پاگلوں جیسی یاتیں کرنے لگے۔ خود انسان کے اندر سے  
انسانیت رخصت ہو جائے تو وہ دور، دور قمر کہلاتا ہے۔ ہم اور آپ اسی دور قمر  
سے گزر رہے ہیں۔

آج ضرورت ہے اس بات کی کہ سرکار دو عالم ملکیت کے اسوہ حسنے کو آپ  
کی تعلیمات کو اور آپ کی ہدایت کو بیان کیا جائے۔ پیش کیا جائے تاکہ معاشرہ صحیح  
ہو سکے۔ باپ کی عظمت بیٹھ کے دل میں قائم ہو۔ بیٹھ کے دل میں باپ کا احترام ہو۔ بھائی کے دل میں بھائی کی عظمت اور محبت ہو۔

### سامنہ نے انسانیت کو کیا دیا

اور اگر دور قمر سے سامنہ کا دور بھی مراد لے لیں تو کوئی حرج نہیں۔  
کیونکہ میں سمجھتا ہوں کہ جس زمانے میں سامنہ ترقی کر کے یہاں تک پہنچ گئی ہو کہ  
جہاں آپ دیکھتے ہیں کہ ہر روز ایک نئی چیز ایجاد ہو کر آپ کے سامنے آ رہی ہے۔  
جس کا مقصد انسانوں کو تباہ کرتا ہے۔ جب روزانہ تباہی کے آلات اور تباہی کا سامان  
روز پیدا کیا جا رہا ہے اور بنایا جا رہا ہے۔ تو میرے خیال میں اس زمانے میں زیادہ

ضرورت ہے اس بات کی کہ انسانوں کو اخلاقی قدریں بتائی جائیں اور ان کو یہ بتایا جائے کہ دیکھو جو چیز بن کر تمہارے ہاتھ میں آئی ہے۔ اس کو استعمال کرنے کی وجہ کون سی ہے۔ اس کے استعمال کا وقت کون سا ہے۔ اس کو بے موقع استعمال نہ کرنا، اگر بے موقع استعمال کیا تو تم نے ایجاد سے صحیح فائدہ نہیں اٹھایا۔ میری مراد تکوار ہے۔ یہ بھی ایک آلہ ہے۔ جس سے انسان کی زندگی کٹ جاتی ہے۔

یہ زندگی منقطع ہو جانے پر مجھے یاد آیا۔ ایک صحابی ہیکھو جو اپنی تکوار دھوپ میں ہلا رہے ہیں۔ اور ہلا کر دوسرے صحابی مسلم سے پوچھنے لگے، ’کیا، سرکار دو عالم مسلم کے چہرے مبارک کی چمک ایسی ہی تھی جیسے کہ میری تکوار کی چمک ہے۔

دوسرے صحابی ہیکھو نے کہا خبردار! تکوار انسان کی زندگی کو ہلاک کرنے والی ہے۔ اور حضور اکرم مسلم کے چہرے کی چمک ایسی تھی کہ اس کو نقصان پہنچانے والی چیز سے تشبیہ دینا بے ادبی ہے توہین ہے۔ حضور اکرم مسلم کے چہرے کی چمک ایسی نہیں تھی بلکہ آپؐ کے چہرے کی چمک تو ایسی تھی جیسی چودھویں رات کا چاند ہوتا ہے چاند کو دیکھو روشنی بڑھتی ہے نقصان نہیں دیتی۔ معلوم ہوا کہ کسی ایسی چیز کے ساتھ تشبیہ دینا حضور اکرم مسلم کے کسی کمال کو جو انسان کے لئے مضر ہے۔ یہ بھی اہانت کا اور بے ادبی کا پہلو ہے۔

تو خیر میں یہ کہہ رہا تھا کہ جیسے ایک تکوار ہے، بتانا آسان ہے۔ لیکن بتا کر جس کے ہاتھ میں آپ دے دیں اس کو یہ بھی بتائیں کہ بھائی! یہ کہاں چلائی جاتی ہے۔ کہیں تو اسے اپنے ہی گلے پر نہ چلا لینا، کہیں پڑوسی کے گلے پر نہ چلا دینا۔ اگر تکوار کسی اناڑی کے ہاتھ میں آپ نے دے دی جس کو اس کے استعمال کا طریقہ بھی معلوم نہیں تو تکوار سے نقصان پہنچے گا۔

### صحابہ ہیکھو کا کمال اطاعت

یہی وجہ ہے سرکار دو عالم مسلم نے مسلمان سے یہ کہا کہ اگر ایک ہاتھ میں تمہارے قرآن ہو اور دوسرے ہاتھ میں تکوار تو بتایا ہے کہ تکوار کے استعمال کی

جگہ کون سی ہے۔

حضرت علی کرم اللہ وجہہ اور حضرت امیر معاویہ رضوی کے درمیان اختلافات چل رہے ہیں۔ یہ مشا جرات صحابہ رضوی کا زمانہ کھلاتا ہے۔ ایک صحابی رضوی کو دیکھا کر وہ اپنی تکوار کو پھر سے توڑ رہے ہیں۔ چورا چورا کر رہے ہیں۔ کسی نے کہا کہ یہ کیا کر رہے ہیں۔؟ انہوں نے کہا کہ مجھے سرکار دو عالم مطہیم نے یہ ہدایت کی تھی کہ دیکھو یہ تکوار اللہ نے مسلمان کے لئے نہیں بنائی ہے۔ یہ تکوار اللہ نے کافر کے لئے پیدا کی ہے۔ تم کسی مسلمان کی گردن پر نہ چلا دینا، اور اگر کبھی زمانہ آجائے کہ اندیشہ ہو کہ تمہارے ہاتھ سے کسی مسلمان بھائی کا گلانا کٹ جائے۔ تو وقت آنے سے پہلے پہلے اس تکوار کو توڑ کے چورا کر دینا۔ آج میں دیکھتا ہوں مجھے یہ خطرہ ہے کہ کہیں میرا ہی کوئی بھائی، اور میرا کوئی ایمانی برادری کا فرد کہیں اس تکوار سے نہ مارا جائے۔ اس لئے میں نے وقت آنے سے پہلے پہلے اپنی تکوار کو توڑ کے رکھ دیا ہے۔ اس کا مطلب یہ ہے۔

اگر سائنس کا دور ہے تو اب زیادہ ضرورت ہے اس بات کی کہ اخلاقی قدریں بتلائی جائیں۔ اخلاقی تعلیمات دی جائیں۔

تیری وجہ یہ بھی ہے کہ ہم اور آپ امتی ہیں سرکار دو عالم مطہیم کے اور ہرامت ہر قوم ہر ملت اپنے نبی سے اور پیغمبر سے محبت کرتی ہے۔ یہ قدرتی ہے، ہر قوم اپنے نبی کے سامنے ایسی ہے کہ جیسے کسی کا باپ، روحانی باپ، سرور دو عالم مطہیم نے نبی کو باپ کے لفظ سے تعبیر فرمایا ہے۔ جب ذی الحجہ کا زمانہ آیا اور قربانیاں ہونے لگیں تو صحابہ رضوی نے سوال کیا ماہنہ الاضحی یا رسول اللہ یا رسول اللہ مطہیم! یہ قربانی کیا چیز ہے۔؟ آپ نے فرمایا ہذہ سنۃ ابیکم ابراہیم یہ تمہارے باپ حضرت ابراہیم علیہ الصلوٰۃ والسلام کی مت ہے۔ ہم اور آپ حضرت ابراہیم علیہ الصلوٰۃ والسلام کی ملت ہیں۔ آپ کی ملت، ملت ابراہیم ہے۔

عشق نبوی

بھر حال تو عرض میں نے یہ کرنا تھا کہ ہر قوم کو اپنے نبی سے اپنے پیغمبر سے اپنے رسول سے محبت ہوتی ہے۔ ہمیں اور آپ کو بھی محبت ہے۔ اور میرے خیال میں تو یہ کہنا کہ ہمیں اور آپ کو محبت ہے۔ بہت کمزوری بات ہے۔ کیونکہ مومن صرف محبت نہیں کرتا بلکہ مومن جو ہے عاشق ہوتا ہے۔ دیوانہ ہوتا ہے۔ اپنے نبی اور پیغمبر کا۔ جب سرکار دو عالم مطہریم سے مسلمانوں نے ایسی محبت کی جیسے کوئی دیوانہ، اور جیسے کوئی عاشق اپنے محبوب سے محبت کرتا ہے۔ ہمارے اور آپ کے دل اور قلوب لبریز ہیں حضور اکرم مطہریم کی محبت سے، یہ اور بات ہے کہ قرآن کریم میں اللہ تعالیٰ نے کسی جگہ بھی لفظ عشق استعمال نہیں کیا۔ مگر عشق کے معنی استعمال کئے ہیں۔ عشق کا مفہوم استعمال کیا گیا۔ یہ نہ سمجھئے گا کہ یہ لفظ عشق جو ہے عربی کا لفظ نہیں۔ عربی کا لفظ ہے عربی کا شاعر کہتا ہے۔

من عادتی حب الدیار لا هلهها

وللناس فيما يعشرون مناهب

مگر لفظ عشق قرآن کریم نے استعمال نہیں کیا۔ عشق کا مفہوم، عشق کے اس منزل کو قرآن کریم نے بیان کیا ہے جیسے فرمایا۔

وَ مِنَ النَّاسِ مَنْ يَتَّخِذُ مِنْ دُوْنِ اللَّهِ أَنْدَادًا يَحْبُّونَهُمْ كَحْبِ اللَّهِ وَ الَّذِينَ  
لَمْ يُنُوا الشَّدُّ مُحِبُّا لِلَّهِ (۱۶۵-۲)

کچھ لوگ ایسے ہیں جو خدا سے بھی محبت کا دعویٰ کرتے ہیں۔ ہتوں سے بھی محبت کرتے ہیں اور فرمایا کہ جو اہل ایمان ہیں وہ خدا کی محبت میں شدید ہیں۔ خدا کی محبت میں نہایت سخت ہیں۔ معلوم ہوا کہ محبت اور چیز ہے۔ شدت محبت اور چیز ہے۔ شدت محبت ہی کو عشق کہا جاتا ہے۔ قرآن کریم نے لفظ شدت محبت تو استعمال کیا ہے۔ وہ لفظ "عشق" استعمال نہیں کیا۔ جیسا کہ میں نے عرض کیا۔ ایک مومن اور ایک مسلمان درحقیقت عاشق ہے۔ سرکار دو عالم مطہریم کا

تو اتنا عظیم انقلاب جو حضور مطہریم نے تیس (۲۳) سال کی مدت میں برپا کیا ہے۔ خدا کی قسم اتنا انقلاب کبھی نہیں برپا ہو سکتا۔

جیسے علامہ اقبال نے کہا ہے۔ قوم پر جوانی بھی آتی ہے، قوم پر بڑھاپا بھی آتا ہے، قوم مر بھی جاتی ہے۔ فرمایا  
 زندہ ہے مشرق تیری گفتار سے  
 امتیں مرتی ہیں کس آزار سے  
 قومیں مر جاتی ہیں، علامہ اقبال نے کہا۔ بڑھاپے کے آثار، جوانی کے آثار کیا  
 ہیں۔؟ فرمایا

میں تم کو بتاتا ہوں تقدیرِ ام کیا ہے  
 شمشیر و شان اول طاؤس و رباب آخر  
 قوم جوان ہوتی ہے تو نیزہ اور تیر اس کے ہاتھ میں ہوتا ہے۔ نکوار اس  
 کے ہاتھ میں ہوتی ہے۔ اور جب کسی قوم پر بڑھاپا آتا ہے تو گانے بجانے کا سامان  
 ان کے ہاتھ میں ہوتا ہے۔

### قوموں کی زندگی اور موت

#### شمشیر و شان اول طاؤس و رباب آخر

ہمارا تو خیال ہے کہ آج گانے بجانے کا سامان تو ہمارے اور آپ کے پاس  
 ہے۔ لیکن ہمارے پاس جہاد کا سامان اور تیر و تنگ کا سامان تو کیسی نظر نہیں آتا۔  
 خیر ۲۳ سال کی مدت قوموں کی زندگی میں نہایت کم مدت ہے۔ لپک جھپک کے گزر  
 جاتی ہیں۔ لیکن ۲۳ سال کی مدت میں محمد عربی ملکیہ نے ایسی قوم کو جس میں ساری  
 دنیا کی خرابیاں اور برائیاں موجود تھیں۔ اقوام عالم کا امام بنادیا۔ معلم بنادیا، اور  
 ایک مستقل مذہب دے دیا، ایک مستقل تمدن دے دیا، ایک مستقل تہذیب دے  
 دی، نظام حکومت دے دیا، آسمان کے نیچے اور زمین کے اوپر ایسا انقلاب لانے  
 والے محمد عربی ملکیہ ہیں۔ فرمایا کہ

درفشانی نے تیری قطروں کو دریا کر دیا  
 دل کو روشن کر دیا آنکھوں کو بینا کر دیا  
 خود نہ تھے جو راہ پر، اور وہ کے حادی بن گئے

کی نظر تھی، جس نے مردوں کو میجا کر دیا تو خیر میں یہ کہہ رہا تھا کہ ہمیں اور آپ کو بھیت مسلمان کے محبت ہی نہیں بلکہ ہم عاشق ہیں، دیوانے ہیں اور جب ہمارے اور آپ کے اندر دیوانگی تھی، میرے خیال میں دنیا میں ہم نے اور آپ نے بڑے بڑے کارنائے انجام دیئے۔ دیوانگی ختم ہو گئی جیسے کچھ دیوار گر جاتی ہے۔

X

تحریک پاکستان کے زمانے میں مولانا ظفر علی خان مرحوم نے بھی مختلف جگہوں کے دورے کئے۔ ”زمیندار“ لاہور کے ایڈیٹر تھے۔ ان کے بھی بڑے احسانات ہیں قوم کے اوپر ختم نبوت کے مسئلہ پر خاص طور پر ان کی خدمات ناقابل فراموش ہیں۔ میرٹھ پنج، ایک صاحب تھے جو بھٹے کا کاروبار کیا کرتے تھے۔ ان کا نام ہی پڑ گیا تھا مولانا بشیر بھٹا، لوگ اسی نام سے یاد کیا کرتے تھے۔ لیکن وہ تحریک پاکستان کے حق میں نہیں تھے۔ خلاف تھے، مولانا ظفر علی خان مرحوم پنجھ۔ انہیں کسی نے یہ بتایا کہ مولانا بشیر بھٹا تحریک پاکستان کے خلاف ہے۔ تو مولانا ظفر علی خان نے فوراً ”ایک نظم لکھی جس کا ایک شعر ہے۔ فرمایا

اگر میں زور سے برسا تو گرجائیں گی دیواریں کہ ایئیں ساری کچھ ہیں بشیر احمد کے بھٹے کی  
قرون اولی کے مسلمان

میں نے عرض کیا دیوار کچھ ہو جب بھی گر جاتی ہے، دیوار کی ایئیں کچھ ہوں جب بھی گر جاتی ہیں۔ ہمارے اندر سے دیوانگی ختم ہو گئی ہے..... میں نہیں کہہ رہا..... حضرت حسن بصری رض فرماتے ہیں۔ اور یہ اپنے زمانے کی بات کر رہے ہیں۔ اب چودہ سو سال کے بعد تو بالکل انقلاب آگیا۔ فرمایا کہ اگر صحابہ کرام علیهم الرضوان اپنی قبروں سے اٹھ کر آئُس اور وہ ہمیں دیکھیں اور ہم انہیں دیکھیں۔ کوئی شخص تعارف کرائے کہ صاحب چودہ ہویں صدی کے مسلمان ہیں اور یہ بھی تعارف کرائے کہ دور اول کے مسلمان یہ ہیں۔ حضرت حسن بصری رض فرماتے ہیں کہ فرق اتنا ہو گیا ہے کہ ہم انہیں دیکھ کر دیوانہ سمجھیں۔ اور وہ ہمیں

دیکھ کر مسلمان نہ سمجھیں۔ فرق اتنا ہو گیا ہے۔

یہ فرق نماز، روزے کا نہیں ہے۔ یہ بات نہیں کہ ان پر پچاس وقت کی نماز فرض تھی اور آپ پر پانچ وقت کی نماز فرض ہے۔ آپ ایک مہینے کے روزے رکھتے ہیں۔ اور وہ کوئی چھ مہینے کے روزے رکھتے ہیں۔ یہی دین، یہی شریعت یہی مقدار سب کے لئے تھی۔ اکبرالہ آبادی مرحوم نے خوب کہا ہے۔ فرمایا کہ

اللہ کی راہ اب تک وہی آثار و نشان سب قائم ہیں

اللہ کے بندوں نے لیکن اس راہ پر چنانا چھوڑ دیا

دین وہی ہے، شریعت وہی ہے، حضرت حسن بصری رضی اللہ عنہ کے الفاظ سنئے۔

فرماتے ہیں ما کانوا اکثر صلوٰۃ ولا صیامًا وہ لوگ آپ سے زیادہ نمازیں نہیں پڑھتے تھے۔ آپ سے زیادہ روزے نہیں رکھتے تھے۔ ما کانوا اکثر صلوٰۃ ولا صیامًا.....

یہی نمازیں ان کے لئے تھیں، یہی نمازیں آپ کے لئے ہیں، یہی روزے ان کے لئے تھے، یہی روزے آپ کے لئے، فرق اتنا ہے کہ ان کے دل میں حضور مطہریم کی محبت اس طریقے سے پوسٹ ہو گئی تھی کہ ان کے رُگ رُگ میں داخل ہو گئی تھی۔ اور ہمارے اور آپ کے دل جو ہیں وہ حضور مطہریم کی محبت سے خالی ہیں۔ یہ فرق ہے۔

میں یہ عرض کر رہا تھا کہ جب ہم اور آپ عاشق ہیں، دیوانے ہیں، سرکار دو عالم مطہریم کے، اور ہمیں اور ہماری اس دیواری کی اور محبت کا تقاضا یہ ہے کہ ہم سرکار دو عالم مطہریم کو یاد کریں۔ ہم ان کی اطاعت کریں۔ ہم ان کی زندگی کا ذکر کریں۔ ہم ان کے کمالات کو یاد کریں۔ یہ جلسے جو اس نام سے منعقد ہوتے ہیں یہ ہے کہ کسی طریقے سے حضور اکرم مطہریم کی حیات طیبہ اور آپ کی سیرت طیبہ کا ذکر کیا جائے۔ فرماتے ہیں۔ ہمیں آپ کے ذکر میں لذت آتی ہے۔ جس طرح کہ ایک عاشق کو اپنے محبوب کے ذکر میں لذت آتی ہے۔ مطلب یہ ہے کہ چند وجہوں ہیں۔ یہ چند محکاتیں ہیں جن کی وجہ سے ہم اور آپ یہ جلسے منعقد کرتے ہیں۔ وعا کجھے اللہ تعالیٰ ہم سب کو عمل کو توفیق دے۔ آمين (از ماہنامہ الخیز مدنی)

## محسن انسانیت ﷺ کا نفرنس پر خطاب

الحمد لله.....اجمعين

إِنَّمَا بَعْدَ فَاعُودُ بِاللَّهِ مِنَ الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ  
رَبِّنَا وَلِنَعْثُنَ فِيهِمْ رَسُولًا مِنْهُمْ يَتَلَوَّ عَلَيْهِمْ إِلَيْكَ وَ  
يُعَلِّمُهُمُ الْكِتَابَ وَالْحِكْمَةَ وَيُرِيكُهُمْ أَنَّكَ أَنْتَ الْعَزِيزُ الْحَكِيمُ

قابل احترام صدر جلسہ، اراکین سیرت کمیٹی اور معزز حاضرین، سب سے پہلے میں بارگاہ خداوندی میں شکر گزار ہوں کہ تقریباً ۲۰۲۲ سال سے جو معمول اور طریقہ آپ کی خدمت میں حاضری کا چلا آرہا ہے۔ اس کے مطابق اللہ تعالیٰ نے اس سال بھی حاضری کی توفیق عطا فرمائی۔ اور میری دعا ہے کہ اللہ تعالیٰ حسب سابق حضور ملیحہ کی سیرت پاک بیان کرنے کی سعادت عطا فرمائے اور ہمیں اور آپ کو عمل کی توفیق عطا فرمائے۔

### ذکر میلاد عبادت ہے

گذشته سالوں میں آپ نے اس بات کا اندازہ لگایا ہو گا کہ دو دن کے ان جلوں میں سب سے پہلے میں حضور ملیحہ کی ولادت پاک اور آپ کی پیدائش کا ذکر کرتا ہوں۔ کیونکہ آپ کی ولادت اور پیدائش بھی اللہ کا بہت بڑا انعام ہے۔ بت بڑی انسانوں کی سعادت ہے اور آپ کا ذکر ولادت بھی عبادت ہے۔ جس پر اللہ کی طرف سے اجر و ثواب ملتا ہے اور دوسرے دن کی نشت میں آپ کی تعلیمات میں سے، آپ کے اسوہ میں سے، آپ کے اخلاق کریمہ میں سے کسی ایک گوشہ کو اور کسی ایک حصہ کو پیش کیا جاتا ہے۔ اور یہ بھی اس لئے کہ محققین علماء نے لکھا ہے کہ حضور اکرم ﷺ کی پیدائش اور آپ کی ولادت دو ہیں۔

## ولادت کا معنی

ولادت کے معنی اگرچہ آپ لغت کی کتاب میں دیکھیں تو آپ کو یہ ملیں  
گے.....

## خروج الولد من الرحيم.....

شکم مادر سے بچہ کا باہر آنا یہ ولادت ہے اور علماء نے کہا ہے کہ یہ ولادت، ولادت عرفی ہے۔ یعنی عرف عام میں اس کو ولادت کہا جاتا ہے۔ سرکار دو عالم مطہبیم اسی طریقہ پر دنیا میں تشریف لائے کہ جو اللہ نے پیدائش کا اور ولادت کا طریقہ مقرر فرمایا ہے۔ ہو سکتا تھا کہ آپ اس طریقہ پر نہ آتے بلکہ اللہ تعالیٰ آپ کو آسمان سے نازل فرماتے۔ لیکن یہ طریقہ آپ کے ساتھ اختیار نہیں کیا گیا کیوں.....؟ اس لئے کہ حضور اکرم مطہبیم، اللہ کے کمالات کے مظراً تم ہیں۔ وہ وہ کمالات اللہ تعالیٰ نے آپ کو عطا فرمائے ہیں، وہ صفات اللہ تعالیٰ نے آپ کو عطا فرمائی ہیں کہ جس سے صفات خداوندی کا پتہ چلتا ہے۔ اور آپ مظہر ہیں اللہ کے کمالات اور صفات کے۔

اگر حضور اکرم مطہبیم اس عرفی طریقے سے دنیا میں تشریف نہ لاتے بلکہ آسمان سے جبرائیل امین لے کر آتے۔ یہ دین، دین توحید ہے۔ دین توحید کے معنی یہ ہیں کہ عبادت کرنے والے اور معبود دونوں کو الگ الگ کیا جائے، یہ عبادت کرنے والے ہیں۔ یہ معبود ہے جس کی عبادت کی جائے۔ اگر حضور اکرم مطہبیم کا نزول آسمان سے ہوتا تو دنیا میں بعض انسان حضور اکرم مطہبیم کو شاید نبی اور پیغمبر نہ مانتے۔ ممکن ہے کہ آپ ہی کو معبود اور خدا بنا لیتے۔ اس لئے بعض علمائیں اور نثانیاں ایسی رسمیں جن سے معلوم ہوتا ہے کہ یہ معبود اور خدا نہیں ہے۔ قرآن کریم میں اللہ تعالیٰ نے نصاریٰ کو خطاب کر کے کہا۔ **مَا الْمَسِيحُ ابْنُ هَرَيْمِ إِلَّا رَسُولٌ قَدْ خَلَقْتَ مِنْ قَبْلِهِ الرَّسُولَ وَأُمَّهَ صِدِّيقَةً كَانَ أَيَّاً كُلَّاً لِلنَّعَامَ**  
محتاج خدا نہیں ہو سکتا

تمہارا جو عقیدہ ہے کہ مسیح ابن مریم خدا ہیں یا بعضیوں کا یہ

عقیدہ ہے کہ مسیح ابن مریم خداوں کی ایک مجلس ہے۔ اس کا رکن ہے، یعنی تین چیزوں مل کر خدا بنتی ہیں۔ اللہ روح القدس اور مسیح ابن مریم، ایک فرقہ کا یہ بھی عقیدہ ہے کہ اللہ، مسیح بن مریم اور خود حضرت مریم، ان تینوں کے مجموعہ کا نام خدا ہے۔ ان میں سے الگ الگ ہر ایک بھی خدا ہے اور تینوں مل کر بھی خدا ہے۔

فرمایا کہ یہ تمہارا خیال غلط ہے کیوں....؟

حضرت عیسیٰ بھی اور حضرت مریم دونوں کھانا کھاتے ہیں اور کھانا تو وہی کھاتا ہے کہ جس کو بھوک لگے۔ جس کو غذا کی ضرورت اور احتیاج ہو اور ظاہر ہے کہ اللہ کو نہ غذا کی ضرورت نہ اسے کھانے کا احتیاج ہے۔ اور اگر وہ کھائے پئے، اور یہ حاجت اس کو ہو تو اس کا مطلب یہ ہے کہ اس کے بعد پھر اس کو بول و برآز کی بھی ضرورت پیش آتی ہے۔ اور یہ صفات مخلوق کی صفات میں خالق کی صفات نہیں۔ جس سے معلوم ہوا کہ سرکار دو عالم مطہریم کے لئے اللہ نے راست اور طریقہ وہ اختیار فرمایا جس سے انسانوں کو غلط فہمی نہ ہو۔ اور آپ کو معبود نہ قرار دیں۔ کیونکہ وہ نبی اور پیغمبر ہیں۔

### تاریخ ولادت

یہ ولادت اور یہ پیدائش آپ کی ربیع الاول کی ۱۲ تاریخ کو ہوئی ہے۔ اور ہم میں آپ میں سے یہ بات تو تقریباً "سب کو معلوم ہے کہ آپ ربیع الاول کی ۱۲ تاریخ کو دنیا میں تشریف لائے۔ آنکہ رسالت بن کے گمراہ یہ کہ دنیا میں آئے ہوئے حضور اکرم مطہریم کو کتنا زمانہ گزرا۔ زیادہ سے زیادہ ہم میں اور آپ میں کچھ لوگ ایسے ہوں گے کہ ان کو یہ معلوم ہو گا کہ آج ۲۳ ربیع الاول ہے۔ ۱۳۹۶ھ، یہ بھی کم لوگوں کو، یہ سب کو معلوم ہے کہ آج ۲۵ مارچ ۱۹۷۶ء ہے۔ گمراہ سن جس کو ہم اسلامی کہتے ہیں اس کے بارہ میں بھی جن لوگوں کو معلوم ہے تو آپ کو یہ خبر ہے کہ ۱۳۹۰ سال ۲۳ مئی ۲۳ دن کس بات کے ہوئے۔ یہ حضور اکرم مطہریم کی ولادت اور پیدائش کے تو نہیں کیونکہ ہمارا سن میلادی نہیں ہے۔ ہمارا سن ہجری ہے۔ ہاں البتہ آج ہے ۲۵ تاریخ مارچ کی، تیرا مہینہ اور سن ہے، ۱۹۷۶ء۔

۱۹۷۵ء سال دو مہینہ ۲۵ دن کس کو گزرے حضرت عیسیٰ کی پیدائش کے، کیونکہ ان کا سن میلادی سن ہے۔ ہمارا سن میلادی نہیں۔ یہ زمانہ اور یہ تاریخ جو آپ لکھتے ہیں یہ ظاہر کرتا ہے کہ ۱۳۹۵ھ سال ۲ مہینہ اور ۲۲ دن اس واقعہ کو گزر گئے۔ کہ سرکار دو عالم مطہبیم نے مکہ سے مدینہ کی طرف ہجرت فرمائی۔

### سن کا آغاز ہجرت نبویؐ سے

مگر اس میں مکہ کے ۱۳ سال شامل نہیں اور اس میں آپؐ کی نبوت کے پہلے ۳۰ سال شامل نہیں تو آپؐ اگر یہ ۵۳ سال شامل کریں تو ۱۳۳۸ سال دو مہینہ ۲۳ دن کا زمانہ گزر گیا۔ اس میں بھی آپؐ میں سے بعضوں کو یہ خیال ہو گا کہ آپؐ تو ۱۲ تاریخ کو تشریف لائے ہیں تو ۲۳ تاریخ تک دو مہینہ تو نہیں، ۲۳ دن تو نہیں بنتے بلکہ ۱۲ تاریخ سے حساب لگایا جائے تو یہ کل ۱۱ دن بنتے ہیں۔ یہ تو ۱۳، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، کہنا چاہئے۔ کہ یہ اصل میں حضور مطہبیم کو تشریف لائے ہوئے ۱۳۳۸ سال اور ۱۱ دن ہوئے ہیں اور صحیح دن ..... کیونکہ جب عمر فاروق کے زمانے میں یہ سوال پیدا ہوا کہ مسلمان کو ایک اپنا سن لکھتا چاہئے تو صحابہ نے مشورہ دیا کہ ہم دور قمر، چاند کے میں کا سال لکھتے ہیں۔ مہینہ بھی وہی مگر اپنی تاریخ ہم شروع کریں گے۔ حضور اکرم مطہبیم کی ہجرت سے کیونکہ مسلمانوں کی اجتماعی زندگی کا آغاز اور اسلام کی ترقی کا آغاز ہوتا ہے۔ جبکہ سرکار دو عالم مطہبیم نے ہجرت فرمائی، اس کو ہم یادگار بنا میں گے۔ مگر ہجرت بھی آپؐ نے ربیع الاول کی ۱۲ تاریخ کو فرمائی۔ سوال یہ سامنے آیا کہ ہمارا سال ۱۲ ربیع الاول پر ختم ہونا چاہئے۔ اور ۱۳ ربیع الاول سے ہمارا سال شروع ہونا چاہئے۔ مگر حضرت عمر فاروق نے فرمایا کہ محرم، صفر، دو مہینے اور ۱۲ دن، دو مہینے ۱۲ دن یہ ڈھائی مہینہ کا جو زمانہ ہے اس کو اعتبار نہ کیا جائے۔ سن ہمارا کیم محرم ہی سے شروع ہو۔ جس کا مطلب یہ ہے کہ اس قرارداد کے مطابق اس فارمولے کے مطابق آپؐ کی ولادت کو زمانہ گزر ۱۳۳۸ سال ۲ مہینہ ۲۳ دن مگر حقیقت میں دنیا میں آئے ہوئے آپؐ کو کتنا زمانہ گزرا۔ ۱۳۳۸ سال ۱۱ دن دو مہینہ نہیں۔ ۱۳۳۸ سال ۱۱ دن آج سرکار دو عالم مطہبیم

کو دنیا میں آئے ہوئے گزرے۔

## حقیقی ولادت

یہ آپ کی عرفی ولادت ہے۔ علماء نے لکھا ہے کہ آپ کی دوسری ولادت وہ ہے کہ جب حضرت جبرائیل امین آئے ہیں اور آکر کہا ہے *إِنَّ رَبَّكَ الَّذِي خَلَقَ نَبُوتَ كَآْغَازَ هُوَ رَبُّهَا هُوَ*۔ آج منصب رسالت پر فائز کیا جا رہا ہے۔ عرفی ولادت کے ۳۰ سال کے بعد فرمایا کہ دوسری ولادت ہے۔ مولانا جلال الدین روی فرماتے ہیں کہ جس طرح سورج فرض کر لجئے کہ سات بجے دن نکلا ہے۔ نکل آیا، اب ہے نہایت گمرا اور غلیظ ..... اس کی کوئی کرن نظر نہیں آتی۔ دھوپ کی شعاعیں نظر نہیں آتیں۔ دھوپ سے جو کام لئے جاتے ہیں وہ کام ابھی شروع نہیں ہوئے، آپ نے سوکھنے کے لئے کپڑے نہیں ڈالے۔ کیوں .....؟ سورج نکل آیا ہے لیکن سورج کے جو اوصاف اور سورج کی جو خاصیتیں ہیں اس کا ظہور ابھی نہیں ہوا۔ گیارہ بجے اگر بدی ہٹ گئی اور سورج کی شعاعیں نکل آئیں تو کہا جائے گا کہ سورج تو سات بجے نکلا تھا مگر سورج نے اپنا کام ॥ بجے شروع کیا۔ سرکار دو عالم میں دنیا میں تشریف لے آئے۔ لیکن آج ۳۰ سال کے بعد منصب نبوت پر فائز کیا جا رہا ہے .....

مولانا جلال الدین روی لکھتے ہیں کہ یہ آپ کی دوسری ولادت ہے۔ کیونکہ اب دنیا کے اندر پیغام توحید کے ذریعہ سے روشنی پھیلائی جائے گی۔ کفر اور شرک کو مٹایا جائے گا۔ آج سے وہ مقصد شروع ہو رہا ہے۔ جس کے لئے آپ تشریف لے کر آئے۔ فرمایا کہ

زادہ ثانیست احمد در جہان

صدقیامت بود او اندر عیان

یہ آپ کی دوسری ولادت ہے۔ تو میں نے عرض کیا کہ پہلی ولادت کا بھی ذکر ہو۔ اور دوسری ولادت کا بھی، بلکہ علماء نے تو یہ لکھا ہے کہ آپ کی تیسری ولادت بھی ہے اور وہ تیسری ولادت ہمیں اور آپ کو ذرا غور سے سننا

چاہئے۔

## تیسرا ولادت

مولانا سید سلیمان صاحب ندوی نے لکھا ہے کہ جب حضور مطہریم دنیا سے تشریف لے جا رہے ہیں۔ آپ پرده فرمائیں ہیں دنیا سے، تو آپ نے فرمایا کہ جس مقصد کے لئے آج تک نبی اور پیغمبر آتے تھے اس کام کے لئے میرے بعد اب کوئی نبی اور پیغمبر نہیں آئے گا۔ سلسلہ نبوت مجھ پر ختم ہوا۔ نہ مرد نہ عورت یہ میں نے اس لئے کہا کہ ایک عورت نے نبوت کا دعویٰ کیا۔ کسی نے کہا کہ حضور مطہریم نے فرمایا ہے۔ ”لانبی بعدي“ وہ کہنے لگی بالکل چج فرمایا۔ یہی تو کہا ہے کہ میرے بعد نبی نہیں آئے گا یہ تو نہیں کہا کہ نبیہ بھی نہیں آئے گی۔ اس لئے میں نے عرض کیا نہ نبی آئے گا اور نہ نبیہ آئے گی۔ آپ کے بعد سلسلہ نبوت تمام ہوا اور وہ خصوصیتیں جو نبی اور پیغمبر کے ساتھ ہیں۔ ان خصوصیتوں کو بھی کسی کو استعمال کرنے کا حق حاصل نہیں۔

آج ہی ظفر علی شاہ نے مجھے یاد دلایا، کافی عرضہ کی بات ہے۔ ایک شخص آیا اور آکے مجھ سے کہنے لگا کہ مولانا صاحب میں آپ سے تخلیہ میں، تہائی میں بات کرنا چاہتا ہوں۔ میں نے کہا کہ بھی میرے پاس دوست احباب بیٹھے ہیں۔ مجھے اچھا نہیں لگتا کہ میں کسی کو اٹھاؤں، میرے پاس وقت تہائی کا نہیں ہے۔ مگر وہ پھر بھی بیٹھا رہا اور مولوی بے چارے کی مشکل یہ ہے کہ یہ اصل میں پنجوں کا بجاوج ہوتا ہے اس لئے اس بے چارے کو یہ خیال ہے کہ یہ اصل میں خفا ہو کے، ناراض ہو کے جائے گا۔ تو میں اسے الگ لے کر بیٹھ گیا۔ کہ بتائیے کیا فرمانا چاہتے ہیں۔ فرمایا کہ میں یہ پوچھنا چاہتا ہوں کہ میں اگر اپنے نام کے ساتھ علیہ الصلوٰۃ والسلام لکھوں، مجھے بڑا غصہ آیا۔ اس کی وجہ یہ ہے کہ جس کو دیکھتے وہ سرکار دو عالم مطہریم کی عزت اور ناموس پر حملہ کرتا ہے۔ تو مجھے بہت غصہ آیا میں نے کہا۔ جی آپ اپنے نام کے ساتھ نہیں لکھ سکتے تو کہنے لگا کہ میں نے خواب میں دیکھا ہے کہ حضور مطہریم نے مجھ سے کہا کہ تم اپنے نام کے ساتھ لکھو۔ میں نے کہا کہ یہ مسئلہ

بالکل الگ ہے کہ آپ نے کیا خواب دیکھا اور کیا کہا اور آپ کیا مطلب سمجھے وہ چھوڑ دیجئے۔ آپ کونہ لکھتا چاہئے۔

## خواب اور تعبیر

تو میں نے ان کو بتایا کہ ایک مرتبہ شیخ المندر مولانا محمود الحسن صاحب اسیر مالٹا سے ایک طالب علم پڑھنے کے لئے آیا۔ اس کا امتحان لیا۔ امتحان لینے کے بعد یہ کہا کہ ہمارے یہاں ابتدائی گرامر کی کتاب ہے کافی ہے، تم کو یہ پڑھنا ہو گی۔ تمہاری لیاقت اتنی ہے انس نے کہا کہ صاحب میں تو اگلے سال کی کتاب پڑھنا چاہتا ہوں۔ آپ نے فرمایا نہیں، اگلے دن آیا اور آکے کہنے لگا کہ میں نے خواب میں دیکھا ہے کہ حضور اکرم ﷺ فرماتے ہیں کہ تم اگلی کتاب پڑھو۔ حضرت شیخ المندر نے جواب دیا، فرمایا کہ وہ جو خواب تم نے دیکھا ہے وہ ہم حضور سے خود عرض کر لیں گے، لیکن کتاب تمہیں یہی پڑھنی ہو گی..... تو میں نے ان سے کہا کہ اول آپ کیا اور آپ کا خواب کیا، لوگوں کو بڑی غلط فہمی ہے۔ ہمارا خواب یہ ہے براہ راست کچھ لوگ جب اصل میں زیادہ پیٹ بھر کے کھایتے ہیں تو اب جو خیالات اٹھتے ہیں اس غذا کی وجہ سے اور وہ دماغ پر چڑھتے ہیں۔ اس کی وجہ سے جو کچھ ہمیں نظر آتا ہے، ہم سمجھتے ہیں کہ یہ بہت بڑا سچا خواب ہے اور قرآن کریم کہتا ہے کہ یہ اضفاث و احلام ہیں۔ ایک بڑی کام کی بات اس میں یاد رکھئے۔

## آنحضرت کو خواب میں دیکھنے کا حکم

علماء نے لکھا ہے کہ اگر کبھی تم دیکھو کہ آنحضرت ﷺ خواب میں ایسا حکم دے رہے ہیں جو قرآن اور سنت کے خلاف ہے تو یہ ملے شدہ بات ہے کہ اگر حضور ﷺ کو دیکھا ہے تو حضور ﷺ ہی ہوں گے۔ ابلیس اور شیطان کو یہ اختیار نہیں دیا ہے کہ وہ حضور اکرم ﷺ کی شبیہ اختیار کرے۔ حضور ہی ہیں مگر یہ کہ جو خواب تم نے دیکھا، قرآن و سنت کے خلاف اس کی دو تاویلیں ہونی چاہئے۔ ایک تو یہ کہ تم پورا خواب بھول گئے۔ تمہیں یاد نہیں رہا کہ حضور ﷺ نے کیا فرمایا تھا۔

اور تمیں غلط یاد ہے۔ اگر تم نے یہ دیکھا کہ حضور فرمائے ہیں اِشرب الخمر تو شراب پی لے تو علماء نے کہا ہے کہ آپ یہ سمجھتے کہ آپ بھول گئے حضور نے یہ فرمایا ہو گا۔ لا تشرب الخمر شراب مت پی، تجھے اِشرب الخمر یاد رہ گیا۔ اور دوسری تاویل یہ ہے کہ اگر یہی ہے جو خواب تم نے دیکھا ہے مگر اس کی تعبیر، جا کے تعبیر والوں سے پوچھ ڈوہ تمیں بتائیں گے کہ خواب کی کیا تعبیر ہے۔ خود تمیں تعبیر نکالنے کا حق حاصل نہیں۔

کبھی کبھی تعبیر الٹی ہوتی ہے۔ کسی شخص نے امام ابن سیرن سے جا کے یہ کہا کہ حضور میں نے یہ خواب دیکھا ہے کہ بادشاہ اور سلاطین میرے گھر میں آرہے ہیں تو وہ یہ سمجھا کہ یہ بادشاہ اور سلاطین آگئے۔ لوگ تو بڑی تمنائیں اور آرزوئیں کرتے ہیں کہ میرا مقدر جاگ گیا ہے۔ کہ بادشاہ اور سلاطین میرے گھر آرہے ہیں تو وہ یہ سمجھا کہ یہ بادشاہ اور سلاطین میرے گھر آرہے ہیں۔ بہت خوش ہوا امام ان سیرن نے کہا کہ جلدی جا، جا کر اپنا گھر سامان سے خالی کر دے کہ تیرے مکان کی چھت گرنے والی ہے۔ یہ پریشان ہو کے گیا، جا کے مکان خالی کیا، تھوڑی دیر میں چھت گرنی مکان کی، لوگوں نے کہا کہ حضرت یہ کیسے ہے۔ فرمایا کہ جب اس نے خواب بیان کیا تو قرآن کریم کی یہ آیت میری زبان پر آگئی۔

إِنَّ الْمُلُوكَ إِذَا دَخَلُوا قَرْيَةً أَفْسَلُوهَا

تحقیق بادشاہ اور سلاطین جب کسی بستی میں داخل ہوتے ہیں تو اسے تس نہیں کرتے ہیں آپ نے دیکھا خواب کیا دیکھا، تعبیر کیا ہوئی.....؟

تو میں نے ان سے کہا کہ جناب یہ تو ہم حضور مسیح سے عرض کر لیں گے، لیکن آپ کو علیہ الصدقة الگھٹتا جائز نہیں۔ سوچ میں پڑ گیا، کہنے لگا مولا ناصاحب معنی تو اس کے بہت اچھے ہیں۔ میں نے کہا کہ معنی تو بہت اچھے ہیں..... مگر اس سے اچھے معنی میں آپ کو بتاؤں، آپ اپنے نام کے ساتھ جل جلالہ و عمنوالہ یہ بھی تو معنی بہت اچھے ہیں۔ جل جلالہ کے معنی یہ ہیں کہ بڑی ہے شان اس کی عام ہیں۔ احسانات اس کے یہ کون سے برے معنی ہیں۔ لیکن جناب آپ اپنے نام کے

ساتھ لگائے۔ لوگوں کو معلوم تو ہو کہ جل جلالہ تشریف لے جا رہے ہیں۔ نبی اور پیغمبر آپ کو ایسا ہی مل گیا ہے۔ میں نے عرض کیا کہ حضور اکرم ﷺ دنیا سے تشریف لے جا رہے ہیں۔ آپ نے فرمایا۔ نبوت مجھ پر ختم ہو گئی۔ جن کاموں کے لئے نبی آیا کرتے تھے۔ آئندہ نبی نہیں آئیں گے۔ اور وہ کام میری امت کے ہر فرد سے لیا جائے گا۔ جو اس سے پہلے پیغمبروں سے لیا جاتا تھا۔

میرے دوستو! حضور ﷺ کی بدولت یہ سعادت ہمیں اور آپ کو ایسی نصیب ہوئی کہ اس سعادت کو سن کے معلوم ہوتا ہے کہ دل ہمارا رقص کرتا ہے، فرمایا کہ یہ بعثت آپ کی بعثت عمومی ہے۔ یعنی بعثت کا جو مقصد پیغمبر لے کر آتے تھے وہ عامۃ المسلمين اور عام امت پر تقسیم کر دی۔ تو خیر میں نے عرض کیا کہ دو ولادتیں ہیں یا تین..... دونوں کے بارے میں عرض کروں گا۔

### مقدس نبی مقدس زمین پر

پہلی بات اور پہلی ولادت کے بارے میں یہ ہے کہ سرکار دو عالم ﷺ کو اس سر زمین پر اللہ نے بھیجا کہ جس سر زمین سے زیادہ مقدس زمین کا کوئی خط موجود نہیں ہے وہ مکہ مکرہ ہے۔ زمین کی ناف ہے، ام القری ہے، ساری بستیوں کی جڑ ہے۔ ہمارے عقیدے کے مطابق ساری دنیا کی زمین اور آبادی جو ہے مکہ سے پھیل کر آباد ہوئی ہے۔ وہ اس کی ابتداء ہے۔

عربی جانے والے حضرات کو معلوم ہو گا، کعبہ.... کع ب، کعبہ اس کے معنی آتے ہیں ابھرنے کے اور عربی میں ہے کعبین، نخنہ کو کہتے ہیں و آر جَلَكُمْ إِلَى الْكَعْبَيْنِ کعبہ کے معنی ہیں نخنہ..... کیونکہ وہ ابھری ہوئی ہڈی ہے اور کواعب کہتے ہیں۔ ان نوجوان لڑکیوں کو جن کی جوانی کا زمانہ جسم کے ابھار سے ظاہر ہو اِنَّ لِلْمُتَقِيْنَ مَفَازٌ احَدَائِقٌ وَ أَعْنَابًا وَ كَوَاعِبَ أَثْرَابًا..... خیر کعبہ کہتے ہیں اس جگہ کو کہ جہاں پر پانی ہی پانی تھا۔ بلبلہ اٹھتا تھا۔ جیسے نخنہ کی ہڈی اٹھتی ہے۔ بلبلہ ٹوٹ جاتا تھا۔ وہ جگہ سخت ہو گئی۔ اس نے زمین کی شکل اختیار کر لی۔ اور زمین بھی ابھری ہوئی زمین کی شکل اختیار کی۔ اس ابھری

ہوئی جگہ پر اللہ کا پہلا گھر بیت اللہ بنا۔ تو سرکار دو عالم ملیحہم کو اس سرزین پر اللہ تعالیٰ نے پیدا فرمایا۔ جو مقصود کائنات اور خلاصہ کائنات کے لئے سب سے زیادہ موزوں ہے۔ اور سیاسی طور پر مولانا سید سلیمان صاحب ندوی نے لکھا ہے۔ فرمایا کہ اگر ساری دنیا کی آبادی میں کوئی اپنا پیغام پہنچانا چاہے اور ساری دنیا کے لئے مرکزی مقام کی تلاش ہے تو آپ جغرافیہ لے کر بینہ جائیے۔ آپ کو معلوم ہو گا کہ دنیا کے تمام برا غطہ کے اندر اور انسانی آبادی میں اگر کسی مرکزی جگہ پر بینہ کر پیغام پہنچانا چاہتے ہیں تو وہ مرکزی مقام وہ ہے جہاں پر سرکار دو عالم ملیحہم پیدا ہوئے۔ فرمایا کہ

إِنَّ أَوَّلَ بَيْتٍ وَّضَعَ لِلنَّاسِ لَلَّذِي بَيْكَةَ مُبَارَكٍ وَّهُدًى لِّالْعَالَمِينَ  
سارے عالم کا مرکز پھر اس خاندان میں اللہ تعالیٰ نے پیدا فرمایا جو روئے زمین پر سب سے زیادہ عظمت والا خاندان ہے عظمت، منصب سے نہیں قائم ہوتی۔ دولت سے نہیں قائم ہوتی۔ بڑے بڑے قدو قامت سے نہیں ہوتی۔ ..... کیوں؟

### عظمت کیا ہے؟

جب مسلمانوں نے ہجرت کی ہے اور ہجرت کر کے جلد چلے گئے تو کفار قریش ان کے پیچھے پیچھے گئے۔ شاہ نجاشی سے کہا کہ کچھ لوگ بھاگ کے آئے ہیں۔ انہیں باہر نکال دیجئے۔ نجاشی نے کہا کہ میں ان سے ملاقات کروں گا۔ دیکھوں گا، بات کروں گا، اگر کوئی بات ایسی ہوئی تو نکال دوں گا۔ ان مسلمانوں میں حضرت جعفر بھی تھے۔ مسلمانوں کے وفد سے باتیں کیں۔ کفار قریش نے کہا کہ ذرا آپ دیکھئے ان کے قد چھوٹے چھوٹے ہیں۔ ان کی (personality) اور شخصیت دیکھئے، کیسی ہے، کچھ زیادہ وجہہ نہیں اور بڑا اعتراض کیا کہ یہ دیکھئے، دیکھنے میں یہ معلوم ہوتے ہیں، قدو قامت بڑا نہیں ہے۔ رنگ و روپ کچھ زیادہ اچھا نہیں ہے۔ دبلے پتلے ہیں۔

تو حضرت جعفر کھڑے ہو گئے، سبحان اللہ ..... اور کھڑے ہو کے کہا کہ

اے شاہ نجاشی میں آپ کو ایک بات بتا دینا چاہتا ہوں۔ انسان بڑے بڑے قد و  
قامت کا نام نہیں ہے۔ رنگ و روپ کا نام انسان نہیں ہے۔ الانسان ہو  
القلب واللسان انسان دو چھوٹی چھوٹی چیزوں کا نام ہے۔ زبان اور دل، اگر کسی  
کی زبان اچھی ہے، کسی کا دل اچھا ہے۔ تو بہترین انسان ہے۔ چھوٹے اور بڑے کا  
سوال نہیں.....

الله تعالیٰ نے آپؐ کو ایسے خاندان میں بھیجا کہ جو خاندان روئے زمین پر  
انسانوں میں سب سے افضل خاندان ہے۔ اگرچہ ہم تو یہی سمجھتے ہیں کہ جس خاندان  
کو جس جگہ کو، جس قوم کو، جس چیز کو، حضور اکرم ﷺ سے نسبت حاصل ہو گئی  
وہی چیز دنیا میں سب سے افضل ہو گئی..... کیوں.....؟ اس لئے کہ حضور ﷺ کو اللہ  
نے وہ فضیلت اور عظمت کا درجہ عطا فرمایا ہے کہ آپؐ کی نسبت کسی نے آپؐ کی  
تعریف کی ہے۔ فرمایا کہ

شabaش آں صدف کے چتاں پرورد گمر

صدف کہتے ہیں جس میں موتی پرورش پاتا ہے۔

شabaش آں صدف کے چتاں پرورد گمر

آباء ازو مکرم و ابناء عزیز تر

بعض شخصیتیں ایسی ہوتی ہیں کہ ان کی وجہ سے اولاد کو فضیلت ملتی ہے۔  
ماں باپ کو نہیں ملتی۔ مگر فرمایا کہ حضور اکرم ﷺ کی ذات گرامی ایسی ہے آپؐ کی  
نسبت سے جو بعد میں آئے والی اولاد ہے۔ وہ بھی فضیلت والی ہو گئی۔ اور آپؐ  
کے اجداد بھی آپؐ کی نسبت سے وہ بھی افضل ہو گئے فرمایا کہ

لا یکن الشناو کما كان حق

بعد از خدا بزرگ تولی قصہ منظر

الله کے بعد ساری عالمیں حضور ﷺ پر ختم ہیں۔ جو انسانوں کی نسل  
امت بنی۔ سرکار دو عالم ﷺ کی اس ساری امتوں میں قوموں میں افضل ہو گئی۔

ہمیں اور آپ کو خوش ہونا چاہئے۔

حضور کی بدولت ہمیں اور آپ کو یہ لقب ملا۔ قیامت کو آپ کی بدولت ہمیں اور آپ کو سعادت اور سرداری ملے گی۔ کیونکہ آپ کی امت کا لقب ہو گا۔  
قیامت میں حمادون

جس کا مطلب یہ ہے کہ آپ کی امت سب سے زیادہ اللہ کی حمد بیان کرنے والی ہو گی۔ اور سب سے زیادہ تعریف کرنے والی ہو گی اور حمد بھی بہت بڑی عبادت ہے۔ اس امت کا لقب آخر میں حمادون ہو گا۔

### تری زلف میں پنجی تو حسن کھلائی

تو آپ نے دیکھا وہ جگہ افضل ہو گئی جس کو نسبت حضور مطہریم حاصل ہو گئی وہ قوم افضل ہو گئی جو آپ کی امت بن گئی۔ وہ خاندان افضل ہو گیا جس میں حضور مطہریم تشریف لائے۔ اور میں کہتا ہوں کہ جو کمالات حضور اکرم مطہریم سے نسبت رکھتے ہیں وہ کمالات افضل ہو گئے۔

یہ میں نہیں کہتا کہ ان کمالات کی وجہ سے حضور مطہریم افضل ہو گئے۔ نہیں حضور مطہریم کی وجہ سے وہ کمالات افضل ہو گئے۔ کیا فرق ہے۔ آپ سے اگر پوچھا جائے کہ حسن کے کہتے ہیں۔ اول تو یہ ایک ایسا موضوع ہے کہ دنیا میں علماء لکھتے ہیں کہ آج تک حسن کی تعریف نہیں کی جاسکی۔ اور ہو بھی نہیں سکتی۔ اس کی وجہ یہ ہے کہ اگر آپ افریقہ میں جائیے تو یہ آپ کا جو رنگ ہے یا سفید قوموں کا جو رنگ ہے وہ انہیں پسند نہیں۔ وہ کہتے ہیں کہ رنگ اتنا کالا کہ وہ چمکنے لگے۔ وہ سب سے زیادہ حسین ہے۔ بال ان کے یہاں سخت ہونے چاہئیں۔ جس کو گھنگری لے بال کہتے ہیں۔ دانت سفید ہونے چاہئیں۔ یہ خوبصورتی کا معیار ہے۔ لیکن آپ کے یہاں خوبصورتی کا دوسرا معیار ہے۔ یورپ میں جائیے تو کہیں گے کہ اس کی کنجی آنکھیں ہونی چاہئیں۔ وہ سب سے زیادہ حسن کا معیار ہے۔ بال سنرے ہونے چاہئیں۔ یہ سب سے زیادہ حسن کا معیار ہے۔ آپ کوئی نہ کوئی تعریف حسن کی کریں۔ مگر میں یہ کہتا ہوں کہ حسن کی تعریف یہ ہے کہ جس حسن کو جگہ مل گئی

سرکار دو عالم ملکیت کے چہرے پر.... وہی دنیا میں حسن کھلا یا..... فرمایا کہ  
 حسن خود حسن ہوا تیرے حسین ہونے سے  
 اور روئے زیبا ترا خود زینت زیبائی ہے  
 اور یہ بات میں نے اس لئے عرض کی، حدیث میں آتا ہے کہ غزوہ احمد  
 میں جب دندان مبارک شہید ہوا سرکار دو عالم ملکیت کا، تو خود کا حلقة زنجیر کا ایک  
 مگدا آپ کے رخسار میں گھس گیا۔ خون بس ربا ہے۔ حضرت علی کرم اللہ وجہ نے  
 منہ لگایا ہے۔ منہ لگا کر اس کو دانتوں سے کھینچا نکل آیا۔ داغ بن گیا۔ آپ مجھے  
 بتائیے کہ داغ کو تو کوئی شخص حسن میں شامل نہیں کرتا۔ مگر ایک دو نہیں، تمام  
 صحابہ رضی اللہ عنہم کی یہ شہادت ہے کہ جب سے آپ کے چہرے پر داغ بنا تھا۔ تو یہ معلوم  
 ہوتا تھا کہ آپ کے حسن میں یہی ایک کمی تھی۔ داغ کے بعد آپ کا حسن دو بالا ہو  
 گیا۔

حسن وہ نہیں جس کو ہم اور آپ حسن کہتے ہیں۔ حسن وہ ہے کہ جس کو  
 جگہ مل گئی۔ حضور اکرم ملکیت کے چہرے پر، اس کو کہتے ہیں..... خیر..... تو آپ کو  
 اللہ تعالیٰ نے وہ فضیلت عطا فرمائی ہے جس کو نسبت حاصل ہو گئی۔ وہی حسن ہے۔  
 جگہ مراد آبادی کا ایک شعر ہے۔ فرمایا کہ

یہ موج دریا، یہ ریگ صحراء یہ غنچہ و مغل یہ ماہ و انجام  
 ذرا جو وہ مسکرا دیئے ہیں یہ سب کے سب مسکرا رہے ہیں  
 سب آپ کا ظہور ہیں..... تو میں یہ عرض کر رہا تھا..... آپ دنیا میں ایسے  
 مقام پر تشریف لائے۔ اور ایسے خاندان میں تشریف لائے۔ اور ایسے مینے میں  
 تشریف لائے جو مدینہ موسم کے اعتبار سے سب سے زیادہ افضل ممینہ ہے۔ یعنی  
 موسم بھار جسے کہتے ہیں۔ ربیع کے معنی بھار، امام شافعی رضی اللہ عنہ فرماتے ہیں، فرمایا کہ

لہذا الشہر فی الاسلام فضل و منفعة تفوق على الشهور

ربیع فی ربیع فی ربیع و نور فوق نور فوق نور  
 فرمایا تین ربیع جمع ہو گئے، موسم بھار کا، مدینہ ربیع الاول کا اور سرکار دو

عالم ملکیہم سر اپا بھار بن کر تشریف لائے۔

### ربیع فی ربیع فی ربیع ونور فوق نور فوق نور

جب آپ دنیا میں تشریف لائے۔ تشریف لانے کے وقت بھی بڑے بڑے  
معجزات اور خرق عادت امور کا ظہور ہوا۔

### اسلام اخلاق نبوی سے پھیلا

حضور اکرم ملکیہم ربیع الاول کی بارہ تاریخ کو تشریف لائے۔ آپ کے سر  
پر باپ کا سایہ نہیں تھا۔ حالت تیسی میں آپ تشریف لائے۔ اور حیرت کی بات ہے  
یورپ والے اسلام پر اور پیغمبر اسلام پر یہ الزام لگاتے ہیں کہ طاقت کے ذریعہ سے  
اور شمشیر کے ذریعہ سے دنیا میں اسلام کو پھیلا دیا۔ ارے اللہ کے بندو کچھ تو  
الصف کرو۔ سرکار دو عالم ملکیہم ایسی بے بسی اور بے کسی کی حالت میں تشریف لائے  
ہیں کہ آپ کے سر پر تو باپ کا سایہ بھی نہیں ہے۔ جب آپ دنیا میں پیدا ہوئے  
آپ حالت تیسی میں آئے۔ اور جتنی قوت اور طاقت اسلام کو حاصل ہوئی۔ نیکی  
سے ہوئی، اخلاق سے ہوئی، عبادت اور ریاضت سے ہوئی۔ شمشیر ہاتھ میں بھی  
نہیں تھی۔ سوچو کہ آخر وہ طاقت کہاں سے آئی۔ کہ شمشیر ہاتھ میں آئے، ابھی تو  
شمشیر ہاتھ میں نہیں تھی اور اگرچہ ہاتھ میں آبھی جائے تو آپ کیا سمجھتے ہیں کہ  
طاقتوں کے ذریعہ سے دنیا میں کیسی حق غالب آتا ہے۔ کیسی عقیدے بدلتے ہیں۔  
کیسی دل و دماغ بدلتا ہے۔

آپ نے نہیں دیکھا کہ ایک زمانہ تھا کہ ترکی کے اندر قانون کے ذریعہ  
سے اذان کو نکال دیا، اسلام کو انہوں نے ملک سے نکال دیا۔ مسجدوں میں تالے لگ  
گئے۔ اور ۳۰ سال کا طویل زمانہ گزر گیا۔ لوگ اس غلط فہمی میں تھے کہ ۳۰ سال  
ہم نے اسلام کا گلا گھوٹ دیا۔ اب ختم ہو گیا ہو گا۔ مگر میرے دوستو! ہمیشہ یاد  
رکھئے کہ بعض اوقات غلط طریقے سے کسی چیز کے دبانے کا نتیجہ یہ ہوتا ہے کہ جب  
آپ ہاتھ اٹھاتے ہیں تو وہ اپنی جگہ سے ایک دم اچھل کے پہلی جگہ سے زیادہ اوپنچی ہو

جاتی ہے۔ آپ نے دیکھ لیا ۳۰ سال کے بعد پھر اس ترکی کے اندر ایسا انقلاب آیا کہ یہ معلوم ہوتا ہے کہ لوگ غلط سمجھ رہے تھے کہ اسلام اس ملک سے نکل گیا۔ اذان عربی واپس آگئی۔ مساجدیں وہاں کی آباد ہو گئیں۔ اور آج آپ نے دیکھا کہ سب سے زیادہ تعداد حج کرنے والوں میں جو ہے ترکی کے مسلمانوں کی ہے۔ کبھی یہ نہیں ہو سکتا کہ دبانے سے دب جائے۔ بلکہ بے جا و باؤ سے ایک آدمی غلط فہمی میں جتنا ہو جاتا ہے۔

### ناجاائز دباو کا نتیجہ

حضرت مولانا انور شاہ صاحب کشیری بخاریؒ درس دے رہے ہیں۔ اور اس میں فرمایا کہ ایک شخص کے پاس ایک گھوڑا تھا۔ اس میں یہ خرابی تھی کہ وہ دو ایک فرلانگ جا کر لید کرتا اور اس کو وہ مڑ کے سو گھنٹا تھا۔ سو گھنٹے کے بعد چلتا تھا۔ لمبی مسافت اور لمبا سفر طے کرنا مشکل تھا۔

ایک مرتبہ اس نے اپنے کسی ساتھی سے کہا کہ بھائی میں ذرا بے سفر میں جانا چاہتا ہوں۔ گھوڑے میں یہ خرابی ہے، تم اپنا گھوڑا میرے پیچھے لگاؤ اور ہنڑا تھے میں لو اور جب یہ لید کر کے مڑنے کی کوشش کرے تو زور سے ایک لگاؤ۔ اس نے کہا بہت اچھا۔ ان کے پیچھے ایک ہنڑ والا آرہا ہے۔ جب یہ مڑنے کی کوشش کرے وہ ایک ہنڑا مارتا ہے۔ گھوڑا آگے آگے ہے۔ اب بڑے خوش ہیں۔ ایک جگہ لید کی، دوسری جگہ لید کی، تیسرا جگہ لید کی، اب سیدھا سیدھا چل رہا ہے۔ وہ جانتا ہے پیچھے ہنڑ ہے۔ منزل قریب آگئی۔ جب منزل قریب آگئی تو پیچھے والے نے کہا کہ بھئی اب تو تمہارا بھی گھر آگیا۔ مجھے دوسرے راستے پر جانا ہے۔ اس نے کہا بہت اچھا بھائی بت شکریہ۔ تم نے ہنڑ کے ذریعہ سے یہاں تک پہنچا دیا۔ شاہ صاحب نے فرمایا کہ اب گھوڑے نے پھر لید کی اور اپنی عادت کے مطابق مڑنے کی کوشش کی، دیکھا تو ہنڑ پیچھے نہیں ہے۔ تو اس نے سوچا کہ جب ہنڑ گیا ہے تو میں بے وقوف ہوں کہ جو میں یہ لید سو گھوول، وہ کیوں نہ سو گھوول۔ جو سب سے پہلے

ہے ایک دم دوڑا چلا گیا، دوڑا چلا گیا اور وہیں پر پہنچ گیا۔ جہاں چلا تھا پہلی یہ سوتھی، اس نے کماکہ ساری مسافت اور ساری کوشش اور محنت اکارت گئی۔ جو لوگ اسلام کو دبائے کی کوشش کرتے ہیں جو لوگ اسلام اور مسلمانوں کو دبائے کی کوشش کرتے ہیں وہ غلط فہمی میں جلتا ہیں۔ اگر تم دباؤ گے۔ اور جب یہ دباؤ ہٹ جائے گا تو اسلام پہلے سے زیادہ ترقی یافتہ ہو گا۔

اسلام زندہ ہوتا ہے ہر کریلا کے بعد تو میں یہ عرض کر رہا تھا کہ حضور اکرم ﷺ کے ہاتھ میں تکوار کماں سے آئی۔ اور تکوار کے ذریعے سے کمیں دل و دماغ بدلتے ہیں۔ کمیں حق کی تبلیغ ہوتی ہے۔ اکبرالہ آبادی مرحوم نے بت اچھی بات کی۔

یہ جو کہتے ہیں کہ تکوار سے چیلہ اسلام یہ بھی فرمائیں کہ پھر توب سے کیا پھیل؟ ہمارے پاس تو تکوار ہی تکوار تھی۔ مگر آپ کے پاس تو ماشاء اللہ توب تھی۔ اگر تکوار سے سارے عالم میں اسلام پھیل سکتا تھا ہے تو پھر آپ کی اسکی توب کے ذریعہ سے کیوں نہ پھیلادیا تم نے.....؟

معلوم ہوا کبھی ایسا نہیں، آپ حالت تیبی میں تشریف لائے ہیں اور ولادت بھی، رسم نہیں کھوں گا۔ ولادت کے سارے آداب پورے کئے ہیں۔ آپ کے دادا خواجہ عبدالملک تھے، وہ آداب کیا ہیں، نام رکھنا، عقیقہ کرنا، عقیدت کی دعوت میں خاندان کو بلانا، یہ اسلام میں بھی سنت ہے۔ اور یہی طریقہ اسلام نے اپنایا ہے۔ ساتویں دن سے پہلے پہلے نام رکھنا سنت ہے اسلام کے اندر کیوں....؟ اس لئے کہ ساتویں دن عقیدت ہے۔ اور عقیقہ میں اس پکے کا یا بچی کا نام لیا جائے گا۔ کہ اس ہڈی کے بدالے میں ہڈی، اس کے گوشت کے بدالے میں گوشت اس کے بالوں کے بدالے میں بال، اگر آپ نے سات دن تک اس کا نام نہیں رکھا تو ساتویں دن عقیقہ میں کیا نام لو گے۔؟

انگلینڈ کے اندر قانون یہ ہے کہ اگر آپ کے یہاں بچہ پیدا ہوا تو آپ سات دن کے اندر اس بچہ کا نام رجسٹر کرائیں۔ ایک صاحب نے رجسٹر نہیں کرایا۔ ان کے یہاں محلہ کے لوگ پہنچ گئے۔ اور کہا کہ صاحب آپ کے یہاں بچہ کی پیدائش ہوئی، سات دن سے زیادہ ہو گئے تعبیر ہے آپ نے نام رجسٹر نہیں کرایا۔ اس نے کہا ابھی ہم نے رکھا ہی نہیں نام.....! تو اس نے یہ کہا کہ ہمیں ثبوت ہے کہ یہاں نام نہیں رکھا۔ ہم نے تو آپ کے مذہب ہی سے یہ طریقہ لیا ہے کہ سات دن کے اندر اندر نام رکھنا چاہئے۔ اس لئے کہ ساتویں دن آپ کے یہاں عقیدہ ہوتا ہے۔ تو سات دن کے اندر اندر نام رکھنا چاہئے۔ معلوم ہوتا ہے کہ آپ کو اپنے مذہب کی بھی خبر نہیں.....؟

اور حقیقت یہی ہے ہم اس گزرے ہوئے ریس کی طرح ہیں کہ جس کا سارا سامان چوری ہو گیا اور جب تھانے دار نے یہ کہا کہ صاحب وہ سامان آپ کا مل گیا ہے۔ ذرا پہچان لیجئے تو کہنے لگا کہ ہم پہچان نہیں سکتے کہ یہ ہمارا ہی ہے۔ اپنی چیز بھی نہیں پہچان سکتے۔

آج یہی اسلام کی تعلیمات میں ہمیں یہ نہیں معلوم کہ یہ اسلام کی ہے۔ ایک انگریز مراد آباد میں مسلمان ہو گیا۔ نماز کو آتا تھا، اس نے دیکھا کہ نالی جو ہے بہت خراب ہو رہی ہے۔ صفائی نہیں ہے۔ اس نے سوچا کہ سب کے سامنے کروں گا تو لوگ شاید مجھے منع کریں گے۔ گیارہ بارہ بجے دوپر کو آیا اور برش لے کے نالی کو خوب رگڑ رگڑ کے ساف کیا۔ ایک مسلمان صاحب تشریف لے آئے۔ دیکھ کے فرمائے گئے کہ یہ انگریز مسلمان تو ہو گیا ہے مگر انگریزیت اس کے دماغ سے نہیں نکلی..... یہ اسلام کی تعلیمات گویا کہ نہیں۔ یہ بھی انگریزیت ہے۔ کہ صفائی اختیار کرو۔ اسے خود اپنے گھر کی خبر نہیں۔ کس قدر افسوس ناگ بات ہے.....؟

### سرکار دو عالم مطہریم کا نام مبارک

عبدالملک نے نام رکھا سرکار دو عالم مطہریم کا، نام وہ رکھا، نہ نا، نہ دیکھا، نہ دماغوں میں کبھی آیا، ساتویں دن عقیدہ ہوا۔ سرکار دو عالم مطہریم کا، خاندان کے

لوگ جمع ہوئے پوچھا کہ صاحبزادہ کا نام کیا رکھا ہے.....؟ فرمایا محمد مطہریم، یہ نام کہاں سے آیا، یہ تو آبا اجداد میں بھی نہیں رکھا گیا۔ یہ تو ہم نے کبھی سنائیں۔ جواب یہ دیا کہ یہ الہامی نام ہے۔ یہ خواب میں دیکھا گیا تھا۔ کہ حضور اکرم مطہریم کی پیدائش سے پہلے یہ دیکھا کہ ایک پچھے خاندان قریش میں پیدا ہوا ہے، یا انہوں نے یہ دیکھا کہ میری اپست میں ایک زنجیر نگلی ہے اور زنجیر کا ایک سر اورش پر ہے۔ ایک سرا زمین پر ہے۔ ایک سرا مشرق میں ہے ایک سرا مغرب میں ہے۔ ایک جنوب میں ہے ایک شمال میں اور یہ دیکھا کہ اس نے ایک درخت کی قفل اختیار کر لی ہے۔ درخت کے ہر پتے پر ایسی روشنی جیسے آفتاب کی روشنی ..... خواب کی تعبیر یہ دی گئی کہ آپ کے خاندان میں ایک ایسے فرزند پیدا ہونے والے ہیں کہ جن کا ذکر عرش پر بھی ہو گا۔ فرش پر بھی ہو گا۔ مشرق میں بھی ہو گا۔ مغرب میں بھی ہو گا..... اور ان کے اوصاف ساری کائنات میں ہوں گے۔

اور فرمایا کہ اس کے لئے سب سے زیادہ موزوں نام محمد ہے۔ محمد کے معنی یہ ہیں کہ جس میں ہر پسلو حمد کا اور تعریف کا ہے۔ حضور مطہریم کا یہ نام خواجه عبدالملک نے رکھا۔ بعض علماء نے یہ بھی لکھا ہے کہ والدہ نے آپ کا نام احمد مطہریم رکھا۔ بعض علماء نے لکھا ہے کہ عرش پر آپ کا نام احمد ہے، فرش پر آپ کا نام محمد ہے۔ (مطہریم) بس یہ دونوں حضور مطہریم کے نام ہیں۔

اب سب سے بڑا سوال آپ کی رضاعت کا ہے۔ دودھ پینے کا، آپ کی والدہ آمنہ نے سب سے پہلے آپ کو دودھ پلایا، پھر دوسری خاتون ہیں۔ ثوبیہ انہوں نے دودھ پلایا۔ پھر تیسرا خاتون ہیں حلیمه مسعودیہ ..... دوسری خاتون ثوبیہ جو ہیں یہ ابو لمب کی باندی اور کنیز ہے۔ ابو لمب کا نام عبد العزیز یہ پچھا ہیں سرکار دو عالم مطہریم کے بڑے ہو کر اس نے حضور مطہریم کی مخالفت کی۔ ثوبیہ نے آکر بشارت دی کہ آپ کے خاندان میں ایک فرزند پیدا ہوا ہے جس کا نام محمد ہے۔ تو ابو لمب نے انگلی کے اشارے سے اسے آزاد کر دیا۔ خوشی کے اندر تو حضور مطہریم کی ولادت کی خبر لائی ہے۔ اور "آزاد غالباً" اس لئے ہوئی ہے کہ اب یہ حضور اکرم مطہریم کو دودھ پلانے گی۔ شاید اللہ کو یہ گوارا نہ تھا کہ ایسی خاتون آپ کو دودھ پلانے کے جو

آزاد نہ ہو اور کنیز اور باندی ہو۔ اس کی آزادی کا انتظام ہوا۔ اور حضور اکرم ﷺ کو دودھ پلانے۔

پھر تیری خاتون حمیدہ سعیدیہ، خاندان بنو سعد کی خاتون ہیں۔ اور بڑی نیک خاتون، حضور اکرم ﷺ کو تقریباً پونے دو سال کی مدت تک دودھ پلایا۔ ان کا بیان یہ ہے کہ میں نے پونے دو سال کی مدت میں حضور اکرم ﷺ کے جسم مبارک کو عربانی کی حالت میں نہیں دیکھا۔ اور اگر کبھی آپ کے جسم سے کپڑا ہٹ گیا ہے تو فرشتوں نے کپڑا ذال دیا ہے۔

### سرکار دو عالم ﷺ کی طفویلت کا زمانہ

آپ کی ولادت کا زمانہ کس طریقہ پر گزرا۔ آپ دنیا میں تشریف لائے۔ بچپن آپ کا گذرا اور اس کے بعد وقت آگیا کہ سرکار دو عالم ﷺ کو اللہ نے نبوت کا تاج اور رسالت کا تاج عطا فرمایا اور اللہ تعالیٰ نے آپ کو سرفراز فرمایا۔

اب وہ وقت آگیا ہے کہ وہ سورج کی شعاعوں نے کام کرنا شروع کیا۔ حضور اکرم ﷺ دنیا میں وحی کے ذریعے سے سارے عالم میں اور انسانوں کے اندر اپنے رحمت کا ثبوت آپ کے ذریعے سے ہونے والا ہے۔

میں جو بات دوسری تقریر میں عرض کروں گا اس کی تتمید سن لجئے۔ جب آپ دنیا میں تشریف لائے تین مذہب ہیں۔ ہونے تھے چار، کیونکہ اہل کتاب تین ہونے چاہئیں۔ توریت کے مانے والے، زبور کو مانے والے، انجیل کو مانے والے، مگر اہل کتاب میں سے صرف دو تھے۔ تیرے کا وجود نہ تھا۔ زبور کو مانے والانہ اس وقت کوئی تھا اور نہ آج ہے۔ اور اگر ہوتا تو وہ بھی اہل کتاب ہوتے۔ یہود ہیں، نصاری ہیں اور تیرا مذہب ہے مشرکین مکہ، بت پرست، مشرک ہیں چو تھا کوئی مذہب نہیں تھا۔ اسلام دنیا میں آیا تو ان تینوں مذاہب سے مقابلہ تھا اسلام کا، جیسے کہتے ہیں چو کمھی مقابلہ ہے۔ چاروں طرف سے مقابلہ ہے۔ یہود کی طرف سے، نصرانیوں کی طرف سے، مشرکوں کی طرف سے..... اور تینوں کے تینوں

اسلام کی دشمنی اور اسلام کی مخالفت میں ایک تھے۔ اور آپ دیکھتے ہوں گے۔ آج تک وہی منظر چلا آرہا ہے۔ مسلمان ایک ہوں، یہ بات صرف افسوس ہی کی نہیں..... علامہ اقبال نے کہا۔

### دیکھ مسجد میں شکستہ رشتہ تسبیح شیخ

اور بت کرے میں برہمن کی پختہ زناری بھی دیکھ

اس سے سبق حاصل کرے۔ انسوں نے اپنے جنیوں کے ڈورے کو کتنا مضبوط کیا۔ اس سے سبق لیتا چاہئے۔ اس قرآن کریم میں ایک جگہ اللہ تعالیٰ نے یہ بیان فرمایا ہے کہ جب قیامت آئے گی۔ نفس انسانی کا عالم ہو گا۔ تو اس وقت کیا کیفیت ہو گی۔ ان کیفیتوں میں سے ایک کیفیت انسانوں کی یہ بھی ہو گی۔ فرمایا  
 إِذَا الشَّمْسُ كُوَرَتْ ○ وَإِذَا النَّجْوُمُ أُكَدَرَتْ ○ وَإِذَا الْجِبَالُ سُيَرَتْ  
 وَإِذَا الْعِشَارُ عَظِلَتْ ○ وَإِذَا الْوَحْشُ حُشِرَتْ ○

و اذا الوحش ترجمہ آپ کر لیجئے، وحش جمع ہے وحشی کی، اور حشرت کا ترجمہ ہے ایک جگہ جمع کر دیئے جائیں۔ جس کا مطلب یہ ہے کہ وحشی جانور ایک دوسرے سے بیزار، ایک دوسرے سے نفرت، ایک دوسرے سے خوف زده، یعنی ایک جانور دوسرے جانور سے ڈرتا ہے۔ کہ یہ کہیں کھانہ لے، یہ کہیں مجھے مارنا دے، سانپ انسان سے ڈرتا ہے۔ انسان سانپ سے ڈرتا ہے۔ اور یہ سمجھ کر سانپ کو مارتا ہے کہ اگر اسے چھوڑ دیا تو یا یہ مجھے کاٹے گا یا اور میرے کسی بھائی کو کاٹے گا۔ سانپ یہ سمجھ کے کانتا ہے کہ اگر میں نے اس کونہ کاٹا تو حملہ کر کے مجھے ختم کر دے گا۔ لیکن فرمایا کہ جب قیامت کا منظر ہو گا تو اس وقت سارے وحشی جانور ایک جگہ جمع ہو جائیں گے، کوئی کسی کو کاٹے گا نہیں۔ کوئی کسی پر حملہ نہیں کرے گا۔ سب اپنی اپنی بھول جائیں گی۔ پریشانی میں نفسی نفسی کا عالم ہو گا کہ کسی کو یہ خیال بھی نہیں آئے گا کہ کسی کو ڈسوں یا کاٹوں ..... کیوں.....؟ پریشانی ہے۔

مولانا شبیر احمد صاحب عثمانی رضی اللہ عنہ نے لکھا ہے کہ ہم نے اپنی آنکھوں سے

جنما میں طغیانی آئی دیکھی۔ ہم نے دیکھا ہے، گاؤں کے گاؤں، قریہ کے قریہ ہے گے۔ فرمایا کہ ہم نے اپنی آنکھوں سے دیکھا کہ ایک بڑا سا چھپر ہے۔ اس کے ساتھ درخت بھی بستے چلے آ رہے ہیں۔ اس چھپر کے اوپر آدمی بیٹھے ہوئے ہیں۔ اس چھپر کے اوپر ہرن بھی ہے۔ اس چھپر کے اوپر سانپ بھی ہے۔ اس چھپر کے اوپر اور بھی جانور ہیں لیکن آج ہرن چوکڑی نہیں بھرتا۔ انسان ہرن پر گولی نہیں چلاتا۔ سانپ انسان کو کاشتا نہیں۔ ہے۔ کیوں.....؟ اس لئے کہ یہ سب کے سب اپنی اپنی پریشانیوں میں بتلا ہیں۔ ایک دوسرے پر حملہ کرنا بھول گئے۔ معلوم یہ ہوا کہ کبھی کبھی انسان کو مصیبت بھی ایک جگہ جمع کر دیتی ہے۔ دھشی جانوروں کو بھی ایک دوسرے سے جمع کر دیتی ہے۔

### اتحاود ملت کیوں نہیں.....؟

تو میرے دوستو! اگر مصیبت میں دھشی جانور ایک ہو جاتے ہیں۔ ہم اور آپ تو پھر انسان ہیں۔ ہم اور آپ تو پھر بھی سرکار دو عالم ملکیت کی امت ہیں تو کیا اگر دشمن ہمارے ایک ہو سکتے ہیں۔ تو مسلمان کے دل میں یہ جذبہ پیدا نہیں ہوتا۔ کہ وہ حضور اکرم ﷺ کے نام پر ایک یہ سے پلائی دیوار کی طرح تحد ہو جائیں۔ یہ بات میں نے اس لئے عرض کی، 'نصاری'، 'یہود'، 'مشرک'..... ہمیشہ سے ایک ہیں اسلام کے خلاف، ہمیشہ ایک رہیں گے۔

میں دوستوں سے کہا کرتا ہوں، 'بیچ میں بات آگئی۔ ایک محاذ دنیا میں ایسا ہے جو محاذ دیکھنے میں پاکستان کا ہے، کشمیر کا محاذ، مگر آپ دیکھنے، 'یہود خلاف'، 'نصاری خلاف'، 'ہندوستان کے مشرک خلاف'، تینوں تحد ہیں۔ مسلمان کے خلاف ایک جگہ ایسی ہے کہ جہاں دیکھنے میں بظاہر عرب مسلمانوں کا تعلق ہے مگر وہ سارے عالم کے مسلمانوں کا ہے۔ وہ ہے فلسطین، 'بیت المقدس'، مگر آپ دیکھنے اسلام کے خلاف یہود بھی تحد، 'نصرانی' بھی تحد، 'مشرک' بھی تحد..... ایکھو پیا کے اندر آئیے (Asteria) کا مسئلہ ہے۔ مسلمانوں کی کثیر آبادی ہے۔ وہ جدوجہد کر رہے

ہیں۔ مگر یہود بھی خلاف، نصرانی بھی خلاف، مشرق بھی خلاف، معلوم ہوا جب کبھی مسلمانوں سے سابقہ پڑتا ہے تو دنیا کی تمام ملتیں اور تمام مذاہب سب خلاف۔ ایک ہو جاتی ہیں۔ اگر مسلمان کو اللہ تعالیٰ یہ توفیق دے کہ وہ یہ سمجھے جو قومیں ہمارے خلاف ایک ہو جاتی ہیں تو کم سے کم ان قوموں کے ایکے کو دیکھ کر ہم سب کو ایک ہو جانا چاہئے۔ اگر ہم حضور اکرم ﷺ کی امت ہیں۔

تو میں نے عرض کیا، تین مذاہب ہیں تینوں مذاہب سے مقابلہ ہے۔ مگر ایک بات ہے۔ تینوں مذاہب خدا کے منکر نہیں۔ یہود خدا کے قاتل ہیں چاہے وہ قالت الیہود عزیر ابن اللہ وہ اللہ کا بیٹا کہیں۔ حضرت عزیر کو، چاہے نصاریٰ حضرت عیسیٰ کو خدا کا بیٹا کہیں۔ چاہے مشرک (۳۶۰) تین سو سالھ بتوں کی پرستش کریں۔ مگر اللہ کی ذات کے قاتل تھے۔ اگر مشرکوں سے کہیں کہ زمین و آسمان کون سے دیوتا نے بنائے ہیں تو وہ کہیں گے کہ کسی دیوتا نے نہیں بنائے۔ اللہ میاں نے بنائے ہیں۔ باقی بنانے کے بعد جو ہیں وہ ..... آپ سمجھے، ان تینوں مذاہب کا مقابلہ اسلام نے کیا اور الحمد للہ ۲۳ سال کی مدت کے اندر اسلام سب پر غالب آگیا۔ اور الحمد للہ ۲۳ سال کے اندر جو قوم بکریاں چرانے والی تھی۔ صاحب تخت و تاج ہو گئی۔ جو قوم لکھتا پڑھنا نہیں جانتی تھی وہ اقوام عالم کے معلم اور استاد بن گئے۔ اتنا بڑا عظیم انقلاب دنیا میں تاریخ اٹھا کے دیکھئے۔ دنیا کے انسانوں کے اندر اتنا عظیم انقلاب نہیں آیا۔ اور وہ بھی ۲۳ سال کی مدت میں۔

لطیفہ کے طور پر عرض کر دیا کرتا ہوں۔ جب ۲۳ سال پاکستان کو بننے ہو گئے تو میں نے دوستوں سے کہا۔ ارے بھی وہ مقصد کب پورا ہو گا جس کے لئے پاکستان بنتا ہے۔ ۲۳ سال میں تو بکریاں چرانے والے تخت و تاج کے مالک بن گئے امی اقوام عالم کے معلم ہو گئے۔ تو لوگ کہتے تھے کہ مولانا صاحب ابھی تو یہ چھوٹا سا

(Baby) ہے۔ آپ انتظار کریجئے۔ ذرا جوان ہو جائے، پھر مقصد پورا ہو جائے گا۔ تو ہم نے کہا صاحب ہم تو اس کی جوانی کا بھی انتظار کرنے کو تیار ہیں۔ مگر یہ تو معلوم ہو کہ اس کا بچپن کب ختم ہو گا۔ اور جوانی کب آئے گی۔ اور ہمیں تو ایسا معلوم ہوتا ہے کہ شاید جوانی آئے نہ آئے بڑھاپا نہیں آنا چاہئے۔ علامہ اقبال نے کہا۔

فرمایا

میں تم کو ہاتا ہوں تقدیرِ ام کیا ہے؟  
شمشیر و سنان اول طاؤس و رباب آخر  
جس قوم کے ہاتھ میں تکوار، شمشیر ہوتی ہے۔ یہ اس کے جوان ہونے کی  
نشانی ہے۔ اور جب کسی قوم کے ہاتھ میں طبلہ اور سارنگی اور گانے بجانے کا سامان  
ہوتا ہے تو یہ اس قوم کے بڑھاپے کی نشانی ہے۔

اب میرے دوستو! آج ہم اور آپ خود ہی سوچ لیں کہ آیا ہم جوانی کی  
طرف جا رہے ہیں یا قبر کی طرف جا رہے ہیں۔

سبھالا ہوش تو مرنے لگے حینوں پر  
ہمیں تو موت ہی آئی شباب کے بدلتے میں  
اور ہمارے نوجوانوں کو یہ احساس نہیں کہ بھی نہیں کیا اس ملک میں کرنا  
ہے۔ نوجوان تو یہ جانتے ہیں کہ اس ملک میں اگر اچھا کام ہو تو کتنے ہیں ہم نے کیا  
اور اگر کہیں خدا نہ کرے..... تو کتنے ہیں یہ سب مولویوں کا قصور ہے۔

مولوی کا قصور....؟

مولوی بے چارے کو ایسا سمجھتے ہیں جیسے وہ بھیمارا تھا۔ بھیماری کا ایک  
لڑکا تھا۔ ایک پولیس والا کہیں بھیماری کے ہاں ٹھہر گیا۔ صبح کو اس نے کماکہ جلدی  
کرو، کھانا پکا دے مجھے ڈیوٹی پر جانا ہے اور سامنے بیٹھ گیا۔ بھیماری کے، وہ بیچاری  
روٹی پکا رہی تھی۔ چھوٹا بچہ اس کے سامنے بیٹھا ہوا تھا۔اتفاق سے کہیں اس  
بھیماری کا وضو نوٹ گیا اور اس کی آواز ہوئی۔ بیچاری عورت ذات بڑی شرم مندہ،  
تو اس نے شرم مٹانے کے لئے اس بچہ کو ایک چانثا مارا۔ کم بخت کہیں گا، باز نہیں

آتا۔ پولیس والا کہل بھلا قابو میں آنے والا ہے۔ وہ تو بت چالاک ہوتا ہے۔ پولیس والا آگیا۔ پولیس والے نے اپنے پیٹ پر ہاتھ پھیرا اور ہاتھ پھیر کے اس نے بھی زور سے وضو توڑا۔ اور اس کے بعد انھا اور پچھے کو زور سے چاننا مارا۔ بھیماری نے کماکہ تو نے پچھے کو کیوں مارا۔ کماکہ میں نے دیکھا کہ یہاں کا طریقہ یہ ہے کہ کرے کوئی پੇ کوئی.... کرے کوئی پੇ کوئی۔

ارے جب تو نے یہ حرکت کی تو تو نے مارا۔ میں نے حرکت کی تو میں نے مارا۔ لوگ ہولوی کو یہ سمجھتے ہیں۔ کہ یہ بے چارہ اصل میں بھیماری کا پچھہ ہے۔ کوئی کرے اس کو مار دو۔

علماء اس ملک میں پوری پوری جدوجہد کر رہے ہیں کہ وہ مقصد حل ہو جائے جس کے لئے سرکار دو عالم ملکہم دنیا میں تشریف لائے ہیں مگر میرے دوستو آپ کو بھی تو کچھ کرنا چاہئے۔ آج ہم نے اور آپ نے اپنی جو وضع ہنائی ہے۔ ابھی ابھی ایک صاحب کہہ رہے تھے۔ لبے لبے بال رکھے ہوئے ہیں۔ سنگار کر کے جاتے ہیں۔ میں نے کہا بھی ایسا تو نہ بناؤ کہ کم سے کم آپ کو دیکھ کے کوئی پسند کر کے چلا جائے۔ کہیں اپنے بیٹے کا رشتہ نہ بیچ دے آپ سے 'اس لئے کہ جو علامت اور نشانی جو تھی آپ کی مردانگی کی وہ سب مٹا دی۔ وہ تو عورتوں کی طرح لیلی بڑھا دی ہیں آپ نے' یہ میں اپنی طرف سے عرض نہیں کر رہا ہوں یورپ میں یہ واقعہ پیش آ چکا ہے۔

### مردو عورت کا انتیاز

ایک نوجوان لڑکا لبے لبے بال، داڑھی کا تو سوال ہی پیدا نہیں ہوتا۔ بتول مولانا سید عطاء اللہ شاہ بخاری رحمۃ اللہ علیہ کے فرماتے تھے کہ جب سے لوگوں نے داڑھی منڈانا شروع کر دی۔ خیر بھی ہم تو اصل میں چلاتے ہی رہتے ہیں۔ لیکن چھوٹے بچوں کو اور بھی مشکل پیش آگئی۔ اگر وہ چھوٹا پچھہ رات کو باپ کے پاس سو جائے اور رات کو آنکھ کھلتے تو وہ ہاتھ پھیر کے دیکھتا ہے کہ میں اماں کے پاس ہوں یا ابا

کے پاس ہوں۔ اسے کچھ پتہ نہیں۔ وہ تو کہتا ہے کہ دونوں کی شکل ایک ہے۔ یہ معلوم نہیں کہ ماں کے پاس ہے یا باپ کے پاس ہے۔؟

Merit کالج کا ایک طالب علم تھا۔ بڑا ذہن اور کرزن فیشن کا زمانہ تھا۔ یہ موچیں لمبی نہیں ہوتی تھیں۔ ذرا سی ناک کے نیچے کمھی بٹھائی جاتی تھی اور یہی علامت اس بات کی تھی..... کیا..... یہ کہ یہ She نہیں ہے بلکہ He ہے۔ بس یہی ایک نئی علامت تھی تو وہ جتناب میرٹ کالج کا طالب علم کرنے لگا کہ بھی کرزن فیشن میں تو میں نے یہ کمھی بٹھائی تھی۔ وہ جام ایسا آیا پتہ نہیں اس کا ہاتھ خلط پڑ گیا اس نے کمھی بھی اڑا دی آکے تو کیا کہتا ہے شعر لکھا اس نے۔ کہنے لگا  
 کچھ تو فیشن کا تصدق کچھ کرم جام کا

رفتہ رفتہ میری صورت ان کی صورت ہو گئی

اب جو میں نے آئینے میں دیکھا تو میری شکل میں اور بیگم کی شکل میں کوئی فرق نہیں ..... نہیں میرے دوستو ! ایسا نہ کرو، عورتیں اپنا امتیاز باقی رکھیں۔ مرد اپنا امتیاز باقی رکھیں۔ اسی سے نظام عالم چل رہا ہے۔ اگر عورتوں نے اپنی صلاحیتیں اور نشانیوں کو مٹا دیا۔ مردوں کی صفات میں آجائیں۔ تو پھر ان کو شکوہ نہیں ہونا چاہئے۔ اگر ان کے ساتھ ادب اور احترام کا برداشت نہ کیا جائے۔

### ایک سبق آموز واقع

ایک زمانے میں ایک جوڑے کی شادی ہوئی۔ اس زمانے میں خاندان کی اور محلے والوں کی شرم اور حیا ہوتی تھی۔ نوجوان صاحب نے یہوی سے کہا کہ ہم اور تم چلو کمپنی باغ میں شملنے چلیں۔ انہوں نے کہا خاندان والے نے کمیں دیکھ لیا تو مصیبت ہی آجائے گی۔ انہوں نے کہا کہ نہیں تم ایسا کرو کہ مردانہ لباس پہن لو، کوٹ پتلون ہمارا پہن لو ساتھ چلیں گے۔ وہ بے چاری عورت کی سمجھ میں آگئی بات، ان کے بینہ ک میں ایک مہمان نہمرے ہوئے تھے۔ یہ سارا پروگرام انہوں نے سن لیا۔ یہ جا کے پہلے ہی کمپنی باغ میں بیٹھ گئے۔ انہیں معلوم تھا کہ ایک جوڑا

آنے والا ہے۔ تھوڑی دیر میں دیکھا کہ ان کے دوست آرہے ہیں۔ اور ان کے ساتھ ایک اور مردانہ لباس میں، 'اٹھے'، پوچھا..... آپ کون.... آپ کی تعریف.....؟ انہوں نے کہا یہ میرے دوست ہیں۔ آپ کے دوست میرے دوست..... ان کو سینہ سے لگایا..... کہنے لگا..... یہ کیسے ہو سکتا ہے۔ جو آپ کے دوست ہوں وہ میرے دوست نہ ہوں۔ خوب سینہ سے لگایا..... وہ عورت بے چاری شرمندہ، 'شوہر شرمندہ'، بیخ میں لے کے اس کو ساتھ بینے گئے۔ کہ ارے یہ تمہارا دوست نہیں ہے..... یہ تو میرا دوست ہے۔

تحوڑی دیر میں اٹھ کے بھاگے..... جا کے اس بے چاری عورت نے توبہ کی کہ آئندہ میں کبھی ایسا نہیں کروں گی..... بھی دیکھو جو کچھ تمہارے ساتھ ہوا یہ بے ادبی کی بات نہیں۔ یہ تو اس وجہ سے ہوا کہ جو نشانی ادب اور احترام کی نشانی تھی وہ تم نے مٹا دی۔ ان کا کیا قصور ہے بے چاری کی اچھی درگت بنی۔

خیر مطلب میرے کہنے کا یہ تھا کہ ان تینوں مذاہب سے مقابلہ کیا۔ مگر تینوں خدا کے قائل تھے۔ غالب آکیا اسلام، پھر ایک زمانہ ایسا آیا کہ اب اسلام کا مقابلہ لامذہبیت سے ہے۔ منکرین خدا سے ہے۔ جو خدا کا عقیدہ نہیں رکھتے۔ اور خدا کے قائل نہیں۔ مقابلہ اسلام کا ان سے ہے۔ انہوں نے کہا کہ ہمیں وحی کی ضرورت نہیں۔ ہمیں نبی کی فضورت ہے۔ یہ تو حضرت انسان کی عقل ہی کافی ہے۔ تو یہ انسان خود اپنی زندگی کا پروگرام بنائیں گے۔ اپنی زندگی کی قدریں خود بنائیں گے۔ عقل کے ذریعے ہم دیکھیں گے۔

تو میرے عرض کرنے کا مطلب یہ تھا۔ یہ ایک بات آپ کے دیکھنے کی ہے۔ یہ دور عقل کا دور ہے۔ اس دور میں لوگ اللہ کے نبی کا مقابلہ جو ہے عقل کے ذریعہ سے کرتے ہیں۔ انشاء اللہ العزز وہ زمانہ بھی آگیا ہے کہ اسلام نے عقل پرستوں پر بھی غلبہ حاصل کیا ہے۔

ہماری زندگی کی نجات عقل پرستی میں نہیں ہے۔ سرکار دو عالم میہم کا دامن پکڑنے میں ہے۔ وہی پر عمل کرنے میں ہے۔ حضور میہم کی رسالت پر

چلنے میں ہے۔ تو یہ میں ان شاء اللہ اگلی دفعہ کوں گا کہ اس مقابلہ کے اندر ہمیں کیا کرنا چاہئے۔ اسلام نے کس طرح فتح حاصل کی.....؟ (نجم شد)

### (راز ماہنامہ الخیر میلان)

## سیرۃ النبی ﷺ

خطبہ ماثورہ کے بعد اور حادث قرآن کریم کے بعد

### دوسری ولادت

صدر جلسہ 'معزز حاضرین اور میرے عزیز بھائیو ! آج سیرت النبی' کے اجلاس کا دوسرا دن اور دوسری نشست ہے۔ گذشتہ رات میں نے تمہید کے طور پر یہ بات عرض کی تھی کہ علماء محققین نے لکھا ہے کہ آپ' کی ولادت میں دو ہیں۔ ایک ولادت ہے عرفی ولادت اور وہ وہ ہے کہ جب ربیع الاول کی ۱۲ تاریخ کو آپ' دنیا میں تشریف لائے ہیں۔ آپ' کی دوسری ولادت وہ ہے کہ جب اللہ نے آپ' کو نبوت اور رسالت سے سرفراز فرمایا اور وہ چالیس سال کے بعد 'اور یہ وہ ولادت ہے کہ جس سے وہ مقصد شروع ہوا ہے کہ جس کے لئے آپ' دنیا میں تشریف لائے ہیں۔ اللہ کی وحی اتنا شروع ہو گئی۔ احکامات آپ' کو ملنے گئے۔ اور آپ' نے ساری دنیا کو توحید سے جمگا دیا۔ تو اس لئے میں نے یہ عرض کیا تھا کہ میں آپ' کی پہلی ولادت کے بارے میں بھی عرض کیا کرتا ہوں۔ وہ بھی اللہ کی بڑی نعمت ہے۔ اس میں بھی ہمیں اور آپ' کے لئے بڑی بڑی عبرتیں اور نصیحتیں ہیں۔

اور دوسری ولادت کے لیعنی آپ' کی تعلیمات 'آپ' کی سیرت طیبہ 'آپ کا اسوہ' اس کے بارے میں بھی ایک دوپاتیں آپ' کی خدمت میں پیش کروں گا۔

### سیرۃ مطہرہ

گذشتہ رات جب میں نے قسم کیا تو میں یہ بات عرض کر رہا تھا کہ جب حضور مطہرہ دنیا میں تشریف لائے تو اس وقت تین قسم کے مذہب تھے۔ ایک مذہب بنی اسرائیل کا تھا۔ جس کو یہودیت کہا جاتا ہے۔ یہ درحقیقت نسلی قسم کا مذہب ہے۔ اس مذہب میں تبلیغ نہیں تھی۔ اس مذہب میں کسی باہر سے 'دوسرے آدی

کو لینے کا سوال ہی نہیں پیدا ہوتا۔ کیونکہ ان کے مذہب کا داروددار اس پر ہے کہ کس کی رگوں میں نبیوں اور پیغمبروں کا خون ہے۔ کون نبی اسرائیل کے نسب سے تعلق رکھتا ہے۔ وہ ان کے مذہب اور دین سے متعلق ہے۔ اور جن کی رگوں میں نبی کا خون نہیں ہے۔ اس کا اس سے کوئی تعلق نہیں۔

دوسرامذہب تھانصاری کا، عیسائیت کا، اور سیجیت کا، ان کے یہاں نسل تو بنیاد نہیں تھی۔ مگر یہ کہ عقائد میں بہت سی خرابیاں موجود تھیں۔ لیکن بہر حال عیسائیت کا بھی وجود تھا یہودیت کا بھی اور اس کے ساتھ ساتھ کے میں وہ مشرکین آباد تھے۔ کہ جو بتوں کی پرستش کیا کرتے تھے۔ مشرک بھی تھے۔ لیکن میں نے گذشتہ رات یہ بات کہی تھی کہ یہ تینوں مذاہب والے خدا کو مانتے تھے۔ خدا کے منکر نہیں تھے۔ بلکہ جب دنیا میں حضور اکرم ﷺ تشریف لائے ہیں تو کوئی منکر خدا موجود نہیں ہے۔ کوئی دہریہ موجود نہیں ہے۔ سب خدا کے وجود کے قائل ہیں۔ یہ اور بات ہے کہ اللہ پر ایمان لانے میں ان میں ایسی ایسی خرابیاں پیدا ہو گئی تھیں کہ وہ ایمان نہ لانے کے برابر ہے۔ مگر خدا کی ذات اور خدا کے وجود کو مانتے تھے۔

اسلام نے ۲۳ سال کی مدت میں یہودیت پر، فرانسیت پر، مشرکین مکہ پر، سب پر غلبہ حاصل کیا۔ اور ۲۳ سال کی مدت میں اتنا عظیم انقلاب آپؐ لے کر تشریف لائے۔ ہیں کہ بکریاں چرانے والے صاحب تخت و تاج بن گئے ہیں۔ جو لکھنا پڑھنا نہیں جانتے تھے۔ وہ اقوام عالم کے معلم اور استاد بن گئے۔

### عیسائی محقق کا اعتراف

میں نے شاید اس سے پہلے بھی عرض کیا ہے۔ بیروت کا ایک عیسائی ہے۔ یہ وہی بیروت ہے کہ جہاں آج مسلمانوں کی اور عیسائیوں کی بڑی زبردست کشکش ہو رہی ہے۔ بیروت کے ایک عیسائی نے ساری دنیا کے مفکرین کو، ابل قلم کو، یہ دعوت دی کہ تم یہ بتلا دو کہ تمہاری نظر میں سب سے عظیم ترین دنیا میں کون سی ہستی پیدا ہوئی ہے۔ لوگوں نے اپنے اپنے خیال کے مطابق کسی موجود کا نام لکھا۔

کسی نے شاعر کا نام لکھا۔ کسی نے ملک کے فاتح کا نام لکھا۔ کسی نے (Sciencetist) کا نام لکھا۔ غرضیکہ اپنی اپنی فلک کے مطابق انہوں نے لکھا کہ سب سے بڑا، سب سے عظیم انسان یہ ہے اس نے سب کے مفہومیں کو پڑھے اور پڑھ کر کہنے لگا کہ جو دنیا میں سب سے بڑا عظیم ترین انسان پیدا ہوا ہے۔ اس کے بارے میں کسی نے نہیں لکھا۔ اس نے کہا کہ میں عیسائی ہوں، مسلمان نہیں ہوں، لیکن میرا عقیدہ اور میرا خیال یہ ہے کہ دنیا میں محمد عربی سے عظیم ترین ہستی پیدا نہیں ہوئی..... کیوں؟

اس نے کہا کہ انسانی تاریخ میں اس کی مثال موجود نہیں ہے کہ ۲۳ سال کی مدت میں اتنا عظیم ترین انقلاب لایا۔ ایک مستقل امت پیدا کر دی۔ انہیں ایک مستقل مذہب دے دیا۔ انہیں ایک مستقل نظام حکومت دے دیا۔ انہیں مستقل ایک زبان دے دی۔ اس نے یہ لکھا کہ ۲۳ سال کی مدت قوموں کی زندگی پلک جھکلنے میں گزر جاتی ہے۔ اتنی تھوڑی سی مدت میں اتنا عظیم انقلاب آج تک دنیا میں پیدا نہیں ہوا۔ اس لئے میں سمجھتا ہوں سب سے عظیم ترین ہستی محمد عربی ہے۔ تو میں نے عرض کیا کہ تمام مذاہب پر اسلام غالب آگیا اور یہی وجہ ہے کہ جیسے کہا کرتے ہیں "کھیانی بلی کھبano پے" جب کسی کے پاس دلیل باقی نہیں رہتی۔ تو گالیوں پر اتر آتے ہیں۔ مار پیٹ پر اتر آتا ہے۔ جب دلائل کی جگہ اسلام کے سامنے ہار گئے تو ان لوگوں نے اسلام اور پیغمبر اسلام پر تمیس لگانا شروع کیا۔ الزام لگانا شروع کیا۔ انہوں نے کہا کہ پیغمبر اسلام اور اسلام کا مطلب صرف دو پاتیں ہیں۔ ایک بات یہ ہے کہ نکاح کرو، شادیاں کرو، عیاشی کرو، یہی اسلام بتلاتا ہے۔ یہی تمیس پیغمبر اسلام بتاتے ہیں۔ نعوذ باللہ من ذلک، اور دوسرے یہ ہے کہ جہاد کے نام پر خوب خون بھاؤ، لوٹ مار کرو، مارو، جہاد کے نام پر قتل و غارت گری کرو اور نکاح کے نام پر خوب عیاشی کرو۔ یہ اسلام کا خلاصہ ہے نعوذ باللہ یہی پیغمبر کی زندگی کا خلاصہ ہے۔

آپ میں سے کسی کو یورپ جانے کا اتفاق ہوا ہو گا۔ سب کی زبانوں پر یہ

ہے کہ نعوذ باللہ چنیبر اسلام تو بڑے عیاش تھے۔ ان کے یہاں تو عورتیں ہی عورتیں تھیں۔ ان کے یہاں تو بہت سی بیویاں اور ان کے یہاں تو بہت سی عورتیں تھیں۔ نعوذ باللہ! وہ نکاح کے نام پر عیاشی کیا کرتے تھے۔

میری بھی بعض انگریزوں سے بات ہوئی۔ ان کے یہاں ایک بادشاہ گزرنا ہے۔ ہنری بیشم وہ بڑا عیاش تھا۔ ان کے ذہنوں میں یہ ہے کہ جس طریقے سے کہ وہ بادشاہ صبح و شام ایک عورت رکھی، ایک نکالی، ایک رکھی ایک نکالی، تو ان کے ذہنوں میں یہ ہے کہ نعوذ باللہ چنیبر اسلام کا بس یہی کام تھا۔ کہ صبح و شام نکاح کرتے تھے۔ شادیاں کرتے تھے۔

### تعدد ازوج کی حقیقت

میں نے کہا کہ آپ نے اسلام یا چنیبر اسلام کی زندگی کو پڑھا ہے۔ کہنے لگے کہ ہمیں تو یہی معلوم ہوا ہے کہ وہ کس طریقہ پر زندگی بسر کرتے تھے۔ میں نے کہا اب آپ مجھ سے نہیں۔ حضور اکرم ﷺ نے نکاح کے ذریعے اتنا بھی عیش نہیں۔ اٹھایا جتنا کہ دنیا کے عام ایک انسان اٹھایا کرتے ہیں۔ اور حضور اکرم ﷺ کی بے نقی کی یہ سب سے بڑی مثال ہے۔

ہم اور آپ بھی نکاح کرتے ہیں تو کہتے ہیں کہ بھائی عمر میں کم ہو، خوبصورت ہو، خوبصورت اور حسین ہو، شادی شدہ نہ ہو، یہ وہ نہ ہو، ہم اور آپ بھی کم سے کم جب نکاح اپنی زندگی میں کرتے ہیں تو آخر تھوڑا بہت عیش ہمارے اور آپ کے حصہ میں بھی آتا ہے۔ مگر حضور اکرم ﷺ نے اتنا بھی عیش نہیں اٹھایا۔ کیوں....؟

۲۵ سال کی آپ کی عمر ہے سب سے پہلا نکاح آپ فرمائے ہیں۔ ایسی خاتون کے ساتھ جو عمر میں ۱۵ سال آپ سے بڑی ہے۔ یعنی حضور ﷺ کی عمر ہے ۲۵ سال اور حضرت خدیجۃ الکبریٰ کی عمر ہے۔ ۳۰ سال دو شوہروں سے یہ وہ ہے۔ دونوں شوہروں سے اولاد ہے۔ جس کا مطلب یہ ہے کہ حضور اکرم ﷺ نے سب سے پہلا جو نکاح کیا ہے آپ کم عمر لڑکی سے بھی کر سکتے تھے۔ اتنا عیش تو اٹھا سکتے تھے

کے جتنا ونیا کے عام انسان اٹھاتے ہیں۔ مگر نہیں۔

حضور اکرم مطہیم نے تو اتنا بھی عیش نہیں اٹھایا۔ ایک یوہ سے پسالا نکاح کیا۔ جو عمر میں ۱۵ سال بڑی ہیں۔ جن کی بڑی بڑی اولاد موجود ہے۔ اور جو دو شوہروں سے یوہ ہے۔ پھر یہ نہیں کہ آپ نے اگلے سال دوسرا کر لیا، میں نے اس کو بتلایا۔ میں نے کہا کہ یہ ۲۵ سال کی عمر میں پسالا نکاح کیا۔ ار ۵۳ سال کی عمر ہو گئی سرکار دو عالم مطہیم کی۔ آپ کے گھر میں سوائے خدیجۃ الکبریٰ کے دوسری یوہی ہی موجود نہیں۔

۲۵ سے لے کر ۵۳ تک کتنا ہوا، ۲۸ سال۔ اندازہ لگائیے کہ اگر حضور مطہیم کو نکاح کے نام سے عیش کرنا ہوتا تو آپ دوسرا نکاح ۳۰ سال کی عمر میں کرتے۔ ۵۰ سال کی عمر میں کرتے۔ مگر حضور اکرم مطہیم نے کوئی نکاح نہیں کیا۔ اور ساری کی ساری زندگی حضور اکرم مطہیم نے ایک یوہ خاتون کے ساتھ گزاری۔

آپ کی عمر تک ۶۳ سال، اور ۵۳ سال تک آپ کے گھر میں دوسری یوہی نہیں۔ اس کا مطلب یہ ہے کہ زندگی کے آخری ۱۰ سال میں حضور اکرم مطہیم کے گھر میں متعدد یوہیاں موجود ہیں۔ لیکن سوائے حضرت عائشہ صدیقہ ہرگز کے سب عورتیں اور سب یوہیاں جو ہیں، عمر رسیدہ ہیں۔ یہاں میں ہیں۔ بعضوں کی عمر اتنی بڑی ہیں کہ حضرت ام سلمہ ہرگز فرماتی ہیں۔ جب حضور مطہیم نے پیغام بھیجا۔ میں نے کہا کہ یا رسول اللہ! میں تو آپ کی کئیز اور باندی ہوں۔ میری عمر اتنی بڑی ہے کہ مجھے لفظ نکاح سے بھی شرم آتی ہے۔ مگر آپ نے حضرت ام سلمہ ہرگز سے بھی نکاح فرمایا۔

معلوم ہوا کہ مقصد آپ کا اور حقیقت ازدواجی عیش نہیں تھا۔ بلکہ ایسی عورتوں کی ضرورت تھی جو حضور اکرم مطہیم کی یوہی بن کر آپ کی خانگی اور گھر بلو زندگی کو جمع کر دے۔ باہر کی زندگی مصحابہ نے جمع کر دی تھی۔ مگر کی زندگی ابھی جمع نہیں ہوئی اور یہ نہیں ہو سکتا جب تک کہ کوئی عورت یوہی بن کر آپ کے ساتھ نہ رہے۔ اور یہ معلوم کرے کہ آپ کی خانگی زندگی کیا ہے۔ جس کا مطلب

یہ ہے کہ یہ عورتیں مبلغ تھیں۔ اسلام کی یہ امہات المومنین ہیں۔ ان عورتوں کا مقصد ازدواجی عیش انھانا نہیں تھا۔ نہ ان کی عمر س ایسی تھیں اور نہ حضور اکرم ﷺ کی عمر ایسی تھی۔ ساری جوانی آپ نے حضرت خدیجۃ الکبری کے ساتھ گزاری۔

### جناد کی حقیقت

یہ الزام وہی لگائے ہیں جو دلیل کی لڑائی ہار گئے۔ اور ان کا مقصد ہے صرف بدنام کرنا۔ یہ الزام بھی بے حقیقت الزام ہے۔ کہ جناد کے ذریعے سے خون بھاؤ۔ لوٹ مار کرو۔ کیونکہ صاحب ساری عمر میں سرکار دو عالم ﷺ کے ہاتھ سے کوئی انسان نہیں مارا گیا۔ آپ نے بیشک جناد کا حکم دیا ہے۔ اور انسان تو کیا مارا جاتا۔

ایک مرتبہ آپ مجاهدین کے لشکر کو لے کر تشریف لے گئے۔ اور جا کر آپ نے فرمایا کہ یہاں پڑاؤ ڈالو۔ بسترے کھول دو۔ صحابہ بنی ہو نے بستر کھول دیئے۔ حضور تشریف لائے اور فرمایا کہ جلدی سے یہاں سے بستراخاؤ آگے چلیں گے۔

میں نے یہاں میدان میں دیکھا ہے کہ جگہ جگہ چیونیوں نے اپنے بل بنا رکھے ہے۔ لاکھوں کی تعداد میں یہاں چیونیاں موجود ہیں۔ آپ یہاں چولئے ہنائیں گے۔ آگ جلا سیں گے۔ ان چیونیوں کو بھی زندہ رہنے کا حق ہے۔ اس لئے یہاں پڑاؤ نہ ڈلا جائے۔ آپ بستراخا کے آگے چل کے پڑاؤ ڈالیں گے۔ ان چیونیوں — ہان کی حفاظت کریں۔

اب اندازہ لگائیے کہ حضور اکرم ﷺ نے ایک مورناتوان اور ایک معمولی جانور کی بھی حفاظت فرماتے ہیں۔ کیا یہ آپ کہیں گے کہ جناد کے نام پر خون بھاؤ۔ خون سے ہولی کھیلو، لوٹ مار کرو، یہ بھی انہیں لوگوں کا الزام ہے کہ جو دلائل کی اور برائیں کی جنگ ہار گئے ہیں۔

تو میں نے عرض کیا۔ اب اسلام کا مقابلہ مذہب سے نہیں، مقابلہ کے لئے عقل ہجیا۔ اب مقابلہ اسلام کا ہے کس کے نام سے ہے عقل کے نام سے ہے۔ اور عقل نے سب سے پہلے یہ فتوی دیا کہ خدا موجود نہیں ہے۔ سب سے پہلا کام

انسوں نے یہ کیا کہ انکار خدا کا کر دیا۔ جب خدا کا انکار ہوتا ہے تو مذہب کا خود انکار ہو جاتا ہے۔ علامہ اقبال مرحوم نے کہا۔ جب عقل نے اپنی بساط پچھائی، دنیا کو چکا چوند کیا۔ دنیا کو مرعوب کیا۔ مگر الحمد لله مسلمان مرعوب نہیں۔ اکبرالہ آبادی مرحوم نے کہا۔ فرمایا کہ، تغیرات سے ہم نے خدا کو دیکھ لیا۔

جو عالم میں تغیرات صبح سے شام تک ہوتے رہتے ہیں۔ اس سے ہمیں خدا نظر آیا۔

تغیرات سے ہم نے خدا کو دیکھ لیا  
اڑا غبار تو ہم نے ہوا کو دیکھ لیا

### منظہ ہر حق

مئی اڑتی ہے، شیش محل میں آپ بیٹھے ہیں تو اڑتی ہوئی مئی آپ کو یہ بتا رہی ہے کہ ہوا چل رہی ہے۔ ہوا نہیں دیکھی جاتی مگر غبار اڑتا ہے تو اس کی نشانی نظر آتی ہے کہ ہوا موجود ہے۔ اسی طرح اللہ علامتوں سے نظر آتا ہے۔ اللہ آنکھوں سے نظر نہیں آتا۔ دیکھنے والے دیکھتے ہیں اور جن کو دل کی آنکھیں اللہ تعالیٰ نے عطا نہیں فرمائیں ان کو نظر نہیں آتا۔ کسی عارف نے کہا ہے۔ فرمایا کہ

ہر گیا ہے کہ از زمین روید وحدہ لاشریک لے گوید

میں جنگل سے گزر رہا تھا میں نے دیکھا کہ گھاس اگ رہی ہے اور بیوں انہوں رہی ہے۔ میں نے کہا کہ یہ گھاس نہیں ہے۔ یہ شہادت کی انگلی ہے۔ اللہ کی وحدانیت کی گواہی دے رہی ہے۔ اسے نظر آگیا۔ اور ایک اور عارف کہتا ہے۔ کہتا ہے کہ جہاں تک اس کا تعلق ہے کہ آنکھوں سے اللہ کو دیکھا جائے۔ نظر بھی نہیں آتا اور جہاں نشانیوں سے دیکھنے کا تعلق ہے۔ جب جی چاہے اللہ کو دیکھ لے اس نے کہا۔

اس پر پردہ یہ کہ صورت آج تک نادیدہ ہے  
بے محابی یہ کہ ہر ذرہ میں جلوہ آشکار  
ہر درجہ سے نظر آ جاتا ہے۔ اور یہی وجہ ہے کہ ہم اور آپ باغ میں

جاتے ہیں۔ ہمیں اور آپ کو خدا نظر نہیں آتا۔ پھول نظر آتا ہے۔ ایک اللہ کا عارف بندہ جاتا ہے۔ جس کی آنکھیں کھلی ہیں وہ جا کر کیا کرتا ہے۔ کہا ہے مگستان میں جا کر ہر ایک گل کو دیکھا تیری ہی سی رنگت، تیری ہی سی بو ہے ہر پھول میں نظر آتا ہے۔ خیر بات لمبی ہو گئی ہے۔ یورپ کا فلسفہ کہتا ہے کہ آپ ہستی غائب کا نام نہ لیں۔ خدا موجود نہیں۔

تعلیم پر بہر فلسفہ مغربی ہے یہ  
نادان ہے جس کو ہستی غائب کی ہے تلاش  
محوس پر بنا ہے علوم جدید کی  
اس دور میں ہے شیشہ عقائد کا پاش پاش  
عقیدے کو نہیں مانتے۔ آنکھوں سے دکھاؤ، کانوں سے سناؤ، ہاتھوں سے  
چھوڑ تو ہم مانتے ہیں۔ ”محوس پر بنا ہے علوم جدید کی“ یہ عقل کہتی ہے۔ یہ عقل  
کافتوی ہے۔ پھر فرمایا کہ  
کہتا مگر ہے فلسفہ زندگی کچھ اور  
یہ تو عقل کہتی ہے۔

کہتا مگر ہے فلسفہ زندگی کچھ اور  
مجھ پر کیا یہ مرشد کامل نے نئے راز فاش  
مرشد کامل مولانا جلال الدین رومی ہیں۔ کیا کہا مرشد کامل نے فرمایا کہ  
باہر کمال اندر آشناگی خوشیت  
ہر چند عقل کل شدہ ہے جنوں مباش  
اس دنیا میں صرف عقل ہی سے کام نہیں چلتا۔ جنون سے محبت سے،  
دیوانگی سے بھی کام چلتا ہے۔ میرے دوستو! آپ اپنے اندر جذبہ عشق پیدا  
کریں۔ اور صرف آپ عقل کے کرنے پر نہ چلیں۔ عقل کافتوی الگ ہے۔ محبت کا  
فلسفہ الگ ہے۔ فرمایا کہ

عشق	را	مازوں نیاز	دیگر	است
عشق	را	محرم	راز	دیگر است

## عقل و عشق کا تفاوت

عقل کا فتوی اور ہے۔ عشق کا فتوی اور، میں ایک واقعہ بیان کیا کرتا ہوں میں نے اپنے بزرگوں سے ناکہ ایک آدمی سر زمین مقدس مدینہ طیبہ میں حاضر ہوا۔ بازار سے اس نے چیزیں خریدیں۔ اور بازار سے اس نے دہی خریدا۔ اور جب دہی کھانے کے لئے بیٹھا تو وہی ترش تھا، کھنا تھا، تو وہ شخص کیا کرتا ہے۔ کہتا ہے کہ مدینہ کا دہی کھٹا ہوتا ہے۔ یہ بے ادبی اور گستاخی کا جملہ کہا کہ کیا مدینہ کا دہی بھی کھٹا ہوتا ہے۔

ہمارے بزرگوں نے بتایا کہ اس نے حالت بیداری میں دیکھا کہ سرکار دو عالم ملکوں عتاب فرمائے ہیں۔ ناراض ہو رہے ہیں اور فرمایا کہ او بے ادب اور گستاخ، تو حدود مدینہ سے باہر نکل جا۔ تو حدود مدینہ میں رہنے کے قابل نہیں ہے۔ بے ادبی کی ہے، گستاخی کی ہے۔

لیکن اگر عقل سے پوچھئے وہ کہے گا کہ صاحب یہ بتائیے کہ وہ دہی کھٹا تھا یا نہیں۔ اگر کھٹے دہی کو کھٹا کہ دیا تو کیا حرج ہے۔ اس میں ڈانٹنے کی کوئی بات ہے۔ اس میں برا ماننے کی کیا بات ہے۔ عقل میں جذبات نہیں ہوتے۔ اس عقل پرست سے جو یہ کہتا ہے میں اس سے پوچھتا ہوں کہ والد بزرگوار کی نانگ میں چوٹ لگ جائے تو کیا آپ اپنے والد کو کیسی گے کہ آئیے ٹھورنگ۔ کیا آپ یہ کیسی گے آپ یہ بتائیے، بات میں نے جھوٹی کسی ہے یا جو کسی ہے۔ اگر آپ کی بیانی نہیں ہے تو ناپینا کرنے میں برا ماننے کی کیا ضرورت ہے۔ یہ کہا جائے گا کہ میں بے شک ناپینا ہوں۔ لیکن یاد رکھ اس منزل پر یہ بات تجھے زیب نہیں دیتی کہ تو اپنے بزرگ کو اس طریقے پر آواز دے۔ یہ ہے عشق کا فتوی۔

دہی بے شک کھٹا ہو گا۔ ہو سکتا ہے، کیونکہ اس کا تعلق جو ہے آپ وہا سے ہے۔ موسم سے ہے۔ کھٹا بھی ہوتا ہے، چیز سڑ بھی جایا کرتی ہے۔ لیکن عشق کا

فتوى اس معاملہ میں اور ہے۔ عقل فتوی دینے کے قابل نہیں ہے۔ عشق کا فتوی سنئے۔ حافظ شیرازی رحمۃ اللہ علیہ نے عشق کا فتوی نقل کیا۔ وہ کہتے ہیں کہ ایک آدمی باغ میں گیا اور جا کر وہ یہ دیکھتا ہے کہ بلبل عاشق ہے، پھول اس کا محبوب ہے۔ اور یہ مشور ہے کہ بلبل کو محبت ہے۔ بلبل کو عشق ہے۔ پھول اس کا محبوب ہے۔ وہ اس کا محب ہے کہتے ہیں کہ

بلبل برگ گل خوش رنگ در منقار داشت  
واندران برگ و ناخوش نا لہائے زار داشت  
بلبل عاشق ہے۔ پھول کی پتی منه میں لئے ہوئے ہے اور وہ یہ سمجھ رہی ہے کہ مجھے تو وصال ہو رہا ہے۔ تو میں یہ عرض کر رہا تھا۔ عشق کا معاملہ یہ ہے کہتا ہے کہ۔

صح دم مرغ چمن باگل نو خاستہ گفت  
مرغ چمن کہتے ہیں بلبل کو۔

صح دم مرغ چمن باگل نو خاستہ گفت  
ناز کم کن کہ در ایں باغ بے چوں تو شگفت  
بلبل باغ میں گیا اور جا کے دیکھا کہ پھول کھلا ہوا ہے۔ جیسے ہوا کے جھونکوں سے کھیل رہا ہے۔ تو بلبل نے یہ کہا کہ صرف آپ ہی اس سارے باغ میں نہیں ہیں۔ اتنا اترار ہے ہیں، شو خیاں کر رہے ہیں۔ آپ جیسے تو ہزاروں لاکھوں پھول یہاں کھلے ہوئے ہیں۔ آپ کیوں اتنا اتراء ہیں۔

صحمد مرغ چمن باگل نو خاستہ گفت  
نازکم کن کہ در ایں باغ بے چوں تو شگفت  
عقل سے پوچھئے کہ یہ بات پچی ہے یا جھوٹی کھی ہے۔ یہی ایک پھول تو نہیں ہے۔ لاکھوں پھول ہیں اور جو بات اس نے کہی۔ مگر پھول نے کیا جواب دیا۔ یہی جواب دیا۔ اے پس کے اندر داخل ہونے والے بلبل تو میری محبت کا دم بھر کے آیا ہے۔ بے ادب اور گستاخ ہے تو، حدود چمن سے باہر نکل جاتو چمن میں آئے

کے قابل نہیں۔ کیسے فرمایا۔

مغل مخدید کہ از راست زخم و لے  
بچ عاش خن سخت به معشوق نگفت

### آداب محبت

یہ آداب محبت کے خلاف ہے کہ کوئی اپنے محبوب سے اس طریقہ سے کلام کرے بات چاہے ہو پچی لیکن تو بے ادب اور گستاخ ہے تو اس قابل نہیں کہ تو حدودِ چمن میں رہے۔ باہر نکل جا، فتوی یہ ہے کہ ارے تو یہاں مدینہ میں آیا تھا تو چیزوں کے مزہ چکھنے کے لئے آیا۔ تھا۔ کیا تو یہاں پر اپنا زالقہ درست کرنے کے لئے آیا تھا۔ تو تو حضور مسیح کی محبت کا دم بھر کے آیا تھا۔ کیا تجھے یہ بات زیب دیتی ہے کہ تو یہ کہے کہ مدینہ کا دہی بھی کھٹا ہوتا ہے۔ تو بے ادب ہے۔

علامہ اقبال نے صحیح کہا

با۔ ہر کمال آشناگی اندر نوشت  
ہر چند عقل کل شدہ بے جنون مباش  
آپ سراپا عقل بن جائیے۔ لیکن عشق اور جنون کے بغیر بت سے مسائل  
حل نہیں ہو اکرتے۔ تو میں نے عرض کیا عقل مقابلہ پر ہے۔ اور عقل نے آکے یہ  
دعویٰ کیا کہ اب زندگی کی قدریں ہم بنائیں گے۔ نبی کی کوئی ضرورت نہیں۔ اب  
ہم ضابطے تمیس دیں گے۔ وحی کی تمیس کوئی ضرورت نہیں۔ اب ہم تمیس  
اصول بنائے دیں گے۔ خدا کی ہدایت کی تمیس کوئی ضرورت نہیں۔ چنانچہ جو نظام  
انسانوں کی عقل بنانا کر دیتی ہے۔ ان نظاموں کا نام ہے ISM چاہے وہ.....  
Capatalism ہو چاہے وہ communism ہو چاہے وہ Hippism ہو۔

دنیا میں انسانوں کے عقل کے بنائے ہوئے نظام ہیں۔ وہ سب کے سب  
ISM کہلاتے ہیں۔ اور وہ نظام کہ جو اللہ تعالیٰ کی طرف سے، وحی کے ذریعہ سے  
نبی اور پیغمبر کے ذریعہ سے آتے ہیں وہ دین اور شریعت کہلاتا ہے۔ ان دو کا مقابلہ  
ہے۔ انسانی عقل نے یہ کہا، ضابطے وحی سے نہ مانگو، نبی سے نہ مانگو، اللہ کی ہدایت

سے نہ مانگو، ہم دیں گے ضابطے  
ہم تمہیں اصول بنائے دیں گے۔ ہم تمہیں قانون بنائے دیں گے۔ آج  
آپ کا یہودیت سے مقابلہ نہیں ہے۔ آج فرانسیت سے مقابلہ نہیں ہے۔ آج  
مشرک قوم سے مقابلہ نہیں ہے۔ اس کی وجہ یہ ہے کہ ان مذاہب میں ایسی ایسی  
باتیں ہیں۔ آج تعلیم یافت انسان ان باتوں کو قبول کرنے کے لئے بھی تیار نہیں.....  
بالکل.... !

آج یورپ میں جائیے۔ نوجوان نسل نے چرچ کو چھوڑ دیا ہے۔ انہیں  
کوئی دلچسپی اپنے مذہب سے نہیں ہے۔ اور یہ جو مشرکوں کا مذہب ہے۔ میرا خیال  
ہے کہ جس نے تھوڑی بہت تعلیم پائی ہے کم سے کم وہ تو اس پر غور بھی نہیں کر  
سکے گا۔

مدراس کے علاقہ میں اب بھی گائے اگر سڑک پر پیشتاب کرے تو آپ کو  
ایسے برہمن مل جائیں گے کہ گائے کے پیشتاب کو محفوظ کر کے گھر میں لے جاتے  
ہیں۔ اور جا کے kitchen میں لیپ کرتے ہیں۔ باور پی خانے کو جا کے لیپتے ہیں۔  
کسی پڑھے لکھے آدمی نے کسی پڑھے لکھے ہندو سے یہ بات کی۔ بھی تم یہ بتاؤ کہ  
آخر اس گائے کے پیشتاب میں کونسی برکت اور کون سا تقدس ہے کہ تم لے جا کے  
اپنا kitchen اس سے لیپ کرتے ہو۔ اس نے کہا نہیں صاحب۔ اصل میں بات  
یہ ہے کہ آپ لوگ ہمارے مذہب کو سمجھے نہیں۔ ہمارا مذہب جو ہے وہ تو بہت  
سانشک ہے۔ یہ گائے کے پیشتاب میں کوئی تقدس اور برکت نہیں ہے۔ اصل بات  
یہ ہے کہ kitchen میں کھانے پینے کا سامان ہوتا ہے۔ اور اس میں اگر خراب  
تم کے جرا شیم پیدا ہو جائیں تو کھانا گل جاتا ہے۔ گائے کے پیشتاب میں اتنی  
تیزابیت ہوتی ہے۔ اس لئے جا کر اپنا کچن لیپتے ہیں۔ مگر وہ جرا شیم سب مر جائیں۔  
کھانا محفوظ ہو جائے۔

اس پڑھے لکھے آدمی نے یہ کہا اور یہ فلسفہ تو آج معلوم ہوا۔ اور مجھے  
بڑی خوشی ہوئی تو اس نے کہا کہ پھر ایسا کرو ایک دن مجھے کسی لیبارٹری میں لے چلو

میرے پیشاب کو بھی نیٹ کرو۔ اگر میرے پیشاب کے اندر تیزابیت زیادہ ہو تو پھر آئندہ گائے کے پیشاب سے نہ لپٹنا۔ میرے پیشاب سے لپٹنا

### عقل کی بغاوت

یہ وہ لوگ ہیں جو گرتی ہوئی دیوار کو سارا نہیں دے سکتے ہیں۔ آج دنیا اس بات کو ماننے کے لئے اور قبول کرنے کے لئے تیار نہیں ہے۔ طرح طرح کی تاویلیں کرتے ہیں۔ طرح طرح کے نکتے پیدا کرتے ہیں۔ میں نے عرض کیا آج یہودیت سے مقابلہ نہیں، فرانسیت سے مقابلہ نہیں، آج شرک سے مقابلہ نہیں۔ آج مقابلہ ہے عقل سے اور خرد کی بغاوت سے۔ آج سائنس سے مقابلہ ہے۔ اور مجھے یہ بات کہنا چاہئے۔ اسلام نہیں کہتا کہ ہم عقل سے مقابلہ کریں ..... کیوں..... اسلام کہتا ہے کہ عقل بھی اللہ تعالیٰ کی نعمت ہے۔ جس کام کے لئے اللہ تعالیٰ نے یہ عقل دی ہے۔ اس کام میں عقل کو استعمال کرلو۔ اس سے بڑی بڑی چیزیں ایجاد کرو۔ بڑی بڑی تحقیقات کرو۔ راکٹ بناؤ، چاند پر جاؤ اور جو کچھ دنیا میں تم سے ممکن ہو سکے یہ دنیا جو ہے، ورکشاپ ہے۔ یہاں اللہ نے تمام مادے کی چیزیں رکھی ہیں۔ اوزار بھی، ہتھیار بھی دیئے۔ اب عقل کے ذریعے سے تم اس ورکشاپ میں کیا بناتے ہو۔ ایک دوسرے کو کس طرح جوڑتے ہو۔ دو کو تیرے کے ساتھ کس طرح پر دوستے ہو۔ یہ تمہاری عقل کا کمال ہے۔ دنیا میں کرو اور قیامت تک کرتے رہو گے۔ اسلام اس کے خلاف نہیں۔

اگر آپ چاند کے اوپر جاتے ہیں۔ اتر جاتے ہیں۔ اسلام کہتا ہے کہ ہم اس کے خلاف نہیں اور میرا یہ خیال ہے دوسرے مذاہب بھی اس کے خلاف نہیں۔ جب خلانورد چاند سے واپس آیا تو آپ کو معلوم ہے کہ امریکہ کے صدر نے ان کا استقبال کیا۔ مذہبی پیشواؤں کو، پادریوں کو وہ لے کے آیا اور یہ کما جب خلانورد زمین پر آئیں گے تو سب سے پہلے باسیل پڑھا بائے گا۔ آکے بارگاہ خداوندی میں ہم شکر ادا کریں۔ کہ اس چاند پر جانے کی توفیق دی۔

آپ نے اگر وہ پروگرام دیکھا ہو گا تو آپ کو معلوم ہو گا۔ باسیل پڑھی گی

اور وہ Scientetist جو چاند کے اوپر گئے تھے وہ گردن جھکا کے ادب سے سن رہے تھے۔

ہم اور آپ بھی تو ہم نے اور آپ نے کوئی راکٹ نہیں بنایا۔ لیکن ہمارے نوجوان جو ہیں وہ اس فکر میں ہیں کہ مولانا سائنس اتنی ترقی کر گئی ہے۔ مذہب کو چھوڑیے اس میں کیا رکھا ہے اور جنوں نے واقعی اتنی ترقی کر لی ہے۔ چاند پر پہنچ گئے ہیں وہ اترنے کے بعد بھی اپنے مذہب کو نہیں چھوڑتے۔

میں نے عرض کیا میں نہیں کہتا کہ عقل سے مقابلہ کیا جائے..... عقل کا اپنا میدان ہے۔ اللہ کی وحی کا اپنا میدان ہے۔ امام غزالی رحمۃ اللہ علیہ نے ایک مقالہ لکھا ہے جس میں یہ لکھا ہے کہ دنیا میں عدالتیں دو ہیں۔ ایک عقل کی عدالت ایک نقل کی عدالت، جیسے آپ کے ملک میں عدالتیں دو ہیں ایک دیوانی کی عدالت ایک فوجداری کی عدالت اور دیوانی کے معنی پاگل کے نہیں۔ اس لئے کہ لفظ دیوانی کے معنی پاگل کے بھی آتے ہیں تو اکبرالہ آبادی نے جب وہ ایک دیوانی عدالت کے منصف ہو گئے تھے تو انہوں نے اس پر بھی شعر لکھ دیا۔ انہوں نے کہا کہ نہ گیا کار گزاری میں بھی وحشت کا خیال جس عدالت کا وہ منصف ہو وہ دیوانی ہے۔

## عقل اور نقل

دیوانی عدالت میں اور مقدمہ جاتا ہے۔ فوجداری عدالت میں دوسرے مقدمات جاتے ہیں۔ اگر فوجداری عدالت کا مقدمہ دیوانی میں لے جاؤ۔ جو کہ گا کہ ہمارا یہ حق نہیں جاؤ، فوجداری کا مقدمہ فوجداری میں لے جاؤ۔ اس طرح پر دو عدالتیں ہیں۔ ایک عدالت عقل کی عدالت ہے دوسری عدالت نقل کی عدالت ہے۔ اگر آپ نقل کا مقدمہ عقل کی عدالت میں لے جائیں گے کبھی جواب نہیں ملے گا دونوں عدالتیں الگ الگ ہیں۔ میں نے یہ بات اس لئے عرض کی ہم خلط

بحث نہیں کرتے۔ عقل کو عقل کا مقام کہتے ہیں۔ نقل کو نقل کا مقام کہتے ہیں۔ لیکن اگر یہ عقل چاہے کہ نقل کا مقام ہم حاصل کریں یہ قیامت تک کبھی مانے کو تیار نہیں۔ عقل کی رسائی عالم بالا تک نہیں ہے۔ عرش الہی تک نہیں ہے۔ علامہ اقبال کا شعر ہے فرمایا کہ

عقل گو آستان سے دور نہیں  
اس کی تقدیر میں حضور نہیں  
اس کی قسم میں وہ حضوری نہیں ہے جو اللہ نے نبی پیغمبر کو اور وحی کو  
عطای فرمائی تو میں نے عرض کیا کہ آئیے جائزہ لیں۔ کہ اس وقت جو لوگ یہ کہتے ہیں  
کہ انسانوں کو عقل کے ذریعے سے خابطہ اور اصول اور زندگی کی قدریں بنانی  
چاہئیں۔ ہمیں نبی کی ضرورت نہیں۔

اسلام نے آپ کو اور ہمیں بھی اس کا موقع دیا تھا کہ اگر انسانوں کے عقل کے ذریعہ سے اصول اور خابطہ بن سکتا ہے تو بنا کے دیکھو اور نہیں بناسکتے۔ آج ہی میں صحیح یونیورسٹی میں عرض کر رہا تھا۔ سرکار دو عالم ملیٹیم کے دنیا میں تشریف لانے سے پہلے جہاں اور چھپے چھپے پر ظلم ہو رہے تھے۔ وہاں انسانوں کے سب سے کمزور طبقوں میں پر ظلم ہو رہا تھا کہ مرنے والے کے ترکہ سے عورتوں اور بچوں کو محروم کر دیا گیا۔ انسانوں نے اپنی عقل سے، سوسائٹی میں بینہ کے خابطہ بنایا تھا۔ میرے بیوی بچے نہیں، اپنے بیوی بچوں پر ظلم نہ کرو۔ انہوں نے اصول ایسا بنایا تھا، خابطہ ایسا بنایا کہ کسی عورت کو ترکہ نہیں ملے گا۔ کسی بچہ کو ترکہ نہیں ملے گا۔ اصول کیا ہیں۔ اصول یہ ہیں کہ جو تکوار لے کر میدان جنگ میں لڑنے کے قابل ہو اس کو مرنے والے کا ترکہ ملے گا۔ بیوی کو ترکہ نہیں کیونکہ یہ تکوار لے کے میدان جنگ میں لڑنے کے قابل نہیں اور وہ چھوٹے بچے، مرنے کے بعد، جو یتیم ہونے والے ہیں وہ تکوار اٹھانے کے بھی قابل نہیں۔ میدان جنگ میں لڑنے کے قابل کہاں سے آئے۔ ان بچوں کو بھی محروم کیا جائے۔

سارا گھر آکے صاف کر دیا۔ مرنے والے کا جوان بیٹا آیا۔ ایک بیٹا سارے

گھر کو صاف کر کے لے گیا اور وہ گھر جو خوشحالی کی زندگی گزار رہا تھا اس گھر کی ملکہ اور عورت بھی آج نان شینہ کی محتاج..... یہ پچے یتیم بھی۔ اب تو کوئی بھیک بھی ان کو دینے کے لئے تیار نہیں۔ ان کے پاس سونے اوڑھنے اور بچھونے کے لئے سامان بھی نہیں۔ یہ ظلم انسانوں کی آنکھوں کے سامنے ہو رہا تھا۔ مگر انسان ٹش سے مس نہیں کرتے۔ اور اس ظلم کو اپنے معاشرے میں دیکھ رہے تھے۔ یہ ظلم وحی کے ذریعہ سے نہیں، نبی کے ذریعہ سے نہیں، انسانوں کے بنائے ہوئے ضابطے کے ذریعہ سے ہو رہا تھا۔ سرکار دو عالم ملیٹیم نے فرمایا کہ آج سے یہ ظلم ہم نے ختم کر دیا ہے۔ آج سے ہم نے یہ ظلم اس طریقہ پر ختم کر دیا کہ آئندہ سے ترک کی بنیاد تکوار اٹھانا نہیں ہے۔ جس کے ذریعہ سے عورتوں کو اور بچوں کو محروم کیا گیا ہے۔ اب ہم بنیاد پتاتے ہیں۔ بنیاد یہ ہے کہ آپ کو حق دیتے ہیں کہ آپ کس کس کو دینا چاہتے ہیں۔ کتنا کتنا دینا چاہتے ہیں۔

ابتدائی اسلام کے اندر وصیت کا حق دے دیا گیا تو اس کے بعد کیا ہوا۔ یوں سے ناراض ہوئے اس کا نام نکال دیا۔ کسی ایک پچے سے خوش ہو گئے سارا ترک اسے دے دیا۔ کسی محلے والے سے خوش ہو گئے سارا اسی کو دے دیا۔ باپ سے رنجش ہو گئی، باپ کا نام نکال دیا..... مطلب یہ ہوا، ایک ظلم سے نجات ملی ہے، انسانوں کو یہ حق دے دیا ہے کہ اچھا ترک کا اصول تم ہاؤ۔ ترک کی مقدار تم تجویز کرو۔ مگر آپ نے دیکھا کہ انسانوں نے اپنے ہی معاشرے میں اپنے ہی گھروں پر بڑا ظلم کیا۔ اور اس کے نتیجہ میں انہوں نے یہ کیا کہ لڑکیوں کو زرک کہ دیا..... بعضے لوگ توبے باک ہیں۔ ان کے دل میں خوف آخرت نہیں۔ ان کے دل میں سماں کا خوف بھی نہیں لیکن بعض لوگ ایسے ہیں کہ جو شمع حضوری کے اندر انہوں نے یہ جیلہ نکالا۔ باپ کا انتقال ہوا، بہنوں کے پاس گئے اور جا کے کہا کہ ہمارے باپ کی اتنی زمین ہے اس کا اتنا لکھتا ہے۔ اتنی جائیداد ہے، تمہارا حصہ اتنا لکھتا ہے۔ اتنا پیر ہے تمہارا حصہ اتنا لکھتا ہے۔ اب اپنی بہنوں سے پوچھتے ہیں کہ آپ اپنا حصہ لیں گی۔ یہ پوچھنے کی کیا بات ہے۔ یہ تو ایسی بات ہے کہ آپ کے یہاں کوئی مہمان

آگئے اور آپ یہ کہیں کہ آپ کھانا تو نہیں کھائیں گے۔ ان عورتوں اور بہنوں کو یہ بات معلوم ہے کہ ہمارے بھائی کا ارادہ دینے کا نہیں ہے۔ کیوں تعلقات خراب کریں۔ وہ عورتیں کہہ دیتی ہیں ہم نے آپ کو گفت کر دیا۔ ہم نے آپ کو ہبہ کر دیا۔ ہم نے معاف کر دیا۔ اور آپ یہ سمجھتے ہیں کہ ہماری بہنوں نے معاف کر دیا ہے، ہبہ کر دیا ہے۔ لہذا ہمارے لئے یہ حلال ہے لیکن آپ کے لئے وہ حلال نہیں ہے۔ قانون شریعت معلوم کیجئے۔ یہ ہبہ نہیں ہے۔ یہ غصب کرتا ہے، چھینتا ہے، علماء نے لکھا ہے کہ ہبہ اسے کہتے ہیں جو ہبہ کرنے والے کے ہاتھ میں اور قبضہ میں ہو۔ جب میرے قبضہ میں کچھ نہیں ہے تو پھر ہبہ کس چیز کا کرتا ہوا۔ ہاں ہبہ کرنے کا طریقہ یہ ہے کہ آپ جائیدا کا زمین کے کانٹذات اس کے نام بنا کر اسے دے دیں۔ اس کا پیسہ بلک سے نکال کے اپ اسے دے دیں۔ اس کی جھوٹی میں ڈال دیں۔ اب اگر وہ چاہے ہبہ کرنا اب ہبہ کر سکتی ہے۔ مگر آپ کو معلوم ہے کہ اگر اس کے ہاتھ میں چلا گیا تو پھر کون ہبہ کرتا ہے۔ شریعت کی رو سے یہ ہبہ نہیں ہے۔ اسلام نے عورتوں کو حق دیا ہے اور بچوں کو حق دیا ہے۔ لیکن ہم نے اور آپ نے یہ بھی سوسائٹی کے اندر ظلم کیا ہے۔ کہ اس حق کو ہم نے اور آپ نے روک لیا۔ تو خیر بات یہ تھی ضابط اور اصول جو ہے وہ عقل کے ذریعہ سے نہیں ہونا چاہئے۔ وہ اللہ کی وحی کے ذریعہ سے ہونا چاہئے۔ دوسری خرابی اور ہے۔ اگر آپ عقل کے ذریعے ضابطے اور اصول مقرر کریں۔ نبی اور چنبرہ ہو، اللہ کی وحی پر ہدایت نہ ہو۔ تو کیا نتیجہ نکلے گا.....؟

## مجنون مرکب

میں نے شاید پہلے بھی عرض کیا ہے۔ گلگتہ کے اندر لوگوں نے اپنی پسند کا ایک مذہب بنایا تھا جس کا نام ہے برہمو سماج..... برہمو سماج والے وہ لوگ تھے جنہوں نے کہا کہ اسلام کو تو مولویوں نے خراب کر دیا۔ عیسائیت کو پادریوں نے خراب کر دیا۔ ہندو ازم کو پنڈتوں نے خراب کر دیا۔ بدھ ازم کو راہبوں نے خراب کر دیا۔ اب ہم سب مل کے ان چاروں مذاہب کی تعلیمات کو لے کر ایک

خوبصورت اور اچھا مذہب بنائیں گے۔ وہ ایک معجون بنائیں گے۔ سارے مذہبوں کو ملا کر... ایک معجون اور ایک مرکب..... اس کا نام برہمو سماج.... اس میں اسلام سے بھی لے لو..... عیسائیت سے بھی لو، بدھ ازم سے بھی لو۔ ہندو ازم سے بھی لو۔ اور بہت اعلیٰ درجہ کے اصول تیار ہو گئے۔ مگر جتنے لوگوں نے برہمو سماج کا مذہب بنایا تھا۔ انہیں لوگوں پر ختم ہوا۔ آگے نہیں چلا۔

مکلتہ میں ایک مشور شخصیت تھی..... ڈاکٹر میگور..... ڈاکٹر رابندر ناتھ میگور..... شاعر بھی ہیں۔ مولانا سید سلیمان صاحب ندوی فرماتے ہیں کہ میں ایک مرتبہ بھری جہاز کے ذریعہ سے پیرس سے ہندوستان مکلتہ کی بندرگاہ کی طرف آ رہا تھا۔ فرمایا کہ اس جہاز میں میگور بھی تھا۔ ہندو اور عیسائی نوجوان بھی تھے۔ بعض نوجوانوں نے رابندر ناتھ میگور سے یہ سوال کیا کہ آپ مکلتہ میں رہتے ہیں۔ ذرا ہمارے سوال کا جواب دیجئے۔ کہ جن لوگوں نے برہمو سماج اپنی پسند کا مذہب بنایا تھا۔ اسلام میں تو انہیں کیڑے نظر آئے۔ عیسائیت میں انہیں کیڑے نظر آئے۔ بدھ ازم میں انہیں کیڑے نظر آئے۔ عیسائیت یہ تو ان کی اپنی پسند کا مذہب تھا۔ یہ چلا کیوں نہیں..... میگور سے سوال کیا۔ ڈاکٹر میگور نے جواب دیا اور سید صاحب یہ فرماتے ہیں کہ جواب سن کے میں بہت خوش ہوا۔ میگور نے یہ جواب دیا کہ برہمو سماج والوں نے اصول تو اچھے اچھے بنائے لیکن ان کے اصول کے اوپر عمل کر کے دکھانے والی چیزبرادر رسول کی شخصیت نہیں ہے۔ برہمو سماج کا کوئی نبی نہیں۔ جو ان تعلیمات کے اوپر عمل کر کے دکھائے۔ کہ دیکھویہ تعلیمات ہیں۔ یہ میرا عمل ہے، جیسے اسلام دنیا میں آیا، قرآن و سنت کی یہ تعلیمات ہیں اور سرکار دو عالم مطہیم کی عملی شکل ہیں۔ اس کی عملی تصویر ہے۔

اس نے کہا کہ برہمو سماج والوں نے اصول تو اچھے اچھے بنائے ہیں مگر ان کے پاس کوئی نبی نہیں اور اس نے کہا کہ جن تعلیمات پر عمل کر کے دکھانے والی کوئی چیزبرانہ شخصیت نہ ہو۔ وہ تعلیمات دنیا میں چلانہیں کرتی ہیں وہ زمین میں دفن ہو جاتی ہیں۔ جس کا مطلب یہ ہے کہ اگر انسان عقل کے ذریعہ سے اچھے اچھے

اصل بھی اگر بنا دے اور یہ طے کرنا مشکل ہے کہ اچھا ہے یا نہیں۔ کیونکہ ہم اور آپ تو بہت پچھے ہیں۔ جن ملکوں کو ہم سمجھتے ہیں کہ وہ بہت آگے ہیں۔ ان کی عقليں بھی بہت آگے ہیں۔ ان کو دیکھئے۔

ایمان داری سے بتائیے کیا امریکہ اندر ایک زمانے میں شراب قانون کے خلاف نہیں تھی۔ جرم تھی، مگر جب شرایوں کی اور چرسیوں کی تعداد زیادہ ہو گئی اور پارلیمنٹ کے اندر شرایوں کے دوٹ زیادہ ہو گئے تو شراب پینا داخل تہذیب ہو گیا۔

اب آپ مجھے بتائیے کہ پہلے وہ باطل تھا یا اب یہ باطل ہے۔ پہلے وہ حق تھا اب یہ حق ہے۔ تو آپ کے فتوے تو روز تبدیل ہوں گے۔ ہمیں یہ معلوم ہی نہیں ہے کہ بتائیے خر کے کہتے ہیں۔ شر کے کہتے ہیں۔؟

### تو ہیں انسانیت

برطانیہ کی پارلیمنٹ کے اندر حرمت کی بات ہے۔ جس کی تہذیب اور جس کی وانشوری سے ساری دنیا متاثر ہے۔ لیکن افسوس یہ بد نماداغ بھی آپ دیکھتے چلے۔

برطانیہ کی پارلیمنٹ نے پچھلے دنوں یہ قانون پاس کیا کہ اگر مرد کا مرد کے ساتھ اگر ناجائز تعلق ہو جائے تو یہ قانون کے خلاف نہیں۔ یہ بھی داخل تہذیب ہے۔

آپ مجھے ایمانداری سے بتائیے کہ انسان کی عقل اس قابل ہے کہ آپ اس کو یہ حق دیں کہ خر کے کہتے ہیں شر کے کہتے ہیں۔ اس کو یہ معلوم نہیں ہے کہ خر کا وجود کس طرح آتا ہے۔ شر کی تعریف کیا ہے۔ علامہ اقبال نے کہا ہے۔ خرو واقف نہیں ہے نیک و بد سے برومی جاتی ہے خالم اپنی حد سے

نبی کا وجود

تو میں یہ عرض کر رہا تھا کہ درحقیقت عقل انسانی کو یہ شور نہیں ہے کہ وہ خیر و شر کے بارے میں آپ کو ہدایت کر سکے۔ اور اگر وہ مقرر کر لے تو وہ چل نہیں سکتی۔ کیونکہ اس کا کوئی نبی کوئی اور پیغمبر نہیں ہے۔ تعلیمات دنیا میں وہی چل سکتی ہیں کہ جو اللہ کی وحی کے ذریعے سے آئے۔ نبی اور پیغمبر اس کا عملی نمونہ ہو۔ میرے دوستو! ہم اور آپ بڑے خوش قسمت ہیں۔ ہمیں اور آپ کو اللہ تعالیٰ نے ایسا نبی اور ایسا پیغمبر عطا فرمایا ہے جو تمام نبیوں میں سے افضل ہے۔ جن کی تعلیمات ساری دنیا کے اندر اپنا لوبہ منوا چکی ہے۔ ساری دنیا کے لوگ اس بات کو مانے کے لئے تیار ہیں کہ اسلام کی تعلیمات سے بڑھ کر دنیا میں کسی مذہب نے ایسی تعلیمات کو پیش نہیں کیا۔

میں یہ عرض کر رہا تھا کہ آپ اس پر غور کریں۔ ہم اور آپ ایک آزاد ملک میں ہیں اور یہ اس لئے بنا ہے کہ یہاں پر ہم اللہ اور اس کے رسول کا قانون جاری کریں گے۔ لیکن اگر اس ملک میں ہم نے اور آپ نے عتل کو یہ حق دیا کہ وہ ضابطے بنائے وہ اصول مقرر کرے اور وہ قدریں بنائیں تو میرے دوستو ہمیں یقین نہیں ہے۔ کہیں خیر کی جگہ شر، شر کی جگہ خیر آجائے۔ ایک ہی طریقہ ہے اور وہ طریقہ یہ ہے کہ سرکار دو عالم ملکہم کی لائی ہوئی شریعت، آپ کے لائے ہوئے دین کو جو آپ نے خیر و شر کا معیار بنایا ہے اس کو اپنا میں اور اس پر عمل کریں۔ تو معلوم یہ ہوا۔ اس زمانے میں مقابلہ عقل سے ہے۔ یہودیت سے ہے، نصرانیت سے ہے، مشرک مذہب سے ہے۔ تو ہمیں حضور ملکہم کے اسوہ پر عمل کرنا چاہئے۔

ہم ہر سال، اس سال بھی، سیرت کے جلوں میں بڑے ذوق و شوق سے شریک ہوتے ہیں اور یہ بھی سمجھتا ہوں کہ یہ آپ کی محبت ہے۔ حضور اکرم ملکہم سے، لیکن ساتھ ہی ساتھ اگر ہم اور آپ، آپ کی زندگی اور آپ کی سیرت کو اپنانے کی کوشش نہ کریں، صرف تعریف کریں۔ تو میرے دوستو ہمیں اور آپ کو ثواب تو بے شک ملتا ہے مگر یہ کہ وہ مقصد پورا نہیں ہوتا جس مقصد کے لئے سرکار

دو عالم ملکیت تشریف لائے ہیں۔ جس کی خاطر آپ نے بڑی بڑی تکلیفیں اٹھائیں ہیں۔  
 یہ دنیا ہم جانتے ہیں کہ اس قابل نہ تھی کہ حضور ملکیت کو یہاں آنے کی  
 زحمت دی جاتی۔ مگر کوئی ایسا اہم مقصد تھا جس کی وجہ سے حضور اکرم ملکیت تشریف  
 لائے۔ اور وہ یہی تھا کہ دنیا کے انسانوں میں آپ اپنی لائی ہوئی دین کی او رشیعت کی  
 تعلیمات کو ان کے اندر پیدا کریں۔ جب تک ہم اور آپ عمل نہیں کریں گے۔  
 ہماری بھی اور حقیقی محبت کا اظہار نہیں ہو گا۔ (ضم شد)

(از مہمنامہ الخیر ملتان)

## معراج النبی ﷺ

انسانوں کی ہدایت و رہنمائی کے لئے جتنے بھی رسول حق تعالیٰ نے مبوث فرمائے ہیں ان کو نشان صداقت کے طور پر کچھ ایسی علامتیں عطا فرمائیں جو دوسروں کے لئے باعث حیرت ہوں۔ اور ان کا مقابلہ کرنا بس سے باہر ہو۔

پیغمبروں کی انہیں علامات صداقت کو شرعی اصطلاح میں مجذبات کے نام سے تعبیر کیا جاتا ہے۔ تمام پیغمبروں اور رسولوں کو جتنے بھی مجذبے عطا فرمائے گئے وہ اور ان سے بڑھ کر مجذبات آخر الانجیاء اور خاتم المرسلین ﷺ کو عطا کئے گئے۔ انجیاء سابقین کے تمام مجذبات کا تعلق زمین سے تھا۔ اور ان کا ظہور صرف زمین پر ہوا۔ لیکن حضور اکرم ﷺ کو جس طرح اور بہت سے کمالات اور منصب نبوت و رسالت کے اعتبار سے امتیاز بخشادہاں اسی طرح مجذبات کی کیت اور کیفیت اور ان کی نوعیت کے لحاظ سے بھی خصوصیت کی دعا کی گئی۔

آپؐ کے مجذبات کا ظہور زمین پر بھی ہوا اور کو اکب و سوت کی بلندیوں پر بھی۔ پھر آپؐ کے خصوصی اور امتیازی مجذبات بھی بہت سے ہیں جن میں سے بعض کا وجود دائیٰ اور استمراری ہے۔ جیسے قرآن پاک اور دین اسلام کی بقاء و تحفظ قیامت تک اور بعض مجذبات اپنے وجود کے اعتبار سے وقتو ہیں اور بقاء شرط کے اعتبار سے دائیٰ نیز یہ کہ بعض کا تعلق عالم شہادۃ اور عالم مثال سے ہے۔ اور بعض کا تعلق عالم غیب سے اور عالم آخرت جیسے شفاعت کبری کہ اس کا ظہور عالم آخرت میں ہو گا۔ جو کہ عالم غیب ہے۔ اور مجذہ اسراء مراج جو آپؐ کے خصوصی اور مشہور ترین مجذبات میں سے ہے۔ اس کا ظہور حضور اکرم ﷺ کی حیات طیبہ میں ہوا۔ اس مجذبے کا تعلق عالم دنیا اور عالم شہادت سے بھی ہے۔ اور عالم مثال سے بھی۔ اس مجذبے کے بارے میں تمام صحابہ تابعین اور علماء اسلام کا اتفاق ہے۔ کہ اسراء مراج یعنی اس مجذبے کے دونوں حصوں کا وقوع ایک مرتبہ

بحالات بیداری ہوا ہے۔ جس پر اس واقع کی تفصیلات شاہد ہیں کیونکہ حضور اکرم ﷺ نے صبح کو جب کفار قریش کے سامنے بیت المقدس تک کے سفر اسراء کو بیان فرمایا تو کفار نے نہ صرف اس پر تعجب کیا بلکہ آپ کا مذاق اڑایا اور بیت المقدس اور اس کے راستے کی علامتیں اور نشانیاں دریافت کیں۔

اگر یہ مخفی ایک خواب ہوتا تو اس طرح کا خواب دیکھنا نہ کوئی مجزہ ہے۔ اور نہ رسولوں اور پیغمبروں کی یہ خصوصیت ہے۔ ایک عام مسلمان بلکہ ایک کافر بھی دور دراز مقامات میں جانے کا خواب دیکھے سکتا ہے۔ نہ اس کے خواب دیکھنے کی ایسی اہمیت تھی کہ آپ مجھ کفار میں جا کر اس کو امتیازی ثے کے طور پر بیان فرماتے اور نہ کفار ہی کو اس پر تعجب کرنے اور آپؐ کا مذاق اڑانے کی کوئی وجہ ہو سکتی تھی۔ نہ بیت المقدس کی نشانیاں دریافت کرنا کوئی معقولیت تھی۔ اس مجزہ اسراء و مراجع کے علاوہ بھی آپؐ کو روحانی اور جسمانی طور پر مراج ہوئی ہے۔ اور ایک دو صحابہؓ سے جو مردی ہے کہ انہوں نے مراج کو روحانی کہا ہے۔ اس سے مراد یہ مجزہ مراج نہیں ہے بلکہ دوسری منامی اور روحانی مراج ہے۔

غرض یہ مجزہ بھی حضور اکرم ﷺ کے مشهور ترین اور خصوصی مجزات میں سے ہے۔ اس مجزے کے دو حصے ہیں ایک مکہؓ مکہ سے بیت المقدس تک اور دوسرا بیت المقدس سے عرش الہی تک، پہلے حصے کو اصطلاحی طور پر اسراء کہا جاتا ہے۔ اور دوسرے حصے کو مراج اور کبھی دونوں حصوں کے مجموعہ کو بھی مراج یا اسراء کے الفاظ سے تعبیر کیا جاتا ہے۔

مجزہ اسراء و مراج کب پیش آیا۔ اس بارے میں علماء سیرت کی مختلف رائیں ہیں۔ راجح قول یہی ہے کہ ۱۰ نبویؐ میں شب ابو طالب سے واپس کمک مکرمہ آپؐ کے تشریف لے آنے کے بعد خواجہ ابو طالب اور خدیجۃ الکبریؓ بیٹھو کا انقال ہوا۔ جس کا آپؐ کو بہت صدمہ ہوا اور یہ سال عام الحزن کہا یا اور روایات سے یہ بات ثابت ہے کہ حضرت خدیجۃ الکبریؓ بیٹھو کی وفات پر پائی نمازیں فرض ہونے سے پہلے ہوئی ہے۔ بہر حال اور راجح اور قوی رائے یہی ہے کہ سفر

ٹائیف سے واپسی کے بعد ۱۲ یا نبوی میں معراج کا واقعہ پیش آیا ہے۔ اسی طرح مہینہ کی تعین میں بھی تھوڑا اختلاف ہے۔

مشور رائے یہی ہے کہ ۲۷ ربیع کی شب میں آپ کو سفر اسراء یعنی مسجد حرام سے بیت المقدس تک آپ کا تشریف لے جانا قرآن حکیم میں اجہال کے ساتھ صراحتاً بیان فرمایا گیا ہے۔ اور سفر معراج کے مختلف حصے قرآن کریم میں دوسری گلہ ذکر کئے گئے ہیں۔ متعدد احادیث میں حضور اکرم ﷺ نے اپنے اس مججزے کی تفصیلات بیان فرمائی ہیں۔ جن کا خلاصہ یہ ہے کہ ایک شب حضور اکرم ﷺ ام ہانی کے مکان میں آرام فرمارہے تھے۔ آپ پوری طرح سوئے ہوئے نہیں تھے۔ نہم خوابی کی حالت میں دنختا۔ آپ نے دیکھا کہ مکان کی چھت کھلی اور اس میں سے حضرت جبرائیل امین اترے اور ان کے ساتھ کچھ اور فرشتے اترے۔ حضرت جبرائیل نے شق صدر کر کے آپ کا تقب اطہر نکالا اور آب زمزم سے دھویا۔ اور اس کو ایمان و ایقان اور حکمت و معرفت سے پر کر کے سینہ میں رکھ دیا۔ اور سینہ کو درست کر دیا گیا۔ اس کے بعد آپ کے سامنے جنت کی ایک نہایت تیز رفتار سواری براق کو پیش کیا گیا۔ آپ اس پر سوار ہوئے اور بیت المقدس کے سفر کا آغاز ہوا۔ راستے میں ایک الی گلہ آپ کا گزر ہوا جہاں کثرت سے بھجور کے درخت تھے۔ حضرت جبرائیل نے آپ سے کہا کہ یہاں اتر کر نماز پڑھی۔ آپ نے وہاں نماز نفل پڑھی۔ جبرائیل امین نے دیافت کیا۔ آپ کو معلوم ہے۔ ”آپ نے کس گلہ نماز پڑھی ہے۔“

آپ نے فرمایا ”مجھے نہیں معلوم“ حضرت جبریل نے کہا آپ نے یہ رہ میں نماز پڑھی ہے۔ جہاں آپ ہجرت کریں گے۔

آپ وہاں سے روانہ ہوئے تو راستے میں وادی سینا پر گزر ہوا۔ جبرائیل علیہ السلام نے وہاں بھی اسی طرح نماز پڑھوائی۔ اور آپ نے نفل نماز پڑھی۔ حضرت جبرائیل نے بتایا کہ یہ وادی سیناء ہے۔ اور آپ نے شجرہ موسی کے قریب نماز پڑھی ہے۔ جہاں حق تعالیٰ نے حضرت موسی علیہ السلام سے کلام فرمایا تھا۔ یہاں

سے براق پر سوار ہو کر آپ چلے تو راستہ میں شرمدین آیا جو کہ حضرت شعیب علیہ السلام کا دملن تھا۔ اسی طرح آپ نے وہاں بھی نماز پڑھی۔ وہاں سے روانہ ہوئے تو راستہ میں ایک مقام آیا۔ حضرت جبراہیل امین نے اتر کر نماز پڑھنے کے لئے کہا۔ آپ نے اس جگہ بھی نماز نفل ادا فرمائی۔ بعد میں حضرت جبراہیل امین نے اس جگہ کے متعلق یہ فرمایا کہ یہ بیت اللحم ہے۔ جو حضرت عیسیٰ علیہ السلام کی جائے پیدائش ہے۔

گویا اس سفر میں ان مقامات ارضی کی بھی آپ کو سیر کرائی۔ جن کو الگ الگ انبیاء سابقین کے ساتھ شرف نسبت حاصل تھا۔ اسی طرح آپ کو عالم مثال کی بھی بہت سی چیزیں اس مجزرے کے دوران مشاہدہ کرائی گئیں۔ اور روایات میں بیان کی تریخ سے مترجح ہوتا ہے کہ یہ مشاہدات سفر اسراء میں بیت المقدس پہنچنے سے پہلے کرائے گئے ہیں۔ اس نے ان کا ذکر براق پر سوار ہونے کے بعد مسلا "اور مسجد اقصیٰ پہنچنے کے واقعات سے پہلے کیا گیا ہے۔ اس سے ظاہر یہی ہے کہ عالم مثال کے یہ مشاہدات عروج سوت سے پہلے کے ہیں۔ حدیث میں آتا ہے کہ آپ براق پر سوار ہو کر جا رہے تھے راستے میں ایک بوڑھی عورت کے پاس سے آپ کا گزر ہوا۔ اس نے آپ کو آواز دی۔ حضرت جبراہیل جو آپ کے ساتھ تھے۔ انہوں نے فرمایا آپ چلنے اس کی طرف التفات نہ کیجئے اور آگے چلے تو ایک بوڑھا مرد نظر آیا۔ اس نے بھی آواز دی۔ جبراہیل امین نے کہا کہ آپ چلتے رہئے۔ اس کی طرف توجہ نہ دیجئے۔ پھر آگے چلنے تو آپ کو چند حضرات جنوں نے آپ کو سلام کیا۔ حضرت جبراہیل نے کہا کہ ان کے سلام کا جواب دیجئے۔ اس کے بعد جبراہیل امین نے بتایا کہ وہ بوڑھی عورت جو راستے میں ایک طرف کھڑی تھی اور آپ کو آواز دے رہی تھی، وہ کیا تھی، دنیا کی اب اتنی ہی عمر باقی رہ گئی ہے۔ جتنی اس عورت کی باقی ہے۔ اور وہ جو بوڑھا مرد جس نے آپ کو بعد میں آواز دی تھی وہ شیطان تھا۔ ان دونوں کا مقصد آپ کو اپنی طرف مانگل کرنا تھا۔ اور چند حضرات کی جماعت جو آخر میں ملی تھی۔ جنہوں نے آپ کو سلام کیا تھا۔ وہ حضرت ابراہیم علیہ

السلام، حضرت موسی اور حضرت عیسیٰ علیہ السلام تھے۔

راستہ میں آپ کا گزر ایک قوم پر بھی ہوا جن کے تابنے کے ناخن تھے اور وہ ناخنوں سے اپنے چہروں اور سینوں کو نوچ اور گھڑوٹی رہے تھے۔ حضور اکرم مطہبیم نے جبرائیل امین سے دریافت کیا کہ یہ کون لوگ ہیں۔؟ حضرت جبرائیل امین نے فرمایا کہ یہ وہ لوگ ہیں جو آدمیوں کا گوشت کھاتے ہیں۔ یعنی ان کی غیبت کرتے ہیں۔ اور ان کی آبروریزی کرتے ہیں۔ ایک شخص کو آپ نے دیکھا کہ ایک شر میں تیر رہا ہے۔ اور پھر وہ کالقہ بنا بنا کر چبا رہا ہے۔ حضور اکرم مطہبیم نے حضرت جبرائیل علیہ السلام سے پوچھا یہ کون ہے۔؟ جواب دیا کہ یہ سود خور ہے۔ کچھ لوگوں کے پاس سے آپ کا گزر ہوا جو اس طرح کاشت کر رہے ہیں کہ ایک دن میں ختم ریزی بھی کرتے ہیں۔ اسی دن میں کبھی بھی کاٹ لیتے ہیں۔ کاشنے کے بعد کبھی پھر دیے ہی سربز و شاداب ہو کر لہمانے لگتی ہے جیسی پہلے تھی۔ آپ نے حضرت جبرائیل سے دریافت فرمایا کہ یہ کون لوگ ہیں۔ حضرت جبرائیل نے جواب دیا کہ یہ وہ لوگ ہیں جو اللہ کی راہ میں جماد کرتے ہیں۔ ان کی ایک نیکی اس طرح سات سو گناہ سے بھی زیادہ ہو جاتی ہے۔ اور جو کچھ اللہ کی راہ میں خرج کرتے ہیں۔ حق تعالیٰ اس کا نعم البدل عطا فرماتا ہے۔ پھر آپ کا گزر ایک ایسی قوم پر ہوا جن کے سر پھر وہ سے کچھے جا رہے تھے اور کچھل جانے کے بعد پھر دیے ہی ہو جاتے تھے۔ جیسے پہلے تھے۔ یہی سلسلہ جاری رہا۔ جو ختم نہیں ہوتا تھا۔ حضور اکرم مطہبیم نے دریافت کیا کہ یہ کون لوگ ہیں۔ حضرت جبرائیل علیہ السلام جواب دیا۔ یہ وہ لوگ ہیں جو فرض نمازوں میں کامی کرتے تھے۔ اثنائے راہ میں آپ نے ایک قوم کو دیکھا کہ جن کی زبانیں اور ہونٹ قیچیوں سے کائٹے جا رہے ہیں۔ اور کٹ جانے کے بعد پھر صحیح سالم ہو جاتے ہیں اور پھر کائٹے جاتے ہیں۔ اور یہ سلسلہ برابر جاری رہا۔ جو ختم نہیں ہوتا۔ آپ نے دریافت فرمایا تو حضرت جبرائیل امین نے کہا کہ یہ آپ کی امت کے وہ واعظاً، خطیب اور مقرر ہیں جو دوسروں کو نصیحت کرتے ہیں اور خود عمل نہیں کرتے۔ اس سفر اسراء کے یہ واقعات ہیں جن کا تعلق عالم مثال

سے ہے۔ اور امت کے لئے سبق آموز اور درس عبرت ہیں۔ غرضیکہ آپ نہایت تنز رفتار برات پر سوار ہو کر بیت المقدس پہنچے۔ برات اس حلقة میں باندھا۔ جن میں انبیاء کرام علیہ الصلوٰۃ والسلام اپنی اپنی سواریوں کو باندھا کرتے تھے۔ مسجد القصی میں حضور تشریف لے گئے۔ اور دو رکعت نماز ادا فرمائی مسجد القصی میں حضور اکرم ﷺ کے اعزاز کے طور پر استقبال کے لئے حق تعالیٰ نے انبیاء کرام علیہ الصلوٰۃ والسلام کو جمع فرمایا تھا۔ تحوڑی دیر میں اذان دی گئی۔ اس کے بعد صفين بنا کر بکیر کی گئی۔ حضرت جبرائیل علیہ السلام نے حضور اکرم ﷺ کا ہاتھ پکڑ کر امامت کے لئے آگے بڑھایا۔ آپ نے امام بن کر سب کو نماز پڑھائی۔ جب آپ نماز سے فارغ ہو گئے تو حضرت جبرائیل امین نے پوچھا آپ کو علم ہے کہ یہ کون لوگ ہیں جن کو آپ نے نماز پڑھائی ہے۔؟ آپ نے فرمایا مجھے معلوم نہیں۔ جبرائیل امین علیہ السلام نے کہا کہ جتنے نبی حق تعالیٰ نے مبعوث فرمائے ہیں۔ ان سب نے آپ کے پیچھے نماز پڑھی ہے۔

ایک روایت یہ بھی ہے کہ بیت المقدس میں آپ کے تشریف لانے کے بعد آسمان سے فرشتے بھی نازل ہوئے اور انبیاء کرام علیہم الصلوٰۃ والسلام کے ساتھ ملا کے نے بھی آپ کی اقداء میں نماز ادا کی۔ بیت المقدس میں تمام انبیاء کرام اور ملا کے کا آپ کو امام پہنانا اشارہ تھا آپ کے سید الاولین ہونے کی طرف، اس کے بعد آپ کے دوسرے سفر کا آغاز ہوا۔ اور سوت کی طرف آپ نے عروج فرمایا۔ آسمان دنیا پر پہنچے تو دباں کے دربان فرشتوں نے دریافت کرنے کے بعد دروازہ کھولا۔ اندر داخل ہوئے تو ایک نہایت بزرگ شخص کو آپ نے دیکھا۔ حضرت جبرائیل نے تعارف کرایا۔ کہ یہ آدم علیہ السلام ہیں۔ ان کو سلام کیجئے۔ آپ نے سلام کیا۔ حضرت آدم نے جواب دیا۔ اور مر جا کہا اور دعائے خير دی۔ آپ نے دیکھا کچھ صورتیں حضرت آدم کے دامنی جانب ہیں اور کچھ بائیں جانب ہیں جب حضرت آدم علیہ السلام دامنی جانب دیکھتے ہیں۔ تو خوش ہوتے ہیں اور ہستے ہیں اور بائیں جانب نظر کرتے ہیں تو روتے ہیں۔ آپ کے دریافت کرنے پر حضرت

جرائل نے بتایا کہ دائیں جانب ان کی نیک اولاد کی صورتیں ہیں اور بائیں جانب بری اولاد کی صورتیں ہیں پھر آپ دوسرے آسمان پر تشریف لے گئے تو حضرت سعیٰ اور حضرت عیسیٰ علیہ السلام سے آپ کی ملاقات کرائی گئی۔ انہوں نے کلمات ترجیب کے اور دعائیں دیں۔ تیرے آسمان پر اسی طرح حضرت یوسف علیہ السلام سے تعارف اور سلام و کلام ہوا۔ چوتھے آسمان پر حضرت اوریس علیہ السلام سے پانچویں پر حضرت یارون علیہ السلام اور چھٹے پر حضرت موسیٰ علیہ السلام اور ساتویں پر حضرت ابراہیم خلیل اللہ سے ملاقات کرائی گئی۔ ان سب حضرات نے آپؐ کا پروجosh استقبال کیا۔ علماء کرام نے لکھا ہے اس ترتیب سے انبیاء کرام علیهم الصلوٰۃ والسلام کے ساتھ ملاقات کرانا حضور اکرم ﷺ کی تھیات طیبہ کے ادوار کی جانب اشارہ تھا۔ اس کے بعد آپؐ نے سدرۃ المنتهى کی طرف عروج فرمایا۔ سدرۃ المنتهى ساتویں آسمان پر ایک بہت بلند ایک بیری کا درخت ہے۔ زمین سے جو چیز اور اٹھائی جاتی ہے وہ پہلے یہاں تک جاتی ہے اس کے بعد اور اٹھائی جاتی ہے۔ اسی طرح ملا اعلیٰ سے جو چیز نازل ہوتی ہے وہ پہلے وہاں آکر ظہرتی ہے۔ پھر وہاں سے یہچے اترتی ہے۔ سدرۃ المنتهى سے مقام صریف الاقلام کی جانب آپؐ اور تشریف لے گئے۔ جہاں کا بتان قضا و قدر اور لوح محفوظ سے فرشتے جو امور اور احکام خداوندی نقل کرتے ہیں۔ ان کے قلموں کے لکھتے ہوئے آپؐ نے آواز سنی۔ اس کے بعد آپؐ قرب خداوندی کے اس بلند ترین مقام میں تشریف لے گئے جہاں حق تعالیٰ نے آپؐ سے کلام فرمایا۔ اور آپؐ کو خاص وحی سے نوازا گیا۔ اس وحی میں حق تعالیٰ نے حضور اکرم ﷺ کے وہ اوصاف اور خصوصیات بیان فرمائی ہیں۔ جو آپؐ کے سوا کسی اور مخلوق کو عطا نہیں کی گئیں۔ غرض اسراء و معراج حضور اکرم ﷺ پر حق تعالیٰ کا خصوصی انعام اور امتیازی مجذہ ہے۔ اور اس مجذہ سفر میں قرب خداوندی کی آپؐ کو وہ معراج عطا ہوئی ہے۔ جو مخلوقات میں اور کسی کو نصیب ہوئی نہ ہوگی۔

(از مہماں حیات الاسلام)

## شب برات

برکت والی راتیں

بعد خطبہ ما ثورہ.... حم ۝ وَالْكِتابُ الْمُبِينُ ۝ إِنَّا نَزَّلْنَاهُ فِي  
لَيْلَةٍ مُّبَارَكَةٍ ۝ إِنَّا كُنَّا مُنْذِرِينَ ۝ فِيهَا يُفْرَقُ كُلُّ أَمْرٍ حَكِيمٌ ۝  
صدق اللہ.....

بزرگان محترم اور برادر ان عزیز !

اس وقت سورۃ دخان کی ابتدائی آیتیں آپ کے سامنے تلاوت کی گئیں۔ یہ ایک مشہور سورۃ ہے۔ اور اس سورۃ میں اللہ تعالیٰ نے ایک ایسی رات کا ذکر فرمایا ہے کہ جو برکت والی ہے۔ اگرچہ قرآن کریم میں اللہ تعالیٰ نے اور بھی راتوں کا ذکر فرمایا ہے۔ مثلاً ”لیلة القدر اور لیلة الاسراء“، مراجع کی رات، سُبْحَانَ اللَّهِ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ  
الْأَقْصَى.....

یہ اسراء اور مراجع کی رات کہلاتی ہے۔ یہ ایک علمی فرق ہے۔ کہ مسجد الحرام سے بیت المقدس تک کا جو سفر ہے یہ اسراء کہلاتا ہے۔ اور مسجد القصی سے عرش الہی تک کا سفر مراجع کہلاتا ہے۔ لیکن اس سفر کے دونوں حصوں اور منزاوں کو سفر مراجع اور مراجع سے یاد کیا جاتا ہے۔ یہ صرف علمی فرق ہے۔ ایک ایسی رات کا بھی ذکر فرمایا ہے کہ جس میں سرکار دو عالم میتوہیم مسجد حرام سے بیت المقدس تک اور بیت المقدس سے عرش الہی پر تشریف لے گئے۔ اس کے علاوہ بعض ایسی راتوں کا بھی ذکر فرمایا ہے کہ وہ اللہ کے نزدیک محترم ہیں۔ قرآن کریم میں اللہ تعالیٰ نے قسم کھائی ہے دس دنوں کی اور دس راتوں کی اور قسم ہمیشہ ان چیزوں کی کھائی جاتی ہے کہ پس کی عظمت ہے۔ جن کا احترام ہے۔ جن کا تقدس ہے۔

وَالْفَجْرُ وَلَيَالٍ عَشْرٍ وَالشَّفِيعُ وَالْوَتْرُ ..... قِيمٌ هے فجر کی اور دس (عظمت والی) راتوں کی۔

میں نے اس سے پہلے کئی مرتبہ یہ سمجھانے کی کوشش کی ہے کہ جس کی قِيمٌ کھائی گئی ہے سمجھ لواں کا احترام دل میں باقی ہے۔ ذیل چیز کی قِيمٌ کوئی نہیں کھاتا۔ جو لوگ اپنی آنکھوں، سر کی اور باب کی قسمیں کھانے کے عادی ہیں۔ گویہ طریقہ اسلام میں قسمیں کھانے کا نہیں ہے۔ بلکہ اسلام میں منع ہے مگر میں یہ بتا رہا ہوں کہ جو آدمی آنکھوں کی قِيمٌ کھاتا ہے، سر کی قِيمٌ کھاتا ہے وہ کبھی اپنے پاؤں کی قِيمٌ نہیں کھاتا۔ کیونکہ جسم انسانی میں جو اعضاء بہت اہم ہیں ان کی قِيمٌ کھاتا ہے۔ اسی طرح نہایت اہمیت رکھنے والی ذات اور ہستی کی قِيمٌ کھاتی ہے اور صرف وہ اللہ ہے یا اللہ کا کلام ہے۔ تو میں نے عرض کیا کہ جہاں قسمیں کھائیں اللہ تعالیٰ نے دس راتوں کی اور راتوں سے مراد دن اور رات دونوں ہیں۔ کیونکہ ہمارے ہاں اصل ہے رات، جو رات کی تاریخ ہوتی ہے وہی اگلے دن، دن کی تاریخ ہوتی ہے۔

قِيمٌ ہے فجر کی اور قِيمٌ ہے دس راتوں کی، بعضوں نے کہا کہ یہ دس راتیں ذی الحجه کی ہیں۔ ذی الحجه کی ابتدائی دس راتیں ہیں۔ بعضوں نے کہا کہ یہ عشرہ محرم کی دس راتیں ہیں اور دس دن لیکن بہر حال ان دس راتوں کا بھی ذکر فرمایا۔ پھر اللہ تعالیٰ نے بعض ایسی راتوں کا بھی ذکر فرمایا ہے کہ جس میں کسی کی تعین نہیں رات رات ہے۔ فرمایا کہ

وَالضُّحَى وَاللَّيْلِ إِذَا سَجَى ○ مَا وَدَّعَكَ رَبُّكَ وَمَا قَلَى ○

قِيمٌ ہے دن کی اور قِيمٌ ہے رات کی اور اگر آپ دیکھیں تو ایک رات یلٹتہ القدر ہوئی اور ایک رات یلٹتہ مبارکہ ہوئی۔ اور ایک رات یلٹتہ الاصرا ہوئی۔ ان سب کو چھوڑ کر اگر آپ دیکھیں گے تو یہ میرے اور آپ کے اختیار میں ہے کہ ہم اور آپ ہر رات کو یلٹتہ القدر بنالیں اور ہر رات کو یلٹتہ البرات بنالیں فرمایا کہ

اے خواجہ چہ پر سید زشب قدر نشانی  
ہر شب، شب قدر است اگر قدر بدانی

## رات کی عبادت کی لذت

ہر رات کو اگر آپ جائیں اور اللہ کی یاد میں آپ نوافل پڑھیں اور تلاوت کریں تو آپ نے تو ہر رات کو یکتہ القدر بنا دیا۔ رات عبادت کے لئے مخصوص ہے۔ حضرت شاہ عبدالعزیز محدث دہلوی رض نے فرمایا کہ رات تو رات ہے۔ انسانوں کے عمل سے دو راتیں مشهور ہو گئیں۔ شب عابداں اور شب دزواداں نیک لوگوں کی رات اور چوروں کی رات، ایک آدمی جب رات ہوتے دیکھتا ہے کہ خلق خدا سو گئی ہے اور ایک کالی چادر بچھاوی گئی ہے پھر انہیمے میں اللہ کے مخلص بندے کھڑے ہو کر اللہ کی عبادت کرتے ہیں۔ یہ اللہ کے سامنے کھڑے ہو کر اللہ سے باتیں کرتے ہیں۔ یہ شب بیدار لوگ ہیں۔ یہ عابدوں کی رات ہے۔ اس رات کا وہ اس طرح انتظار کرتے ہیں جس طرح ہم اور آپ دن کا انتظار کرتے ہیں۔ ان کو شوق ہے۔ ان کے لئے رات میں لذت ہے۔ دن میں لذت نہیں۔ خلوت میں لذت ہے جلوت میں لذت نہیں۔

## حضرت پیران پیر کا واقعہ

حضرت سیدنا شیخ عبد القادر جیلانی رض کا مشہور واقعہ ہے کہ سلطان سُنجر ایک جگہ کا نام ہے۔ جہاں کے حضرت خواجہ معین الدین چشتی اجمیری رض تھے۔ اس لئے وہ سُنجری بھی ہیں۔ سُنجرے سے چل کر بغداد سے چل کر دہلی آئے۔ اور دہلی سے پھر آکر اجمیر میں قیام پذیر ہوئے۔ تو سُنجر ایک جگہ کا نام ہے۔ سلطان سُنجر نے حضرت شیخ عبد القادر جیلانی رض سے یہ کہا کہ میں آپ کو اپنی سلطنت کا اور ریاست کا ایک حصہ دینا چاہتا ہوں۔ تاکہ آپ اس کی آمدی سے فراغت کے ساتھ اللہ کی عبادت کیا کریں۔ کہ انہوں نے یہ پیش کش واپس کر دی اور واپس کر کے یہ لکھا کہ

چوں چڑھیں سخن ختم سیاہ باد  
در دل اگر بود ہوس ملک سخنم  
سخن کی چھتریاں بھی مشور ہیں۔ چڑھتے ہیں چھتری کو، اور چھتری کا فلقہ  
یہ ہے کہ چھتری ہمیشہ کالے رنگ کی ہوتی ہے۔ کیونکہ کالے رنگ کی ایک خاصیت  
یہ ہے کہ آفتاب کی تیزی کو، دھوپ کی شدت کو، سورج کی شعاعوں کو اپنے اندر  
جدب کر لیتا ہے۔ یہ خاصیت زرد رنگ میں نہیں ہے۔ ہرے رنگ میں نہیں ہے۔  
سفید رنگ میں نہیں ہے۔ بلکہ سفید رنگ اور کھینچتا ہے۔ اور کالے رنگ میں یہ  
خاصیت ہے کہ آفتاب کی تیزی کو اپنے اندر جدب کر لیتا ہے۔ اور کالے رنگ کے  
کپڑے کے نیچے جو آدمی ہوتا ہے اس کو دھوپ کی تیزی محسوس نہیں ہوتی۔ اس  
لئے ہمیشہ چھتری کالی ہوتی ہے۔ فرماتے ہیں۔ جس طرح سخن کی چھتری کالی ہوتی  
ہے۔ خدا کرے میرا مقدر بھی ایسا ہی کالا ہو جائے۔ اگر میرے دل میں تیرے ملک  
سخن کی ذرا بھی کوئی قدر و منزالت ہو۔ فرمایا کہ

چوں چڑھیں سخن ختم سیاہ باد  
در دل اگر بود ہوس ملک سخنم  
مجھے تیرے ملک سخن کی کوئی پرواہ نہیں ہے..... کیوں.....؟

### الله والوں کی دنیا سے بے نیازی کی وجہ

حضرت مولانا تھانوی رحمۃ اللہ علیہ فرماتے تھے کہ بزرگان دین جو بڑی بڑی باتیں  
کرتے ہیں۔ یہ بنادی نہیں۔ ہمیشہ یاد رکھئے کہ جس آدمی کی جیب میں کوئی پیسہ نہ ہو  
وہ اگر بیابول بولے گا تو صاف پتہ چل جائے گا کہ میاں صاحب کی جیب میں کچھ  
بھی نہیں۔ بات اتنی بڑی بڑی کر رہا ہے۔ اور جس کی جیب میں رقم ہوتی ہے وہ  
جب بات کرتا ہے تو پتہ چل جاتا ہے۔ کہ خالی نہیں ہے۔ فرمایا کہ یہ جو اللہ والے  
ریاستوں پر سلطنتوں پر لات مار دیتے ہیں تو فرمایا کہ ان کی باتوں سے یہ پتہ چل  
جاتا ہے کہ ان کی باتیں خالی نہیں ہیں۔ ان کے پاس بھی کوئی سلطنت ہے۔ تبھی تو  
اس سلطنت کو خاطر نہیں لاتے اور جن کے پاس کچھ نہیں ہوتا، ان کا انداز اور

ہے۔ اور فرمایا کہ جو سلطان سجنگی پیشکش کو رد کر رہے ہیں اور یہ کہہ رہے ہیں۔ کہ میں نہیں لیتا۔ مجھے پرواہ نہیں۔ معلوم ہوا کہ ان کے خود اپنے پاس کچھ ہے۔ عالمگیر کا زمانہ ہے۔ شاہ جہاں کے یہ بیٹے ہیں۔ اور شاہ جہاں کا ایک بیٹا تھا دارا شکوه، ان دونوں میں کٹکش تھی۔ دارا شکوه نہ ہبی نہیں تھا۔ اور نگ زیب عالمگیر نہ ہبی تھے۔ عالمگیر کے زمانے میں جب یہ بادشاہ ہو گئے تو ایک مجدوب نگے پھرا کرتے تھے۔ ماور زاد نگے..... تھے مجدوب..... بعض لوگوں نے لکھا ہے کہ وہ افغانستان کا جاسوس تھا۔ لیکن مولانا تھانوی نے فرمایا کہ ان کے کلام میں جو تائیر اللہ نے رکھی ہے۔ اس کو دیکھ کر دل قبول نہیں کرتا کہ ان کو جاسوس کہا جائے۔ وہ واقعی خدار سیدہ بزرگ تھے۔ مگر وہ تھے مجدوب تو عالمگیر نے کسی آدمی کو بھیجا کہ جاؤ دیکھ کر آؤ یہ کوئی بنا ہوا آدمی ہے یا واقعی مجدوب فقیر ہے۔ تو وہ کس کو بھیجتے، ایک وزیر کو بھیجا، ایک بڑے رئیس کو بھیجا، جاؤ دیکھ کے آؤ، ظاہر حالت سے تو یہ نظر آیا کہ یہ نگاہ ہے کیونکہ نگاہ پھرتا ہے۔ انہوں نے جا کر رپورٹ دے دی۔ عالمگیر کے سامنے جو رپورٹ دی ہے وہ یہ ہے کہ انہوں نے کہا کہ

بر سرد بہمنہ کرامات تھمت است  
کشفے کہ ظاہر است از و کشف عورت است

نگے پھرنے والے سرد کے اوپر کرامت کا شبہ کرنا یہ بھی کوئی بات ہے۔ یہ تو احمقوں کی جنت میں رہنے کے متراوف ہے۔ وہ تو یوں ہی بنا ہوا آدمی ہے۔ وہ مجدوب وغیرہ کچھ نہیں ہے..... تو عالمگیر نے حکم دے دیا۔ اور حکم دینے سے پہلے انہوں نے یہ کہا کہ اتمام جھٹ کے لئے یہ کرو کہ ایک سینی کے اندر ایک جوڑا لے جاؤ۔ کچھ رقم لے جاؤ۔ یہ لے جا کر انہیں پیش کر دو۔ اور کہہ دینا کہ اور نگ زیب عالمگیر نے آپ کو یہ جوڑا بھجوایا ہے۔ تو انہوں نے بڑے غصے میں یہ جوڑا واپس کر دیا اور کہا کہ جاؤ یہ جوڑا واپس لے جاؤ۔ اور اپنے بادشاہ کو میرے یہ دو شعر لکھ کے دے دینا..... فرمایا کہ

آل کس کہ ترا تاج جهانبانی داو

مارا ہمہ اساب پریشانی داد  
جس خدا نے تیرے سر پر سلطنت کی ہمباںی کا تاج رکھا ہے۔ اس خدا نے مجھے نگاپھرا یا  
ہے۔

پوشاند لباس ہر کہ راعیب دید  
بے عیاں لا لباس عربانی داد  
جن کے بدن پر داغ دھبے ہوتے ہیں۔ وہ چھپانے کے لئے لباس پہننے  
ہیں۔ خدا کے فضل سے میرے بدن پر کوئی داغ دھبائیں نہیں ہے۔ اس لئے مجھے لباس  
کی حاجت نہیں ہے..... لے جائیے۔

ایک آدمی بالکل برهنہ بادشاہ وقت کو یہ جواب دے رہا ہے۔ آپ  
ایمانداری سے بتائیے کہ کیا یہ خالی ہاتھ معلوم ہوتا ہے..... نہیں..... معلوم ہوتا  
ہے کہ اگر اور نگ زیب کے پاس دنیاوی سلطنت ہے تو حضرت سرہد رطیح کے پاس  
بھی کوئی سلطنت ہے۔ کہ جس کی وجہ سے ان کو اتنا عروج ہے۔ اس کی وجہ سے  
اللہ تعالیٰ نے ان کو اتنا وقار عطا فرمایا ہے کہ انہوں نے جوڑا واپس کر دیا..... تو  
خیر میں یہ بات عرض کر رہا تھا کہ حضرت سیدنا شیخ عبدالقادر جیلانی رطیح نے بادشاہ  
کے اس قاصد کو واپس کیا اور کیا کہہ کے واپس کیا..... فرمایا.....

چوں چڑر سخیں رخ ختم سیاہ باد  
در دل اگر بود ہوس ملک سختم  
زانگہ کہ یافتہ خبر از ملک نیم شب  
من ملک نیم روز بیک جونے خرم

تیرے پاس دن کی سلطنت ہے میرے پاس رات کی سلطنت ہے۔ رات  
کو جس وقت میں تھائی میں ہاتھ باندھ کر اللہ کے سامنے کھڑا ہوتا ہوں تو اللہ تعالیٰ  
مجھے رات کو ایسی سلطنت عطا فرماتے ہیں کہ میں تیری دن کی سلطنت کو ایک جو کے  
بدلے میں بھی لینے کو تیار نہیں ہوں۔

ظاہر و باطن کی دولت کا فرق

حضرت مولانا تھانوی نے فرمایا کہ تاریخ آپ کے سامنے موجود ہے۔ چودہ سو سال اسلام کی، اور یہ پہلی تاریخ ہے۔ لیکن آپ یہ دیکھیں گے کہ ایسی مثالیں تو بہت سی ہیں کہ بڑے بڑے صاحب دولت و حشمت بڑے بڑے بادشاہ تخت و تاج چھوڑ چھاڑ کے تھائی میں بیٹھ گئے، عبادت کرنے لگے، ایسی مثالیں بہت سی لمیں گی۔ لیکن فرمایا کہ ایک بھی مثال آپ کو ایسی نہیں ملے گی کہ جس میں کسی درویش اور فقیر اور اللہ والے نے اپنی کملی کو چھوڑ کے تخت شاہی کو اختیار کیا ہو۔ ایک بھی مثال ایسی نہیں ملے گی۔ جس سے یہ معلوم ہو کہ باطنی دولت اللہ تعالیٰ جن کو عطا فرماتے ہیں۔ یہ ظاہری دولت اس کے مقابلے میں کوئی حیثیت نہیں رکھتی۔

تو مطلب میرے کتنے کا یہ تھا کہ ایک رات تو اللہ تعالیٰ نے لیلة الاسراء، ایک لیلة القدر اور ایک لیلة مبارک ہنائی ہے۔ دس راتیں وہ ہیں، اور پھر عام رات کا ذکر فرمایا ہے۔ فرمایا کہ

اے خواجہ چہ پر سید ز شب قدر نثانی  
ہر شب شب قدر است اگر قدر بد انی

### کیفیت احسان

اگر تم ہاتھ باندھ کے اپنے اللہ کے سامنے کھڑے ہو جاؤ تو تمہیں محسوس ہو گا کہ ہر رات لیلة القدر ہے۔ ہر رات شب قدر ہے۔ بہر حال یہ شعبان کا ممید ہے اور میں نے گذشتہ جمع یہ بات عرض کی تھی کہ یہ ممینہ درحقیقت رمضان کی تمہید ہے اور تمہید کا لفظ کہہ کے یہ سمجھانے کی کوشش کی تھی کہ جس طرح فرض سے پہلے سنت پڑھتے ہیں اور فرض کے بعد سنتیں اور نظمیں پڑھتے ہیں بالکل اسی طریقہ سے شعبان کا ممینہ رمضان المبارک کی تمہید ہے۔ یہ اصل میں سنتیں ہیں فرض کی، اور سنت کا کام کیا ہے۔؟ سنت کا کام یہ ہے کہ عبادت چاہے ہزار سال کی ہو قبول نہیں ہے۔ جب تک کہ خشوع اور خضوع کے ساتھ نہ ہو۔ جب تک حضور قلب کے ساتھ نہ ہو، کبھی کبھی ممینوں اور سالوں کی عبادت قابل قبول نہیں

ہوتی۔ لیکن ایک لمحے کی عبادت اس لئے قبول ہو جاتی ہے کہ اس وقت اس کے دل کی کیفیت اچھی تھی۔ ان اللہ لا ینظر الی صورکم ولا الی اموالکم حدیث ہے۔

اللہ تمہاری صورتوں کو نہیں دیکھتا۔ تمہارے ظاہری اعمال کو نہیں دیکھتا۔

ولکن ینظر الی قلوبکم و اعمالکم (وفی روایة ولكن ینظر الی قلوبکم و نیاتکم) مگر وہ تمہارے دل کی حالت کو دیکھتا ہے۔ اور تمہاری نیت کو دیکھتا ہے۔ معلوم ہوا کہ ہر عبادت قابل قبول نہیں ہے۔ جب تک کہ اس میں روح اور رنگ نہ پیدا ہو جائے۔

اگر آپ یہ کہیں کہ ہماری تو عبادت بغیر روح اور رنگ کے ہی سی۔

نہیں پیدا ہوتا نہ سی، فرض ادا ہوا کیوں....؟

آہ کو بھی اک عمر چاہئے اثر ہونے تک کون جیتا ہے تیری زلف کے سر ہونے تک پیدل سفر ہے، قافلوں بے گز رنا ہے۔ پتہ نہیں جان پچے گی؟ اتنا طویل زمانہ اس میں لگ جاتا تھا۔ مگر جب وہ حج کر کے واپس آتا تھا تو معلوم ہوتا تھا کہ پارس کی پتھری بن کے آیا ہے۔ جانے اور آنے کے اندر یہ جتنا وقت لگا ہے۔ جب تک وہ بیت اللہ پہنچا ہے۔ اس وقت تک تو وہ ولایت کی منزل کو پہنچ گیا ہے۔ مگر سے روانہ ہوا ہے۔ کیفیت حضوری موجود ہے۔ ممینہ گزر، دو ممینے گزرے، ثمین ممینے گزرے، یہ ایسا ہے جیسے اللہ کے گھر تک جانے کے لئے ریاستیں کرتا رہا ہے۔ لیکن آج آپ نے دیکھا کہ ایک آدمی اپنے بستر سے اٹھا، جا کے جماز میں بینھا اور جا کے چند گھنٹوں کے بعد بیت اللہ پہنچ گیا۔ دونوں میں فرق ہے..... کیوں....؟ اس لئے کہ حاضری سے پہلے اس کی حالت جو بدل جاتی تھی وہ نہیں بدلتی۔

### رمضان کا انتظار

اس سے یہ بات معلوم ہوئی کہ ان لوگوں کے دل کی حالت اور ہو گی جو عین رمضان میں یعنی چاند کے دن سوچیں گے کہ اچھا بھئی رمضان آگیا۔ ان کے

دل کی کیفیت اور ہوگی اور جو شعبان کے آتے ہی یہ سمجھ رہے ہیں کہ رمضان تو آگیا، بھی اس کے لئے تیاری کرو۔ ان دونوں کی کیفیتوں میں فرق ہے۔ تو میں نے عرض کیا کہ شعبان رمضان کی تمہید ہے۔ جس طرح سے فرض کی تمہید میں سنتیں، ادا کی جاتی ہیں۔ اس شعبان کے مہینے میں ایک رات اللہ تعالیٰ نے ایسی عطا فرمائی ہے کہ جو اس رات کے بالکل مطابق ہے۔ جو رات رمضان میں آنے والی ہے۔ اس کا نام ہے لیلة القدر، اس کا نام ہے یلہ مبارکہ..... اس رات کو حدیث میں لیلة البرات بھی کہا گیا ہے۔ لوگ کہتے ہیں۔ شب برات، شب برات کہنا صحیح نہیں ہے۔ برات تو وہ ہوتی ہے جو دو لما کے ساتھ ہوتی ہے۔ اسے کہتے ہیں برات..... یہ ہے شب برات، لیلة البرات، برات کے معنی آتے ہیں، بری ہونا، عذاب سے بری ہونا۔ یہ لیلة البرات بھی ہے لیلة مبارکہ بھی ہے۔ بعض علماء نے لکھا ہے کہ شعبان کی پندرہویں رات کا ذکر قرآن کریم میں کسی جگہ بھی نہیں ہے۔ کیونکہ انہیں ایک پریشانی ہے۔ اور وہ پریشانی یہ ہے قرآن کریم میں یہ فرمایا ہے اللہ تعالیٰ نے کہ ہم نے قرآن کریم کو ایک رات میں نازل فرمایا ہے جس کا نام لیلة القدر ہے۔ اور وہ رمضان کی ستائیسویں رات ہے۔ یا آخری عشرے کی طاق راتوں میں سے ایک رات۔ فرمایا کہ اگر یہ مان لیا جائے کہ یلہ مبارکہ جو ہے وہ شعبان کی پندرہویں رات ہے تو ماننا پڑے گا کہ شعبان کی پندرہویں کو بھی قرآن اترा۔ اور رمضان کے آخری عشرے کی طاق راتوں میں سے ایک رات لیلة القدر میں بھی اترتا ہے..... *إِنَّا أَنْزَلْنَاهُ فِي لَيْلَةِ الْقَدْرِ* ○ .... اور..... *إِنَّا أَنْزَلْنَاهُ فِي لَيْلَةٍ مُّبَارَكَةٍ* ○ کون یہی بات صحیح ہے۔؟ لہذا اس کا علمی حل ہے اور وہ حل یہ ہے کہ یلہ مبارکہ کوئی الگ رات نہیں ہے۔ اسی رات کو کسی جگہ لیلة القدر فرمادیا اور کسی جگہ اللہ تعالیٰ نے اسی رات کو یہ مبارکہ فرمادیا ہے۔ یہ دونوں کی دونوں ایک ہی رات ہیں۔ اور وہ رمضان کی رات ہے۔ لہذا شعبان کی رات کا قرآن میں کوئی ذکر نہیں ہے..... لیکن بھر حال ہماری شریعت میں احکام کو ثابت کرنے کے لئے ایک ہی بنیاد تو نہیں ہے۔ قرآن، حدیث، اجماع امت، اور قیاس، چار

ستونوں کے اوپر ہماری شریعت کی بنیاد رکھی ہوئی ہے۔ جو قرآن سے ثابت ہو، وہ بھی شریعت، جو حدیث سے ثابت ہو وہ بھی شریعت..... اگر قرآن کریم میں ذکر نہیں ہے نہ کسی، لیکن مفسرین کی ایک جماعت یہ کہتی ہے کہ نہیں یہ بات صحیح نہیں۔ قرآن میں اس کا ذکر ہے۔ لیلۃ القدر رمضان کی ستائیسویں رات لیلۃ مبارکہ شعبان کی پندرہویں رات، رہایہ خیال کہ دنیا یہ کے گی کہ صاحب قرآن شعبان میں بھی اترتا ہے۔ پندرہویں رات کو بھی، اور رمضان میں بھی اترتا ہے۔ ستائیسویں رات لیلۃ القدر میں بھی اترتا ہے۔ یہ دو باتیں کیسی ہیں۔؟ یہ دو نہیں ہیں۔ اس کے سمجھنے کا فرق ہے۔

### ظاہری تعارض کا حل

اور ایک طبقہ نوجوانوں کا ایسا ہے کہ جہاں پر وہ یہ دیکھتا ہے کہ دو باتوں میں فرق ہو گیا ہے۔ ایک دم کہتے ہیں کہ یار شریعت کو پیٹ کر رکھو ایک طرف، یہ تو سمجھ میں ہی نہیں آتی..... کسی حدیث میں کچھ آتا ہے کسی حدیث میں کچھ آتا ہے۔ کسی آیت میں کچھ ہے، کسی آیت میں کچھ ہے۔ حالانکہ قرآن کریم چیلنج کر کے یہ بات کہتا ہے کہ اگر یہ کتاب کسی اکڈی یا کسی انسان کی بنائی ہوتی تو اس میں کہیں نہ کہیں آپ کو اختلاف ضرور نظر آتا۔ مگر قرآن کریم میں کہیں بھی۔ کسی جگہ بھی کوئی اختلاف نہیں ہے۔ بس سمجھنے کا فرق ہے۔

یا بعضے لوگ کہا کرتے ہیں کہ ایک حدیث میں آتا ہے کہ آپ نے فرمایا کہ مجھے سب سے زیادہ محبت فاطمہ زہرا رضی اللہ عنہا سے ہے۔ پھر دوسرا ہی حدیث میں آتا ہے کہ مجھے سب سے زیادہ محبت ابو بکر صدیق رضی اللہ عنہ سے ہے۔ پھر تیسرا ہی حدیث میں آتا ہے کہ مجھے سب سے زیادہ محبت عائشہ صدیقہ رضی اللہ عنہا سے ہے۔ انہوں نے کہا کہ دیکھئے صاحب کہ یہ مولویوں کی حدیثیں ہیں۔ یا پہلی بات صحیح ہے۔ یا دوسرا بات صحیح ہے یا تیسرا بات صحیح ہے یہ مجموعہ افداد جو آپ نے جمع کیا ہے۔ اس کا نام آپ نے حدیث رکھا ہے۔ میرے دوستو! قصور حدیث رسول کا نہیں ہے۔ قصور آپ کے ذہن کا ہے، قصور آپ کی سمجھ کا ہے۔ کسی اللہ والے

نے ج کہا ہے۔ فرمایا کہ

چوں بُشُویِ خنِ اہلِ دلِ گو کے خط است  
خنِ شناسِ نہ دلبرا خط است ایں جاست  
اگر کسی صاحبِ دل کی بات تمہارے کان میں پڑے تو یہ نہ کو کہ یہ بات  
غلط ہے۔ بلکہ مجھے کی کوشش کرو۔ اس میں کوئی تضاد نہیں۔

میرے دوستو! میں آپ سے پوچھتا ہوں کہ اگر کوئی صاحب یہ کہیں کہ  
مجھے سب سے زیادہ بریانی پسند ہے۔ آپ نے کاپی پر نوٹ کر لیا۔ اس کے بعد  
دوسری کسی مجلس میں یہ کہے کہ مجھے سب سے زیادہ ممل پسند ہے۔ آپ نے وہ بھی  
نوٹ کر لیا اور تیری مرتبہ وہ یہ کہے کہ مجھے سب سے زیادہ اوٹ پسند ہے۔ تو  
آپ یہ کہیں گے کہ کیا بات ہے؟ صاحب آپ ہی کام کہا ہوا ہے کہ آپ نے پہلے کہا  
تھا مجھے سب سے زیادہ بریانی پسند ہے۔ پھر آپ نے کہا ممل پسند ہے۔ پھر آپ نے  
کہا اوٹ پسند ہے، یہ کیا بات ہے؟..... مگر نہیں..... یہ تینوں باتیں صحیح  
ہیں۔ جہاں ذکر ہے کھانے کا، ماکولات کا فرمایا غذاوں کے اندر مجھے سب سے زیادہ  
بریانی پسند ہے۔ جہاں پہنچنے کا سوال ہے وہاں پر مجھے سب سے زیادہ ممل کا کپڑا پسند  
ہے۔ جہاں سواریوں کا ذکر ہے مجھے سب سے زیادہ اوٹ کی سواری پسند ہے۔ آپ  
ہتائیے کہ کونسی بات غلط ہے؟

جب ایک آدمی محبت کرتا ہے تو اس کی محبت کے دائرے الگ الگ ہوتے  
ہیں۔ بیویوں کی محبت کا دائرہ الگ ہے۔ اولاد کی محبت کا دائرہ الگ ہے۔ دوستوں کی  
محبت کا دائرہ الگ ہے۔ جس کا مطلب یہ ہے کہ آپ نے فرمایا کہ مجھے باقی اولاد  
میں سب سے زیادہ محبت فاطمہ زہرا رضی اللہ عنہا سے ہے۔ بیویوں میں سب سے  
زیادہ محبت عائشہ صدیقہ رضی اللہ عنہا سے ہے۔ دوستوں میں سب سے زیادہ محبت  
ابو بکر صدیق رضی اللہ عنہ سے ہے۔ آپ مجھے ہتائیے کہ اس میں کون سا تضاد ہے؟ جس  
سے معلوم ہوا کہ درحقیقت تضاد ہمارے دماغ میں ہے۔ قرآن میں تضاد نہیں،  
حدیث میں تضاد نہیں۔

## نزول قرآن کے درجات

جو لوگ یہ کہتے ہیں کہ یہ کہا گیا کہ قرآن رمضان کی لیلۃ القدر میں نازل ہوا۔ یا شعبان کی لیلہ مبارکہ میں نازل ہوا۔ محققین علماء نے لکھا ہے کہ نزول قرآن کی تین منزلیں ہیں۔ نزول قرآن کے تین درجے ہیں نزول قرآن کے کا ایک درجہ ہے منظوری..... یعنی آج کی رات منظوری کی رات ہے کس کی عمر کتنی ہے۔ کس کا رزق کتنا ہے؟ کس کی عزت کتنی ہے؟ کس کی اولاد کتنی؟ یہ شعبان کی پندرہویں رات کو اللہ کے یہاں فِیْهَا يُفْرَقُ كُلُّ أَمْرٍ حَكِيمٌ ○ بڑی بڑی باتوں حکمت والی باتوں کا فیصلہ دیا جاتا ہے۔ منظوری دی جاتی ہے۔ پورے سال میں جو رزق مقرر کیا جاتا ہے۔ وہ ملے گا، جو عمر مقرر کی گئی ہے۔ وہ ملے گی، جو امور ملے کئے گئے ہیں وہ عمل پذیر ہوں گے۔ معلوم ہوا کہ نزول قرآن کی ایک منزل اللہ کی طرف سے نزول کا فیصلہ ہے۔ یہ فیصلہ نزول کا ہوا ہے۔ شعبان کی پندرہویں رات لیلہ مبارکہ میں یہ فرمانا صحیح ہے۔ کہ إِنَّا أَنْزَلْنَاهُ فِي لَيْلَةٍ مُّبَارَّكَةً ① ..... کہ اللہ تعالیٰ نے کہا ہے کہ ہم نے اس کو برکت والی رات میں نازل کیا۔ جس کا مطلب یہ ہے کہ منظوری اللہ نے قرآن کی دی ہے۔ شعبان کی پندرہویں شب میں یعنی لیلہ مبارکہ میں یہ منظوری صادر فرمائی ہے۔ اور جہاں فرمایا کہ إِنَّا أَنْزَلْنَاهُ فِي لَيْلَةِ الْقَدْرِ ○ نزول قرآن کی ایک منزل یہ ہے کہ لوح محفوظ سے، لوح کے معنی آتے ہیں تختی، محفوظ کے معنی ہیں مضبوط کہ جس میں کوئی تبدیلی اور تصرف نہیں کر سکتا۔ وہ محفوظ ہے۔ یہ قرآن کریم جو ہمارے اور آپ کے پاس محفوظ ہے۔ یہ قرآن کریم نقل ہے۔ اس قرآن کریم کی جو لوح محفوظ میں ہے اور یہ ایک رات میں نازل فرمایا ہے۔ اس رات کا نام لیلۃ القدر ہے۔ اور وہ رمضان کے آخری عشرے کے طاق راتوں میں نازل فرمایا ہے۔ اس رات کا نام لیلۃ القدر ہے۔ اور وہ رمضان کے آخری عشرے کی طاق راتوں میں سے ایک رات ہے۔ معلوم ہوا ہے کہ نزول قرآن کا فیصلہ پندرہویں شعبان میں، لوح محفوظ سے آسمان دنیا تک وہ لیلۃ القدر میں اور آسمان دنیا سے سرکار دو عالم تبلیغ کے قلب مبارک

تک تیس سال کی مدت میں نازل ہوا۔

## تنزیل قرآن کی حکمت

لوگ اعتراض کیا کرتے تھے وَقَالَ الَّذِينَ كَفَرُوا لَوْلَا نُزِّلَ عَلَيْهِ  
الْقُرْآنُ جُمْلَةً وَاحِدَةً

یہ کبھی کتاب ہے۔ ارے بھی توریت بھی تو آئی ہے دنیا میں انجلی بھی تو  
آئی ہے دنیا میں، اور زیور بھی تو آئی ہے دنیا میں، وہ توروز صبح و شام نہیں آتی  
تھیں۔ ایک لکھی ہوئی کتاب کی شکل میں آگئیں یہ کیا بات ہے کہ قرآن کریم اس  
طرح ایک مرتبہ میں ایک دفعہ میں کتابی شکل میں ہمیں کیوں نہیں دی؟ وَقَالَ  
الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِنُثْبِتَ  
بِهِ فَوَادِكَ وَرَتَلْنَهُ تَرْتِيلًا ○ (الفرقان ۲۵ پ ۱۹ آیت ۳۲)

یہ آخری کتاب ہے۔ توریت آخری کتاب نہیں، انجلی آخری کتاب  
نہیں، زبور آخری کتاب نہیں، یہ آخری کتاب ہے۔ ان کتابوں کی حفاظت کی ذمہ  
داری قوموں پر تھی۔ اور قرآن کی حفاظت کے لئے سرکار دو عالم ٹھیکان سے کہا گیا  
کہ آپ جلدی نہ کریں۔ صبر سے پڑھیں۔ سنتے رہیں، یاد کریں، یہ خیال نہ کریں  
کہ لمبی لمبی سورتیں ہیں، جو نازل ہو رہی ہیں، یہ مجھے کیسے یاد رہیں گی۔ جلدی  
جلدی پڑھنے کی کوشش نہ کریں۔

لَا تُحَرِّكْ بِهِ لِسَانَكَ لِتَعْجَلَ بِهِ ○ إِنَّ عَلَيْنَا جَمْعَهُ وَ قُرْآنَهُ ○  
فَإِذَا قَرَأْنَاهُ فَاتِّبِعْ قُرْآنَهُ ○ ثُمَّ إِنَّ عَلَيْنَا بَيَانَهُ ○ ..... (القيامة ۷۵،  
پ ۲۹ آیت ۱۷)

آپ جلدی جلدی زبان کو حرکت نہ دیں۔ قرآن کی حفاظت کا وعدہ ہم نے  
کیا ہے۔ ہم یاد کرائیں گے آپ کو جس کا مطلب یہ ہے کہ توریت اور انجلی اور  
زبور آخری کتاب نہیں۔ ان میں تحریف ہو گئی ہے۔ وہ مت گئیں اور چودہ سو  
سال کم زمانہ نہیں ہوتا اور ایسے ایسے نشیب و فراز سے گزرنا پڑا۔ ایک بحث ایک  
زمانے میں چلتی ہے۔

## امام احمد بن حبیل رضی اللہ عنہ کی عزیمت

حضرت امام احمد ابن حبیل رضی اللہ عنہ نے بڑی بڑی تکلیفیں اٹھائیں یہی ایک مسئلہ قرآن کا مسئلہ تھا۔ اور بحث یہ تھی کہ یہ قرآن جو ہمارے اور آپ کے پاس ہے یہ قرآن قدیم ہے یا حدث ہے۔؟ اور اس زمانے میں معتزلہ کا بڑا ذور تھا۔ اور ہمیشہ یاد رکھئے کہ جس وقت ایوان حکومت کے اندر اگر کوئی باطل قدم رکھ دے تو پھر وہ باطل تھا نہیں رہتا۔ بلکہ وہ ساری قوم کے سروں پر مسلط ہو جاتا ہے۔ خلیفہ بھی اسی خیال کا تھا۔ قرآن مخلوق یا غیر مخلوق، اصل بحث یہ تھی، بات تو خالص علمی ہے اگر یہ مخلوق ہے تو اس کا مطلب یہ ہے کہ میں بھی مخلوق ہوں۔ میں آج سے پچاس سال پہلے نہیں تھا۔ اب ہوں اور مخلوق نے آگے چل کے بھی مست جانا ہے اور قرآن جو ہے یہ صفت ہے اللہ کی۔ جب اللہ کی صفت ہے تو اس کے مخلوق ہونے کا کوئی سوال نہیں پیدا ہوتا۔ یہ غیر مخلوق ہے۔ یہ بحث چلی۔ خلیفہ نے بلایا۔

حضرت امام احمد بن حبیل رضی اللہ عنہ کو آپ نے فرمایا کہ قرآن غیر مخلوق ہے۔ حکم دے دیا کہ ان کو جیل خانے میں بند کر دو۔ اور ان کو ہلاک کر دو۔ لوگوں نے کہا کہ حضرت! جان بچانے کے لئے کہنے میں کیا حرج ہے۔؟ آپ کہہ دیجئے کہ قرآن مخلوق ہے۔ فرمایا میرا معاملہ ہر مسلمان کا معاملہ نہیں ہے۔ مسلمان کو اجازت ہے کہ جان بچانے کے لئے زبان سے باطل کا اظہار کر دے۔ لیکن آج اگر میں نے جان بچانے کے لئے اس باطل کو اپنی زبان سے ادا کر دیا تو آنے والی نسل کا یہ عقیدہ بن جائے گا۔ میں نہیں چاہتا کہ آنے والی نسل کا عقیدہ غلط ہو، وہ گمراہ ہوں، جان دینا مجھے پسند ہے..... اب آپ دیکھتے ہیں، قرآن کریم اسی آب و تاب کے ساتھ زندہ ہے۔ قرآن کریم کے آج تک ایک شو شے، ایک جملے، اور زبر زیر میں کوئی تبدیلی واقع نہیں ہوئی۔ یہ قیامت تک ایسا ہی رہے گا۔ لسان العصر حضرت اکبر الہ آبادی نے بڑی اچھی بات کہی ہے۔

برسون فلاسفی کی چنان اور چنیں رہی  
لیکن خدا کی بات جماں تھی وہیں رہی

تو میں یہ عرض کر رہا تھا کہ نزول قرآن تمیں مرتبہ ہے ایک نزول قرآن کا  
فیصلہ جو شعبان کی پندرہویں رات لیلہ مبارکہ میں ہے۔ ایک نزول قرآن ایک  
رات کے اندر لوح محفوظ سے آسمان دنیا تک وہ رمضان کی ستائیں میں رات لیلۃ  
القدر میں، ایک آسمان دنیا سے سرکار دو عالم ملیکہ کے قلب مبارک تک تینس سال  
کی مدت میں لہذا کوئی شبہ نہیں ہے۔ اگر آپ لیلہ مبارکہ سے شعبان کی پندرہویں  
رات مرا دلیں۔ تب بھی کوئی مफائقہ نہیں۔ ہے۔ لیکن اس کے علاوہ حدیث میں  
جو فضیلت بیان کی گئی ہے اس رات کی، فرمایا کہ اس رات میں اللہ تعالیٰ اتنی کثرت  
سے گناہوں کو معاف فرماتے ہیں جیسے کہ قبیلہ بنی کلب کی بکریوں کے بال، بنی کلب  
کی بکریاں۔ حمیں، ان کے بڑے گھنے گھنے بال ہوا کرتے تھے۔ فرمایا کہ جتنی کثرت  
سے ان گھنے بال ان کے جسم پر ہیں۔ اسی طرح اللہ تعالیٰ بے شمار مغفرتیں فرماتے  
ہیں گناہوں سے اس رات کے اندر، شعبان کی پندرہویں شب لیلہ مبارکہ ہے۔  
حدیث میں اس کی بڑی فضیلت آتی ہے۔ پھر رات کے بعد جو دن آرہا ہے۔ وہ  
پندرہویں تاریخ ہے شعبان کی۔ اس دن روزے کی فضیلت ہے غرضیکہ اس رات  
کو ہم گزاریں جیسا کہ اس کے گزارنے کا حق ہے۔ یہ رات برکت والی رات  
ہے۔ ایک بات آخر میں کہہ کے ختم کرتا ہوں۔

### مبارک ساعات میں جرم کی شناخت

علماء نے لکھا ہے کہ برکت کے معنی کیا ہیں۔ برکت کے دو معنی ہیں۔  
برکت کے معنی ہیں فضل رحمت..... جو بھی آپ لیں۔ السلام علیکم و رحمة الله و  
برکاته اور برکت کے ایک اور معنی آتے ہیں۔ اللہ نے بڑی برکت دی ہے کیا  
مطلوب؟ پیسے زیادہ ہو گئے ہیں اولاد میں برکت دی ہے۔ اولاد زیادہ ہو گئی ہے۔ اللہ  
نے جائیداد میں برکت دی۔ جائیداد بڑھ گئی ..... معلوم ہوا کہ برکت کے ایک  
معنی میں اضافہ اور زیادتی یعنی کثرت، فرمایا کہ یہ رات ایسی رات ہے کہ اگر اس  
رات میں اللہ سے آپ یہ دعا مانگیں کہ اللہ میری روزی میں برکت فرمائے، میری عمر  
میں اضافہ فرمائے، میرے ایمان میں اضافہ کروئے، میری اولاد میں اضافہ کر دے،

میری عزت میں اضافہ کر دے، تو یہ رات اضافہ کے لئے سب سے بہتر رات ہے۔ یہ رحمت و برکت کی بھی رات ہے۔ اور اضافہ کی بھی رات ہے۔ اور اضافہ کا طریقہ جو ہے وہ اللہ کے سامنے گڑگڑانا ہے اور مانگنا ہے..... بہر حال یہ لیلۃ البرات کے معنی آتے ہیں۔ گناہوں سے معافی کی رات، یہ لیلۃ البرات بھی ہے۔ یہ لیلۃ مبارکہ بھی ہے۔ اس میں جاگنا چاہئے۔ مگر جاگنا چاہئے عبادت کے ساتھ اگر آپ کہیں کہ صاحب آج تورات کو جاگنا ہے تو تماش کے پتے لاو، بینہ کے کھیلیں گے کیونکہ رات بھر جاگنا ہے شترنج لاو بھی رات بھر جائیں گے۔ یہ بات یاد رکھئے کہ جو جگہ جتنی مقدس ہوتی ہے اس جگہ عبادت کا ثواب بھی ہے نسبت دوسری جگہ کے زیادہ ہوتا ہے۔ اور اسی طرح جو جگہ مقدس ہوتی ہے اس جگہ کے گناہ کا جرم بھی بڑھ جاتا ہے۔ بازار میں جھوٹ بولیں اور بات ہے مسجد میں جھوٹ بولیں اور بات ہے۔ دونوں میں فرق ہے۔

اگر آپ اور ہم اور دونوں میں جائیں اور لبو و لعب میں لگے رہیں وہ بھی گناہ ہے۔ مگر خاص وہ رات کہ جس رات میں اللہ تعالیٰ اپنے بندوں کو پکار رہے ہیں۔ حدیث میں آتا ہے کہ پوری رات اللہ تعالیٰ یہ نداء یتے ہیں کہ ہے کوئی مانگنے والا۔ جس کا کوئی سوال میں پورا کروی کوئی روزی لینے والا ہے، جسے میں رزی دونے تندrstی لینے والا ہے جسے میں تندrstی دوں۔ ایسی رات کو جس میں اللہ تعالیٰ پکار رہے ہوں۔ ہمارے اور آپ کے لئے زیب نہیں دیتا۔ کہ ہم معصیتوں میں، گناہوں کے اندر، اس رات کو گزاریں۔ اس رات کو خدا کی طرف متوجہ ہو کر گزارنا چاہئے۔ یہ اس رات کے بارے میں تھا۔ دعا کیجئے ہمیں اور آپ کو اللہ تعالیٰ عمل کی توفیق عطا فرمائے۔ (آمین)

(زاد ماہنامہ المخربان)

## ماہ شعبان کا آخری جمعہ

خطبہ ماثورہ کے بعد تلاوت قرآن مجید

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ.... لَعَلَّكُمْ تَشْكُرُونَ (البقرہ ۱۸۳، ۱۸۴)

بزرگان محترم اور برادران عزیز !

امید ہے کل سے ماہ صیام اور روز ول کا مہینہ شروع ہو جائے گا۔ آج شعبان کی ۲۹ تاریخ ہے۔ اور مجھے یہ واقعہ یاد آیا کہ شعبان کے آخری ایام میں ایک جمعہ میں حضور اکرم ﷺ نے مسلمانوں کو خطبہ دیا۔ اور یہ وہی خطبہ ہے کہ جس میں آپ ﷺ نے رمضان کی فضیلت، روزے کی اہمیت اور اس عبادت کا ذکر فرمایا۔ حضرت سلمان رضی اللہ عنہ فرماتے ہیں کہ شعبان کے آخری دن تھے اور جمعہ تھا۔ حضور اکرم ﷺ نے خطاب فرمایا۔ قد اظللکم شهر عظیم مبارک

اے مسلمانو ! ایک مہینہ تمہارے اوپر اپنا سایہ ڈالنے والا ہے۔ اس لفظ سے یہ بتا دیا کہ جو مہینہ آرہا ہے اس کی حیثیت رحمت کی ہے۔ تب ہی فرمایا کہ وہ سایہ گلن ہونے والا ہے۔ قد اظللکم خل کے معنی عربی میں آتے ہیں ”سایہ“

ماہ عظیم

خل کے معنی سایہ کے آتے ہیں، فرمایا کہ قد اظللکم شهر عظیم مبارک ایک مہینہ تمہارے اوپر اپنا سایہ ڈالنے والا ہے۔ اور وہ اب شروع ہو رہا ہے۔ وہ مہینہ عظمت والا ہے۔ وہ مہینہ برکت والا ہے۔ اور حضور اکرم ﷺ نے اس مہینے کی بہت سی خصوصیتیں اور اس کے بہت سے صفات بیان فرمائے ہیں۔ اسی مہینے میں ایک عبادت بھی ہے جس کا نام ہے روزہ، اور قرآن کریم کی آیتوں سے معلوم ہوتا ہے کہ اللہ نے روزوں کا بیان الگ کیا ہے۔ رمضان کے میں کی صفت الگ بیان کی ہے۔ دونوں چیزیں الگ الگ ہیں۔ اور یہی بات میں گذشتہ جد عرض کر رہا تھا کہ ایک مسجد ہے اور ایک ہے مسجد میں ہونے والا کام یعنی اذان اور نماز، اور یہ دونوں چیزیں الگ الگ ہیں۔ کیونکہ اگر کوئی شخص فرض کر لے جائے کہ مسجد میں

حاضری نہیں دینا۔ نماز نہیں پڑھتا، اذان نہیں دیتا تو یہ بے شک بہت بڑا گناہ ہے۔ بہت بڑی کوتاہی ہے۔ مگر اس کے باوجود اگر کوئی آدمی مسجد کی بے حرمتی کرتا ہے اور مسجد کو ڈھانے کا خیال اور ارادہ کرتا ہے اس کا نام گناہ نہیں، یہ بغاوت ہے۔ جس کا مطلب یہ ہے کہ احترام مسجد اور چیز ہے اور مسجد میں ہونے والا کام جس کا نام نماز ہے وہ دوسری چیز ہے۔ احترام مسجد ان لوگوں کے لئے بھی ہے کہ جو مسجد میں جا کر نماز پڑھتے ہیں۔ ان لوگوں کے لئے بھی ہے جو مسجد میں نہیں آتے۔ احترام ان کو بھی کرنا چاہئے۔

یہی حال ہے رمضان کے اس میئنے کا اور اس میئنے کے اندر ادا ہونے والی عبادت، جس کا نام روزہ ہے۔ تو قرآن کریم کے انداز سے یہ معلوم ہوتا ہے کہ اس میئنے کی فضیلت اور عظمت اپنی جگہ پر ہے۔ روزے کی عبادت اور اس کی اہمیت اپنی جگہ پر ہے۔

علماء نے لکھا ہے کہ اس میئنے کا نام رمضان رمض، رمضان کے معنی عربی میں آتے ہیں، حرارت، تپش، اتنی تپش کہ جو جلا کے رکھ دے۔ بعض علماء نے لکھا ہے کہ عام طور پر رمضان کا مہینہ یا تو آتا ہے گرمیوں میں اور یا اگر گرمیوں میں نہ آئے تو کم سے کم روزے کی وجہ سے یہ محسوس ہوتا ہے کہ تکلیف میں اور شدت میں ہے۔ اس لئے اس کا نام رمضان ہوا۔ مگر بعض علماء نے لکھا ہے کہ اس میئنے کا نام رمضان اس وجہ سے ہے کہ اس میئنے کی ساعتوں میں، اس کے دنوں میں، اس کی راتوں میں، اللہ تعالیٰ نے یہ خصوصیت رکھی ہے کہ اگر کوئی خدا کی طرف متوجہ ہو جائے تو اللہ کی رحمت اس کے گناہوں کو اس طرح جلا کر ختم کر دیتی ہے کہ جس طرح تپش کسی چیز کو جلا کر رکھ دیتی ہے۔ تمام گناہ اس کے محو ہو جاتے ہیں۔ ختم ہو جاتے ہیں اور علماء نے یہ بھی لکھا ہے کہ رمضان کا جو لفظ ہے اللہ تعالیٰ کے نام ۹۹۹ نام، ایک کم ایک ہزار ناموں میں سے ایک نام ہے۔ اور اسی لئے اللہ کے نام کی عظمت برقرار رکھنے کے لئے صرف لفظ رمضان نہیں کہا جاتا۔ انہوں نے لکھا ہے کہ قرآن کریم میں بھی فرق کرنے کے لئے شہر رمضان کہا۔ شمر کا لفظ بڑھا دیا۔

## عظمت رمضان

بہر حال اس مہینہ کی عظمت کے لئے سب سے بڑی یہی بات ہے کہ اس کا نام وہ ہے جو اللہ تعالیٰ کے ناموں میں سے ایک نام ہے۔ جس کا مطلب یہ ہے کہ یہ مہینہ خالصتاً "اللہ کا مہینہ ہے اللہ کا مہینہ ایسا" جیسا کہ اللہ کا گھر، جیسے اللہ کی اوپنی، جیسے اللہ کا کلام، ان تمام چیزوں کی طرف جو ہم نسبت کرتے ہیں کہ کسی جگہ کو کتنے ہیں کہ یہ اللہ کا گھر ہے تو آپ سب جانتے ہیں کہ یہ مطلب نہیں ہوتا کہ نعوذ باللہ، اللہ تعالیٰ اس کے اندر رہتے ہیں یہ خدا کے رہنے کی جگہ ہے۔ یہ ہمارے اور آپ کے لئے گھر کا تصور ہے۔ زمین پر آسمان پر کوئی جگہ ایسی نہیں ہے جہاں پر اللہ موجود نہ ہو۔ مگر اس کے باوجود ایک جگہ کو کہا جاتا ہے کہ یہ خدا کا گھر ہے۔

بالکل اسی طرح..... ہم آپ سے یہ دریافت کرنا چاہتے ہیں کہ آپ بتائیے، سر سے لے کر پاؤں تک، آپ میں حیات اور زندگی ہے۔ مگر اگر میں یہ پوچھوں کہ کس جگہ ہے۔ آپ کہیں گے کہ کوئی جگہ نہیں بتا سکتے۔ سب جگہ ہے، سر میں اگر کوئی چیز آپ پہچائیے تو آپ کو محسوس ہو گا تکلیف ہو رہی ہے۔ یہ حیات کی وجہ سے ہی تو ہے۔ سر سے لے کر پاؤں تک ہر حصہ کے اندر حیات اور زندگی موجود ہے۔ سب بدن میں پھیلی ہوئی ہے۔

## اضافت تشریفی

اللہ کا تعلق بھی ساری کائنات کے ساتھ ایسا ہے عرش پر، فرش پر، زمین و زمان، ہر جگہ اللہ موجود ہے۔ اور اللہ کی نسبت ہر جگہ ایسی ہے جیسے کہ حیات، انسان کی جسم میں پھیلی ہوئی ہے۔ مگر اس کے باوجود اگر آپ انسانی حیات اور زندگی کا تجزیہ کریں تو آپ کو معلوم ہو گا کہ ہاتھ کسی وجہ سے کٹ گیا، آپ زندہ ہیں، ناک کٹ گئی آپ زندہ ہیں، کان کٹ گیا آپ زندہ ہیں۔ ایک گروہ نکل گیا، آپ زندہ ہیں۔ جسم کی اور بدن کی بہت سی چیزوں کے جن کے اندر حیات موجود ہے۔ جو اگر جسم سے الگ کر دی جائے تو آپ کی حیات اور زندگی پھر بھی باقی ہے۔ معلوم ہوا کہ ہاتھ میں حیات ہے

لیکن حیات کا اصل سرچشمہ نہیں ہے۔ پاؤں میں حیات ہے۔ کان میں حیات ہے۔ مگر یہ مرکز حیات نہیں ہے۔ ہاں اگر آپ کسی کا قلب نکال دیں۔ قلب نکالنے کے بعد اب حیات ختم ہو گئی۔ جس کا مطلب یہ ہے کہ زندگی کے ہر حدود میں ہر جگہ پر حیات ہے۔ لیکن عبادت کا مرکز اور حیات کا سرچشمہ ایک جگہ ہے۔ کہ جس کو قلب کہا جاتا ہے۔ کہ اگر وہ سرچشمہ اور خزانہ نکال دیا جائے تو حیات ختم ہو جاتی ہے۔

ای طرح ہر جگہ اللہ تعالیٰ موجود ہے۔ مگر ایک مقام اور ایک جگہ ایسی ہے جو اللہ تعالیٰ کی تجلیات کا مرکز ہے۔ اور وہ مرکزی علاقہ وہ ہے جس کو بیت اللہ اور خدا کا گھر کہتے ہیں۔ جس سے معلوم ہوا کہ اللہ کے رہنے کی جگہ نہیں ہے۔ بلکہ وہ جگہ جہاں اللہ کی تجلیات نازل ہوتی ہیں۔ اس مرکزی جگہ کو گھر کہا جاتا ہے۔ ورنہ وجود کے اعتبار سے خدا ہر جگہ موجود ہے تو میں نے عرض کیا۔ مینے کا بھی یہی حال ہے۔ نہ اکامینہ ایک تو اس وجہ سے ہے کہ اس مینہ میں ایک ایسی عبادت ہے کہ اللہ تعالیٰ فرماتے ہیں کہ ایک عبادت ایسی ہے جو میرے اور بندے کے درمیان راز ہے۔ کسی کو خبر نہیں۔ اس کے علاوہ کوئی عبادت ایسی نہیں ہے۔ روزے کے بارے میں اللہ کو بھی علم ہے، بندے کو بھی علم ہے..... کیونکہ ایک آدمی اگر آپ کے ساتھ بیٹھ کر سحری کھاتا ہے۔ لیکن جب صبح ہوتی ہے تو جا کے غسل خانہ میں پانی پی لیتا ہے۔ آپ کے دل میں تو یہ ہے کہ یہ روزہ دار ہے۔ لیکن اس نے جھوٹ کہہ کر غلط طریقے سے روزہ توڑ دیا ہے۔ آپ کو کوئی علم نہیں ہے۔ اس میں دکھا۔۔۔ کا سوال نہیں ہے۔ جو روزہ رکھتا ہے تو اس کے بارے میں اللہ کو اور اس کے بندے کے سوا کسی علم کو نہیں۔ اور فرمایا کہ اسی وجہ سے کیونکہ یہ اللہ کے بندے کے درمیان ایک راز ہے فرمایا کہ اس کی جزا اور اس کا بدلہ بھی میں خود دوں گا۔ وانا الجزی بہ

## عبدات میں امتیازی شان

شارحین حدیث نے لکھا ہے کہ اس کا مطلب یہ ہے کہ ایک عبادت ایسی ہے کہ جب بندے کی عبادتیں (قیامت کے دن حساب کتاب کے دوران) تقسیم ہونے لگیں گی اور تقسیم ہو کر ختم ہو جائیں گی۔ صرف روزہ باقی رہ جائے گا تو اللہ تعالیٰ فرمائیں گے کہ یہ معاوضہ میں ادا نہیں کیا جائے گا۔ وہ کیسے؟

حدیث میں تو آتا ہے کہ کسی انسان کا حق کسی انسان کے اوپر رہ گیا، جان کا، مال کا، عزت کا آبرو کا جان کا حق یہ ہے کہ آپ نے کسی کو ایذا پہنچائی مال کا حق یہ ہے کہ آپ نے کسی کی چیز غصب کر لی۔ عزت و آبرو کا حق یہ ہے کہ آپ نے کسی کی عزت کو نقصان نہیں پہنچایا، کسی کی غیبت کی، کسی کی برائی کی..... یہ حقوق العباد ہیں۔ اور حقوق العباد معاف نہیں کئے جاتے جب تک کہ صاحب حق خود معاف نہ کر دے۔

اگر آپ نے کسی کی غیبت کی ہے۔ آپ نے کسی کی عزت کو نقصان پہنچایا ہے۔ آپ صاحب حق سے کہیں کہ تم مجھے معاف کر دو۔ آپ نے اگر کسی کا مال غصب کیا ہے۔ آپ اس سے کہیں کہ تم مجھے معاف کر دو۔ آپ نے کسی کو کسی طریقے پر نقصان پہنچایا ہے۔ آپ اس سے یہ کہیں کہ تم مجھے معاف کر دو۔ اور اگر معاف نہیں کروایا، تو حدیث میں آتا ہے کہ قیامت میں اللہ تعالیٰ اس مظلوم کو جس کی جان کو نقصان پہنچایا۔ جس کے مال کو نقصان پہنچایا، جس کی عزت کو نقصان پہنچایا ہے۔ اس آدمی کی عبادتیں اس مظلوم کو دلوادیں گے۔ نمازیں دلوائیں گے، حج دلوائیں گے، زکوٰۃ دلوائیں گے، جتنی نیکیاں ہیں سب کی سب تقسیم ہوں گی۔ اور تقسیم ہو کر جب بالکل خالی ہاتھ رہ جائے گا۔ صرف روزہ باقی رہ جائے گا۔ حق تعالیٰ فرماتے ہیں کہ یہ عبادت چونکہ ایسی عبادت ہے کہ جو میرے اور بندے کے درمیان راز تھا اس لئے معاوضہ میں ادا نہیں کی جائے گی۔ یہ ایک ایسی عبادت ہے کہ جس کا بدلہ اور جس کا اجر میں خود دوں گا اور یہ کسی صاحب حق کو منتقل نہیں کی جائے گی۔

بہت سی عبادتیں ایسی ہیں ان میں دکھاؤ اپایا جاتا ہے۔ ریا کاری پائی جاتی ہے مگر روزہ ایک ایسی عبادت ہے کہ کوئی آدمی اگر یہ چاہئے کہ میں اس کے اندر دکھاؤ اور اس کے اندر ریا کاری اختیار کروں تو کبھی ریا کاری چل نہیں سکتی۔ ریا سے خالی ہے۔

### اخلاص شرط قبولیت ہے

اور حدیث میں آتا ہے کہ اللہ تعالیٰ قیامت میں بندے سے ایک سوال کریں گے تم آج یہاں آئے ہو، ایسی کوئی نیکی بتاؤ، ایسی کوئی نیکی پیش کرو کہ جو نیکی تم نے صرف اللہ کے لئے کی ہو، بندہ غور کرے گا اور بہت سی نیکیوں کے نام لے گا، لیکن معلوم ہو گا کہ ہر نیکی اس نے کسی شرست کی وجہ سے کی ہے۔ کسی لائق کی وجہ سے کی ہے، کسی منفعت کی وجہ سے کی ہے۔ کسی مصلحت کی بناء پر کی ہے۔ یہ پتہ چلے گا، کوئی ایسی عبادت میرے پاس موجود نہیں ہے کہ جس کو میں یہ کہوں کر میں نے خالصتاً "اللہ کے لئے کی ہے۔ اور خدا کی نظر میں اس نیکی کی بڑی قیمت ہے کہ جو خالصتاً "اللہ کے لئے ہو۔

حدیث میں آتا ہے کہ اللہ تعالیٰ ایک سخنی سے سوال کریں گے تو کونسی نیکی لے کے آیا ہے وہ جواب دے گا اور یہ کے گا کہ جہاد کا موقع نہیں ملا جو میں جان دیتا۔ اور میرے پاس علم نہیں تھا جو میں تبلیغ کرتا۔ میرے پاس دولت تھی اور میں لوگوں میں تقسیم کیا کرتا تھا اور ان کو باختہ تھا۔ یہ نیکی لے کے آیا ہوں۔ حدیث میں آتا ہے کہ حق تعالیٰ فرمائیں گے کذبۃ جھوٹ بولا، تو نے یہ کام اس لئے کیا تھا کہ تیری سخاوت اور تیری داد و دہش کے چرچے ہو جائیں، وہ چرچا دنیا میں ہو گیا۔ اور شرست دنیا میں تجھے حاصل ہو گئی اب آخرت میں تیرے لئے کوئی حصہ نہیں۔ حدیث میں آیا ہے کہ اللہ تعالیٰ بعض شداء جنوں نے جان دی تھی ان سے یہ پوچھیں گے کہ تم کون سی نیکی زاد آخرت کے طور پر لے کے آئے ہو۔ وہ کہیں گے کہ اے اللہ ! ہم نے جان دی تھی۔ اللہ تعالیٰ فرمائی گے کذبۃ جھوٹ بولا۔ تو نے یہ سب کچھ اس لئے کیا تھا کہ تیری بہادری کا اور تیری شجاعت کا

تذکرہ ہو، اور چرچا ہو، وہ حاصل ہو گیا۔ اب آخرت میں اس کے لئے کوئی حصہ نہیں، کوئی بدلہ نہیں۔

فرمایا کہ تیرا گروہ علماء کا، ان سے اللہ تعالیٰ پوچھیں گے کہ تم زاد آخرت کے طور پر کون سی نیکی لائے ہو۔ وہ کہیں گے کہ اے اللہ! ہم نے درس دیا تھا، وعظ کہا پڑ دلصیحت کی تھی۔ لوگوں کو سبق دیا تھا۔ میرے پاس پیسہ نہیں تھا، جماود کا ہمیں موقع نہیں ملا تھا۔ یہی نیکی کر سکتے تھے۔ اور یہی نیکی لے کر آئے ہیں۔ حق تعالیٰ فرمائیں گے کہ کذبۃ جھوٹ بولا۔ تو نے یہ سب کچھ اس لئے کیا تھا کہ لوگ یہ کہیں کہ صاحب یہ تو زبردست عالم ہے۔ اپنے علم کا چرچا، علم کی شریعت کی خاطر تو نے یہ سب کچھ کیا تھا۔ لہذا آخرت میں اس کے لئے کوئی حصہ اور کوئی بدلہ نہیں

آپ نے اندازہ لگایا، نیکیاں ہیں لیکن اس نیکی میں اخلاص نہیں ہے۔  
خلاص نہیں۔

### اخلاص کیسے حاصل ہو؟

نماز میں اخلاص اس تصور سے پیدا ہوتا ہے کہ ہم ایسے دربار میں کھڑے ہیں کہ سامنے اللہ تعالیٰ ہے اور میری ہر نقل و حرکت اور ان الفاظ کو دیکھتا ہے۔ پھر اندازہ لگائیے کہ آپ کی نماز میں کیا کیفیت پیدا ہوتی ہے۔ کھڑے ہونے کا انداز ٹھیک ہو جائے گا۔ رکوع کا اندازہ ٹھیک ہو جائے گا، سجدے کا انداز ٹھیک ہو جائے گا۔

جلدی جلدی آپ نہیں کریں گے۔ آپ کے ذہن میں یہ ہے کہ میرے سامنے حق تعالیٰ موجود ہے اور اللہ تعالیٰ مجھے دیکھ رہا ہے۔

لیکن ایک آدمی ایسا ہے کہ معنی تو سب کچھ سمجھتا ہے۔ نعوذ بالله نعوذ بالله خدا کا تصور ہی موجود نہیں ہے کہ اللہ تعالیٰ یہاں پر موجود ہے۔ تو ایسے سمجھنے کا کیا مطلب؟

تصحیح نیت کا اہتمام

تو میں کہہ رہا تھا کہ ریا کاری، دکھادا، اللہ کے یہاں قابل قبول نہیں ہے۔ ایک اور واقعہ لکھا ہے۔ ایک بہت بڑے محدث ہیں۔ وہ کسی دوسرے محدث کے پاس گئے اور جا کر یہ کہا، جیسے کبھی کبھی نعمتیہ مشاعرہ ہوتا ہے۔ مذاکرہ ہوتا ہے اس زمانے میں عام طور پر اس کا نام مذاکرہ رکھا گیا تھا۔ حدیث کا مذاکرہ حدیث کے مذاکرے کا معنی یہ ہے۔ ایک حدیث آپ پیش کریں۔ ایک حدیث یہ پیش کرے۔ وہ دونوں کے دونوں محدث جمع ہوئے اور کہا کہ آج کی رات ہم اور آپ حدیث کا مذاکرہ کریں گے۔ ایک روایت اور ایک حدیث یہ پیش کرتے تھے۔ تو دوسری حدیث وہ پیش کرتے تھے۔ پھر تیسرا حدیث یہ پیش کرتے تھے۔ اس مبارک مصروفیت کے اندر صبح کی اذان ہو گئی۔ تو مذاکرہ بند ہو گیا اور ایک محدث کرنے لگے آج کی رات اتنی مبارک رات تھی کہ مذاکرے میں بسر ہو گئی۔

نیکیوں میں بسر ہو گئی، دوسرے محدث کرنے لگے، ممکن ہے کہ آپ کی رات نیکی میں بسر ہوئی ہو مگر میں اندر سے کانپ رہا ہوں اور ڈر رہا ہوں کہ آج کی رات اگر اللہ تعالیٰ نے حساب نہ لیا تو ہم چھوٹ گئے۔ کرنے لگے کہ حساب و کتاب کی کیا بات ہے۔ فرمایا کہ مجھے نہیں معلوم۔ آپ کی کیفیت کیا تھی؟ میں اپنی کیفیت بتاتا ہوں۔ میں جب کوئی روایت اور حدیث پیش کرتا تھا تو میں یہ سمجھتا تھا کہ آپ میرے بارے میں یہ تلیم کریں گے کہ یہ بڑے محدث ہیں۔ جب میں کوئی روایت پیش کرتا تھا تو میں یہ سمجھ کے پیش کرتا تھا کہ آپ میری علیمت کا لوہا مان لیں گے..... مجھے نہیں معلوم آپ کس نیت سے پیش کرتے ہیں۔

انہوں نے کہا کہ جب آپ نے اندر کی چھپی ہوئی بات کہہ دی ہے تو پچی بات یہ ہے کہ جب میں بھی کوئی روایت پیش کرتا تھا تو یہ سمجھ کے پیش کرتا تھا کہ آپ بھی میرے علم کا لوہا مان لیں گے۔

انہوں نے کہا کہ ہم دونوں کی رات ریا کاری میں بسر ہو گئی۔ دیکھنے میں حدیث کا مذاکرہ ہے۔ لیکن اصل میں اپنے اپنے علم کی نمائش میں بسر ہوئی۔ یہ کیسے کہہ سکتے ہیں کہ آج کی رات نیکیوں میں بسر ہو گئی۔

شیخ سعدی مولیٰ نے بھی ایک دلایت لکھی ہے، بڑی اچھی ..... اس سے بات سمجھ میں آ جاتی ہے اور میں یہ کہا کرتا ہوں کہ سمجھنے کا طریقہ یہ ہے کہ ہم اگر کوئی کام صرف دکھاوے کے لئے کریں تو ہمارا کوئی یار، دوست، رشتہ دار اس کام کو کام سمجھتا ہے۔؟ نہیں سمجھتا، وہ اس کام کو رد کر دیتا ہے۔ اس سے اندازہ لگائیے کہ آپ بندہ ہوتے ہوئے بندوں کے ساتھ یہ معاملہ کرتے ہیں، اللہ کی شان تو بہت بلند ہے۔

### ایک سبق آموز واقعہ

شیخ سعدی مولیٰ فرماتے ہیں کہ ایک بہت بڑا درویش اور اس درویش کا اس زمانے کا بادشاہ بڑا معتقد تھا۔ اور بادشاہوں کا اعتقاد بھی عجیب ہوتا ہے۔ وہ کبھی کبھی شوق سے بھی کسی کے معتقد ہو جاتے ہیں اور وہ کبھی حقیقت کو سمجھتے نہیں ہیں۔ وہ درویش بڑا مکار دنیا دار تھا۔ بادشاہ نے اس درویش کی دعوت کی اور تمام ارکان دولت کو اور سلطنت کے بڑے بڑے عہدے داروں کو بلایا۔ یہ درویش جب اپنے گھر سے چلا تو اپنے ایک معصوم پھونٹ پچ کو بھی ساتھ دعوت پر لے آیا۔ یہ معصوم پچ سادہ لوح آپ سمجھے، لوح کے معنی تختی ..... سادہ کے معنی جس پر کچھ نہیں لکھا۔ ہم اور آپ بڑے چالاک ہیں۔ اس پر بہت کچھ لکھا جا چکا ہے۔ اس پر بہت داؤ پچ لکھے جا چکے ہیں۔ اس میں بہت سی چالیس لکھی ہوئی ہیں۔ لیکن ایک معصوم پچ جو ہے وہ سادہ لوح ہے۔ جس کی تختی پر کچھ بھی نہیں لکھا ہے۔ وہ اپنے باپ کے ساتھ دعوت میں آیا اور باپ کے پاس آ کے بینہ گیا۔ دعوت میں بڑے بڑے عجیب و غریب قسم کے کھانے، عجیب قسم کی ڈشیں تیار کی گئی تھیں۔

کھانا چنا گیا تو بادشاہ نے کہا کہ آپ بسم اللہ کریں، شروع کریں، سب ارکان دولت انتظار میں کہ یہ درویش شروع کرے تو ہم بھی شروع کریں، اس نے کھانا شروع کیا اور یہ معصوم پچ جو سادہ لوح ہے۔ وہ سب کچھ دیکھ رہا ہے۔ درویش نے کوئی پانچ سات لفے کھانے اور کھانے کے بعد اپنا ہاتھ روک لیا۔ بادشاہ نے کہا کہ حضور کھانا کھائیے۔ درویش نے کہا، بس! میں اتنا ہی کھاتا ہوں۔ میری

خوراک اتنی ہی ہے اس سے زیادہ نہیں۔

بادشاہ کا اور زیادہ اعتقاد بڑھ گیا کہ ہم نے یہ سنا ہے کہ یہ ساری ساری رات بندگی اور عبادت کرتے ہیں۔ ان کا تو نورانیت سے پیٹ بھر جاتا ہے۔ اس کی جسمانی نہاد اکتنی کم اور تھوڑی ہے۔

اس نے جو کھانا کھایا، پچھہ دیکھ رہا ہے۔ شیخ سعدی ہمدیہ نے لکھا ہے کہ عشاء کی نماز جب پڑھنے کے لئے گئے تو سب لوگ نماز پڑھ کے فارغ ہو گئے۔ مگر درویش کی نماز ختم ہی نہیں ہوتی۔ شیخ سعدی ہمدیہ نے یہ الفاظ لکھے۔ ہیں۔ بڑے پیارے الفاظ ہیں۔ طعام مختصر خورد و نماز طویل خواند، کھانا مختصر اور نماز لمبی، جب یہ نماز سے فارغ ہوا تو معصوم پچھے کو لے کے گھر گیا اور جا کر بیوی سے کہا کہ بھوک گئی ہے۔ جلدی سے کھانا لاو۔۔۔۔۔۔ بیٹا حیران ہے، بیٹا یہ سب پچھہ دیکھ کے آیا ہے۔ پچھے معصوم ہے وہ داؤ پچ کو نہیں سمجھتا۔ بیوی کھانا لائی اور جب یہ کھانے بینہ گئے تو پچھے کھتا ہے۔ بڑے پیارے الفاظ ہیں۔ اس پچھے نے کہا کہ ”پدر من در مجلس سلطان چرا طعام نہ خورید؟“ اے میرے ابا جان! آپ نے بادشاہ کی محفل میں کھانا کیوں نہیں کھایا۔؟

باپ نے سوچا کہ اس نے سوال بھی عجیب کر دیا ہے۔ اس نے جواب دیا ”طعام نخوروم کو تقاضا نہ بودم“ بیٹا! میں نے وہاں پر اس مصلحت سے ایک دکھاوے کے خیال سے کھانا نہیں کھایا۔ تاکہ تیرے باپ کا اعتقاد بڑھ جائے۔ اس لئے مجھے گر آکر کھانا کھانا پڑا۔ تو بیٹا کیا کھتا ہے کہ جب آپ نے کھانا دکھاوے کے لئے کھایا تھا تو اس نماز کی بھی قضا کر لجئے جو صرف دکھانے کے لئے لمبی پڑھی تھی۔ آپ نے اندازہ لگایا کہ خود انسان یہ سمجھتا ہے کہ جو کام کسی مصلحت اور کسی مفاد کی خاطر کیا جائے وہ قابل اعادہ ہے۔ لوٹانے کے قابل ہے۔ وہ عمل، عمل نہیں ہے، باپ کے پاس کوئی جواب نہیں تھا۔ افسوس یہ ہے کہ دکھاوے کے کھانے کی قضا تو ہم کرتے ہیں اور دکھاوے کی نماز کی قضا نہیں کرتے۔

لہذا اگر بندے، بندوں کا وہ کام جو دکھاوے کے لئے کیا جائے اس کام کو

کام نہیں سمجھتے۔ اگر اللہ تعالیٰ بھی ہماری عبادت کو عبادت نہ سمجھے جو دکھانے کے لئے کی گئی ہے تو یہ اللہ نے انصاف کے عین مطابق کیا ہے۔ یہ کوئی بے انصافی نہیں ہے۔

## عظمیم نعمت کی ناشکری کا و بال بھی عظیم ہوتا ہے

ماہ رمضان اتنا مقدس اور اتنا بارکت ہے کہ اس میں ہر نیکی کا بدلہ بڑھ گیا ہے۔ ہر نفلی عبادت فرض کے برابر اور ہر فرض ستر فرضوں کے برابر، تو ساتھ ہی ساتھ یہ بھی ہے کہ اگر چھوٹا مٹا معمولی گناہ، اگر رمضان کے علاوہ کیا جائے تو شاید اس کا گناہ اتنا نہیں ہے۔ اس کی پاداش اور اس کی سزا اتنی نہیں ہے۔ جتنا اگر کوئی رمضان کے میئنے میں کرے۔ جیسے ایک آدمی بازار میں بیٹھ کے جھوٹ بولے اور ایک مسجد میں بیٹھ کے جھوٹ بولے۔ ان دونوں میں فرق ہے۔ جھوٹ حرام ہے، حرام، حرام سب برابر ہیں۔ مگر نہیں، حالات کی وجہ سے حرام، حرام کے اندر ٹکنی بڑھ جاتی ہے۔

حدیث میں آتا ہے کہ کوئی شخص اپنے کسی پڑوسی کی عورت کی عزت پر ہاتھ ڈال دے۔ ہاتھ تو یہ جس کی عزت پر بھی ڈالتا ہے، حرام ہے لیکن فرمایا کہ یہ جو اس نے کیا ہے اپنے پڑوس کے ساتھ، یہ تو دھرا حرام ہو گیا۔ کیوں.....؟ فرمایا کہ وجہ یہ ہے کہ ایک تو اعتماد اور دوسرا یہ کہ پڑوسی کی تو عزت کی ذمہ داری اسی پر تھی۔ بجائے محافظت بننے کے خود ہی لشرا بن گیا ہے۔ اس نے وعدہ خلافی کی ہے۔ پڑوس میں رہتے رہتے بھی ایک قسم کا دوسرا کے ساتھ وعدہ ہوتا ہے۔ وعدہ ٹکنی بھی کی اور عزت بھی خراب کر دی۔

اسی طریقے سے اگر ایک آدمی مسجد میں بیٹھ کے جھوٹ بولے؟ تو اس کا مطلب یہ ہے کہ ایک تو جھوٹ بولا۔ ایک مسجد کی بے حرمتی کی۔ اسی طریقے پر کوئی گناہ اگر رمضان کے میئنے میں کیا جائے، اس کی سزا دُگئی ہے۔ اور غیر رمضان میں کیا جائے تو اس کی سزا معمولی ہے۔

میں اصل یہی بتانا چاہتا تھا۔ فقہاء نے لکھا ہے کہ اگر رمضان کے میئنے کا

روزہ کسی نے جان بوجھ کر توڑ دیا۔ تو فرمایا کہ اس کے ذمہ دو قضاۓ میں ہیں۔ ایک روزے کی قضاۓ دو سراکفارہ، اور کفارہ ساٹھ روزے مسلسل رکھنا۔ متواتر دو میئنے کے روزے رکھنا اس کا کفارہ ہے۔ لیکن فرمایا کہ اگر رمضان ہی کا روزہ ہے، آپ نے شوال میں رکھ لیا، ذیقعدہ میں رکھ لیا کسی اور میئنے میں رکھ لیا۔ یہ بھی رمضان ہی کا فرض روزہ ہے۔ اور پھر آپ نے اسے توڑ دیا تو فقہاء نے لکھا ہے کہ صرف روزے کی قضاۓ ہے۔ کفارہ نہیں۔

بہر حال ایسے مقدس اور مبارک مہینہ میں اللہ تعالیٰ نے ہمیں اور آپ کو دو سعادتیں عطا فرمائی ہیں۔ ایک نزول وحی، میں نے نزول وحی کا لفظ اس لئے کہا ہے صرف قرآن کریم نہیں کہا کیونکہ احادیث سے یہ معلوم ہوتا ہے کہ اللہ کے یہاں یہی مہینہ مقرر ہے نزول وحی کے لئے۔ آسمانی کتابیں چار توریت، 'زبور'، 'انجیل'، 'قرآن.....' اور حدیث میں آتا ہے کہ یہ چاروں کی چاروں کتابیں اللہ تعالیٰ نے رمضان ہی کے مہینے میں نازل فرمائی ہیں۔ جتنے صحیفے اللہ کی طرف سے نازل ہوئے ہیں۔ اللہ تعالیٰ نے اسی مہینے کو منتخب فرمایا ہے۔ اور یہ مہینہ نزول وحی کا مہینہ ہے۔ اور نزول قرآن کا مہینہ ہے۔

**إِنْزِلَ فِيهِ الْقُرْآنُ** یہ اس لئے فرمایا کہ قرآن کریم جو نازل کیا گیا ہے تم کو بھی اس کی ذمہ داری ادا کرنی چاہئے۔ اس مہینے میں تمہیں کیا کرنا چاہئے۔ روزے کی بات الگ ہے۔ فرمایا

**هُدًى لِلنَّاسِ وَبُشِّرَاتٍ مِّنَ الْهُدَىٰ وَالْفُرْقَانِ**

وہ کتاب جو ہم نے اس مہینے میں اتاری ہے، نازل کی ہے۔ اس میں تین باتوں کا ہم نے ذکر کیا ہے۔ ایک یہ کہ لوگوں کے لئے سرپاہدایت ہے۔ اس کے ایک ایک لفظ میں ہدایت ہے۔ بعضے لوگ کہا کرتے ہیں الہ میں کیا ہدایت ہے۔ ہمیں تو اس کے معنی ہی نہیں معلوم..... علماء کہتے ہیں کہ اس کے معنی ہمیں معلوم نہیں۔ اللہ کو معلوم ہے تو قرآن کریم میں نعوذ باللہ، نعوذ باللہ ایسے معنے کیوں نازل کئے گئے۔ جن کے معنی اللہ کو معلوم ہے۔ بندے میں سے کسی کو نہیں معلوم۔

## حروف مقطعات کی حکمت

میں نے عرض کیا کہ قرآن کریم کا ایک ایک لفظ موجب ہدایت ہے۔ جس کے معنی معلوم نہیں ہے، وہ بھی ہدایت کا ذریعہ ہے۔ کیسے؟ آپ اگر انگلیں دے کے اندر ہیں، کسی استاد سے نہ پڑھیں تو آپ انگریزی تو بول سکتے ہیں مگر اے بی سی ڈی (A.B.C.D) نہیں بول سکتے۔ یہ توبت آپ یکھیں گے کہ کلاس میں بیٹھ کر پڑھیں۔ استاد آپ کو پڑھائیں گے۔ ایک آدمی جو کسی اردو بولنے والے ملک میں رہتا ہے۔ وہاں وہ اردو بول سکتا ہے تقریریں کر سکتا ہے۔ الف باتا نہیں کہہ سکتا۔ یہ توبت ہو گا کہ وہ مکتب میں جا کے پڑھے گا۔ اس سے یہ بات معلوم ہوئی کہ اے با، تا یہ الگ الگ بولے جانے والے حروف ہیں۔

سرکار دو عالم مطہریم ای ہیں۔ امی کے معنی یہ ہیں۔ ام کے معنی ماں اور امی کے معنی یعنی نسبتی، ماں والے، ماں والے کے معنی یہ ہیں، اگرچہ اللہ تعالیٰ نے بے شمار علوم آپؐ کو عطا فرمائے۔ مگر آپ ایسے ہی تھے جیسے کہ ماں کے پیٹ سے پیدا ہوئے ہیں۔ اور آپؐ نے کسی معلم، کسی استاد اور کسی مکتب میں نہیں پڑھا۔ امی کے معنی یہ نہیں ہے کہ آپ کے پاس علم نہیں ہے۔ آپؐ کا علم ساری کائنات سے بڑھ کر ہے۔ لیکن حضور اکرم مطہریم ای ہیں۔ کسی استاد کے پڑھے ہوئے نہیں، کسی مکتب میں پڑھا نہیں۔ اس کے معنی یہ نہیں کہ آپ کے پاس علم نہیں آپؐ کا علم ساری کائنات سے بڑھ کر ہے۔ لیکن حضور اکرم مطہریمؐ بھی ہر کسی استاد کے پڑھے ہوئے ہیں۔ کسی مکتب میں پڑھا نہیں کسی معلم نے پڑھایا نہیں تو آپؐ عربی کی لمبی عبارتیں تو بول سکتے ہیں مگر آپؐ یہ کیسے بول سکتے ہیں۔ الہم حم۔ کہہی عص یہ کیسے بول سکتے ہیں۔ جس کا مطلب یہ ہے کہ الگ الگ بولے جانے والے حروف بھی اللہ تعالیٰ نے آپؐ کی زبان سے ادا کرائے یہ بتا دیا کہ یہ قرآن مجید ہے۔ جو اللہ نے حضور مطہریمؐ کو عطا فرمایا ہے۔ عبارت کے لحاظ سے بھی یک مجید ہے۔ لمبی لمبی عبارت پڑھنے والوں کے لئے بھی ایک مجید ہے۔ اور چھوٹے چھوٹے حروف پڑھنے والوں کے لئے بھی ایک مجید ہے۔ اور یہ وہ شخص

ادا نہیں کر سکتا ہے جس نے کسی استاد سے نہ پڑھا ہو۔ یہی وجہ ہے کہ قرآن کریم جہاں سے شروع ہوتا ہے سب سے پہلے یہ بتا دیا کہ دیکھو یہ حروف کی نشانی یہ ہے کہ ہم ان کو عطا کر رہے ہیں۔ جنہوں نے پڑھا نہیں۔

جس سے معلوم ہوا کہ دراصل اس کے معنی اگرچہ ہمیں نہیں معلوم مگر ان حروف کے ذریعے سے بھی انسانوں کو یہ ہدایت ملی ہے کہ وہ یقین کر لے کہ یہ کلام 'اللہ' کا کلام ہے۔ ورنہ حضور ﷺ الگ الگ بولے جانے والے حروف ادا نہیں کر سکتے تھے۔

### ہدایت کا معنی

تو میں نے عرض کیا ہدی للناسِ مدی کے معنی ہیں، راستہ دکھانا، یعنی شہزاد رکھنے۔ راستہ دکھایا جاتا ہے روشنی سے روشنی دو طرح کی ہے۔ ایک روشنی دماغ میں ظاہر ہوتی ہے ایک روشنی فلک پر ظاہر ہوتی ہے۔ اگر آپ کو راستہ معلوم نہیں ہے اور آپ کو یہ بتا دیا جائے کہ آپ یہاں سے جائیے، باہمیں ہاتھ کی طرف مڑ جائیے اور وہ سیدھے ہاتھ کی طرف آپ کو جو مکان نظر آئے گا۔ وہ منزل ہے۔ آپ جو جا رہے ہیں۔ اس روشنی میں جا رہے ہیں۔ یہ ہدایت ہے جو ایک آدمی نے آپ کو دی ہے۔

ایک ہدایت وہ ہے کہ کوئی بات آپ کی سمجھ میں نہیں آتی۔ ایک استاد وہ بات آپ کو سمجھا دیتا ہے تو آپ کہتے ہیں کہ اب میرے دماغ میں روشنی آگئی۔ بات سمجھ میں آگئی۔

کل ہی ایک جگہ ایک تعلیم یافتہ کرنے لگے کہ صاحب! وہ محکمہ موسمیات اور فلاں سائنس، فلاں ریاضی کے ذریعہ سے چاند کے بارے میں یہ تعلیمات ہیں۔ چاند کے بارے میں یہ رائے ہیں۔ میں نے ان سے کہا کہ آپ اسلام کا نکتہ نظر بھیج لیں۔ آپ کی باتوں سے مجھے انکار نہیں ہے۔ اسلام کا نقطہ نظر یہ نہیں ہے کہ وہ آپ کے حساب کو آپ کی ریاضی کو آپ کے سشم کو غلط کرتا ہے۔ نہیں، یہ سب صحیح ہیں۔ مگر اسلام یہ کہتا ہے کہ تم بھیت بندے کے اس کارروائی کے اس

طريق کار کے پابند اور ذمہ دار ہو جو طريق کار ہم نے مقرر کیا ہے۔ بس، سائنس کیا کہتی ہے۔ آله کیا کہتا ہے۔ اس کی کوئی بحث نہیں ہے۔

اور میں نے یہ عرض کیا تھا کہ مثال کے طور پر آپ حالت سفر میں ہیں۔ رات کا وقت ہے، ستارے بھی نظر نہیں آ رہے۔ ابر ہے، آپ عشا کی نماز پڑھنا چاہتے ہیں۔ تجد کی نماز پڑھنا چاہتے ہیں۔ کوئی آدمی نہیں جو بتائے قبلہ کدھر ہے۔؟ کوئی آله آپ کے پاس موجود نہیں ہے جو قطب شمالی اور قطب جنوبی بتائے کہ قبلہ کدھر ہے۔؟ آپ کیا کریں گے۔؟

اسلام کہتا ہے کہ جو ہم نے طریقہ مقرر کیا ہے، اس کی تم پابندی کرو اور وہ یہ ہے کہ تم اپنی عقل سے چاروں طرف دیکھ کے یہ اندازہ لگاؤ کہ قبلہ کس طرف ہونا چاہئے۔ آپ اپنی طرف سے اس میں تفکر کریں۔ سوچیں کہ قبلہ کس طرف ہونا چاہئے۔ جب آپ نے سوچ لیا اور آپ کا خیر کہتا ہے کہ قبلہ ادھر ہے۔ اس طرف نماز پڑھ لیں اور نماز پڑھنے کے بعد وہیں لیٹ گئے اور صبح ہوئی تو پتہ چلا کہ سورج نکلنے سے معلوم ہوا کہ قبلہ تو ادھر تھا۔ اسلام کہتا ہے کہ اس کی نماز ہو گئی۔ اس کی عبادت ہو گئی۔ کیونکہ ہم نے جس طريق کار کا پابند بنایا تھا۔ وہ طريق کار اس نے اختیار کر لیا۔

آپ یہ کہیں کہ صاحب! آله یہ بتا رہا ہے۔ یہ قطب نمایہ بتا رہا ہے۔ بے شک بتا رہا ہو گا۔ اسلام نے جس طريق کار کا پابند بنایا ہے اس طريق کار پر عمل کرو۔

اسلام نے کہا کہ اگر ۲۹ تاریخ (شعبان) کو ابر ہو، کوئی شہادت نہ ہو، کوئی ثبوت نہ ہو، اب ہمارا بتایا ہوا طريق کار یہ ہے کہ آپ اس دن کو تمیں قرار دیں۔ اور اس کے بعد احکام شرع جاری کرائیں۔ اب اگر کوئی یہ کہے کہ جی دیکھیں! میرا حساب یہ کہتا ہے میری تقویم یہ بتاتی ہے۔ میرافن یہ بتاتا ہے۔ یہ سب کچھ آپ کو بتاتا ہے۔

مگر اسلام نے جو طريق کار ہم کو بتایا تھا ہم نے اس پر عمل کر دیا۔ مگر ہو سکتے

ہے کہ غلطی بھی ہوتی ہو۔ مگر ہم نے وہ کارروائی پوری کر لی ہے جس کا حکم ہمیں اسلام نے دیا۔ بہرحال، رفقان المبارک کی آمد کے موقع پر کچھ تہمیدی کلمات، آپ کی خدمت میں عرض کئے۔ اللہ تعالیٰ ہمیں عمل کی توفیق عطا فرمائیں۔

(اولاً یحیی ملکان)

## فضائل رمضان المبارک، شب قدر کی فضیلت

بمقام جیکب لائے جامع مسجد کراچی، مورخہ ۲۷ رمضان ۱۴۹۹ھ

بزرگان محترم برا در ان عزیز !

سب سے پہلے ہم اور آپ اللہ کی بارگاہ میں شکر گزار ہیں کہ جس منزل  
کے لئے گرتے پڑتے بھوکے پیاسے چلتے تھے آج اللہ نے ہمیں اس منزل مقصود پر  
پہنچا دیا۔ اور اس موقع پر ان الفاظ میں شکر ادا کرنا چاہئے۔ فرمایا کہ  
شکر اللہ کہ نمردیم درسیدیم ہے دوست  
آفریں باد بریں ہت مردانہ ما  
اللہ نے توفیق عطا فرمائی اور آج ہم اس منزل پر پہنچ گئے ہیں۔ جیسے بھی  
پہنچے۔ خواجہ صاحب کا ایک شعر ہے۔

مقام فداء تک جو پہنچے ہیں اے دل  
تو مر مر گئے ہیں مگر آگئے ہم  
آج اللہ تعالیٰ نے ہمیں اس منزل پر پہنچا دیا اس منزل کا نام عاشقوں کے  
لئے منزل وصال ہے۔ اور اہل عقل کے لئے دربار کی حاضری ہے۔ عشق کا مذاق  
الگ ہے عقل کا مذاق الگ ہے۔ عشق دوسرے طریقہ پر سوچتا ہے۔ عقل دوسرے  
طریقہ پر سوچتی ہے۔

عشق را ناز و نیاز دیگر است  
عشق را محرم راز دیگر است  
عشق ان چیزوں سے بالکل بے نیاز ہے۔ وہ بالکل یہ نہیں سوچتا کہ مجھے کیا ملنا چاہئے

اور کیا حاصل ہونا چاہئے۔ وہ اس سے بالکل بے نیاز ہے۔ اسی لئے عشق کے سوچنے کا انداز بالکل الگ ہے۔ اور عقل کے سوچنے کا انداز الگ ہے۔ عاشق جب منزل وصال پر آتا ہے تو کیا کتنا ہے اور کتنا ہی نہیں قربانی بھی دیتا ہے۔ ایک عاشق حرم کے سامنے پہنچا، اور جب حرم کے سامنے پہنچا تو ترپ کر گر گیا اور اس نے یہ شعر پڑھا۔

چو، ری یہ کوئے دلبر بسیار جان مضطر  
کہ مبارا بار دیگر نہ ری بدین تمنا  
آج میرے سامنے حرم ہے اور میری حاضری ہے۔ اس سے بہتر کوئی  
موقعہ نہیں ہے کہ میں یہاں جان اپنی اللہ کی راہ میں قربان کر کے جاؤں۔  
سندیلا یوپی کی ایک مشور بستی اور ایک مشور قصہ ہے۔ ایک زمانہ میں  
دہاں سے حاجیوں کا قافلہ چلا۔ ان حاجیوں میں سے بہت سے تو رسمی حاجی بھی تھے۔  
رسمی حاجی ان حاجیوں کو کہتے ہیں جو خدا کے گھر کا طواف کر کے آجاتے ہیں۔ گھر  
والے سے ملاقات نہیں کرتے۔ اور وہ حقیقی حاجی ہیں کہ جو صرف گھر کا طواف ہی  
نہیں کرتے بلکہ گھروالے سے گلے لگ کر آتے ہیں اس سے ملاقات کر کے آتے  
ہیں میں نہیں کہہ رہا، مولانا جلال الدین رومی مدظلہ فرماتے ہیں۔

حج زیارت کروں خانہ بود

حج رب الیت مردانہ بود

رب الہیت سے ملاقات کرنا یہ مردانہ حج ہے۔ اور صرف گھر کا طواف کرنا  
رسمی حج ہے۔ جو بہر حال فرض ادا ہو جاتا ہے۔ حاجی بہت سے تھے ایک انہیں میں  
عاشق تھا اور ایک عاشق اگر کسی محفل میں پہنچ جاتا ہے تو وہ ساری محفل کا رنگ  
بدل دیتا ہے اسی لئے کسی بگڑے دل عاشق نے کہا تھا۔

در محفل خود را مدد ہچو منے را  
افردو دل افردو کند انجنے را

ہم جیسوں کو تم اپنی مجلس میں مت آنے دو۔ اگر تم نے ہم جیسوں کو آنے دیا تو وہ ساری کی ساری مجلس کو ترپا دے گا۔ وہ ایک بچہ ان حاجیوں کے اندر مضطرب بے چین اور عاشق تھا۔ حاجیوں کا قائلہ جا رہا ہے کسی کے پاس زاد راہ ہے۔ کوئی لبیک اللہم لبیک لا شریک لک لبیک کہہ رہا ہے۔ وہ بچہ خاموش ہے اور کوئی زاد راہ اس کے ساتھ موجود نہیں۔ بعض حاجیوں نے اس سے سوال کیا کہ میاں تم بھی حج بیت اللہ کو جا رہے ہو۔ کیا بات ہے کہ تمارے پاس کوئی زاد راہ موجود نہیں۔ اس نے کہا مجی ہاں میرے پاس کوئی زاد راہ نہیں..... کیوں.....؟ اس نے کہا میں آپ سے دریافت کرتا ہوں کہ اگر کسی سلطان وقت اور امیر کے گھر آپ جائیں تو کیا اپنا کھانا باندھ کر لے جائیں گے۔ کیا یہ سلطان امیر کی تو چیز نہیں ہے۔؟ اور میں رب العالمین کے دربار میں جا رہا ہوں تو کیا میں اپنا کھانا اور ناشتہ باندھ کر لے جاؤں۔ جواب دیا..... فرمایا کہ

کو د کے دیدم ایسر ہمہ تن  
جاں نہ شد عشق الہی روشن  
ایک عاشق کو دیکھا۔

گاہ مستانہ زوے نعرہ شوق  
کبھی کبھی نعرے لگاتا ہے  
اس سے جب ہم نے یہ سوال کیا تو اس نے کیا جواب دیا۔ اس نے کہا  
گفت لائق نبودا ز دراز تعظیم  
برون زاو بدر گاہ کریم

تحفہ اور ناشتہ اللہ کے دربار میں لے جانا، یہ اللہ کو ناگوار ہو گا۔ اس نے میں نہیں لے جاتا۔ انہوں نے کہا اچھا یہ تو بتاؤ کہ سارے لوگ لبیک کہہ رہے ہیں۔ تم کیوں خاموش ہو؟ اس نے کہا۔

گفت ترسم زقاضائے خطاب  
کہ مبادا شنوم لا به جواب

آپ تو حوصلہ کے لوگ ہیں۔ اللہ میاں کو پکار رہے ہیں اور اس امید پر پکار رہے ہیں کہ اللہ میاں آپ کو جواب دیں گے۔ میں تو بہت کم حوصلہ کا آدمی ہوں۔ ڈرتا ہوں کہ اگر میں پکاروں اور اللہ تعالیٰ یہ کہہ دیں کہ ہم تجھ سے بات نہیں کرتے تو کیا رہ جائے گا۔ اس لئے میں خاموش ہوں۔ حاجیوں کی ساری صفات میں ایک بچلی کی لہر دوڑ گئی۔

### عاشق کا کمال

اس عاشق نے سب کو دیوانہ بنا دیا۔ سب کی نظر اس بچہ کے اوپر ہے۔ مجھے بتانا یہ تھا کہ جب سب کے سب بیت اللہ میں پہنچے اور حج کرنے کے بعد منی میں گئے اور دیکھا کہ لوگ اپنے اپنے جانور قربانی کے ذبح کر رہے ہیں تو یہ وہاں کھڑا ہو گیا کہتا ہے کہ

گفت یا رب تو حکومی دانی  
کہ بجز جان چہ سکنم قربانی

اے اللہ میں تو کوئی دنبہ نہیں لا یا۔ کوئی بکرا ساتھ لے کر نہیں آیا۔ صرف ایک جان ہے جس کو میں قربانی کے طور پر دے سکتا ہوں۔ میرے پاس اور کچھ نہیں..... اور

ہمچومنی گفت یکے نعرہ کشید  
بر سر خاک چو بمل ہے تپید  
یہ نعرہ لگایا..... اور نعرہ لگا کے زمین پر لیٹ گیا۔ اور ترپ کرو ہیں پر  
جان دے دی۔

میں یہ بتا رہا تھا کہ عاشق کا مزاج یہ ہے وہ یہ نہیں سوچتا کیا ملے گا کیا نہیں ملے گا۔؟ اس طریقہ پر وہ غور نہیں کرتا۔ اور اس طریقہ پر سوچتا نہیں۔ بلکہ ان چیزوں سے وہ بے نیاز ہوتا ہے۔ ہاں اہل عقل حساب لگاتے ہیں کیا ملے گا کیا فائدہ ہو گا۔ مطلب میرے کہنے کا یہ ہے کہ منزل وصال مل گئی عاشقوں کے لئے اور اہل

عقل کے لئے سلطانی اور بادشاہ کا دربار مل گیا۔ ملاقات کے لئے، اس منزل وصال کا نام لیلتہ القدر ہے۔ قدر کی رات اور لیلہ رات کو کہتے ہیں اور اس کے مقابلہ میں ہے لفظ دن، یہ زمانہ کے نکڑوں کے دو نام ہیں۔ زمانہ کا ایک نکڑا غروب آفتاب سے شروع ہوتا ہے۔ صبح صادق تک اس کا نام ہے۔ رات اور طلوع صبح صادق سے غروب آفتاب کے نکڑے کا نام ہے۔ دن، رات کے بھی نکڑے ہیں۔ یہ اول شب ہے، یہ آخر شب ہے۔ یہ رات کا درمیانی حصہ ہے۔ دن کے بھی نکڑے ہیں۔

### مخصوص اوقات کی فضیلت

یہ چاشت ہے یہ اشراق ہے، یہ ظریب ہے یہ دوپر ہے یہ س پر ہے اس کے بھی نام ہیں۔ دن اور رات دونوں کو اگر ایک جگہ ملا دیا جائے تو اس کو کہتے ہیں یوم، اردو میں ترجمہ کرتے ہیں۔ ہم دن اصل میں ہے یوم جو چو میں گھنٹے کا ہوتا ہے۔ اور اگر سات دن کو جمع کر دیا جائے تو اس کو کہتے ہیں ہفتہ، چار ہفتوں کو جمع کر دیا جائے تو اس کو کہتے ہیں مہینہ۔ اور بارہ مہینوں کو چونکہ میں بارہ ہی ہوتے ہیں۔ فرمایا کہ

إِنَّ عِدَّةَ الشَّهُورِ عِنْدَ اللَّهِ أَثْنَا عَشَرَ شَهْرًا فِي كِتَابِ اللَّهِ  
بارہ میں، ان کو اگر ایک جگہ جمع کر دیا جائے تو اس کو کہتے ہیں سال (سن) اور اگر سالوں کو سو کی مقدار میں جمع کر دیا جائے تو اس کو کہیں گے صدی۔ عربی میں کہتے ہیں دہر، اب آپ سمجھیں یہ سب کے سب زمانے کے نکڑوں کے نام ہیں۔ بڑے سے بڑا نکڑا ہے صدی، اس سے چھوٹا سال اس سے چھوٹے میں۔ اس سے چھوٹے ہفتہ، اس سے چھوٹے دن، اور دن چھوٹی رات، اس سے چھوٹے اوقات، یہ بات میں نے اس لئے عرض کی کہ تمام ساعتیں برابر نہیں۔ تمام دن برابر نہیں۔ تمام راتیں برابر نہیں۔ تمام میں برابر نہیں۔ تمام سال برابر نہیں۔ ایک کو دوسرے پر اللہ تعالیٰ نے فوقیت و فضیلت عطا فرمائی ہے۔ وہ صدی سب سے بتر اور افضل صدی ہے۔ جس میں سرکار دو عالم ملکیتیم تشریف لے آئے اور آپ کے ذریعے سے

دنیا میں اسلام آیا ہے۔ سب سے بہتر صدی وہ ہے۔

### حضور مطہریم خلاصہ کائنات ہیں

کیونکہ آپ خلاصہ کائنات ہیں۔ مقصود کائنات ہیں۔ جن کی خاطر زمین و آسمان بنائے گئے تھے۔ جس دن وہ ہستی آئی ہے جس صدی میں آئی ہے۔ وہ صدی تمام صدیوں سے بہتر اور افضل ہے۔ کسی عاشق نے چ کہا ہے۔ فرمایا کہ ہوتا نہ تیرا نور گر کچھ بھی نہ ہوتا جلوہ گر تیرے سبب یہ سب بنا صل علی محمد

### سب سے بہتر سال

سب سے بہتر سال کونا! سب سے بہتر سال وہ ہے جس میں سرکار دو عالم مطہریم نے مکہ سے مدینہ منورہ کی طرف ہجرت فرمائی ہے۔ اس لئے ہمارے اور آپ کے نزدیک وہ سال آج تک یادگار چلا آرہا ہے۔ اور قیامت تک یادگار رہے گا۔ اس کا نام ہو گا سے ہجرۃ النبی "حضور" کی ہجرت کا سال

### افضل مہینہ

سال کے مہینوں میں کون سا مہینہ افضل ہے؟ ان مہینوں میں سب سے افضل مہینہ سید الشور اور رمضان کا مہینہ ہے اور رمضان کے مہینے کے علاوہ دنوں میں سب سے افضل دن جمعہ کا دن ہے۔

### افضل رات

راتوں میں سب سے افضل رات لیلتہ القدر ہے۔ بعض علماء نے لکھا ہے کہ سب سے افضل رات وہ ہے کہ جس رات میں سرکار دو عالم پیدا ہوئے یعنی لیلتہ مولده آپ کی پیدائش کی رات سب سے افضل ہے۔ لیکن بعض راتیں ایسی

ہیں کہ افضل تو ہیں مگر وہ واپس نہیں آتی۔ وہ رات سب سے افضل ہے کہ جس میں حضور ملکیت پیدا ہوئے اور تشریف لائے۔ لیکن وہ ہر سال نہیں آتی۔ وہ ایک رات تھی جس کو یہ شرف مل گیا۔ اور سرکار دو عالم ملکیت کی ولادت کی عزت اسے کے نصیب ہو گئی۔ ہر سال میں دائر نہیں ہے۔ اس کے بعد فرمایا کہ کون سی رات افضل ہے۔ وہ لیلة القدر ہے۔ لیلة القدر ہر سال آتی ہے۔ ہر سال لوٹ کرو اپس آتی ہے اور یہ سال بھر میں ہمیں اور آپ کو ایک بار نصیب ہوتی ہے۔ اور بھی راتیں ہیں فرمایا کہ لیلة الاسراء والمعراج جس رات میں سرکار دو عالم ملکیت تشریف لے گئے ہیں عرش الہی پر وہ رات افضل، بہتر رات ہے۔ وہ بھی ایک دفعہ وہ ہر سال لوٹ کر نہیں آتی کیونکہ یہ ایک واقعہ تھا جو پیش آگیا۔ اس کے علاوہ لیلة النصف من شعبان، جس کو ہم اور آپ شب مبارک، لیلة البرات کہتے ہیں۔ یہ رات بھی افضل ہے۔ لیکن راتوں میں سب سے افضل رات وہ ہے جس میں اللہ تعالیٰ نے قرآن مجید نازل فرمایا ہے۔ جس کا ذکر فرمایا کہ انا انزلنہ فی لیلۃ القدر آج ہمیں اور آپ کو اللہ نے اسی رات کے اندر یہ موقعہ دیا ہے۔ کہ ہم اور آپ اللہ کی خدمت اور بارگاہ میں اپنی مرضی اور حاضری کو پیش کریں۔ قرآن کریم کی اس آیت میں اللہ نے اسی رات کا ذکر فرمایا ہے۔ اور فرمایا ہے کہ وہ رات ایسی رات ہے جو ہزار میتوں سے بہتر ہے۔

### لیلة القدر کیوں افضل ہے

آپ نے دیکھا ہو گا کبھی کبھی چھوٹا سا عمل بڑے سے بڑے عمل کے اوپر غالب آ جاتا ہے۔ کیسے، کبھی اس عمل کی نوعیت ایسی ہوتی ہے کہ وہ زیادہ مقبول ہوتا ہے۔ نماز ہے آپ نے جماعت سے پڑھی ثواب اس کا زیادہ ہے۔ پچیس نمازوں کے برابر ہے۔ اسی نماز کو آپ نے تھا پڑھا۔ ایک نماز کا ثواب ہے۔ ایک یہی عمل ہے اگر آپ نے دوسرے طریقہ پر ادا کیا ہے اس کا ثواب زیادہ ہے اگر آپ نے اس طریقہ پر ادا کیا ہے تو اس کا ثواب کم ہے، جگہ، اگر آپ نے وہ نماز یہاں ادا کی ہے تو اس کا ثواب اور ہے لیکن اگر آپ نے وہی نماز حرم میں ادا کی

ہے یا مسجد نبوی یا مسجد اقصیٰ کے اندر ادا کی ہے تو اس مقدس جگہ کی وجہ سے اس کا ثواب پچاس ہزار نمازوں کے برابر ملے گا۔

### اخلاص کی برکت

بعض اوقات چھوٹا سا عمل ہوتا ہے کیفیت کی وجہ سے وہ بڑے بڑے اعمال پر غالب آ جاتا ہے۔ حضرت سلطان الاولیاء نظام الدین رض کا واقعہ لکھا ہے کہ خدام آ جاتے تھے۔ ذاکرین و شافعین کے لئے کھانا پکوا کر لے جاتے تھے۔ ایک صاحب بریانی کی دیگ پکا کر لے گئے۔ اور کہا کہ حضرت میں پیش کر رہا ہوں۔ انہوں نے توجہ نہیں کی۔ بالکل توجہ نہیں کی۔ تھوڑی دیر آنکھیں بند کئے بیٹھے رہے۔ تھوڑی دیر کے بعد متوجہ ہوئے اور انہوں نے اسے قبول کر لیا۔ انہوں نے دریافت کیا کہ اتنی دیر آپ مراقبہ میں کیا سوچ رہے تھے۔ اتنی دیر بعد آپ نے کیوں قبول کیا۔؟ اس کی کیا وجہ ہے۔ فرمایا کہ تمہارے آنے سے پہلے ایک مخلص آدمی تھوڑے سے پنے لے کر آیا تھا۔ سرکار دو عالم طہیم اس کی طرف متوجہ تھے۔ تیری دیگ اور بریانی کی طرف متوجہ نہیں تھے۔ جس سے معلوم ہوا کہ اگر کبھی اخلاص چھوٹے سے چھوٹے عمل کو حاصل ہو جائے تو وہ بعض اوقات بڑے بڑے اعمال پر غالب آ جاتا ہے۔ اسی طرح ایک رات ایسی عطا فرمادی۔

### حضور اکرم طہیم کی خصوصیات

اور حضور اکرم طہیم کی چند خصوصیات ہیں۔

### پہلی خصوصیت

ایک خصوصیت آپ مکی یہ ہے کہ اللہ نے آپ کی امت کے لئے روئے زمین کو مسجد بنادیا۔ اس سے پہلے کسی ملت اور کسی قوم کے لئے یہ اجازت نہیں تھی۔ عبادت کرنی ہے عبادت خانہ میں جاؤ گے تو عبادت ادا ہو گی ورنہ نہیں۔ لیکن اس امت کی خصوصیت ہے کہ روئے زمین میں جس جگہ بھی تم نماز ادا کر لو گے

اللہ نے اسے خیمه بنا دیا ہے۔

## دوسری خصوصیت

اور مسجد بنانے کا مطلب یہ ہے کہ تمہاری عبادت قبول ہو گی۔ آپ کی خصوصیتوں میں دوسری خصوصیت یہ بھی ہے کہ اللہ تعالیٰ نے آپ کے لئے مٹی کو پاکی کا ذریعہ بنا دیا۔ کسی امت کو یہ رعایت نہیں دی گئی۔ بلکہ بعض اوقات یہ تھا کہ اگر بدن پر نجاست لگ جائے تو سوائے بدن کے کھرپنے اور کائنے کے طہارت کی کوئی صورت نہیں تھی۔ کپڑے پر لگ جائے تو پھاڑ چھینکنے کے سوا پاکی کی کوئی مثل نہیں تھی۔ لیکن یہ صدقہ ہے اور طفیل ہے سرکار دو عالم مطہیم کا، اللہ نے آپ کے طفیل میں مٹی کو پاکی کا ذریعہ بنا دیا۔ وضو کی ضرورت ہے پانی نہیں ہے تم کر لیں، نماز پڑھ لیں۔ غسل کی ضرورت ہے پانی نہیں تھم کر لیں نماز پڑھ لیں۔ یہ خصوصیت بھی حضور مطہیم کی امت کی ہے کہ اللہ نے آپ کی امت کے لئے مٹی کو پاکی کا ذریعہ بنا دیا۔

## تیسرا خصوصیت

ایک خصوصیت اور ہے اور وہ یہ ہے کہ اللہ نے سرکار دو عالم مطہیم کے سر پر شفاعت کا تاج رکھا ہے۔ ایک لاکھ چوبیس ہزار انبیاء کرام ہوں گے۔ وہ اللہ کی بارگاہ میں اپنی امتوں کے لئے شفاعت نہیں کر سکیں گے۔ حدیث میں آتا ہے کہ قیامت کے دن سب سے پہلے روئے زمین کی قبروں میں سے سرکار دو عالم مطہیم اپنے روضہ مبارک سے اٹھائے جائیں گے۔ اور اس کے ساتھ آپ کی امت کو اٹھایا جائے گا۔ تمام انبیاء کرام کو اٹھایا جائے گا۔ ان کے ساتھ ان کی امتوں کو اٹھایا جائے گا۔ ہر نبی کے ہاتھ میں جہنڈا ہو گا۔ سرکار دو عالم مطہیم کے ہاتھ میں جہنڈا ہو گا۔ جس کا نام ہو گا لواء الحمد، امت کا لقب ہو گا۔ حمادون، جس مقام پر حضور کو بٹھایا جائے گا اس مقام کا نام محمود، ذات گرانی کا نام محمد ہے۔ ہاتھ میں جو جہنڈا ہے لواء الحمد ہے جو امت ہے..... اس کا لقب حمادون ہے جس مقام پر بیٹھیں گے وہ

مقامِ محمود ہے۔ سرکار دو عالم ملکیت اس طریقہ سے اٹھائے جائیں گے۔ ساری امتیں اپنے اپنے نبیوں سے کہیں گی کہ ہمارے لئے اللہ کے یہاں سفارش فرمائیں۔ حضرت آدم فرمائیں گے میں شرمند ہوں مجھ سے ایک لغزش یہ ہو گئی تھی کہ میں نے درخت کا استعمال کر لیا تھا جس کو منع کیا گیا تھا۔ اس کی ندامت اور شرمندگی سے آج میں اپنے آپ کو اس قابل نہیں پاتا کہ اللہ کی بارگاہ میں تمہاری شفاعت کروں۔ اور کسی نبی کے پاس جاؤ۔ ایک نبی حضرت نوح علیہ السلام ہوں گے۔ ان کی قوم ان سے یہ کے گی کہ آپ ہماری شفاعت فرمائیں۔ حضرت نوح علیہ السلام فرمائیں گے میں نے اپنے کافر بیٹے کے لئے دعا کی تھی۔ یہ مجھ سے لغزش ہو گئی تھی۔ اس شرمندگی کی وجہ سے خود کو شفاعت کے قابل نہیں، پاتا۔ نتیجہ یہ ہو گا کہ ساری امتیں حضور ملکیت کے جہنڈے کے نیچے جمع ہو جائیں اور حضور ملکیت تمام امتوں کی شفاعت فرمائیں گے۔

### عاشق کا سوال

جب حضور ملکیت یہ بیان فرمائے تھے ایک عاشق کو یہ خیال پیدا ہوا کہ یا رسول اللہ اول تو آپ کی امت ہی ماشاء اللہ بہت زیادہ ہے بڑی تعداد میں ہے اور یہ ساری کی ساری امتیں جب آپ کے جہنڈے کے نیچے جمع ہو جائیں گی شفاعت کے لئے تو بھی ہمیں یہ خطرہ ہے کہ ہم وہاں رل نہ جائیں۔ آپ ہمیں پہچان بھی لیں گے یا نہیں پہچانیں گے۔ اول تو امت کی تعداد بہت زیادہ پھر ساری امتیں جمع..... یہ خیال انہی لوگوں کو پیدا ہوتا ہے جو سنجیدگی کے ساتھ یہ سمجھتے ہیں کہ عالم آخرت ایک عالم ہے جنت ایک مقام ہے۔ جنم ایک جگہ ہے..... اور جو لوگ خیالی باتمیں کرتے ہیں پتا یہ جنت کے کمروں میں کھڑکیاں کتنی ہیں۔ اس کی چھت میں لکڑیاں کتنی ہیں کسی نے حضرت تھانویؒ سے سوال کیا تھا کہ مولوی صاحب آپ جو یہ فرماتے ہیں کہ جنت میں ہر چیز مل جائے گی مجھے تو اور کسی چیز کا شوق نہیں، حقہ کا شوق ہے حقہ ملے گا یا نہیں۔ اگر وہ یہ کہیں کہ ملے گا تو سوال یہ ہو گا کہ جنت میں آگ کماں سے آئے گی۔ اگر میرا دل حقہ کو چاہا تو فرمایا کہ ہاں اگر تمہارا دل حقہ کو

چاہا تو ضرور ملے گا۔ لیکن ہم یقین کے ساتھ کہتے ہیں کہ جتنے ایسا پاکیزہ مقام ہے کہ اس پاکیزہ مقام میں جا کر کسی کے دل میں حقہ کی خواہش پیدا نہیں ہو گی۔

### مقام کی برکت

آپ کراچی میں رہتے ہیں۔ چھٹی کا دن سینماوں میں خرافات میں گزارتے ہیں۔ بتائیے اگر آپ مدینہ یا مکہ میں موجود ہوں تو کیا کسی کے دل میں یہ خیال پیدا ہوتا ہے کہ یہاں سینما گھر اگر ہوتا تو میں سینما میں جاتا۔ نہیں ہوتا۔ یہ صرف اس لئے پیدا ہوتا ہے کہ آدمی خراب ماحول میں ہوتا ہے تو برعی خواہشیں پیدا ہوتی ہیں۔ تو فرمایا کہ تمہارے دل میں حقہ کی خواہش پیدا ہوئی تو ضرور ملے گی۔ لیکن تمہارے دل میں یہ خواہش پیدا ہی نہیں ہو گی۔ انہوں نے کہا یا رسول اللہ آپ ہمیں کیسے پہچانیں گے۔ حضور ﷺ نے فرمایا تم خیال نہ کرو ہم تمہیں پہچان لیں گے۔ انہوں نے عرض کیا یا رسول اللہ آپ کے فرمانے سے اطمینان تو ہو گیا لیکن دل کی ابھی تسلی نہیں ہوتی۔ آپ نے فرمایا یہ بتاؤ لاکھوں، کروڑوں میں اگر کوئی پچکلیاں گھوڑا جس کے ہاتھ پاؤں، پیشانی سفید ہیں تو کیا وہ پہچانا جاتا ہے یا نہیں۔ صحابی نے عرض کیا یا رسول اللہ وہ گھوڑا تو اس لئے پہچانا جاتا ہے کہ اس کے ہاتھ پاؤں پیشانی سفید ہیں۔ آپ نے فرمایا کہ پھر یاد رکھو میری امت جو پانچ وقت روزانہ کی نماز کے لئے وضو کرتی ہے۔ قیامت میں اس وضو کی برکت کی وجہ سے ان کے ہاتھ پاؤں، پیشانی اس طرح چکیں گے جس طرح پچکلیاں گھوڑے پر سفیدی ہوتی ہے۔ اور میں اس علامت اور نشانی سے اپنی امت کو پہچان لوں گا۔ تو میرے دوستو! یہ خاصیتیں ہیں حضور ﷺ کی جن میں سے ایک لیلة القدر بھی ہے.....

### ایک خصوصیت لیلة القدر ہے

لیلة القدر بالکل اس طریقہ پر سمجھتے۔ آپ نے فرمایا ایک شخص نے ایک مزدور سے یہ مزدوری طے کی کہ تم پورے دن یا صبح سے لے کر دوپر تک کام کرو

گے تو ہم تمہیں بیس روپے دیں گے۔ دوسرے مزدور سے کماکہ اگر تم ظہر سے عصر تک کام کرو گے تو تمہیں بیس روپے دیں گے۔ اور تمہرے مزدور سے یہ کماکہ اگر تم عصر سے مغرب تک کام کرو گے تو چالیس روپے دیں گے۔ ایک مزدور یہ کہتا ہے کہ میں نے صبح سے بارہ بجے تک کام کیا ہے تو آپ نے چھ گھنٹے کے بھنھے بیس روپے دیئے اور اس نے تین گھنٹے کام کیا ہے اس کو بھی بیس روپے دیئے۔ اور اس نے تو ڈبڑھ گھنٹہ ہی کام کیا ہے تو اس کو آپ نے چالیس روپے دے دیئے۔ اعتراض کرے گا۔ حضور ملکیتم فرماتے ہیں کہ جو آدمی یہ اعتراض کرتا ہے فرمایا، ان میں سے ایک یہود ہیں۔ یعنی حضرت موسیٰ کی امت کہ جس نے اتنی محنت کی ہے اور اس کا اتنا ثواب ملا ہے۔ اور دوسرا نہ رانی ہیں۔ جس نے کام تھوڑا کیا ہے معاوضہ اس کو اتنا ہی ملا ہے۔ اور فرمایا کہ جس کو ایک گھنٹہ کی اجرت چالیس روپے مل گئی۔ سرکار دو عالم ملکیتم کی امت ہے۔ کہ آپ کے صدقے میں تھوڑی خدمت عبادت کا کتنا صد ہم نے تم کو عطا فرمادیا۔ یہ خصوصیت ہے حضور ملکیتم کی۔



لیلة القدر کہتے ہیں، 'لیلة القدر'، وال پر آپ زبر لگائیں یا جزم لگائیں۔ دونوں کے معنی ایک ہیں۔ کیا معنی قدر کے ہیں عزت، 'شرف'، پڑا صاحب قدر و منزلت۔ اس کی عزت زیادہ ہے اس کا مرتبہ زیادہ ہے۔ لیلة القدر ایسی رات ہے جس کی عزت جس کا شرف، جس کا مرتبہ بہت زیادہ ہے۔ کیوں.....؟

## نزول قرآن

اس لئے زیادہ ہے کہ اللہ نے اس رات میں قرآن مجید کو نازل فرمایا ہے۔ اور نزول قرآن کے لئے ایسا معلوم ہوتا ہے کہ وحی کے آنے کے لئے اللہ نے ایک مینے کو منتخب کر رکھا ہے اور وہ رمضان کا مہینہ ہے۔ بعض روایتوں میں ہے کہ رمضان کی پہلی رات کو اللہ نے حضرت ابراہیم پر صحیفے نازل فرمائے اور چھ راتیں گزرنے کے بعد پھر ساتویں رات کو اللہ تعالیٰ نے حضرت موسیٰ پر توریت نازل فرمائی۔ مگر کب؟ سات سو سال کے بعد، صحیفہ ابراہیم نازل ہوئے۔ اس کے

سات سو سال بعد رمضان کی چھ راتیں گزرنے کے بعد اللہ نے تو رات کو نازل فرمایا۔ پھر چھ سو سال کے بعد بارہ راتیں جب رمضان کی گزر گئیں تو اللہ نے زبور کو نازل فرمایا۔ پھر چھ سو سال کے بعد اللہ نے انجیل کو نازل فرمایا۔ اور اس کے بعد اللہ نے رمضان کی آخری راتوں میں ایک رات کے اندر جس کو لیلة القدر کہتے ہیں قرآن مجید کو نازل فرمایا۔ صحف ابراہیم رمضان میں اترے۔ توریت رمضان میں اتری۔ زبور رمضان میں اتری۔ انجیل رمضان میں اتری۔ قرآن رمضان میں اترا۔ راتیں مختلف ہیں، لیلة القدر کب ہے؟

### لیلة القدر کب ہے؟

کون سی رات ہے۔ اللہ تعالیٰ نے فرمایا کہ ہم سے مت پوچھو، تم اسے جلاش کرو، ڈھونڈو، کیسے ڈھونڈیں۔ اس کے ڈھونڈنے کا ایک طریقہ ہے اور وہ طریقہ یہ ہے۔ اگر ہم آپ سے کہیں کہ نمازوں میں سے ایک نماز بت زیادہ فضیلت رکھتی ہے۔ اور وہ نماز ہے صلوٰۃ و سطی۔ اب ڈھونڈو صلوٰۃ و سطی (در میانی نماز) کو۔ یوں تو پانچ نمازوں میں ہر نماز و سطی ہے۔ اگر آپ عشاء اور فجر کی نماز کو الگ کر دیں اس لئے کہ ایک رات میں پڑھی ہے۔ اور ایک ابھی صبح ہونے سے پہلے پڑھی، دو ادھر اور دو ادھر تو پھر ظہر کی نماز صلوٰۃ و سطی ہو گئی۔ جس کا مطلب یہ ہے کہ صلوٰۃ و سطی تو بتا دیا۔ لیکن صلوٰۃ و سطی کون سی ہے.....؟ تو اللہ نے مخفی رکھا ہے۔ مقصد یہ ہے کہ اگر صلوٰۃ و سطی کی فضیلت حاصل کرنا چاہتے ہو تو ہر نماز کی پابندی کرو۔ صلوٰۃ و سطی تمہیں ضرور مل جائے گی۔

### بعض چیزوں کو مخفی رکھنے کی حکمت

اسی طرح اللہ نے بعض چیزوں کو مخفی کر دیا ہے۔ جیسے اسم اعظم اللہ کے ناموں میں سے ایک نام ہے۔ جس کو اعظم کہتے ہیں۔ اللہ نے اس کو چھپا دیا ہا کہ تم ہر نام کی تعظیم کرو اس میں اسم اعظم بھی آجائے گا جمعہ کی ساعتوں میں سے ایک ساعت مقبولیت کی ساعت ہے۔ وہ ساعت کون سی ہے۔؟ وہ نہیں بتائی۔ ڈھونڈیں

اور تلاش کریں۔ فرمایا کہ

### خورش دہ بکنجنگ و کبک حمام

اگر آپ واقعتاً" ایک شکار کھیلنا چاہتے ہیں اور آپ چاہتے ہیں کہ آپ کی پسند کا شکار آجائے تو پھر آپ کبک "حمام" چڑیا، سب کو ہی کو آپ تیر کا نشانہ بنائیں جو آپ کی پسند کا شکار ہے وہ بھی بہرحال آجائے گا۔ تو مطلب یہ ہوا کہ یہ رات اللہ تعالیٰ نے چھپا دی ہے۔ لیکن اس طریقہ پر چھپائی ہے کہ آخری راتوں سے ایک رات ہے جو طاقت راتوں میں سے رات کھلاتی ہے۔ ۲۱، ۲۳، ۲۵، ۲۷، ۲۹، ۱۲۹ اب ذرا یہاں سے چلتے۔ میں پر ایک ۲۱ میں پر تین ۲۳ میں پر پانچ ۲۵، میں پر سات ۲۷، میں پر نو ۲۹ ان عددوں میں کون ساعد اللہ کو سب سے زیادہ پسند اور اسلام میں اہم ہے تحقیق سے یہ معلوم ہوتا ہے۔

### سات کا عدد

کہ سات کا عدد اللہ کو بہت زیادہ پسند ہے۔ اور اسلام میں اس کی بہت زیادہ اہمیت ہے۔ کیسے؟ آسمان سات ہیں۔ زمین کے طبقات سات ہیں۔ دن سات ہیں۔ ہفتہ سات دن کے مجموعہ کو کہتے ہیں۔ خانہ کعبہ کا طواف سات چکر ہیں۔ صفا و مروہ کی سعی سات ہیں۔ رمی جمار سات ہیں۔ علماء نے لکھا ہے کہ ایسا معلوم ہوتا ہے کہ شریعت اسلامیہ کے اندر سات کا عدد بہت ہی زیادہ مرغوب ہے۔ اس لئے فرمایا کہ میں پر سات کیا ہوتے ہیں۔ ستائیں اور بعض صحابہ نے حلف اور (تم) سے یہ بات کہی ہے کہ میں قسم کے ساتھ یہ بات کہہ سکتا ہوں کہ رمضان کی ۲۷ تاریخ کو اللہ تعالیٰ شب قدر عطا فرماتے ہیں۔ زیادہ تر اسی پر اتفاق ہے۔ اور بھی طریقے لوگوں نے بتائے ہیں۔ فرمایا کہ لیلة القدر اس میں نو حروف ہیں۔ ل، ئ، ل، ئ، ل، ئ، ل، ئ، ر، اور فرمایا کہ ان نو حروفوں کو اللہ نے تین دفعہ ذکر فرمایا ہے۔  
 إِنَّا أَنْزَلْنَاهُ فِي لَيْلَةِ الْقَدْرِ - وَمَا أَدْرِكَ مَا لَيْلَةُ الْقَدْرِ - لَيْلَةُ الْقَدْرِ خَيْرٌ مِّنْ أَلْفِ شَهْرٍ تَوْبَهُ إِلَيْهِ مَنْ يَشَاءُ  
 کہ وہ لیلة القدر جس کی فضیلت بیان کی گئی ہے۔

وہ درحقیقت ۲۷ دیں شب ہے۔ وہ قدر و منزلت کی رات ہے کیوں.....؟ کتاب قدر و منزلت والی جس پر کتاب اتری۔ وہ قدر و منزلت والے جس کے لئے کتاب اتاری گئی۔ وہ قدر و منزلت والی امت جس پر کتاب نازل کی۔ وہ قدر و منزلت والے آقا جس کا مطلب یہ ہے کہ اللہ قدر و منزلت والا۔ جس نے کتاب نازل کی۔ وہ قدر و منزلت والے۔ رات قدر و منزلت والی۔ اور نبی کی امت قدر و منزلت والی۔ اس لئے فرمایا کہ یہ رات قدر و منزلت والی ہے اس لئے کہ اس میں تمام شرف جمع ہیں۔ شرف میں اس کا کوئی ٹانی نہیں ہے۔ ایک بات، دوسری بات یہ ہے کہ قدر کے ایک معنی آتے ہیں تجھ کرنے، جیسے یہ جگہ ہے۔ یہاں آپ بیٹھے ہوئے ہیں لوگ زیادہ ہو جائیں تو کہیں گے بھیڑ ہو گئی ہے۔ یہ جگہ تجھ کرنے گئی۔ ”جائے تجھ است مرداں بیمار“ یہ رات تسلی کی رات ہے۔ کیا مطلب! یہ کائنات اتنی وسیع ہے آسمان کے نیچے لیکن جب یہاں التقدیر آتی ہے توہ ساری کی ساری فضائیں ہو جاتی ہے۔ کیوں؟ فرمایا کہ عرش فرش کے تمام ملائکہ اور فرشتے جمع ہو جاتے ہیں۔ فرشتوں کے سردار جمع ہو جاتے ہیں۔ اور سرداروں کے علاوہ ایک اور شخصیت ہے جس کا نام ہے روح الالاہین۔ بعض علماء نے کہا کہ یہ لقب حضرت جبرائیل کا اور بعضوں نے کہا کہ نہیں روح ایک شخصیت ہے جو خیر و برکت لے کر آتا ہے۔ بہرحال ملائکہ اور فرشتے آتے ہیں۔ اور اتنی بڑی تعداد میں آتے ہیں کہ زمین و آسمان کی درمیانی فضا تجھ ہو جاتی ہے کیوں آتے ہیں فرمایا کہ تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ سَلَامٌ مَلَائِكَةُ اور فرشتے آتے ہیں آپ کو دیکھتے ہیں کہ آپ بارگاہ خداوندی میں متوجہ ہیں۔ کیا کہتے ہیں۔ کہتے ہیں السلام علیکم، السلام علیکم۔ آپ کو سلام بھیجتے ہیں۔ آپ کے جان و مال کے لئے دعا کرتے ہیں۔ آپ کی صحت و تندروتی کے لئے دعا کرتے ہیں۔ ملائکہ اور فرشتے سلام کہتے ہیں اور ایک دفعہ کہہ کر ختم نہیں کر دیتے بلکہ ساری رات ان کا کلمہ یہ ہے کہ وہ آپ پر سلام بھیجتے رہتے ہیں۔ یہاں

تک کہ صبح صادق ہو جاتی ہے۔

### نزول ملائکہ کی وجہ

ملائکہ اور فرشتے کیوں آتے ہیں۔ میں یہ کہہ رہا تھا کہ کیا کوئی تقریب ہے۔ اس وجہ سے آتے ہیں۔ ملائکہ اور فرشتے کس وجہ سے آئیں گے۔ آپ کو یاد ہو گا اور تاریخ اپنی یاد رکھنی چاہئے۔

تازہ خواہ داشن گر داغہائے سینہ را  
گاہے گاہے بازخواں ایں دفتر پارینہ  
اپنی تاریخ انھا کرو یکجھے کبھی اسے پڑھ لیا کجھے کہ وہ کیا ہے۔ جب ہمارے  
باپ حضرت آدم کو اللہ تعالیٰ پیدا کر رہے تھے تو مخالفت فرشتوں نے کی تھی۔ جب  
حضرت آدم علیہ السلام کو اللہ تعالیٰ پیدا کرنا چاہتے تھے ابوالبشر کو۔ ملائکہ نے کہا تھا  
کہ ابھی حضور آپ ایسی مخلوق کو پیدا نہ کجھے یہ تو بڑی گندی مخلوق ہے۔ بڑی  
خراب مخلوق ہے۔ کیوں.....؟ فرمایا

قَالُوا تَاجْعَلْ فِيهَا مَنْ يُفْسِدُ فِيهَا وَيَسْفِكُ الدِّمَاءَ وَنَحْنُ نُسَيْبُ  
بِحَمْدِكَ وَنُقَلِّصُ لَكَ

اگر کسی کو حضور مطہریم کی تعلیمات نے آدمی بنا دیا ہو تو بات اور ہے اگر  
قرآن نے کسی کو درست کر دیا ہو تو بات اور ہے۔ ورنہ حضرت انسان وہی انسان  
ہے جو آخر بیٹی کو زندہ زمین میں دفن کر دیتا تھا۔ یہ وہی انسان ہے جو اپنی بیٹی کو لے  
جا کر کنویں میں ڈال دیتا تھا۔ وہ بھی تو آخر آدم کی اولاد تھے۔ ناط تو نہیں کہا تھا  
فرشتوں نے۔

### ایک شخص کا واقعہ

حضور مطہریم کی خدمت میں ایک شخص آئے ہیں اسلام قبول کرنے کے لئے  
روتے ہوئے یوں بھی رو رہی ہے۔ شوہر بھی رو رہا ہے۔ کیا بات ہے خیریت تو  
ہے۔؟ بس آپ ہمیں مسلمان کر دیجئے۔ بات یہ ہے کہ ہمارے گھر میں ایک لڑکی

نہایت حسین پیدا ہوئی ہم نے یہاں کے رواج کے مطابق اسے زندہ دفن نہیں کیا۔ وہ بڑی ہو گئی بڑی ہونے کے بعد ایک دن یہ خیال پیدا ہوا کہ اس کے لئے شوہر ڈھونڈنا پڑے گا۔ میں نے اور یوی نے مشورہ کیا اور لے جا کر کنویں میں ڈال دیا۔ جب کنویں میں ڈال دیا تو وہ آنکھوں میں آنکھیں ڈال کر دیکھ رہی تھی۔ وہ منظر ابھی تک ہمیں یاد ہے۔ وہ ایسا ظالمانہ منظر ہے۔ ہم ایسے دین میں نہیں رہتا چاہتے۔ آپ ہمیں دین اسلام میں داخل فرمائیں۔ حدیث میں آتا ہے کہ حضور اکرم ﷺ روئے اور اتنا روئے کہ آپ کی ریش مبارک (داڑھی مبارک) آنسوؤں سے تر ہو گئی۔ آخر وہ بھی تو ایک بچی کے باپ تھے۔ اس کی بھی تو ماں تھی۔ لیکن آپ نے دیکھا کہ کس قدر سُنگ دلی سے وہ اپنی اولاد کو اس طریقہ پر ذبح کر رہے ہیں۔ فرشتوں نے صحیح کہا تھا کہ اگر اس مخلوق کی دیکھ بھال نہ ہوئی تو سوائے خونزی اور قتل و غارت گرمی کے اور کچھ نہیں کرے گی۔ جب فرشتوں نے یہ کہا تھا تو اللہ تعالیٰ فرماتے ہیں کہ چلو آج زمین پر چلو۔

### فرشته اور عالم دنیا

اور بعض روایتوں میں ہے کہ ملا کہ آئیں گے چار مقامات قائم کریں گے اور چاروں مقامات پر اپنے جھنڈے لگائیں گے۔ ایک مقام قبر النبی، سرکار دو عالم ﷺ جہاں آرم فرمارہے ہیں ایک جھنڈا وہاں ہو گا۔ ایک حرم میں ایک مسجد اقصی اور ایک طور سینا پر ہو گا۔ ان چار مقامات پر ان ملا کہ کے جھنڈے ہوں گے۔ اور اتنی بڑی تعداد میں آئیں گے کہ زمین کی فضا سُنگ ہو جائے گی۔ اس لئے کہ تم نے جس کی پیدائش کی مخالفت کی تھی چلو اس کی نسل اور اولاد تمہیں دکھائیں۔ اور میرے دوستو! صحیح آدمی وہ ہے۔

### عطر آنت.....

عطر آنت کہ خود بپید نہ کہ عطار بگوید۔ عطر وہ ہے جو خود اپنی خوشبو سے یہ کمہ دے کہ میں عطر ہوں۔ اگر کوئی صاحب کہے کہ تیرے ہاتھ میں عطر ہے۔ ٹہ

وہ کسی کام کا! وہ عطر ہی کیا جس کی خوبی نہ بتائے کہ میں عطر ہوں۔ ایک بڑے نیک تاجر تھے ان کا انتقال ہو گیا۔ ان کے لئے بھی دعا میں نام ہے۔ بڑے بھولے تھے۔ میں نے ان سے ایک مرتبہ کماکہ یہ صاحب بڑے لاٹ وکیل ہیں۔ اگر آپ کے ہاں کوئی موقعہ ہو تو ان کو بھی کوئی مقدمہ وغیرہ دے دیجئے۔ ہنسنے لگے کہ مولانا صاحب وکیل کا تعارف نہیں کرایا جاتا۔ میں نے کہا کیوں۔؟

### ایک عورت کا واقعہ

کہنے لگے ایک عورت تھی اس کے بچہ ہونے والا تھا۔ اور وہ تھی بھی بڑی بھولی عورت..... اپنے شوہر سے کہنے لگی کہ تم میرے شوہر ہو۔ دیکھو جب مجھے بچہ ہونے لگے تو مجھے اٹھا دینا۔ اس نے کہا اے ظالم اگر تیرے بچہ ہو گا تو تو مجھے اٹھائے گی۔ میں تجھے کیا اٹھاؤں گا۔ آپ سمجھیں کہ نیک وہ ہے جس کو دیکھ کر لوگ یہ سمجھیں کہ یہ نیک ہے جس کا تعارف کرایا جائے کہ یہ نیک ہے۔ وہ نیک نہیں۔ حضرت تھانوی فرمایا کرتے تھے مجھے یہ بات پسند ہے کہ تمہاری اداوں کو دیکھ کر لوگ یہ پوچھیں کہ تم کس اللہ والے کے مرید ہو۔ تم تو فرشتہ معلوم ہوتے ہو۔ کس بزرگ کے ہاتھ پر تم نے بیعت کی تھی۔ اور ایسا ہی ہوتا تھا۔ ایک شخص سفر کر رہے تھے۔ ریل کے اندر اور ریل میں سفر کرتے ہوئے ٹیٹی صاحب آئے اور انہوں نے کہا کہ آپ کو ملک لینے کی ضرورت نہیں۔ آپ ویسے ہی سفر کر لجئے۔ انہوں نے کہا کیوں صاحب آپ تو ریلوے کے ملازم ہیں مالک تو نہیں ہیں۔ اور میں ریلوے کا سفر کر رہا ہوں۔ مجھے تو اللہ کے ہاں جواب دینا پڑے گا۔ ریلوے کے مالکوں کو، آپ کون ہوتے ہیں مجھے اجازت دینے والے، وہ ہنکا بکارہ گیا۔ اور پھر وہ کہنے لگے کہ ایسا معلوم ہوتا ہے کہ آپ کا تعلق مولانا تھانوی کے ساتھ ہے۔ مولانا فرماتے تھے کہ اداوں سے یہ پتہ چل جائے کہ یہ کسی اللہ والے سے مرید ہے۔ مسلمان وہ ہے جس کی اداوں سے یہ پتہ چل جائے کہ یہ امتی ہے سرکار دو عالم ملکیتیں کا۔ وہ سچا مسلمان ہے تو میں یہ عرض کر رہا تھا کہ فرشتے آئیں لے اللہ دکھائیں گے کہ دیکھو یہ لوگ اپنے بستروں کو، راتوں کی نیند، اپنے آرام کو چھوڑ کر

آئے ہیں۔ اتنی تعداد میں یہ لوگ جمع ہیں۔ یہ گڑگڑا کر اللہ کے سامنے دعا مانگ رہے ہیں۔ یہ قرآن کی تلاوت اور نیکی کے کام کر رہے ہیں۔ فرشتے حیران ہوں گے اور حیران ہو کے یہ کہیں گے کہ یہ بالکل ٹھیک ہے۔ لیکن یہ قرآن کا مجزہ ہے۔ یہ سرکار دو عالم کا مجزہ ہے۔ کہ ان کو فرشتوں سے بھی اونچا بنا دیا۔ اس لئے آئے۔ جب یہ رات ایسی ہے کہ اس میں ملا کہ آئیں گے تو علماء نے لکھا ہے۔

### نزول ملا کہ کا اثر

ملا کہ کی موجودگی سے ہم اور آپ پر کیا اثر ہو گا۔ فرمایا روئنگٹے کھڑے ہو جائیں گے۔ دل نرم ہو جائیں گے، آنکھوں میں آنسو آجائیں گے۔ جب تمہاری یہ کیفیت پیدا ہو جائے تو سمجھ لینا کہ ملا کہ اللہ فوج در فوج یہاں پر آرہے ہیں اور ان کے اترنے کا یہ اثر ہوتا ہے کہ آپ کا دل رونے کو چاہتا ہے۔ خدا کی طرف متوجہ ہونے کو چاہتا ہے۔ میں نے عرض کیا تھا کہ بسا اوقات میر مجلس کسی محفل میں ہو تو وہ ساری مجلس کے رنگ کو بدل دیتا ہے۔ تو فرمایا کہ فرشتے اتریں گے اور فرشتے اتریں تو ہماری اور آپ کی یہ کیفیت ہو گی تو میرے دوستو! اب بات تو صرف یہ رہ گئی کہ ہم اور آپ عاشق ہیں تو ہمیں کیا کرنا چاہئے۔ اور اگر ہم اور آپ عقل پرست ہیں تو دوبار کی حاضری سے ہمیں کیا فائدہ اٹھانا چاہئے۔ اگر ہم عاشق ہیں تو عاشق کا کام تو یہ ہے کہ وہ یہ کہتا ہے کہ مجھے کچھ نہیں چاہئے۔

### ایک اللہ والے کا قصہ

ایک اللہ والے کا ذکر ہے کہ خواب میں اللہ تعالیٰ کو دیکھا۔ اللہ تعالیٰ نے فرمایا کہ مانگ کیا مانگتا ہے۔ انہوں نے کہا اریدان لا ارید کہ میں یہ مانگتا ہوں کہ کچھ نہیں مانگتا۔ انہوں نے کہا پھر عبادت کیوں کرتا ہے۔ اس نے عرض کیا کہ عبادت اس لئے کرتا ہوں کہ میں بندہ ہوں اور بندہ کا کام ہی بندگی کرتا ہے۔ اگر عبادت نہ کروں تو اور کیا کروں۔ چاہئے مجھے کچھ نہیں، یہ عاشق کی شان ہے۔ پھر اللہ تعالیٰ کتنا ہی دے دیں اور جو آدمی عقل والا ہے وہ سوچتا ہے یہ سال بھر میں

موقع ملا ہے۔ اللہ تعالیٰ نے دربار لگایا ہے اور آج دربار میں ہمیں حاضری کا موقع مل رہا ہے۔ آج ہمیں کیا کرتا چاہئے۔ عقل مندی کی بات کرنی چاہئے۔ نادانی اور بے وقوفی کی بات نہیں کرنی چاہئے۔ بے وقوفی کی بات یہ ہے کہ مجھے سب سے بڑی تکلیف یہ ہے کہ میرے شر میں پانی نہیں آتا یا مجھے بجلی کی تکلیف ہے۔ تکلیف تو بے شک آپ نے کسی لیکن یہ تو آپ نے ایسی گھٹیا درجے کی بات کی ہے کہ معمولی حاکم سے یہ کام ہو سکتا ہے۔ آپ نے فائدہ نہیں اٹھایا۔ آپ کو وہ بات کہنی چاہئے جو آپ کے شایان شان ہو۔ اگر وہ واقعتاً "آج دربار میں حاضری ہے تو ہمیں اور آپ کو کیا مانگنا چاہئے۔

### ہم کیا مانگیں

مانگنا وہ چاہئے۔ ایک صحابی حضور پبلو کو وضو کرواتے تھے۔ آپ ان سے خوش ہوئے۔ آپ نے فرمایا بولو کیا چاہتے ہو۔ میں تمہارے لئے دعا کروں گا۔ اللہ تعالیٰ تمہاری چاہت قبول فرمائیں گے۔ فرمایا، اچھا اگر آج آپ نے خود سوال کیا ہے تو میرا جواب یہ ہے فرمایا، ارید مرافقتك في الجنة میں جنت میں آپ کے ساتھ رہتا چاہتا ہوں۔ آپ نے فرمایا او غیر ذلك سوچ لے۔ ارے کچھ اور چاہتا ہو تو بول اس نے کہا نہیں، ایسا نادان نہیں، میں کچھ نہیں چاہتا۔ میں صرف یہ چاہتا ہوں کہ جنت میں آپ کی معیت نصیب ہو جائے۔ دیکھئے یہ مدق اونچا نداق ہے۔ میرے دوستو! آج اس دربار کی حاضری سے ہمیں کیا فائدہ اٹھانا چاہئے۔ ایک تو فائدہ یہ اٹھانا چاہئے کہ ہم اپنی زندگی پر نظر ڈالتے ہیں تو ہماری زندگی سیاہ اور تاریک نظر آتی ہے۔ کوئی گناہ شاید ایسا ہم سے چھوٹا ہے۔ سارے گناہ ہم نے کئے۔ انسانوں کی غلطیاں ہم نے کی ہیں۔ انسانوں کا قصور ہم نے کیا ہے۔ خدا کا قصور ہم نے کیا۔ رسول کا قصور ہم نے کیا ہے۔ توب سے پہلا کام ہمارا اور آپ کا یہ ہے کہ ہم اللہ سے یہ کہیں کہ اے اللہ تو ہمارے ان داغوں کو دھو دے سب سے پہلا کام یہ ہے کہ سارے سال موقع نہیں ملا۔ نہ سوچنے کا، اور اُر سوچنے بھی تو کم از کم دربار تو نہیں لگا تھا۔ آج ہمیں اور آپ کو سب سے پہلے توجہ کرنی چاہئے۔

## توبہ ٹوٹ جائے تو پھر توبہ کریں

آپ یہ کہیں گے کہ جی ہم تو ہر سال توبہ کر لیتے ہیں آپ گھبرائیں نہیں۔ ہر سال توبہ کر لیتے ہیں، ہر سال توڑ لیتے ہیں۔ تب بھی کوئی حرج نہیں پھر توبہ کیجئے۔ اگر پھر ٹوٹ گئی تو پھر توبہ کیجئے۔ یہ انسانوں والا معاملہ نہیں کہ ایک وفعہ غلطی ہو پھر وہ معاف نہیں کرتا اور بخشتا نہیں، یہ اللہ کا دربار ہے۔ اللہ تعالیٰ کیا فرماتے ہیں۔ فرمایا کہ

باز آ باز آ ہر آنچہ ہستی باز آ  
گر کافر دُگبر و بت پرستی باز آ  
ایں درگہ ما درگہ نومیدی نیست  
صد بار اگر توبہ نکتی باز آ

ہتوں کی پوچاکی ہے آگ کی پوچاکی ہے۔ میرے پاس آجائو۔ سو مرتبہ بھی اگر تو توبہ کر کے میرے پاس آ جا، انسان معاف نہیں کرتا۔ بقول مولانا تھانوی رحمۃ اللہ علیہ کہ دنیا کا حاکم اگر معاف کرتا ہے تو کہتا ہے کہ اس کی مثل احتیاط سے رکھو۔ وقت پر نکالیں گے۔ کبھی اور جب اللہ تعالیٰ معاف کرنے پر آتے ہیں تو فرماتے ہیں کہ اس کو معاف کر دیا۔ اس کی مثل کو اس طریقے پر جلا دو کہ اس کا نام و نشان بھی باقی نہ رہے۔ کیونکہ یہ آثار گناہ جو ہیں یہ نظر نہ آئیں۔ اور اس کے بعد ہم اس کو ولایت کا درجہ عطا فرمائیں گے۔ بڑے بڑے گنگار ہیں توبہ کی ہے۔ اللہ نے ان کو اونچا مقام عطا فرمایا ہے۔ حضرت فضیل بن عیاض۔

## حضرت فضیل بن عیاض کا واقعہ

بس ان کا واقعہ میں عرض کر دیتا ہوں۔ حضرت فضیل بن عیاض چور ہیں، ڈاکو ہیں، قاتل ہیں اور ڈاکہ ڈالتے ہیں۔ زندہ مال پر، ایک نوجوان لڑکی کو دیکھا اور کہا کہ میں اس کے مگر میں ڈاکہ ڈالوں گا اور لڑکی کو اٹھا کر لاوں گا ہے کسی کی مجال کے مجھے روک دے۔ اپنے پر دگرام کے مطابق محلے کی چھتوں پر سے کوئتے ہوئے

جار ہے ہیں کسی کی ہمت نہیں۔ کسی مکان میں سے آواز آرہی تھی۔ گنگنا نے کی۔ انہیں یہ خیال ہوا کہ میری تلاش میں کہیں دشمن تو نہیں بیٹھے باتیں کر رہے۔ انہوں نے کان لگایا اور کان لگا کر سننے لگے۔ جب کان لگایا تو آواز یہ آئی..... فرمایا  
 الْمَيَّاْنِ لِلَّذِيْنَ اَمْنُؤُاَنْ تَخْشَعَ قُلُوْبُهُمْ لِذِكْرِ اللَّهِ وَمَا نَزَّلَ مِنَ الْحَقِّ  
 ..... ترجمہ یہ ہے کہ اے سنتے والے کیا ابھی تک وقت نہیں آیا کہ تیرا دل خدا کے ذکر کے آگے جگ جائے۔ کہتے ہیں مجھے کسی نے پکڑ لیا۔ فوراً ”میرے منہ سے نکلا۔ بلی یا رب قد آن اے میرے پروردگار وہ گھری آگئی آج توبہ کرتا ہوں۔ اور آج سے میں تیری طرف متوجہ ہوتا ہوں۔ یہ لکھا ہے کہ نیچے اتر کر اتنا روئے اتنا روئے کہ زمین آنسوؤں سے تر ہو گئی۔ قبیل بن عیاض کی توبہ اللہ نے قبول کی۔ بیس سال زندہ رہے۔ کبھی کسی نے مسکراتے نہیں دیکھا اور اللہ تعالیٰ نے ان کو اتنا بڑا ولایت کا درجہ عطا فرمایا ہے کہ سلسلہ چشتیہ کے بہت اونچے بزرگ اور درویش ہیں۔ اسی لئے میں نے عرض کیا کہ انسان سے کام پڑے۔ خدا بچائے کبھی کام کر کے نہیں دیتا۔

### ایک بزرگ کا قصہ

ایک بزرگ تھے ان کا واقعہ لکھا ہے کہ کشتی میں سفر کر رہے تھے۔ طوفان آگیا۔ لوگ روئے دھونے لگے۔ چادر لے کر سر کے نیچے دبا کے لیٹ گئے۔ لوگوں نے کہا حضرت جی طوفان آرہا ہے۔ آپ آرام سے لیٹ رہے ہیں ’سورہے ہیں یہاں پر‘ فرمایا کہ کیا بات ہے۔ پریشانی کی کیا بات ہے، فرمایا ہے طوفان آرہا ہے۔ تو کیا ہوا پھر اللہ سے مانگو کہنے لگے کہ جی حضور بے شک یہ تو صحیح ہے آپ ہی مانگیں۔ آپ نے ہاتھ اٹھائے اور ہاتھ اٹھا کر یوں دعا مانگی۔ اے اللہ یہ قرب جو سامنے نظر رہا ہے۔ یہ طوفان اور یہ سیالاب اس سے تیری شان قہاری کا پتہ چلتا ہے۔ بے شک تو قہار ہے لیکن ہم چاہتے ہیں کہ تیری یہ شان ہم دیکھے پکے ہیں۔ اب تو اپنے قرب کو رحم سے تبدیل فرمادے۔ پس یہ دعا مانگی اس کے بعد طوفان ٹھیک ہیا۔ لوگوں سے کہا کہ میاں دیکھو اگر یہی کام کہیں انسان سے پڑ جاتا تو تمہاری جو یہاں گھس

جاتیں کبھی بھی نہ کر کے دینا۔

### اللہ سے مانگنا آسان ہے

آپ دیکھئے اللہ سے مانگنا آسان ہے۔ انسان سے مانگنا مشکل ہے۔ میں نے عرض کیا انسان معاف کرتا ہے۔ گناہ کے نشان باقی رکھتا ہے۔ اللہ تعالیٰ معاف فرماتے ہیں تو گناہ کے نشان اور آثار بھی مٹاویتے ہیں۔ توبہ سے پہلی چیز توبہ اور توبہ میں ایک بات میں ہمیشہ کہہ دیا کرتا ہوں۔

### حقوق العباد میں توبہ نہیں

کہ حقوق العباد میں توبہ نہیں یعنی توبہ کے یہ معنی نہیں ہیں کہ آپ نے ۲۷ دیں رات سے پہلے کسی سے ایک ہزار روپیہ قرض لیا اور آپ نے کہا کہ یہ روپیہ تو مجھے والپر نہیں دے گا۔ کہ اب ایسا نہیں کروں گا۔ یہ توبہ قبول نہیں آپ کی، یاد رکھئے اگر آپ کے ذمے نمازیں ہیں توبہ سے معاف نہیں ہوں گی۔ اگر آپ کے ذمے روزے ہیں توبہ سے معاف نہیں ہوں گے۔ اگر آپ کے ذمے انسانوں کے حقوق ہیں توبہ سے معاف نہیں ہوں گے۔ ہاں توبہ سے ایسی چیزیں معاف ہوں گی کوئی ایسا گناہ ہو گیا ہے جس کی تلافی کی کوئی ٹھنڈل نہیں۔ کسی نے شراب پی لی کسی نے کسی کی غیبت کی۔ اور وہ جس کی غیبت کی تھی اس کا انتقال ہو گیا ہے اس سے معافی بھی نہیں مانگ سکتے۔ اور اس قسم کے بہت سے گناہ ہیں اگر اس قسم کے کوئی گناہ ہیں اور آپ توبہ کر لیں اور ان گناہوں سے توبہ کرنا بھی ضروری ہے یاد رکھئے۔

### صداقت اور صد آفت

ایک بات پر غور کیجئے ۔ د۔ ا۔ ق۔ ت کیا ہوا صداقت، صداقت کا معنی دوستی، اس قاف میں سے ایک نقطہ کم کر دیجئے۔ اب کیا ہوا پڑھئے صد آفت، دوستی، دوستی ہے اگر اس دوستی میں بال برابر بھی کمی آتی ہے تو یہ دوستی صد آفت

میں تبدیل ہو جاتی ہے۔ اگر آپ نے اللہ کے ساتھ اپنے تعلقات استوار کئے تو اگر ہم سے چھوٹی مولیٰ لغزش ہو گی اور اللہ کے سامنے شرمندگی ظاہرنہ کی تو دوستو اندیشہ ہے کہ یہ صداقت صد آفت نہ بن جائے۔ معانی مانگنا ضروری ہے۔ توبہ کرنا ضروری ہے۔ اور جب آپ توبہ کر لیں گے تو پھر یہ اچھا لگتا ہے کہ آپ یہ کہیں کہ مجی ہمارے گھر میں فلاں سامان نہیں۔ اللہ میاں آپ دے دیجئے۔ ہمارے یہاں اولاد نہیں۔ آپ اولاد دے دیجئے۔ اگر کوئی حاکم دربار کا اعلان کرے تو ہماری خواہش ہوتی ہے کہ مجھے کسی طرح کری مل جائے۔ چاہے جو توں کے صدقے ہی مل جائے۔ اللہ والے اس بات کو پند نہیں کرتے۔ اللہ والے یہ کہتے ہیں کہ جب اللہ کا دربار لگے تو اس کے اندر کری حاصل کرنے کی کوشش کرو۔ زیادہ سے زیادہ خدا کے قریب ہونے کی کوشش کرو۔ یہ رات ہے۔ اسی کے لئے آپ اللہ کے قریب ہوں اور اللہ سے جب قریب ہوں تو اس کے قریب ہونے کے لئے چلنے کی ضرورت نہیں۔ فرمایا دع نفسک و تعالیٰ

### خدا سے ملنے کا طریقہ

آپ اور خدا کے درمیان صرف آپ کا وجود حائل ہے جب تک آپ سمجھتے ہیں کہ میں میں ہوں۔ آپ اللہ سے نہیں مل سکتے۔ اور جب آپ یہ سمجھیں کہ میں میں رہا ہوں۔ بس صرف میں ایک خدا کے اوپر موقوف ہوں۔ اللہ جب چاہیں مجھے وجود عطا فرمائے۔ اور جب چاہے اللہ تعالیٰ مجھے معدوم کر دے۔ میرا کوئی کمال، کمال نہیں۔ اسی دن اللہ سے ملاقات ہو جاتی ہے۔ خیر تو مطلب یہ ہوا کہ آپ سب سے پہلے توبہ کریں اور توبہ کے بعد آپ دعا مانگیں۔ اور دعا اس طرح مانگیں۔ آج ہم اور آپ جس بحران سے گزر رہے ہیں وہ بحران آپ ہی کے ملک کا نہیں۔ ایسا معلوم ہوتا ہے کہ ساری دنیا کا مسلمان پریشان ہے۔

### حضرت عثمانی رضی اللہ عنہ کا مقولہ

حضرت مولانا شیخ الاسلام مولانا شیر احمد عثمانی رضی اللہ عنہ کا ایک جملہ آپ کے

سامنے نقل کئے دیتا ہوں۔ فرمایا کہ قرآن کریم میں اللہ تعالیٰ نے فرمایا تھا کہ بنی اسرائیل دو مرتبہ فساد پھیلائیں گے۔ اور دونوں مرتبہ ہم ان پر عذاب مسلط کر دیں گے۔ قرآن کریم میں فرمایا۔

وَقَصَّيْنَا إِلَى بَنِي إِسْرَائِيلَ فِي الْكِتَبِ لِتُفْسِلُنَّ فِي الْأَرْضِ  
مَرَّتَيْنِ

دو مرتبہ تم فساد پھیلاؤ گے ولتعلن علوٰ اکبیرا تو فرمایا کہ تاریخ سے یہ بات معلوم ہوتی ہے کہ بنی اسرائیل نے سات سو سال بعد فساد پیدا کیا چودہ سو سال میں دو مرتبہ انہوں نے فساد پھیلایا۔ مولانا شبیر احمد صاحب عثمانی فرماتے تھے کہ امت محمدیہ کی عمر چودہ سو سال ہے۔ اور ایسا معلوم ہوتا ہے کہ ایک مرتبہ جب تمازوں نے مسلمانوں کو تھہ تیغ اور ذیل کیا تھا اس وقت مسلمانوں کی امت کی عمر کے سات سو سال ہو گئے تھے اور اس وقت سے لگا کر اب سات سو سال ہوتے ہیں تو ایسا معلوم ہوتا ہے کہ ایسے ہی بنی اسرائیل کی طرح امت محمدیہ کے اوپر بھی سات سو سال اور سات سو سال کے بعد جو اوقات آئے ہیں کہ ساری دنیا میں مسلمان کچھ زیادہ باعزت اور باوقار نہیں۔

دعا اس کی یہی دعائی مانگنی چاہئے کہ اللہ ہمارے ملک کو اور پوری امت کو بحران سے نکالے۔ اور اسلام کو سرپلندی عطا فرمائے ذاتی طور پر اپنی اپنی حاجتیں ہیں، اپنی اپنی خواہشات ہیں۔ ان کے مقابل بھی ہمیں دعا کرنی چاہئے۔ لیکن سب سے بڑی چیز جو ہے ملے یا نہ ملے۔ معافی تو ہو جائے۔ ہمیشہ یہ یاد رکھئے۔ ملے یا نہ ملے معافی تو ہو جائے بس خواجہ صاحب کے دو شعر اس پر یاد آئے۔ فرمایا کہ

یہ قرب مبارک تجھے اے صوفی صانی  
مجھ کو تو بس اک دور کی نسبت بھی ہے کافی  
بنجھے تجھے اللہ بلندی مراتب  
ہو مجھ کو عطا میرے خطاؤں کی معانی  
ہمیں مرتبہ نہیں چاہئے ہے کم سے کم ہمارے خطاب نہ جائیں۔ ہمارے  
قصور بنجھے جائیں اور اس سے بہتر کوئی موقع نہیں ہے۔ (۱۱) (۱۱)

## لیلۃ القدر

خطبہ ماٹورہ اور سورۃ القدر کی تلاوت کے بعد فرمایا  
بزرگان محترم.... برادر ان عزیز !

دن افضل ہے یارات

ہم اور آپ بڑے خوش قسمت ہیں کہ اللہ تعالیٰ نے امسال بھی لیلۃ القدر  
میں اپنے دربار میں حاضر ہونے کی سعادت عطا فرمائی۔

یہ رات ہے.... دن..... بھی زمانے کا ایک حصہ ہے..... رات..... بھی  
زمانے کا ایک حصہ ہے۔ رات افضل ہے یا دن افضل ہے..... میرے خیال میں یہ  
بجھ کچھ زیادہ مفید اور معنی خیز نہیں ہے۔ جیسا کہ بعض مفسروں نے لکھا ہے کہ  
قرآن کریم میں اللہ تعالیٰ نے دل کا آنکھوں کا، کانوں کا ذکر کیا۔ تو کان کا کیوں ذکر  
پہلے کیا۔ قرآن کریم میں اللہ تعالیٰ نے ارشاد فرمایا۔

سَوَاءٌ عَلَيْهِمْ ءَأَنذَرْنَاهُمْ أَمْ لَمْ تُنذِرْهُمْ لَا يُؤْمِنُونَ خَتَمَ اللَّهُ عَلَىٰ  
قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ



”اللہ تعالیٰ نے ان کے دلوں پر مر لگا دی، ان کے کانوں پر مر لگا دی۔“  
بعضوں نے لکھا ہے کہ یہ کان تو کچھ زیادہ افضل نہیں۔ آنکھیں زیادہ  
افضل ہیں۔ ان کو پہلے ذکر کرنا چاہئے۔ تو میرے خیال میں یہ بات صحیح نہیں ہے۔  
ایک واقعہ لکھا ہے کہ امام ابو یوسف بن شیخ جو عدالت کے بڑے بھج بھی ہیں  
ان سے کسی شخص نے یہ سوال کیا (پھل تزوہ اور ہے اور مگر میں آپ کو سمجھانے کے  
لئے بتا رہا ہوں) کہ تربوز افضل ہے یا خربوزہ افضل ہے۔ انہوں نے فرمایا کہ بھی  
تم مجھ سے فیصلہ لیتے ہو، بغیر شہادت کے کیسے فیصلہ دوں؟ تربوز بھی کھاؤ، خربوزہ  
بھی کھاؤ۔ اس لئے اگر بغیر چکھے میں نے کوئی فیصلہ دے دیا تو یہ بلا شہادت کے فیصلہ

ہو گا چنانچہ وہ خربوزہ بھی لائے اور انہیں کھایا۔ فرمایا کہ اب آپ کی کیا رائے ہے۔؟ اس زمانے میں جو فیصلہ دینا نہیں چاہتا، کہتا ہے "فیصلہ محفوظ ہے" انہوں نے یہ نہیں کہا۔ انہوں نے یہ بات کہی کہ بھی عجیب بات ہے تم نے دو گواہ پیش کئے اور دونوں گواہوں نے ایک دوسرے کے خلاف شادت دی ہے۔ میں کیا فیصلہ دوں۔ تربوز کہتا ہے کہ میں افضل ہوں، خربوزہ کہتا ہے کہ میں افضل ہوں، یہ مذاق تھا۔ مطلب ان کے کہنے کا یہ تھا کہ یہ تمہارا مقابلہ کرنا صحیح نہیں ہے۔ تربوز ایک بچل ہے اس کا اپنا الگ ذائقہ ہے خربوزہ بھی ایک بچل ہے اس کا ایک الگ ذائقہ ہے۔ دونوں کا مقابلہ صحیح نہیں۔ تربوز اپنی جگہ افضل، خربوزہ اپنی جگہ افضل..... آپ سمجھے! کان اور آنکھ یہ دونوں اپنی اپنی جگہ پر افضل ہیں۔ ان میں مقابلہ کرنا صحیح نہیں ہے۔ دن افضل ہے یا رات، دن کا مقصد اور ہے رات اپنی جگہ افضل ہے۔

### شب وصال

لیکن ہم اور آپ دنیا میں بھی رات کو کہتے ہیں شب وصال، شب وصال کے معنی ہیں محبوب سے ملاقات کی رات، دنیا میں وصال کی رات کا انتظار ہوتا ہے کہ سب کی نظرؤں سے چھپ جائیں۔ کوئی ہمیں دیکھے نہیں۔ لیکن یہ صرف انسانوں کی وصال کے لئے نہیں، اگر اللہ سے ملاقات کرنا چاہو اور وصال کرنا چاہو تو اس کے لئے بھی رات ہی کو مقرر کیا گیا ہے۔ یہ اس لئے نہیں کہ کوئی دیکھ نہ لے..... نہیں..... اگر آپ بخلی کا قلمب سوچ کی روشنی میں جائیں تو اس کی روشنی معلوم ہی نہیں ہوتی۔ لیکن اگر آپ اندر ہیرے میں جائیں تو معلوم ہو گا کہ اوہ یہ تبعع نور ہو گیا ہے۔ تجھی اتنی کاظمیور جتنا اندر ہیرے کے اندر ہوتا ہے..... اتنا روشنی میں نہیں ہوتا ہے اس لئے اللہ والے رات کا انتظار کرتے ہیں۔ کہ سورج غروب ہو اور ہم اللہ کے سامنے کھڑے ہوں۔

حضرت غوث سجادی و مطہری کا واقعہ

حضرت غوث پاک کو ملک سجن نے بہت بڑا گاؤں اور ریاست دے دی کہ یہ آپ لے لیں اور اس کی آدمی سے اپنا گزارہ چلائیں۔ انہوں نے واپس دی۔ دنیا دار اس کو بہت کچھ سمجھتے ہیں لیکن ان لوگوں کی نظروں میں ان چیزوں کی کوئی وقت نہیں ہے۔ کیونکہ فرمایا کہ

چوں چڑ سجنی رخ بختم سیاہ باو  
در دل اگر بود ہوس ملک بختم  
خدا کرے جس طرح کے سبز کی چھتریاں کالی ہوتی ہیں۔ اسی طرح میرا مقدر کالا ہو جائے چھتری ہمیشہ کالی ہوتی ہے۔ یہ بین الاقوامی اصول ہے۔ وجہ یہ ہے کہ کالے رنگ کے اندر دھوپ کی شعاع کو جذب کرنے کی خاصیت موجود ہے۔ اس لئے دھوپ کے لئے جو چھتریاں بنائی جاتی ہیں وہ ساری دنیا میں کالی ہوتی ہیں اور سبز کی چھتریاں مشہور ہیں۔ فرمایا

چوں چڑ سجنی رخ بختم سیاہ بود  
زاںگہ کہ یافتہ خبر از ملک نیم شب  
در دل اگر بود ہوس ملک بختم  
من ملک نیروز بے یک جونی خرم  
نیم شب..... آدمی رات..... خدا کی قسم جب سے اللہ نے مجھے رات کی سلطنت عطا فرمائی دن کی سلطنت میری نظروں سے گر گئی ہے۔ رات کی سلطنت کون ہی ہے۔ جب وہ تھائی میں ہاتھ باندھ کر کھڑے ہوتے ہیں اللہ کے حضور چو حافظ گشت بے خود کئی شماروں

جب حافظ (شیرازی) بے خودی کے عالم میں ہوتا ہے تو بڑی بڑی سلطنتوں کو نظر سے گرا دیتا ہے۔ تو میرے دوستو! یہ یاد رکھئے، اللہ کی ملاقات کے لئے بھی اللہ نے خاص وقت مقرر فرمادیا ہے۔ کہ وہ رات کا وقت ہے۔ چاہے وہ لیلة مبارکہ ہو، لیلة البرات ہو لیلة الاسراء ہو لیلة القدر ہو یا اور بھی بہت سی راتیں ہے۔ رات جو بھے یہ وقت ہے اللہ کے یہاں وصال کا، ملاقات کا

تجالیات الٰہی کے ظہور کا۔ اور اسی لئے اللہ والوں نے بڑی اچھی بات کی ہے۔ یہ الفاظ بھی کتنے پیارے ہیں۔ یاد کر لیجئے۔ فرمایا کہ

من لم یعرف قدراً لیل  
لم یعرف لیلة القدر

### عربی زبان کی بلاغت

کہ جو رات ہی کی قدر نہیں جانتا وہ یلۃ القدر کی قدر کیا کرے گا۔ سچان اللہ! عربی زبان بھی کتنی پیاری زبان ہے۔ لفظ کو آگے پیچھے کر دیجئے۔ لفظ کچھ کا کچھ ہو جائے گا۔

ایک بست بڑے بزرگ تھے۔ اللہ کے نام پر بہت دیا کرتے تھے۔ کسی دوسرے بزرگ نے انہیں یہ الفاظ لکھے۔ لا خیر فی الاسراف فضول خرچ میں خیر نہیں ہے۔ خیر پلے، اسراف بعد میں۔ انہوں نے اس کے پیچے جواب لکھ دیا، لفظوں کو بدل کے لکھا کہ لا اسراف فی الخیر فرمایا کہ یہ تو نمیک ہے کہ فضول خرچ میں کوئی خیر نہیں ہے۔ مگر آپ کو معلوم ہونا چاہئے کہ خیر میں فضول خرچی نہیں ہوتی ہے یہ خیر ہے، جو کیا جا رہا ہے۔

تو میں نے عرض کیا کہ اگر رات کی قدر پہچانتے ہو تو یلۃ القدر کی بھی پہچانو گے۔ یلۃ الاسراء کی بھی پہچانو گے۔ یلۃ مبارکہ کو بھی پہچانو گے، عارف نے سچ کہا ہے۔ فرمایا کہ

اے خواجہ چہ پری ز شب قدر نشانی  
ہر شب شب قدر است اگر قدر بدانی

### یلۃ القدر کی پہچان

لوگ پوچھتے ہیں کہ یلۃ القدر کی پہچان کیا ہے۔؟ کسی نے کہا روشنی ہوتی ہے۔ بعض روایات میں ہے کہ شجر اور جھروز میں اور آسمان کی کل چیزیں سجدے میں گر جاتی ہیں۔ انہوں نے لکھا ہے کہ سمندر کا پانی اس لمحے میٹھا ہو جانا ہے۔ لیکن

علماء نے کہا ہے کہ اصل نثانی ایک ہے اور وہ یہ ہے کہ جب تمہارا دل امنڈ امنڈ کے روئے کو چاہے اور تمہارے اندر ایک کیفیت اور جذبہ پیدا ہو جائے تو سمجھنا کہ یہ کیفیت اور جذبہ میرا نہیں ہے۔ اصل میں لیلة القدر کا اثر ہے۔

لیلة القدر..... اس سے زیادہ بارکت اور اس سے زیادہ مقدس لمحہ زمانے کا نہیں ہے کیونکہ سال بھر کے تمام مہینوں میں رمضان افضل، رمضان میں سب سے افضل آخری عشرہ، آخرہ عشرہ میں سب سے افضل لیلة القدر..... اور وہ ہے ستائیں شب..... علماء جمہور کا اس پر اتفاق ہے کہ طاق راتوں میں سے کوئی رات لیلة القدر کی ہوتی ہے۔ بعض صحابہ نے حلف سے یہ بات کہی کہ لیلة القدر ستائیں شب ہوتی ہے۔ اس لئے علماء کا اس پر زیادہ اتفاق ہے۔

## اہل عقل اور اہل عشق

میں لیلة القدر کی صرف دو حیثیتیں بیان کرتا ہوں۔ ایک اہل عقل کے لئے اور ایک اہل عشق کے لئے، دونوں کے سمجھنے کے انداز اگل اگل ہیں۔ بعض اوقات اہل عشق کا معاملہ اہل عقل نہیں سمجھتے۔ بے ادبی کرتے ہیں اور بعض اوقات اہل عقل کی بات اہل محبت اور اہل عشق نہیں سمجھتے، کہتے ہیں یہ تو بالکل کھوکھلی بات کر رہا ہے..... واقعہ یاد آگیا۔ ایک صاحب مدینہ منورہ گئے۔ وہاں جا کر وہی خریدا۔ وہی انہیں کھٹا لگا۔ ان کے منہ سے یہ بات نکل گئی کہ تعجب ہے کہ پیارے دیار حبیب اور مدینہ بھی ہی کھٹا ہوتا ہے بزرگوں نے بیان کیا ہے کہ اس آدمی نے حضور اکرم ﷺ کو دیکھا۔ آپ غصہ میں فرمารہے ہیں کہ بے ادب حدود مدینہ سے نکل جا۔ اب اگر کوئی صاحب عقل و دانش یہ کہے صاحب اگر کھٹے کو کھٹا کہہ دیا تو کیا غلطی کی، اگر میٹھے کو کھٹا کتے تو غلطی تھی۔

میں آپ سے پوچھتا ہوں کہ خدا نہ کرے آپ کے والد کی ٹانگ میں تکلیف ہو تو کیا آپ اپنے والد کو تیمور لنگ کہہ کر پکاریں گے۔ اور جب وہ یہ کہے کہ او بے ادب! تو آپ کیا کہیں گے کہ چلو ڈاکٹر کو دکھادو کہ تم لنگراتے ہو یا نہیں.....؟ آپ سمجھے کہ آداب محبت کچھ اور چیز ہے۔ وہی بے شک کھٹا ہے۔ اس

کھٹے دہی کو بھی کھٹا کہنا بے ادبی اور گستاخی ہے ..... کیسے .....؟ محبت والے سمجھائیں گے آپ کو، حافظ شیرازی سمجھائیں گے۔ فرمایا۔

بحمد مرغ چمن باگل نوخاست بگفت  
میں باغ میں گیا، بلبل کو دیکھا، مرغ چمن بلبل کو کہتے ہیں۔

بحمد مرغ چمن باگل نوخاست بگفت  
نہ کم کن کہ دریں باغ بسی چوں تو شکفت  
بلبل پھول کے پاس بیٹھا ہوا ہے۔ بلبل عاشق ہے۔ پھول محبوب ہے۔ کیا کہتا ہے۔  
کہتا ہے آپ بڑے جھوم رہے ہیں باغ کے اندر، اتنا نہیں اترانا چاہئے، اتنی  
شوخیاں نہ کجھے۔ اس سارے باغ میں آپ اکیلے نہیں ہیں۔ ہزاروں پھول آپ  
جیسے کھلے ہوئے ہیں۔ بات تو پھول نہیں ہے۔ بہت سے پھول ہیں  
جواب کیا ملتا ہے۔

گل بخندید کہ ؟ از راست نہ رنجیم و لے  
یچ عاشق خن بخت بہ معشوق بگفت  
پھول ہسا اور نہ کے جواب وہ دیا جو سرکار دو عالم ملکیم نے فرمایا۔ حضور  
کیوں ناراض ہوئے اس لئے نہیں کہ تو نے کھٹے کو کھٹا کہہ دیا۔ بلکہ حضور ملکیم اس  
لئے ناراض ہوئے کہ تو گھر بار چھوڑ کے آیا تھا یہاں پر چیزوں کے مزے چکھنے کے  
لئے۔ یہاں تو تو میری محبت کا دم بھرنے آیا تھا۔ یہاں میرا دیوانہ بن کے آیا تھا،  
میرا عاشق بن کے آیا تھا۔ یہ کیا عاشق ہے کہ اگر تجھے دہی کھٹا ملا تو شکایت کرتا  
ہے۔ یہ چیز آداب محبت کے خلاف ہے۔

میرے دوستو! اگر اللہ کی شان کبریائی اور اللہ کی بڑائی کا اگر ایک قطرہ  
بھی ساری دنیا کی سلاطین اور بادشاہوں کو تقسیم کر دیا جائے تو خدا کی قسم ساری دنیا  
کے سلاطین اور بادشاہوں کا مرتبہ بڑھ جائے۔

### نسبت کی عظمت

نواب صاحب حیدر آباد کن میر عثمان علی بیٹھے ہوئے تھے۔ حضرت شیخ

الاسلام مولانا شیر احمد عثمانی تقریر فرمारہے تھے۔ مولانا نے فرمایا کہ سرکار دو عالم  
مخلوق کا مرتبہ اتنا بڑا ہے کہ اگر آپ کے جو تے کا تمہ نظام و کن کے تاج میں لگ  
جائے تو تاج کا مرتبہ بڑھ جائے۔ نظام و کن پر حال طاری ہو گیا اور چیخ کرنے لگے۔  
آپ نے بالکل صحیح کہا۔ اگر حضور مطہری کے جو تے کا تمہ میرے تاج میں لگ جائے  
تو میں بادشاہ ہو جاؤں۔ چونکہ آج کی رات میں اللہ تعالیٰ نے وہ کتاب مقدس عطا  
فرمائی ہے جس کتاب کی رو سے مرد، عورت کا غلام نہیں..... عورت، مرد، کی  
غلام نہیں۔ اور اسی طریقے سے جانوروں کے حقوق ہیں۔ بیاتات کے بھی حقوق  
ہیں۔ یہ نزول قرآن کی رات ہے۔ اس لئے ساری کائنات کے لئے خوشی کی رات  
ہے۔ اللہ تعالیٰ نے یہ منشور ہم کو عطا فرمایا ہے یہ تو عقل کا معیار ہے۔

### اہلِ عشق کا معیار

محبت کا معیار کیا ہے علماء نے لکھا ہے کہ یہ قدر والی رات ہے۔ قدر کے  
معنی مرتبہ مَأْدَرُ وَاللَّهُ حَقٌّ قَدْرٌ انہوں نے اللہ کی عظمت کو اور ان کے مرتبہ  
کو پہچانا نہیں..... لیلة القدر کے معنی ہیں کہ یہ مرتبہ والی رات ہے۔ کس وجہ سے  
دو وجہ ہیں ایک تو اس وجہ سے اللہ تعالیٰ نے قرآن مجید کو نازل فرمایا۔ ایک اس  
وجہ سے کہ اس رات میں اللہ نے اپنی رحمتوں اور برکتوں کو نازل فرمایا۔

ایک اور وجہ یہ ہے کہ جس آدمی نے جاگ کر یہ رات گزاری اس رات  
کی بدولت اس کا مرتبہ بڑھ جاتا ہے۔ جب اللہ تعالیٰ نے یہ قرآن میں فرمایا کہ میں  
انسانی مخلوق کو، آدم کو پیدا کرنا چاہتا ہوں تو کس نے مقابلت کی تھی.....؟ فرشتوں  
نے، قَالُوا تَجْعَلْ فِيهَا مَنْ يُفْسِدُ فِيهَا اللہ تعالیٰ نے پیدا کر دیا ہے، آج  
ملا کہ غول در غول ہجوم کے اندر آرہے ہیں۔ کیوں.....؟ اللہ تعالیٰ فرماتے ہیں  
..... جاؤ..... میرے بندے کو جا کے دیکھو۔ اپنی جانوں کو قربان کرتے ہیں۔ اپنی  
نیندوں کو قربان کرتے ہیں۔ وہ یاد اتنی میں اس طریقے سے لگے ہوئے ہیں کہ دیکھنے  
میں فرشتے اور ملا کہ معلوم ہوتے ہیں۔ یہ وہی ہیں جن کے بارے میں تم نے کہا  
تھا کہ فسادی ہوں گے۔ آؤ ہم تمہیں دکھائیں فسادی نہیں ہیں ان سے زیادہ کوئی

قدس ان سے زیادہ نیک کوئی مخلوق نہیں ہے۔ ملا کہ دیکھ کر حیران ہوتے ہیں۔ کہتے ہیں کہ واقعی مخلوق تو یہ فسادی تھی۔ لیکن اللہ کی اطاعت نے ان کو ملا کہ اور فرشتے ہنا دیا۔ اس قدر فرشتے اترتے ہیں کہ ان کے نزول سے جگہ بیک ہونے لگتی ہے..... تو بہرحال یہ قدر کی رات بھی ہے۔ تنگی کی رات بھی ہے۔ مرتبے کی رات بھی ہے اس کویلۃ القدر کتے ہیں۔ اس میں ایک کام کرنے کا ہے اور وہ کام کی بات یہ ہے جب دربار میں ملاقات ہوتی ہر تو ہر آدمی سوچتا ہے میں اپنے دل کی تمنا کہہ دوں۔

### صحابی کا معیار طلب

حدیث میں آتا ہے سرکار دو عالم ﷺ کو ایک صحابی تجد کے وقت اٹھ کر وضو کرایا کرتے تھے۔ آپ ان سے بڑے خوش ہو گئے۔ آپ نے فرمایا کہ تمہاری کیا تمنا ہے۔ مانگو، جو تمہاری تمنا ہو گی؟ میں اللہ سے دعا کروں گا۔ سوچنے ہم اور آپ ہوتے تو میرا خیال ہے وہی باتیں کرتے جیسے دنیا میں کرتے ہیں۔ الات پلاٹ کی انہوں نے کہا کہ یا رسول اللہ! میری تمنا یہ ہے جنت میں آپ کے ساتھ داغلہ نصیب ہو جائے۔ حضور اکرم ﷺ نے فرمایا غیر ذلک سوچ لے، اس کے علاوہ کچھ اور چاہتے ہو؟ انہوں نے کہا..... نہیں یا رسول اللہ ﷺ ..... آج ہم اور آپ اللہ کے دربار میں موجود ہیں۔ ہمیں توفیق ملی ہے۔ میری دوستو! نیکی کے راستے میں بڑی رکاوٹ ہے۔ بڑے بڑے دسوے ہیں۔ شیطان طرح طرح کے نقشے پیش کرتا ہے۔

### حقیقت ریا

مجھے یاد ہے ایک مرتبہ گورنر جنرل کی ایک محفل تھی۔ مغرب کی نماز کا وقت ہو گیا میں نے کہا کوئی چادر وغیرہ بچھا دو نماز پڑھیں۔ ایک صاحب کے نمازی تھے۔ میں نے ان سے کہا کہ آئیے نماز پڑھیں، تو کہنے لگے بھی، گورنر جنرل کی مجلس میں، میں نماز پڑھوں، میں سمجھتا ہوں کہ یہ سب سے بڑی ریا کاری ہے۔ اس

لئے میں یہاں نہیں پڑھتا چاہتا۔ میں نے کہا کہ آپ یہ سمجھتے ہیں کہ شاید آپ کے خیالات بہت بلند اور اعلیٰ ہیں۔ لیکن شیطان آپ کو اغوا کرنے میں کامیاب ہو گیا۔ یہ جو خیال دل میں آیا کہ بھئی میں دکھانے کے لئے نہیں پڑھتا..... یاد رکھئے کی یہ نیکی سے محرومی ہے۔ تو میں نے عرض کی دل کی بات اللہ سے کریں۔ مگر دل کی بات کرنے کے لئے ضروری ہے کہ پہلے تعلقات ٹھیک کر لیں۔ میرے اور آپ کے اور اللہ کے درمیان پردے پڑے ہوئے ہیں۔ دیواریں حائل ہیں، پہاڑ حائل ہیں۔ اللہ تعالیٰ دور نہیں ہے۔ اللہ تعالیٰ کے پاس جانے کے لئے چلا نہیں پڑتا ہے۔ کسی عارف نے بڑی اچھی بات کی ہے۔ اس نے کہا کہ یہ عجیب بات ہے کہ اللہ بندے سے قریب ہے **نَحْنُ أَقْرَبُ إِلَيْهِ مِنْ حَبْلِ الْوَرِيدِ** مگر بندہ اللہ سے قریب نہیں ہوتا۔ یہ کیا بات ہے۔؟ آپ کیسی گے کہ بھئی یہ چھڑی ہاتھ سے قریب ہے۔ اور ہاتھ چھڑی سے قریب ہے..... نہیں یہ بات نہیں ہے..... آپ بتائیے..... اگر آپ بے خبر سوئے ہوئے ہیں۔ آپ کا محبوب آپ کے ساتھ بیٹھ گیا۔ آپ کا محبوب آپ سے قریب، آپ محبوب سے قریب نہیں۔ لیکن اگر آپ کی آنکھ کھل جائے اور آپ بیدار ہو جائیں اور محبوب آپ سے قریب ہے۔ آپ محبوب سے قریب ہیں۔ اس طریقے سے بندہ اگر غافل ہے تو بندے کے اور اللہ کے درمیان پہاڑ حائل ہے۔ خدا بندے سے قریب ہے۔ مگر بندہ خدا سے دور ہے۔

میں نے عرض کیا کہ سب سے پہلے ہم اللہ کی بارگاہ میں مغفرت طلب کریں۔ بزرگوں نے لکھا ہے کہ توبہ کے بغیر عبادتوں کا اثر پیدا نہیں ہوتا۔ بالکل ایسے جیسے آپ کے بیٹھے نے آپ کے ساتھ گستاخی کی اور اس کے بعد روز آپ کی ٹانگیں دباتا ہے۔ روز آپ کے ساتھ محبت کا برماڈ کرتا ہے۔ آپ کا دل یہ کہتا ہے۔ یہ اس کی خدمت کس کام کی۔ اس نے ایک دن بھی یہ نہیں کہا۔۔۔۔۔ ابا جی ! مجھ سے بے ادبی ہو گئی ہے مجھے معاف کیجئے۔ معلوم یہ ہوا کہ جب تک ہم اور آپ اپنی خطاؤں اور مگناہوں سے توبہ نہ کریں اس وقت تک عرضی پیش کرنے کی

پوزیشن میں نہیں ہیں۔

### لیلة القدر

آج کی رات اس کام کے لئے موزوں ہے۔ کیونکہ حضرت عائشہ صدیقہ  
پڑھا سوال کرتی ہیں۔ سرکار دو عالم بَلِّهِمْ سے کہ اگر ہمیں لیلة القدر مل جائے تو ہم  
کیا کریں۔ آپ نے فرمایا۔ تم یہ کو.....

اللَّهُمَّ إِنِّيْكَ عَفْوٌ تُحِبُّ الْعَفْوَ فَاعْفُ عَنِّيْ

اے اللہ تیری عادت، تیرا کام خطا کاروں کی خطاوں کو بخشا ہے۔ تیرا کام  
خطا کاروں سے انتقام لینا نہیں ہے۔ بندہ کا کام خطا کرتا ہے۔ خدا کا کام خطاوں کو  
بخشا ہے۔ اللہم انک عفو اے اللہ! آپ کا کام معاف کرتا ہے۔ او آپ  
معاف کرنے والے ہیں تحب العفو اور صرف یہ نہیں کہ عرضی لے کے آتا  
ہے بلکہ جو معانی کی عرضی لے کے آتا ہے تو آپ کے نزدیک پیارا ہو جاتا ہے۔  
آپ اسے سینے سے لگاتے ہیں..... معاف کیجئے گا، ہماری نفیات یہ ہے کہ اگر کوئی  
معاف کرے تو زیادہ سے زیادہ معاف کر دیں گے۔ سینے سے کوئی نہیں لگاتا۔ مگر  
حدیث میں آتا ہے فرمایا التائب من الذنب كمن لا ذنب له جس نے گناہ سے  
توبہ کر لی وہ اللہ کی نظروں میں محبوب ہو گیا۔ وہ اللہ کی نظروں میں پسندیدہ ہو گیا۔

### تائب کی محبوبیت

حدیث میں آتا ہے کہ ایک مسافر جنگل میں گیا۔ اس کا اونٹ گم ہو گیا۔  
اس کے کھانے پینے کا سامان گم ہو گیا۔ وہ بڑا پریشان ہے اس نے کہا اب تو یہاں  
مرنے کے علاوہ کچھ نہیں ہے۔ مرنے کے لئے لیٹ گیا۔ آنکھ لگ گئی۔ تھوڑی دیر  
میں دیکھا کہ اونٹ واپس آگیا ہے۔ کھانے پینے کا سامان بھی آگیا۔ فرمایا کہ اس کو  
کتنی خوشی ہوئی۔ فرمایا جب کوئی بندہ اللہ سے توبہ کرتا ہے تو اللہ کو اس مسافر سے  
زیادہ خوشی ہوتی ہے۔ فرمایا کہ تُحِبُّ الْعَفْوَ فَاعْفُ عَنِّيْ جب تیرا کام یہ ہے  
تو اے اللہ میں ہاتھ اٹھا کر اپنی خطاوں کی معانی مانگتا ہوں۔ تو مجھے معاف کر دے۔

میری خطا کو بخش دے۔ میرے گناہ کو بخش دے۔ معلوم ہوا کہ آج کی رات میں سب سے پہلا کام یہ ہے کہ ہم اور آپ توبہ کریں اور توبہ کے لئے ایک شرط ہے۔ اس کے لئے آپ یہ ارادہ کریں کہ آئندہ نہیں کریں گے۔ اور اگر یہ خیال ہو کہ اب توبہ کر لوں، آئندہ پھر کر لیں تو یہ توبہ نہیں ہے۔

حضرت رابعہ بصریہ صلی اللہ علیہ وآلہ وسلم فرماتی ہیں بعض توبائیں خود گناہ ہیں۔ اس گناہ سے بھی توبہ کرنی چاہئے۔ فرمایا

سبو در کف توبہ برب دل پ از ذوق گناہ  
معصیت راخنده می آید بر استغفار ما

### خدا کی شان کریمی

ایک تو یہ ہے کہ یہ عزم کر لے اور عزم کا لفظ میں نے اس لئے کہا ہے کہ بعض اوقات عزم ہو جانے کے بعد بھی گناہ ہو جاتا ہے کوئی حرج نہیں۔ ہر مرتبہ عزم کر لو پھر ثبوت جائے، پھر بھی کوئی حرج نہیں ہے۔ یہ اللہ کی شان کریمی ہے۔ آپ ایک دفعہ بخشیں گے، دو دفعہ بخشیں گے، تین دفعہ بخشیں گے، ہمیشہ نہیں بخشیں گے۔ مگر اللہ کا دوبار کیا ہے۔؟ فرمایا کہ

باز آ باز آ، ہر آنچہ ہستی باز آ  
گر کافر گبر و بت پستی باز آ  
اگر تم نے آگ کی پوجا کی ہے۔ اگر تو نے شرک کیا ہے۔ اگر تو نے کفر کیا ہے۔ کوئی حرج نہیں ہے۔ آجائندامت کے ساتھ ہمارے پاس آجا۔ ہماری بارگاہ نا امیدی کی بارگاہ نہیں ہے۔

ایں درگہ مادرگہ نومیدی نیت  
صد بار اگر توبہ سختی باز آ  
سو مرتبہ بھی اگر توبہ توڑ چکا ہے، پرواہ نہ کر، آجا ہم تجھے بخش دیں گے۔  
حضرت مولانا تھانوی صلی اللہ علیہ وآلہ وسلم فرمایا کرتے تھے۔ حکومتیں معاف کرتی ہیں تو خطا کی مصل محفوظ رکھتی ہیں۔ لیکن اللہ تعالیٰ اپنے بندے کا جرم بھی معاف کر دیتا ہے۔ اس کی

فائل کو بھی جلا دیتا ہے۔ اس کی مصل میں گناہ کا نشان بھی مٹا دیتا ہے۔

تو مطلب یہ ہے کہ ہمیں چکچانا نہیں چاہئے۔ حدیث میں آتا ہے کہ اللہ تعالیٰ ایک ہاتھ اس کی طرف بڑھتا ہے۔ اگر بندہ ایک بالشت بڑھتا ہے۔ اگر بندہ ایک ہاتھ بڑھتا ہے۔ تو اللہ باع (دو ہاتھ) آگے بڑھتا ہے۔ اور جب بندہ چل کر آتا ہے تو اللہ تعالیٰ دوڑ کر آتا ہے۔ اور اس کو اپنی رحمت کی گود میں لے لیتا ہے۔

دوسری بات یہ ہے کہ ہم اور آپ حاجت مند ہیں۔ ذاتی ملکی، قوی مصیبتوں میں گرفتار ہیں۔ اس لئے میرے دوستو! ہم اللہ تعالیٰ سے ایک ہی محفل میں اپنی خطا اور قصور کو بھی معاف کرائیں اور اس کے بعد پھر ہم اپنی حاجتوں، اپنی تمناؤں کی درخواست بھی اللہ کی بارگاہ میں پیش کریں۔ بحیثیت مسلمان کے ہمارا یہ عقیدہ ہے کہ اللہ تعالیٰ وعا ضرور قبول فرماتے ہیں۔

آج کی شب، ہم یہ دیکھیں گے کہ اگر ہم نے ساری زندگی میں کسی بندے کا قصور کیا ہے تو وہ جرم بھی بخشوائیں گے۔ اور اگر ہم نے کوئی ملکی و قوی جرم کیا ہے تو وہ بھی اللہ سے بخشوائیں۔ اسی طریقے سے سب لوگوں کو چاہئے کہ وہ اپنی اپنی زندگی کا جائزہ لیں۔ اپنے اپنے گناہوں اور اپنی خطاؤں کی فہرست اپنے سامنے رکھ لیں۔ اور اس کے بعد گزگزرا کر اللہ تعالیٰ سے دعا کریں۔ اور اپنی تمناؤں اور آرزوؤں کو اللہ تعالیٰ سے مانگ لیں۔ انشاء اللہ العزز اللہ تعالیٰ ہماری دعاؤں کو قبول فرمائیں گے۔

میرے دوستو! اس وقت میرے اور آپ کے جذبات بھی اللہ کی طرف متوجہ ہیں۔ رات مبارک ہے رمضان کی آخری ساعتیں ہیں۔ ہم اور آپ اس لمحے سے فائدہ اٹھائیں اور گزگزرا کر اللہ کے سامنے اپنی خطاؤں کی معافی مانگیں..... اے اللہ! ہم بڑے گنگار ہیں۔ ہماری خطاؤں کو بخش دے اور معاف فرما

(از مہنامہ الحیر مطہان)

## عید الفطر

خطبہ ماورہ کے بعد اللہُمَّ رَبَّنَا أَنْزَلْتُ عَلَيْنَا مَا نِدَّةً مِّنَ السَّهَاءِ (۱) -  
کے بعد فرمایا۔

بزرگان محترم اور برادران عزیز !

### عید، یوم مسرت

سب سے پہلے میں آپ حضرات اور تمام مسلمانوں کو اس بات کی مبارک  
باد دیتا ہوں کہ حق تعالیٰ نے رمضان کی مشکل ذمہ داریوں سے اس طریقہ پر عمدہ  
برآ کیا کہ ہم یہ سمجھتے تھے ہماری صحت اس کو برداشت نہیں کر سکتی ہے۔ لیکن اللہ  
نے اپنی توفیق سے اسے آسان اور سل کر دیا۔ روزے 'نماز'، 'زادع'، 'شب  
بیداری'، 'اعتكاف'، ان سب چیزوں سے حق تعالیٰ نے آپ کو فارغ کیا۔ کسی نے اس  
موقع پر خوشی سے کہا۔ فرمایا کہ

روزہ کشو شد عید آمد دل ہا برخاست  
مے بہ خانہ بجوشد می باید خاست  
روزے پورے ہو گئے، عید آگئی، ہر سال آتی ہے۔ اس سال بھی آتی۔  
لیکن یہ ہمارے اور سب کے اعمال کا یا بد اعمالیوں کا نتیجہ ویکھئے کہ خوشی کا دن آتا  
ہے خوشی نہیں ہوتی ہے۔

### حقیقی خوشی

بسا اوقات ایسا ہوتا ہے کہ راحت اور آرام کا سامان ہے۔ راحت نہیں  
ہے۔ فرج اس میں پانی لمحڑا ہوتا ہے۔ آرام کا سامان ہے۔ ایرکنڈ یشنڈ آرام کا  
سامان ہے اور اسی طریقے کی مشینیں یہ سب کے سب آرام اور راحت کے لئے  
ہیں۔ لیکن اگر یہ سب سامان آپ کے پاس موجود ہو اور بھلی کا کرنٹ نکل جائے تو

آپ کے پاس پہنچا ہے، 'ہوا نہیں' فریج ہے، پانی مختدا نہیں..... معلوم ہوا کہ سامان راحت اور چیز ہے۔ راحت اور چیز ہے۔ دنیا والوں کے پاس سامان راحت تو بڑی افراط کے ساتھ جمع ہیں۔ لیکن اگر آپ غور کریں تو با اوقات اللہ تعالیٰ ان میں سے کرنٹ نکال دیتے ہیں۔

خیر..... عید خوشی کا دن ہے۔ اور خوشی کے دن آپ یہ دیکھیں، خوشی نہیں ہوتی ہے۔ کسی غمزدہ نے کہا ہے کہ  
 بیانِ عیش و مرت ہمیں شاتا ہے  
 ہالِ عید ہماری نہیں اڑاتا ہے  
 یہ بظاہر پیغام مرت اور پیغام خوشی لے کر آیا ہے۔ لیکن ہم اپنے حالات کی وجہ سے عسوس کرتے ہیں کہ جیسی خوشی مسلمانوں کو ہونی چاہئے ویسی نہیں ہوتی۔

تو مطلب میرے کہنے کا یہ تھا کہ اس موقع پر جو عید کی جو ذمہ داریاں ہیں وہ ہم سب کو پوری کرنی ہیں۔ عید کے سلسلے میں میں نے قرآن کریم کی ایک مشہور آیت تلاوت کی ہے۔

**رَبَّنَا أَنْزَلَ عَلَيْنَا مَا يَنْهَا مِنَ السَّمَاءِ تَكُونُ لَنَا عِيدًا لَا وَلِنَا وَآخِرِنَا وَإِلَيْهِ مُنْتَجَرٌ**

اس کا مطلب یہ ہے کہ بین الانسانی، بین الملک، بین المذاہب یہ بات طے ہے کہ ہر ملت اور ہر قوم کے لئے ایک عالمگیر اجتماع کا دن ہوتا ہے۔ ایک دن وہ ہوتا ہے کہ جہاں وہ خوشی منانے کے لئے جمع ہوتے ہیں۔ دوسری قوموں کے اندر بھی عید کا تصور موجود ہے۔

### عید کا الغوی معنی

علماء نے لکھا ہے کہ ع، ی، د..... یہ اصل میں بنا ہے عود سے اور ع د و کے معنی ہیں لوٹ کر واپس آنا، عید کو عید اس لئے کہتے ہیں کہ اس کو ایسے لفظ سے یاد کیا جائے کہ ایک ہی دفعہ میں ثتم نہ ہو جائے۔ بلکہ زندگی میں بار بار آئے بار بار

نفیب ہو۔

عام طور سے آپ نے دیکھا ہو گا، عورتیں اور بڑے بوڑھے دعا دیتے ہیں۔ کہتے ہیں کہ خدا کرے ہزاروں عیدیں دیکھنی نفیب ہوں۔ یہ ہماری اور آپ کی خوشی کا تصور ہے اور بہت سے اللہ والے ہیں جو یہ کہتے ہیں کہ نہیں اس طرح کی دعائیں نہ مانگو۔ دعا یہ مانگو کہ اللہ تعالیٰ ایک دفعہ نہیں، دو دفعہ نہیں ہزاروں مرتبہ مدینہ طیبہ کی حاضری نفیب کرے۔ فرمایا کہ

مدینہ جاؤں پھر آؤں دو بارہ پھر جاؤں  
تمام عمر اسی میں تمام ہو جائے  
یہ بھی ایک عشق و محبت ہے۔ تو میں یہ عرض کر رہا تھا کہ عید کے معنی وہ دن جس میں اچھا شگون یہ ہے کہ اس کا نام وہ رکھا جائے کہ معلوم ہو کہ ایک مرتبہ ختم نہ ہو بلکہ بار بار آئے۔

بعض اوقات نام رکھتے وقت اس کا خیال رکھا جاتا ہے کہ شگون اچھا ہو، جیسے آپ کو نکاح کے لئے لے جاتے ہیں۔ اس تقریب کا نام ہے شادی۔ شادی کے معنی ہیں خوشی، لیکن اگر آپ دلماکے کاں میں یہ بات ڈال دیں کہ میاں آج تمہیں بنا سنوار کے اس لئے لے جایا جا رہا ہے کہ تمہاری زندگی کی ساری آزادیاں ختم ہو جائیں گی۔ اور آج تمہیں باندھا جا رہا ہے۔ آج سے تمہاری زندگی مقید ہو جائے گی۔ تو میرا خیال ہے کہ اگر وہ واقعی یہ سمجھ لے تو شاید وہ بارات ہی سے بھاگ جائے لیکن اس کا نام ایسا پیارا رکھا ہے کہ جس سے وہ خوش ہوتا ہے کہ اس کی شادی ہو رہی ہے۔

### نکاح کی حقیقت

حضرت علی کرم اللہ وجہہ، حکیم بھی ہیں، مکریف بھی، دونوں لفظ میں نے اس لئے کے ہیں۔ عام طور پر جو اہل معرفت ہوتے ہیں ان میں حکمت نہیں ہوتی ہے اور عام طور سے جو لوگ حکیم ہوتے ہیں تو ان میں معرفت نہیں ہوتی۔ لیکن حضرت علی کرم اللہ وجہہ کو اللہ تعالیٰ نے یہ خصوصیت عطا فرمائی تھی کہ وہ حکیم بھی

تھے۔ ان کی مکافات کے بے شمار و اعطاں ہیں..... ان میں سے ایک یہ بھی ہے کہ ایک بدوانے کماکہ یا امیر المؤمنین ماذالنکاح نکاح کیا ہے۔؟ امیر المؤمنین نے جواب دیا۔ سرور شہر ایک مہینہ مسروں کا ہے۔ خوشیوں کا مہینہ ہے۔ جب ایک مہینہ کی بات کی تو بدوانے سوال کیا۔ ثم ماذ؟ یا امیر المؤمنین؟ ایک مہینہ کے بعد کی منزل کا نام کیا ہے۔ فرمایا کہ لزوم مهر اب جب ایک مہینہ گزر جاتا ہے اور یہ سوال کیا جاتا ہے کہ حضور مرتوا لائے۔ تو پہلی وفع پوچھتا ہے کہ یہ جو میں نے قبول کیا تھا۔ یہ صرف قبول نہیں تھا بلکہ جیب سے مرکی رقم بھی نکالنی ہو گی۔ اس کے بعد بدوانے سوال کیا کہ یا امیر المؤمنین ثم ماذ؟ پھر کوئی منزل آتی ہے۔ تو امیر المؤمنین نے جوب دیا غموم دھر سارے زمانے کا غم اس پر آپڑتا ہے۔ مگر بد و بھی بلا کا بد و تھا۔ اس نے کہا یا امیر المؤمنین ثم ماذ؟ اس کے بعد کوئی منزل آتی ہے۔ امیر المؤمنین نے فرمایا کس سور ظهر کہ ذمہ داری اٹھاتے اٹھاتے کر جھک جاتی ہے۔ اور یہ آخری منزل کا نام رکھا۔ مرت سے ابتداء ہوئی تھی اور کمر نوٹھے پر جا کر ختم ہوئی۔

### افظار اکبر

تو خیر..... عید نیک ٹکونی کے طور پر اس کا نام رکھا گیا ہے۔ اس کا مطلب یہ ہے کہ خدا کرے بار بار لوٹ کر آئے۔ اور ہر سال اس کی خوشی آپ دیکھیں۔ آج عید الفطر ہے۔ فطر سے آپ سمجھ گئے ہوں گے کہ فطر کے معنی ہیں اظفار، اظفار کی عید ہے۔ روزانہ مغرب کے وقت اظفار ہو ماتھا۔ وہ ایک دن کا اظفار تھا اور یہ پورا مہینہ پورا ہونے پر، پورے میںے کا اظفار ہے۔ لہذا پورے میںے کے اظفار کو اللہ تعالیٰ نے خوشی کے لئے مقرر فرمایا کہ تم اللہ کے دربار میں شکرانہ ادا کرو آج ہم صرف اسی خوشی میں عید منا رہے ہیں۔ آج کے دن یہ بتانا ہے کہ دنیا میں دوسری قوموں کے اندر بھی عید ہے۔ عید کا تصور بھی ہے۔ اس کی بنیاد کیا ہے۔ اگر آپ سوچیں اور غور کریں تو معلوم ہو گا کہ یہ دین بالکل دلگ ہے۔ اور اللہ کا یہ دین ہے اور باقی ادیان کا مطالعہ کریں۔ تو آپ کو پتہ چلے گا کہ درحقیقت،

وہ تو ایک کھانے پینے کا سامان معلوم ہوتا ہے۔

### فرمائشی معجزہ کا مطالبہ

قرآن کریم کی اس آیت میں نصاریٰ کی عید کا ذکر کیا ہے۔ حضرت عیسیٰ علیہ السلام سے ان کے حواریوں نے کہا۔

َهُلْ يَسْتَطِعُ رَبُّكَ أَنْ يُنْزِلَ عَلَيْنَا مَا يَدْعُونَا مِنَ السَّمَاءِ كَيْا آپ کا اللہ،  
آپ کا پروردگار یہ کر سکتا ہے کہ ہمیں کوئی معجزہ دکھائے۔ قوم یہ کہتی ہے کہ ہم ایمان لائش گے۔ جبکہ کوئی معجزہ دیکھیں گے..... اول تو یہ بات کتنا، مطالبہ کرنا، تا پسندیدہ حرکت ہے۔ پھر معجزہ کا مطالبہ بھی اس طریقے سے کہ یہ معجزہ دکھاؤ، یہ نہیں، یہ دکھاؤ، یہ بے ادبی ہے اور جب کبھی کوئی قوم انگلی رکھ کے مطالبہ کرتی ہے کہ یہ معجزہ دکھایا جائے۔ اور وہ قوم ایمان نہ لائے تو اللہ کے قدر سے وہ ہلاک ہو جاتے ہیں۔ لہذا معجزہ مانگتے ہو ایسا، فرمایا

رَبَّنَا أَنْزَلَ عَلَيْنَا مَا يَدْعُونَا مِنَ السَّمَاءِ تَكُونُ لَنَا عِيْدًا لِأَوَّلِنَا وَآخِرِنَا وَ  
آیَةً مِنْكَ وَأَرْزَقْنَا وَأَنْتَ خَيْرُ الرَّازِقِينَ (۱۰)

آسمان سے خوان نازل فرمائے۔ اس میں بڑی بڑی روٹیاں ہوں۔ الوان نعت ہوں۔ تلی ہوئی پچھیاں، کھانے پینے کا سامان ہو۔

مانگہ کے معنی ہیں خوان اور اگر یہ معجزہ ظاہر ہو گیا تو ایک طرف تو ایمان لانے کا درجہ بھی بڑھ جائے گا۔ دوسری طرف پیٹ بھرنے کا سامان بھی ہو جائے گا۔ کیونکہ ہم اس سے کھائیں گے پیس گے، لذت اٹھائیں گے۔ اور جس دن خوان نازل ہو گا۔ ہم اس کو عید کے طور پر منائیں گے۔ قوم کا مذاق آپنے دیکھا، اس مذاق میں اخلاص نہیں۔ کیوں؟ ہم ایسا معجزہ چاہتے ہیں کہ جس میں ہمارا بھی تو کچھ بھلا ہو..... کچھ کھانے پینے کا سامان ہونا چاہے۔ میں کہا کرتا ہوں کہ یہ راستہ مزدوری کا راستہ ہے۔ بندگی کا راستہ نہیں ہے۔ مزدوری کا راستہ یہ ہے کہ انسان کام کرنے سے پہلے یہ کہے کہ میں ہاتھ اس وقت تک نہیں لگاتا جب تک یہ نہ بتا دیا جائے کہ کیا دو گے، مجھے کیا ملے گا۔؟

## بندگی کا معیار

آج بھی ہمارا مذاق اور ہمارا جنون یہ ہے کہ آپ حدیثیں ناتے ہیں کہ آخرت میں یوں ثواب ملے گا۔ آخرت میں یہ درجہ ملے گا۔ آخرت میں یہ مرتبہ ملے گا۔ ارے صاحب پہلے یہ تو بتائیے کہ اس سے پیٹ بھی بھرے گایا کچھ نہیں۔ کچھ کھانے کو بھی ملے گایا نہیں۔ دنیا کا فائدہ بھی ہو گایا نہیں۔؟

یہ راستہ بندگی کا راستہ نہیں ہے۔ یہ مزدوری کا راستہ ہے۔ کیسے؟ آپ نے تیل خریدا۔ آپ کسی کو کہتے ہیں کہ یہ کنستراٹھا کے میرے گھر پہنچا دو۔ طے ہوا کہ اچھا بھی دو روپے دیں گے۔ اس نے کنستر لے جا کر آپ کے گھر پہنچا دیا۔ آپ نے دو روپے اس کو دیئے۔ اب وہ کہتا ہے اس زمانے کا جو بحث آیا ہے اس میں دو روپے کی کوئی حیثیت ہی نہیں، کیا لوں گا، بچوں کو کیا کھلاوں گا، لیکن آپ یہ کہتے ہیں کہ دیکھو مزدوری تمہاری یہ طے ہوئی۔ اس سے ہمیں بحث نہیں کہ تمہیں دو روپے میں کیا ملتا ہے اور کیا نہیں ملتا۔؟

یہ راستہ مزدوری کا راستہ ہے۔ اللہ نے ہمیں اس راستہ پر نہیں ڈالا ہے۔ بندگی کا راستہ یہ ہے کہ یہ تیل کا کنستر اٹھاؤ۔ اٹھانے والا کہتا ہے کہ جی حضور سر آنکھوں پر جو حکم ہو گا۔ میں اسی کی تعییل کروں گا..... کیا لو گے؟..... یہ میرا کام نہیں ہے۔ میرا کام تو آپ کا کنستر اٹھا کر پہنچانا ہے۔ کیا دینا ہے، نہیں دینا ہے۔ یہ آپ کا کام ہے۔ آپ سوچیں اور غور کریں۔ ہم اس میں نہیں پڑتے۔ یہ راستہ بندگی کا راستہ ہے۔ حافظ شیرازی رحمۃ اللہ علیہ نے فرمایا۔

تو بندگی چو گدايان بشرط مزد مکن  
کہ خواجہ خود بندہ پروری داند

یہ جو طریقہ ہے یہ ایسا طریقہ ہے کہ کنستر اٹھا کے گھر لے جا کر پہنچا دیا۔ اب خود ہی پوچھتا ہے کہ اس کی حاجت کتنی ہے۔ اس کی ضرورت کتنی ہے۔ اگر واقعی مزدوری طے ہوتی تو وہ روپے میں طے ہوتی۔ لیکن میں تمیں روپے اس کو دینا ہوں۔ یہ بندہ پروری کا طریقہ یہ ہے۔ وہ مزدوری لا طریقہ ہے۔

اے مسلمانو ! اللہ کی عبادت کرو۔ بندگی کے اصول پر کرو، مزدوری کے اصول پر نہ کرو۔

### اعجاز قرآن

لیکن نصاری نے کیا کہا۔ انہوں نے کہا کہ آپ نہیں دیجئے کہ روحانیت تو درست ہو گی اپنی جگہ پر مگر پیٹ بھی تو بھرے۔ انہوں نے مائدہ مانگا۔ اسلام نے جب عید کا دن مقرر کیا۔ انہوں نے بھی ایک معجزے کی بنیاد رکھی ہے۔ اللہ تعالیٰ نے آپ کو ایسا سامان عطا فرمایا ہے کہ جس سے آپ کی روحانیت میں جلا پیدا ہو جائے۔ آپ کی زندگی درست ہو جائے اور وہ کیا ہے۔ وہ ہے نزول قرآن..... قرآن کا بھی معجزہ ہے۔ لیکن قرآن کریم کے نزول سے پیٹ نہیں بھرتا۔ بلکہ باطن درست ہوتا ہے۔ ایک قوم نے مطالبہ کیا ہے کہ ہمارا بدن بڑھ جائے۔ دوسری قوم نے مطالبہ کیا کہ ہمارا باطن درست ہو جائے۔ اسلام کے اندر جب ہم اور آپ عید مناتے ہیں۔ اس معجزے کی خوشی میں مناتے ہیں۔ جس معجزے کا نام ہے..... قرآن..... قرآن کیا ہے۔؟ سب کو معلوم ہے کہ اس کتاب کو کہتے ہیں جو کتاب ہمارے یہاں غلافوں میں لپٹی ہوئی ہے طاچوں میں رکھی ہوئی ہے کس لئے رکھی ہے۔؟ اس لئے رکھی ہے کہ جس کے اوپر کوئی بحوث پری آگئی اس کی ہوا دے دیں گے۔ اگر کسی نے بتا دیا تو اس میں سے دیکھ کے کوئی نام نکال دیں گے۔ اگر موقع ہوا تو اس میں سے کوئی توعیذ لکھ لیں گے۔ کیا قرآن کریم اللہ تعالیٰ نے اس لئے نازل فرمایا۔؟

### فہم قرآن کے طریقے

قرآن کیا ہے۔؟ اس کے سمجھنے کے دراست اور طریقے ہیں کیونکہ لوگوں کے مذاق مختلف ہیں۔ ایک مذاق لوگوں کا یہ ہے عقل غالب ہے، محبت غالب نہیں ہے.....

جس لوگوں کے اوپر عقل کا غالب ہے وہ ہر چیز کو عقل کی بنیادوں پر سمجھنے کی

کوشش کرتے ہیں۔ میرا خیال ہے کہ ایسا دعویٰ کرنے والے جھوٹے ہیں۔ اگر کوئی آدمی یہ کہے کہ صاحب! عقل سے جب تک میری سمجھ میں بات نہ آجائے تو ٹکڑا بھی توڑنے کے لئے تیار نہیں ہوں۔ میں کسی بات کو ماننے کے لئے تیار نہیں۔ آپ غلط کہتے ہیں۔

کسی حافظ اور قاری نے آپ کو پڑھایا تھا تو اس نے آپ سے کہا تھا کہ کمبو  
بیٹا الف، آپ نے کہا الف..... آپ نے اس سے سوال کیا کہ کیوں صاحب! یہ  
جو لمبا لبا کھڑا ہے، الف کیوں ہے اور یہ جو لیٹھی لیٹھی ب ہے یہ ب کیوں ہے۔؟ میں  
کیوں نہ کہوں کہ یہ جو کھڑا کھڑا ہے یہ ب ہے اور یہ جو لیٹھی لیٹھی ہے وہ ہے  
الف..... دلیل کیا ہے۔؟ کوئی نہیں..... اگر آج یہ بات میرے کہنے سے نہیں  
مانتے کہ یہ الف ہے اور یہ ب ہے تو ساری زندگی یہ نہیں سمجھ سکتے..... کہنا مانا  
پڑے گا..... ایک بات.....!

دوسری بات یہ ہے کہ ہم اور آپ یہ سمجھتے ہیں، میں فلاں سلطان کی اولاد  
ہوں، میں فلاں باپ کا بیٹا ہوں۔

### عقل کی حدود

معاف سمجھے، آپ کے پاس کوئی دلیل ہے۔ عقل کے ذریعے سے آپ یہ  
ثابت کر سکتے ہیں کہ آپ باپ کی اولاد ہیں۔ کوئی ثابت کر سکتا ہے نب کا مسئلہ تو  
انتا بڑا اہم مسئلہ ہے۔ کوئی انسان دنیا کے اندر عقل کے ذریعے سے یہ نہیں ثابت کر  
سکتا کہ میں فلاں کا بیٹا ہوں..... کیسے.....؟

کان پور میں ایک شخص ولادت سے پڑھ کر آیا۔ بڑے مرتبے پر پہنچ گیا تھا،  
باپ غریب تھا۔ جب لوگ ملنے کے لئے آئے تو انکار کر دیا یہ میرا باپ نہیں ہے۔  
اس نے لوگوں سے یہ کہا کہ یہ میرا بیٹا ہے۔ اس نے نوٹس دے دیا۔ اپنے باپ کو  
کہ اگر آپ ایک مینے کے اندر اندرونیہ ثابت کر سکے کہ میں آپ کا بیٹا ہوں تو آپ  
کو یہ حق ہے کہ آپ باپ کہیں اور اگر نہیں ثابت کیا تو آئندہ سے باپ کہنے کا حق  
نہیں۔

معاملہ عدالت میں آیا، وکیلوں کے ہاتھ میں چلا گیا، اہل دانش کے ہاتھ میں آگیا، ساری دنیا کے اہل عقل کو جمع کر لو۔ قیامت تک ثابت نہیں کر سکتے کہ یہ فلاں کی اولاد ہے۔ وہ بے چارے پریشان، اس نے کماکہ عقل کی بدولت تو میں اپنے بیٹے سے بھی گیا، اولاد سے بھی گیا۔ میں ثابت نہ کر سکا۔

کسی اہمیتی قسم کے آدمی نے یہ کماکہ باپ اور بیٹے کا رجسٹر ملائے دیکھو۔  
رجسٹر اگر ملتا ہے تو یہ باپ ہے اور یہ بیٹا ہے۔ وہ یہ اچھی دلیل کے جتنے کالے اتنی ہی میرے باپ کے سالے۔ باپ بیٹے کو کہڑا کرو اگر شکل ملتی ہے تو یہ باپ ہے ورنہ نہیں، یہ بھی غلط ہے۔ بیٹا کبھی چچا کی شکل کا ہوتا ہے کبھی ماں کی شکل کا ہوتا ہے۔ کبھی دادا کی شکل میں ہوتا ہے۔ یہ اگر آپ نے اصول بنا دیا تو گھر گھر میں لڑائی ہو جائے گی۔ کسی نے کماکہ خون نکالو دونوں کا اور ٹیسٹ کرادو۔ یہ طریقہ بھی صحیح نہیں۔ ایک آدمی افریقہ میں رہتا ہے ایک یہاں رہتا ہے اس نے وہ ملک نہیں دیکھا اور اس نے یہ ملک نہیں دیکھا۔ خون دونوں کا ملتا جاتا ہے۔ آپ کا کیا خیال ہے یہ کبھی چھپ کے ملے ہیں جا کے

حضرت امام غزالی رحمۃ اللہ علیہ نے فرمایا دیکھو میاں تمہاری یہ اولاد تمہارے ہاتھ سے جائے گی۔ یہ ثابت کرنے کا طریقہ نہیں ہے۔ عدالتیں دو ہیں..... ایک دیوانی..... ایک نوحداری ..... فوجداری عدالت کا مقدمہ دیوانی میں نہیں جاتا اور دیوانی کا مقدمہ فوجداری میں نہیں جاتا۔

## عقل اور نقل

نبہ ثابت کرنے کے دو طریقے ہیں ایک عدالت نقل کی عدالت ہے ایک عدالت عقل کی عدالت ہے۔ عقل کی عدالت کا یہ مسئلہ نہیں ہے کہ وہ یہ ثابت کر سکے کہ فلاں فلاں کس کی اولاد ہے۔

یہ نقل کی عدالت کا مقدمہ ہے۔ کیا مطلب؟ جاؤ کہ دو اپنے بیٹے سے کہ اگر تمہیں یقین نہیں تو تو اپنی ماں سے پوچھ، اگر یقین نہیں ہے تو محلہ والوں سے پوچھ، اگر تجھے یقین نہیں تو والی سے پوچھ، اگر تجھے یقین نہیں اہل قصہ سے

پوچھ..... مطلب یہ ہے کہ کسی نہ کسی روایت پر یقین آنے سے یہ مسئلہ حل ہو گا۔ یہ عقل کی بیاد پر حل نہیں ہو گا۔

بعض لوگ وہ ہیں جن پر عقل کا غلبہ ہے۔ اور بعض وہ ہیں کہ جن پر عشق اور محبت کا غلبہ ہے۔ یہ دونوں الگ الگ ہیں۔ فرمایا کہ

بے خطر کو د پڑا آتش نمرود میں عشق  
عقل ہے محو تمثائے لب بام ابھی  
عقل مصلحتیں سوچتی ہے، عشق مصلحتوں پر غور نہیں کرتا۔ عشق کا اندازِ الگ ہے۔  
عقل کا اندازِ الگ ہے۔ آئیے عقل کے اندازے سمجھو جیجے کہ قرآن کریم کیا ہے۔  
فرمایا کہ

آن کتاب حکیم زندہ قرآن  
حکمت او لایزال است و قدیم  
یہ اللہ کا کلام ہے۔ اس کی حکمت قدیم ہے۔ اس کی حکمت ناقابل تقسیم  
ہے اور یہ اللہ کا جو کلام ہے ناقابل تغیر ہے، ناقابل تبدیل ہے۔

### قرآن کے اثرات

جو لوگ دوائیں بیچتے ہیں وہ ان دواؤں کی بڑی تعریف کرتے ہیں لیکن اگر ان سے یہ دریافت کیا جائے کہ یہ دوا جس کی آپ اتنی تعریف کر رہے ہیں اور زمین اور آسمان کے قلابے ملا رہے ہیں اس دوائے کوئی مریض اچھا بھی ہوا، اگر ہوا تو لاؤ۔ اگر کوئی مریض بھی اچھا نہیں ہوا تو زبانی جمع خرچ سے کیا ہو گا۔

اسلام نے یہ کہا کہ ہم کتاب اللہ کی تعریف نہیں کرتے۔ کتاب اللہ نے جو انقلاب پیدا کیا ہے، جن مریضوں کو درست کیا ہے۔ ان پسلوانوں کو ہم دکھانا چاہتے ہیں کہ جو گھنٹوں چلنے نہیں جانتے تھے۔ اس کتاب کی بدولت طاقت ور اور پسلوان ہو گئے۔ فرمایا کہ

**ذلِکَ الْكِتَابُ لَا رَبَّ لَهُ بَلَّهُذِي لِلْمُؤْتَقِينَ الَّذِينَ يُؤْمِنُونَ بِالْغَيْبِ  
وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ**

اس کتاب سے جو میریض اچھے ہوئے ہیں۔ ان میریضوں کا نام ہے متقی۔ قرآن نے ایک جماعت انسانوں کی پیدا کی ہے جن کا نام اہل تقوی ہے۔ جو باکردار ہیں۔ جو نیک لوگ ہیں ایک جم غیرپیدا کیا ہے جن کو متلقین کہا جاتا ہے۔ اس کا مطلب یہ ہے کہ قرآن کریم نے جو انقلاب پیدا کیا ہے یہی اس کے تعارف کے لئے کافی ہے۔ فرمایا کہ

در فشانی نے تیری قطروں کو دریا کر دیا  
خود نہ تھے جو راہ پر اوروں کے ہادی بن گئے  
دل کو روشن کر دیا۔ آنکھوں کو بینا کر دیا  
کیا نظر تھی جس نے مردوں کو مسیح کر دیا  
جو قوم خود قابل اصلاح تھی، دنیا کی کوئی برائی ایسی نہیں تھی جو عرب میں  
موجود نہ ہو لیکن اس قرآن کریم نے ان کو مسیح بنا دیا۔ یہ سب سے بڑی پہچان  
ہے۔ یہ دنیا میں ایک انقلابی کتاب ہے۔ اور ایک عیسائی کہتا ہے کہ ۲۳ سال کی  
مدت اتنا بڑا عظیم انقلاب آسمان کے نیچے اور زمین کے اوپر کسی نے نہیں بہپا کیا۔  
۲۳ سال کی مدت آنکھ جھپکنے میں مگز رجاتی ہے۔

## ہماری قومی زندگی

اب پاکستان کو بنے ہوئے ۲۲ سال ہو گئے۔ اب تو ہم بہت آگے چلے گئے لیکن جس زمانے میں ۲۳ سال کا زمانہ گزرا۔ ہم نے ارباب اقتدار سے کہا کہ بھی ۲۳ سال کی مدت میں ہر کار دو عالم ٹھیک ہے ایک گہری ہوئی قوم کو ہادی بنا دیا۔ جو ایک نظام حکومت نہیں رکھتے تھے۔ ان کو پیشووا اور امام بنا دیا۔ آپ کے پاس تو سب کچھ تیار تھا۔ آپ سب لوگوں نے ۲۳ سال میں کیا کیا؟ تو جواب یہ ملتا تھا ارے مولانا صاحب ابھی تو پاکستان ۳ مینے کا بے بی (Baby) ہے۔ ذرا اس کو جوان ہونے دیجئے۔ یہ تو ابھی چھوٹی سی عمر ہے۔ آگے چلنے بڑا ہو گا تو دیکھا جائے گا۔ تو ۲۰۲۰ء سال میں بھی اگر کسی کا بچپنا ختم نہیں ہوتا تو مجھے خدشہ ہے کہ جوانی آئے گی بھی یا نہ..... اور جوانی آئے گی یا نہ آئے گی۔ ہمیں تو بڑھاپے کے

آثار نظر آتے ہیں۔ میں نہیں کہتا۔ علامہ اقبال فرماتے ہیں۔ فرمایا  
آجھے کو بتاؤں میں ، تقدیرِ ام کیا ہے؟  
شمشیر و سنان اول طاؤس و رباب آخر  
جب کوئی قوم دنیا میں ابھر آتی ہے تو اس کے ہاتھ میں نیزہ، شمشیر اور  
نموار ہوتی ہے سامان جنگ ہوتا ہے۔ لڑنے کا سامان ہوتا ہے۔

اور جب کسی قوم کا بڑھاپا آتا ہے اس کی موت کے دن قریب آتے ہیں تو  
اس قوم کے جوانوں کے بغلوں کے اندر طبلہ اور ستار اور گانے بجانے کا سامان  
ہوتا ہے۔ آپ اندازہ لگائیے۔ ہمارے آثار جوانی کے آثار ہیں یا بڑھاپے کے اور  
خزل کے آثار ہیں۔

قرآن کے اتنے عظیم انقلاب لانے سے، اس سے بہتر عقل کے سمجھانے کا  
اور کوئی طریقہ نہیں..... متفقین کی جماعت موجود ہے۔

قرن اول کو دیکھئے، سرکار دو عالم یا ہم فرماتے ہیں خیر القرون  
قبرنی آسان کے نیچے زمین کے اوپر اگر بہترین زمانہ کوئی ہے تو وہ ہے جس میں  
میں ہوں۔ لیکن وہ زمانہ بہت تھوڑا تھا۔

علماء نے لکھا ہے کہ قرنی کے اندر قرآنی ..... اشارہ ہے خلفاء  
راشدین کی طرف، حضرت ابو بکر صدیق ہبھو کا ق حضرت عمر ہبھو کی ر اور حضرت  
عثمان کی ن اور حضرت علی ہبھو کی نی

(یا) خیر القرون قرنی کے معنی یہ ہیں بہترین زمانہ وہ ہے جس میں میں  
ہوں یا میرے بعد خلفاء راشدین کا زمانہ ہے وہ بہترین زمانہ ہے۔

تو میرے دوستو! عقل کی بنیاد پر یہ بات سمجھ میں آتی ہے..... اب رہ  
گئی وہ عشق کی بنیاد، تو آخر دیکھئے دنیا میں اس مذاق کو سمجھنے والے کتنے ہیں۔  
لیکن پھر بھی اس مذاق پر سمجھنے کے قرآن کریم کیا ہے؟

فرمایا، قرآن کریم کو اگر آپ سمجھنا چاہتے ہیں تو قرآن کریم کو سمجھنے کا ایک  
طریقہ یہ ہے۔ ہر انسان کے دل میں خواہش ہے کہ وہ اپنے اللہ کو دیکھئے، چاہے  
مومن ہو چاہے کافر، متفق ہو یا مگنیگار، عورت ہو یا مرد، جاہل ہو یا عالم، سب کی تمنا

یہ ہے کہ وہ اپنے خالق اور اپنے پروردگار کو دیکھنے مُمکن نہیں سکتے۔ کس وجہ سے؟ اس وجہ سے نہیں کہ آپ کے چہرے پر آنکھ نہیں ہے ..... آنکھیں ہیں..... پھر کیا وجہ ہے کہ اللہ تعالیٰ سات قلعوں کے اندر بیٹھے ہیں..... نہیں..... اللہ تعالیٰ بالکل پردے میں نہیں ہے۔ ایک خاتون تو شاید ایک پردے کے اندر اور ایک چادر کے اندر ہو۔ لیکن اللہ تعالیٰ ایک باریک سی چادر میں بھی نہیں ہے۔ بالکل صاف..... لیکن دیکھنے والے دیکھتے ہیں۔ کسی نے بت اچھا کہا۔

بے جوابی یہ کہ ہر ذرے میں جلوہ آشکار خود ہے پرده یہ صورت آج تک نادیدہ ہے صورت کی روشنی میں دیکھا تو اللہ کا جلوہ ذرہ ذرہ میں نظر آیا۔ ایک آدمی جا رہا تھا۔ جنگل میں گھاس دیکھتا ہے۔ کہتا ہے کہ

ہر گیا ہی کہ از زمین روید  
وحدہ لا شریک له گوید

یہ جو گھاس اگ رہی ہے یہ گھاس نہیں ہے بلکہ یہ شادوت کی انگلی ہے۔ کہ جو اللہ تعالیٰ کی وحدانیت کی گواہی دے رہی ہے۔

فرمایا قرآن کریم کو اس طریقہ پر سمجھئے کہ نادیدہ عاشقوں کے دیدار کے لئے اللہ تعالیٰ نے قرآن کریم نازل فرمایا ہے۔ اے لوگو! تم مجھے دیکھنا چاہتے ہو۔ تو ہم نے تمہارے لئے دیدار کا اور اللہ کی جگل کا انتظار کیا۔

قرآن کریم کیا ہے۔ اللہ تعالیٰ کا دیدار ہے۔ اگر تم خدا کا دیدار کرنا چاہتے ہو، دیکھو یہ کتاب ہے اس میں تمہیں خدا نظر آئے گا..... کیسے؟

### زیب النساء کا واقعہ

مشہور واقعہ ہے۔ عالمگیر بڑے دیندار بادشاہ تھے۔ ان کی بیٹیوں کی اعلیٰ تعلیم و تربیت تھی۔ پرده نہیں تھیں۔ ایک بیٹی کا نام زیب النساء تھا اور یہ شاعرہ تھیں۔ ایران میں ایک مرتبہ ایسا ہوا کہ ایک شہزادے نے شاعروں کو ایک مصرعہ دیا اور یہ کہہ دیا کہ اس پر دوسرا مصرعہ لگا دو اور وہ مصرعہ کیا تھا۔ اُس نے کہا۔

### در اباق کے کم دیدہ موجود

چت کبرا موتی کسی نے نہیں دیکھا۔ چت کبرا کے کہتے ہیں۔ جس میں سفیدی، سیاہی دونوں موجود ہوں۔ شاعروں سے کہا کہ مصرعہ پر مصرعہ لگا دو۔ شاعر بے چارے پریشان ہو گئے۔ مصرعہ پر مصرعہ نہیں لگتا۔ وہ بڑا ناراض ہوا۔

لوگوں نے کہا کہ ہندوستان کے اندر عالمگیر کے دربار میں بڑے بڑے اہل کمال شاعر موجود ہیں۔ آپ یہ مصرعہ وہاں بھیج دیجئے..... انہوں نے وہاں بھیج دیا۔ عالمگیر نے شاعر سے کہا کہ ایساں کے شہزادے نے ایک مصرعہ بھیجا ہے۔ اس مصرعہ پر مصرعہ لگاؤ۔ وہ لوگ بھی بے چارے پریشان ہو گئے۔ مصرعہ پر مصرعہ نہیں لگتا۔

عالمگیر اپنے گھر گئے اور جا کر اپنی بیٹی سے کہا آپ بڑی شاعرہ بنتی ہیں یہ ذرا یہ مصرعہ پر مصرعہ تو لگائیں۔ زیب النساء نے بہت سوچا اور غور کیا۔ مصرعہ نہیں لگتا سمجھ میں کچھ نہیں آتا۔ نوکرانی سے کہا کہ سنگار کا سامان لاو۔ وہ سنگار کا سامان لائی اس نے اپنا سنگار کیا۔ اور آخر میں انہوں نے سلامی لے کر سرمدہ دانی میں ڈال کر آنکھوں میں سرمدہ لگایا۔ سلامی جب آنکھ میں چبھ جاتی ہے تو آپ نے دیکھا ہو گا کہ آنسو نکل آتا ہے۔ سلامی چبھ گئی، آنسو پکا، اس میں پانی کی سفیدی تھی، سرمدہ کی سیاہی، زیب النساء نے فوراً "مصرعہ لگا دیا۔ اس نے کہا کہ

در اباق کے کم دیدہ موجود  
غمز اشک بہان سرمدہ آلواد

محبوب کی آنکھ کا وہ آنسو جو سرمدہ لگا ہوا پہنچے وہ پنکبرا موتی، میں نے دیکھا ہے۔ عالمگیر لے کے آئے اور شہزادے کے حوالہ کر دی اور یہ نہیں کہا کہ یہ پر وہ نشین خاتون کا مصرعہ ہے۔

شہزادے نے شاعر کے بارے میں استفسار کیا تو جواب ملا کہ میں خوشبو کی طرح پنکمریوں میں پوشیدہ ہوں۔ مجھے کوئی نہیں دیکھے سکتا۔ لیکن اگر اس کی تنا اور خواہش ہے کہ وہ دیکھے۔ تو اس کا طریقہ یہ ہے کہ میری غزلوں کا،

یہ میرے کلام کا انتخاب ہے۔ یہ میری شاعری ہے۔ اس سے کوکہ میرا کلام پڑھے۔ اور جب وہ میرا کلام پڑھے گا تو اس کلام میں وہ زیب النساء کو دیکھ لے گا۔

در خن مخفی ننم چون بوئے گل در برگ  
ہر کہ دیدن میل دارو در خن بیند مرا  
یاد رکھے جس کا کلام ہوتا ہے، جب پڑھایا کہا جاتا ہے تو صاحب کلام خود  
بنوں نظر آتا ہے۔ مخفی تخلص بھی ہے اور لفظ تخلص اس طریقے پر استعمال کیا ہے کہ  
مخفی بھی پورے ہو جائیں۔ تخلص بھی آجائے۔

دبی میں ایک مرتبہ مجھے یاد ہے ایک شاعر ہوا کرتے تھے مشہور، ان کا  
تخلص تھا احمد، میں اس شاعرے میں شریک تھا اور وہاں بڑے بڑے مشہور لوگ  
بیٹھے ہوئے تھے۔ احمد صاحب بھی تشریف لانے۔ اور آکر انہوں نے اپنی نظم سنائی  
۔ ان کی نظم میں مذاق ہوا کرتی تھی۔ پہلے تو انہوں نے یہ کہا کہ  
مریض ہے کہ بچارے کا اٹھ گیا ہے خیر  
اور حکیم ہے کہ خیرے چٹائے جاتے ہیں  
خیر لوگوں نے اسے بہت پسند کیا۔ آخر میں انہوں نے اپنا تخلص استعمال کیا۔  
انہوں نے کہا کہ

خن شنای اہل خن معاذ اللہ

اور اشارہ کر کے کہا کہ

شاعروں میں احمد بلائے جاتے ہیں

کلام والوں میں ذوق باقی نہیں رہا۔ میں ماتم کرتا ہوں۔

سارے شاعروں کو احمد بنادیا۔ اپنا تخلص بھی استعمال کر دیا۔ اور ساتھ ہی  
ساتھ سب کو احمد بھی بنادیا۔

## کلام باری تعالیٰ

اسی طرح اللہ تعالیٰ فرماتے ہیں اے میرے عاشقو ! اے میرے دیوانو !  
اے میرے دیکھنے کے متمنی طلبگارو ! اگر مجھے دیکھنا چاہتے ہو دیکھنے کا ایک ہی طریقہ  
ہے۔ میں نے اپنا کلام نازل کیا ہے۔ اس کلام کی حلاوت کیا کرو۔ اس کلام کے اندر  
اللہ تعالیٰ کی تجلی نظر آجائے گی۔ اور اللہ تعالیٰ بھی نظر آنے لگیں گے۔

میرے دوستو ! اس نزول قرآن کی یادگار، اسی نزول قرآن کا جشن، عید  
الفطر کھلاتا ہے۔ اب آپ اندازہ لگائیے۔ ایک کھانے پینے کے سامان کے لئے عید  
منانا ہے۔ ایک یہ ہے کہ اپنے باطن کی اصلاح کے لئے عید منانا ہے۔

اللہ تعالیٰ نے ہمیں قرآن حکیم کی دولت عطا فرمائی ہے۔ ایک بات کہ  
کے ختم کر دیتا ہوں۔ حدیث میں آتا ہے الاستکون فتن

سنو ! سنو ! آپ نے فرمایا، عنقریب فتنے تمہارے اندر ظاہر ہونے  
لگیں گے۔ صحابہ نے عرض کیا کہ ہاالمخرج نکلنے کا طریقہ کیا ہے؟ فرمایا،  
کتاب اللہ

فرمایا، امت میں فتنہ پیدا ہو گا۔ دو قسم کا ایک دین سے فتنہ ایک دین میں  
فتنه دین سے فتنے کے معنی یہ ہیں کہ لوگوں کو بد گمان کر کے دین سے بیزار کیا  
جائے۔ دین اپنی جگہ باٹی ہے۔ اور دین میں فتنے کے معنی یہ ہیں کہ دین کی محل و  
صورت کو تبدیل کرنے کی کوشش کی جائے۔ ایک دین میں فتنہ ہے۔ ایک دین سے  
فتنه ہے۔ اور میں عرض کرتا ہوں کہ قیامت تک اللہ تعالیٰ کے دین کی محل و  
صورت کوئی تبدیل نہیں کر سکتا۔ خواجہ صاحب کا شعر ہے۔ فرمایا

میرا نقش ہستی نہیں مٹنے والا  
بتوں کے مٹائے یہ مٹا نہیں  
اس مٹنے میں دھٹ جائیں گے خود  
کہ یہ نقش سجدہ ہے قشقہ نہیں  
یہ رنگ کا نشان نہیں ہے۔ یہ نماز کا نشان ہے جو مٹایا نہیں جا سکتا۔

میرے دوستو ! حضور ﷺ نے فرمایا .... کتاب اللہ ..... فيه بناء ما قبلکم و خبر ما بعدکم (الحدیث)  
 فرمایا اس میں آپ کو غیب کی باتیں ملیں گی۔ ماضی کے واقعات سنیں گے۔ مستقبل کی نشانیاں ملیں گی اور موجودہ زمانے میں تمارے لئے بہترن فیصلے ملیں گے۔

میرے دوستو ! اللہ کی اس کتاب پر ہم اور آپ آج عید الفطر منا رہے ہیں۔ ہمیں اور آپ کو اس موقع پر خاص خاص دعائیں کرنی ہیں۔ ان میں سے ایک دعا خود اپنے ملک کے لئے کیجئے۔ عالم اسلام کے لئے دعا کیجئے۔ وما علینا الا

البلاغ المبين

(اذ الخير ملنان)

# عید الاضحیٰ

موقع عید الاضحیٰ ۱۳۹۹ھ بمقام کراچی

الحمد لله نحمله و نستعينه و نستغفره و نومن به و نتوكل عليه  
ونعوذ بالله من شرور أنفسنا و من سيئات اعمالنا من يهدى الله  
فلا مضل له و من يضلله فلا هادى له و نشهد ان لا إله الا الله و حمدلا  
شريك له و نشهد ان سيدنا ونبينا و مولانا محمدنا "عبدالله و رسوله  
صلى الله تعالى على خير خلقه محمد و آله واصحابه اجمعين  
اما بعد فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ  
الرَّحِيمِ قُلْ لَا صَلَوةٌ وَ نُسُكٌ وَ مَخْيَائِي وَ مَمَاتِي لِلَّهِ رَبِّ  
الْعَالَمِينَ - لَا شَرِيكَ لَهُ وَ بِذَلِكَ أُمِرْتُ وَ أَنَا أَوَّلُ الْمُسْلِمِينَ -  
بزرگان محترم اور برادران عزیز! اسلامی جنتی کے لحاظ سے ذی الحجہ کا

مہینہ جس کی دو سویں تاریخ میں آج ہم اور آپ موجود ہیں۔ سال کا آخری مہینہ ہے۔ اس مہینہ کے ختم پر سن بھری پورا ہو جاتا ہے۔ اور یہ مہینہ اتفاق سے ایسا ہے کہ اس سے صرف سن بھری ہی نہیں پورا ہو رہا ہے بلکہ اس سے پوری صدی پوری ہو رہی ہے۔ کیونکہ اب تک آپ تیرہ سو نانوے لکھتے تھے اب آپ چودھ سو لکھیں گے۔ جس کا مطلب یہ ہے کہ پوری صدی اس مہینہ کے آخر میں جا کر پوری ہو جائے گی۔ ویسے بھی اسلام میں اس مہینہ کی بڑی خصوصیت اور اس کی بڑی اہمیت ہے۔ اسی مہینہ میں ایک وہ دن ہے جو دنیا کے گوشہ گوشہ سے سٹ کر مسلمان آتے ہیں اور آگر میدان عرفات میں جمع ہوتے ہیں اور حج کے لئے مسلمان آتے ہیں وہ وقت اور مہینہ سے بھی متعلق ہے۔ اور مکان اور جگہ سے بھی متعلق ہے۔ یہ نہیں ہے کہ آپ ذی الحج کے علاوہ پرج حکر لیں۔ اس کا زمانہ بھی مقرر۔ الحج اثر معلومات اور اس کی جگہ بھی مقرر، میدان عرفات کل ذی الحج کی ہمارے حاب سے تو تاریخ تھی۔ اور وہاں کے چاند کے لحاظ سے تو تاریخ کو حج ہوا ہے۔

### سنت ابراہیم

اس مبارک مہینہ کی ایک تاریخ میں سنت ابراہیم بھی زندہ کی جاتی ہے۔ اور اس کی یاد منائی جاتی ہے۔ کیونکہ صحابہ کرام نے حضور پاک سے دریافت کیا۔ ماہذہ الا ضاحی یا رسول اللہ آپ نے فرمایا کہ سنت ابیکم ابراہیم تمہارے روحانی باپ ہی نہیں روحانی دادا کو بھی تو باپ کہتے ہیں۔ دادا میں نے اس لئے کہا کہ سرکار دو عالم مطہریم کے جدا مجدد میں حضرت ابراہیم علیہ الصلوٰۃ والسلام ہیں وہ ان کے ابو الاباء اور ان کی بیوی حضرت ہاجرہ سرکار دو عالم مطہریم کی ماں لگیں۔ ویسے ہر بھی ہر پیغمبر امت کے لئے روحانی باپ ہوتا ہے۔ پھر ہماری خصوصیت یہ ہے کہ ہمارے نبی اور پیغمبر محمد علی مطہریم ہیں۔ لیکن آپ کی ملت بھی وہی ملت ہے جو حضرت ابراہیم علیہ السلام کی ملت ہے۔ ملت ابراہیم کی اور ہماری ایک ہے۔ شریعت حضرت ابراہیم کی الگ تھی اور شریعت محمد یہ الگ ہے۔ ملت ایک ہوتی ہے، شریعتیں الگ ہوتی ہیں۔ چنانچہ قرآن پاک میں ہے کہ یہود اور نصاری مسلمانوں

کو دعوت دیتے ہیں کہ تم ہماری طرف آجائو۔ ہدایت پا جاؤ گے۔ اللہ تعالیٰ نے فرمایا کہ آپ انہیں جواب دیں۔ فرمایا کہ وَقَالُواْ اكُونُوا هُوْدًا اوْ نَصَارَى تَهَذَّبُوا قَلْبُ مِلَّةٍ ابْرَاهِيمَ حَنِيفًا ہم پہلے سے ہدایت یافتے ہیں کیونکہ حضرت ابراہیم کی ملت میں ہیں۔ جو طریقہ حضرت ابراہیم کا تھا وہ طریقہ ہمارا ہے۔

حضرت ابراہیم علیہ الصلوٰۃ والسلام ابو العرب بھی ہیں کیونکہ حضرت ابراہیم علیہ الصلوٰۃ والسلام نے اپنے بیٹے کو خانہ کعبہ کے قریب لے جا کر آباد کیا ہے وادی فیرذی زرع بے آب و گیاہ میدان میں اور وہاں سے نسل چلی۔ حضرت اسماعیل علیہ الصلوٰۃ والسلام کو بھی وہاں پر لے جا کر آباد کیا ہے۔ اس لئے یہ ابو العرب بھی ہیں۔

ابو الانبیاء بھی ہیں کیونکہ حضرت ابراہیم علیہ الصلوٰۃ والسلام کے ایک بیٹے حجاز میں کمد میں آباد کر دیئے گئے دوسرے بیٹے شام میں آباد کر دیئے گئے۔ ان کا نام اسحاق ہے۔ وہ حضرت سارہ سے ہیں۔ یہ حضرت ہاجہ سے ہیں۔ اور حضرت نے لکھا ہے کہ چوبیس ہزار نبی اور پیغمبر اللہ تعالیٰ نے حضرت اسحاق کی اولاد میں مبعوث فرمائے۔ چوبیس ہزار پیغمبروں کے باپ کون ہیں؟ حضرت ابراہیم علیہ الصلوٰۃ والسلام اس لئے انہیں ابوالانبیاء بھی کہا جاتا ہے۔

### عید قربان

اور جو سنت ہم اور آپ آج تازہ کریں گے جس کی وجہ سے اس کا نام عید قربان ہے۔ قربانی کی عید اور ہم اور آپ یہاں کی ڈشون کا اندازہ لگاتے ہیں۔ تو اس کا نام نہیں عید بھی رکھ دیتے ہیں۔ لیکن اصل میں قربانی کی عید ہے کہ ایک عاشق کرتا ہے

### عید قربان آمدہ قربان خوبی شوم

استاذ سے کہتا ہے کہ تو نے میرے محبوب میرے دوست کو کتب میں پڑھانے کے لئے بخاrkھا ہے۔ چھٹی دے اسے کہتا ہے کہ

اے معلم یک زماں آں سرور آزاد کن  
ورنه چوں زلف پری رویاں پریشان می شوم  
اور عید قرباں آمدہ قرباں خوبی شوم، عاشق کتا ہے کہ میں حسینوں پر  
قرباں ہوں۔ مومن کتا ہے کہ ہماری نظرؤں میں کوئی حسین نہیں ہے۔ ہمارا حسین  
صرف ایک رب العالمین ہے۔ جس پر ہم قرباں ہیں۔ خواجہ صاحب ہدیہ کے دو شعر  
یاد آگئے۔ فرمایا کرتے تھے، دنیا ہر اچھی چیز کو دیکھ کر دوڑتی ہے۔ یہ پھول خوشبو کے  
اعتبار سے اچھا ہے۔ یہ پھول بناوٹ کے اعتبار سے اچھا ہے۔ ہر اچھی چیز کو دیکھ کر  
آپ دوڑتے ہیں۔ عاشق مزاج ٹھہرے ہیں۔ ہر آدمی دل پچینک ہے۔ فرمایا  
کوئی جی بھرنے کی صورت ہی نہیں میرے لئے  
کیسے دنیا بھر کے ہو جائیں حسین میرے لئے  
اب تو ذوق حسن اپنا یوں کے ہو کر بلند  
حسن اوروں کے لئے حسن آفریں میرے لئے  
تم حسن کے چیچھے دوڑتے ہو ہم حسن کے پیدا کرنے والے رب العالمین کا دامن  
پکڑتے ہیں۔ جس نے حسن پیدا کرنے والے حسینوں کے خالق کا دامن پکڑ لیا تو  
سارے حسین اس کے قبضہ میں آگئے۔

### ہارون الرشید کا اعلان

ظیفہ ہارون الرشید نے ایک دفعہ اعلان کیا کہ دربار میں جو جس کا جی  
چاہے مانگوں میں پورا کروں گا وے رہے ہیں داد و دہش جاری ہے۔ اپنی باندی اور  
کنیز سے کہنے لگے۔ اری بے وقوف پاگل تو بھی کچھ مانگ لے۔ آج اس نے ظیفہ  
کے سر پر ہاتھ رکھ دیا اس نے کماکہ میں کچھ نہیں مانگتی۔ میں ظیفہ کو مانگتی ہوں۔  
یہ سب پاگل ہیں۔ کیونکہ جس نے ظیفہ کو لے لیا۔ اس نے تو ساری سلطنت لے  
لی۔ اس لئے ایک مومن یہ کتا ہے کہ آج ہم اپنے عمد کو تازہ کریں گے۔ عمد  
کونا؟ فرمایا کہ قُلْ إِنَّ صَلَوَاتِي وَ نُسُكِي وَ مَحْيَايَ وَ مَمَاتِي لِلَّهِ رَبِّ  
الْعَالَمِينَ لَا شَرِيكَ لَهُ وَ بِنَالِكَ أُمِرُّتَ وَ أَنَا أَوَّلُ الْمُسْلِمِينَ آپ اعلان

فرمادیں یہ ہے ملت ابراہیم آپ اعلان فرمادیں اس بات کا کہ ہماری نماز ہمارے مناسک ہماری قربانی ہماری زندگی ہماری موت یہ سب ایک رب العالمین کے لئے ہے۔

جو جیسے کہ دیا جی گئے ہم جو مرنے کو کہ دیا مر گئے ہم  
اب اور کیا چاہتا ہے تیرے اشاروں پر چل رہے ہیں

### دنیا میں انبیاء کرام کی بعثت کا مقصد

ہر چیز کا محور ہے اللہ کی رضا رب العالمین کی مرضی یہ آپ اعلان فرمادیں لا شریک له اور اس کا کوئی شریک نہیں۔ وَ بِذَلِكَ أُمْرُتُ وَ أَنَا أَوَّلُ الْمُسْلِمِينَ اور ایسی چیز کا اللہ کی طرف سے مجھے حکم دیا گیا ہے اور میں پہلا اطاعت گزار ہوں کہ جو اللہ کا کتنا مانے والا ہوں۔ یہ تو میں نے ترجمہ کر دیا۔ عرض یہ کرتا تھا کہ دنیا میں ہر بھی اور پیغمبر اس لئے آتا ہے کہ غیر اللہ کی پرستش کو ختم کر دیا جائے۔ اللہ کی بندگی کو قائم کر دیا جائے۔ لفظ دو ہیں حقیقت ایک ہے۔ جب غیر اللہ کی پرستش ختم ہو جائے گی اللہ کی بندگی قائم ہو جائے گی۔ اور جب اللہ کی بندگی قائم ہو جائے گی غیر اللہ کی پرستش خود بخود ختم ہو جائے گی۔ اسی لئے اکبرالہ آبادی نے کہا کہ یہ لا الہ اور الا اللہ میں جو دو جملے ہیں غور کریں ایک ہی ہے۔ لا الہ اصل میں الا اللہ ہے۔ اور الا اللہ اصل میں لا الہ ہے یہ تو عربی کی بات تھی اردو میں سمجھئے اکبرالہ آبادی مرحوم نے کہا ہے۔ فرمایا کہ

جو یائے راز حسن ازل سے کے کوئی

من صوت سردمی کو کلام مبنی کو دیکھے

کیا کہتا ہے قرآن دو باتیں کہتا ہے۔ دو نہیں کہتا ایک ہی کہتا ہے وہ کیا ہے۔؟ ارشاد ہے کہ شرک نہ کر اور نماز پڑھ مطلب یہ ہے کہ کسی کو نہ دیکھے اور ہمیں دیکھے۔ شرک نہ کرنے کا معنی یہ ہے کہ کسی کو نہ دیکھیو نماز پڑھنے کے معنی ہیں کہ صرف ہمیں دیکھیو ہر بھی اور ہر پیغمبر دنیا میں شرک مٹانے کے لئے اور اللہ کی حاکیت کو قائم کرنے کے لئے آیا ہے۔ لیکن حضرت ابراہیم علیہ السلام کو

لَقْبٌ دُيَّا كِيَا اِمَامُ الْمُوَحَّدِينَ فَرَمَى كَيْمَانٍ فَأَتَمَهُنَّ  
قَالَ إِنِّي جَاعِلٌكَ لِلنَّاسِ إِمَاماً" یہ امام الموحدین ہیں۔

### حضرت ابراہیم کی قربانیاں

کیونکہ حضرت ابراہیم علیہ السلام نے توحید میں وہ وہ نزاکتیں پیدا کی ہیں توحید کو اس انداز پر حضرت ابراہیم علیہ الصلوٰۃ والسلام نے پیش کیا ہے۔ کہ شایبہ شرک بھی باقی نہ رہے۔ اور ان کی ساری جدوجہد اس بات کی نثانی تھی کہ اللہ کی وحدانیت ایک اتنا بڑا اور اہم مقصد ہے اس کے لئے ماں باپ کو چھوڑنا پڑے تو چھوڑ دو۔ کنبے کو چھوڑنا پڑے تو چھوڑ دو۔ وطن کو چھوڑنا پڑے تو چھوڑ دو۔ قوم کو چھوڑنا پڑے تو چھوڑ دو۔ اپنی زبان والوں کو چھوڑنا پڑے تو چھوڑ دو۔ آگ میں ڈالے جاؤ تو قبول کرلو اور اگر تم سے یہ کہا جائے کہ تم اپنی یا اپنے بیٹے کی جان دے دو وہ بھی دے دو۔ ان سب امتحانوں میں حضرت ابراہیم علیہ الصلوٰۃ والسلام کو کامیابی عطا فرمائی امام الموحدین کا لقب ان کو دیا گیا۔

حضرت ابراہیم علیہ الصلوٰۃ والسلام کی انہیں قربانیوں کی یاد منائی جاتی ہے  
بذریعہ قربانی۔

### شرک کی مختلف صورتیں

میں نے قرآن کریم کی جو آیت آپ کے سامنے پڑھی ہے یہ ایک مشہور سورت ہے۔ قرآن کریم کی سورۃ انعام، انعام کے معنی آتے ہیں مویشی اور علماء نے لکھا ہے کہ شرک کی صرف ایک یہی صورت نہیں ہے۔ کہ بت ہنا کے رکھ لیا جائے اور پرستش کی جائے۔ مویشیوں کے ذریعہ سے جانوروں کے ذریعہ سے بھی شرک کی بہت سی صورتیں ان میں راجح تھیں۔ جیسے جانوروں کو بھینٹ چڑھانے کا، اس سورت میں اللہ تعالیٰ نے شرک کا قلع قمع کیا۔ علماء کی رائے یہ ہے کہ اللہ تعالیٰ نے اس سورت کے اندر اصول توحید اور توحید کی بنیاد بیان کی اور یہ بھی لکھا ہے مفسرین نے کہ سورۃ انعام جب نازل ہوئی ہے تو ستر ہزار فرشتے اس

سورت کو لے کر آئے اتنی اہم سورت ہے آج وہی آیت میں نے آپ کے ساتھ پڑھی اور سبق یاد دلانے میں تو کوئی حرج نہیں ہے۔ کیونکہ پرانے لوگوں سے صورتیں کم نظر آ رہی ہیں۔ آپ کو شاید یہ یاد نہیں یاد نہ ہو تو یاد کر لجئے۔ جب برصغیر میں پاکستان کی تحریک چلی اور مسلمانوں نے عہد کیا اس بات کا کہ ہم پاکستان کے لئے قربانی دیں گے۔ تو وہ جو فارم پر کیا جاتا تھا تحریک پاکستان کے سلسلہ میں اس فارم پر سب سے پہلے یہی آیت قرآن کی لکھی ہوئی تھی قُلْ إِنَّ صَلَوَاتِي وَ نُسُكِيٌّ وَ مَحْبَبِيٌّ وَ مَمَاتِيٌّ لِلَّهِ رَبِّ الْعَالَمِينَ لَا شَرِيكَ لَهُ وَ بِذَلِكَ أُمِرْتُ وَ أَنَا أَوَّلُ الْمُسْلِمِينَ جس کا مطلب یہ ہے کہ ایک عہد عہد ابراہیمی ہے۔ میں اس عہد کو بھی یاد دلا رہا ہوں کہ جس آزاد سرزمین پر آج ہم اور آپ بیٹھے ہیں اس کے حاصل کرنے کے لئے جب جدوجہد کا آغاز ہوا تھا تو یہی فارم بھرا تھا۔ اسی آیت کو پڑھا تھا۔ یہی اللہ سے عہد کیا تھا۔ آج اس عہد پر قائم ہیں۔ یہ جائزہ لینے کی بھی ضرورت ہے اور یہ یاد رکھئے اللہ نہیں بدلتا کبھی ہمارے ساتھ ہم اللہ کے ساتھ بدل جاتے ہیں۔ اللہ میاں نہیں بدلتے۔

### چودھویں صدی اور کمانی

ایک کمانی میں نے پڑھی تھی کہ تیرھویں صدی کا آخری دن تھا۔ چودھویں صدی شروع ہو رہی تھی۔ یہ مشہور ہے چودھویں صدی جو ہے اچھی نہیں اس کے اثرات اچھے نہیں تو فرمایا کہ ایک بنی اشرفیاں سونے کی لئے اپنی کمر میں باندھے ہوئے چلا آ رہا تھا۔ ایک مسلمان بھی ان کے ساتھ تھا۔ غریب آدمی تھا۔ اس بنیے نے مسلمان سے کہا کہ بھائی میں تو یہ اشرفیاں باندھے ہیں اسی کے اندر تھک گیا ہوں اس لئے تم باندھ لو۔ دیکھئے کتنا اچھا زمانہ تھا۔ اس نے کہا کہ بھائی بات یہ ہے کہ یہ پیسے کا معاملہ ہے یہ بوجھ میں اٹھانے کو تیار نہیں۔ کہو تو جوتے تمہارے اٹھاؤں۔ کتنا اچھا زمانہ تھا اس کے دل میں شبہ نہیں اس کے دل میں شبہ نہیں آپس میں ایک دوسرے سے معدودت کر دی۔ رات کو ایک سراج میں ٹھہرے چودھویں صدی شروع ہو گئی۔ صبح کو اٹھئے تو اس مسلمان کے دل میں

خیال آیا کہ ارے میاں بڑی فلٹی ہو گئی اگر وہ تمیلی باندھ لیتے تو اچھا تھا کیا خبر اگر  
چھڑ جاتے تو میرے ہی پاس رہ جاتی۔ اور اس کے دل میں بھی یہ خیال پیدا ہوا کہ  
یہ تو نے بڑی حماقت کی تھی جو اس سے کہہ دیا تھا کہ ہمیانی لے لے وہ تو خیریت  
ہوئی اس نے خود ہی انکار کر دیا۔ اب کیا کریں۔ اس مسلمان نے کماکہ وہ لا الہ می  
جو آپ نے کما تھا کہ یہ بوجھ ہے تو آپ چاہیں تو مجھے آپ دیں اور میں اس کو باندھ  
لوں گا۔ اس نے کماکہ ہاں میں نے کل کھا تو تھا۔ لیکن پھر مجھے خیال ہوا اپنا بوجھ  
دوسرے پر نہیں ڈالتا چاہئے وہ توں ہے اور کہنے لگے کچھ تم سمجھے کچھ ہم سمجھے۔  
پہلے ہم اپنا عمد بدلتے ہیں۔ پھر اللہ تعالیٰ اپنا سلوک بدلتے ہیں۔ پھر اللہ تعالیٰ اپنا  
طریقہ بدلتے ہیں۔

### قریانی کی روح اور شرک کی تروید

میرے دوستو ! حضرت ابراہیم علیہ السلام کی ان قربانیوں کی یاد  
ہم اور آپ منار ہے ہیں۔ جانور کے ذیجہ کی شکل میں لیکن اس قربانی کی روح کیا  
ہے۔؟ حضرت ابراہیم کی طویل قربانیوں کی یاد ہے اور وہ ساری قربانیاں توحید پر مبنی  
ہیں۔ میں بتا دوں شرک وہ توبہ کی نظرؤں میں آ جاتا ہے۔ کہ آپ نے لکڑی کا  
بت بنا کے رکھا۔ آپ نے پتھر کا بت بنا کے رکھا اور اس کے سامنے ڈنڈوت کرنے  
لگے۔ یہ شرک توبہ ہی کی سمجھے میں آتا ہے۔ اور پڑھا لکھا آدمی اس شرک سے  
نفرت کرتا ہے۔ لیکن شیطان جو ہے وہ بڑا ہی سمجھہ دار ہے۔ وہ یہ کہتا ہے کہ اگر  
آپ کو ان گولیوں کے کھانے میں کوئی اعتراض ہے تو اس دواؤ کو کیپول میں بند  
کر کے دے دیا جائے تاکہ کرو اہٹ اس کی محسوس نہ ہو۔

یاد رکھئے ہاتھوں میں تراشنا ہوا بت آج اگر چہ دنیا میں کم پوچا جا رہا ہے اور  
پونچے والے بھی شرمندہ ہیں لیکن انسان نے ہاتھوں کی بجائے عقل سے بت تراشے  
ہیں اپنی فکر سے بت تراشے ہیں عقل سے تراشے ہوئے ہتوں کی فکر سے تراشے  
ہوئے ہتوں کی شرک میں اور اس پرستش میں پڑھا لکھا طبقہ سب سے زیادہ آگے  
آگے ہے۔ میں نہیں کہہ رہا علامہ اقبال مرحوم فرماتے ہیں۔

اس دور میں مسٹے اور ہے اور جام ہے جم اور ساقی نے بنا کی روشن لطف و ستم اور سب انداز بدل گئے تہذیب کے آذر نے ترشوائے صنم اور مسلم نے بھی تعیین کیا اپت حرم اور مذہب دنیا نے کہا کہ ہاتھوں کے بتوں کی پرستش آج نہیں ہو گی۔ عقل سے تراشو کیا ہے۔؟ وہ بت زبان ہے وہ بت وطن ہے۔ وہ بت قومیت ہے وہ بت رنگ اور نسل ہے۔ یہ سارے کے سارے بت جو ہیں یہ انسان کی فکر نے تراشے ہیں۔ انسان کی عقل نے تراشے ہیں۔ جو خدا کی پرستش سے ہٹادے چاہے وہ ہاتھ سے تراشے ہوئے ہوں اور چاہے عقل سے تراشے ہوئے ہوں بہرحال ہے وہ بت پرستی فرمایا۔

ان تازہ خداوں میں بڑا سب سے وطن ہے  
جو ہیرہن اس کا ہے وہ مذہب کا کفن ہے  
جب مذہب کو مار کر کفن پہنادیا جاتا ہے تو تب وطن اور وطنیت پرستی کا  
بت اپنی گردن میں انجاماتا ہے۔

میں نے یہ بات اس لئے کہ حضرت ابراہیم علیہ السلام کا بھی  
کنبہ تھا۔ ان کے بھی ماں اور باپ تھے۔ وہ بھی سرزین عراق سے تعلق رکھتے  
تھے۔ ان کے خاندان والے اور ان کی قوم بھی ایک زبان بولتی تھی۔ انہوں نے یہ  
کہا کہ دنیا میں تمام رشتے کمزور ہیں۔ کبھی ماں کیسا باپ ہم تو باپ کو باپ اس لئے  
مانتے ہیں کہ ان کو ماں ماں کو ماں اس لئے مانتے ہیں کہ ہم کو نبی کریم اور پیغمبر نے کما  
ہے کہ یہ ماں ہے۔ لیکن اگر کوئی ماں یا کوئی باپ خدا ہی کا منکر ہو رسول ہی کا منکر  
ہو کہاں کا باپ کہاں کی ماں ہمارا کوئی تعلق نہیں فرمایا کہ۔

ہزار خویش کہ بیگانہ از خدا باشد  
ندائے یک تن بیگانہ کہ آشنا باشد  
ہمیں یہ نہیں دیکھتا ہے کہ یہ ہمارا ہے ہماری ماں ہے یا ہمارا باپ یہ ہماری

توم کا ہے یہ ہماری زبان بولتا ہے یہ ہمارا رنگ رکھتا ہے۔

حضرت بلال جب شی خلیل سودان کے رہنے والے رنگ سیاہ زبان الگ خاندان الگ کماں خاندان ہاشمی کماں قریشی خاندان کماں عربی زبان کماں بلال جب شی کی زبان کماں سفید رنگ کے رعب کماں بلال جب شی کا کالا رنگ لیکن سرکار دو عالم ملٹیپل نے اپنے پچا ابو لمب کی نہ مانی۔ باوجود اس کے کہ زبان ایک ہے رنگ ایک ہے خاندان ایک ہے۔ لیکن اگر سینے سے لگایا تو بلال جب شی سودان کے رہنے والے کو سینے سے لگایا۔

### وطن اور زبان کے رنگ میں بت

میرے دوستو ! میں نے یہ بات اس لئے عرض کی۔ ہم اور آپ جانور کی قربانی دیتے ہیں لیکن جب ہم اور آپ چھری پھیرتے ہیں تو صرف بکرے کے اوپر چھری نہیں پھیرتے ان تمام بتوں پر بھی چھری پھیرتے ہیں اور ہم یہ کہتے ہیں وہ نیت لسانیت رنگ نسل یہ تمام کی تمام چیزیں انسان کو پست بنا دیتی ہیں اور انسانوں میں انتشار پیدا کر دیتی ہیں۔ ہم ان سب کو بت سمجھتے ہیں اور ان بتوں کی پرستش سے آج توبہ کرتے ہیں تو میرے دوستو اور بزرگو ! حضرت ابراہیم علیہ النسلة والسلام جو امام الموحدین ہیں۔ انہوں نے اپنے عمل سے یہ ثابت کر دیا کہ ہم ملت ابراہیم سے تعلق رکھتے ہیں۔ ہماری نظر صرف اس پر ہے۔ اللہ کون ہے۔ اللہ رسول کون ہے میرا سگا بھائی خدا اور خدا کے رسول کا نہیں۔ کسی نے کہہ دیا کہ بھائی ہے لعنت ہے ایسے بھائی پر میں نہیں کہہ رہا۔ حضرت ابو بکر صدیق لَفْظُ اللَّهِ عَزَّوَجَلَّ مسلمانوں کی طرف سے لڑ رہے ہیں۔ ان کا ایک بیٹا جو ابھی مسلمان نہیں ہوا ہے مشرکین مکہ کی طرف سے لڑنے کے لئے آیا ہے۔ ادھر باپ اور بھر بیٹا، بیٹے نے یہ کہا کہ جب ہم لڑ رہے تھے تو میرے قریب باپ کا سر آیا دیکھا تو میں نے اس کو باپ سمجھ کر خبر ہٹالیا میں نے قتل نہیں کیا۔ حضرت ابو بکر صدیق نے سن لیا تو سن کر فرمایا ممکن ہے کہ اس نے باپ سمجھ کر خبر ہٹالیا ہو۔ لیکن میرے سامنے بیٹے کا سر آجائتا۔ خدا کی قسم میں کافر سمجھ کر قتل کر دیتا، بیٹا سمجھ کر بھی نہ پچاتا، یہ ہے توحید،

تو میرے دوستو ! توحید صرف یہ نہیں ہے کہ اللہ کا نام لے کر کہہ دیں کہ اللہ کے سوا کوئی معبود نہیں ہے تو ہم اور آپ کلمہ پڑھتے ہی رہتے ہیں۔ علامہ اقبال نے کہہ دیا

زبان سے کہہ دیا لا الہ تو کیا حاصل  
نگاہ و دل جو مسلمان نہیں تو کچھ بھی نہیں

### تجدید عهد کی ضرورت

ضرورت اس بات کی ہے کہ آج ہم اس عهد کی تجدید کریں۔ اور ہمارا رشتہ دنیا کے تمام مسلمانوں کے ساتھ اگر کوئی رشتہ ہے تو رشتہ ایمان کا ہے۔ وہ رشتہ اسلام کا رشتہ ہے اس کی خاطر ہم ماں باپ کو بھی چھوڑ سکتے ہیں۔ اس کی خاطر ہم قوم کو بھی چھوڑ سکتے ہیں۔ ہم خاندان کو بھی چھوڑ سکتے ہیں۔ جس کی خاطر تمام بتوں کو ہم توڑ سکتے ہیں۔ تو میرے دوستو ! آج سنت ابراہیمی کی یاد کے دن آج عهد کی بھی تجدید کریں۔ عیسائی بھی کہتے ہیں کہ جب ہمارا سال شروع ہوتا ہے ہم عهد کی تجدید کرتے ہیں۔ آپ کے ہاں سال شروع ہونے پر تجدید کا عہد ہوتا ہو گا۔ ہم سال کے تمام ہونے پر تجدید عہد کرتے ہیں۔ لہذا ہمیں اور آپ کو ملت ابراہیمی سامنے رکھنا چاہئے اور رنگ و نسل اور جتنے بھی یہ امتیازات ہیں جو ہماری ملت میں انتشار پیدا کرتے ہیں۔ ان سب انتشاروں کو ختم کرنا چاہئے۔

### حضرت ابراہیم کی قربانی کا درس

یہ ہے حضرت ابراہیم علیہ الصلوٰۃ والسلام کا درس ہے ان کی قربانی کا سبق جو لوگ ہم میں قربانی کا جانور ذبح کریں گے ان کو چاہئے کہ اس روح کو اپنے سامنے رکھیں اور اس روح کو رکھ کروہ اللہ کی راہ میں قربانی پیش کریں۔ اور جیسے کہ میں نے عرض کیا کہ یہ ممینہ ختم ہو گا تو تقریباً "آپ سمجھئے کہ تیرہ سو نانوے ختم چودہ سو شروع ہے۔ پوری صدی تقریباً" آپ سمجھئے کہ یہ آرہی ہے اس لئے میرا آپ سے عرض کرنا ہے آپ اسلام کی ہدایات کو حضور اکرم ﷺ کے ارشادات کو

سامنے رکھیں۔ ہمارے یہاں عید کا تصور کوئی لہو و لعب کا تصور نہیں ہے۔ میں تصور ہے اسلام کا عقیدہ اسلام کا فلسفہ آپ کو سمجھایا جاتا ہے۔ عید قرآنی بھی اس طریقہ سے جیسے کہ میں نے کہا کہ سنت ابیکم ابراہیم یہ چند کلمات ہیں خطبہ کے بعد ہم اور آپ تمام عالم اسلام کے لئے بھی دعا کریں گے۔ آپ ان تمام مسلمانوں کے لئے جو مشکلات اور پریشانیوں کے اندر ہیں آپ حضرات اس دعائیں بھی شرکت فرمائیں۔

(از الخیر ملئان)

## اصل قریانی کیا ہے

قُلْ إِنَّ صَلَاتِي وَ نُسُكِي وَ مَحْيَايَ وَ مَمَاتِي لِلَّهِ رَبِّ  
الْعَالَمِينَ لَا شَرِيكَ لَهُ وَ بِذِلِّكَ أَمْرُتُ وَ إِنَّا أَوَّلُ الْمُسْلِمِينَ۔ صَلَوةُ  
اللَّهِ الْعَلِيِّ الْعَظِيمِ (الانعام)

اسلامی جنتی کے لحاظ سے ذی الحجہ سال کا آخری مہینہ ہے۔

اس مہینہ کے ختم پر ہی سن ہجری ختم ہو جاتا ہے۔ ویسے بھی اسلام میں  
اس مہینہ کی بڑی خصوصیت و اہمیت ہے۔ اسی مہینہ میں ایک وہ دن ہے کہ دنیا کے  
گوشہ گوشہ سے سمٹ کر مسلمان آتے ہیں۔ اور مسلمان میدان عرفات میں جمع  
ہوتے ہیں اور حج کے لئے یہ لوگ جمع ہوتے اور آتے ہیں۔ وہ وقت اور مہینہ سے  
بھی متعلق ہے اور جگہ سے بھی متعلق ہے۔ یہ نہیں ہے کہ آپ ذی الحجہ کے علاوہ  
کسی اور مہینہ یا کسی اور تاریخ میں حج کر لیں۔ یا بیت اللہ کے علاوہ میدان عرفات  
کے علاوہ کسی اور جگہ پر حج کر لیں۔ اس کا زمانہ بھی مقرر الحج ا شحر معلومات اور اس  
کی جگہ بھی معین ہے۔ میدان عرفات کے اندر کل ہمارے حساب سے نو تھی اور  
وہاں کے چاند کی تاریخ کے لحاظ سے نو کوچ ہوا ہے۔ اسی مبارک مہینہ کی ایک  
تاریخ میں سنت ابراہیم بھی زندہ کی جاتی ہے۔ اور اس کی یاد منائی جاتی ہے۔  
کیونکہ صحابہ کرام نے آنحضرت مطہریم سے دریافت کیا کہ یہ جو قریانی کے جانور  
ہمارے ذمے ہیں ان کی حقیقت کیا ہے۔ ما هنہ الا ضاحیٰ یا رسول اللہ  
آپ نے فرمایا سَنَةُ أَبِيكُمْ أَبْرَاهِيمَ، تمہارے روحانی باپ اور روحانی باپ ہی  
نہیں بلکہ روحانی دادا، دادا کو بھی تو باپ کہتے ہیں۔ دادا میں نے اس لئے کہا کہ  
آنحضرت مطہریم کے جدا مجدد ہیں حضرت ابراہیم علیہ السلام وہ ان کے ابو الاباء ہیں۔  
اور ان کی یوں حضرت ہاجرہ سرکار دو عالم مطہریم کی ماں لگتی ہیں۔ ویسے ہر ہنسی اور  
پنیرامت کے لئے روحانی باپ ہوتا ہے۔ پھر ہماری خصوصیت یہ ہے کہ ہمارے نبی  
اور ہمارے چنبر سرکار دو عالم مطہریم ہیں۔ لیکن آپ کی ملت بھی وہی ملت ہے جو  
حضرت ابراہیم کی ملت ہے۔ ملت ابراہیمی ملت حضرت ابراہیم کی اور ہماری ایک

ہے۔ شریعت حضرت ابراہیم کی الگ تھی۔ اور ہماری شریعت الگ تھی۔ اور ہماری شریعت الگ ہے۔ ملت ایک ہوتی ہے شریعتیں مختلف چنانچہ قرآن کریم میں ہے کہ یہود و نصاری و مسلمانوں کو دعوت دیتے تھے۔ کہ تم ہماری طرف آجائو ہدایت پا جاؤ گے۔ اللہ تعالیٰ نے فرمایا آپ انہیں جواب دیں فرمایا۔

و قالو..... حنیفہ اہم پلے سے ہدایت یافتہ ہیں۔ کیونکہ ہم حضرت ابراہیم کی ملت پر ہیں۔ جو طریقہ حضرت ابراہیم نے اپنے بیٹے کو خانہ کعبہ کے قریب..... لے جا کر آباد کیا ہے وادی غیرذی رزع میں بے آب و گیاہ میدان میں اور وہاں سے نسل چلی ہے۔ حضرت اسماعیل کو وہاں پر لے جا کر آباد کیا ہے۔ اس لئے آپ ابو العرب بھی ہیں۔ ابو الانبیاء بھی۔ کیونکہ حضرت ابراہیم علیہ السلام کے ایک بیٹے جماز میں مکہ میں آباد کر دیئے گئے۔ ایک شام میں آباد کر دیئے گئے ان کا نام اسحاق ہے وہ حضرت سارہ سے ہیں۔ یہ حضرت ہاجرہ سے ہیں۔ اور.... علماء نے لکھا ہے کہ چوبیس ہزار پیغمبر حضرت اسحاق کی اولاد سے مبووث ہوئے ہیں۔ چوبیس ہزار پیغمبروں کے باپ کون ہیں۔ حضرت ابراہیم علیہ السلام، اس لئے انہیں ابو الانبیاء بھی کہا جاتا ہے اور جو سنت ہم اور آپ آج تازہ کریں گے اس کی وجہ سے اس کا نام عید قربان ہے۔ قربانی کی عید اور ہم اور آپ اپنے یہاں کی ڈشون کا اندازہ لگاتے ہیں تو اس کا نام نمکین عید بھی رکھ دیتے ہیں۔ لیکن اصل میں قربانی کی عید ہے اور ایسی قربانی کی عید ہے کہ ایک عاشق کرتا ہے۔

عید قربان آمدہ قربان خوبی شوم  
استاد سے کہتا ہے کہ تو نے میرے محبوب کو میرے دوست کو پڑھانے

کے لئے کتب میں بھا رکھا ہے چھٹی دے دے، کہتا ہے  
اے معلم یک زماں سرورا آزاد کن

ورنہ چوں زلف پری رویاں پریشاں می شوم

اور عید قربان آمدہ قربان خوبی شوم

عاشق کہتا ہے کہ میں حسینوں کے اوپر قربان جاؤں۔ مومن کیا کہتا ہے

مومن کہتا ہے ہماری نظروں میں کوئی حسین نہیں ہے۔ ہمارا حسین صرف ایک رب العالمین ہے۔ جس پر ہم قربان ہوتے ہیں۔ خواجہ صاحب کے دو شعر یاد آگئے۔ فرمایا کرتے ہیں کہ دنیا ہر اچھی چیز کو دیکھ کر دوڑتی ہے۔ یہ پھول خوبصورت کے اعتبار سے اچھا ہے۔ یہ اچھا ہے۔ یہ اچھی چیز کو دیکھ کر آپ دوڑتے ہیں۔ عاشق مزاج ٹھہرے۔ ہر آدمی دل پھینک ہے۔ فرمایا

کوئی جی بھرنے کی صورت ہی نہیں میرے لئے  
کیسے دنیا بھر کے ہو جائیں حسین میرے لئے  
ہر حسین کو دیکھ کے تو جی چاہتا ہے کہ اچک لو ایک دم اسے اسلام کہتا ہے۔ اس کا طریقہ اور ہے۔

اب تو ذوق حسن اپنا یوں کیسے ہو کر بلند  
حسن اوروں کے لئے حسن آفریں میرے لئے  
تم حسن کے پیچھے دوڑتے ہو ہم حسن کے پیدا کرنے والے رب العالمین کا  
دامن پکڑتے ہیں۔ جس نے حسینوں کے خالق کا دامن پکڑ لیا وہ تو سارے حسین  
اس کے قبضے میں آگئے۔

خلیفہ ہارون الرشید نے ایک دفعہ اعلان کیا اور بار میں جو جس کا جی چاہے  
ماں گنو میں پورا کروں گا۔ داد و دہش جاری ہے۔ اپنی باندی اور رکنیت سے کہنے لگے کہ  
اری پاگل بے وقوف تو بھی کچھ مانگ لے۔ آج اس نے خلیفہ کے سر پر ہاتھ رکھ  
دیا۔ اس نے کہا کہ میں کچھ نہیں مانگتی۔ یہ سب پاگل ہیں۔ میں خلیفہ کو مانگتی ہوں  
کیونکہ جس نے خلیفہ کو لے لیا اس نے ساری سلطنت لے لی۔ اس لئے ایک  
مومن کہتا ہے کہ آج ہم اس عمد کو تازہ کریں گے۔ عمد کون سا فرمایا کہ قلن  
صلاتی..... آپ اعلان فرمادیں یہ ہے ملت ابراہیمی آپ اعلان فرمادیں اس  
بات کا کہ ہماری نماز، ہمارے مناسک، ہماری قربانی، ہماری زندگی، ہماری موت یہ  
سب ایک رب العالمین کے لئے ہے۔

ہر چیز کا محور ہے اللہ کی رضا، رب العالمین کی مرضی، یہ آپ اعلان فرمادیں، لا شریک له اس میں کسی کی شرکت نہیں۔ بِذَلِكَ أُمِرْتُ..... اور اسی چیز کا مجھے حکم دیا گیا ہے اللہ کی طرف سے اور میں پہلا اطاعت گزار ہوں کہ جو اللہ کا کہنا مانے والا ہو۔ یہ تو میں نے ترجمہ کر دیا۔ عرض یہ کہنا تھا کہ دنیا میں ہر نبی اور ہر پیغمبر اس لئے آتا ہے غیر اللہ کی پرستش کو ختم کر دیا جائے۔ اللہ کی بندگی کو قائم کر دیا جائے۔ لفظ دو ہیں حقیقت ایک ہے۔ حقیقت جب غیر اللہ کی پرستش ختم ہو جائے گی اللہ کی بندگی قائم ہو جائے گی۔ اور جب اللہ کی بندگی قائم ہو جائے گی تو غیر اللہ کی پرستش خود بخود ہی ختم ہو جائے گی۔ اسی لئے اکبرالہ آبادی نے کہا کہ لا اللہ اور الا اللہ میں جو وہ جمع ہیں غور کریں ایک ہے۔ لا الہ اور الا اللہ اصل میں لا الہ ہے۔ یہ توعیٰ کی بات ہے۔ اب اردو میں بھی سمجھئے۔ اکبرالہ آبادی نے کہا۔

جو پائے راز حسن ازل سے کے کوئی  
حسن صوت سردی کو کلام میں دیکھ کر  
ارشاد ہے کہ شرک نہ کر اور نماز پڑھ۔ مطلب یہ کہ کسی کونہ دیکھ اور  
ہمیں دیکھ قرآن کیا کہتا وہ باقی دو نہیں ایک ہی کہتا ہے۔ وہ کیا ہیں۔  
ارشاد ہے کہ شرک نہ کر اور نماز پڑھ۔ دو باقی ہو گئیں۔ مطلب یہ ہے  
کسی کونہ دیکھنے کا اور ہمیں شرک نہ کرنے کا معنی یہ ہے کہ کسی کونہ دیکھو اور نماز  
پڑھنے کے معنی یہ ہیں کہ صرف ہمیں کو دیکھو ہر نبی دنیا میں شرک مٹانے کے لئے  
اور اللہ کی حاکیت کو قائم کرنے کے لئے آیا۔ لیکن حضرت ابراہیم علیہ السلام کو  
لقب دیا گیا امام الموحدین

فرمایا۔ وَإِذَا نَتَّلَى إِبْرَاهِيمَ رَبَّهُ بِكَلِمَاتٍ فَأَتَمَهُنَّ قَالَ إِنِّي  
جَاعِلُكَ لِلنَّاسِ إِمَاماً یہ امام الموحدین ہیں کیونکہ حضرت ابراہیم علیہ السلام  
نے توحید میں وہ وہ زدکتیں پیدا کی ہیں۔ توحید کو اس انداز پر حضرت ابراہیم علیہ  
السلام نے پیش کیا ہے کہ شاید بھی شرک باقی نہ رہے۔ اور ان کی ساری  
زندگی اس بات کی نٹانی تھی کہ اللہ کی وحدانیت ایک اتنا بڑا اہم مقصد ہے۔ اس

کے لئے اگر ماں باپ کو چھوڑتا پڑے تو چھوڑ دو۔ کنبہ کو چھوڑتا پڑے تو چھوڑ دو۔ وطن کو چھوڑتا پڑے تو چھوڑ دو۔ قوم کو چھوڑتا پڑے تو چھوڑ دو۔ اپنی زبان والوں کو چھوڑتا پڑے تو چھوڑ دو۔ آگ میں ڈالے جاؤ تو قبول کرو اور اگر تم سے یہ کہا جائے کہ تم اپنی یا اپنے بیٹے کی جان دے دو۔ وہ بھی دے دو ان سب امتحانوں میں حضرت ابراہیم علیہ الصلوٰۃ والسلام کو اللہ تعالیٰ نے کامیابی عطا فرمائی ہے۔ امام الموحدین کا القب ان کو دیا گیا ہے۔ حضرت ابراہیم علیہ الصلوٰۃ والسلام کی قربانیوں کی یاد منائی جاتی ہے بذریعہ قربانی۔ میں نے قرآن کریم کی جو آیت آپ کے سامنے پڑھی ہے یہ قرآن کریم کی ایک مشہور سورت ہے۔ سورۃ انعام، انعام کے معنی آتے ہیں مویشی اور علماء نے لکھا ہے کہ شرک کی صرف یہی ایک صورت نہیں ہے کہ بت بنا کے رکھ لئے جائیں اور اور ان کی پرستش کی جائے۔ مویشوں کے ذریعہ سے جانوروں کے ذریعہ سے بھی شرک کی بہت ساری صورتیں ان میں راجح تھیں جیسے جانوروں کو بھینٹ چڑھانا اس سورۃ میں اللہ تعالیٰ نے شرک کا قلع قمع کیا ہے۔ علماء کی رائے یہ ہے کہ اس سورۃ کے اندر اللہ تعالیٰ نے اصول توحید اور توحید کی بنیاد رکھ دی ہے۔ اور یہ بھی لکھا ہے مفسرین نے کہ سورۃ انعام جب نازل ہوئی ہے تو ستر ہزار فرشتے اس سورۃ کو لے کر آئے ہیں۔ اتنی اہم سورت ہے آج وہی آیت میں نے آپ کے سامنے پڑھی ہے۔ اور خیر یاد دلانے میں کوئی حرج نہیں ہے۔ کیونکہ پرانے لوگوں سے صورتیں بہت کم نظر آرہی ہیں۔ آپ کو شاید یہ یاد نہیں یاد نہ ہو تو یاد کر لیں۔ سے برصغیر میں پاکستان کی تحریک چلی اور مسلمانوں نے یہ عمد کیا اس بات کا کہ ہم پاکستان کے لئے قربانی دیں گے۔ تو وہ جو فارم پر کیا جاتا تھا تحریک پاکستان کے سلسلے میں اس فارم پر سب سے پہلے یہی آیت لکھی ہوتی تھی۔

**قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ** جس کا مطلب یہ ہے کہ ایک عمد عمد ابراہیمی ہے۔ میں اس عمد کو بھی یاد دلا رہا ہوں۔ کہ آج ہم جس آزاد سرزمیں پر بیٹھے ہیں۔ اس کے حاصل کرنے کے لئے جب جدوجہد کا آغاز تھا تو یہی فارم بھرا تھا۔ اسی آیت کو پڑھا تھا۔ یہی اللہ سے عمد کیا تھا

آیا اس عمد پر قائم ہیں۔ یہ جائزہ لینے کی ضرورت ہے اور یہ یاد رکھنے اللہ نہیں بدلتا کبھی ہمارے ساتھ ہم اللہ کے ساتھ بدل جاتے ہیں۔ جب ہم بدل جاتے ہیں تو اللہ میاں بدل جاتے ہیں۔ اللہ میاں نہیں بدلتے۔ ایک کمانی میں نے پڑھی تھی کہ تیر ہویں صدی کا آخری دن تھا۔ چودھویں صدی شروع ہو رہی تھی۔ یہ مشورہ ہے کہ چودھویں صدی اچھی نہیں۔ اس کے اثرات اچھے نہیں۔ ایک بنیا اشرفیاں سونے کی لئے اپنی کمر سے باندھے چلا جا رہا تھا۔ ایک مسلمان بھی ان کے ساتھ تھا غریب آدمی، اس نے نبی نے مسلمان سے یہ کہا کہ بھی میں تو یہ اشرفیاں باندھے باندھے بوجھ سے تحک گیا ہوں تھوڑی دیر تم باندھ لو دیکھئے کتنا اچھا زمانہ تھا تو اس نے کہا کہ بھی پیسے کا یہ بوجھ میں اٹھانے کو تیار نہیں ہوں۔ جوتیاں اٹھالوں گا دیکھئے کتنا اچھا زمانہ ہے اس کے دل میں بھی شبہ نہیں۔ اس کے دل میں بھی شبہ نہیں ایک دوسرے سے معدرت کر لی۔ رات کو ایک سرائے میں ٹھہرے۔ چودھویں صدی شروع ہو گئی۔ صبح کو اٹھے اس مسلمان کے دل میں یہ خیال آیا ارے میاں بڑی غلطی ہو گئی وہ تحیلی باندھ لیتے تو کیا اچھا تھا۔ کیا خبر ہے پھر جاتے تو میرے ہی پاس رہ جاتی۔ اوہ راں بننے کے دل میں بھی یہ خیال پیدا ہوا کہ یہ تو تو نے بڑی حماقت کی تھی۔ جو اس سے کہہ دیا تھا کہ ہمیانی لے لے وہ تو خیریت ہوئی اس نے خود ہی انکار کر دیا۔ اب کیا کرے اس مسلمان نے کہا کہ وہ لاہہ جی آپ نے جو کہا تھا تاکہ یہ بوجھ ہے اگر آپ چاہیں تو مجھے دیں میں اس کو باندھ لوں گا۔ اس نے کہا کہ ہاں میں نے کل کہا تھا لیکن پھر مجھے خیال ہوا کہ اپنا بوجھ دوسرے پر نہیں ڈالنا چاہے۔ دونوں ہنسے اور کہنے لگے کچھ ہم سمجھے کچھ تم سمجھے۔ پہلے ہم اپنا عمد بدلتے ہیں پھر اللہ تعالیٰ اپنا سلوک بدل دیتے ہیں۔ پھر اللہ تعالیٰ اپنا طریقہ بدل دیتے ہیں۔ میرے دوستو! حضرت ابراہیم علیہ الصلوٰۃ والسلام کی ان قربانیوں کی یاد ہم اور آپ منا رہے ہیں جانور کے ذیج کی ٹھیک میں، لیکن اس قربانی کی کیا روح ہے۔ حضرت ابراہیم علیہ الصَّلَاةُ وَالسَّلَامُ کی طویل قبانیوں کی یاد ہے اور وہ ساری قربانیوں توحید پر مبنی ہیں یہ میں بتا دوں کی شرک وہ توبہ کی نظرؤں میں آ جاتا ہے۔ کہ آپ نے لکڑی کا

بت بنا کے رکھا پھر کابت بنا کے رکھا اور اس کے سامنے ڈنڈوٹ کرنے لگے۔ یہ شرک تو سب کی سمجھ میں آتا ہے اور پڑھا لکھا آدمی اس سے نفرت کرتا ہے۔ لیکن شیطان جو ہے وہ بڑا ہی سمجھ دار ہے۔ وہ یہ کہتا ہے کہ اگر آپ کو ان گولیوں کے کھانے میں کوئی اعتراض ہے تو اس دوا کو کیپول میں بند کر کے دیکھ لیں تاکہ کڑواہٹ اس کی محسوس نہ ہو۔ یاد رکھئے ہاتھوں سے تراشنا ہوا بت آج اگرچہ دنیا میں کم پوجا جا رہا ہے۔ اور پونجے والے شرمندہ ہیں۔ لیکن انسان نے ہاتھوں کی بجائے عقل سے بت تراشے ہیں۔ اپنی فلکر سے بت تراشے ہیں۔ عقل کے تراشے ہوئے بتوں کی اور فلکر کے تراشے ہوئے کہاں کی پرستش اور پوجا پاٹ میں پڑھا لکھا طبقہ سب سے زیادہ آگے ہے میں نہیں کہتا علامہ اقبال مرحوم فرماتے ہیں

اس دور میں مئے اور جام اور ہے اور جم اور ساقی نے بنا کی روشن لطف و ستم سب انداز بدل گئے اور کیا تمذیب کے آزر نے ترشوائے صنم اور مہذب دنیا نے کہا ہاتھوں سے تراشے ہوئے بتوں کی پرستش آج نہیں ہو گی۔ عقل سے تراشو وہ کیا ہے۔ وہ بت زبان ہے وہ بت وطن ہے، وہ بت قومیت ہے، وہ بت رنگ و نسل ہے، یہ سارے کے سارے بت جو ہیں یہ انسان کی فلکر نے تراشے ہیں۔ انسان کی عقل نے تراشے ہیں۔ سوال یہ کہ جو خدا کی پرستش سے ہٹا دے چاہے وہ ہاتھ سے تراشے ہوئے ہوں چاہے عقل سے تراشے ہوئے ہو بھر حال وہ ہے بت پرستی فرمایا کہ

ان تازہ خداوں میں بڑا سب سے وطن ہے  
جو پیرہن اس کا ہے وہ مذہب کا کفن ہے  
جب مذہب کو مار کے کفن پہنادیا جاتا ہے تب وہیت اور وطن پرستی کا  
بت اپنی گردن میں اٹھاتا ہے۔ میں نے یہ بات اس لئے کی کہ حضرت ابراہیم علیہ  
السلام کا کنبہ بھی تھا۔ ان کے بھی ماں اور باپ تھے۔ وہ بھی سرز میں عراق سے تعلق

رکھتے تھے۔ ان کے خاندان والے اور ان کی قوم بھی ایک زبان بولتی تھی۔ لیکن انہوں نے یہ کہا کہ دنیا کے تمام رشتے کمزور ہیں۔ کسی ماں کیا باپ کیا وطن کسی قوم، کیا کنبہ اور کیا خاندان اور اہل زبان ہرچیز کو رضاۓ اللہ کی خاطر قربان کیا جاسکتا ہے۔

نہ دیکھا جائے گا خون تمنا اپنی آنکھوں سے  
مگر تیرے لئے جان تمنا وہ بھی  
تو میرے دوستو! توحید صرف یہ نہیں ہے کہ اللہ کے سوا اور کوئی معبود  
نہیں ہے۔ یہ بات آپ صرف زبان سے کہہ دیں۔ یہ تو ہم اور آپ کلمہ پڑھتے ہی  
رہتے ہیں۔

علامہ اقبال نے کہہ دیا.... زبان سے کہہ بھی دیا لا الہ تو کیا حاصل.....  
ضرورت اس بات کی ہے آج ہم عمد کی تجدید کریں کہ آج اگر ہمارا کوئی رشتہ دنیا  
کے مسلمانوں کے ساتھ ہے تو وہ رشتہ دین کا رشتہ ہے۔ وہ رشتہ اسلام کا رشتہ  
ہے۔ اس کی خاطر ہم باپ کو بھی چھوڑ سکتے ہیں، اس کی خاطر ہم قوم کو بھی چھوڑ  
سکتے ہیں جس کا نام خاندان قوم ہے۔ جس کی خاطر ان تمام جتوں کو بھی توڑ سکتے ہیں  
جیسے کہ حضرت ابراہیم علیہ الصلوٰۃ والسلام نے اس کا ثبوت دیا تھا۔ میرے  
دوستو! آج سنت ابراہیم کے یادگار کے دن ہم اور آپ اس عمد کی بھی تجدید  
کریں۔ عیسائی کہتے ہیں کہ جب ہمارا سال شروع ہوتا ہے تو عمد کی تجدید کرتے  
ہیں۔ آپ کا سال شروع ہونے پر تجدید عمد ہوتا ہو گا لیکن یہاں جب سال تمام  
ہونے کو ہوتا ہے ہم جبھی تجدید عمد کرتے ہیں۔ لہذا ہمیں اور آپ کو عمد ابراہیم  
کو سامنے رکھنا چاہئے۔ اور یہ رنگ و نسل اور جتنے بھی امتیازات ہیں جو ہماری ملت  
میں انتشار پیدا کرتے ہیں۔ ان سب امتیازات کو ختم کرو بنا چاہئے۔ یہ ہے حضرت  
ابراہیم علیہ الصلوٰۃ والسلام کا درس یہ ہے ان کی قربانی کا سبق۔ جتنے لوگ قربانی کے  
جانور ذبح کریں گے انہیں چاہئے کہ وہ اس روح کو اپنے سامنے رکھیں اور اس  
روح کو سامنے رکھ کر وہ قربانی اللہ کے حضور پیش کریں۔

لہذا آپ اسلام کی ہدایات اور حضور اقدس ﷺ کے طریقوں کو سامنے رکھیں۔ یاد رکھئے کہ ہمارے یہاں عید کا تصور لہو و لعب کا تصور نہیں ہے۔ بلکہ یہ ذریعہ تکریرو امتنان اور تحسین اعمال پر مسرت و خوشی کا اظہار ہے۔ یہی اسلام کا فلسفہ ہے۔ جو آپ کو سمجھایا جاتا ہے۔ جیسے میں نے عرض کیا۔ سنتہ ابی یکم یہ قریانی بھی سنت ابراہیم ہے جس کا فلسفہ آپ کے سامنے پیش کیا گیا ہے۔

(از الخیر متن)

## مومنین پر اللہ کا احسان عظیم

بمقام صوبہ سرحد

الحمد لله الحمد لله نحمده و نستعينه و نستغفره و  
نؤمن به و نتوكل عليه و نعوذ بالله من شرور أنفسنا و من سيئات  
اعمالنا ممن يهدى الله فلا مضل له و من يضلل الله فلا هادى له و نشهد  
ان لا إله إلله وحده لا شريك له و نشهدان سيدنا ونبيانا و مولانا  
محمدنا عبده و رسوله صلى الله تعالى على خير خلقه محمد  
والله واصحابه اجمعين اما بعد فاعوذ بالله من الشيطان الرجيم  
○ بِسْمِ اللَّهِ الرَّحْمَنِ الرَّحِيمِ ○ لَقَدْ مَنَّ اللَّهُ عَلَى الْمُؤْمِنِينَ إِذْ  
بَعَثَ فِيهِمْ رَسُولًا مِّنْ أَنفُسِهِمْ يَتَلَوَّا عَلَيْهِمْ أَيْتِهِ وَيُزْكِيْهِمْ وَ  
يُعْلِمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلِ لَفْقٍ ضَلِيلٌ مُّبِينٌ ○  
صلق الله مولانا العظيم و صلدق رسوله النبي الكريم و نحن على  
ذلك من الشهداء والشکرین والحمد لله رب العالمین

سب سے پہلے میں آپ حضرات کی خدمت میں اس بات کی معدرت پیش  
کرتا ہوں کہ کل جمعہ کے اجتماع میں آپ حضرات میں سے بہت سوں نے میرا انتظار  
کیا۔ اور از راہ محبت تشریف لائے۔ ادھر میں بھی حاضری کے لئے بے قرار اور بے  
چین تھا۔ لیکن ہوائی جہاز کی اس کمپنی کی طرف سے کچھ ایسی غلط فہمی ہوئی کہ مجھے  
روانگی کے وقت تک نکٹ نہ پہنچ سکا اور مجھے اس بات کا افسوس ہوا کہ آپ سب

حضرات نے انتظار کی زحمت گوارا کی لیکن ہم اور آپ مسلمان ہیں۔ مسلمان اگر کسی چیز کا ارادہ کر لے، نیت کر لے، چاہے وہ چیز پوری ہو یا نہ ہو لیکن اللہ کی طرف اس پر پورا اجر اور ثواب ملتا ہے۔ آپ میں سے جن حضرات نے زحمت گوارا کی ہے آپ کو اللہ کی طرف سے پورا پورا اجر اور ثواب ملتا ہے۔ میں نے اس لئے معدودت پیش کر دی کہ میں خود بھی چاہتا تھا کہ حاضر ہو جاؤں۔ لیکن یہ مجبوری پیش آگئی اس کی وجہ سے آپ کو زحمت اٹھانا پڑی۔ دوسری بات کہ گذشتہ رات مختروق نے میں، میں نے قرآن کریم کی یہی آیت تلاوت کی تھی جو سورۃ آل عمران کے اندر ہے۔ جس میں حضور ملکیم کی تشریف آوری اور بعثت کا ذکر ہے۔ اور پھر بعثت کا ذکر ہی نہیں کیا گیا بلکہ اللہ تعالیٰ اہل ایمان پر اپنے احسان کا ذکر کر رہے ہیں۔ کہ اے مسلمانو! اے اہل ایمان! تم پر یہ ہم نے بہت بڑا احسان کیا ہے۔ کہ حضور اکرم ملکیم کو نبی اور رسول بنا کر بھیجا۔ احسان کا یاد دلانا بھی احسان ہے۔ اگر ہم اور آپ آپس میں اپنے احسانات کو دہرائیں اور یاد دلائیں۔ علمائے نے اس کو پسند نہیں کیا۔ احسان جتنا کو بد اخلاقی میں شمار کیا۔ قرآن کریم نے اسلام میں بھی ہم کو تعلیم دی ہے کہ احسان کرو تو احسان کے طریقے پر کرو۔ احسان جتنا وہ نہیں۔ اور احسان کا معاوضہ بھی نہ لو۔ ام المؤمنین حضرت عائشہ صدیقہ پر بلو جب خیرات، صدقہ یا اور کسی طریقے سے کوئی امداد کسی غریب کی فرماتی تھیں اور کسی قادر کے ہاتھ بھیجتی تھیں۔ تو یہ تاکید فرمادیتی تھیں کہ اس کو قبول کرنے کے بعد اگر کوئی مسکین اور بیتیم اور غریب اگر دعا دے تو وہ دعا یاد کر کے لانا کہ کیا دعا دی۔ جب وہ قادر و اپس آتا تو آپ پوچھتی تھیں کہ جب اس نے ہمارا صدقہ قبول کیا تھا تو کیا دعا دی۔ کیا الفاظ کئے۔ قادر وہ الفاظ دہرا دیتا تھا۔ تو حضرت عائشہ پر بلو بعینہ اُنی الفاظ کو قبول کرنے والے کے حق میں لوٹا دیتیں۔ کسی نے سوال کیا یہ آپ کیا کرتی ہیں۔ ہماری سمجھ میں یہ بات نہیں آئی۔ آپ نے فرمایا مجھے حضور اکرم ملکیم نے بتایا ہے کہ جس احسان کا بدلہ دنیا ہی میں مل گیا اس احسان کی جزا آخرت میں نہیں ملے گی۔ جب کوئی آدمی میری طرف سے صدقہ لے کر جاتا ہے

اور قبول کرنے کی دعا رہتا ہے تو مجھے یہ خیال ہوتا ہے کہ یہ جو قبول کرنے والے نے دعا دی ہے یہ کسی دنیا کا بدلہ نہ ہو جائے۔ اور اسی وجہ سے کمیں میں آخرت میں جزا سے محروم نہ ہو جاؤ۔ اس لئے وہ الفاظ یاد کر کے اس کے حق میں دھرا دیتی ہوں تاکہ آخرت میں مجھے بدلہ مل جائے۔

میں نے عرض کیا یہ ہمارے اور آپ کے مابین ہے۔ مخلوق اور مخلوق کے درمیان ہے۔ خالق اور مخلوق کے درمیان نہیں۔ اللہ تعالیٰ جب اپنے بندوں پر احسان کا ذکر فرماتے ہیں تو یہ بھی احسان ہے۔ کیونکہ اس احسان کا مطلب یہ ہوتا ہے کہ ہمیں متبرہ کیا جائے کہ ہم اس احسان پر اللہ کا شکر ادا کریں۔ جب مسلمان ہجرت کر کے کہ سے مدینے تشریف لے آئے۔ سرکار دو عالم ملکوں نے ہجرت فرمائی اور ہجرت فرما کر مدینہ تشریف لے آئے۔ اور مدینہ میں آگر حضور اکرم ﷺ نے مواخات قائم کی۔ مواخات کے معنی یہ تھے کہ آپؐ نے نام لے لے کر فرمایا کہ زید عروہ کا بھائی، عمر بکر کا بھائی ہے۔ بکر خالد کا بھائی ہے، آپؐ نے سب کو بھائی بھائی بنا دیا اور اس کا نتیجہ یہ ہوا کہ کسی نے اپنا مکان پیش کر دیا، کسی نے اپنی دکان پیش کر دی۔ حتیٰ کہ کسی کے یہاں دو پیویاں تھیں۔ اس نے ایک کو طلاق دے کر یہ کہا کہ آپؐ اس عورت سے نکاح کر لیجئے۔ کہ آپؐ بغیر پوی کے نہ رہیں۔ مسئلہ حل ہو گیا۔ تھوڑے دنوں میں مسلمان اٹھیناں کی زندگی گزارنے لگے۔ قرآن کریم میں اللہ تعالیٰ مسلمانوں کو اپنا احسان یاد دلاتے ہیں۔ فرمایا وَلَدُكُرُوفَا إِذَا تُسْمِّ قَلِيلٌ مُّسْتَضْعَفُونَ فِي الْأَرْضِ أَن يَتَحَطَّفُوكُمُ النَّاسُ فَأَوْا كُمْ وَ ائِذَا كُمْ بِنَصِيرٍ مَا ہے ہجرت کرنے والے تھاون مسلمانو! مدینہ میں اٹھیناں کا سائز لینے والے مسلمانو! تمیں وہ وقت یاد رکھنا چاہئے جب تم کہ کے اندر تھے تمہاری تعداد تھوڑی تھی، تم کمزور تھے، اور ہر وقت تمیں یہ نظرہ لگا رہتا تھا کہ کسی وقت بھی دشمن ہم پر حملہ کر دے اور ہمیں اچک کے لے جائے گا اللہ نے تمیں ملکم اور مضبوط ہا دیا وَرَزَقَكُم مِّنَ الطَّيِّبَاتِ طیبات کے دو ترجمے ہیں۔ اور ہر ایک کا مذاق الگ الگ ہے۔ اپنے اپنے مذاق کے مطابق طیبات کا معنی سمجھئے۔

طیبات کا ایک معنی ہے عمدہ اعلیٰ درجہ کی چیزیں، پاکیزہ قسم کی چیزیں، جو چیزیں تمہیں دور غلامی میں میر نہیں تھیں۔ اللہ تعالیٰ نے آزادی کے دور میں تم کو وہ اعلیٰ سے اعلیٰ نعمتیں عطا فرمائیں۔ یہ بھی اللہ کا انعام ہے۔ لیکن بعضوں کا مذاق یہ ہے کہ دراصل اعلیٰ قسم کی نعمتیں مل جانا اتنی بڑی نعمت نہیں ہے۔ طیبات کا ترجمہ یہ کیا جائے کہ اب اللہ تعالیٰ نے تمہیں رزق حلال عطا فرمایا۔ کافر کے تحت جب تم تھے، ہو سکتا تھا کہ سود سے تمہار گزار خلک چھکارا ہو سکتا تھا کہ تمہاری کمائی حلال نہ ہوتی۔ لیکن آج اللہ نے تمہیں رزق طیب اور رزق حلال عطا فرمایا۔ اور کیوں یاد دلا رہے ہیں۔؟ یہ سب چیزیں ہم آج اس لئے یاد دلا رہے ہیں فرمایا کہ وَرَزَقْنَاكُمْ مِّنَ الْطَّيِّبَاتِ لَعَلَّكُمْ تَشْكُرُونَ اگر مکہ کی تکلیفیں آپ کو یاد نہ رہیں تو مدینہ میں آکر ہو راحت و آرام ملا ہے آپ اس پر اللہ کا شکر کبھی ادا نہیں کر سکیں گے اس لئے وہ تکلیفیں یاد رکھنے ورنہ مدینہ میں آکر نعمتوں کا شکر ادا نہیں کر سکو گے معلوم ہوا کہ احسان جلتا یا جا رہا ہے۔ اس لئے کہ آپ میں جذبہ شکر پیدا ہو۔ فرمایا کہ اللہ کا یہ کتنا بڑا احسان ہے کہ اس نے حضور اکرم ﷺ کو مبعوث فرمایا۔ نبی اور رسول بناؤ کر بھیجا۔ اس سے پہلے یہ بھی تو اللہ کا کتنا بڑا احسان ہے کہ اللہ تعالیٰ نے زمین اور آسمان پیدا کئے۔ ساری کائنات پیدا کی۔ ہمیں اور آپ کو اللہ تعالیٰ نے دنیا میں پیدا کیا یہ بھی تو احسان ہے اور کہیں کہیں اللہ تعالیٰ نے اس کا بھی تذکرہ فرمایا ہے۔ میں یہ سوچتا ہوں ہمارا پیدا ہونا، زمین و آسمان کا پیدا ہونا! یہ سب طفیل ہے اور صدقہ ہے سرکار دو عالم ﷺ کا۔ کسی نے کہا ہے کہ۔ فرمایا

ہوتا نہ تیرا نور گر کچھ بھی نہ ہوتا جلوہ گر  
تیرے سبب یہ سب بنا صل علی محمد  
سرکار دو عالم ﷺ کی بدولت ہمیں اور آپ کو اللہ تعالیٰ نے وجود بھی دیا  
ہے۔ زمین و آسمان کو پیدا کیا ہے۔ پھر ہماری پیدائش کا ذکر اللہ تعالیٰ نے قرآن کریم  
میں بطور احسان کے فرمایا ہے۔ فرمایا یا لِإِنْهَا إِلِإِنْسَانٌ مَا غَرَّهُ بِرَبِّكَ

**الْكَرِيمُ الَّذِي خَلَقَ فَسَوْكَ فَعَدَلَكَ فِي أَيِّ صُورَةٍ مَا شَاءَ رَبُّكَ**  
 صرف پیدا ہی نہیں کیا۔ اگر ہمیں اور آپ کو اللہ تعالیٰ ایک درخت کی شاخ میں  
 پیدا کر دیتے لیکن ایسا نہیں بنایا۔

فرمایا کہ ہم نے انسان کو پیدا کیا اور اس کا جسم اور اس کا قلب اتنا  
 حسین بنایا۔ گویا اس سے بہتر دنیا میں کوئی حسین مخلوق پیدا نہیں کی۔ فرمایا کہ **لَقَدْ**  
**خَلَقَنَا إِلَّا مُسَانِ فِي أَحْسَنِ تَقْوِيمٍ** انسان کو بہترین حسین قلب دے کر پیدا  
 کیا۔ امام شافعی کے زمانے میں ایک شخص نے اپنی بیوی سے کہہ دیا کہ اگر تو چاند  
 سے زیادہ حسین نہیں تو تجھ پر تمن طلاق، یہ بے چاری روتو ہوتی آئی۔ امام  
 صاحب کی خدمت میں اور کہا کہ مجھ پر تو طلاق ہو گئی۔ کیونکہ میں چاند سے زیادہ تو  
 حسین کیا ہوتی۔ میں تو چاغ سے بھی زیادہ حسین نہیں۔ حضرت امام شافعی رض نے  
 فرمایا جاتم اپنے شوہر کے پاس جا کر کوہ کوہ تو چاند سے زیادہ حسین ہے کیونکہ قرآن  
 کریم میں اللہ تعالیٰ قسم کہا کر فرماتے ہیں کہ کائنات میں جتنی مخلوق اللہ تعالیٰ نے پیدا  
 کی ہے۔ سب سے زیادہ حسین انسان کو پیدا کیا ہے۔ خدا کی قسم، تو چاند سے زیادہ  
 حسین ہے۔ تجھ پر طلاق نہیں۔ سوچنے چاند میں روشنی تو ہے لیکن چاند کے سرپر وہ  
 اعلیٰ قسم کی زلفیں بھی موجود ہیں کہیں اس کے چہرے کے اوپر یہ بادام کی طرح  
 نر گسی آنکھیں موجود ہیں۔ کہیں اس کے منہ ہے کہیں اس کی بھنویں ہیں۔  
 کہیں اس کے دانت ہیں۔ کہیں قد و قامت ہے۔ نہیں، حسن کی ایک چیز چاند کے  
 اندر موجود ہے اور وہ ہے چک اور روشنی لیکن انسان کو اللہ تعالیٰ نے چاند سے  
 زیادہ حسین بنایا ہے۔ اللہ تعالیٰ فرماتے ہیں کہ ہمارا کتنا بڑا احسان ہے کہ تمہیں پیدا  
 کیا اور تمہیں جسم اور قلب اعلیٰ درجہ کا دیا اور جسم اور قلب میں جو مشین ہم  
 نے رکھی ہے وہ مشین بھی ایسی اعلیٰ درجے کی ہے کہ جب اس کے جوہر اندر سے  
 نکلتے ہیں تو پتہ چلتا ہے کہ اللہ تعالیٰ نے کیسے کیسے کمالات انسان کو عطا فرمائے ہیں۔  
 اس سے زیادہ فرمایا کہ **الَّذِي خَلَقَ فَسَوْكَ فَعَدَلَكَ فِي أَيِّ صُورَةٍ مَا**  
**شَاءَ رَبُّكَ** اور اس پر کبھی غور نہیں کیا کہ اللہ تعالیٰ کا کتنا بڑا احسان ہے کہ

کروڑہ انسانوں کو اللہ تعالیٰ نے پیدا کیا ہے۔ لیکن آج تک کہ انسان کو دوسرا سے انسان کی  
شکل میں پیدا نہیں کیا۔ سب صورتیں الگ الگ ہیں۔ آٹھ بھائی ہیں سب ہم شکل  
ہیں۔ باپ کی شکل، لڑکیاں ماں کی شکل میں، مگر ان سب کے اندر اللہ تعالیٰ نے ایسا  
باریک باریک فرق رکھ دیا ہے جس کی وجہ سے آپ پہچان سکتے ہیں۔ یہ ماں ہے، یہ  
میری بُن ہے، یہ میری بُوی ہے، یہ میرا باپ ہے، یہ میرا بھائی ہے اور یہ میرا  
فلام عزیز ہے۔ اگر ساری دنیا کے انسان اللہ تعالیٰ ایک ہی شکل کے پیدا کر دیتے تو  
نظام و رہم برہم ہو جاتا۔ کیونکہ نہ کوئی باپ کو پہچانتا، نہ بیٹے کو پہچانتا نہ بُوی کو  
پہچانتا، نہ ماں کو پہچانتا، یہ کتنا اللہ کا احسان ہے۔ آج نظام گزبہ ہوتا جا رہا ہے۔  
کیونکہ مرد اپنی مردانگی کی نشانیاں مٹاتے جا رہے ہیں۔ عورتیں عورت ہونے کی  
علماتیں ختم کرتی چلی جا رہی ہیں، عورتیں مردانہ لباس پہن رہی ہیں اور مرد بھی لبی  
لبی لیں، لبے لبے بال رکھ رہے ہیں اور بعض اوقات تو ان کو دیکھ کے شبہ ہو جاتا  
ہے۔ میں نے ایک صاحبزادے سے کہا۔ میں نے کہا بھائی تم ایسا حیہ نہ بناو کہ  
تمہیں دیکھ کے کوئی پسند کر کے اپنے لڑکے کا رشتہ نہ کسیں مانگ لے۔ ایک واقعہ  
یورپ کا لکھا ہے، ایک خوبصورت نوجوان، جس کے لبے لبے بال تھے، کم عمر تھا،  
اتفاق سے ایسے وقت ہوئی میں چلا گیا، جو وقت ہوئی کی آمد و رفت کا نہیں تھا۔  
چھٹی تھی۔ نیجر نے جب اسے دیکھا تو سمجھا کوئی نوجوان خاتون، کوئی لڑکی ہے۔ نیجر  
اسے لے گیا اور لے جا کر ایسے کمرے میں جو بالکل تھائی اور خلوت کا تھا۔ وہاں  
لے جا کر اسے بٹھایا اور کچھ حرکتیں ایسی ظاہر کیں۔ تو اس لڑکے کو یہ خیال ہو گیا کہ  
اس کی نیت خراب ہے اور یہ شاید بڑی غلط فہمی میں ہے۔ اس لڑکے نے کہا کہ میں  
مرد ہوں عورت نہیں ہوں۔ اس نے کہا ہوں گی آپ مرد، لیکن بہرحال شکل سے  
تو عورت ہی معلوم ہوتی ہو۔ پہلے تو لوگوں کو یہ خیال ہوتا تھا کہ مرد ہونے کی جتنی  
نشانیاں ہیں مٹاتے جا رہے ہیں۔ نہیں اب عورتوں کی نشانیاں تمام کرتے چلے جا  
رہے ہیں۔ میرٹھ کالج میں ایک لڑکا بڑا ذہین اور ہوشیار داڑھی تو بے چارہ اس  
لئے صاف کرتا تھا کہ عصر حاضر کی تہذیب میں یہی اس نے دیکھا کہ سارے کلین شیو

ہیں۔ اس نے داڑھی تو اس نے اس وجہ سے صاف کر دی کہ فیشن ہے۔ مگر اس نے کہا کہ کچھ تو نشانی ہوئی چاہئے تو اس نے ایک موچھ کا نشان ذرا ساتھ کے نیچے، ذرا سے موچھ کے بال رکھے۔ اس کو کہا جاتا تھا یہ ہے کہ زن فیشن، کہ زن فیشن ایک وائر ائے آیا تھا۔ وہ اس طریقے کی داڑھی، اس طریقے کی موچھ رکھتا تھا۔ ذرا سی بالکل تاک کے نیچے تو اس کو کہا جاتا تھا کہ یہ کہ زن فیشن ہے۔ کہ زن فیشن میں اس نے موچھ رکھ لی۔ جام آیا اور جام سے اس نے کہا میاں ذرا داڑھی داڑھی بنا دو۔ وہ داڑھی داڑھی بنانے لگا تو پہ نہیں اس کا ہاتھ لگ گیا یا کیا۔ وہ جو ایک سمجھی سی بیٹھی تھی وہ بھی اڑ گئی اور جب وہ سمجھی اڑ گئی اس نے آئینہ دیکھا۔ اس نے آئینہ دیکھا تو اس نے ایک شعر بُدا۔

کچھ تو فیشن کا تصدق ، کچھ کرم جام کا  
رفتہ رفتہ میری صورت ان کی صورت ہو گئی  
ان دونوں نے مل کر مجھے خاتون کی ٹھیک میں تبدیل کر دیا۔ تو میں نے کہا آج اللہ  
نے جو امتیاز قائم کیا تھا وہ امتیاز ہم اور آپ مٹاتے جا رہے ہیں۔ مرد عورتوں کی  
وضع اختیار کر رہے ہیں۔ عورتیں مردوں کی، ایک صاحب کی نئی نئی شادی ہوئی اور  
جب ان کی بیگم تشریف لا سیں تو شوہر صاحب فرمائے گئے کہ میرا یہ جی چاہتا ہے کہ  
ہم اور تم دونوں مل کے کمپنی باغ میں سیر کے لئے چلیں۔ ان کے بیٹھک میں ایک  
مہمان ٹھہرے ہوئے تھے وہ یہ گفتگو سن رہے تھے۔ یہوی نے کہا کہ میں کس طریقے  
سے سیر کو جاسکتی ہوں کیونکہ خاندان والے مجھے اور تمیں دونوں کو لعن طعن کریں  
گے۔ کیونکہ ہم ایسی آزادی کے ساتھ تو نہیں جاسکتے کہ ہم اور تم ہاتھ میں ہاتھ  
ڈال کے اس طریقے سے چلے جائیں۔ ہمارے خاندان والے لعنت بھیجیں گے  
ہمارے اوپر۔ شوہر نے کہا آپ ایسا کریں کہ آپ مردانہ لباس پہن لیں اور ہم تم  
مردانہ لباس پہن کے ہاتھ میں ہاتھ ڈال کے کمپنی باغ چلیں گے۔ وہاں پر لوگ  
یہ سمجھیں گے کہ یہ دونوں آپس میں دوست ہیں۔ وہ جو باہر مہمان ٹھہرا ہوا تھا اس  
نے یہ ساری گفتگو سنی، اور معلوم ہو گیا کہ کمپنی باغ میں دونوں مردانہ لباس پہن

کے جا رہے ہیں۔ یہ مہمان پلے سے کمپنی باغ میں جا کر بیٹھ گیا۔ تھوڑی دیر میں دیکھا کہ دو دوست چڑھے آرہے ہیں اور ہاتھ میں ہاتھ ڈالے ہوئے ہیں۔ وہ جو مرد تھا اس کو تو یہ پہچانتے تھے۔ یہ اٹھے اور اٹھ کے سلام کیا مصافحہ کیا۔ اور انہوں نے پوچھا آپ کی تعریف، آپ کی تعریف، آپ کون ہیں؟ اس نے کہا یہ ہاے بڑے پرانے دوست ہیں۔ انہوں نے کہا اچھا یہ آپ کے دوست ہیں۔ یہ کہہ کر اس کو سینے سے لگا لیا۔ اب یہ جو مردانہ لباس پہنے ہوئے خاتون ہیں یہ بے چاری بھی شرمندہ اور شوہر نامدار بھی شرمندہ اور یہ جب کی بات ہتا رہا ہوں جب لوگوں میں اتنی غیرت و حمیت تھی۔ اب تو ہم اپنی آنکھوں سے دیکھتے ہیں۔ بقول اکبر الہ آبادی کے فرمایا

خدا کے فضل سے یوں میاں دونوں مہذب ہیں

یوں بھی مہذب، شوہر بھی مہذب، مہذب کے کہتے ہیں؟ ہم اور آپ مہذب نہیں ہیں۔ کیونکہ ہم اور آپ ایسی حرکت دیکھیں تو غصہ آتا ہے۔ مہذب وہ ہے جو سب کچھ دیکھے لیکن غصہ نہ آئے۔

خدا کے فضل سے یوں میاں دونوں مہذب ہیں

انہیں غیرت نہیں آتی، انہیں غصہ نہیں آتا

جس عورت میں غیرت نہ ہو، جس شوہر میں غصہ نہ ہو۔ وہ کہتے ہیں کہ یہ دونوں کے دونوں اعلیٰ درجے کی سوسائٹی کے آدمی ہیں یہ خوب مہذب ہیں۔

میں یہ عرض کر رہا تھا کہ اللہ تعالیٰ نے ایسا احسان جتلایا ہے۔ فرمایا یا ایسا ایسا  
 الْإِنْسَانُ مَا غَرَّكَ بِرِّبِّكَ الْكَرِيمُ الَّذِي خَلَقَكَ فَسَوَّكَ فَعَدَّلَكَ فِي  
 أَيِّ صُورَةٍ مَا شَاءَ رَغْبَكَ الَّذِي شَكَلَ، الَّذِي الَّذِي صورت، یہ بھی احسان  
 ہے۔ مگر اس احسان سے بڑا احسان جو ہے وہ یہ ہے کہ اللہ تعالیٰ نے ایسے نبی کو  
 بھیجا۔ جس نے اپنی تعلیمات سے ہمیں انسان بنایا۔ تعلیم اور تربیت بڑا احسان ہے۔  
 وجود دینا یا جو وجود کا ذریعہ بن جانا، یہ کم درجے کا احسان ہے۔ ماں اور باپ کو اللہ  
 تعالیٰ نے وجود کا ذریعہ بنایا۔ بشرطیکہ آپ لوگ مانیں۔ اس لئے کہ آج کا نوجوان تو

یہ مانے کو بھی تیار نہیں ہے۔ آپ نے دیکھا ہو گالوں کتے ہیں پچھے مت پیدا کرو۔ ہم نے پچھے پیدا کیا۔ فلاں نے پچھے پیدا کتے۔ ارے بھائی! یہ کب سے آپ لوگ پیدا کرنے لگے ہیں۔ ہم تو سمجھتے تھے کہ اللہ میاں پیدا کرتے ہیں۔ معلوم ہوا آپ پیدا کرتے ہیں۔ یہ الفاظ جو انسان ادا کرتا ہے جائز نہیں ہے۔ پیدا کرنا خدا کے اختیار میں ہے۔ ایک شخص تھا، ایک آنکھ سے دیکھتا تھا۔ دوسرا سے اسے نظر نہیں آتا تھا اور ایسے لوگ عام طور پر ذرا شریف قسم کے لوگ ہوتے ہیں۔ ہمارے یہاں یوپی میں ایسے آدمی کو کہا کرتے تھے ڈپٹی صاحب، ایک اسکول کے ڈپٹی تھے وہ، ایک آنکھ سے دیکھتے تھے۔ دوسرا سے انہیں نظر نہیں آتا تھا۔ اور خدا کے قائل نہیں تھے۔ اسکول میں آئے۔ آکے لاکوں سے کہا آپ خدا کے وجود کے اوپر کوئی دلیل پیش کریں۔ لڑکے بے چارے دیکھنے لگے۔ ان کی لیاقت سے زیادہ سوال تھا۔ ماشر صاحب اٹھے اور انھوں کر کہا ڈپٹی صاحب آپ ان سے یہ کیا سوال کر رہے ہیں۔ اگر خدا کے وجود کی دلیل مانگنی ہے تو مجھ سے مانگنے بچوں سے کیا مانگتے ہیں۔ انہوں نے کہا کہ اگر آپ خدا کے وجود کی دلیل دے سکتے ہیں تو دیجئے۔ ماشر صاحب نے کہا کہ یہ جو ساز ہے پانچ فٹ کا قد آپ کا کھڑا ہے یہ کہاں سے آیا۔؟ یہ اللہ ہی نے تو پیدا کیا ہے۔ انہوں نے کہا نہیں جی یہ خلط ہے۔ اس نے کہا دیکھئے یہ تو سب پرانی باتیں ہیں۔ ایک بات میں جانتا ہوں۔ ایک آنکھ سے مجھے نظر آتا ہے دوسرا سے نظر نہیں آتا۔ اگر آپ کا خدا موجود ہے تو خدا سے کہنے میری آنکھ نھیک کر دے۔ میں ایمان لے آؤں گا۔ ماشر صاحب نے کہا بہت اچھا۔ انہوں نے آسمان کی طرف منہ اٹھایا اور منہ اٹھا کر اس طرح ہونٹ ہلائے جیسے اللہ میاں سے باتیں ہو رہی ہیں۔ اور تھوڑی دیر میں انہوں نے گردن جھکائی اور انہوں نے کہا کہ میں نے اللہ سے کہا تھا کہ اے اللہ تیرے اوپر ایمان لانے کا مسئلہ ہے تو اس کی آنکھ نمیکن کر دے۔ ڈپٹی صاحب نے پوچھا۔ کیا جواب دیا۔ انہوں نے کہا اللہ نے انکار کر دیا۔ کیوں؟ اللہ تعالیٰ نے جواب دیا۔ ہم نے اسے پیدا کیا تھا۔ اس وقت ہم نے اسے دونوں آنکھیں دے کے پیدا کیا تھا اور جب اس نے ہمارا انکار کیا ہم نے اس کی ایک آنکھ

خراب کر دی۔ اور ہم نے اس لئے خراب کی کہ اگر جنہیں کو تیرے مان باپ نے پیدا کیا ہے تو جامان باپ سے جا کے یہ آنکھ بوا لے۔ اگر مان باپ سارے انسان کو وجود دے سکتے ہیں تو کیا ایک آنکھ نہیں بنا سکتے۔ اور جب نہیں بنا سکتے تو معلوم ہوا کہ انسان کو کوئی دخل نہیں ہے۔ اللہ نے صرف پیدائش کا ذریعہ بنا دیا ہے۔ وجود کا ذریعہ بنا دیا ہے۔ مگر خالق حقیقی اللہ ہے۔ تو میں یہ عرض کر رہا تھا کہ اللہ تعالیٰ نے ہمیں اور آپ کو پیدا کیا یہ بھی اللہ کا احسان ہے۔ مان باپ کو وجود کا ذریعہ بنا دیا۔ مان باپ ہمارے محض ہیں لیکن اس سے بڑے محض ہمارے وہ استاد ہیں جو تعلیم اور تربیت کے ذریعے سے ہمیں صحیح معنی میں انسان بناتے ہیں۔ استاد کا درجہ مان باپ سے زیادہ ہے۔ بلکہ آپ نے علماء سے سنا ہو گا کہ حدیث میں آتا ہے ان الجنۃ تحت اقدام امہتکم یقیناً۔ جنت تمہاری ماوں کے قدموں کے نیچے ہے۔ آپ نے یہ کبھی نہیں سنا ہو گا کہ جنت تمہارے باپوں کے قدموں کے نیچے ہے۔ یہ کبھی نہیں سنا ہو گا آپ نے، میری بچی نے ایک دفعہ کہا تھا کہ جنت ہماری ماوں کے قدموں کے نیچے ہے۔ اور ہمارے ابا کے پاؤں کے نیچے چپل ہیں۔ جنت نہیں ہے۔؟ کیا وجہ ہے؟ یہاں اللہ تعالیٰ نے خاتون کا درجہ بڑھا دیا ہے۔ یہاں اللہ تعالیٰ نے عورت کو فضیلت دی ہے مرد کے اوپر، مرد کا درجہ کم رکھا ہے۔ کہیں کہیں ایسے بھی موقعے آتے ہیں۔ کہ عورتوں کو فضیلت دی گئی ہے مردوں پر جیسے ہم اور آپ بولتے ہیں یہ مادری زبان ہے آپ کی زبان فارسی مادری زبان فارسی ہے۔ مادری زبان پنجابی ہے۔ مادری زبان انگریزی ہے تو پوچھنے والا پوچھتا ہے کیوں صاحب ابا جان کدھر چلے گئے۔ آخر ابا جان بھی تو وہی زبان بولتے ہیں۔

پھر یہ مان کی زبان کیوں کھلاتی ہے۔ باپ کی زبان کیوں نہیں کھلاتی۔ قادری زبان کیوں نہیں کہتے۔ آپ یہ کیوں نہیں کہتے کہ ہماری قادری زبان انگریزی ہے۔ مادری کہتے ہیں۔ کیا وجہ ہے؟ ایک مرتبہ اسکول کے بچوں سے کسی نے پوچھا کہ آپ بتا دیں گے کہ زبان کو مادری کیوں کہتے ہیں۔؟ تو بچوں کے پاس کوئی جواب نہ تھا۔ ایک بچہ بڑا ذہن تھا اسٹھ کھڑا ہوا، اس نے کہا زبان کو مادری اس لئے کہتے ہیں

کہ ابا کے منہ میں تو زبان نہیں ابی بولنے ہی نہیں دیتی۔ اس لئے مادری ہو گئی۔ بھر حال وجہ کچھ بھی ہو۔ بعض چیزیں ایسی ہیں جہاں پر عورتوں کی نسبت ہے۔ عورتوں کو فوکیت اور فضیلت حاصل ہے۔ اور مرد کو نہیں۔ فرمایا، جنت تمہاری ماوں کے قدموں کے نیچے ہے۔ باپ کے قدموں کے نیچے نہیں۔ کیوں؟ اس گوشت کے لو تھڑے کو انسان بنانے والی تمہاری ماں ہے۔ جس نے اچھی اچھی عادتیں پیدا کیں۔ جس نے اعلیٰ درجے کے اخلاق پیدا کئے۔ جس نے تمہاری تربیت کی ہے۔ تمہیں انسان کامل بنایا ہے۔ باپ کا اس میں کوئی دخل نہیں۔ اس گوشت کے لو تھڑے کو انسان بنانے والی چونکہ تمہاری ماں ہے۔ اس لئے ماں کو یہ فضیلت دی ہے کہ ماں کے قدموں کے نیچے جنت ہے۔ معلوم ہوا ہے کہ تعلیم اور تربیت کو بہت دخل ہے۔ اگر اللہ تعالیٰ ہمیں اور آپ کو دنیا میں پیدا کر دیتے، جیسے گھاس پیدا ہوتی ہے لیکن ہمارا کوئی مالی نہ ہوتا۔ ہمارا کوئی رکھوالی کرنے والا نہ ہوتا۔ ہم اور آپ خود رو گھاس کی طرح ہوتے..... علم اور تربیت ایسی چیز ہے جس کی وجہ سے اللہ تعالیٰ نے ایسا حسین بنا دیا ہے انسان کو کہ اوہ ہو یہ وہ حضرت ہیں۔ ہم نہیں جانتے تھے کہ یہ گوشت کا ایک لو تھڑا ہے۔ جس کے اندر اتنے کمالات پیدا ہو جائیں گے۔ حضرت شاہ عبدالعزیز محدث دہلوی رحمۃ اللہ علیہ کا واقعہ نقل کر دیا کرتا ہوں۔ شاہ صاحب نے اپنی "تفہیر" تفسیر عزیزی میں لکھا ہے۔ جس سے ہمارے دلوں میں باپ کی قدر کے ساتھ ساتھ استاد کی قدر بھی پیدا ہو گی۔ کیونکہ معلم کی آج قدر نہیں ہے۔ اور معلم اور استاد ماں باپ سے زیادہ محسن ہیں۔

ماں باپ نے تو صرف آپ کے کھانے پینے کا انتظام کیا ہے۔ ماں باپ نے پڑھایا ہیں ہے معلم نے آپ کی تربیت کی۔ معلم نے آپ کو پڑھایا۔ شاہ صاحب نے لکھا ہے کہ خلفائے بنو عباس کے زمانہ میں ایک آدمی کے دل میں تمنا پیدا ہوئی کہ میں کسی طریقہ سے بھی خلیفہ کی خدمت کروں۔ اگر مجھے ایسا موقع مل جائے کہ خلیفہ ہارون الرشید کا خدمت گزار بن جاؤں۔ نوکر بن جاؤں، جو تے صاف کروں، چاہے کپڑوں کو استری کروں، مگر میں ان کے ذاتی عملے اور خدام میں شامل ہو

جاوں۔ یہ میری بڑی معراج ہے وہ گیا اور جا کر خلیفہ سے کما حضور میں نوکری چاہتا ہوں لیکن میں نوکری کی تجوہ کی خاطر نہیں چاہتا۔ خدمت کرنا چاہتا ہوں ایسی نوکری دی جائے جس میں مجھے آپ کی خدمت کرنے کا موقع ملے۔ خلیفہ نے کما کہ ہماری ذاتی خدمت کا تو جب تک موقع نہیں ملے گا جب تک تم علم نہ حاصل کرو۔ اور تمہارے لئے علم حاصل کرنا کچھ مشکل نہیں۔ بغداد کے اندر ہو، بغداد میں مدرسہ نظامیہ جو موجود ہے اور یہ وہ زمانہ ہے جب حضرت امام غزالی جیسے لوگ پڑھانے والے تھے۔ جن کا سایہ بھی اگر پڑھ جائے تو انسان انسان بن جاتا ہے۔ یہ اس ذوق سے پڑھنے کے لئے گیا وہاں پر، کہ اگر میں نے سال چھ میسے پڑھ لیا تو خلیفہ کی خدمت گزاری کا موقع مل جائے گا اور میرے نزدیک یہ میری بڑی معراج ہے کہ مجھے خدمت کرنے کا موقع مل جائے۔ داخل ہو گیا، سال بھر پڑھا اور پڑھنے سے زیاد استادوں کی تربیت ہوئی۔ سال بھر کے بعد خلیفہ نے اس کو امتحان لینے کے لئے بلایا اور جب اس نے باتیں کیں تو خلیفہ نے یہ محسوس کیا کہ وہ ایک ہی حال میں کچھ کا کچھ بن گیا ہے۔ ہر بات کا جواب معقول دیتا ہے۔ مہذب ہو گیا ہے، اعلیٰ درجے کی تہذیب کی باتیں کرتا ہے۔ خلیفہ نے کہا کہ میں نے تمہارا اندازہ لگایا ہے۔ اگر تم چاہو تو میرے ذاتی اشائیں میں داخل ہو سکتے۔ اب میں تمہیں ملازم رکھ سکتا ہوں۔ (وہ شخص) ہنسنے لگا اور شاہ صاحب نے جو الفاظ نقل کئے ہیں۔ میں اُنہی کے ایسے شر میں موجود ہوں جہاں فارسی جانتے والوں کی تعداد زیادہ ہے۔ میں انہی کے الفاظ نقل کئے دیتا ہوں۔ اس آدمی نے خلیفہ کو جواب دیا، کیا جواب دبا۔ اس نے کہا کہ وقتیکہ من قابل خدمت ثابت ہوں جب میں اتنے گھٹیا درجے کا انسان تھا۔ میری تمنا یہ تھی کہ کسی طریقہ سے آپ کی خدمت کروں۔ وقتیکہ کہ من قابل خدمت ثابت ہوں جب میں قابل خدمت نہ کروں۔ اس وقت تو آپ نے میری نوکری کا انتظام نہیں کیا۔ میری خدمت کو قبول نہ کر دی۔ اس وقت خدمت خدا شد میں اور اب خدا کے فضل سے میں گھٹیا انسان نہیں رہا۔ انسان کی خدمت کی تمنا نہیں۔ اب خدا کی خدمت کی تمنا میرے دل میں ہے۔ اب اگر خدمت پیش کریں

تو میں آپ کی خدمت قبول کرنے کو تیار نہیں۔ حالانکہ من قابل خدمت خدا شدم شمارا قبول نہ کر دیں۔ خلیفہ حیران ہو گیا اتنا گھنیا درجے کا انسان اتنا پست انسان اتنا اعلیٰ انسان ہو گیا۔ کس نے کیا؟ مولوی نے کیا۔ تربیت نے کیا۔ جس سے معلوم یہ ہوا کہ صرف وجود کا ذریعہ بن جانا بھی احسان ہے۔ مگر اس سے بڑا احسان ہے تعلیم و تربیت، اب یہ بات سمجھ میں آگئی کہ سرکار دو عالم مطہریم جو معلم اخلاق بن کر دنیا میں بھیجے گئے ان کا بھیجننا اللہ کی نظر میں اتنا بڑا احسان ہے۔ فرماتے ہیں۔ **لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا**“ کتنا بڑا احسان ہے کہ حضورؐ کو نبی اور رسول بنا کر بھیجا اور یہ بڑا احسان ہے اللہ کا۔ تو میرے دوستوں کل جو باتیں کہہ رہا تھا وہ پھر کہوں گا۔ حضور اکرم مطہریم سب سے بڑی نعمت بھی مبی اللہ کی سب سے بڑی رحمت بھی ہیں۔ اللہ کا سب سے بڑا انعام بھی ہیں اور آپؐ خود بھی ہمارے اور آپؐ کے لئے محسن ہیں کیونکہ سرکار دو عالم مطہریم نے بھی، اپنی خدمات اور اپنی تعلیمات کی وجہ سے ہم پر اور انسانوں پر بڑے بڑے احسانات کئے ہیں۔ لہذا ہمیں اور آپؐ کو حضور اکرم مطہریم کے ساتھ کیا کرتا ہے۔؟ صرف سالانہ جلسہ کرونا کافی ہے۔ میں یہ بات گذشتہ رات بھی آپؐ سے عرض کر رہا تھا کہ حضور اکرم مطہریم سے محبت کرنا نہیں بلکہ آپؐ کا دیوانہ بن جانا، آپؐ کا عاشق بن جانا، بلکہ اس کو بھی چھوڑیے میں نے عرض کیا دنیا میں وہ قوم زندہ قوم کہلاتی ہے جس میں جذبہ ہو، جس میں تڑپ ہو، وہ قوم دنیا میں مردہ کہلاتی ہے۔ جس کے دلوں میں جذبہ نہیں۔ فرمایا کہ

دل مردہ دل نہیں اے زندہ کر دوبارہ  
کہ یہی ہے متوں کے مرض کمن کا چارہ  
سن نو ہجری کے اندر حج فرض ہوا ہے۔ وس ہجری میں آپؐ نے حج ادا کیا  
ہے۔ گیارہ میں آپؐ تشریف لے گئے ہیں۔ اللہ کو پیارے ہو گئے۔ یہی آپؐ کا پہلا  
حج، یہی آپؐ کا آخری حج۔ اس کو حجتۃ الوداع بھی کہتے ہیں۔ جب آپؐ تشریف لے  
جاری ہے اس وقت مسلمانوں کی کل تعداد کیا ہے۔؟ اس وقت مسلمانوں کی کل

تعداد ہے ایک لاکھ چھیس ہزار، سو لاکھ اور سیاست سے آپ لوگ بخوبی واقف ہیں۔ ایک لاکھ چھیس ہزار، اتنی معمولی تعداد ہے کہ آج اگر کسی قوم کی ایک لاکھ چھیس ہزار تعداد ہو تو آپ اسے چھوٹی سے چھوٹی اقلیت بھی ماننے کے لئے تیار نہیں۔ ایک لاکھ چھیس ہزار کوئی تعداد ہے۔؟ لیکن حضور اکرم ﷺ نے ایک لاکھ چھیس ہزار مسلمانوں میں کیا جذب پیدا کیا تھا۔؟ کیا ترب پیدا کی تھی؟ کیا ان کو دیوانہ بنایا تھا۔ قیصر روم کی طرف سے سفر آتا ہے اور آکر کرتا ہے۔ ہم مسلمانوں کو دیکھنے کے لئے آئے ہیں۔ یہ دیکھ کر میا، جا کر اس نے کماں نے روئے زمین پر ایسے دیوانے میں نے نہیں دیکھے۔ ایک لاکھ چھیس ہزار مسلمانوں کو آپ نے کیا بنایا تھا۔ تری میں خشکی میں، افریقہ میں، ایک لاکھ چھیس ہزار مسلمانوں نے جہاں جہاں جاسکتے تھے مسلمان، اس پہلی صدی ہجری میں جب کہ مسلمان ایک لاکھ چھیس ہزار ہیں۔ جا کر اسلام کا جھنڈا گاؤڑ دیا۔ چین ہے اگرچہ ایشیا میں، لیکن آپ کو معلوم ہے کے سے کتنا دور ہے تری کے راستے سے آپ دیکھنے، سندھ ری راستے سے آپ جائیے۔ کیشوں جائیے۔ آپ اسی طریقے سے اور جو ساحلی علاقے ہیں ان کے، وہاں جائیے۔ خشکی کے رستے سے یہ بخارا، چینی ترکستان کے علاقے سے آپ جائیے تو کہیں جا کر پھر آپ چین پہنچیں گے۔ ۵۶ء میں جب چودھری محمد علی وزیر اعظم تھے اور علماء کا ایک وفد چین بھیجا گیا۔ مشرقی پاکستان اور مغربی پاکستان کے علماء کا ایک وفد لے کر مجھے چین بھیجا گیا۔ ایک میں ہم نے چین کا دورہ کیا۔ مسلمانوں سے ملے، آثار و نشان دیکھے۔ ہائگ کائی سے چلے تو سب سے پہلے جگہ آتی ہے اس کا نام ہے کیشن، بڑی مشور جگہ ہے۔ یہی وہ جگہ ہے جہاں پر چین کی حکومت کا، موجودہ حکومت جو چین کملاتی ہے انقلاب اس نے وہیں کیشوں سے پیدا کیا۔ ہم وہاں گئے تو دیکھا کہ ایک مسجد ہے اور مسجد عربوں کے طرز پر بنی ہے۔ پورے چین کے اندر آپ جائیے جا کر عبادت خانوں کو مسجدوں کو آپ باہر سے دیکھئے۔ باہر سے وہ ایسے معلوم ہوں گی جیسے چین کے اندر بد صفت قوم کے گپوڈا ہوتے ہیں۔ اس طریقے کی مسجد بھی ہے۔ اندر جا کر آپ دیکھیں گے تو آپ کو منبر و

محراب طے گی۔ تو پہ چلے گا کہ یہ مسجد ہے۔ مگر کیشون کی جو مسجد ہے، میتار والی ہے، کیشون کی مسجد کے قریب قبرستان ہے۔ وہاں ایک کتبہ لگا ہوا ہے۔ بڑا پڑا، اس مسجد کا نام ہے مسجد و قاص، معد بن ابی و قاص ہیں نہیں، ان کا وصال مدینے میں ہوا۔ یہ اور کوئی بزرگ و قاص، لیکن اس تجھنی کو پڑھنے سے معلوم ہوتا ہے کہ پہلی صدی ہجری کے اندر مسلمان سندھ کے راستے سے کیشون میں داخل ہوئے ہیں۔ اور مسلمانوں نے وہاں پہنچ کر اللہ کا گھر بنایا۔ اسلام کا جہنڈا گاڑا، اور یہ مسجد و قاص پہلی صدی ہجری کی بنی ہوئی ہے۔ پہلی صدی ہجری میں مسلمان گئے ہیں براعظم افریقہ میں تبلیغ کرنے کے لئے اور انہوں نے کہا یہاں ہم نے پڑاؤ ڈالنا ہے۔ لوگوں نے کہا یہاں آپ پڑاؤ نہ ڈالنے یہاں بڑے زہریلے تم کے جانور ہیں۔ یہ جانور آپ کو یہاں ٹھہرنا نہیں دیں گے۔ صحابہ ہی نے کہا۔ آپ ہماری پرواہ نہ کریں۔ ہم یہیں ٹھہریں گے۔ یہیں پڑاؤ ڈالیں گے۔ وہ دیکھتے رہ گئے اور جا کر جنگل کے کنارے پر کھڑے ہوئے اور کھڑے ہو کر ایک آواز لگائی۔ آواز کیا تھی۔ جادو سے بھری ہوئی آواز تھی۔ انہوں نے کہا ایہا الحشرات فی الارض اے زمین کے بلوں میں رہنے والے زہریلے جانوروں! یہ بات سنو ایہا الحشرات فی الارض نحن من اصحاب رسول اللہ ہم اللہ کے رسول کے صحابی ہیں۔ ہم یہاں ٹھہرنا چاہتے ہیں، تم یہ جگہ خالی کر دو۔ فرماتے ہیں کہ لاکھوں انسانوں نے دیکھا کہ سانپ اور دوسرے جانور اپنے بچوں کو منہ میں دبائے ہوئے اپنے بلوں کو چھوڑ رہے ہیں۔ میرے دوستو! ایمان داری سے بتائے ایک لاکھ چھپتیں ہزار مسلمانوں کو کیا دیوانہ بنا یا تھا سرکار دو عالم بٹھیم نے۔ ایک اور حکایت یاد آگئی حیوة الحیوان ایک کتاب ہے جس میں جانوروں کے نام، ان کی خاصیتیں، ان کی عادتیں لکھی ہیں۔ الف سے شروع کیا۔ میں نے اس کا مطالعہ کیا۔ تو اسد، اسد کے معنی شیر، اب وہ اسد کو لکھتے ہیں۔ کتنی فتیں ہیں شیروں کی۔ شیر نمایت شریف جانور ہے۔ شیر کی خاصیت یہ ہے کہ اگر آپ شیر سے آنکھ ملا کرنا چلیں تو شیر آپ پر کبھی حملہ نہیں کرے گا۔ یہ اس کی خاصیت ہے اور یہ بھی لکھا

ہے کہ شیر کے اندر بڑی غیرت و حیثت ہے۔ شاید کسی بادشاہ اور سلطان کے اندر بھی وہ حیثت نہیں ہے۔ جو شیر کے اندر غیرت و حیثت ہے۔ انہوں نے لکھا ہے کہ اگر اسے پتہ چل جائے کہ اس گھاث سے کوئی پانی پی کر گیا ہے تو شیر پیاس میں جان دے دے گا لیکن اس کی غیرت کے خلاف ہے اس گھاث سے وہ پانی نہیں پئے گا۔ حیوہ الحیوان میں دو شعر نقل کئے ہیں۔ فرمایا کہ

واتر کجبہا من غیر بغض  
وناک لکثرة الشر کاء فيه

کہتا ہے میں نے اپنی محبوبہ کو چھوڑ دیا اور کسی بغرض کی وجہ سے نہیں چھوڑا ہے۔ پھر کہ کوئی چھوڑا ہے؟ اس لئے کہ میں دیکھتا ہوں کہ جس محبوبہ کو میں چاہتا ہوں یا ر لوگ بہت سے اس کو چاہتے ہیں۔ تو جب اس کو بہت سے چاہنے والے ہیں تو میری غیرت گوارا نہیں کرتی کہ میں (بھی اسے) چاہوں میں نے چھوڑ دیا۔

واتر کجبہا من غیر بغض  
وناک لکثرة الشر کاء فيه  
ونجتنب الاسود و دماء  
اذاكان الكلاب ولعن فيه

اگر کسی جگہ کتابنی پی لیتا ہے تو شیر وہاں سے پانی نہیں پیتا۔ میری غیرت گوارا نہیں کرتی کہ جس محبوبہ کو بہت چاہنے والے ہیں۔ میں سوچتا ہوں کہ غیرت کے خلاف ہے۔ کہ میں اس کو چاہوں۔ آپ نے دیکھا کہ شیر کے اندر یہ غیرت ہے۔ بات کس پر ہو رہی ہے، شیر کے بارے میں یہی ایک واقعہ انہوں نے لکھا ہے۔ ایک مرتبہ حضرت عبد اللہ بن عمر رض حضرت عمر فاروق رض کے صاحبزادے کمیں پیدل جا رہے تھے راستے میں دیکھا کہ بھیڑ جمع ہے۔ جیسے سڑکوں پر آپ نے دیکھا ہو گا ایک سینٹ وغیرہ ہو جاتا ہے اور لوگ جمع ہو جاتے ہیں۔ آپ نے دریافت کیا کہ یہ بھیڑ کا ہے کی ہے تو کسی نے کما کر بیچ راستے میں شیر بیٹھا ہے۔ اس کی وجہ سے ادھر کے لوگ ادھر نہیں جا سکتے۔ اور ادھر کے لوگ ادھر نہیں آ سکتے۔ فرمایا، اچھا

ہو، حضرت عبد اللہ بن عمر جل جل آدمیوں کو چیرتے ہوئے اندر چلے گئے۔ شیر کے  
قریب آپ سچے تو کما ایها الاسداے شیر نحن من اصحاب رسول اللہ  
اے شیر تجھے معلوم ہونا چاہئے کہ میں رسول اللہ ﷺ کا صحابی ہوں۔  
خبردار جو تو نے نظر بھر کے دیکھا، یہ کما اور آگے کو بڑھے اور جا کر شیر کا کان پکڑ  
لیا۔ لوگوں سے کما جو ادھر جانا چاہتے ہیں ادھر چلے جائیں۔

میرے دوستو! کیا آج ہماری اور آپ کی آواز میں یہ اثر ہے، یہ درد  
ہے، کیا وجہ ہے وہی اسلام ہے وہی دین ہے وہی قرآن ہے، وہی نماز ہے، وہی  
روزہ ہے۔ مگر آج ہماری اور آپ کی آوازوں میں اور نعروں میں وہ اثر نہیں۔

فرمایا کہ

آج بھی ہو جو ابراہیم کا ایمان پیدا  
آگ کر سکتی ہے انداز گستاخ پیدا  
ہمارے دل محبت سے خالی ہو گئے، دیوانگی سے خالی ہو گئے اور آگ نے  
ٹھنڈا ہونا چھوڑ دیا ہے۔ کیونکہ وہ ابراہیمی ایمان ہمیں اور آپ کو میر نہیں۔ آگ  
نے بھی اپنی خاصیت تبدیل کر دی۔

میرے دوستو! آج جو دنیا میں آپ دیکھتے ہیں ایک لاکھ پچس ہزار  
مسلمانوں نے کما جھنڈے گاؤے تھے۔ آج ہماری اور آپ کی تعداد نوے کروڑ  
سے پچانوے کروڑ تک ہے۔ عیسائیوں کے بعد دنیا میں سب سے بڑی آبادی  
مسلمانوں کی ہے۔ عیسائی ملکوں میں یا جن ملکوں میں اسلامی نام رکھنے کے علاوہ ملکی  
نام رکھنے کا بھی رواج ہے۔ وہاں عیسائیوں نے مردم شماری کے اندر دھاندی کی  
ہے۔ بت سے ملک ایسے ہیں، برماء ہے، برمائیں مسلمان کا ایک نام اسلامی ہے، ایک  
نام ملکی، اور جب آپ اس سے ملکی نام پوچھتے تو کوئی اندازہ نہیں لگا سکتا کہ یہ  
مسلمان ہے۔ چین کے اندر مسلمانوں کی اتنی بڑی تعداد ہے لیکن وہاں ایک نام  
اسلامی ہے جو گھر میں استعمال ہوتا ہے۔ دوسرا نام چینی، "شنا" ہمارے ساتھ ایک  
صاحب تھے ان کا نام تھا عبد اللہ، اور چینی نام تھا ان کا کاکوشنگ۔ اب آپ مجھے

ہائے کہ کاکو شنگ کون مردم شماری میں سمجھے گا کہ یہ کاکو شنگ مسلمان ہے۔

جاپان میں 'چین میں' برا میں اور دنیا کے دوسرے ملکوں میں بھی ایسا رواج ہے کہ وہاں مسلمان ملکی نام بھی رکھتے ہیں۔ میں نے برا میں ایک مرتبہ تقریر کرتے ہوئے لوگوں کو منع کیا تھا کہ ملکی نام نہ رکھیں اس سے آپ کی تعداد فتا ہو جائے گی۔ ہم نے ان کو بتایا کہ ہندوستان کے اندر بعض علاقوں ایسے تھے جہاں مسلمان چودہ فیصد تھے۔ سو میں چودہ، مگر خدا کافضل ہے کہ وہاں پر کسی مسلمان نے اپنا نام رام چند نہیں رکھا۔ وہاں عبد الکریم ہے۔ عبد الغفور ہے، 'عبد الرحمن' ہے، عبد الشکور ہے عام طور پر مسلمان نام رکھے ہیں۔ تو میں نے عرض کیا کہ مردم شماری میں عیسائیوں نے غلطی کی ہے۔ افریقہ کے اندر کالی قوم کو لائف ہب، جس کا کوئی مذہب و دین نہیں۔ ان کو بھی عیسائیوں کی فہرست میں شمار کیا گیا۔ میں اس مسئلے میں نہیں جاتا۔ عیسائیوں کے بعد دنیا میں سب سے بڑی تعداد مسلمانوں کی ہے۔ تو نوے سے پچانوے کروڑ، میرے دوستو! ہماری اور آپ کی اتنی بڑی تعداد ہے تو ہم اور آپ چونے کی بھی ہوتی مٹی کیوں بن گئے؟ آج کیا وجہ ہے کہ ایک لاکھ پچتیس ہزار مسلمان جہاں اسلام کا جہنڈا گاڑ گئے تھے۔ ہم پچانوے کروڑ ہوتے ہوئے بھی ان جہنڈوں کی حفاظت نہ کر سکے۔ سوچنے کی باتیں ہیں۔ آپ ہر چیز پر تحقیق کرتے ہیں۔ ہر چیز پر ریسرچ کرتے ہیں۔ کیا وجہ ہے؟ آپ اس مریض کے سرہانے بیٹھیں، اس کی نبض پر ہاتھ رکھیں، ہاتھ رکھ کر آپ معلوم کریں کہ اس قوم کی اصل بیماری کیا ہے؟ بہت سے لوگ ایسے ہیں جو نبض دیکھنا بھی نہیں جانتے۔ اور وہ بیماریاں آپ کو فرضی طور پر بتاتے ہیں کسی نے آپ کی نبض پر ہاتھ رکھ کے کہا۔ ہم سمجھے گئے مسلمانوں کے تزلیل کی اصل وجہ یہ ہے کہ مسلمان غریب ہے۔ مسلمان کی اصل وجہ یہ ہے کہ جس کا مطلب یہ ہے اگر مسلمان دولت مند ہو جاتا۔ نعوذ بالله اگر مسلمان ایسا ہی دولت مند ہوتا جیسا کہ یہود قوم دنیا میں دولت مند ہے تو کیا مسلمان دنیا میں سب سے زیادہ ترقی کرتے؟ اگر یہ آپ کی تشخیص صحیح ہے تو مجھے بتائے سرکار دو عالم ملکیت کے زمانے میں کتنے مسلمان ارب پتی تھے۔ کتنے

مسلمان کروڑ پتی تھے، کتنے مسلمان لاکھ پتی تھے ایک بھی ہے۔؟ ہماری بات کو تو آپ مانیں گے نہیں۔ لیکن علامہ اقبال کی بات کو تو مانیں گے۔ وہ فرماتے ہیں۔  
فرمایا کہ

سبب کچھ اور ہے تو جس کو خود سمجھتا ہے  
زوال بندہ مومن کا بے زری سے نہیں  
دولت کمی کی سے مسلمانوں کو زوال نہیں ہوا۔ غلط ہے

سبب کچھ اور ہے تو جس کو خود سمجھتا ہے  
زوال بندہ مومن کا بے زری سے نہیں  
جہاں میں جوہر اگر کوئی آشکار ہو  
قلندری سے ہوا ہے تو ٹگری سے نہیں  
جب مسلمان قوم نے قلندری اختیار کری تھی، دیوانے تھے، اللہ کے اور

اللہ کے رسول کے دیوانے تھے۔ تب مسلمان دنیا میں ترقی یافتہ تھے اور جب سے  
مسلمان تو ٹگر اور دولت مند بن گئے..... اگر دولت مندی کی وجہ سے ترقی کرتی تو  
آپ کا کیا خیال ہے۔؟ لوگ کہتے پاکستان میں، کسی زمانے میں کہتے تھے باہمیں  
خاندان ہیں دولت مند۔ آپ کا کیا خیال ہے کہ یہ باہمیں خاندان ساری رات بسطے پر  
کھڑے ہوئے تجد پڑھتے تھے۔ ان کے ذریعے سے اسلام کو ترقی ہوئی۔؟ کس بے  
وقوف نے آپ کو کہہ دیا ہے کہ آپ اس بیمار کی بیض و دیکھنے اور بیض و دیکھ کے  
آپ غلط بیماری بتائیں۔ یہ بیماری ہے۔ بعضوں نے کہا کہ اصل بیماری یہ ہے کہ یہ  
..... قوم جاہل ہے۔ چلو تھوڑی سی بات مان لیتے ہیں کہ جاہل، مگر آپ کو نا علم دینا  
چاہتے ہیں۔ کہتے ہیں کہ اگر ساری کی ساری قوم انگریزی پڑھ لے تو یہ ترقی یافتہ ہو  
جائے۔ میرے دوستو ! جن لوگوں نے انگریزی پڑھی ہے آپ کے سامنے موجود  
ہیں۔ حضرت مولانا تھانوی ریٹیج کا جملہ ہے۔ فرمایا کرتے تھے کہ مسلمان جتنی جتنی  
کلاسیں پاس کرتا جاتا ہے اتنا ہی اسلام سے دور ہوتا چلا جاتا ہے۔ پاس کرنا، دور  
ہونا، جتنا جتنا آپ کلاسیں پاس کرتے جائیں گے انگریزی میں جتنی لیاقت اور قابلیت

پیدا کرتے چلے جائیں گے۔ معلوم ہوا آج نماز چھوڑی، کل روزہ چھوڑا پھر پردہ چھوڑا۔ اب آپ ایمانداری سے بتائیے۔ فرمایا کہ

نہ نماز نہ روزہ نہ زکوٰۃ ہے نہ حج ہے تو خوشی پھر اس کی کیا ہے کوئی جنت کوئی حج ہے کوئی خوشی کی بات نہیں ہے۔ اگر آپ حاجی ہیں اور وہ مسجد میں نماز کے لئے نہیں آتے۔ اگر آپ میں بڑے بڑے سرکاری ملازم ہیں لیکن وہ اکڑ فون دکھاتے پھرتے ہیں اور اللہ کے دین کی کوئی سرپرستی نہیں ہے تو دوستو! ان کے وجود سے کوئی فائدہ نہیں اسلام کو۔

نہ نماز نہ روزہ نہ زکوٰۃ ہے نہ حج ہے تو خوشی پھر اس کی کیا ہے کوئی جنت ہے کوئی حج ہے اکبر اللہ آبادی کا کہا ہوا ہے تو میں یہ کہہ رہا تھا کہ یہ بیماری بھی نہیں۔ اب پھر بیماری کیا ہے۔؟ فرمایا کہ

طیبِ عشق نے دیکھا تو ہنس کے فرمایا کہ تیرا مرغ ہے فقط آرزو کی بے خیشی اب ہم سمجھ گئے اصل بیماری یہ ہے کہ تمہارے دل میں ترب نہیں۔ تمہارے دل میں چوت گلی ہوئی ہے تم دولت کے پیچھے، تم منصب کے پیچھے دوڑتے پھر رہے ہو۔ آج تمہارے دل میں اگر وہ ترب ہوتی جو سرکار دو عالم ٹیکلیں نے پیدا کی تھی تو مسلمانوں کو یہ ذلت و رسائی دیکھنی نہ پڑتی۔ معلوم ہوا آج ہماری بیماری صرف یہ ہے کہ آج ہم اور آپ صحیح معنی میں عاشق نہیں ہیں۔ اور ہم، جیسا کہ کل میں نے کہا تھا عاشق ہیں۔ غرض کہ عاشق کیسے؟ خلافائے بنو عبادیہ کے زمانے میں ایک خاندان آتش پرستوں کا تھا جو مسلمان ہو گیا۔ وہ خاندان برکتی خاندان کہلاتا تھا۔ ”البراکمہ“ کتاب بھی لکھی ہے مولانا شبلی نعمانی نے۔ اس زمانے میں یہ برکتی جب مسلمان ہوئے تو کیا کرتے تھے سجدہ کر رہے ہیں، کس کو؟ خدا کو، اور موم ہتی جلا کے آگے رکھی ہوئی ہے۔ کسی نے پوچھا امرے یہ کیا ہے۔ تم تو آتش پرستی سے

توبہ کر چکے ہو۔ یہ سجدہ کے کر رہے ہو۔؟ کہنے لگے سجدہ تو خدا ہی کو کر رہے ہیں۔ باقی یہ موم بھی کی شکل میں آگ سانے ہو تو ذرا تسلی بھی ہو جاتی ہے۔ آپ ایمانداری سے بتائیے کیا ایسا ایمان اللہ کے ہاں قابل قبول ہے۔؟ نہیں ہے قابل قبول۔ آج ہماری اور آپ کی دینداری یہ ہے کہ دین کے نام سے جتنا فائدہ ممکن ہو سکتا ہے بڑھ چڑھ کر آگے سے فائدہ حاصل کریں گے، نظرے لگائیں گے اسلام کی گذول (Good will) وصول کرنے کو تیار ہیں۔ اسلام کے نام پر قربانی دینے کے لئے تیار نہیں۔ ہم عاشق ہیں اس معنی کے۔ ایک واقعہ لکھا ہے کہ ایک صاحب کا انتقال ہو گیا۔ یہوی ان کی بیوہ ہو گئی۔ گھر میں سے روئے کی آواز آئی۔ پڑوس میں کچھ مفاد پرست قسم کے سیاست دان رہتے تھے۔ انہوں نے کہا بھائی اماں جی کے روئے کی آواز آرہی ہے۔ ذرا چلو اور کچھ شریف آدمی بھی تھے، سب گئے۔ اماں جی کیا بات ہے، خیریت تو ہے؟ کیوں رو رہی ہو؟ کہنے لگے بیٹا یہ میرے شوہر کی بندوق جو لکلی ہوئی ہے۔ میرے شوہر کا انتقال ہو گیا ہے بندوق کو دیکھ کے مجھے صدمہ ہو رہا ہے اب اس بندوق کو کون استعمال کرے گا۔ بندوق کو دیکھ دیکھ کے مجھے شوہر یاد آ رہا ہے۔ تو وہ جو مفاد پرست تھا اس نے کہا اماں جی! آپ کو غم کرنے کی کوئی ضرورت نہیں۔ بندوق آپ مجھے دے دیجئے۔ روزانہ میں چلا یا کروں گا۔ آپ کا غم دور ہو جائے گا۔ کہنے لگی بہت اچھا لے جاؤ بیٹا، اگلے دن پھر روئے کی آواز آئی، اس کے منہ کو تو خون لگ چکا تھا۔ دوڑا ہوا آگیا، اماں جی کیا بات ہے۔ کہنے لگی بیٹا میرے شوہر کا گھوڑا اداس ہے اور میں سوچتی ہوں یا اللہ اس گھوڑے پر کون سواری کرے گا۔ انہوں نے کہا اماں جی آپ اس کا غم نہ کریں یہ گھوڑا مجھے دے دیجئے میں سواری کروں گا۔ آپ کے پاس غم آنے نہیں دوں گا۔ گھوڑا بھی لے لیا۔ پیچھے پھر روئے کی آواز آئی وہ ساری الماریاں جتنے کپڑے رکھتے وہ بھی لے گیا۔ سارا فرنچر لے گیا، سارا اگھر صاف کر دیا۔ اب جب گھر بالکل صاف ہو گیا اگلے دن پھر روئے کی آواز آئی تو یہ آدمی کہتا ہے اب جانا خطرناک ہے۔ کیونکہ سارا گھر میں تو صاف کر چکا ہوں، کس وجہ سے؟ غم دور کرنے کے

لئے۔ وہ خوب آپ نے غم دور کیا۔ لوگوں نے کما ارے بھائی چلو۔ بڑی بی رو رہی ہے۔ وہاں یہ جو غم دور کرنے کے بہانے سے سب چیزیں لے آیا تھا یہ بھی گیا اور بھی کچھ شریف آدمی گئے۔ اماں جی آج کیا بات ہے رونے کی۔ فرمایا پیٹا مجھے کل ہی معلوم ہوا ہے کہ میرے شوہر پر پانچ ہزار روپے قرضہ ہے میں سوچتی ہوں کہ ہائے اللہ یہ کون ادا کرے گا۔ تو یہ جو سارا سامان اٹھا کر لے گیا تھا یہ اپنے ساتھیوں سے کہہ رہا ہے۔ ارے اتنی مدت سے میں غم دور کر رہا ہوں۔ تم میں سے بھی تو کوئی بولے نا، آگے کو۔ آج اسلام کے نام پر گذول (Good will) حاصل کرنے کے لئے، اسلام کے نام پر ممبری ہو تو آگے آگے، اسلام کے نام پر وزارت ہو تو آگے آگے، لیکن اگر اسلام یہ کہے کہ میری خاطر قربانی کون دے گا تو معلوم ہوتا ہے کہ پوری قوم میں کوئی آواز دینے والا نہیں ہے۔

ہاں بتائیے ایمان داری سے۔ ایک لاکھ چھتیس ہزار مسلمانوں کا کیا جذبہ تھا اور آج پچانوے کروڑ مسلمانوں کا کیا طرز عمل ہے اسلام کے ساتھ، تو معلوم ہوا کہ کیا ہے۔ فرمایا کہ

طبیب عشق نے دیکھا تو نہ کے فرمایا  
تراء مرض ہے فقط آرزو کی بے نیش

آپ کے دلوں میں تمنا اور آرزو میں تو ہیں۔ آپ کے دلوں میں جذبے ہیں وہ نیش نہیں۔ اور آپ نے اسے نشر نہیں چھجوایا۔ اور یہی وجہ ہے کہ ہمارے دلوں میں سوز نہیں ہے جب ہمارے دلوں میں وہ تڑپ نہیں ہے تو اللہ تعالیٰ کی مدد اور اللہ کی نصرت ہمارے ساتھ نہیں ہے۔ مفاد کی خاطر ہم اسلام کا نام لیتے ہیں۔ مفاد کی خاطر، آج اگر جائزہ لیں، ایک واقعہ لکھا ہے کہ ایک صاحب بڑے درویش معلوم ہوتے تھے۔ کسی دولت مند آدمی کے ساتھ سفر کر رہے تھے راستے میں نماز کا وقت ہو گیا۔ دونوں نے نماز پڑھی۔ وہ دولت مند آدمی نماز پڑھ کے فارغ ہو گیا اور کھڑا ہو گیا اور یہ جو درویش قسم کا آدمی تھا ہاتھ پھیلا کے دعا مانگ رہا ہے۔ ہائے ظالم تو نے دعا کو بھی سیاست بنا دیا۔ کیا دعا مانگ رہا ہے؟ کہتا ہے اے اللہ تجھے

معلوم ہے کہ میری تین بیٹیاں جوان ہیں اے اللہ تجھے معلوم ہے کہ میرے پاس انہیں دینے کے لئے جیز نہیں ہے۔ اے اللہ غیب سے کوئی انتظام فرم۔ اے اللہ تجھے معلوم ہے میرے گھر میں گرم پانی پا جاتا ہے۔ میرے گھر میں فرج نہیں ہے۔ اے اللہ تجھے معلوم ہے کہ میرے گھر میں فلاں سامان نہیں ہے۔ یہ جو دولت مند آدمی تھا اس کو غصہ آیا، اس نے کہایہ کہنگت، بے ایمان ہاتھ پھیلا کے مجھے نارہا ہے تو خدا کی قسم میں اس کی ضرورت پوری کر دیتا۔ مگر اس نے خدا کی توہین کی ہے ہاتھ خدا کے سامنے پھیلا رہا ہے اور مقصد اس کا مجھے پکارنا ہے۔ میرے دوستو! ایمانداری سے بتائیے کہ میرے اور آپ کی عبادتیں اس قابل ہیں کہ جن عبادتوں کو ہم اللہ کے سامنے پیش کر سکیں۔ کوئی مجری کے لئے ہے کوئی وزارت کے لئے ہے۔ کوئی ملازمت کے لئے ہے، کوئی اور کسی مقصد کے لئے ہے۔ اس میں "بوقت خوردن ہمہ کیاں شوند" عالمگیر کا قول ہے۔ انگلیاں چھوٹی بڑی ہیں مگر جب کھانے کا سوال آتا ہے تو یہ پانچوں انگلیاں برابر ہو جاتی ہیں۔ اس میں دیندار اور دنیادار سب برابر ہیں۔ ہم جیسے لوگ بھی برابر ہیں۔ ہم نے بھی دین کو دنیا بنا دیا۔ آج ہماری مسجد اللہ کے لئے نہیں ہے۔ دنیا کے لئے ہے۔ آج ہمارا مدرسہ اللہ کے لئے نہیں دنیا کے لئے ہے۔ علامہ اقبال نے صحیح کہا۔ فرمایا

یہی شیخ حرم ہے جو چرا کر بیچ کھاتا ہے  
سمیم بوذر و خلق اویں و د چادر زہرا  
جن جن چیزوں کے ساتھ تقدس ہے ان سے سیاسی فائدہ اٹھایا جا رہا ہے۔ اور لوگوں کے دلوں سے تقدس جاتا رہا۔ اسلام کا نام سیاست کے لئے اتنا استعمال کیا گیا، اتنا استعمال کیا گیا کہ مسلمان کو اب اس نام سے بھی نفرت ہوتی جا رہی ہے۔ غلام محمد صاحب کا زمانہ تھا، گورنر جزل تھے اور اسکندر مرزا اس زمانہ میں وزیر داخلہ ہو گئے۔ یہ ایک ڈپٹی کمشنر تھے جو کبھی پشاور میں ڈپٹی کمشنر ہوا کرتے تھے۔ اسکندر مرزا، لیکن آپ کو معلوم ہے کہ یہ پاکستان ہے۔ یہاں تولوث پلٹ کے آدمی کا کچھ کا کچھ بن جاتا ہے۔ اسکندر مرزا وزیر داخلہ ہو گیا۔ اور جا کر اس نے لکھنؤ کے اندر بیان

دے دیا تھا۔ شراب کے بارے میں بھی اور اسلامی قانون کے بارے میں بھی۔ میں نے اگلے ہی دن ایک نہایت سخت قسم کا بیان طمانچہ مارنے کے لئے ایک بیان دے دیا۔ اسکندر مرزا صاحب کے خلاف، اسکندر مرزا صاحب اس کی تاب کب لاسکتے تھے۔ وہ فوراً گئے اور جا کر اس زمانے میں محمد علی بوگرا، یہ جو تھے وزیر اعظم تھے ان سے جا کے کہا کہ اختشام الحق تھانوی کو فوراً آپ گرفتار کر لیں۔ انہوں نے کہا میں اس معاملے میں پڑنا نہیں چاہتا۔ آپ جائیں غلام محمد کے پاس، یہ ڈاکٹر مالک جو تھے بے چارے، مشرقی پاکستان کے گورنر بھی تھے۔ اور یہاں بھی رہ چکے تھے۔ قائم مقام صدر، وہ میرے بڑے دوست تھے۔ اس زمانہ میں کابینہ میں تھے۔ انہوں نے مجھے سارا واقعہ سنایا۔ بوگرا صاحب نے انکار کر دیا۔ غلام محمد صاحب کے پاس گئے اور جا کے کہا اس طریقہ سے اس نے ہمارے خلاف بیان دیا ہے۔ آپ اس کا فوراً ایکشن لیں۔ تو انہوں نے کیا جواب دیا؟ انہوں نے جواب یہ دیا، تم نے یہ ایسی باتیں کی کیوں؟ تمہیں معلوم نہیں ہماری پالیسی کیا ہے۔؟ سنئے! ہماری پالیسی یہ ہے کہ نام اسلام کا لئے جاؤ اور کام اسلام کا کچھ نہ کرو۔ تم نے کیوں اسلام کے خلاف باتیں کیں۔ اس وقت پتہ چلا کہ اچھا یہ بھی پالیسی ہوتی ہے۔ کہ نام اسلام کا لئے جاؤ اور کام کام کچھ نہ کرو اسلام کا۔ تو میرے دوستو! میں یہ عرض کر رہا تھا، ایمانداری سے بتائیے کہ واقعٹا۔ اگر آپ میں سے کسی کو اللہ میاں کی کرسی پر بٹھا دیا جائے اور مسلمان قوم کا کام اس کے سامنے رکھا جائے۔ آپ ایمانداری سے بتائیے آپ اس قوم پر رحمتیں نازل کریں گے؟ نہیں کریں گے؟ کیوں؟ اس لئے کہ میں نے عرض کیا کہ ہماری کوئی کل سیدھی نہیں ہے۔ ہم جو کام کرتے ہیں اس میں کوئی نہ کوئی ہماری غرض ہوتی ہے۔ نماز سے سیاسی غرض، اذان سے سیاسی غرض، روزے سے سیاسی غرض، ہر چیزے سے ہماری سیاسی غرض ہے۔ میرے دوستو! ہماری مثل اس پارسی کی طرح پر ہے۔ سجدہ خدا کو کر رہے ہیں لیکن یہ موم بقی ایک جلی ہوئی رکھی ہے سامنے۔ اللہ تعالیٰ کی نصرت ہمیں اور آپ کو کبھی..... تو میرے دوستو! میں نے آپ کا کافی وقت لے لیا۔ میں عرض یہ کرنا

چاہتا تھا کہ آپ سوچیں اور غور کریں اور شاید اپنے اندر آپ اگر تبدیلی لانا چاہیں تو لا میں۔ ہماری شب تاریک سحر ہونے والی نہیں ہے۔ ہماری مسیبتوں ختم ہونے والی نہیں ہیں۔ ہماری ذلت و خواری کبھی ختم ہونے والی نہیں ہے۔ کیونکہ ہمارا برتاو اللہ اور اس کے رسول کے ساتھ مذاق کرنے کا ہے۔ ہم خدا اور اس کے رسول کے ساتھ مخلوک کرتے ہیں۔ آپ کیسی گے کہ میں نے یہ کیا بات کی ہے۔ بس آخر میں علامہ اقبال کی ایک رباعی کہتے، قطعہ کہتے۔ میں اس کو پیش کروں گا۔ اور اس کے بعد آپ سے مغذرت چاہوں گا۔ اس لئے کہ آپ لوگوں کو توبے شک یہ خواہش ہو گی کہ..... تقریر پسلے کیا کرتے تھے لیکن اب یہ ہے کہ آخر موسیٰ خزان بھی تو آتا ہے نا آدمی پر۔ یہ ہمارے اوپر ایک موسم خزان آیا ہوا ہے۔ زیادہ دیر ہم بھی نہیں لے سکتے۔ مگر وہ علامہ اقبال کا قطعہ ضرور سنئے، لکھ لجھئے، کیا فرمایا؟ فرمایا کہ

### شب پیش خدا مگر مستم کم زار

ایک رات نائے کے عالم میں خدا کے سامنے میں نے گزر گزا کر خوب رویا۔ اور خوب گزر گزایا۔ کاہے کے لئے؟ مجھے کوئی دیجھے؟ نہیں، مجھے نوکری دیجھے؟ نہیں، مجھے کری دیجھے؟ نہیں، یہ گھٹھا درجے کی باتیں ہیں۔ اللہ کے سامنے گزر گزرا کر روئے ہیں۔ کیوں؟ فرمایا کہ

شب	پیش	خدا	مگر	ستم	کم زار
مسلمانان	چرا	خوارند	و زارند		

میں نے اللہ سے گزر گزا کر کما۔ اے اللہ آخر مسلمان زیل و خواردنیا میں کیوں ہیں؟ تعداد اتنی ہے چھے چھے پر مسلمان زیل ہے۔ ہر جگہ مسلمان خوار ہے اور رسوا ہے۔ میں نے گزر گزا کر اللہ سے یہ سوال کیا.....

شب	پیش	خدا	مگر	ستم	کم زار
مسلمانان	چرا	خوارند	و	زارند	
ندما	آمد	نی	دانی	کے	ایں
دلے	دارند	و	محبوبے	ندارند	

مسلمان قوم کے سینوں میں دل ہے۔ مگر ان کے دل میں حضور مسیح مسیم جیسا محبوب نہیں ہے۔ دل ویران ہیں۔ دل خالی ہیں۔ جس دن ہمارے اور آپ کے دلوں میں سرکار دو عالم مسیح مسیم آباد ہو جائیں گے ان کی محبت ہمارے اور آپ کے دلوں میں رچ جائے گی اور ہم اور آپ صحیح معنی میں دیوانے ہو جائیں گے تو میرے دوستو! وہ دن دور نہیں ہے جو اللہ تعالیٰ پھر ہمیں اور آپ کو عروج عطا فرمائیں گے۔ پھر اللہ تعالیٰ ہمیں اور آپ کو سر بلندی اور عزت عطا فرمائیں گے۔ سرکار دو عالم مسیح مسیم کی سیرت طیبہ کا یہ جلسہ ہے اور اس موقع پر میں یہ پیغام دینا چاہتا ہوں کہ میرے دوستو! کہ رسی طریقے سے محبت کے اظہار سے ہم اور آپ کبھی اپنی مصیبتوں کو ختم نہیں کر سکیں گے۔ جب تک اخلاص کے ساتھ حضورؐ کی محبت کو جگہ نہ دیں گے اللہ کے دین کے لئے جب تک مرثٹے کا جذبہ نہیں پیدا کریں گے۔ یہ چند کلمات بطور نذرانہ عقیدت کے پیش کئے ہیں۔ اب میں آپ سے معدودت چاہوں گا۔ دعا کبھی اللہ ہمیں اور آپ کو حضورؐ کی محبت سے بھی لبریز فرمائے۔ اے اللہ ہمارے اور آپ کے دلوں میں دیوانگی کا جذبہ پیدا فرما۔ اے اللہ دین پر مرثٹے کا جذبہ عطا فرما۔ سرکار دو عالم مسیح مسیم کی عزت و حرمت کے اوپر اپنی جانوں کو قریان کرنے کا جذبہ عطا فرما۔ اللهم ارنا الحق حقاً و ارزقنا اتباعه و ارنا الباطل باطلًا و را زقنا الجتنا بـ اللهم صلّى سيدنا و مولانا محمد صلواة تحيينا بها من جميع الاهوال والآفات و تقضي لنا بها جميع الحاجات.... و ترفعنا بها اعلى الدرجات و تبلغنا بها في العنایات من جميع الخيرات في الحياة وبعد الممات۔

اَكَ عَلَى كُلِّ شَيْءٍ قَدِيرٌ - بِرَحْمَتِكَ يَا الرَّحْمَنُ الرَّحِيمُ ○  
اے اللہ ہمارے قلوب کو حضورؐ کی محبت سے منور فرما۔ اور ہمارے دلوں

میں توب پیدا فرما۔ آمین (از مہمنامہ الحجر مطہان)

## امانت و دیانت

خطیب الامت قائد اہلسنت حضرت العلامہ مولانا الحاج احتشام الحق تھانوی قدس سرہ کی زندگی کی کا آخری خطبہ (نوٹ) یہ خوبصورت ولاؤینز تاریخ ساز اور بصیرت افروز خطاب حضرت مولانا نور اللہ مرقدہ نے مورخہ ۱۰ اپریل ۱۹۸۰ء بروز جمعرات بوقت بعد نماز عشاء اندیسا کے صوبہ جنوبی ہند کے علاقے کے مدراس میں کیا اور ۱۱ اپریل ۱۹۸۰ء بروز جمعۃ المبارک بوقت ۸ بجے دن اپنی جان جان آفرین کے پروردگری۔ *إِنَّا لِلَّهِ وَإِنَّا إِلَيْهِ رَاجِعُونَ* ○

مولانا محمد اسلم صاحب نے حضرت مولانا محمد اسعد تھانوی مدظلہ کی خواہش اور جانشین خطیب الامت حضرت مولانا تنور الحق تھانوی مدظلہ رئیس جامعہ احتشامیہ کراچی کے حکم پر اس کو شیپ سے من و عن نقل کیا۔ افادہ عام کے لئے پیش خدمت ہے۔

خطبہ ماثور جلسہ

*بِسْمِ اللَّهِ الرَّحْمَنِ الرَّحِيمِ*  
*إِنِّي لِكُمْ رَسُولٌ أَمِينٌ فَاتَّقُوا اللَّهَ وَأَطِيعُونَهُ وَمَا أُسْأَلُكُمْ عَلَيْهِ مِنْ أَجْرٍ إِنَّ أَجْرِيَ إِلَّا عَلَى رَبِّ الْعَالَمِينَ* (پار ۱۹۵ آیت ۱۳۳ تا ۱۳۵)

بزرگان محترم اور برادران عزیز !

یہ میری انتہائی خوش قسمتی ہے کہ ۲۰۲۵ سال کے بعد ایک مرتبہ پھر آپ حضرات سے ملاقات ہوئی اور قریب سے دین کی باتیں کرنے کا مجھے موقع ملا۔ مدراس کا پروگرام تقریباً آخر کا ہے۔ اور ہمارے میزان جو زیادہ تر مدراس کے مسافتات میں بستیوں میں رہتے ہیں۔ انہوں نے وہاں پر پروگرام بنایا۔ وہ پروگرام اتنا بھاری اور اتنا زیادہ سخت تھا کہ ویسے تو دیکھنے میں یہاں مدراس کے لئے وہ کچھ

بھی نہیں لیکن میرا یہ خیال ہے کہ مجھے دو دن میں تم ایسے موقع ملے ہیں۔ جب انہوں نے تیل کا ایک ایک قطرہ میرے جسم سے نکال لیا۔ اب آواز بھی بینھ گئی ہے صحت و تند رستی بھی جواب دے بیٹھی۔ تو یہ دو دن بے شک ہیں۔ مگر آپ کے جذبے اور آپ کے شوق کو دیکھ کر تقاضہ تو دل میں یہی ہوتا ہے کہ اگر آپ چھٹائیک بھر ہیں سیر بھر بن جاؤں۔ اقبال کا شعر ہے۔ فرمایا کہ

نہ ہو قاعع شعار گل میں اسی سے قائم ہے شان تیری  
و فور گل ہو اگر چن میں تو اور دامن دراز ہو جا  
اگر پھول بہت ہیں اور دامن چھوٹا ہے تو دامن کو اور زیادہ بڑھانے کی یا الباکرنے  
کی کوشش کر۔ یہ طریقہ ہے مگر میں شرمند ہوں۔ مجھے اپنی بے بضاعتی کا، ناتوانی کا،  
اور بڑھاپے کے اس ضعف کا تقاضہ ہے۔ لیکن میں سمجھتا ہوں کہ جتنا آپ میں  
جذبہ اور شوق ہے۔ میں اس کا جو تھا حصہ بھی ادا نہیں کر سکتا۔ بے شک پھول تو  
بہت ہیں مگر میرا دامن بہت خالی ہے۔ کسی عارف نے کہا تھا۔

دامن نگہ نگہ و گل حن تو بسیار  
گلپیں بھار تو ز دامن گلہ وارو  
مجھے شکایت ہے کہ میرا دامن واقعی چھوٹا ہے۔ اور پھول بہت سے ہیں تو  
میں نے اقرار کر لیا کہ میں آپ کے اس جذبے اور آپ کی اس تڑپ کا مقابلہ نہیں  
کر سکتا۔ بہر حال جو وقت ملا ہے۔ ہے تو دو گھنٹے مگر یہ تقسیم ایسی ہے کہ جیسے دو  
بھائیوں کے اندر مکان کی تقسیم میں جھگڑا تھا۔ باپ کا انتقال ہو گیا ہے۔ بڑے بھائی  
نے کہا کہ یہ دیکھو میں باپ کی جگہ ہوں تم مکان پر جھگڑو نہیں۔ میں جس طرح مکان  
کو تقسیم کر دوں اسے قبول کرلو۔ اس نے کہا جی بہت اچھا میں آپ کا چھوٹا بھائی  
ہوں اور کسی نے کہا ہے کہ۔

سگ باش! و برادر خورد مباش  
مجھے نہیں معلوم کہ چھوٹا بھائی ہونے کی حیثیت سے میرا کیا حشر ہونے والا ہے۔ باقی  
نہیں ہے آپ تقسیم کر دیں۔ اس نے کہا کہ کل میں اپنا فیصلہ سناؤں گا۔ کہ مکان

کی کس طرح تقسیم ہو گی؟ لوگ جمع ہو گئے۔ مکان کی تقسیم کا فیصلہ من لیجئے۔ فرمایا کہ

از صحن خانہ تا به لب بام اذان من      مکان کی زمین سے یعنی بنیاد سے لے کر  
مکان کی بلندی تک یہ تو سب میرا ہے۔ تو چھوٹا بھائی کہنے لگا اب رہ ہی کیا گیا ہے  
باتی۔ فرمایا کہ

از صحن خانہ تا به لب بام اذان من  
وز سقف خانہ تا به شریا اذان تو  
اور مکان کی بلندی سے لگا کر ستاروں تک جتنا ہے وہ سب تمہارا ہے۔ جس کا  
مطلوب یہ ہے کہ مکان کی بلندی سے لگا کر ستاروں تک کچھ بھی نہیں ہے۔ یوں  
ہزاروں میل کی مسافت ہے۔ بہر حال جو بھی تھوڑا سا وقت مجھے مل ہے اور وہ بھی  
اتنی مجبوریاں میرے ساتھ ہیں۔ ان کے پیش نظر میں کوشش کروں گا کہ آپ کے  
سامنے چند باتیں دین کی پیش کر دوں۔ جتنی دیر ممکن ہو سکے گھا اتنی دیر پیش کروں  
گا۔ اس کے بعد آپ سے خود ہی معدہرت چاہوں گا۔

قرآن کریم کی ایک اہم آیت میں نے تلاوت کی ہے۔ اہم کا مطلب یہ نہ  
بھجئے گا کہ باتی دوسری آیتیں غیر اہم ہیں۔ نہیں سب اہم ہیں۔ لیکن بعض آیتوں  
میں مفہماں وہ ہیں جن کی آج ہمیں سب سے زیادہ ضرورت ہے۔

دین اسلام معاملات کا، اخلاق کا برتاو کا، انسانی سلوک کا دین ہے۔ اس  
میں صرف پوچاپ اور صرف بندگی اور عبادت ہی نہیں بنائی گئی ہے بلکہ اس  
مذہب میں سب سے اہم چیز یہ ہے کہ تمہارا برتاو انسانوں کے ساتھ کیا ہے۔  
حدیث میں آتا ہے کہ ایک صحابی ہیلو حضور ﷺ کی خدمت میں حاضر ہوئے اور  
عرض کیا یا رسول اللہ ہمارے پڑوس میں ایک عورت ہے جو عبادتیں بہت کرتی  
ہے۔ قرآن کی تلاوت کرتی رہتی ہے۔ روزے رکھتی ہے۔ مگر اس کا برتاو اتنا  
خراب ہے کہ جس سے بھی بات کرتی ہے اس کا دل تو زدیتی ہے۔ اس کا شوہر  
ناراض، بھائی ناراض، اس کے والدین ناراض اور ایک دوسری عورت ہمارے

پڑوس میں ہے جو عبادتیں تو واجبی واجبی سی کرتی ہے مگر اس کی ہوا بہت اعلیٰ ہے۔ ماں باپ بھی خوش ہیں۔ اس کا برتاو اچھا ہے یا رسول اللہ ﷺ آپ یہ بتائیے کہ ان دونوں عورتوں کا آخرت میں کیا انجام ہونے والا ہے۔ اور کیا حشر ہونے والا ہے۔؟

حضور اکرم ﷺ نے جواب میں ارشاد فرمایا۔ کہ وہ عورت جو عبادتیں تو بہت کرتی ہے لیکن اس کا برتاو انسانوں کے ساتھ خراب ہے۔ فرمایا کہ وہ اپنی "بداخلاقی" کی وجہ سے جنم میں جل جائے گی اور جو عورت عبادتیں تو اگرچہ واجبی واجبی کرتی ہے لیکن اس کا برتاو اچھا ہے۔ فرمایا کہ وہ "حسن اخلاق کی بدولت" جنت میں جائے گی۔ جس سے یہ بات معلوم ہوتی ہے کہ دین اسلام میں سب سے زیادہ اہمیت اس بات کی ہے کہ انسانوں کے ساتھ سلوک کیسا؟ چھوٹوں کے ساتھ برتاو کیسا۔ بڑوں کے ساتھ برتاو کیسا؟ برابر والوں کے ساتھ برتاو کیسا؟ اقبال نے بالکل صحیح کہا تھا۔ فرمایا کہ

خدا کے عاشق تو ہیں ہزاروں بنوں میں پھرتے ہیں مارے مارے میں اس کا بندہ بنوں گا جس کو خدا کے بندوں سے پیار ہو گا مجھے تو ایسا آدمی چاہئے جو انسانوں کے ساتھ پیار کرنے والا اور عام انسانوں سے اچھا سلوک کرنے والا ہو۔ معلوم ہوا کہ سب سے زیادہ اہمیت برتاو کی، اخلاق کی، معاملات کی اور اخلاق اور معاملات میں بہت تھوڑا سافرق ہے۔ معمولی فرق ہے کوئی زیادہ فرق نہیں ہے۔ اخلاق بھی انسانی برتاو کو کہتے ہیں اور معاملات بھی انسانی برتاو کو کہتے ہیں۔ لیکن ان دونوں میں فرق یہ ہے کہ اگر کوئی معاملہ انسانوں کے درمیان ایسا ہے کہ جسے اسلامی عدالت میں چیلنج کیا جاسکے۔ وہ معاملات میں شامل ہے جسے کسی نے شادی کی، نان نفقہ نہیں دیا، کورٹ میں جا کر کے وہ نان نفتے کا دعوے کر دے۔ آپ نے کسی کے ہاتھ کوئی چیز بچ دی۔ اس نے اس کی قیمت ادا نہیں کی۔ اس کا دعویٰ اسلامی عدالت میں کیا جا سکتا ہے۔ آپ نے قرض لیا اور دیا نہیں اس کورٹ میں چیلنج کیا جا سکتا ہے۔ اور بعضے برتاو ایسے

بھی ہوتے ہیں جس کو کسی عدالت میں چیلنج نہیں کیا جا سکتا۔ جیسے آپ کسی کے مکان پر پہنچے۔ وہ کھانا کھا رہا ہے اور اس نے گردن اٹھا کر آپ کو دیکھا تک نہیں آپ بیٹھے رہے اور وہ کھانا کھاتا رہا۔ اب یہ کتنی بڑی بد اخلاقی ہے کہ آنے والے سے تو یہ پوچھا ہی نہیں۔ مگر آپ اس کو کسی کورٹ میں جا کے چیلنج نہیں کر سکتے۔ یہ نہیں کہہ سکتے کہ صاحب! اس نے ایک نیا جرم کیا ہے لہذا اس کو عدالت وقت سزا دے۔

معاملات اور اخلاق دین کی جان ہیں۔ اور ان میں روح کا درجہ رکھتی ہے امانت و دیانت۔ حدیث میں آتا ہے کہ ایک زمانہ آئے گا کہ مسلمانوں میں نماز باقی رہ جائے گی۔ امانت دلوں سے اٹھ جائے گی۔ اور دوسرا حدیث میں یہ ہے کہ ایک وقت ایسا آئے گا کہ جب مسلمان رات کو سوئیں گے اور صبح کو امانت ان کے دلوں سے اٹھ جائے گی۔ بالکل اسی طرح پر کہ جس طرح انگوٹھی کے اوپر سے گھینٹہ غائب ہو جاتا ہے۔

لہذا اس بات کی سب سے زیادہ ضرورت اور اہمیت ہے کہ سرکار دو عالم مطہریم کی تعلیمات جو امانت و دیانت ہیں۔ ان کا تذکرہ کیا جائے اور خود لقب بھی سرکار دو عالم مطہریم کا امین ہے۔ فرمایا کہ *إِنَّمَا لَكُمْ رَسُولٌ أَمِينٌ*۔ *فَاتَّقُوا اللَّهَ وَأَطِيعُوهُنَّ*۔ *وَمَا أَسْلَكُمْ عَلَيْهِ مِنْ أَجْرٍ إِنْ أَجْرٍ إِلَّا عَلَى رَبِّ الْعَالَمِينَ*

مطلوب ان آئیوں کا یہ ہے کہ انیسویں پارے میں آتا ہے کہ ہر نبی اور پیغمبر جو اس دنیا میں تشریف لاتے ہیں تو وہ آکر یہ کہتے ہیں کہ میں عالم غیب سے خدا کا نمائندہ بن کر آیا ہوں اور اگر آپ یہ کہیں کہ صاحب! آپ عالم غیب سے آئے ہیں ثانی کیا ہے۔؟ ہم کیسے پہنچانیں؟ تو فرمایا کہ سب سے بڑی پہچان میری یہ ہے کہ میرے ساتھ تم بر تاؤ کر کے دیکھو۔ تم مجھے صاحب امانت و دیانت پاؤ گے۔ میرا قول چا، میرا معاملہ چا گویا نبی کی سب سے پہلی علامت اور نثانی یہ ہے کہ جب نبی دنیا میں آتے ہیں تو اللہ تعالیٰ ان کو جو ہر امانت عطا فرماتے ہیں۔ اور ساری

دنیا اس جو ہر امانت کو دیکھ کر یقین کر لیتی ہے کہ یہ اللہ کے نبی ہیں۔ اگرچہ حضور اکرم مطہیم کو اللہ تعالیٰ نے ابھی نبوت و رسالت سے سرفراز نہیں فرمایا۔ مگر قوم نے آپؐ کو لقب دیا ہے "الصادق الامین" یہ لقب ہے سرکار دو عالم مطہیم کا۔ آپؐ پچ بھی ہیں اور صاحب امانت و دیانت بھی ہیں۔ نبوت سے پہلے ہی سے ہے یہ لقب ہے آپؐ مطہیم کا۔ اور جب اللہ تعالیٰ نے آپؐ کو نبوت عطا فرمائی اس وقت بھی اسی لفظ امانت سے اس کو تعبیر فرمایا ہے۔ فرمایا کہ

إِنَّا عَرَضْنَا الْأَمَانَةَ عَلَى السَّمُوَاتِ وَالْأَرْضِ وَالْجَبَلِ فَابْيَأَنَّ أَنْ يَحْمِلُنَّهَا وَأَشْفَقُنَّ مِنْهَا وَحَمَلَهَا إِنْسَانٌ لَهُ كَانَ ظَلُومًا جَاهْوِلًا۔

(پارہ ۲۰ آیت ۷۲)

دین اور شریعت کا نام ہی اصل میں امانت رکھا۔ جس کا مطلب یہ ہے کہ سرکار دو عالم مطہیم کے سر پر جو نبوت کا تاج رکھا گیا تو اس ذمہ داری کا نام امانت تھا۔ نبوت سے پہلے بھی امین جب نبوت ملی تو اس کا نام امانت رکھا۔ پھر کی زندگی آئی تو اس میں بھی سرکار دو عالم مطہیم امین ہیں۔ اس وقت بھی آپؐ کا لقب امین سے تعبیر کیا جاتا ہے۔ کمی زندگی میں بھی، مدنی زندگی میں بھی۔ کے سے بھرت فرمایا کردمیں تشریف لے آئے۔ تشریف لاتے ہی قرآن کی آیتیں نازل ہوئیں۔ فرمایا

وَادْكُرُوا إِذَا أَنْتُمْ قَلِيلٌ مُّسْتَضْعِفُونَ فِي الْأَرْضِ تَحَافُونَ أَنْ يَتَخَطَّفَكُمُ النَّاسُ فَلَا يُكُمْ وَأَيَّدَكُمْ بِنَصْرِهِمْ وَرَزَقَكُمْ مِنَ الطَّيِّبَاتِ لَعَلَّكُمْ تُشْكُرُونَ۔ (قال الملائكة انقال آیت ۲۶)

"اے مدینے میں آباد ہونے والے مسلمانو! اپنا ماضی یعنی کے کا دور بھلا نہ دینا۔ کیا کیا تم پر تکلیفیں گزری ہیں۔ ہیں اگر وہ تکلیفیں تم نے بھلا دیں تو مدنی زندگی میں جو کچھ تحسیں ملا ہے۔ اس کا شکر ادا نہیں کر سکو گے۔ انہیں یاد رکھنا۔ مدینے کا ہے کے لئے آئے تھے

مدینے میں آنے کا مطلب یہ ہے کہ تمہیں دو امانتیں عطا کی ہیں۔ ایک انسانوں کی امانت اور ایک اللہ کے رسول ﷺ کی امانت۔

او مدینے میں آگر چھ سال کے بعد جب آپ عمرہ ادا کرنے کے لئے تشریف لے جا رہے ہیں۔ مشرکین مکہ نے آپ کو جانے سے روک دیا ہے۔ یہ صلح حدیبیہ کا واقعہ ہے۔ یہ سن چھ ہجری کا ہے۔ اور مسلمان اتنے کمزور ہیں اتنے کمزور ہیں کہ مصالحت کی ہے مشرکین سے۔ اور اس طریقے سے مصالحت کی ہے کہ اس کی بعض دفعات ایسی تھیں کہ حضرت سیدنا عمر فاروق چللو کو پسند نہیں تھیں۔ مثلاً ایک یہ ہے کہ اگر مدینے سے کوئی کے جائے گا تو کے والے پابند نہیں ہوں گے اس کو واپس کرنے کے۔ لیکن کے سے اگر کوئی مدینے میں آئے گا تو مدینے والے ذمہ دار ہوں گے کہ اس کو واپس کریں۔ حضرت سیدنا عمر فاروق چللو عرض کرتے ہیں یا رسول اللہ آپ اللہ کے سچے رسول ہیں۔ آپ اللہ کے سچے نبی ہیں۔ کیا نعوذ باللہ تائید (حمایت و نفرت) آپ کے ساتھ نہیں ہے۔؟ یہ اتنا دب کر مصالحت کرنا ہمیں پسند نہیں ہے۔ مگر حضور اکرم ﷺ نے حضرت عمر فاروق رضی اللہ عنہ کا لحاظ شیکا اور آپ نے دب کر مصالحت کر لی۔ جب مصالحت ہو گئی اور آپ واپس ہونے لگے کہ اگلے سال آپ کو عمرہ ادا کرنے کا موقع دیا جائے گا۔ اب آپ واپس جائیے۔ آپ واپس جا رہے ہیں راستے میں آیت نازل ہوئی فرمایا کہ

إِنَّا فَتَحْنَا لَكَ فَتْحًا مُّبِينًا (الفتح ٢٨)

یہ جو صلح حدیبیہ ہے اس کو آپ یہ سمجھتے ہیں کہ یہ دب کر صلح کی ہے۔؟ نہیں ایسا ہرگز نہیں ہے۔ بلکہ اس کے ذریعے اللہ تعالیٰ نے آپ کو فتح میں عطا فرمادی ہے۔ اور حقیقت یہ ہے کہ یہ صلح حدیبیہ کا معاملہ جو ہے یہ ذریعہ بن گیا ہے ایک بڑی فتح کا۔ کیسے؟ اس لئے کہ آگے ہم پابند تھے۔ کیونکہ اب تک دونوں طرف سے راستہ بند تھا۔ کے سے مدینہ میں کوئی نہیں جا سکتا تھا۔ یعنی تجارت کا قافلہ کے سے مدینے نہیں جا سکتا تھا۔ اور قافلہ تجارت کا مدینے سے کے نہیں جا سکے۔

تحا۔ لیکن اس صلح کے ذریعے سے اب یہ راستہ کھل چکا ہے۔ اور راستہ کھل جانے کی وجہ سے دو سال کے اندر اندر مکتہ المکرمہ فتح ہو گیا ہے۔ کسی دوسری قوم کو یقین نہیں آتا کہ سن ۶ھ میں مسلمان اتنے مجبور ہیں کہ دب کر مصالحت کر رہے ہیں اور سن ۸ھ میں تعداد اتنی بڑھ گئی اور اتنی طاقت ہو گئی ہے کہ مسلمانوں نے مدینے سے جا کر مکہ کو فتح کر لیا ہے۔ اندازہ تو گائے ڈیرٹھ دو سال کے اندر یہ اتنی تعداد کماں سے آگئی۔<sup>۹</sup>

علماء نے لکھا ہے کہ راستہ کھل جانے کی وجہ سے جو قافلہ کے سے مدینے جاتا تھا اور مدینے سے شام کی طرف جاتا تھا۔ مدینے میں پہنچ کر جب مسلمانوں کی محبت اور مسلمانوں کا طرز عمل دیکھتا تھا تو قافلے کا قافلہ کلمہ پڑھ کے مسلمان ہو جاتا تھا۔ جس کا مطلب یہ ہے کہ دو سال کے اندر اس کی آمد روفت کی وجہ سے اتنی بڑی تعداد مسلمانوں کی ہو گئی کہ سن ۸ھ میں مکہ فتح ہوا اور جب حضور اکرم ﷺ کے میں فاتحانہ انداز میں داخل ہوئے ہم میں پہنچے توب سے پہلے جو آیتیں نازل ہوتی ہیں وہ یہی ہیں کہ فرمایا کہ۔ *إِنَّ اللَّهَ يَأْمُرُ كُمْ أَنْ تُؤْدُوا إِلَيْنَا الْمُنْتَادِيَّاْ هُلْلَهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ (الْمُنْتَادِيَّاْ آیت ۵۸)*

آج اللہ تعالیٰ نے اسلام کو اقتدار دیا ہے۔ اور حضرت مولانا شاہ الیاس صاحب (بانی تبلیغی جماعت) کے مسلمانوں کو نہیں بلکہ اسلام کو اقتدار ملا ہے۔ تقیم ہند سے پہلے ایک مرتبہ بستی نظام الدین (دہلی) میں فرمائے گئے کہ مولوی صاحب یہ دعا نہ مانگو کہ مسلمانوں کی حکومت ہو جائے۔ یہ دعا مانگو کہ اسلام کی حکومت ہو جائے۔ پھر وضا حتا" فرمایا کہ اگر مسلمانوں کی حکومت ہو گئی تو اسلام ان کے ہاتھ میں آئے گا۔ اور وہ اسلام سے اپنا حکم چلا میں گے۔ اور اگر اسلام کی حکومت آگئی تو اسلام اپنا حکم خود آپ ہی چلائے گا۔

سن ۸ ہجری کے اندر مکہ فتح ہوا اور یہ پہلا دن ہے کہ جب دنیا میں اسلام کو

اقدار ملا ہے۔ اور سب سے پہلے حکم کیا دیا گیا ہے۔؟ ایک امانت قائم کرنا اور دوسرا عدل و انصاف قائم کرنا۔

آپ نے دیکھا مکہ فتح کرنے کے بعد بھی وہی امانت کی تعریف 'مدینے میں پہنچے تو وہی امانت کی تعریف' نبوت عطا کی گئی تو اس کا نام امانت رکھا۔ اور سرکار دو عالم مطہیم کا لقب تجویز ہوا۔ تو الصادق الامین۔ لیکن ابھی یہ بات باقی رہ گئی ہے کہ امانت اور امین کے کہتے ہیں۔ کیونکہ یہ "زمانہ" "فتح الفاظ" کا زمانہ ہے۔ کیا مطلب؟ فتح الفاظ کا مطلب یہ ہے کہ الفاظ اسلام کے بولو، مطلب اسلام کے نہ لو۔ معنی اپنی مرضی کے ڈالو اور اس زمانے میں لوگ کہتے ہیں کہ جی مساوات بڑی اچھی چیز ہے۔ اسلام مساوات کی تعلیم دیتا ہے۔ اچھا صاحب! اب یہ بھی تو بتائیے کہ آپ کے ذہن میں اسلام کی مساوات کے کیا معنی ہیں۔؟ کہتے ہیں کہ مساوات کے معنی یہ ہیں کہ جو کام ایک کرے وہی دوسرا کرے۔ اس کا مطلب یہ ہے کہ اگر آپ باہر پھرتے ہیں تو عورتیں بھی باہر پھریں۔ آپ نوکری کرتے ہیں تو عورتیں بھی نوکری کریں۔ آپ فوج میں جاتے ہیں تو عورتیں بھی فوج میں جائیں۔ تو اگر ایک ہی کام کرنے کا نام مساوات ہے تو ذرا سوچ سمجھ کے کہنے گا کہ کل کو اگر کیسی عورتوں نے یہ کہہ دیا کہ یہ نو (۹) میں کا بوجھ ہم اکیلے کا ہے کو اٹھائیں آپ بھی ہمارے ساتھ اٹھائیں، ساڑے چار میںے ہم اٹھائیں، ساڑھے چار میںے تم اٹھاؤ، بتائیے مساوات ہوئی یا نہ ہوئی۔ (اس پر اہلیان مدراس نے ایک تحقیق پہلند کیا اور حضرت مولانا تھانوی کو خوب داد دی) آپ جواب یہ دیں گے کہ درحقیقت کام کے مشترک ہونے کا نام مساوات نہیں ہے۔ بلکہ حقوق سب کے برابر ہوں۔ اس کا نام مساوات ہے۔ جان کا حق، مال کا حق، عزت و آبرو کا حق، اسلام نے کہیں آپ کو یہ حکم نہیں دیا ہے کہ آپ کی جان، عورت کی جان سے زیادہ قیمتی ہے کہیں اسلام نے یہ نہیں کہا کہ آپ کا مال عورت کے مال سے زیادہ قیمتی ہے۔ کہیں اسلام نے یہ نہیں کہا کہ آپ کی عزت عورت کی عزت سے زیادہ قیمتی ہے۔ نہیں سب برابر ہیں۔ جو حیثیت مرد کے مال کی ہے وہی حیثیت عورت کے مال کی ہے۔ جو حیثیت مرد

کی جان کی ہے وہی حیثیت عورت کی جان کی ہے۔ جو حیثیت مرد کی عزت کی ہے۔ وہی حیثیت عورت کی عزت کی ہے۔ خیر یہ زمانہ فتنہ الفاظ کا زمانہ ہے۔ امانت کے معنی معلوم کیجئے۔ امانت کے معنی آپ کے اور ہمارے ذہنوں میں یہ ہے کہ میں نے آپ کے پاس رقم رکھوائی۔ میں نے آپ کے پاس صندوق رکھوا یا۔ بس یہ امانت ہے۔ اس سے زیادہ کوئی وجود امانت کا ہمارے ذہنوں میں نہیں ہے۔ مگر میں آپ سے دریافت کرتا ہوں کہ اللہ تعالیٰ فرماتے ہیں جیسا کہ میں اس سے پہلے بھی عرض کر چکا ہوں کہ ہم نے آسمانوں پر، زمینوں پر، اور پہاڑوں پر امانت کو پیش کیا تو کیا اللہ تعالیٰ رقم رکھوانا چاہتے تھے۔ یا کوئی صندوق رکھوانا چاہتے تھے۔ فرمایا کہ إِنَّا عَرَضْنَا الْأَمَانَةَ عَلَى السَّمُوَاتِ وَالْأَرْضِ وَالْجِبَالِ فَابَيَّنَ أَنَّ يَتَحْمِلُنَّهَا وَآشْفَقُنَّ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا۔  
(ومن سنت ۲۲ الاحزاب ۳۲ آیت ۷۲)

معلوم ہوا ہے کہ امانت کے یہ معنی نہیں ہیں۔ امانت کے ایسے معنی ہیں جو انسان کی ساری زندگی پر حاوی ہوں۔ چنانچہ حدیث میں آتا ہے کہ المستشار موتمن جس آدمی سے کسی معاملے میں مشورہ کیا جائے اس کے پاس تمہاری امانت ہے۔ مثلاً آپ اپنی بیٹی کے سلسلے میں مشورہ کر رہے ہیں کہ بھی اس کی شادی کروں یا نہ کروں۔؟ اگر اس نے بات کو ظاہر کر دیا ہے تو اس نے امانت میں خیانت کی ہے کیونکہ جس معاملے میں مشورہ کیا جاتا ہے اس معاملے کو بھی مخفی رکھنا مقصود ہوتا ہے۔ حدیث میں آتا ہے المجالس بالامانة یہ جو مجلس عام ہم لگاتے ہیں اور خوب گپٹ ہوتی ہے۔ بینخ کے باقی ہوتی ہیں فرمایا کہ اس مجلس میں بھی ایک امانت ہے۔ جتنے آدمی مجلس والے ہیں۔ ان کی یہ ذمہ داری ہے کہ مجلس کے باہر باقی نہ کریں۔ جو مجلس میں ہوئی ہیں۔ اور اگر انہوں نے جا کر وہ باقی کہہ دیں تو انہوں نے امانت میں خیانت کی ہے۔ حدیث میں آتا ہے کہ یہ جو تمہارے نکاح میں اللہ تعالیٰ نے عورتیں دی ہیں یہ اللہ تعالیٰ کی امانتیں ہیں۔ جو تمہارے ہاتھ میں ہیں۔ معلوم ہوا کہ بیویوں کے ساتھ بر تاؤ اور بیویوں کے ساتھ

سلوک یہ بھی امانت ہے۔

مجلسوں کی ذمہ داری پوری کرنا یہ بھی امانت ہے۔ جو مشورہ طلب کرے اس کے راز کو چھپانا یہ بھی امانت ہے بلکہ ایک واقعہ سے تو یہ معلوم ہوتا ہے کہ قرآن کی نظر میں شاید انسان ہی وہ آدمی کملانے کا مستحق ہے جس میں جوہر امانت ہو۔ وہ واقعہ یہ ہے۔

”حضرت سیدنا موسیٰ علیہ السلام جو فرعون کے گھر میں پروردش پا رہے ہیں اور فرعون کی بیوی کا نام ہے آئیہ۔ حضرت موسیٰ علیہ السلام جب صندوق میں بھادیئے گئے تو آئیہ نے اٹھا لیا ہے۔ اور اٹھا کے ان کی پروردش کی ہے۔ فرعون نے کہا کہ مجھے تو ایسا معلوم ہوتا ہے کہ یہ بنی اسرائیل ہی کا کوئی پچھہ ہے۔ آئیہ نے کہا ہاں معلوم تو مجھے بھی کچھ ایسا ہی ہوتا ہے لیکن بات یہ ہے کہ اگر یہ پچھہ ہمارے یہاں پروردش پائے گا تو ہذا ہو کر ہماری حکومت کو نقصان نہیں پہنچائے گا۔ یہ تو ہماری اولاد جیسا ہو گا۔ فرعون کی سمجھ میں یہ بات آگئی۔ حضرت موسیٰ علیہ السلام یہاں جوان ہو گئے۔ باہر نکلے دیکھا کہ ایک قبطی ایک اسرائیلی سے لڑ رہا ہے اسرائیلی غیر ملکی تھے اور قبطی ملک کے رہنے والے تھے۔ اسرائیلی غیر ملکی اس لئے تھے کہ یہ ملک شام کے رہنے والے تھے جو مصر میں آکر آباد ہو گئے تھے اور لوکل آبادی کا نام تھا قبطی۔ رنگ و روپ چہرہ سے سب الگ الگ معلوم ہو جاتے تھے۔ حضرت موسیٰ علیہ السلام نے جو یہ دیکھا کہ ایک قبطی مار رہا ہے یا لڑ رہا ہے ایک اسرائیلی سے تو آگے کو بڑھے اور آگے کو بڑھ کر ایک زور دار ٹھانچے اس کو لگایا۔ خدا کی شان ہے کہ وہ ٹھانچے سے نیچے گر کے مر گیا۔ حضرت موسیٰ علیہ السلام کا مقصد اس کو قتل کرنا یا جان سے مارنا نہیں تھا۔ یہ چلنے میں، کسی کو کچھ پتہ نہ چلا۔ کہ اس قبطی کو کس نے مارا ہے۔ حضرت موسیٰ علیہ السلام اگلے دن پھر وہاں گئے تو دیکھا کہ وہی اسرائیلی جو ہے وہ کسی دوسرے قبطی سے لڑ رہا ہے تو ان کو خیال پیدا ہوا کہ یہ تو اسرائیلی ہی اصل میں ہذا لڑاکا معلوم ہوتا ہے کل بھی لڑ رہا تھا۔ آج بھی لڑ رہا ہے۔ تو حضرت موسیٰ علیہ السلام اسرائیلی کی طرف آگے کو بڑھے۔ تو اس کو یہ

حضرت معلوم ہی تھا کہ کل انہوں نے ایک چانٹا جو قبٹی کو مارا تھا تو وہ مر گیا تھا۔ اگر آج انہوں نے کہیں مجھے مار دیا تو میں بھی مر جاؤں گا۔ اس نے چلانا شروع کیا۔ ارے وہ جو کل آدمی میرا تھا اس کے قاتل یہ ہیں۔ انہوں نے قتل کیا تھا۔ اللہ تعالیٰ کی طرف سے حکم آیا حضرت موسیٰ علیہ السلام کے لئے کہ آپ مصر چھوڑ کر چلے جائیں۔ اور مدين چلے جائیں۔ اور مدين وہ جگہ ہے کہ جہاں پر حضرت شعیب علیہ الصلوٰۃ والسلام رہتے تھے۔ انہیں معلوم نہیں ہے۔ ایک اجنبی مسافر کی حیثیت سے یہ گئے مدين میں۔ اور وہاں جب پہنچے تو دیکھا دو جوان العرب لڑکیاں برتن لئے ہوئے کھڑی ہیں پانی کا۔ حضرت موسیٰ اٹھے اور پوچھا صاجزادی تم یہاں کیسے کھڑی ہو؟ انہوں نے کہا کہ ہم یہاں پانی بھرنے کے لئے آئی ہیں۔ مگر ہمارے گھروالوں کا حکم ہے کہ جب تک مرد پانی بھر کے فارغ نہ ہو جائیں اس وقت تک تم پانی بھرنے نہیں جانا۔ اس لئے انتظار کر رہی ہیں۔ انہوں نے کہا کہ لاو برتن مجھے دے دو۔ دونوں کے سروں پر سے وہ برتن لے لیا۔ گھڑے اتار لئے اور جا کے خود پانی کھینچا اور سر پر اٹھا کے لائے۔ لا کے لڑکیوں کے سروں پر رکھ دیا۔ اور کہا جاؤ اب تم چلنے جاؤ۔

یہ لڑکیاں آج جو گھر پہنچیں تو ان کے والد گرامی حضرت شعیب نے سوال کیا کہ آج اتنے سو یوے اتنی جلدی آگئیں۔ کیا مردوں میں گھس کے پانی بھرا تھا۔ انہوں نے کہا کہ نہیں، یہ بات نہیں ہے۔ بات یہ ہے کہ ہم انتظار میں کھڑی تھیں ایک شریف آدمی کو دیکھا جس نے ہم سے کہا کہ تم اپنے برتن مجھے دے دو۔ ہم نے برتن دے دیا۔ وہ برتن لے کے گیا اور پانی بھر کے لایا۔ اور سروں پر رکھ دیا۔ ہم لے کے چلی آئیں۔ بات ختم ہو گئی۔ مگر یاد رکھئے گا کہ اخلاق اور بر تاؤ کا سکھ جو ہے وہ انسان کے دل پر بیٹھ جاتا ہے۔ وہ دونوں لڑکیاں کہتی ہیں۔ فرمایا کہ

قَالَتْ أُخْدُهُمَا يَا بَتِ اسْتَأْجِرْهُ إِنَّ خَيْرَ مِنْ اسْتَأْجَرَتَ الْقَوِيعِ  
الْأَمِينُ۔ (امن خلق ۱۲۰ تقصیم ۲۸ آیت ۲۶)

”ابا جان وہ آدمی کہ جس نے ہمیں پانی بھر کے دیا تھا۔ آپ اسے نوکر رکھ

لیں۔"

انہیں نہیں معلوم کہ وہ کون ہیں۔ ابا جان اسے نوکر رکھ لیں آپ، کیوں۔؟ اس لئے کہ جس انسان کو نوکر رکھا جاتا ہے اس میں دو خوبیاں ہوئی چاہئیں کیوں۔؟ اس لئے کہ جس انسان کو نوکر رکھا جاتا ہے اس میں دو خوبیاں ہوئیں چاہئیں (Two Qualifications) ایک یہ کہ وہ کام کر سکتا ہو۔ اور دوسرے یہ کہ وہ صاحب امانت ہو۔ اور ابا جان ہم آپ کو یقین دلاتی ہیں کہ اس میں یہ دونوں باشیں اور دونوں خصوصیات موجود ہیں۔ آپ اسے نوکر رکھ لیں۔ اس واقعے سے جہاں یہ معلوم ہوا کہ انسان درحقیقت وہ ہے کہ جس کے اندر جو ہر امانت موجود ہو۔ اگر اس کے اندر جو ہر امانت نہیں تو وہ آدمی انسان کملانے کے لائق بھی نہیں ہے۔ اب آپ نے دیکھا کہ یہ کتنا اہم حصہ ہیں۔ اگر جو ہر امانت ہے تو ساری زندگی اچھی ہے اور اگر جو ہر امانت نہیں ہے تو ساری زندگی خراب ہے۔ اور یہی وجہ ہے کہ حضور اکرم ﷺ نے صحابہ میں جو جو ہر پیدا کیا تھا وہ جو ہر جو ہر امانت تھا۔ اور جو ہر امانت کی خاصیت یہ تکھی ہے کہ جب فاروق اعظم رض کا زمانہ آیا تو قیصر روم کی طرف سے مسلمانوں کو دیکھنے کے لئے ایک شخص آیا۔ اس نے مسلمانوں کو دیکھا اس نے یہ نہیں دیکھا کہ مسلمان نمازیں کتنی پڑھتے ہیں؟ تلاوت کتنی کرتے ہیں؟ آپ کی تسبیح میں دانے ہیں وہ کتنے ہیں سوسو ہیں یا پانچ سو ہیں۔؟ یہ نہیں دیکھا بلکہ یہ دیکھا کہ مسلمان خرید و فروخت میں کیسے ہیں۔ لین دین کے کیسے ہیں، وعدے اور عمد میں کیسے ہیں۔ جب مسلمانوں کو اچھی طرح پرکھ لیا تو وہ واپس ہو گیا۔ واپس ہونے کے بعد اس نے قیصر روم سے کہا کہ آپ دربار سجائیں۔ اور میں رپورٹ دوں گا مسلمانوں کے بارے میں کہ مسلمان کیسے ہیں؟ کہتا ہے کہ میں نے مسلمان قوم کو دیکھا ہے۔ اور میری رپورٹ صرف دو لفظوں میں ہے اور وہ یہ ہے کہ لا یخدع ولا یخدع مسلمان نہ تو کسی کو دھوکہ دیتا ہے اور نہ مسلمان کسی سے دھوکہ کھاتا ہے۔ یہ سن کر روم کا پادشاہ قیصر کھرا ہو گیا اور کہنے لگا کہ واقعی اگر یہ جو ہر مسلمان قوم کا ہے جو تم نے یہاں بیان کیا ہے۔ تو پھر آپ تیار رہئے کہ آپ کے ملک میں وہ مسلمان قابض ہو جائیں گے۔ لوگوں نے کہا ہم سمجھے نہیں۔

قیصر روم نے کہا کہ جو قوم دھوکہ نہیں دیتی اس کی امانت باتی ہے۔ اور جو قوم کسی سے دھوکا کھاتی نہیں ہے اس کا تدبیر اور اس کی سیاست باتی ہے۔ اور جس قوم کے اندر یہ دونوں جو ہر موجود ہوں دنیا میں وہ قوم کسی سے مار نہیں کھا سکتی۔  
 تو بھی ! فاروق اعظم پتو کے زمانے میں ہماری اور آپ کی پہچان کیا تھی ؟ لا یخد غولا یخد ع مسلمان نہ تو دھوکا دیتا ہے اور نہ دھوکا کھاتا ہے۔  
 ایمانداری سے بتائیے کہ کیا آج بھی ہماری اور آپ کی بھی پہچان ہے۔  
 نہیں، بر امانے کی بات نہیں ہم اور آپ سب شامل ہیں۔

ایک مسجد میں کوئی بے چارہ سورہ تھا اور اس کی چادر اس کے پاس رکھی ہوئی تھی۔ کوئی آدمی اس کی چادر کو لے کر بھاگنے لگا کہ میں چادر چراکے لے جاؤں۔ اس سونے والے کی آنکھ کھل گئی اور آنکھ کھلتے ہی وہ پیچھے دوڑا اور کہنے لگا کہ حاجی جی یہ کیا کرتا ہے، حاجی جی یہ کیا کرتا ہے۔ اس نے کہا کہ مجھے یہ کیسے پڑھا کہ میں حاجی ہوں؟ اس نے کہا کہ مجھے یہ خیال ہوا کہ یہ حرکت کوئی حاجی ہی کر سکتا ہے۔ اس لئے میں نے عرض کیا کہ آج ہماری جو پہچان ہونی چاہئے تھی وہ نہیں رہی اور اس پر مجھے واقعہ یاد آگیا۔

حضرت ملا جیون ہٹھیجھی - اور نگزیب عالمگیر کے یہ استاد ہیں۔ بڑے بھولے بھالے ہیں۔ بڑے نیک ہیں اور جو بے چارہ بھولا بھالا ہوتا ہے تو مسلمان اسے جینے نہیں دیتے۔ اسے بڑا پریشان کرتے ہیں۔ اور ستاتے ہیں۔ ملا جیون کو بھی بڑا پریشان کرتے تھے۔ لیکن یہ بھی لکھا ہے کہ یہ ملا جیون جو تھے یہ اپنی بیوی سے بہت ڈرتے تھے۔ تو خیر میں تو کہہ دیا کرتا ہوں کہ اس زمانے میں ہم ابھریں آپ سب ہی ملا جیون ہیں۔ کیونکہ سب ہی اپنی بیویوں سے ڈرتے ہیں۔ یہ لکھا ہے کہ ایک مرتبہ کھانا کھا رہے تھے۔ بیٹھنے ہوئے تھے۔ دال میں نمک کم تھا۔ اتنی ہمت نہیں تھی کہ بیوی کہتے کہ دال میں نمک کم ہے آہستہ آہستہ اپنے پاؤں پلٹک سے یخچے اتارے۔ بیوی نے ذرا گھور کر پوچھا کہ کہاں جاتے ہو؟ تو آہستہ سے کہا کہ میں ابھی آتا ہوں۔ سیدھے چلے گئے عالمگیر کے پاس۔ اور نگزیب عالمگیر شاہ ہندوستان نے پوچھا

کہ مولانا کیسے تشریف لائے۔؟ تو کہا کہ ایک واقعہ پیش آگیا ہے۔ فوج کا ایک دستہ میرے ساتھ بیچج دو۔ مولانا آپ کیا کریں گے فوج کا؟ ابی ایک خانگی معاملہ پیش آگیا ہے۔ آپ بیچج تو دیجئے۔ انہوں نے اپنے سپاہیوں سے کہا کہ تم چلے جاؤ ملاجیوں کے ساتھ۔ لیکن دیکھو یہ ہمارے استاد ہیں ذرا لحاظ رکھنا ان کا۔ یہ لیٹ رائٹ (Left Right) کرتے ہوئے اس فوجی دستے کو لے کر آ رہے ہیں۔ اور لاکر اس فوجی دستے کو چاروں طرف تھوڑے تھوڑے فوجیوں کو کھڑا کر دیا اور کچھ فوجیوں کو لے کر اپنے مکان کی چھت پر گئے اور چھت پر جا کے اپنی بیوی کو آواز دی۔ وہ بیوی صحن میں آگئی۔ تو کہتے ہیں کہ آج دال میں نمک پھیکا تھا۔ کیوں پھیکا تھا۔ بیوی نے کہا اس میں ایسی کون سی بات تھی۔ کبھی کبھی پھیکا ہو جاتا ہے۔ تو تب ملاجیوں نے فوجی سردار سے کہا کہ جاؤ بھئی جوانو خیریت ہی گزر گئی۔ معاملہ پڑھا نہیں۔ کچھ بھی نہیں ہوا وہ کچھ زیادہ ہی چھے تھے۔ مگر بڑے اللہ والے اور بڑے بھوٹے بھائے تھے۔

اس زمانے میں کسی آدمی نے ان سے کہہ دیا کہ ملاجی آپ کا مکان اب گر جائے گا۔ اس نے پی ڈبلیو ڈی (P.W.D) کے آدمی آئیں گے اور آپ کا مکان گرا دیں گے۔ بھئی کیوں گرا رہے ہیں۔ یہاں سے ایک سڑک نکالی جائے گی سرکاری۔ ارے بھائی سڑک کیسے نکالی جائے گی یہ تو جمنا ہے۔ لوگوں نے کہا کہ آپ کو پتہ نہیں ہے سڑک نکالی جا رہی ہے۔ اور کچھ آدمی گئے ہیں جمنا کا پل وہاں سے اٹھا کر لارہے ہیں۔ یہاں اس کو لگائیں گے فوراً" اپنے شاگرد عالمگیر کے پاس پہنچے اور کہا کہ دیکھو بھئی تمہیں تو معلوم ہے کہ میں تو بڑا ہی شریف آدمی ہوں۔ مجھے پتہ چلا ہے کہ تمہاری حکومت میرا مکان گرا رہی ہے اور وہاں سے سڑک نکال رہے ہیں۔ اور یہ سنا ہے کہ جمنا کا پل اٹھا کر لارہے ہیں اور وہاں سے یہاں پر لگائیں گے۔ عالمگیر کو یہ سن کر نہی آگئی۔ اور کہا کہ مولانا آپ کو یہ خیال نہیں ہوا کہ جمنا کا پل بھی اٹھا کے لایا جا سکتا ہے کہیں؟ ان کو غصہ گیا۔ ملاجیوں کو ملاجیوں نے کہا کہ خدا کی قسم! مجھ سے یہ بات ایک مسلمان نے کہی ہے میرا یہ عقیدہ ہے کہ جمنا کا

پل وہاں سے اٹھ کے یہاں آسکتا ہے۔ مگر ایک مسلمان جھوٹ نہیں بول سکتا۔ آپ نے اندازہ لگایا کہ یہ وہ کردار تھا اور یہ وہ جو ہر تھا جو سرکار دو عالم پڑھیں نے امت مسلمہ کے دور میں پیدا کیا تھا۔ یہی وہ جو ہر تھا کہ جس سے دنیا میں انہوں نے سیادت و سرداری حاصل کی۔ قوت و بازو کے ذریعے سے نہیں، طاقت کے ذریعے سے نہیں، بلکہ کہیمانہ انداز سے، امانت و دیانت کے ذریعے سے۔ دنیا کے دل پر سکھ بیٹھا ہوا تھا۔ اور ہمیں تو اپنے بچپن کی بات ابھی تک یاد ہے غیر مسلم یہ کہا کرتے تھے مسلمان ہو کے جھوٹ نہیں بولتے۔ جس کا مطلب یہ ہے کہ انہیں یہ یقین تھا کہ جو آدمی مسلمان ہوتا ہے وہ کبھی جھوٹ نہیں بولتا۔ لیکن آج آپ بتائیے کہ کیا ہمارا وہی کردار ہے۔؟ کیا آج ہمارے اندر وہی جو ہر امانت موجود ہے۔ اور ممکن ہے کہ آپ کے یہاں تو ہو بھی بہر حال ہر آدمی اپنے گھر کے حال سے بخوبی واقف ہے۔ سب جگہ سب کم و بیش مسلمانوں کا حال ایسا ہی ہے۔ کہیں کم ہے اور کہیں زیادہ ہے۔ آج دوامیں ڈالنے کے لئے اگر کہیں جو ہر امانت تلاش کرو تو نہیں ملتا۔ امانت غائب ہے، دیانت باقی نہیں ہے۔ زندگی کے ہر شعبے میں خیانت ہی خیانت ہے۔ تو کیا آج ہماری یہ پہچان ہے کہ جس سے ہم کبھی پہچانے جاتے تھے۔ کیا اب وہ پہچان باقی رہی ہے۔

میں نے ایک کتاب پڑھی تھی طالب علمی کے زمانے میں جس کا نام تھا "مراج الارواح" شاید اب نہیں پڑھائی جاتی۔ اس کے حاشے پر ایک واقعہ لکھا تھا۔ کہ ایک آدمی تھا۔ اس کو لوگ کہتے تھے۔ ہنچ آپ سمجھ لجھے کہ جیسے سرکس کا جو کروہ ہر وقت اپنے گلے کے اندر ہار ڈالے رکھتا تھا۔ ہر وقت اپنے گلے میں ہاز پنے ہوئے رہتا تھا۔ کسی نے کہا کہ یا ری ہار اتارتے کیوں نہیں۔ تو کہنے لگا کہ اس ہار کو کاہے کے لئے اتاروں؟ ہار سے تو میں پہچانا جاتا ہوں۔ ہار اتاروں گا تو مجھے تو کوئی پہچانے گا بھی نہیں۔ اس نے کہا کہ یہ بڑا بے وقوف آدمی ہے۔ ایک دفعہ اس کے دوست نے یہ کیا کہ جب یہ سو گیا تو اس کے گلے سے ہار اتار کے اپنے گلے میں ڈال لیا۔ ہنچ انھا اور وہ اپنا گلہ دیکھتا ہے۔ اس دوست کا گلہ دیکھتا ہے۔ پھر دوبارہ

اپنا گلہ دیکھتا ہے۔ پھر اس کا گلہ دیکھتا ہے۔ کہتا ہے، آپ ذرا یہ جملہ غور سے  
ئیں۔ وہ یہ کہتا ہے کہ یار میں تو تو ہو گیا میں کہاں گیا؟ میں تو تو ہو گیا۔ میں  
کہاں گیا؟ میں کہاں گیا؟ میری علامت اور میری نشانی تو تیرے گلے میں آگئی اور جو  
میرے گلے میں تھی وہ اب باقی نہیں رہی۔ میں تو اصل میں کھو گیا۔ آپ سمجھیں وہ  
جو اہرامات کا ہمار جو کبھی مسلمان اور مومن کے گلے میں ہوتا تھا۔ میرے دوستو آج  
وہ مسلم قوم کے گلے میں نہیں ہے۔ ممکن ہے کہ دوسری قوم کے گلے میں ہو۔  
اب پھر یہ کہنا پڑتا ہے کہ کہ یار یہ تو بتلوؤ میں تو تو ہو گیا میں کہاں گیا؟

قرآن کریم کی یہ آیتیں تعلیم دیتی ہیں کہ مسلمان کی سب سے بڑی  
خصوصیت یہ ہے کہ قول میں گفتار میں 'لین دین میں'، 'برتاو میں'، ہر شعبد زندگی  
کے اندر مسلمان کے اندر امامت و دیانت ہوتی ہے۔ اگر مسلمان جو ہرامات رکھتا  
ہے تو اس کو یہ کہنے کا حق حاصل ہے کہ ہم امتی ہیں۔ کس کے امتی ہیں؟ سرکار دو  
عالم مطہیم کے امتی ہیں۔ جن کا لقب تھا الصادق الامین، لیکن اگر آج ہمارے اندر  
خیانت ہے تو میرے دوستو نسبت کرتے ہوئے بھی شاید ہمیں لحاظ آنا چاہئے۔ ہم  
اپنے آپ کو اس نبی کی امت کہتے ہیں کہ جس میں جو ہرامات تھا۔ اور آج ہمارے  
اندر جو ہرامات کی کوئی خوبی نہیں پائی جاتی۔ غرضیکہ انسانی برتاو، انسانی اخلاق کر  
جس کی بنیاد اصل میں امامت و دیانت پر ہے اگر یہ ہمارا شعار ہو جائے یہ  
خصوصیت ہمارے اندر اگر پیدا ہو جائے تو میرے دوستو! آپ کا، ہمارا عروج جو  
ہے وہ پھر آسکتا ہے۔ کسی نے چ کہا ہے۔ فرمایا کہ

آج بھی ہو جو ابراہیم کا ایمان پیدا  
اگ کر سکتی ہے انداز گلتاں پیدا  
اگر آج وہی جو ہرامات ہماری اور آپ کی زندگی کے اندر پیدا ہو جائے تو  
دنیا کی ساری قومیں متاثر ہوں گی۔ اور پھر دنیا کی ساری قومیں اسلام کی طرف متوجہ  
ہوں گی۔ بہر حال حضور اکرم مطہیم کی یہ تعلیمات ہیں۔ اور یہ اہم تعلیمات ہیں۔ جن  
کے بارے میں میں نے "مخترقا" عرض کیا اور اب گلے میں بھی میرے تکلیف ہے۔

بس اس سے زیادہ میں آپ کا وقت لیتا نہیں چاہتا۔ اب دعا کیجئے اللہ تعالیٰ آپ کو،  
ہمیں سب کو عمل کی توفیق عطا فرمائے۔

اللهم ارنا الحق حقا و ارزقنا اتباعه و ارنا الباطل باطلًا" و ارزقنا  
احتسابہ  
(از الخير ملستان)

## ملتِ اسلامیہ کا امتیاز

خطبہ ماثورہ

إِذَا أَلْسِمَاءُ أَنْفَطَرَتْ....

اما بعد

بزرگان محترم اور برادران عزیز !

### ایک سوال

میں نے قرآن کریم کی ایک بھی سورت تلاوت کی ہے۔ لیکن مجھے اس میں صرف ایک جملے کے بارے میں عرض کرتا ہے۔ برکت کے لئے میں نے ساری سورت تلاوت کی اس سورت کا مضمون یہ ہے کہ حق تعالیٰ قیامت کے مناظر میں سے ایک منظر بیان فرمائے ہیں۔ کہ جب آسمان زمین، 'چاند' سورج یہ سب معطل ہو جائیں گے۔ دریاؤں کا نظام گذمہ ہو جائے گا اور عالم وجود جس میں ہم اور آپ موجود ہیں یہ فتا ہو جائے گا۔ اور ایک عالم نو وجود میں آئے گا۔ اس عالم نو میں اللہ تعالیٰ ہر انسان سے ایک سوال فرمائیں گے۔ انسان خواہ امیر ہو یا غریب، مرد ہو یا عورت، 'ولی ہو یا غوث'، 'فاسق ہو یا فاجر'.... سب سے ایک سوال اللہ تعالیٰ فرمائیں گے کہ

آج ہم نے تجھ سے یہ بات پوچھنی ہے کہ ہم نے دنیا کے اندر جب تمہیں بھیجا تھا ہم نے دنیا میں قدم قدم پر ایسی نشانیاں اور علامتیں قائم کر دی تھیں کہ تم ہمیں بھلانہ سکو۔ چلتے پھرتے، اوپر دیکھو، نیچے دیکھو، دائیں دیکھو، بائیں دیکھو، خود اپنے وجود کو دیکھو، ہر ہر منزل پر ہم نے ایسی نشانیاں اور علامتیں لگادی تھیں کہ جن علامتوں میں سے تم خدا کو بھول نہ جاؤ۔

لیکن یہ تو بتاؤ کہ پھر بھی تم نے ان نشانیوں کے باوجود جو تم نے خدا کو بھلا دیا تھا۔ تو وہ کون سی چیز تھی جس نے تمہیں خدا سے غافل کر دیا..... فرمایا

يَا أَيُّهَا الْإِنْسَانُ..... فَعَدْلَكَ

اس رب اور اس پروردگار کو تم نے فراموش کیا اور بھلایا کہ جو تمہارا خالق ہے جس نے تمہیں نہایت حسین قسم کا قلب دیا۔ جس نے تمہارے اندر بہترن قسم کے پرے رکھے اور بہترن قسم کی مشینیں رکھیں، اعلیٰ درجہ کی صلاحیتیں تمہارے اندر رکھیں تم کو مظہر صفات خداوندی بنایا..... اس لئے تن لفظ استعمال کئے..... فرمایا.....

الَّذِي خَلَقَكَ.... تمہیں وجود دیا..... فَسَوْدَكَ..... اور صرف یہی نہیں کہ وجود دیا بلکہ تم کو ایک ایسا سڑول اور ایک اچھا حسین قلب تم کو دیا..... فَعَدْلَكَ اور تمہارے اندر وہ وہ صلاحیتیں اللہ تعالیٰ نے پیدا فرمائیں کہ اس کائنات کی کسی مخلوق کو وہ صلاحیتیں نہیں دیں۔ الَّذِي خَلَقَكَ..... فَعَدْلَكَ اور ان انعامات کے ساتھ ساتھ، ان نعمتوں کے ساتھ ساتھ، ایک ہماری نعمت اور ہے۔ فرمایا

### فِي آيٍ صُورَةٌ مَا شَاءَ رَبُّكَ

وجود دیا، اچھا قلب دیا..... اچھی صلاحیتیں تمہارے اندر رکھیں۔ اور ایک بات ہم نے تمہارے اندر پیدا کی..... وہ یہ ہے کہ تم سب انسان ہو مگر ہم نے تمہاری خطروں میں اور تمہاری صورتوں میں تھوڑا تھوڑا، تھوڑا فرق اس طریقے سے باقی رکھا کہ جس کی وجہ سے تم ایک دوسرے کو پہچان سکو..... فرمایا.....

قدرت خداوندی

### فِي آيٍ صُورَةٌ مَا شَاءَ رَبُّكَ

فرمایا کہ تم ذرا اللہ تعالیٰ لے اس انعام پر بھی غور کرو کہ اللہ تعالیٰ نے دنیا کے تمام بھی نوع انسان کو صرف ایک شکل پر اور صرف ایک صورت پر پیدا نہیں کیا..... لاکھوں نہیں، کروڑوں نہیں..... اربوں سانچے اللہ نے بنائے ہیں کہ اللہ نے آج تک حضرت آدم علیہ الصلوٰۃ والسلام سے لے کر قیامت تک کسی مخلوق کو اللہ نے دوبارہ شکل سے پیدا نہیں کیا ہے۔ دوبارہ صورت سے اللہ نے کسی کو

پیدا نہیں کیا۔ لیکن انسانی ہاتھ کے نشانات اور یہ جو لکیرس ہیں کسی انسان کے اللہ تعالیٰ نے مکرر اور دوبارہ نہیں بنائے۔ ہر انسان کے ہاتھ کے نشانات دوسرے سے مختلف ہیں۔ دوسرے کے تیرے سے مختلف، تیرے کے چوتھے سے مختلف۔

آپ دیکھتے ہیں کہ ایک باپ، ایک ماں، اور جتنے بچے بھی پیدا ہوتے ہیں بالکل آپس میں ہم شکل، لیکن یہ اللہ کا حسن انتظام ہے کہ ان میں تھوڑا تھوڑا امتیاز، تھوڑا تھوڑا فرق اللہ نے ایسا رکھا ہے جس کی وجہ سے وہ تمام بچے ایک نہیں سمجھے جاتے بلکہ الگ الگ سمجھے جاتے ہیں۔

### مرد اور عورت

فرض کر لجئے کہ اگر یہ معمولی امتیاز بھی اللہ باقی نہ رکھے تو اولاد کے جوان ہونے کے بعد یہ پچانتا مشکل ہو آکہ یہ میرا شوہر آگیا ہے یا میرا بیٹا آگیا ہے یہ میری بیوی ہے یا میری بیٹا ہے..... یہ پچانتا مشکل ہو جاتا..... اللہ کا کتنا بڑا احسان ہے کہ جس طرح اللہ نے انسانوں کی شکل و صورت کو اور اسکے ڈھانچے کو جانوروں سے الگ اور مختلف بنایا ہے۔ اسی طرح باہم انسانوں کی شکلوں میں بھی فرق رکھا ہے آکہ انتظام عالم برقرار رہے اور صرف یہ نہیں بلکہ اللہ تعالیٰ نے مردوں اور عورتوں کی بناوٹ میں بھی ایسا امتیاز رکھا ہے کہ مرد الگ پچانا جاتا ہے اور عورت الگ پچانی جاتی ہے..... لڑکوں نے لڑکیوں کی صورت اختیار کی، لڑکیوں نے لڑکوں کی صورت اختیار کی..... اسی لئے اسلام کے اندر یہ جائز نہیں ہے کہ مرد، عورت، کی نتالی کرے اور عورت مردوں کی نتالی کرے۔ اسی لئے جس حکمت کی بناء پر فرق باقی رکھا ہے تم اس فرق کو مناکر اللہ کے نظام کو درہم برہم کرنا چاہتے ہو۔ شلا "عورتوں کے لئے حکم ہے وہ بال رکھیں اور مردوں کے لئے، یا حلق کرائیں یعنی منڈائیں اور اگر بال رکھیں تو صرف اتنی مقدار میں رکھیں کہ جتنی متدار میں سرکار دو نامم طلبیم نے رکھے ہیں..... اور وہ کان کی لوٹک ہے۔ حدیث میں آتا ہے کہ تین نعم کے بال حضور اکرم طلبیم کے شمار کئے جاتے تھے۔

وفره... لمہ... جمعہ.....

## نبی اکرم مطہریم کے بال

دفرہ کے معنی آتے ہیں کانوں کی لو سے نیچے، لہ کے معنی آتے ہیں، کانوں کی لو تک اور جسہ کے معنی آنے ہیں کانوں کی لو سے ذرا اوپر۔ جس کا مطلب یہ ہے کہ درحقیقت حضور اکرم مطہریم کان کی لو تک رکھتے تھے۔ اور اصلاح کرنے میں جما میں کچھ دیر ہو جاتی تھی تو ذرا کان کی لو سے بڑھ جاتے تھے اور جب اصلاح ہوتی تھی تو کان کی لو سے ذرا اوپر ہو جایا کرتے تھے۔ لیکن حضور اکرم مطہریم کے بال کان کی لو تک ہوتے تھے۔

## عورتیں، مردوں کی مشابہت نہ کریں

لیکن عورتوں کو کٹوانے کی اجازت نہیں ہے۔ اسی طریقے سے مردوں کو اجازت نہیں ہے کہ وہ رنگے ہوئے کپڑے پہنسیں، مردوں کو اجازت نہیں ہے کہ وہ ایسا لباس پہنسیں جو لباس مخصوص ہے عورتوں کا۔ شناور پہنے کی اجازت نہیں ہے۔ اس لئے کہ جو لباس جس میں امتیاز پیدا کرنے کے لئے ہے کہ یہ جس رجل ہے۔ یہ مرد ہے، یہ جس عورت ہے اور ان لباسوں سے امتیاز ہوتا ہے۔

اسی طریقے سے عورتوں کو اجازت نہیں ہے کہ جو علامتیں اور نشانیاں اللہ نے عورت کے طور پر رکھ دی ہیں ان علامتوں اور نشانیوں کو منا کر مردوں کا بھیں بدلتا اور مردوں کا طریقہ اختیار کرتا، یہ خشاء خدا و نبی اور حکمت کے خلاف ہے..... اسی لئے مردوں کو داڑھی منڈانے کی اجازت نہیں کیونکہ یہ بھی ایک علامت اور ایک ایسی نشانی ہے کہ جس سے اللہ نے مرد اور عورت میں امتیاز رکھا ہے۔

یاد رکھئے مردوں کو عورتوں کا شعار اختیار کرنے کی اجازت نہیں ہے۔ در عورتوں کو مردوں کا شعار اختیار کرنے کی اجازت نہیں۔ اللہ نے جو نشانیاں در علامتیں رکھی ہیں اس پر نظام عالم کا داروددار ہے۔ اگر تم نے وہ نشانیاں مٹا دیں۔ خشاء خدا و نبی پامال ہو جائے گا۔

جس طرح اللہ تعالیٰ نے حیوانات کو انسانوں سے الگ کر دیا اور اس طرح پر الگ کیا ہے..... عقل حیران ہے، آپ غور کریں گے۔ اللہ نے مجھے بھی پاؤں دیئے ہیں، ہاتھ دیئے ہیں، آنکھیں دی ہیں، کان دیئے ہیں، منہ دیا ہے، چکھنے کی قوت دی ہے اور تمام جسم کے اندر اللہ نے اعضاء مجھے عطا فرمائے ہیں، جبڑا دیا ہے۔ اس میں زبان دی ہے طلق میں بھی اللہ تعالیٰ نے کوار کھا ہے۔ آپ گن گن کے دیکھ لیجئے۔ خدا کی قسم جانوروں میں یہ سب باتیں موجود ہیں..... لیکن کیا وجہ ہے ایک گھوڑا لاوڑ پیکر کے سامنے کھڑے ہو کے تقریر نہیں کر سکا۔ کیا اس کے جبری بدالے ہوئے ہیں۔ کیا اس کی زبان بدی ہوئی ہے۔ کیا اس کے دو ہونٹ نہیں ہیں..... سب ہیں لیکن یہ عجیب قدرت ہے وہی اعضاء کا نظام اللہ نے جانوروں کو بھی دیا ہے۔ اور وہی نظام اعضاء اللہ نے انسانوں کو بھی دیا ہے۔ لیکن انسان بولنے پر قادر ہے۔ جانور بولنے پر قادر نہیں۔ آپ تقریر کر سکتے ہیں وہ تقریر نہیں کر سکتا ہے۔ آپ ناطق ہیں، وہ ناطق نہیں ہے تو آپ نے اندازہ لگایا کہ درحقیقت ایک ایسی نشانی اللہ تعالیٰ نے آپ میں رکھ دی ہے اس لئے انسان کو حیوان ناطق کہتے ہیں۔ بولنے والا انسان، گفتگو کرنے والا انسان..... تو جس طرح اللہ نے حیوانات کے مقابلے میں آپ کی نشانی برقرار رکھی تمہارا لباس تمہاری بناوٹ کے مطابق، عورت کا لباس عورت کی بناوٹ کے مطابق، تمہارا طریقہ عبادت مردوں کی شان کے مناسب، عورتوں کا طریقہ عبادت ان کی شان کے مطابق..... خلا۔" بکیر تشریف کا زمانہ آتا ہے۔ (قربانی کے دنوں میں) حکم یہ ہے کہ عورتیں بکیر آہستہ کہیں۔ آپ کو حکم ہے کہ آپ بکیر زور سے کہیں۔ آپ کے اوپر نیچے کے سارے لباس میں، بناوٹ میں اور طریقہ ہے، ان کی بناوٹ میں اور طریقہ ہے..... اور خفی مسلک کی بناء پر عرض کر رہا ہوں..... خفی مسلک کے مطابق مردوں کے سجدہ کا طریقہ اور ہے عورتوں کے سجدے کا طریقہ اور ہے۔ اس لئے کہ ان کی جسم کی بناوٹ ایسی ہے کہ جس کی وجہ سے مردوں کی طرح سجدہ کرنے کو منع فرمایا ہے۔

عورت میں سجدہ ایسے کریں کہ جس کو آپ کہتے ہیں ..... بیٹھا سجدہ.....  
کھڑا سجدہ نہیں..... یعنی اپنے آپ کو اپنی کہنیوں کو اسی طریقے سے سمیٹ کر اس  
طریقے سے سجدہ کریں جس کو کہتے ہیں کہ اپنے آپ کو لپٹا لپٹا کر، عورت میں اس طرح  
سجدہ کریں..... مردوں کو ایسا سجدہ کرنے کی اجازت نہیں۔ اسی طرح مردوں کے  
اور عورتوں کے کفن میں فرق ہے۔ مردوں اور عورتوں کے جنازے میں فرق  
ہے۔ مرد کا جنازہ تو آپ اس طرح لے جائیں کہ جیسے آپ نے کفن دے دیا.....  
چادر ڈال دی..... لیکن فرمایا کہ عورت کا جنازہ اس وقت نہ اٹھایا جائے جب تک  
چارپائی پر کوئی ایسی چیز نہ لگائی جائے کہ جس کی وجہ سے یہ کپڑا اوپر اٹھا رہے ہے.....  
کیوں.....؟ اندازہ لگائیے آج ہماری مائیں اور بھنیں، زندگی میں، جوانی میں اپنے  
جسم کے ان حصوں کو نہیں چھپا لی ہیں جن حصوں کو مرنے کے بعد اللہ کی غیرت یہ  
کہتی کہ ان کو چھپایا جائے۔ حالانکہ مرنے کے بعد کسی کی نیت خراب نہیں  
ہوتی..... اگر آپ کسی میت عورت کو دیکھیں تو کسی کے دل میں برا خیال آتا، نہیں  
آتا..... موت یاد آتی ہے..... مگر فرمایا کہ اسلام وہ غیرت پیدا کرنا چاہتا ہے۔ کہ  
مرنے کے بعد بھی عورت کے جسم کا حصہ جنازہ لے جاتے وقت ظاہر نہ ہو۔ آپ  
اندازہ لگائیے یہ جو عورت میں کہا کرتی ہیں..... ارے بھی پیر سے کیا پرودہ کرنا، نوکر  
سے کیا پرودہ کرنا، اور محلے والوں سے کیا پرودہ کرنا..... میں آپ سے پوچھتا ہوں کہ  
مجھے آپ یہ بتائیے کہ بعد مرنے کے تو ظاہر ہے کہ سب کے دل میں خوف ہوتا  
ہے۔ موت ہی موت یاد آتی ہے، لیکن کیا وجہ ہے۔؟ شریعت اب بھی یہ حکم دے  
رہی ہے کہ نہیں..... اس خاتون کا جسم چھپانا چاہئے۔ اور اس طریقہ سے جنازہ  
لے جانا چاہئے..... اور یاد رکھئے عورت کا جنازہ جب آپ قبر میں اتاریں تو جتنے  
امحرم ان سب کو ایک طرف کر دیا جائے۔ چادر لگا دی جائے اور اس چادر کے  
ندر پھر اس عورت کے جنارے کو قبر میں اتارا جائے..... اس زمانے میں، میں  
نے دیکھا، مردوں اور عورتوں کے میت اتارنے میں بھی کوئی فرق یا تباہی نہیں رہا۔  
ب لوگ سامنے کھڑے ہیں۔ عورت کی میت کو بھی لے جا کر اس طرح قبر میں

اتار دیا..... یہ اسلام کے خلاف ہے اور موت کے 'جنازے کے'، حصل میت کے، یہ سائل تو میرے خیال میں کسی کو بھی یاد نہیں رہے۔ لوگوں کو معلوم ہی نہیں....

### قبر پر مٹی ڈالنے کا طریقہ

میں نے عرض کیا..... قبر میں مٹی ڈالنے کا طریقہ ..... بعض لوگوں نے مٹی لی اور یوں پھینکی..... یہ مٹی دینے کا طریقہ نہیں..... مٹی دینے کا طریقہ یہ ہے کہ آپ تصویر بن جائیں اس آیت قرآن کی..... مٹی ہاتھوں میں ہو اور آپ پہلی مرتبہ کی مٹی کو لے کر یوں کہیں مِنْهَا خَلَقْنَاكُمْ..... یہی وہ مٹی ہے اللہ تعالیٰ فرماتے ہیں اس سے ہم نے تم کو پیدا کیا تھا۔ **وَفِيهَا نَعِيْدُ كُمْ** ..... اور آج ہم اس مٹی میں ہم تم کو واپس کر رہے ہیں۔ **وَمِنْهَا نُخْرِ جُكْمُ** تارہ اخری اور قیامت میں ہم اس مٹی سے تمہیں انھائیں گے۔ یہ تمن آیتیں ہیں۔ تمن مٹھیوں کے اوپر پڑھی جائیں گی۔ یہ طریقہ مٹی دینے کا نہیں ہے کہ آپ نے مٹی لی اور یوں کر کے پھینک دی

خیر، عرض میرے کرنے کا یہ تھا کہ آپ نے دیکھا اللہ تعالیٰ نے کس طریقے سے عبادتوں میں 'موت' میں 'کفن' میں جنازے میں 'سب' میں اللہ نے مرد اور عورت کے امتیاز کو باقی رکھا ہے۔ ملوک میں بھی 'شریعتوں' میں بھی اللہ تعالیٰ نے فرق رکھا ہے۔ یعنی ایک علامت اور نشانی وہ ہے جس سے انسان پہچانا جائے۔ اور ایک نشانی وہ ہے کہ جس سے شریعت اور ملت پہچانی جائے۔ آپ بتائے ۵ یہاںی ہوں '۵ یہودی ہوں' '۵ مشرک ہوں' '۵ مسلمان ہوں' یہ ۲۰ آدمی موجود ہیں ..... ہم کیسے پہچانیں کہ یہ مسلمان ہیں، کیسے پہچانیں کہ یہ نصرانی ہیں کیسے پہچانیں کہ یہ یہودی ہیں....؟

## شعارِ اسلام

علامت ملوں کے پہچانے کی شریعتوں کے پہچانے کی بھی اللہ تعالیٰ نے برقرار رکھی ہے..... کس طریقے پر؟ ایک آدمی راستے میں ملتا ہے اور یہ کہتا ہے.....

”السلام علیکم و رحمۃ اللہ برکاتہ“ کس کی یہ امت ہیں سرکار دو عالم بِلِہٖ بَلِیلٰمْ  
کی..... کیوں؟ اس لئے کہ یہ نثانی اور علامت اس بات کی ہے کہ جو مسلمان،  
مسلمان کو السلام علیکم کہتا ہے یہ مسلمان ہونے کی نثانی ہے..... اب فرض کر  
لیجئے آپ نے فرانسیوں کا سلام کیا۔ آپ نے یہودیوں کا سلام کیا..... اور اگر یہ  
بھی نہیں کیا، آپ نے اسلام کی سنت کو ہٹا کر آپ نے کہا ”تسلیمات اور آج کل  
ایک عام طریقہ یہ نہلا ہے۔ ایک دوسرے سے جدا ہوتے ہیں۔ کہتے ہیں خدا  
حافظ..... کوئی نہیں کہتا، السلام علیکم“ اس نے اس کو کہا خدا حافظ، اس نے اس  
کو کہا خدا حافظ.....

لیکن یہ نہیں کہتا کہ السلام علیکم..... و علیکم السلام، اگر آپ نے صرف  
خدا حافظ کہ دیا آپ نے آداب عرفی کہ دیا..... آپ نے تسلیمات کہ دیا۔  
آپ نے صرف ہاتھ انھا دیا۔ ہم کیا سمجھیں کہ یہ کون سی امت سے تعلق رکھتے  
ہیں۔ اس لئے کہ جو علامت تھی سرکار دو عالم بِلِہٖ بَلِیلٰمْ کے امتی ہونے کی اور آپ کی  
ملت کی وہ تو آپ نے برقرار نہ رکھی۔ وہ تو آپ نے مٹا دی۔

## شعار کی اہمیت

تو میں نے عرض کیا یہ نثانی ہے جس کے تحت ملت محمدیہ پہچانی جاتی ہے  
اور حضور اکرم بِلِہٖ بَلِیلٰمْ نے یہ اہتمام کیا ہے کہ ملت موسوی کے ساتھ ملت محمدیہ گذشت  
نہ ہو جائے۔ کیسے.....؟ حدیث میں آتا ہے جب حضور اکرم بِلِہٖ بَلِیلٰمْ بھرت فرمाकر  
مہینہ میں تشریف لے گئے تو مہینہ کو نا تھا..... ربيع الاول.... ذی الحجه تک ۹ میئنے  
گزر گئے۔ پہلی مرتبہ محرم کا مہینہ آیا۔ آپ نے دیکھا مہینے میں جو یہود آباد ہیں  
ان سب نے روزہ رکھا ہے..... دسویں محرم کا روزہ یہود نے رکھا ہے۔ آپ

نے فرمایا۔ یہود سے پوچھو انہوں نے آج کے دن کیسے روزہ رکھا۔ یہود نے کہا کہ آج ہمارا یوم نجات ہے۔ اس لئے کہ آج کے دن حضرت موسیٰ علیہ السلام و السلام، یہود قوم کو فرعون کے پنج سے نکال کر آزاد کرا کے لئے گئے تھے۔ اس وجہ سے ہم دسویں تاریخ کو روزہ رکھتے ہیں..... حضور اکرم ﷺ نے فرمایا، اگر آج حضرت موسیٰ علیہ السلام و السلام کا یوم نجات ہے، ہم زیادہ مستحق ہیں کہ ہم بھی یوم نجات منائیں۔ ہم بھی روزہ رکھیں۔ لیکن ایسا نہ ہو کہ ملت محمدیہ اور ملت موسیٰ ایک ہو جائے۔ اس لئے اگلے سال اگر میں زندہ رہتا تو دسویں تاریخ کا روزہ نویں کے ساتھ ملا کے رکھوں گایا دسویں تاریخ کا روزہ گیا رہوں گے کے ساتھ ملا کے رکھوں گا کہ ملت موسیٰ الگ نظر آئے۔ ملت محمدیہ الگ نظر آئے.....

آپ نے اندازہ لگایا کہ حضور اکرم صلی اللہ علیہ والہ وسلم نے ملتوں کے اور شریعتوں کے امتیاز کو باقی رکھا.....

### عبادت میں مشابہت سے احتراز

ایک اور بات یاد آجئی۔ سب سے زیادہ پیاری عبادت اللہ کو نماز ہے، اور نماز کے اندر بھی سب سے پیارا نکلا سر کو لے جا کر زمین پر ڈالنا ہے۔ جس کو سجدہ کہتے ہیں اور کھڑے ہونے کی نماز پڑھنے کی جو فضیلت ہے وہ اس سجدے کی خاطر ہے۔ کیونکہ اگر کھڑے ہو کر پڑھو گے تو تم اپنا سر پہلے اتنا اوپھالے گئے جتنا اوپھا لے جانا چاہتے ہیں۔ اب تم نے انتہائی پستی میں ڈالا، اور اگر تم نے بیٹھ کر نماز پڑھی ہے تو اس کا مطلب یہ ہے کہ تم نے سرتو ڈالا۔ لیکن اس اوپھائی سے نہیں ڈالا۔ جس اوپھائی سے ڈال سکتے تھے بلکہ تم نے آدھے راستے میں ڈالا ہے۔ سب سے زیادہ فضیلت سجدے کی ہے اور حدیث میں یہ آتا ہے، جب ایک بندہ سجدہ کرتا ہے تو اس کا سر اللہ کے قدموں میں رکھا ہوا ہوتا ہے۔ یہی وجہ ہے نماز میں سب سے زیادہ سکون ہے..... کیوں....؟ اس لئے کہ صرف اللہ سے ملاقات ہی نہیں ہوتی بلکہ آج تم نے اللہ کے قدموں کو چوم لیا ہے جگہ مرحوم کا شعر ہے۔ فرمایا کہ.....

جان ہی دے دی جگہ نے آج پائے یار پر  
عمر بھر کی بے قراری کو قرار آئی آگیا  
سب سے زیادہ عاشق کو چین ملتا ہے جب محبوب کے قدم مل جائیں۔  
سجدے کی عبادت اتنی اہم ہے لیکن باوجود اس اہمیت کے اسلام نے کہہ دیا تین  
وقت ایسے ہیں۔ سجدہ حرام ہے، 'جب سورج نکل رہا ہو'، 'جب سورج ڈوب رہا ہو'  
جب سورج نصف النہار پر ہو..... فرمایا ان تینوں وقتوں کے اندر سجدہ کرنا گناہ  
ہے جرم ہے..... یہ بات سمجھ میں نہیں آتی اے اللہ! یہ عبادت تو تجھے سب  
سے زیادہ پیاری معلوم ہوتی ہے اس کو بھی تو نے حرام کر دیا۔

کیوں.....؟ اس لئے کہ ایک قوم دنیا میں ایسی بھی ہے.... مشرک.....  
جو سورج کی پرستش کرتی ہے، سورج کے نکلنے پر بندگی کرتی ہے۔ سورج کے غروب  
ہونے پر بندگی کرتی ہے۔ سورج کے نصف النہاء پر بندگی کرتی ہے۔ یہ قوم سورج  
بھی کمالاتی ہے۔ یہ مشرک قوم کا طریقہ ہے۔ آپ نے فرمایا ہم بے شک سجدہ  
کرتے ہیں لیکن ہم نے ایسے سجدے کو منع کر دیا کہ کسی مشرک قوم سے مسلمانوں  
کی مشابہت نہ پیدا ہو جائے۔ سجدہ ہمیں سب سے پیارا ہے..... لیکن اس سے  
زیادہ پیاری چیز یہ ہے کہ ملت مسلمہ کا امتیاز باقی رہے۔ ملت مسلمہ کی شان باقی  
رہے۔

بس اب آپ اندازہ لگائیے..... جب ملتوں کو امتیاز ہے تو ملتوں کے  
پہچانے کی جو نشانیاں کمالاتی جاتی ہیں ان نشانیوں کو کہتے ہیں شعائرِ دین، 'شعائرِ اسلام'  
شعائرِ اللہ..... جس طرح مردوں اور عورتوں کے پہچانے کی نشانیوں کو آپ کہیں  
گے یہ جنسی نشانیاں ہیں۔ اس سے جنس پہچانی جاتی ہیں۔ اسی طرح پر ملتوں اور  
شریعتوں کو جو پہچانے کی نشانیاں ہیں وہ شعائرِ دین ہیں۔ شعائرِ اسلام کمالاتی ہیں۔

اسلام نے اس کو منع کر دیا کہ ہمارا امام جب نماز کے لئے کھڑا ہو تو اس  
کے لئے کھڑے ہونے کا کوئی الگ کمرہ نہ بنا�ا جائے..... کیوں؟ یہود کے اندر طریقہ  
یہ ہے، وہ بھی نماز پڑھتے ہیں لیکن ان کا طریقہ یہ ہے کہ ان کے امام کی ایک الگ جگہ

بنی ہوتی ہے کرے کے طور پر اس میں کھڑا ہوتا ہے۔ منع کر دیا حضور اکرم ﷺ نے ..... اگر محراب میں بھی کھڑے ہوں تو اتنے باہر نکل کر کھڑے ہوں کہ باہر کی صفائی تھیں دیکھ سکیں۔ کیوں.....؟ اس لئے کہ اگر تم نے دوسرا طریقہ اختیار کیا تو یہ طریقہ شریعت موسیٰ کا طریقہ ہے۔ شریعت محمدیہ کا طریقہ نہیں ہے.....

بہر حال میں یہ سمجھانا چاہتا تھا کہ شریعتوں ملتوں کی نشانیوں کو شعائرِ دین اور شعارِ اسلام کہا جاتا ہے۔ فرمایا کہ

وَمَنْ يُّعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ إِنَّ الصَّفَا وَالْمَرْوَةَ مِنْ شَعَائِرِ اللَّهِ.....

صفا اور مرودہ شعائرِ اللہ ہیں۔ شعائرِ اللہ کا احترام اور شعائرِ اللہ کی تعظیم جو ہے یہ دل کا تقوی ہے۔

شعائر جمع ہے شعرہ کی یا شعارہ کی، 'ش'، 'ع'، 'ر' کے معنی آتے ہیں محسوس کرنا

شعر کو شعر بھی اس لئے کہتے ہیں کہ آپ پڑھتے چلے جائیے جہاں شعر آئے گا وہاں محسوس ہوا یہ کلام منظوم ہے..... شاعر کہتے ہیں اس آدی کو جس کے بینے میں حاس دل موجود ہو جو ایسی باتیں محسوس کرے جو ہم اور آپ محسوس نہ کریں ..... فرمایا

گلستان میں جا کر ہر ایک گل کو دیکھا تیری ہی سی رنگت تیری ہی سی بو ہے مجھے تو ہر پھول کو دیکھ کر یہ خیال ہوا کہ یہی میرا محبوب ہے۔ لیکن دوسرا شاعر دوسری بات محسوس کرتا ہے..... کہتا ہے کہ.....

گلستان میں جا کر ہر ایک گل کو دیکھا نہ تیری ہی رنگت نہ تیری ہی سی بو ہے میں نے تو یہ دیکھا، پھولوں کا مرتبہ کم ہے۔ میرے محبوب کا مرتبہ بڑا

ہے۔ حضرت حسان بن ثابت بیٹو کا بیٹا ہے۔ چھوٹی عمر ہے، کوئی جانور اسے کاث کے بھاگ گیا۔ اس نے رونا شروع کیا..... بتا رہا ہے کہ یہاں پر کاث گیا۔ حضرت حسان بن ثابت اور اوروں نے پوچھا کہ وہ کیسا جانور تھا..... کچھ تو بتاؤ.....؟ کیا کہتا ہے؟ کہتا ہے.....

### کانہ ملقف ببر دی جرہ

وہ جانور مجھے کاث کے بھاگا ہے وہ ایسا تھا جسے دو نقش و نگار والی چادر وہ کو اوڑھ رکھا تھا..... حضرت حسان بن ثابت بڑے خوش ہوئے..... فرمایا کہ اس کو بتا کاث کے گیا ہے۔ لیکن میرا بیٹا..... خدا کی قسم شاعر ہو گا۔ اس لئے کہ اس نے جانور کا نقش کیے اعلیٰ کھینچا ہے.....

### کانہ ملقف ببر دی جرہ

نقش و نگار والی دو چادریں اس نے اوڑھ رکھی تھیں اور وہ کاث کے اڑ گیا، فرمایا کہ تتنے کا ہے..... والله صارابنی شاعرا خدا کی قسم میرا بیٹا شاعر ہو گیا۔

سمجھ میں آگیا..... شعائر اللہ 'ان علامتوں کو' ان نشانیوں کو کہا جاتا ہے جس سے اللہ کی عبادت و نشانی سامنے آتی ہے۔ اس کو شعائر اللہ اور شعائر دین کہا جاتا ہے۔

تو میرے دوستو ! میں یہ عرض کرنے والا تھا کہ رمضان کا مہینہ جو آرہا ہے یہ شعائر اللہ میں سے ایک شعار ہے..... جمعہ کا دن بھی شعار اسلام ہے۔ عیدین بھی شعائر اسلامی ہیں۔ اور اسی طرح اور نشانیاں ہیں جس سے ملت پہچانی جاتی ہے۔

بس اب دعا کیجئے کہ ہم کو اور آپ کو سب کو اللہ تعالیٰ عمل کی توفیق عطا فرمائیں۔ آمین !

(الغیر ملستان)

## کلمۃ الحق

خطیب الامت حضرت مولانا احتشام الحق تھانوی رحلہ کی استحکام پاکستان اور نظام اسلام کے موضوع پر ایک نہایت معرب کہ الاراء تقریر جو مولانا نے ناظم آباد کراچی میں نظر بندی سے رہائی کے بعد مسلمانوں کے سپاسنامے کے جواب میں مورخہ ۲ اپریل ۱۹۶۷ء کو فرمائی تھی۔ اس کا خلاصہ حاضر خدمت ہے۔ اس سے علماء حق کی قیام پاکستان اور دستور اسلام کی جدوجہد کا بخوبی اندازہ لگایا جا سکتا ہے۔

خطبہ ماثورہ کے بعد فرمایا۔

جتاب مولانا قاضی عبدالرحمن صاحب "حضرات علماء کرام" معزز حاضرین اور میری اسلامی بہنیں!

آپ حضرات نے جس گرجوشی اور محبت کے ساتھ سپاسنامہ یا محبت کا وہ تحفہ جو لفظوں کی شکل آپ کی طرف سے پیش کیا گیا۔ میں اس کے لئے صرف یہی نہیں کہ شکر گزار اور منون ہوں بلکہ اس کے کچھ اجزاء ایسے بھی ہیں کہ جن کی وجہ سے مجھے کچھ نہامت اور شرمندگی محسوس ہوئی ہے۔ اس لئے کہ اس میں کوئی شک نہیں کہ اللہ تعالیٰ کی راہ میں قید و بند کی منزل سنت ہے۔ انبیاء کرام اولیاء اللہ اور بزرگان دین کی اور حق تعالیٰ جس کو اس سعادت کے لئے منتخب فرماتے ہیں یہ اس کے لئے بڑی خوش بختی اور کامیابی کی بات ہے۔ اور یہ سب اللہ ہی کا بہت بڑا فضل اور احسان ہے کہ دین کے اظہار حق کی توفیق نصیب ہوئی۔ یہاں مجھے ایک بات یاد آگئی کہ ۱۹۵۶ء میں جب میں برما گیا تو تقریباً "ایک ماہ قیام رہا اور وہاں کے لئے ایک مہینہ کی مدت بالکل کافی نہیں تھی اگر اس مجمع میں اس طرف کے کوئی صاحب ہوں تو انہیں یہ بات معلوم ہو گی کہ وہاں دین کا بڑا شوق ہے۔ وہاں کے لوگ بڑی محبت کے ساتھ پیش آئے اور انہوں نے مجھ سے کہا کہ آپ کا وطن تو چھوٹ ہی چکا ہے کیا اچھا ہو کہ آپ برما میں آ جائیں۔ میں نے ان کو جواب

دیا کہ بھائی بڑی قربانیوں اور بڑی محنت و کوشش کے بعد ایک اسلامی ملک قائم ہوا ہے گو ہم اس کی خدمت کے قابل نہیں ہیں لیکن جو کچھ دین کی خدمت ہم سے ہو سکتی ہے وہ ہم کر رہے ہیں اور ہمیں کرنی ہے اگر ہم اس ملک کو چھوڑ کر چلے آئیں تو ایسا محسوس ہوتا ہے کہ ہم بھاگ آئے ہیں اور یہاں حضرت مولانا سید سلیمان ندوی مطہری کے وہ جملے بھی یاد آگئے جو نئی ولی میں تقسیم سے چند میئنے سے پہلے دورانِ مفتکو ارشاد فرمائے تھے۔ میں نے ان سے پوچھا کہ پاکستان کے متعلق آپ کا کیا خیال ہے۔ فرمایا تھیک ہے خدا کرے پاکستان بن جائے لیکن یاد رکھئے ایسی جگہ اور ایسی بخوبی میں پاکستان بنارہے ہیں کہ آپ لوگوں نے وہاں محنت نہ کی تو بڑا اندیشہ اور خطرہ ہے۔ میں نے اس کی تفصیل پوچھی تو فرمایا کہ دنیا میں یہ ہوتا آیا ہے کہ ہمیشہ پہلے ذہنی انقلاب آتا ہے اور پھر ملکی انقلاب آتا ہے..... آپ لوگوں نے یہ کیا کہ پہلے ملکی انقلاب لے آئے ذہنی انقلاب اب آپ کو پیدا کرنا ہو گا۔ اس لئے کہ بڑی سے بڑی نعمت بھی اگر کسی ایسے آدمی کے یا کسی قوم یا گروہ کے ہاتھ میں آجائے جو اس کی صحیح قدر و قیمت کو نہ سمجھتا ہو تو یاد رکھئے کہ وہ نعمت کبھی اس کے پاس باقی رہنے والی نہیں۔ ذہن بھی اس کے مطابق بنائیے۔ فرمائے گئے کہ جو کام پہلے کرنے کا تھا وہ آپ کو بعد میں کرنا پڑے گا۔ بڑی محنت کی ضرورت ہے۔

یہ بات میرے دل میں بیٹھ گئی اور یہاں آکر حضرت شیخ الاسلام مولانا شیر احمد عثمانی مطہری کے ایک شاگرد اور ان کے خادم کی حیثیت سے کاموں میں لگے رہے۔ اور شیخ الاسلام سے سیکھا کہ یہاں پر دین کا کام کس طریقہ پر کرنا چاہئے۔ حضرت شیخ الاسلام کی ایک تخصوصی عادت اور ایک الگ روشن تھی۔ میں اس کی وضاحت بھی کرنا چاہتا ہوں۔ ایک مرتبہ کراچی میں حضرت شیخ الاسلام کے قیام کے لئے کراچی میں ایک بگلہ کا الاٹمنٹ ہوا اس لئے کہ شہید ملت لیاقت علی خان کی یہ خواہش تھی کہ مولانا کسی کے پاس قیام نہ کریں بلکہ اپنے مکان میں رہیں ایک مکان الاٹ ہو گیا۔ اتفاق سے اس مکان کی الاٹمنٹ میں کوئی قانونی دشواری تھی اس لئے وہ الاٹمنٹ کینسل ہو گیا۔ مولانا کو کسی نے اطلاع دی کہ آپ کے بگلہ کا الاٹمنٹ

منسون ہو گیا۔ جہاں یہ نئو ٹاؤن کی جامع مسجد بنی ہوئی ہے۔ یہ پہلے میدان تھا وہاں ایک جلسہ ہوا اور حضرت مولانا شیر احمد عثمانی مطیعہ ماشاء اللہ جب بولتے تو بت خوب بولتے تھے۔ مولانا نے فرمایا کہ جب بُنگلوں کا الائمنٹ کینسل ہو سکتا ہے تو وزارتوں کے الائمنٹ بھی کینسل ہو سکتے ہیں۔ اور اس زمانہ میں اخبارات کا اس طرح جگھنا ہوا نہیں تھا۔ جس طرح آج ہے۔ اگلے دن اخبارات میں پہلے صفحہ پر موئی موئی سرخیوں کے ساتھ یہ بات آئی کہ مولانا شیر احمد عثمانی مطیعہ نے فرمایا ہے کہ وزارتوں کے الائمنٹ کینسل ہو سکتے ہیں۔ صبح کو میں کسی کام سے لیاقت علی خان کے پاس گیا۔ اخبارات سامنے میز پر پڑے ہوئے تھے۔ کہنے لگے آپ نے یہ خبر دیکھی ہو گی۔ میں نے کہا دیکھی کیا میں تو خود جلسہ پر موجود تھا۔ اس پر کہنے لگے کہ اگر مولانا ہمیں اس سے بھی سخت باتیں کہیں تو ہم برآمدے والے نہیں، اس کی وجہ بھی انہوں نے بتائی۔ کہنے لگے کہ ہمیں یقین ہے کہ اگر کہیں کل کو پلیک ہمیں جوتے مارنے لگے تو پھر بچانے والے بھی مولانا ہی ہوں گے۔ کہ آپ نے سمجھا؟ پھر انہوں نے کہا کہ مولانا اصل میں یہ چاہتے ہیں کہ اللہ کا دین قائم ہو جائے۔ مولانا ہماری کرسی نہیں چھینتا چاہتے۔ مولانا اصول چاہتے ہیں۔ آپ حضرات کو مولانا کا یہ تاریخی جملہ بھی یاد ہو گا کہ مولوی حاکم بننا نہیں چاہتے۔ بلکہ حاکموں کو تھوڑا سا مولوی بنا چاہتے ہیں۔ جس کا مطلب یہ ہے کہ اس زمانہ میں سب کو یقین تھا کہ علماء کا ایک طبقہ ایسا ہے جس کا مقصد اور نصب العین غالبتا "اللہ کا دین ہے۔ غالبتا" احکام اسلام قائم کرنا ہے۔ نہ کرسی ان کا مقصد ہے نہ سیاہی توڑ جوڑ ان کا نصب العین نہ پارٹی بازی ان کا مشغله ہے۔ نہ کسی خاص شخص سے ان کو واسطہ ہے۔ لیکن وہ جانتے تھے کہ یہ سرزیں حاصل کی گئی ہے اللہ تعالیٰ کے احکام کے لئے اس لئے خدا ہی کے احکام یہاں جاری ہوں گے۔ مولانا عثمانی جب یہاں ہوئے تو لیاقت علی خان مرحوم نے مجھ سے فرمایا کہ میری یہ کوشش ہے کہ کسی طرح مولانا کی زندگی میں دستور بن جائے۔ اس کی وجہ یہ ہے کہ ایسا خیر خواہ عالم پاکستان کو شاید پھرنہ ٹلے۔ میں آپ کو یہ بات اس لئے بتا رہا ہوں کہ پاکستان بنانے میں دو قسم کے

عصر شامل تھے۔ ایک طبقہ تو وہ تھا جس کو منڈیوں کے اندر یہ نظر آتا تھا کہ ہم ہندوؤں اور دوسرے غیر مسلموں سے مقابلہ نہیں کر سکتے۔ ہماری تجارت ٹانوی درجہ کی ہے۔ ہندو اصل تاجر ہے۔ یا وہ مسلمان بابو جو دفتروں میں یہ محسوس کرتے تھے کہ دوسرے اور تیسرے درجہ کے عمدے ہمارے پاس ہیں۔ اعلیٰ درجہ کے عمدے ہندوؤں یا غیر قوموں کے پاس ہیں غرض ایک طبقہ وہ تھا جو تجارتی منفعت کے لئے، سیشوں کے لئے، ملازمتوں کے لئے، وزارتوں کے لئے سمجھتا تھا کہ ایک ایسا ملک ہمیں ملتا چاہئے کہ جہاں ہمارا ہی عمل دخل ہو۔ دوسرا طبقہ وہ تھا جو حضرت مولانا شاہ اسماعیل شہید مطہری کی تحریک سے متعلق چلا آرہا تھا۔ کہ ہندوستان میں اسلامی حکومت قائم کی جائے۔ یہاں اللہ کا دین غالب ہو۔ ۱۸۵۷ء کی جنگ آزادی یا اس سے پہلے بزرگ مجاہدین سے متاثر ہو کر اس دور میں اللہ کے دین سے تعلق رکھنے والوں نے پاکستان کے لئے جدو جہد کی جس میں سب سے پہلا نام حکیم الامت حضرت مولانا اشرف علی تھانوی صاحب مطہری کاملاً ہے۔ حضرت مولانا شبیر احمد عثمانی، حضرت مولانا محمد شفیع صاحب مفتی اعظم، حضرت مولانا مفتی محمد حسن صاحب، پیر صاحب ماگنی شریف وغیرہ حضرات علماء کرام پاکستان بنانے کے لئے جدو جہد کر رہے تھے۔ ان کا مقصد ہے دین اسلام اور ایک طبقہ کا مقصد ہے سیشیں اور ملازمت، حضرت حکیم الامت مولانا تھانوی نے فرمایا کہ دیکھو پاکستان بننے والا ہے۔ اور جس طبقہ کے ہاتھ میں اقتدار جانے والا ہے اس کو تبلیغ کرو۔ ورنہ ان کے ہاتھوں میں کیس اقتدار آگیا تو یہ سب سے پہلے اپنے اقتدار کی گواہ اسلام پر چلا یہیں گے۔ اس لئے حضرت مولانا تھانوی مطہری نے مجلس دعوة الحق قائم فرمائی اور اس کا مقصد یہ تھا کہ ان لوگوں کو کسی طرح دین کی طرف لانے کی کوشش کی جائے۔ دونوں طبقوں کا یہ فرق آپ کو اس سے نظر آئے گا کہ جب پاکستان کا شجرہ نب بیان کیا جاتا ہے تو ایک طبقہ اس کا سلسلہ سرید مرحوم سے ملتا ہے اور دوسرا طبقہ اس کا شجرہ نب بیان کرتا ہے۔ تو حضرت شاہ اسماعیل شہید سے ملتا ہے۔ ان دونوں میں بہت بڑا فرق ہے۔ اور مجھے بڑی خوشی ہے کہ ایک بہت بڑے سرکاری افسر نے ایک مرتبہ

دوران گفتگو مجھ سے کما کہ میں انگریزی میں ایک کتاب لکھ رہا ہوں جس کا موضوع یہ ہے کہ پاکستان سرید تحریک سے نہیں بنا بلکہ حضرت اسماعیل شہید کی تحریک سے بنا ہے۔ انہوں نے کما کہ حقیقت یہی ہے۔

تو میرے دوستو! دونوں طبقے پاکستان بنانے میں مصروف ہیں۔ ایک کے پیش نظر مادی منفعت ہے اور دیندار علماء کے طبقے کے پیش نظر اللہ کا دین اور اللہ کے احکام ہیں۔ یہ بات اس وقت ذہن میں آئی تھی کہ ایک وقت اسی سرزی میں میں ایسا آنے والا ہے کہ ممکن ہے کہ مادی منفعت کو اپنا نصب العین بنانے والوں کو اور دین کو نصب العین بنانے والوں میں شاید کوئی تصادم اور رک्षشی ہو جائے تو تقسیم سے پہلے ہی اس کا اندازہ تھا۔ تقسیم سے پہلے کے الفاظ آپ لکھے تھے۔ اور اس کی شہادت دینے کے لئے ایسے حضرات ابھی موجود ہیں جن کو میں بطور ثبوت پیش کر سکتا ہوں۔ مولانا شبیر علی صاحب تھانوی ناظم آباد میں مقیم ہیں اور شاید آج کل علیم ہیں۔ تقسیم سے پہلے میں اور مولانا شبیر علی صاحب جمع کے دن تھی وہلی میں لیاقت علی خان مرحوم سے اسلامی بلڈنگ میں جا کر ملے اور علماء کے سلسلہ میں کچھ باتیں ہوئیں۔ لیاقت علی خان نے یہ بات کہی کہ مولانا ہم ایسے پاکستان کو لے کر کیا کریں گے جس میں اچھے اور اللہ والے موجود نہ ہوں۔ اور میں یہ بھی بتا دوں کہ یہ کس سلسلہ میں کہا۔؟ دراصل مولانا شبیر علی صاحب تھانوی نے یہ بات کہی تھی کہ آپ ایکشن توجیت پکے ہیں۔ اور جیتنے والا زر اچھی طرح بات نہیں کرتا۔ اس لئے ہم ڈرتے ڈرتے آپ کے پاس آئے ہیں۔ کہ شاید آپ علماء سے گفتگو کے لئے تیار نہ ہوں۔ ہماری خواہش ہے کہ آپ حضرت مولانا حسین احمد مدنی سے گفتگو کر لیں۔ اس پر انہوں نے کما کہ یہ آپ نے کیسے سمجھ لیا۔ کہ ہم گفتگو کے لئے تیار نہیں ہوں گے۔ اس موقع پر انہوں نے کما کہ میں ایسے پاکستان کو کسی قابل ہی نہیں سمجھتا جس میں علمائے دین موجود نہ ہوں۔ میں سمجھتا ہوں کہ اس پاکستان کی تغیر علماء دین ہی کے ہاتھوں ہو گی۔

جب قرار داد مقاصد پیش کرنے کا وقت آیا تو ایک صاحب جو پاکستان میں

یہ کہتے کہتے مر گئے کہ یہاں اسلامی حکومت نہیں ہو گی۔ اس کے لئے گولی کھانے کو تیار ہیں۔ ان سے کسی شخص نے یہ کہا کہ صاحب ایسا کون سا بے وقوف ہے جو اپنی گولی کے پیسے آپ پر خروج کرے گا۔ اسد ملتانی مرحوم نے ایک بہت اچھا شعر کہا تھا اور وہ میدان حشر میں بھی ان کو سنایا جائے گا۔ وہ شعر یہ ہے۔

**حکومت کا آئین دینی نہ ہو گا**

یہ کیا کہہ رہا ہے غلام محمد نام بھی دیکھئے اور کام بھی دیکھئے۔ وہ صاحب مولانا شبیر احمد عثمانی کے پاس تشریف لائے۔ اور یہ کہا کہ مولانا قرار داد مقاصد کے لئے کوشش نہ کریں۔ اس لئے کہ جو یہاں انگریزی وان طبقہ ہے وہ دین سے بھاگتا ہے۔ کہیں ایسا نہ ہو کہ وہ علماء سے تنفر اور بیزار ہو جائے اور کہنے لگے کہ تاریخ کا واقعہ آپ اٹھا کر دیکھئے کہ اپین میں کیا ہوا۔؟ مسلمانوں اور علماء کی شدت کی وجہ سے مسلمانوں کا قتل عام ہو گیا۔ کہیں ایسا نہ ہو کہ یہاں بھی اپین کی تاریخ دہرائی جائے۔ اس پر مولانا عثمانی نے ارشاد فرمایا کہ آپ کے ذہن میں اپین کی مثال ہے اور ہمارے ذہن میں افغانستان کی مثال ہے۔ جب دین کی مخالفت کی تو امان اللہ خان کو تخت چھوڑ کر بھاگنا پڑا۔ اور فرمایا کہ ہم تو دین کی جدوجہد جاری رکھیں گے۔ دیکھتے ہیں کہ اپین کی مثال سانے آتی ہے یا امان اللہ کی طرح آپ کو بھاگنا پڑتا ہے۔ اس کا مطلب یہ ہے کہ یہ چشمک اس وقت شروع ہو گئی تھی۔ لیکن لوگ بڑے ہو شیار ہوتے ہیں جیسے کسی گھر میں چوری ہو اور گھروالوں کی آنکھ کھل جائی۔ تو پھر چور بھی ایسا ہی کرتا ہے۔ کہ آواز ملا کر خود بھی چلانے لگتا ہے۔ کہ دیکھنا پکڑنا چور کہاں گیا۔ یہ اس لئے ہوتا ہے کہ کوئی شبہ نہ کرے۔

ایک مرتبہ ایسا ہوا کہ ایک امام صاحب امپورٹ کے گئے اور وزیر اعظم بنا دیئے گئے۔ ان کے خلاف میں نے اخباروں میں بڑا شدید اور سخت قسم کا بیان دیا تھا۔ انہوں نے گورنر جنرل سے شکایت کی کہ ان کو جیل کا راستہ دکھانا چاہئے۔ اصل میں یہ تجویز جو اتنے سالوں کے بعد آئی، چل تو بہت دنوں سے رہی تھی۔

گورنر جزل نے ان وزیر اعظم سے کہا کہ تم نے یہ کہا ہی کیوں کہ حکومت اسلامی نہیں ہو گی۔ یہاں تم یہی کہتے رہو کہ اسلامی ہو گی اسلامی ہو گی، چاہے اسلام کو مٹاؤ مگر کہتے یہی رہو۔ آپ نے دیکھا کہ قدم قدم پر اسلام کا نام ہے۔ لیکن آپ یہ بھی دیکھ رہے ہیں کہ اسلام کے ساتھ رفتہ رفتہ کس قسم کا افسوس ناک بر تاؤ کیا جا رہا ہے۔

دست گلچیں پھر رہا ہے شاخ محل پر بے دریغ کون ستا ہے چمن میں عندیب زار کی تو میرے دوستو! یہ چشمک شروع ہی سے ہو گئی تھی اور پھر ہماری روشن شروع سے یہی رہی اور برابر اس کے لئے کوشش کرتے رہے کہ اس سر زمین پر اور اس ملک میں جو اسلام کے لئے حاصل کیا گیا تھا اسلام کے خلاف یہاں کوئی محاذ نہ بنے۔ اس لئے کہ یہاں کسی عالم کا سوال نہیں ہے۔ ایک احتشام الحق کیا اور پانچ علماء کیا میں کہتا ہوں کہ خدا کی قسم اگر پانچ ہزار علماء کو بھی آپ پھانسی پر چڑھادیں لیکن پاکستان کے اندر خدا اور خدا کے رسول کا دین قائم ہو جائے تو میں کہتا ہوں کہ یہ سودا پھر بھی ستا ہے۔ شخص کا تو کوئی سوال ہی نہیں سوال اصل میں اس کا ہے کہ کہیں دشمنوں کے سامنے شرمندگی نہ ہو۔ اس لئے کہ لوگ یہ کہیں گے کہ جن لوگوں نے اسلام کے قائم کرنے کے لئے ملک بنایا تھا۔ انہوں نے اس ملک میں اسلام کو دفن کر دیا۔ ہمیں اپنی گرفتاری کا کوئی صدمہ نہیں لیکن صدمہ ہمیں اس دن ہوتا ہے جس دن ہم بھارت کے ریڈیو سے پاکستان کے خلاف 'اسلام کے خلاف' اور مسلمانوں کے خلاف پروپیگنڈہ سنتے ہیں۔ وہاں کے بعض علماء نے تقریبیں کیں۔ اور ہم کو چڑائے کے لئے کہیں۔ انہوں نے کہا کہ بھارت سرکار کا مذہب اسلام کے ساتھ یہ رویہ ہے اور علماء کے ساتھ اس کا یہ رویہ ہے اور پاکستان کا رویہ دیکھئے کہ چاند کے مسئلہ میں ان علماء کو جیل میں ڈال دیا جو چلا چلا کر کتے تھے کہ یہ اسلامی سلطنت ہے۔ یہ جماد ہے یہ ثواب ہے۔ آپ ایمان سے بتائیے کہ ہم کو اس سے تکلیف ہوئی یا نہیں؟

میرے دوستو ! یاد رکھئے ہم نے یہ ملک اللہ کے دین کے لئے حاصل کیا ہے۔ ہمارا نہ کوئی ذاتی مقصد ہے نہ کسی پارٹی سے ہمارا مطلب ہے نہ کسی شخص واحد سے ہمارا تعلق ہے۔ خدا کی قسم میں اعلان کرتا ہوں کہ اگر ہمارا یہ دین صدر ایوب کے ہاتھوں قائم ہو جاتا ہے تو ہم انہی کو امیر المؤمنین سمجھ کر ان کی امامت میں نماز ادا کرنے کو تیار ہیں۔ لیکن اسی کے ساتھ ساتھ یہ گذارش بھی ہے کہ اگر کچھ لوگوں نے انہیں مشورہ دیا ہے کہ اللہ کے دین کو قائم کرنے والے علماء کو کسی نہ کسی طریقہ سے مٹا دیا جائے تو صاف بات یہ ہے کہ ہمارے پاس کوئی طاقت نہیں ہے۔ ہم آپ کو کوئی دھمکی نہیں دیتے۔ نہ ہم لوگوں سے یہ کہتے ہیں کہ تم اپنی کسی طاقت کا مظاہرہ کرو۔ لیکن میرے دوستو ! اتنی بات تو ہم ضرور کہہ دیں گے کہ اگر ہم کچھ کر سکتے ہیں تو ہم اللہ کے دین پر بہر حال عمل کریں گے اور اگر اس میں جان دینے کی ضرورت پیش آئی تو ان شاء اللہ جان بھی دے دیں گے۔ آخر ہم نے پاکستان بنایا ہے ہمارے اکابر اور بزرگوں نے اس کے لئے قربانیاں دی ہیں۔ سالہا سال جیلوں میں رہے ہیں۔ تکلیفیں اور مشقتیں جھیلی ہیں۔ حاجی امداد اللہ مہاجر کی حضرت مولانا محمد قاسم نانو توی، حضرت گنگوہی، حضرت حافظ خامن تھانوی، حضرت شیخ الحند، حضرت علام شبیر احمد عثمانی، حضرت مولانا الطاف مولینہ سن احمد مدنی، حضرت مفتی کفایت اللہ دہلوی اور ان کے بھت سے ساتھیوں نے ہندوستان کی آزادی کی جدوجہد میں سختیاں برداشت کی ہیں۔

میرے دوستو ! ہمارے بزرگوں نے کوئی ڈیڑھ صدی پہلے ان خدمات کا سلسلہ شروع کیا تھا۔ اور حضرت نانو توی مبلغہ اور حضرت گنگوہی مبلغہ نے سب سے پہلے ہندوستان میں دارالعلوم دیوبند کی بنیاد رکھی تھی۔ ہمارے یہ بزرگ ۱۹۵۷ء کی جنگ آزادی میں بنفس نفس شریک ہوئے تھے۔ حضرت حاجی امداد اللہ صاحب پر سالار کی حیثیت سے جنگ لڑتے رہے حضرت گنگوہی، حضرت نانو توی اور حضرت حافظ خامن صاحب شہید بھی ساتھ تھے۔ یہ حضرات انگریزوں کا تعاقب کرتے ہوئے کافی دور تک دوسرے قبے تک پہنچ گئے۔ انگریز ایک تحصیل کی عمارت میں

بند ہو گئے۔ تاکہ ہمیں کوئی لکھ نہ پہنچ جائے۔ حضرت حاجی صاحب نے یہ مشورہ کیا تھا کہ اسی تحصیل پر حملہ کر کے ان انگریزوں کو یہاں سے ختم کرنا ہے۔ حضرت حافظ صامن صاحب فرمائے گئے کہ حضرت ! انشاء اللہ یہ تحصیل تو صحیح تک فتح ہو جائے گی۔ لیکن ہم نہیں رہیں گے۔ سب سے پہلے جو حملہ کیا ہے تو گولی حضرت حافظ صاحب کو لگی اور وہ وہیں مگر گئے اور شہید ہو گئے۔ یہی وہ بزرگ ہیں۔ جن کے بارے میں میں نے حضرت حکیم الامت تھانوی رضیوی سے سنا ہے کہ کوئی شخص ان کی قبر پر فاتحہ پڑھنے آیا تو آواز آئی کہ جا کسی مردے کی قبر پر فاتحہ پڑھ، بہر حال ہمارے انہی بزرگوں نے بڑی بڑی تکلیفیں انھا کر مسلمانوں کے عقائد اور دین اسلام کی حفاظت کی اور یہی وجہ ہے کہ آج جتنا دین ہندوستان و پاکستان کے مسلمانوں میں نظر آتا ہے اتنا دین اور کمیں نہیں ملے گا۔ یہ ہمارے انہی اکابر علماء کی بدولت ہے جنہوں نے بوریوں اور چٹائیوں پر بیٹھ کر علم دین کی حفاظت کی ہے۔ ہم نے اپنے انہی بزرگوں کی قائم کردہ درسگاہ اور دارالعلوم دیوبند سے علم حاصل کیا ہے۔ اس درسگاہ کی خاصیت یہی یہی ہے۔ الحمد لله الحمد لله مجھے بڑی خوشی ہے اس بات کی کہ حریت نگر اور حریت ضمیر اس درسگاہ کی سب سے بڑی خصوصیت ہے اور ہم انہی بزرگوں کے شاگرد ہیں۔

حضرت شیخ النند مولانا محمود حسن صاحب اسیر المذاکا ایک واقعہ مجھے یاد آیا۔ قبرستان میں کسی طالب علم کی تدفین کے لئے گئے تو حضرت مولانا قاسم نانو توی کی قبر کے پاس جگہ خالی تھی۔ مولانا عزیز گل صاحب نے فرمایا کہ حضرت شیخ ! آپ کے لئے یہ جگہ زیادہ موزوں ہے۔ آپ اسی کو اپنے لئے محفوظ کرا لیجئے۔ لوگوں کو تو یہ بات ناگوار گزرنی۔ مگر حضرت شیخ النند نے فرمایا کہ یہ تو آپ کی خواہش ہے کہ میں یہ جگہ اپنے لئے محفوظ کرالوں۔ مجھ سے تو پوچھئے کہ میری خواہش کیا ہے۔؟ فرمائے گئے میری تو یہ خواہش ہے کہ میدان جہاد میں اس طریقہ پر مارا جاؤں کہ ہاتھ میرا کہیں کٹا پڑا ہو، سر کہیں کٹا پڑا ہو، پاؤں کہیں کٹے پڑے ہوں، اور فرمایا کہ میں تو اصل میں چاہتا نہیں کہ کسی جگہ میری قبر کا نشان بھی ہو۔ تو میرے دوستو ! الحمد لله

ہم ان اکابر اور بزرگوں کا نام لینے والے ہیں  
 یہ کھیل دل کے لینے کے جو کھیلتے ہیں آپ  
 مجھ سے نہ کھیلتے کسی ناداں سے کھیلتے  
 دعا ہے کہ اللہ تعالیٰ پاکستان کے اندر اسلام کا بول بالا فرمائے۔ اور اللہ  
 تعالیٰ احکام اسلام کو پاکستان کے اندر سر بلندی عطا فرمائیں۔ اور اللہ تعالیٰ مسلمانوں کو  
 پاکستان کے احکام کی توفیق عطا فرمائے۔ آمین

(از ماہنامہ الحیر ملتان)

## دین اور تجدُّد کی کشمکش

۲۱ جون ۱۹۶۷ء پر لیس کلب راولپنڈی

### علماء حق کا فریضہ

خطبہ مسنونہ کے بعد حضرت مولانا نے معزز حاضرین سے خطاب کرتے ہوئے فرمایا۔

حضرات ! آپ نے جس محبت اور گر مجھی سے مجھے استقبالیہ کی دعوت دی۔ میرے دل میں اس کی بہت زیادہ قدر رونزالت ہے۔ آپ کو معلوم ہونا چاہئے کہ کسی عالم سے محبت کرنا اس کے گوشت پوشت اور جسم و قلب سے محبت نہیں۔ بلکہ اس مقصد سے محبت کا اظہار ہے جو اس عالم کی ذات سے وابستہ ہے۔ اس لئے میں اگر یہ کہوں تو کچھ بے جانہ ہو گا۔ کہ اس طرح آپ نے دین اسلام، ایمانی جذبے کی تنظیم و تکریم کی ہے۔ جس کو جتنا ہی سراہا جائے اتنا ہی کم ہے۔

حسن اتفاق سے آج تاریخ اسلام کا وہ اہم دن ہے جس میں سرور دو عالم ملکیت اس دنیا میں تشریف لائے چونکہ آج یہاں ہمارے جمع ہونے کا مقصد اللہ کے دین کے غلبے کے متعلق غور و فکر کرتا ہے۔ اس لئے اس اہم کام کے لئے آج کا دن نہایت موزوں ہے۔

جہاں تک میری نظر بندی کا تعلق ہے جس سے رہائی کی بناء پر آپ نے مجھے استقبالیہ دیا ہے۔ اس کی حقیقت یہ ہے کہ یہ علماء کے سر کا تاج اور ان کی زینت کا باعث ہے۔ علماء کی تاریخ تو یہ بتاتی ہے کہ انہوں نے ہمیشہ حق و صداقت کے اعلان کے لئے تکلیفیں انھائی ہیں۔ ان سے نہ صرف ان کے مقام کو رفت اور

بلندی نصیب ہوئی ہے بلکہ دین کی عزت اور وقار میں بھی پہلے سے زیادہ اضافہ ہوا ہے۔ اس نظر پر ۲ کا ایک پلو ٹو یہ ہے کہ اللہ نے ہمیں حضرت یوسف، دیگر انبیائے کرام اور اکابرین کی سنت پر عمل کرنے کی توفیق عطا فرمائی ہے۔ اور دوسرا پلو یہ ہے کہ جب قوم غفلت کی نیند سو جاتی ہے تو فطرت کی طرف بے آسے جگانے کے لئے کوئی ایسی تکلیف آتی ہے جس سے قوم کے مردہ اور مرد جذبات میں زندگی اور حرارت پیدا ہو جاتی ہے۔ امتداد وقت اور دوسرے حالات نے جن نقوش کو وہندا دیا تھا۔ وہ از سر نو ابھر آئے ہیں۔ میں دیکھ رہا ہوں کہ اس واقعے کے بعد پورے ملک میں لوگوں میں اسلامی جذبہ زیادہ بیدار ہو چکا ہے.....

ہم سے پوچھا جاتا ہے کہ نظر بندی کی اصل وجہ کیا تھی؟ اس بیلیوں کے اندر تو یہ کہہ دیا گیا کہ اس کا پتا نما و عامہ کے خلاف ہے۔ لیکن یہ ایک عجیب مفاوض عامہ تھا۔ جبکہ ہر شخص اس گرفتاری کے پس منظر سے واقف تھا۔ ہمیں روز اول سے معلوم تھا کہ یہ راستہ آسان نہیں بلکہ کائنوں سے معمور ہے۔ علماء اللہ رسول کے جانشین ہیں۔ اس طرح ان کا عمدہ تو پڑا ہے۔ لیکن انہیں مصیتوں کا سامنا بھی کرنا پڑتا ہے۔ بات دراصل یہ ہے کہ ارباب اقتدار اپنی طاقت کا مظاہرہ کرنا چاہتے تھے۔ حالانکہ یہ کام ان کے شایان شان نہیں۔ یہ گھنیا کام تو ایک تھانیدار بھی کر سکتا ہے..... اقتدار والوں کا کام تو ملک کی عزت و وقار بنانا۔ اس کی تغیر کرنا اور اس کو ترقی کی راہ پر گامزن کرنا ہے۔ اس کا کام مسائل کو سمجھانا ہے الجھانا نہیں۔ مسائل کو حل کرنا ہے انہیں شنسہ چھوڑنا نہیں۔ ہماری نظر بندی کا اصل سب روئے ہلال کا منسلک نہیں بلکہ دین پسندوں اور تجدوں پسندوں کی کشمکش ہے۔ یہ ایک مسلمہ حقیقت ہے کہ قیام پاکستان میں دونوں طبقوں نے شانہ بشانہ کام کیا۔ لیکن دونوں کی منزلیں الگ الگ تھیں۔ تجدوں پسندوں کے سامنے جو مسئلہ تھا وہ یہ تھا کہ ہندوستان میں انگریزی سلطنت کے زیر سایہ ہندوؤں کے ہوتے ہوئے ہم تو اعلیٰ ہمدے اور منصب حاصل کر سکتے ہیں نہ ہمیں اس بیلیوں میں شرکت کا موقع مل سکتا ہے وغیرہ اور بس۔ ان لوگوں کو اسی دن اپنی منزل مل گئی جس دن پاکستان عالم وجود

میں آیا۔ لیکن ایک گروہ وہ بھی تھا جو شاہ اسماعیل شہید کی پیرودی میں اللہ کے دین کے غلبہ اور اس کے نفاذ کے لئے جدوجہد کر رہا تھا۔ اس گروہ میں حضرت شیر احمد عثمانی، پیر صاحب مانگی شریف اور مولانا ظفر احمد عثمانی وغیرہ شامل تھے۔ اور مولانا اشرف علی تھانوی نے تو بت پہلے پاکستان کی حمایت کا اعلان کر دیا تھا۔ ہمیں اس وقت لوگ کہتے تھے کہ تم ایک خطرناک کھیل کھیل رہے ہو۔ سید سلیمان ندوی مرحوم نے ایک مرتبہ تقسیم سے چند ماہ پیشتر مجھ سے فرمایا۔ ”مولانا آپ کو معلوم ہونا چاہئے کہ پہلے ہیشہ ذہنی انقلاب آتا ہے۔ اور پھر ملکی انقلاب، اور آپ ملکی انقلاب پہلے لا رہے ہیں۔ اور ذہنی انقلاب بعد میں لانا پڑے گا..... ظاہر ہے کہ جب تک لوگوں کو قرآن و سنت کے لئے تیار نہ کیا جائے اسلامی نظام قائم ہونا محال ہے۔ یہ کام بڑی محنت اور بہت اور ایثار و قربانی چاہتا ہے۔ ہمیں معلوم تھا کہ ہمارے ساتھیوں کی منزل محض آزادی تھی تاکہ وہ آزاد ہو کر عمدے اور نشیں حاصل کر سکیں۔ لیکن دین پسند عناصر کے سامنے ایک دشوار منزل تھی۔ اور وہ ابھی تک حاصل نہیں ہوئی۔ چنانچہ علماء کی جدوجہد ختم نہیں ہوئی۔ وہ جاری ہے۔ اس میں طریق کار مختلف ہیں۔ مقصد ایک ہے۔ بعض کے نزدیک اصلاح کا موثر ذریعہ اقتدار ہے۔ اس لئے قانونی ذرائع سے اقتدار پر قبضہ ضروری ہے۔ بعض علماء حکومت سے تعاون کو خیر و فلاح کا موجب سمجھتے ہیں۔ لیکن ۱۸ سال میں رونما ہونے والے واقعات و حالات سے صاف ظاہر ہے کہ حکومت کی نظر میں نہ یہ درست نہ وہ، ارباب اختیار نے اپنے طرز عمل سے واضح کر دیا کہ علماء کو ملازمت کی گالی دے کر ختم کرنا چاہتے ہیں۔ ایک مرتبہ ملک غلام محمد مرحوم نے مولانا شیر احمد عثمانی مرحوم سے کہا مولانا آپ کو اپنی روشن بدلتا پڑے گی۔ درست نوجوان بھڑک اٹھیں گے۔ اور کیس پاکستان کا بھی پیس و الامعاملہ نہ ہو۔ انہوں نے کہا، ملک صاحب مجھے پیس سے نہ ڈرائیے۔ بلکہ افغانستان کے حالات سے عبرت حاصل کجھے۔ جہاں کے بادشاہ امان اللہ خان نے خلاف اسلام سرگرمیاں شروع کیں تو اسے ملک چھوڑتا پڑا۔ حالات کے مشاہدہ کی بناء پر مجھے اندیشہ ہے۔ خدا کرنے کہ یہ غلط ثابت ہو کہ اس ملک میں

نہب اور اقتدار کی جگ شروع ہو چکی ہے۔ میں پہلے کہہ چکا ہوں کہ یہ کوئی غیر متوقع صورت حال نہیں، ہمارے ذہن اس کے لئے پہلے ہی سے تیار تھے۔ ہمیں معلوم ہے کہ وہ مسلمان رہنمایوں پاکستان کی مخالفت کر رہے تھے اور وہ مسلمان تھے یہ رائے رکھتے تھے کہ مسلمان رہنمایوں اسلام کا بزرگ دکھار ہے ہیں۔

ایک مرتبہ مولانا حفظ الرحمن سیوا ہاروی مرحوم کے ساتھ نیو ڈبلی میں ایک سرکاری افسر کے یہاں رات عشاء کے بعد بارہ بجے تک پاکستان کے موضوع پر باتیں ہوتی رہیں۔ اس مجلس میں اسد ملتانی مرحوم کے علاوہ ایک اور صاحب بھی تھے۔ جواب سرکاری ملازمت سے ریٹائر ہو چکے ہیں۔ مولانا سیوا ہاروی نے فرمایا کہ قرآن و سنت پر مبنی نظام راجح کرنے کے لئے پاکستان تو بہت بڑا ہے۔ میں تو ضلع گزگانوال کو بھی کافی سمجھتا ہوں۔ لیکن اگر پاکستان میں قرآن و سنت کے علاوہ کوئی اور نظام ہی راجح کرنا ہے تو پھر مرکز کی تقسیم سے کیا فائدہ؟

اگر یہ جانتے چن چن کے ہم کو توڑیں گے تو گل کبھی نہ تمنائے رنگ و بو کرتے ہم نے کہا کہ ہمیں معلوم تھا۔ صرف اٹونے کے خدشے کی بناء پر پھول کھلے بغیر نہیں رہ سکتے۔ بقول شاعر

خزاں آتی ہے اور خاک میں لمنا ہی پڑتا ہے  
مگر گلیوں کو اس گلزار میں کھلنا ہی پڑتا ہے  
جگر کو زخم سے زخموں کو آہوں سے بچاتا ہوں  
مگر ہوتے ہی ہیں زخم انہیں چھلانا ہی پڑتا ہے  
جب مجھے سرکاری آدمی گرفتار کرنے کے لئے آئے تو ج عرض کرتا ہوں کہ مجھے  
کوئی رنج یا ڈر نہ تھا۔ کیونکہ

یہ سب سوچ کر دل لگایا تھا ناصح  
غئی بات کیا آپ فرمائے رہے ہیں  
میں آب سے ایک اہم بات کہتا چاہتا ہوں کہ جب تک شیدائیان اسلام قید و

بند کے مرطبوں سے نہیں گزریں گے۔ اسلامی نظام قائم نہیں ہو گا۔ یہاں سوال صرف پانچ علماء کا نہیں بلکہ اس سرزین میں ہر حق گو آدمی یا تو قید و بند میں ہے یا سخت مشکلات کا شکار ہے۔ مولانا غلام اللہ خان کا قصور اس کے سوا کیا ہے۔ کہ انہوں نے رقص و سرود کے خلاف آواز انھائی۔ اور آج وہ اپنے اپنے آبائی تعبیہ دریا میں نظر بند ہیں۔ بلکہ میں تو کہتا ہوں کہ ہم بھی قید ہیں اور خوشابدی علماء بھی، فرق یہ ہے کہ ہمارا جسم قید میں ہے اور ضمیر آزاد ہے۔ جبکہ ان کا جسم آزاد ہے اور ضمیر قید، دراصل حق و صداقت کو طوق و سلاسل سے دبانے سے قاصر ہیں۔

کٹ جائیں گے زندگی میں ایسی کے یہ دن بھی  
احساس تو وابستہ زنجیر نہ کبھی  
خواجہ ناظم الدین مرحوم نے ایک مرتبہ حضرت عثمانی سے کہا تھا کہ مولانا  
پچھلے دنوں ڈھاکہ یونیورسٹی میں خدا کی ہستی پر رائے شماری ہوئی ہے۔ آج اس  
ملک میں ہر طرح کی آزادی ہے۔ کیونزم، سو شلزم، رقص و سرود کے لئے  
آزادی ہے۔ اگر نہیں تو اس دین کے لئے نہیں جس کی اساس پر مملکت پاکستان کی  
تکمیل کی گئی۔ کس قدر شرم کی بات ہے یہ۔

یہ حقیقت ہے کہ اس ملک میں اہل سنت، اہل حدیث کا طبقہ ہی اکثریت  
رکھتا ہے۔ اور انہوں نے ہی تحریک پاکستان میں بے مثال قربانیاں دیں۔ باقی  
گروہوں نے کوئی قربانی نہیں دی۔ خصوصاً پاکستان میں حنفی فرقہ اکثریت رکھتا  
ہے۔ اگر کسی کو حنفی ضابطہ ناپسند ہے تو وہ اسے ترک کر سکتا ہے۔ لیکن اسے یہ  
زیب نہیں دیتا کہ وہ دوسرے فرقوں اور گروہوں کے عقائد و اعمال میں اصلاح کی  
بجائے سارا زور اصلاح اسی ایک ملک پر صرف کرنے لگے۔ یہ اس لئے کہ  
حکومت کسی فرقے کی مخالفت مول نہیں لیتا چاہتی۔ کوئی اپنے رہنماؤ خدا بنا رہا ہے  
۔ کوئی مصنوعی نبوت چلا رہا ہے۔ لیکن ہر ایک کو چھٹی ہے۔ کسی پر کوئی قدغن  
نہیں۔ صرف حنفی ضابطہ پر چلنے والے ہی کیوں معتوب ہیں..... کبھی ہم اسلامی  
نظام کا مطالبه کرتے تھے۔ لیکن آج؟..... میں بطور تنزل ایک بات کہتا ہوں۔  
کل تو روتے تھے اپنے دامن کو  
اے جنوں آج آتیں بھی نہیں

آج تو انگریز کی دی ہوئی مذہبی آزادی بھی برقرار نہیں۔ ہمارا مطابق ہے کہ اگر اس ملک میں ہر قسم کی مذہبی آزادی ہے تو پھر اکثریتی ختنی فرقے کو بھی اپنے ملک کے مطابق عمل کرنے کی اجازت ہونی چاہئے۔ ورنہ علماء اور مشائخ حسب دستور آج بھی جیلیں بھردیں گے۔ لیکن ختنی ضابطے میں تبدیلی گوارا نہیں کریں گے۔ اور حق گوئی ترک نہیں کریں گے۔ حکومت کی خواہش ہے کہ جس طرح سیاست میں بی ڈی سسٹم راجح ہے۔ اسی طرح دین میں بھی بی ڈی سسٹم راجح کر دیا جائے۔ اس کا نتیجہ یہ ہو گا کہ اہل پاکستان کا اعتبار اپنے علماء سے جائے گا تو بتائیے یہ قوم ایسے ضمیر فروش علماء سے کیے مسئلہ پوچھے گی..... پھر یہ کہ عالم نے اگر قرآن و سنت کی صحیح ترجمانی نہیں کی تو اس نے حضرت محمد ﷺ کی روح کو تکلیف پہنچائی ہے۔ قرآن و سنت کی ترجمانی اور حق گوئی علماء کا فریضہ ہے۔ اس کی اوایل میں حکومت کی عزت پوشیدہ ہے۔ رہائی کے بعد میں نے ایک دن جامع مسجد دہلی کی روئی یا میانہ تقریر سنی جس میں انہوں نے ہندوستان میں مذہبی آزادی کے موجود ہونے پر حکومت کا شکریہ ادا کیا اور ساتھ ہی پاکستان کے متعلق بتایا کہ وہاں روئت ہال کے مسئلہ پر اختلاف کے باعث جید علماء کو گرفتار کر لیا گیا ہے۔ اگر حکومت یا ماہنامہ "نگرو نظر" کے میتم انکر انہیں یہ کی خواہش کے مطابق پاکستان میں کوئی صاحب کردار عالم باتی نہ رہے۔ تو نتیجہ یہ ہو گا کہ مذہبی قیادت ہندوستان کے علماء کے ہاتھ میں چلی جائے گی۔ دونوں ملکوں کی جگہ کی صورت میں ہندوستان کے علماء تو جہاد کا فتوی دینے سے رہے۔ اور جہاں تک پاکستان کے علماء کا تعلق ہے لوگ ان کی چیخ و پکار بھی نہیں نہیں ہے۔ کیونکہ ان کی نظروں میں بے تردار علماء کا کیا وقار رہ جائے گا۔ خان لیاقت علی خان مرحوم نے ایک مرتبہ حضرت عثمانی سے کہا مولانا میں حال ہی میں مشرقی پاکستان کا دورہ کر کے واپس آ رہا ہوں۔ میں نے دیکھا کہ ہزاروں طلباء علم دین حاصل کرنے کے لئے بھارت دیوبند وغیرہ جاتے ہیں۔ مجھے اندیشہ ہے کہ جو طالب علم آٹھ وس سال تک بھارت رہے اس کا ذہن پاکستان کے لئے کیسے مطابقت پیدا کر سکتا ہے۔ ہمیں ایسے عالم کی ضرورت ہے جو ہماری سرزی میں پر ہی علم حاصل

کرے۔ یہی پلے بڑھے اور یہیں عالم بنے۔ اس لئے آپ یہاں ایک عظیم ایشان دار علوم بنائیں۔ تقریباً ”ای قسم کے حالات کا سعودی عرب کی حکومت کو سامنا کرنا پڑا۔ جہاں کے نوجوان از ہر یونیورسٹی سے عالم بن کر آتے تھے۔ لیکن جب مصر اور سعودی عرب کی ٹھنڈی تو سعودی حکومت نے فوراً ” مدینہ یونیورسٹی قائم کر دی۔ اور آج ہمارے ارباب دوست عربی و دینی مدرسون کو ختم کرنے پر غور کر رہے ہیں۔ لیکن ہمیں یقین ہے وہ اپنے ان ارادوں میں کبھی بھی کامیاب نہیں ہو سکیں گے۔

مرا نقش ہستی نہیں منئے والا  
ہتوں کے مٹانے سے مٹا نہیں ہے  
اس کے میٹنے میں وہ مٹ جائیں گے خود  
کہ یہ نقش سجدہ ہے تھتا نہیں ہے  
اگر یہاں سے طالب علم دوسرا کسی علاقے میں تحصیل علم کے لئے  
جائیں گے تو بیرون ملک سے پاکستان کے متعلق یہ بدگمانی پیدا ہو گی کہ پاکستان میں تو  
دین کے علم کا نام و نشان تک نہیں۔ اس لئے عرض ہے کہ۔

ذرا رفتار کو بدلو کہ دل پامال ہوتے ہیں  
یہ ہم بھی جانتے ہیں آمد فصل جوانی ہے  
اگر پاکستان کے علماء کا وقار بنے گا اور ان کا کروار بے عیب ہو گا تو نہ  
صرف ملک کی عزت قائم ہو گی بلکہ اس سے عوام پر بھی اچھا اثر پڑے گا۔ ان کی  
سیرت کی اصلاح ہو گی۔

پیر محسن الدین صاحب (ایم این اے) نے ابھی ابھی بالکل درست فرمایا  
ہے کہ منتشر قوت بے اثر ہوتی ہے۔ اس حقیقت کا اظہار حال ہی میں عرب  
اسرائیل جنگ سے بھی ہوا ہے۔ لیکن یہاں میں ذرا مختصر بتانا چاہتا ہوں کہ علماء کی  
بادھی چپکلش کا سبب کیا ہے۔ قیام پاکستان کے بعد چند سالوں تک علماء کرام باہم متفق  
رہے۔ بلکہ ہم نے کراچی میں اکتیس چوٹی کے علماء کو جمع کیا اور سب نے اتفاق

رائے سے اسلامی دستور کا خاکہ تیار کیا۔ ۱۹۵۲-۵۵ء کے بعد فرقہ بازی شروع ہوئی اور اس کا باعث اس وقت کی حکمران جماعت تھی۔ سرور دی صاحب اور سکندر مرتضیٰ صاحب کے خیال میں اگر دین پسند عناصر متعدد ہو گئے تو پھر یہ لوگ حکومت پر قابض ہو جائیں۔ اس سوچ کا عملی نتیجہ یہ ہوا کہ ایک عجیب انداز سے فرقہ وارانہ اختلافات شروع ہو گئے۔ مقصد یہ تھا کہ یہ الحجہ رہیں تو ان پر ہاتھ ڈالنے کا موقع حاصل رہے۔ اس لئے علماء اور عوام دونوں سے کتنا ہوں کہ اپنی صفوں میں اتحاد پیدا کیجئے۔ فروعی مسائل میں اختلاف میں شدت نہ کیجئے۔ ہمیں ایک دوسرے کے قریب آنا چاہئے۔ اسی میں ہماری فلاح ہے۔ اسی راہ پر چل کر ملک میں اسلامی نظام قائم ہو سکتا ہے..... ہماری خواہش ہے کہ حکومت اگر بعض مذہبی فرقوں کے سربراہوں کو سرکاری مہمان بناتی ہے۔ ان کا شان و شوکت کے ساتھ استقبال کیا جاتا ہے۔ بعض کی آمد پر سرکاری حکام ان کے آگے پیچھے ہوتے ہیں۔ خواہ یہ لوگ پاکستان کے کسی مسئلہ میں حمایت کریں یا نہ، ایک فرقے کے رہنماؤں ہوتے ہیں تو سرکاری افران اس کے جنازے میں شریک ہوتے ہیں۔ لیکن ہمیں مغلہ ہے کہ تحریک آزادی کے مجاہد سید عطاء اللہ شاہ اور مفسر قرآن مولانا احمد علی لاہوری کی وفات پر کسی تعزیت کا تاریخ نہ دیا جاسکا۔ حالانکہ حکومت کا فرض ہے کہ وہ ہر فرقے کے علماء کی تعظیم و تکریم کرے۔

ختم شدہ

(از مہماں الحق پڑاو)

## علمائے حق کا شیوہ

۱۸ اکتوبر ۱۹۶۷ء دارالعلوم حنفیہ اکوڑہ خٹک

خطبہ مسنونہ کے بعد حضرت مولانا موصوف نے سورۃ اعلیٰ کی تلاوت کے بعد ارشاد فرمایا۔

جناب صدر! حضرات علمائے کرام اور معزز حاضرین جلسہ، آج پاکستان کی مشہور و معروف دینی درسگاہ دارالعلوم حنفیہ اور اس کے سالانہ جلسہ میں ہم اور آپ سب جمع ہیں اور یہ ہمارا اجتماع بڑا مبارک اجتماع ہے۔ جس میں مختلف اطراف اور سطوں سے فارغ التحصیل علماء بھی جمع ہیں اور اپنے اکابر اور بزرگ بھی نظر آتے ہیں۔ پاکستان میں ایسی دینی درسگاہیں دو چار ہی ہیں جن میں اپنے وہ اکابر اور بزرگ نظر آتے ہیں۔ جنہوں نے دارالعلوم دیوبند کے اندر اپنا وقت اور اپنی خدمات دیں۔ آج وہ بڑی کامیابی کے ساتھ ان دینی درسگاہوں کو چلا رہے ہیں اور بالخصوص میں توجہ بھی اس علاقہ میں آتا ہوں۔ تو میرے دل میں پہلے سے یہ خیال ہوتا ہے کہ میں ایسے نظر میں جا رہا ہوں جہاں اپنے اکابر سے تعلق رکھنے والی شخصیتیں اور بزرگ کافی تعداد میں نظر آئیں گے۔ اور ان کی زیارت ہوگی۔ چنانچہ ابھی ایک کافی عرصہ کے بعد حضرت مولانا عزیز گل صاحب کی زیارت ہوئی۔ جو ابھی یہاں تشریف رکھتے ہیں۔ اور خاکساری و تواضع کی وجہ سے اصرار کے باوجود کری پر تشریف نہیں لائے۔ ان کو دیکھ کر مجھے بڑی خوشی ہوئی۔ اس لئے کہ یہ ان اکابر اور بزرگوں میں سے ہیں جنہوں نے حضرت شیخ المند کے ساتھ رفیق کی حیثیت سے وقت گزارا ہے۔ اور ہر شخص ان کے چہرے کو دیکھ کر سمجھ سکتا ہے کہ کسی اللہ والے کے ساتھ ان کو رفاقت نصیب ہوئی ہے۔

## بزرگوں کی صحبت کا اثر

حضرت حاجی امداد اللہ صاحب مہاجر کی نے حرم کے اندر کسی صاحب کو دیکھا اور بہت دیر تک ان کی طرف دیکھتے رہے۔ یہاں تک کہ جب انہوں نے سلام کیا تو آپ اٹھ کر وہاں سے تشریف لے گئے اور فرمایا، آپ ہندوستان سے آئے ہیں۔؟ انہوں نے کہا۔ جی ہاں، میں ہندوستان سے آیا ہوں۔ حضرت حاجی صاحب نے فرمایا، آپ کیا کسی اللہ والے سے بیعت ہیں۔؟ انہوں نے کہا کہ میں کسی بزرگ سے بیعت تو نہیں لیکن کوئی پندرہ سال کا زمانہ گزرا ہے کہ میری فلاں بزرگ سے ملاقات ہوئی تھی۔ حضرت حاجی صاحب نے فرمایا، وہ جو پندرہ سال قبل صرف ایک مرتبہ ملاقات ہوئی تھی اس کے اڑات اور اس کا نوراب تک آپ کی پیشانی پر چک رہا ہے۔ تو جنہوں نے بزرگوں کے ساتھ رفیق کی حیثیت سے وقت گزارا ہے یقیناً" ان کی ہربات اور ہر ادا سے اور چرے بشرے میں وہ نور نظر آتا ہے جو اپنے اکابر اور بزرگوں میں تھا۔ بہر حال مجھے یہاں آنے میں اس بات کی بھی خوشی ہوتی ہے کہ اپنے اکابر سے تعلق رکھنے والے حضرات کی زیارت ہو گی۔

**اس مدرسہ کا سرچشمہ مولانا قاسم اور مولانا گنگوہی ہیں**

جہاں تک اس مدرسہ کا تعلق ہے جس کے جلسے میں آپ جمع ہیں یہ دراصل ڈیڑھ صدی پہلے جن اللہ والے بزرگوں نے دین کی خدمات کا سلسلہ شروع کیا تھا۔ اس کی ایک کڑی ہے۔ اور یہ درس گاہ بھی اس سے وابستہ ہے۔ میری مراد ہے حضرت مولانا محمد قاسم نانوتوی اور حضرت مولانا رشید احمد گنگوہی جنہوں نے سب سے پہلے ہندوستان میں دینی مدرسون کی بنیاد رکھی۔ ۱۸۵۷ء کی جنگ آزادی کے بعد جب مسلمان مایوس ہو گئے کہ اب ہم شاید انگریزوں کو تکال نہ سکیں گے اور آخری کوشش وہ ہوئی ہے کہ جب حضرت مولانا حاجی امداد اللہ صاحب پر سالار کی حیثیت سے انگریزوں سے جنگ کرتے ہیں۔ حضرت مولانا گنگوہی اور حضرت مولانا محمد قاسم نانوتوی بھی ساتھ ہیں اور ایک وہ بزرگ بھی ساتھ ہیں جن کا

آپ نے سا ہو گا۔ حضرت حافظ خامن شید صاحب صلی اللہ علیہ وسالم بھی ساتھ تھے۔ اور انگریزوں کا تعاقب کرتے ہوئے کافی دور تک دوسرے قبھے تک پہنچا دیا۔ انگریز وہاں ایک تحصیل کی عمارت میں بند ہو گئے۔ اور انہوں نے غالباً اس کی اطلاع کرائی کہ ان کو اور کوئی لکھ نہ پہنچ جائے۔ حضرت حاجی صاحب نے یہ مشورہ کیا تھا کہ آج اس تحصیل پر حملہ کر کے ان انگریزوں کو یہاں سے ختم کرنا ہے۔ حضرت خامن شید فرمائے گئے کہ حضرت ! انشاء اللہ یہ تحصیل تو صبح تک فتح ہو جائے گی لیکن ہم نہیں رہیں گے۔ سب سے پہلے جو حملہ کیا ہے تو کوئی لگی حضرت حافظ صاحب کو۔ اور وہ وہیں گر گئے اور شہید ہوئے یہی وہ بزرگ ہیں جن کے بارے میں مولانا تھانوی سے سنا ہے کہ کوئی شخص ان کی قبر پر فاتحہ پڑھنے مگبا تو آواز آئی کہ جا، کسی مردے کی قبر پر فاتحہ پڑھ۔

### دین کی حفاظت کے لئے ہمارے اکابر کی مساعی

حضرت مولانا نانوتوی اور ان حضرات نے یہ طے کیا کہ اب اس ملک میں مسلمان غلام کی حیثیت سے زندگی گزاریں گے۔ فاتح قوم کی طرف سے جو جو طریقے اختیار کئے جائیں گے اس میں اندیشہ ہے کہ مسلمان اپنے دین اور عقائد اور اپنی روایات کی حفاظت نہیں کر سکیں گے۔ لہذا یہ طے کیا کہ ایک ایسی درس گاہ بنائی جائے جس سے ایسے افراد پیدا ہوں جو پیٹ سے پھر باندھیں۔ لیکن یہ مسلمانوں کے عقائد، افکار ان کے مستقبل اور ان کے دین کی حفاظت کریں۔ یہ علماء کی کوششیں اور تقریباً ڈیڑھ صدی کی تاریخ ہتلاری ہے کہ ان لوگوں نے بڑی بڑی تکلیفیں اور مشتبث اتحادیں اور آج تک ہندوستان کے مسلمانوں کی جس طرح انہوں نے دین کی حفاظت کی۔ اس سے اندازہ لگتا ہے کہ سارے ممالک اسلامی میں پھر جائیے۔ آپ کو اتنا دین نہیں ملے گا جتنا ہندو پاکستان کے مسلمانوں میں نظر آ رہا ہے۔ یہ انہی علماء کی بدولت ہے جنہوں نے بوریوں اور چٹائیوں پر بیٹھ کر علم دین کی حفاظت کی ہے۔

تو میں یہ عرض کر رہا تھا کہ یہ دارالعلوم قمیہ اور حضرت مولانا عبدالحق

صاحب براہ راست اسی درسگاہ سے تعلق رکھتے ہیں۔ اور یہ درس گاہ بھی اسی سلسلے کی ایک کڑی ہے۔ مجھے بڑی خوشی ہے کہ مولانا نے اس علاقے کے اندر علم دین کی اشاعت میں بہت نمایاں کام انجام دیا ہے۔ اور الحمد للہ اطراف و اکناف کے لوگ یہاں علم دین حاصل کرنے کے لئے جمع ہو رہے ہیں اور ایسا محسوس ہوتا ہے کہ جیسے حق تعالیٰ نے مولانا کے ہاتھوں سے ایک چھوٹا سا دیوبند یا اس کے نمونہ پر ایک ادارہ قائم کیا۔ حق تعالیٰ اور زیادہ ترقی عطا فرمادیں اور اس سے زیادہ خدمت کی توفیق اللہ تعالیٰ عطا فرمادیں۔ جس وقت مجھ سے کہا گیا کہ میں بھی جلسے میں کچھ عرض کروں تو میں نے یہ بات پیش کی تھی کہ دراصل حضرات علماء کافی تعداد میں تشریف رکھتے ہیں۔ ان کے پیانات ہوں گے۔ اس کی ضرورت نہیں ہے کہ کوئی بھی چوڑی تقریر کرو۔ صرف شامل ہونے کے لئے برکت کے خیال سے جی چاہتا ہے کہ تھوڑی دیر آپ کی خدمت میں کچھ عرض کروں، زیادہ وقت نہیں لیتا۔ وقت زیادہ ہو گیا ہے۔ دوسرے میرے بعد بھی حضرات آپ کو خطاب فرمائیں گے۔ تیرے یہ کہ میرے گلے میں تین چار روز سے تکلیف ہے اسی وجہ سے میں آپ کا زیادہ وقت نہیں لے سکوں گا اور میرا یہ خیال تھا کہ میں ایک مختصر سارشاد سرکار دو عالم ملکیت کا تلاوت کر کے ان کا ترجمہ کروں گا لیکن ایک صاحب کا پرچہ آیا جس میں فرمائش تھی کہ قرآن کریم کی کچھ آیتیں تلاوت کروں اس لئے میں نے سورۃ اعلیٰ کی تلاوت کی

### دو باتیں

میں دراصل مختصر طریقے پر صرف دو باتیں کہنا چاہتا ہوں ایک تو ان نوجوان صالح علماء سے تعلق رکھتی ہے جو آپ کے دارالعلوم سے فارغ ہو چکے ہیں۔ اور اب ان پر دین کی بھاری ذمہ داری ڈال دی گئی ہے۔ وہ اپنے اپنے علاقوں میں جا کر دین کی خدمات انجام دیں گے۔ جن میں بہت سوں کی دستار بندی "آج بھی غالباً" ہو چکی یا کل بھی ہو گی۔ اس جلے کے کسی وقت میں بھی ان کی دستار بندی ہو گی

## علم اور دستار فضیلت

دستار فضیلت ایک قسم کا شرف ہے۔ اور یقیناً "اس سے پہلے آپ کا دل برا خوش ہو گا۔ جس کے سر پر دستار فضیلت بندھتی ہے اس کے دل سے پوچھئے اور ہونا بھی چاہئے کہ اللہ جب کسی نعمت کی توفیق دے تو قدرتی طور پر اس سے خوشی ہوتی ہے۔ یہ کیا کم انعام ہے کہ اللہ تعالیٰ نے آپ کو علم دین کے حصول اور پھر اس کی تخلیل کی توفیق دی۔ یہ کوئی کم انعام نہیں ہے، بڑی نعمت ہے۔ بت سے لوگ اس زمانہ میں ایسے بھی ہیں جو آپ کی اس مصروفیت اور تعلیم کو اعتراض کی گاہ سے دیکھتے ہیں کہ آپ نے اپنا وقت ضائع کر دیا۔ اور مختلف طریقوں سے آپ کو چھیڑتے ہیں۔ کسی کالج کے طالب علم نے کسی عربی کے مولانا صاحب سے پوچھا تھا کہ مولانا صاحب ذرا یہ تو بتائیے کہ آسمان پر کتنے ستارے ہیں؟ مولانا صاحب نے کہا بھی مجھ کو یہ نہیں بتایا گیا ہے کہ آسمان میں ستارے کتنے ہیں۔ میں نے آپ کے سامنے جو بات صحیح صحیح تھی کہہ دی۔ وہ صاحب کہنے لگے کہ صاحب آپ قوم کی رہنمائی کس طرح کریں گے۔ ابھی تک آپ کو یہ بھی پتہ نہیں کہ آسمان میں ستارے کتنے ہیں اور وہ جتنا الزام دے سکتے تھے دیا، لیکن علم دین پڑھنے کے بعد انسان اگر بحث بولنے میں جری نہیں تو کم سے کم ذہین ضرور ہو جاتا ہے۔ اس نے فوراً "یہ بات کسی کہ میرانی کر کے ذرا آپ بھی بتائیے کہ سمندر میں ~~محملہ~~ کتنی ہیں؟ وہ کہنے لگے مجھ کو تو میرے پروفیسر صاحب نے یہ نہیں بتایا۔ تو انسوں نے کہا کہ صاحب ابھی تو فرش کا علم پورا نہیں ہوا تو عرش کی باتیں آپ کہاں سے کرتے ہیں۔ وہ یہ سمجھتے ہیں کہ آپ نے اپنا صحیح وقت مصرف میں نہیں لگایا۔

لیکن اس کے باوجود آپ کے والدین اور آپ کو اللہ نے یہ توفیق عطا فرمائی کہ آپ نے اپنی زندگیوں کو دین کے لئے وقف کیا۔ حقیقت میں یہ کام اللہ تعالیٰ کا انعام ہے اور پھر تخلیل کی توفیق عطا فرمائی..... پھر ایسے اللہ والوں اور بزرگوں کے ہاتھوں سے، تو اللہ ان کی لاج رکھے گا اور اس لاج کی وجہ سے دستار فضیلت کی وجہ سے آپ کی اور دین کی عزت قائم کرے گا۔ اس میں خوشی ہوتی

ہے۔ اس سے آپ کا دل مسرور ہے۔ لیکن بہت سی مرتیں ایسی ہیں کہ وہ سلطی ہوتی ہیں۔ جب انسان اس کی حقیقت پر غور کرتا ہے تو وہ ایک گری فکر میں چلا جاتا ہے۔ آپ نے بار بار دیکھا ہو گا۔ مغلوں میں شادی ہوتی ہے، ایک نوجوان کو ہار پہنا کر اچھے کپڑے پہنا کر، اور بعض لوگ افتخار کے لئے بھی ایسا کرتے ہیں کہ گھوڑے پر بٹھا کر اس کی برات لے جاتے ہیں اس وقت آپ اس دوست کے دل کو ٹوٹلیں۔ تو وہ اندر سے بڑا خوش ہوتا ہے کہ میں آج نوشہ بنا ہوا ہوں۔ لیکن اس بے چارے نے یہ کبھی غور نہیں کیا کہ میرے یہ سارے عزیز رشتہ دار اچھے کپڑے پہنا کر یہ کون سا پہاڑ ذمہ داری کا میرے سر پر ڈال رہے ہیں۔ اور اگر اس کو یہ معلوم ہو جائے کہ نکاح کے بعد میرے اوپر کتنا بوجھ اور پہاڑ میرے اوپر ڈال دیا جائے گا تو میرا خیال ہے کہ وہ برات والوں سے چھپ کر گھوڑے سے بھاگ جائے گا کہ میں نہیں جاتا.....

حضرت علی کرم اللہ وجہ کو اللہ تعالیٰ نے گرافت بھی عطا فرمائی تھی اور حکمت بھی، حضرت مولانا تھانوی فرمایا کرتے تھے کہ یہ دونوں باتیں کم جمع ہوتی ہیں۔ عام طور پر جن کی طبیعت میں حکمت غالب ہو، گرافت نہیں ہوتی۔ اور جن کی طبیعت میں گرافت غالب ہو حکمت سے زیادہ واسطہ نہیں۔ حضرت علی کرم اللہ وجہ میں دونوں صفتیں جمع تھیں۔ کسی بد و نے ان سے سوال کیا کہ یا امیر المؤمنین ماذا النکاح نکاح کے کہتے ہیں۔ حضرت علی ہی ہو نے جواب دیا کہ مسرور شر ایک ممینہ مسرتوں کا ہے۔ خوشیوں کا ہے۔ مطلب یہ ہے کہ اس ممین کا آغاز خوشیوں سے ہوتا ہے۔ بد و نے سوال کیا؟ یا امیر المؤمنین ثم ماذا؟ اس کے بعد کیا؟ حضرت علی نے اس کا قافیہ ملاتے ہوئے گرافت کے ساتھ فرمایا۔ نکاح کی دوسری منزل کا نام ہے لزوم مهر عرب میں طریقہ یہ ہے کہ اب اس کے بعد مطالبه کیا جاتا ہے کہ لائے، مرا دا کجھے، نوشہ کو پہلی مرتبہ یہ خیال ہوتا ہے کہ ہم نے تو خوشی خوشی قاضی کی مجلس میں قبول کیا تھا۔ یہ تو پہنچ نہیں تھا کہ جیب سے میر کی رقم بھی نکالنی ہو گی۔ اس بد و نے پھر سوال کیا یا امیر المؤمنین

ثُمَّ مَاذَا؟ اس کے بعد کون سی منزل آتی ہے؟ حضرت علیؓ نے جواب دیا اور پھر قافیہ برقرار رکھا۔ کہ تیری منزل کا نام ہے غموم دھر فرمایا، اب اس کے پچھے ہو جاتے ہیں، کہیں دوائیں، کہیں کپڑے، سارے زمانہ کا غم اس پر آپڑتا ہے۔ فرمایا سرت سے جس تقریب کی ابتداء ہوئی تھی اس کی تیری منزل اب آگئی۔ اس بیوی نے سوال کیا یا امیر المؤمنین ثُمَّ مَاذَا؟ تو حضرت علیؓ پھلو جھک گئے۔ اس لئے کہ جب انسان بوڑھا ہو جاتا ہے تو اس کی کرجھک جاتی ہے۔ کسی کتاب میں میں نے واقعہ پڑھا تھا کہ کوئی سترائی سال کے بوڑھے جن کی کرجھک گئی تھی ان سے بچوں نے شرارت سے پوچھا تھا کہ بڑے میاں، یہ کمان کتنے کی خریدی ہے۔؟ تو اس بے چارے نے بڑی سادگی سے کہا۔ کہ جب میری عمر کو پہنچ جاؤ گے تو مفت میں ہی مل جائے گی۔

حضرت علیؓ پھلو نے جھک کر فرمایا۔ آخری منزل کا نام ہے کسور ظہر کہ کمر ثوٹ جاتی ہے۔ قاضی کی مجلس میں جاتے وقت آپ نے کیا سوچا تھا کہ ذمہ داریاں پوری کرتے کرتے کمر جھک جائے گی۔ لیکن وہ ایک مرتبہ آپ نے کہہ دیا تھا کہ قبول کیا، تو لفظ کتنا مختصر ہے؟ مگر ذمہ داریاں ساری زندگی کی ہیں۔

دہلی میں ایک صاحب کی شادی ہوئی۔ لڑکی ذرا پڑھی لکھی تھی۔ اگلے دن لڑکی نے ایک فہرست تیار کر کے شوہر کے پاس بھیج دی کہ اتنے برتن، اتنا فرنچر، اتنا لباس اور اتنے سامان کی چیزیں آئیں گی۔ شوہر صاحب پریشان ہو گئے اور کہا۔ خدا کی قسم میں نے تجھے قبول کیا تھا، فہرست قبول نہیں کی تھیں اور اگر یقین نہ ہو تو چل، قاضی سے پوچھواؤ۔ اس نے کہا یہ جو آپ نے لفظ "قبول" کیا کہا۔ اس کی وجہ سے یہ سب چیزیں آپ کے ذمہ ہو گئیں۔ یہ تو ابھی چیلی قط بے ابھی تو کتنی اور فہرستیں آئیں گی۔ تو میں یہ بات عرض کر رہا تھا کہ عنوان کتنا مختصر ہے۔ ذمہ داریاں بہت ہیں۔ یہ نہ سمجھئے کہ یہ جو لفظ قبول جتنا مختصر ہے اتنی ہی مختصر ذمہ داری بھی ہے۔

حضرت مولانا تھانوی کے ہاں ایک صاحب تشریف لائے اور انہوں نے آکر

اپنی کچھ پریشانیاں بیان کیں۔ مولانا نے فرمایا بھی تم چالیس دن تک یا سین پڑھ لیا کرو گیا رہ مرتبہ، چالیس دن کے بعد وہ صاحب دوبارہ تشریف لائے اور کماکہ صاحب چالیس دن ہو گئے۔ آپ کی ہدایت کے مطابق پڑھتا رہا لیکن حالات میں کوئی فرق نہیں آیا۔ حضرت کو فراست سے اندازہ ہوا کہ غالباً "اس نے صحیح طریقے پر نہیں پڑھا تو دریافت کیا" اس نے کماکہ میں اس طرح پڑھتا تھا۔ ملین ملین، ملین، گیارہ مرتبہ، حضرت نے سن کر فرمایا۔ اللہ کے بندے یہ لفظ ملین مختصر سا عنوان ہے، اس کا مطلب یہ ہے پوری سورت کی تلاوت..... اسی طریقے سے ہم جو اسلام کا کلمہ پڑھ کر کہتے ہیں کہ اے اللہ! ہم نے تیری بندگی اور اطاعت کو قبول کیا۔ لفظ کتنا مختصر ہے لیکن آپ کو معلوم ہے کہ ہم نے کلمہ کہہ کر اپنی پوری زندگی خدا کی مرضیات کے مطابق ڈھانے کا عہد کر لیا ہے۔

یہ علماء جن کی دستار بندگی ہوئی ہے ان کے اوپر کس قسم کی ذمہ داریاں ڈالی گئی ہیں۔ حدیث میں آتا ہے العلماء امناء الدین مالم يخالطوا الامراء فاذَا خالطوا الامراء فهم لصوص الدين فاحذر وهم (او کما قال)۔ اس سے یہ معلوم ہو جائے گا کہ علماء پر ان کی کیا ذمہ داریاں عائد ہوتی ہیں۔

دوسری بات یہ ہے کہ عام مسلمانوں کو علماء کے ساتھ قدر دانی اور سکریم کس قسم کا بر تاؤ چاہئے۔ یہ بھی ہماری ذمہ داری کہ ہمارا تعلق خدا سے کس نوعیت کا ہو گا۔ اس لئے کہ بعض اوقات ہماری درشتی اور خشونت کی وجہ سے بہت سے لوگ آپ سے فیض نہیں حاصل کر سکتے۔ کسی نے صحیح کہا ہے کہ

کوئی کاروائی سے چھوٹا کوئی بدگماں حرم سے

کہ امیر کاروائی میں نہیں خوئے دل نوازی

کچھ ذمہ داریاں ہماری بھی ہیں۔ لیکن کچھ عام مسلمانوں کی بھی ہیں کہ ان کو قوم کے رہنماؤں اور علماء کے ساتھ کس قسم کا بر تاؤ چاہئے۔ لیکن پہلے آپ کو یہ تلاویں علماء کے کہتے ہیں۔ یہ چیز کوئی پڑھانے کی نہیں۔ عالم کی جمع ہے۔ علم والوں کو عالم کہتے ہیں۔

## فتنہ الفاظ کا زمانہ

یہ زمانہ فتنہ الفاظ کا زمانہ ہے۔ جو لفظوں کے اصل معنی تھے ان کے بجائے یار لوگوں نے اپنی طرف سے معنی ڈال دیئے۔ مثال کے طور پر مساوات جیسے کہ ابھی حضرت مولانا شمس الحق صاحب انگلشی فرمائے رہے تھے مساوات اس کے معنی برابری کے ہیں۔ لیکن اگر آج کسی سے پوچھئے کہ صاحب آپ کی نظرؤں میں مساوات کے کیا معنی ہیں تو کہیں ہے کہ ایک عورت کو بالکل اس قسم کے کام کرنے کی اجازت دی جائے جو کام مرد انجام دیتے ہیں۔ اگر آپ ملازمتیں کرتے ہیں مگر عورتوں کو ملازمت کی اجازت نہیں دیتے۔ اگر آپ فوج میں ملازمت کرتے ہیں مگر فوج کے اندر عورت کو ملازمت کی اجازت نہ دی۔ تو یہ روشن خیال کہیں گے۔ کہ آپ نے مساوات کا خون کر دیا۔ اس لئے میں نے عرض کیا کہ مساوات کے معنی اسلام میں کیا ہیں۔ مساوات کے معنی حقوق میں برابری، عمل میں برابری

## مرد اور عورت کے حقوق

حقوق تین قسم کے ہیں۔ جان کا، مال کا، عزت کا، کیا شریعت اسلامیہ نے یا مسلمانوں نے کبھی عورت اور مرد کی جان میں فرق کیا؟ عورت کی جان اتنی ہی قیمتی ہے اسلام کے اندر جتنی کہ مرد کی ہے۔ کوئی فرق نہیں، اور مال، عورت کی ملکیت اور مرد کی الگ ہے، شادی ہو جانے کی وجہ سے بھی اس کی ملکیت ختم نہیں ہوتی۔ عورت اور آبڑوں میں میرا خیال یہ ہے کہ شاید عورت کو زیادہ حق ملا ہوا ہے شریعت کے اندر، اس لئے کہ اس کی جو عزت ہے وہ نکلنے کی چک دک اور آب و تاب کی طرح ہے۔ اس میں اگر فرق آجائے تو اس کا بہت نقصان ہوتا ہے۔ تو آپ مجھے بتائیے کہ ان تینوں میں جب شریعت نے برابری رکھی تو اس کا نام ہے مساوات، لیکن یہ آپ کو کس نے بتا دیا کہ ذمہ داری اور عمل کے اندر برابری کا درجہ دیں اور اگر اسی کا نام مساوات ہے۔ کل کوئی خاتون کے لئے گی کہ تین ماہ میں پچھے حل میں انھائے رہی، پھر اب تین ماہ تمہیں انھاتا ہو گا۔ مرد کہیں گے کہ تین ماہ ہم نے نماز

پڑھائی، اب عورتوں کو اتنا عرصہ نماز پڑھانی چاہئے۔

اس سے یہ بات معلوم ہوئی کہ درحقیقت خدمات میں اور عمل میں کبھی مساوات نہیں ہوتی، تقيیم کار ہوا کرتی ہے، حقوق ہوتے ہیں اسی طریقہ سے عدالت اور انصاف کا لفظ ہے۔ آج دنیا سے پوچھئے کہ تمہاری نظر میں عدل و انصاف کے کیا معنی ہیں، وہ آپ کو کچھ اور بتائے گی۔ لیکن شریعت اسلامی سے پوچھئے تو وہ صحیح معنی آپ کو بتائے گی۔ کہ اس کا مطلب کیا ہے۔ آپ کی نظر میں عدل اور انصاف کے معنی یہ ہیں کہ جیسا قانون موجود ہے۔ اس قانون کے مطابق فیصلہ کرنے کا نام انصاف ہے اور بعض اوقات وہ بھی نہیں۔ ایک تنقید نگار صحیح تھے کیاںی صاحب، میں نے اخبار میں پڑھا تھا کہ کسی شخص نے ان سے کہا ان کی عدالت میں کہ صاحب میں تو یہاں انصاف کی امید لے کر آیا تھا کہ یہ عدالت ہے لیکن میرے ساتھ تو ظلم ہو رہا ہے۔ انسوں نے کہا، آپ غلط سمجھے۔ یہ کچھی ہے، یعنی انصاف کی توقع تو عدالت سے کرنی چاہئے۔ کچھی سے نہیں، انصاف ہو یا ظلم ہو، کچھ ہو، یہاں تو کاغذات جو موجود ہیں، فیصلہ ان کے مطابق ہی ہو گا۔ لیکن شریعت میں یہ انصاف اس لئے نہیں کہ اگر قانون ظالمانہ ہے تو اس کے مطابق فیصلہ کیسے ہو سکتا ہے؟ وہ فیصلہ بھی ظالمانہ ہو گا۔ لہذا عدل کے لئے پہلی شرط یہ ہے کہ جس قانون کے مطابق فیصلہ دیا جا رہا ہے وہ منصفانہ ہو اور قانون منصفانہ نہیں ہو سکتا۔ جب تک کہ قانون اللہ کے حکم کے مطابق نہ ہو۔ اگر خدا کے حکم اور قانون کے مطابق فیصلہ ہوتا ہے تو وہ انصاف ہے لیکن دنیا نے ظالمانہ قانون کے مطابق فیصلے کا نام بھی انصاف رکھ دیا۔ میں نے کہا یہ فتنہ الفاظ کا زمانہ ہے۔

### علم و فن میں فرق

اسی طریقے علم کے کہتے ہیں؟ اس زمانہ میں لوگوں نے جس کا نام علم رکھا ہے فن اور چیز ہے، علم اور چیز ہے، اگر دستکاری سکھانے کے لئے ڈاکٹری یا انجینئرنگ پڑھانے کے لئے اگر کوئی درسگاہ قائم ہوتی ہے تو ہم دیکھتے ہیں کہ آئیں وہی پڑھی جاتی ہیں۔ جن میں اللہ تعالیٰ نے علم کی ترغیب دی ہے۔ اور کہا یہ جاتا

ہے کہ یہ ہماری مادر علمی ہے۔ یہ ہماری علمی درسگاہ ہے۔ حالانکہ معاف سمجھتے گا اگر آپ انجینئر یا مستری بن گئے تو آپ نے فن سیکھا ہے، علم نہیں سیکھا، آپ ہوائی جہاز، ٹیلی فون، یا اور قسم کی مشینیں بنانے لگے تو یہ فن ہے، اس کو علم نہیں کہ سکتے۔ اگر کوئی شخص اعلیٰ درجہ کا فرنچر بنتا ہے تو آپ سمجھتے کہ وہ دراصل اعلیٰ درجہ کا مستری اور دستکار ہے۔ لیکن اس کو علم نہیں کہا جاتا۔ فن کہا جائے گا۔ اور علم اسے کہتے ہیں کہ جس کی معلومات اور بدایات کے ذریعے آپ کا دل اور توجہ خدا کی طرف مبذول ہو جو خدا کی معرفت تک آپ کو لے جائے۔ اس کو کہتے ہیں علم اور یہ بھی یاد رکھئے کہ علم معیار فضیلت ہے۔ فن معیار فضیلت نہیں، اگر آج امام فخر الدین رازی ہوتے تو کیا کوئی ہوائی جہاز اڑانے والا پاگٹ ان سے یہ کہ سکتا کہ آپ کو تو صرف تغیریں کبیر لکھنی آتی ہے، تو یہ کہا جائے گا کہ ہوائی جہاز اڑانا معیار فضیلت نہیں۔ علم معیار فضیلت ہے۔ امام فخر الدین رازی کے پاس علم ہے، تمہارے پاس فن ہے۔ فرمایا

علم چہ بود آں کہ رہ نما یدت  
زنگ گمراہی زول بزدايت

جو چیز خدا کی طرف آپ کو متوجہ کرے اس کو کہتے ہیں علم، آپ کو خوش ہونا چاہئے کہ آپ کو اللہ تعالیٰ نے فن نہیں علم دیا ہے۔ فن سے چیزیں بنتی ہیں۔ اور علم سے انسان بتتا ہے، دنیا کے بڑے بڑے فلسفی دنیا کی چیزیں بنانے کے طریقے آپ کو بتاتے ہیں۔ انبیاء کرام، ولی اللہ عارف ہنانے، قطب اور غوث ہنانے بڑے بڑے بزرگ ہنانے کے لئے طریقے آپ کو بتاتے ہیں۔ اس لئے میں نے عرض کیا کہ آپ کو خوش ہونا چاہئے کہ اللہ تعالیٰ نے آپ کو علم عطا فرمایا۔ دوسرے لفظوں میں یہ سمجھتے کہ کھانے پینے کا دھندا کمانے کے طریقے ہنانے والی چیزیں فن کہلاتی ہیں۔ اور آخرت سنوارنے والی چیزیں علم کہلاتی ہیں۔ ہماری باتیں روشن خیالوں کی نظر میں "ملاؤں" کی باتیں ہیں لیکن اگر وہ بات کسی بحث کی کوئی ہو تو آپ کو مانی چاہئے۔ اکبرالہ آبادی جو بحث بھی ہیں اور انہی کے زمانہ میں ہندوستان

کی مختلف درسگاہیں قائم ہوئیں جن میں سے دیوبند کی درس گاہ بھی ہے۔ مسلم یونیورسٹی علی گڑھ بھی ہے۔ ندوہ بھی ہے اور اکبرالہ آبادی کی جو تشخیص ہوتی ہے وہ بہت صحیح ہوتی ہے۔ آئیے ان کی زبان سے سنئے۔ انہوں نے درس گاہوں کو کیا کیا خطابات عطا فرمائے۔

ہے دل روشن مثال دیوبند  
اور ندوہ ہے زبان ہوش مند  
اب علی گڑھ کی بھی تم تشبیہ لو!  
ایک معزز پیش اس کو مان لو

### قرآن میں اہل شکم اور اہل علم کا ایک واقعہ

مجھے قرآن کریم کا ایک واقعہ یاد آیا جس میں اللہ تعالیٰ نے کچھ لوگوں کو اہل شکم کہا ہے اور کچھ کو اہل علم، اور ظاہر ہے دونوں ہی کھاتے پیتے ہوں گے۔ دونوں ہی کاروبار بھی کرتے ہوں گے جبھی تو زندہ ہیں۔ فرمایا  
 اَنَّ قَارُونَ كَانَ مِنْ قَوْمٍ مُّوسَى فَبَغَى عَلَيْهِمْ وَأَتَيْنَاهُ مِنَ الْكُنُوزِ مَا إِنَّ  
 مَفَاتِحَهُ لَتَنُوءُ بِالْعُصْبَةِ أُولَئِي الْفُوْرَةِ (پ ۲۰ ع ۱۱)

قارون موسی (علیہ السلام) کی برادری میں سے تھا۔ سو وہ (کثرت مال کی وجہ سے) ان لوگوں کے مقابلہ میں سمجھ کرنے لگا اور اس کے مال کی کثرت (یہ تھی) کہ ہم نے اس کو اس قدر خزانے دیئے تھے کہ ان کی سنجیاں کئی کئی زور آور مخصوصوں کو مگرا کر انبار کر دیتی تھیں۔

قارون کا واقعہ بیان ہو رہا ہے۔ کہ اللہ تعالیٰ نے اتنے خزانے اس کو عطا فرمائے تھے کہ اس کی سنجیاں ایک جماعت کی جماعت انجامے جایا کرتی تھی۔ جب وہ اپنے ساز و سامان اور طمثراق کے ساتھ جلوس لے کر نہتا تھا تو قرآن کریم کے الفاظ سنئے، فرمایا کہ

فَخَرَجَ عَلَى قَوْمِهِ فِي زِينَتِهِ

یعنی جب وہ جلوس لے کر لکھتا تھا تو بڑی چمک دک کے اور آب و تاب  
کے ساتھ لوگ دیکھتے تھے  
خس و خاشک یا فولاد کا پہاڑ

بعض لوگ ایسے ہیں کہ جب بھی ہوا چلتی ہے تو ہوا کے رخ پر پڑ جاتے ہیں۔ جہاں ذرا ساری لپانی کا آجاتا ہے وہ اس رویے میں بہہ جاتے ہیں۔ ان کی حیثیت قوم میں خس و خاشک کی طرح ہوتی ہے اور اس زمانہ میں اپنی شرمندگی کو مٹانے کے لئے لوگوں نے نام رکھا ہے ترقی کا، کہ زمانے کی رفتار کے ساتھ ساتھ چلنے کا نام ترقی ہے۔ حالانکہ اسلام اس قسم کی ترقیات کو نہیں بتاتا۔ وہ کہتا ہے کہ ہم اپنا راستہ خود تجویز کرتے ہیں۔ اپنے طریقے خود قائم کرتے ہیں اور اگر زمانے کی رو اگر تمہیں بھاکر لے جانا چاہے تو تم فولاد کا پہاڑ بن کر کھڑے ہو جانا۔ زمانے کی رو میں مت بہتنا۔ بلکہ زمانے کا رخ تبدیل کرنا۔

تو جس وقت قارون جلوس لے کر نکلا تھا تو لوگوں کے منہ میں پانی آ جاتا تھا اور لوگ کہتے تھے کہ اے خدا، یہ تو نے قارون کو اتنے اتنے خزانے دیئے ہیں کم سے کم دو چار خزانے ہمیں بھی دے دے۔ قارون کی طرح ہمیں بھی مالدار اور دولت مند بناؤ۔ اور یہ کون لوگ تھے، قرآن کریم کے الفاظ یہ ہیں۔

**فَالَّذِينَ يُرِيدُونَ الْحَيَاةَ الدُّنْيَا**

کہنے لگے کیا خوب ہو تاکہ ہم کو بھی وہ ساز و سامان ملا ہوتا

جس کا ترجمہ یہ ہے کہ جن لوگوں نے دنیاوی زندگی کو اپنی مراد بنا لیا تھا،  
نصب العین اور مقصد بنا لیا تھا، جن کا مقصد زندگی اس سے زیادہ نہ تھا کہ کھاؤ، پیو  
اور آرام کرو، وہ کہتے تھے کہ ہم بھی قارون ہو جائیں تو اچھا ہے۔ وہ تو بڑا صاحب  
نفیب ہوتا ہے، اللہ والے ان چیزوں سے کبھی متاثر نہیں ہوتے۔ اللہ والوں کی نظر  
کس چیز پر ہے۔ فرمایا

غور تھا نمود تھی ہٹو پچھو کی تھی صدا  
اور اب تم سے کیا کہوں لحد کا پتہ نہیں

جمانگیر نے مجدہ الف ثانی گو گوالیار کے قلعہ میں بند کیا تھا۔ آج کتنے مجدہ الف ثانی ٹھیک کے مزار پر فاتحہ پڑھے والوں کا تامتا بندھا ہوا ہے۔ لیکن ایسے کتنے لوگ ہیں جن کو یہ بھی خبر ہے کہ جمانگیر کا مقبرہ کہاں ہے۔ میر تقی میر ہندوستان کا ایک شاعر گزرا ہے۔ فرمایا

کل صبح پاؤں ایک کاس سر پر جو آپڑا!  
کسر وہ استخوان ٹکٹے سے چور تھا  
کہنے لگا کہ دیکھ کے چل راہ بے خبر  
میں بھی کبھی کسی کا سر پر غور تھا!

تو نے میرے اوپر پاؤں رکھ دیا، میرے اوپر تو کبھی تاج رکھا جاتا تھا، اور کبھی ہار ڈالے جاتے تھے۔ آج تو نے اس پر جو تار کھ دیا۔ اور وہ چور چور ہو گیا۔ تو اللہ دالے کبھی ان چیزوں سے متاثر نہیں ہوتے۔

ہمارے پاکستان کے سابق گورنر جزل مسٹر غلام محمد صاحب جنوں نے ایک زمانہ میں بڑی تر گنگ کے ساتھ یہ بات کہی تھی کہ پاکستان کا آئین قرآن و سنت کے مطابق نہیں ہو گا اور میں اس کے لئے گولی کھانے کے لئے تیار ہوں مگر کسی مسلمان نے جواب میں یہ کہا تھا کہ معاف کیجئے گا۔ کسی مسلمان کی جیب میں ایسے پیسے بیکار نہیں پڑے جو وہ آپ کے اوپر گولی چلا کر ضائع کرے گا۔ آپ کی اتنی حیثیت بھی نہیں، ان کا واقعہ لکھا ہے کہ ایک مرتبہ کسی پاگل خانے کا معائنہ کرنے کے لئے گئے تو کسی پاگل نے دور سے دیکھ کر کہا ایک اور ہمیا، انہیں یہ سن کر بڑا غصہ آیا۔ دل میں سوچنے لگے اس نے میری بڑی اہانت کی ہے۔ جب یہ قریب پہنچے تو کہا کہ میں پاکستان کا گورنر جزل ہوں، تو اس نے کہا، پہلے ہم بھی ایسا ہی کہا کرتے تھے۔ آپ بھلا بتائیے کہ قارون کا جلوس اور ٹھپڑاتی اور اس کی یہ شان و شوکت سے اللہ والے کیسے متاثر ہوتے۔ یہ تو وہ طبقہ تھا جو ان کے جلوس کو دیکھ کر متاثر ہوا۔ آگے ہمارے فارغ التحصیل طلباء کو جن کو اللہ نے دولت علم عطا فرمائی ہے، ان کا ذکر ہے، فرمایا۔

وَقَالَ الَّذِينَ أُوتُوا الْعِلْمَ وَنِلَكُمْ ثَوَابُ اللَّهِ خَيْرٌ لِمَنْ أَمَنَ وَعَمِلَ صَالِحًا

اور کما ان لوگوں نے جو دیئے گئے تھے علم (آخرت کا) افسوس تم پر (اے دنیا طلب کرنے والا) اللہ تعالیٰ (کے گھر) کا ثواب اب بہتر ہے اس شخص کے واسطے جو ایمان لائے اور اچھے کام کرے۔

جن کو اللہ تعالیٰ نے علم عطا فرمایا تھا، وہ کہنے لگے، ارے ظالمو ! تم نے اگر خزانے مانگے تو قارون کے مانگے، اگر مانگنے تھے تو آخرت اور ثواب کے خزانے مانگتے، یہ کیا تم نے مانگ لیا، یہ قارون کی حیثیت کچھ نہیں، دنیا کے خزانے کچھ حقیقت نہیں رکھتے، قرآن کریم کے الفاظ آپ کے سامنے ہیں۔ انہیوں پارے میں یہ روکوں موجود ہے، قارون کے جلوس کو دیکھ کر جس طبقے کے دل میں یہ خیال پیدا ہوا کہ ہم بھی دولت مند ہو جائیں ان کو اللہ نے اہل علم نہیں کہا۔ اور جنوں نے آخرت کی بات کی ان کو اللہ نے اہل علم کہا۔ ایک بات اور سن لجھے۔ یہ لوگ جنوں نے اپنے آپ کو ترقی یافتہ کہا بڑے ہوشیار اور چالاک ہوتے ہیں آگے چل کر جب قارون کا خزانہ اور محل خدا کے حکم سے زمین میں دھنسنے لگا اور لوگوں نے اپنی آنکھوں سے دیکھا تو ان لوگوں نے جنوں نے دعا کی کہ اے خد ! ہمیں بھی آج قارون بنادے۔ اب کہنے لگے

لَوْلَا آنَّ مِنَ اللَّهِ عَلَيْنَا الْخَسْفُ إِنَا  
اگرچہ ہم پر اللہ تعالیٰ کی میراثی نہ ہوتی تو ہم کو دھنادیتا۔

اے اللہ تیرالاکھ شکر کہ تو نے ہمیں قارون نہیں بنایا، ورنہ ہم بھی آج زمین کے اندر جاتے۔

علماء دین کے امین ہیں ان کے پاس کون سی امانت ہے؟

خیر تو میں عرض کر رہا تھا کہ دراصل علم وہ ہے جو آخرت کا راستہ دکھائے۔ خدا کی معرفت کا طریقہ آپ کو بتائے اور وہ وہ ہے جو آپ نے یہاں کی درس گاہوں میں حاصل کیا، اس سے معلوم ہوا کہ علماء سے مراد وہ ہیں جو قرآن اور

سنت کے قائل ہوں۔ جنہوں نے اپنے اساتذہ سے قرآن و سنت کے علوم حاصل کئے، علماء سے وہ مراد ہیں، حدیث میں ایسے علماء کو امناء الدین کہا گیا۔ امناجع امین کی، ان کے پاس کون سی امانت ہے؟ دین کی امانت ہے۔ بلکہ حقیقت میں دین ہی کو امانت کہا گیا ہے۔

إِنَّا عَرَضْنَا الْأُمَانَةَ عَلَى السَّمَوَاتِ وَالْأَرْضِ وَالْجِبَالِ

(ہم نے امانت (یعنی احکام جو بنزلہ امانت کے ہیں) آسمان و زمین اور پہاڑوں کے سامنے پیش کی تھی۔)

ہم نے دین کی امانت آسمان اور زمین پر پیش کی تو اس آیت میں دین کو ایک بہت بڑی امانت کہا گیا ہے۔ جو اللہ کی ان کے پاس ہے اور یاد رکھئے کہ کبھی کبھی انسان خود تو چھوٹا ہوتا ہے مگر امانت بہت بڑی ہوتی ہے۔ اور جب امانت بڑی ہو تو اس کو اپنے چھوٹے پن کا خیال نہیں ہوتا۔ امانت کے بڑے ہونے کا خیال ہوتا ہے۔ مطلب یہ کہ ایک عالم کو سمجھتا چاہئے کہ میں اپنی ذاتی حیثیت میں چاہے غریب ہوں، چاہے میری آدمی کم ہے لیکن میرا مرتبہ اس امانت کی وجہ سے جو اللہ نے مجھے عطا فرمائی ہے، بادشاہوں سے بھی بڑا ہے اور جب وہ یہ سمجھے گا تو دو باتیں اس میں پیدا ہوں گی۔

## خلق خدا سے بے نیازی

ایک تو خلق خدا سے بے نیازی وہ خلق خدا کے پیچھے پیچھے نہیں پھرے گا، بلکہ خلق خدا اس کے پیچھے پیچھے جائے گی۔ اس کے لئے اپنے آپ کو ب سے اوپنجا اور ممتاز سمجھتا ہے۔ اللہ نے جو قیمتی چیز ان کے ہاتھوں میں عطا فرمائی ہے وہ امانت دین ہے اور دوسری بات ان میں یہ پیدا ہو گی کہ اس امانت کی بڑی بڑی ذمہ داریاں ہیں جن میں پہلی ذمہ داری حق بات کا انعام کرنا ہے۔ کہ عالم کا کام یہ ہے کہ جب مسئلہ بتائے تو بغلوں کو جھانک کرنہ بتائے۔

## عالم کا مقصد وجود اظہار حق ہے۔

یاد رکھئے کہ عالم کا کام یہ ہے کہ جب کبھی حق کی ترجیحی کا سوال پیدا ہو تو چکچکائے نہیں، حق بات واضح بیان کرے اور اگر عالم نے حق بات نہ کی تو ایک شخص نے ایک بڑا جملہ لکھا ہے کہ اگر نمک کے اندر نمکینی باقی نہ رہے تو دنیا کی کون سی چیز ہے جو اس کو نمکین بنائے گی، اس کا مطلب یہ ہے کہ عالم کا تو کام ہی یہ ہے کہ قرآن و سنت کی ترجیحی کی جائے اور جب عالم اس کی ترجیحی نہ کرے تو جو اس کے وجود کا مقصد تھا وہ فوت ہو گیا اس لئے علماء کی دو فتنیں کروی گئی ہیں۔ ایک علمائے حق اور علمائے ربائی کہلاتے ہیں اور دوسرے علماء سوء کہلاتے ہیں۔

### آپ کب علمائے حق بن سکیں گے

اور میں تو یہ سمجھتا ہوں کہ علم دین حاصل کرنے کے بعد جب آپ اللہ والوں کی جوتیاں سیدھی کریں گے، ان کی صحبت میں آپ کچھ دن گزاریں گے تو ان شاء اللہ آپ کا شمار علمائے ربائی اور علمائے حق میں سے ہو گا۔ اگر آپ کو اپنے علم پر غرور اور ناز رہا اور آپ نے اکابر کی جوتیاں سیدھی نہیں کیں تو اندیشہ ہے کہ کہیں آپ کا علم آپ کو گمراہ نہ کر دے۔

### تاریخ میں علماء سوء کی مثالیں

ایسی مثالیں تاریخ میں موجود ہیں، ملا مبارک ناگوری (فیضی اور ابو الفضل کا باپ) جس کی آگرے کے اندر بڑی یونیورسٹی تھی، بڑا مدرسہ تھا اور مولانا مناظر احسن گیلانی نے لکھا ہے کہ وہ حافظ ابن حجر عسقلانی کا دو یا تین واسطوں سے شاگرد تھا، بڑا عالم ہے، لیکن اس کے دل میں خوف خدا نہیں، خیست الہی نہیں، اللہ کے دین اور اس کے علم کو دنیاوی اغراض کے لئے استعمال کرتا ہے، بڑے بڑے تلامذہ اور شاگرد ہیں جن میں ملا عبد القادر بدایوںی بھی ہیں، اس زمانے میں انہوں نے اپنے گھر کے اندر بینہ کر تاریخ لکھ کر اپنے گھر میں مر گئے ہیں،

بعد میں جب وقت آیا ہے تو وہ تاریخ چھپی ہے، جہاں اپنے استاذ کا ذکر آیا ہے وہاں  
بہت بڑے الفاظ میں ذکر کیا ہے، وہ الفاظ کیا ہیں، فرمایا

تو اے مردِ خن پیشہ زبر چند مثے دون

زدین بہا ندستی بہ نیر دے خن دانی

طلاقت لسانی، اور زور بیانی کی وجہ سے تو نے خدا کے دین سے اعراض کیا، تیرالقب  
مردِ خن پیشہ، باتیں بناتا تیرا کام ہے

چہ سنتی دیدی از سنت کہ رفتی سوئے بے ویناں

چہ تغییر آمد از قرآن کہ گردی گرد آلانی

سنت اور قرآن میں تجھے کیا قصور نظر آیا کہ تو نے رکابی اور پلیٹ کو اپنانہ ہب بنا لیا  
اور جو وقت کے تقاضے تھے ان کے ساتھ چلنے لگا، اس لئے میں نے عرض کیا  
کہ تاریخ میں ایسے واقعات موجود ہیں۔

### امام ابو حنیفہ کے زمانہ کے چالیس چور

مولانا مناظرا حسن گیلانی نے لکھا ہے کہ امام ابو حنیفہ کے زمانہ میں چالیس  
علماء نے دستخط کر کے خلیفہ کو دیئے تھے کہ خلیفہ معصوم ہوتا ہے اور حضور آپ سے  
جو کچھ گناہ اور غلطی سرزد ہو جائے، خدا کے ہاں کوئی گرفت نہیں، مولانا گیلانی نے  
اپنی زبان میں لکھا ہے کہ یہ تاریخ اسلام کے چالیس چور تھے، علی بابا چالیس چور کا  
قصہ آپ نے سنا ہو گا۔ لکھا ہے کہ ایک دستاویز امام ابو حنیفہ کے سامنے پیش کی گئی،  
دستخط کرنے کے لئے انہوں نے کہا دستاویز پر دستخط کرنے کے معنی ہیں شہادت دینا،  
جب واقعہ میرے سامنے ہوا نہیں تو میں اس پر دستخط کیسے کر سکتا ہوں، خلیفہ نے کہا  
اور اتنے علماء نے جو دستخط کئے ہیں، امام ابو حنیفہ نے کہا کہ انہوں نے غلط کئے خلیفہ  
کو غصہ آیا، اس نے علماء کو بلوایا، دربار میں ان سے پوچھا کہ یہ تم لوگوں نے دستخط  
کیوں کئے، ان لوگوں نے اقرار کیا کہ حق تو وہی ہے جو ابو حنیفہ کہہ رہے ہیں۔ اس  
لئے میں یہ عرض کر رہا ہوں کہ ایک بہت بڑی امانت ہے اگر عالم نے شریعت کی  
ترجمانی کا حق ادا نہیں کیا اور واقعتاً اگر اس نے اس کو چھپا لیا ہے، تو اس نے اللہ

اور اس کے رسول کے دین میں خیانت کی ہے

## اظہار حق کے لئے نرمی اور حکمت ضروری ہے

ہاں یہ بات ضرور ہے کہ اظہار حق نرمی اور ملاطفت کے ساتھ ہواں لئے عنوان کا اثر بڑا ہوتا ہے، ایک ہی بات ہے، اگر آپ نے سخت لفظوں میں کہہ دی تو آپ نے ہچل پیدا کر دی، نرمی سے کہہ دی تو دلوں میں اتر گئی، انوری کا مشہور واقعہ ہے کہ انوری دربار میں گیا، جا کر قصیدہ سنایا، بادشاہ نے خوش ہو کر کہا ایک شاہی گھوڑا اسے دے دو انعام میں، اور یہ شاعر و ادیب یچارے غریب ہوتے ہیں، ان کے پاس پیرہ نہیں ہوتا، تو اس نے شاہی گھوڑا دیا اور انوری نے اپنا سرپکڑ لیا کہ یہاں تو اپنے کھانے اور پینے کے لئے کچھ نہیں، گھوڑے کو کھاں سے کھلاوں اور کھاں سے پھناؤں، سردی کا زمانہ تھا، گھوڑے کو دروازے سے باہر باندھ دیا، سردی کی وجہ سے رات کو گھوڑا مر گیا۔ اب انوری کو یہ خیال پیدا ہوا کہ اب میں خلیفہ سے جا کر کیسے کہوں، اگر یہ کہوں کہ حضور وہ آپ نے اچھا گھوڑا دیا جو مری گھوڑا تھا آپ نے مجھے دے دیا تو ۲۳ سخنے کا نوش مل جائے گا کہ نکل جاؤ ہماری سلطنت سے لیکن اگر کہوں تو کس طریقہ پر؟ انوری کی سمجھ میں آگئی بات، دربار میں گیا اور جا کر یہ کہا کہ آج بھی میں آپ کی شان میں قصیدہ لکھ کے لایا ہوں، اجازت دیجئے، بادشاہ نے اجازت دیدی انوری نے اپنا قصیدہ شروع کیا اور قصیدہ ہے کہ گھوڑے کے مرنے کی خبر دے رہا ہے، کہا

شہ اسپے یہ انوری خشد  
واہ واہ بڑا تیز رفتار، بڑا اچھا گھوڑا آپ نے دیا، جس کی نسل بھی بت اعلیٰ تھی،  
خوب تعریف کی، آگے کہا

این چنیں بود تیز در رفتار                      در شب با خرت بر سید  
حضور ہمیں تو اتنا تیز رفتار نہیں چاہئے تھا، آپ نے اتنا تیز رفتار دے دیا وہ تو ایک رات ہی میں آخرت کو ہبھج گیا، بادشاہ بڑا خوش ہوا اور کہا، معلوم ہوتا ہے کہ گھوڑا مر گیا، شاید اس کے پاس ساز و سامان نہیں تھا، حکم دیا کہ دوسرا گھوڑا دو، اس کے

ساتھ کھانے پینے کا سامان بھی۔

آپ نے اندازہ لگایا کہ عنوان کتنے اعلیٰ درجہ کا اختیار کیا گیا عنوان پر بڑا انحصار ہے، ایک عورت کنوں پر پانی بھر رہی تھی، کسی نے کہا، اے میری ماں مجھے پانی پلا دے، عورت نے بے چاری بڑی رحم دل ہوتی ہیں، اس نے اپنا گھر اچھوڑ کر اسے پانی پلا دیا، اس نے کہ اس نے اسے ماں کہہ دیا، ایک دوسرے صاحب تشریف لائے اور کہا، اے میرے باب کی جور و مجھے پانی پلا دے، وہ مارنے کو دوڑی اب وہ منطقی تھا، پوچھنے لگا کہ باب کی جور و اور ماں میں کیا فرق ہوتا ہے؟ تو بھائی یہ مسئلہ منطق سے طے ہونے والا نہیں، اصل یہ ہے کہ عنوان آپ کا بہتر ہوتا چاہئے۔ حدیث میں آتا ہے۔

بُشْرًا وَلَا تَنْفِرًا وَلَا تَعْسِرًا تَطَاوِعًا وَلَا تَخْتَلِفَا (او کما قال ملی)۔  
الله عليه وسلم تم دونوں خوشخبر پاں سنانا اور نفرت نہ دلانا آسانی کرنا، سخت گیری نہ کرنا، باہم متحدو متفق رہنا، اختلاف نہ کرنا (یہ نصیحت آنحضرت ﷺ نے ابو موسی اشعری اور معاذ بن جبل کو فرمائی)

تو میں نے عرض کیا کہ ایک امانت اللہ تعالیٰ نے آپ کو دی ہے اور اس امانت کا سب سے بڑا حق جس سے خطرہ ہے وہ خود سرکارِ دُو عالم ملی اللہ علیہ وسلم نے فرمادیا مالیم يخالطوا الامراء جب تک امراء سے مخالفت نہ کریں، امراء کے معنی کیا ہیں؟ امراء جمع ہے امیر کی اور امیر کے معنی عام طور پر جو لئے جاتے ہیں، حاکم اور بادشاہ، افسر، صاحب اثر، صاحب رسوخ ان کو امراء کہتے ہیں، یہ اس لئے میں نے کہا کہ آج ایک جھکڑا اور بحث روشن خیالوں نے یہ بھی چھپڑ رکھی ہے کہ اولو الامر کون ہیں؟ اور جہاں کوئی سرکاری حکم آتا ہے تو کہتے ہیں، مولا نا صاحب اولو الامر کی تو اطاعت کرنی چاہئے! ان بے چاروں کو یہ نہیں معلوم کہ ذرا تغیر تو تم اخھا کے دیکھ لو، علماء نے اولو الامر تو لکھا ہی علماء کو ہے، مفسرین نے لکھا ہے کہ اولو الامر وہ ہیں کہ جو صاحب فتویٰ کھلاتے ہیں، جو جائز و ناجائز اور حال و حرام کی ترجیحی کرتے ہیں اور قرآن و سنت کو سمجھتے ہیں، لیکن چلنے دوسری تفسیر کی

بناء پر اولو الامر ان کو بھی مان لیا جائے، حکام کو بھی، لیکن یہ کس مخزے نے کہ دیا کہ قرآن میں اولو الامر کی اطاعت کا حکم ہے، قرآن میں کہیں اولو الامر کی اطاعت کا حکم نہیں۔

### اولو الامر کی اطاعت کب ضروری ہے

قرآن کریم میں جو حکم ہے وہ یہ ہے کہ اللہ تعالیٰ کی اطاعت کرو، اور اولو الامر کی، تو دو جگہ لفظ اطاعت موجود ہے، اللہ کے ساتھ بھی، رسول کے ساتھ بھی، اولو الامر کے ساتھ لفظ اطاعت نہیں، انھا کردیکھئے قرآن کریم کو، اس کا مطلب یہ کہ اصل اطاعت اللہ اور اس کے رسول کی اگر اولو الامر اللہ اور رسول کی اطاعت کرتا ہے تو اس کی اطاعت کرنا اور اگر اللہ اور رسول کی اطاعت نہیں کرتا تو اس کی اطاعت نہیں اسلام میں، جس کا مطلب یہ ہے لا طاعة لِمَخلوق فِي مُعْصِيَةِ الْخالقِ کسی مخلوق کی اطاعت جائز نہیں کہ جس میں خالق کی نافرمانی ہوتی ہو، خیر میں نے یہ کہا کہ امراء سے حکام اہل دولت صاحب اثر و رسول مراد ہیں۔

حضور ﷺ نے فرمایا کہ علماء مخالفت نہ کریں، مخالفت کے معنی یہ نہیں آپ ان سے نہ ملیں، ان کی شکللوں کو دیکھ کر بھاگ جائیں، حضرت مولانا تھانوی کی مجلس میں بڑے بڑے مضامین اور بڑے بڑے نکات حل کئے جاتے تھے، کسی شخص نے مولانا سے سوال کیا اور مولانا نے فرمایا کہ بھی یہ تم نے بڑا اہم سوال کیا ہے، اللہ نے اس کا جواب ابھی ابھی میرے دل میں ڈالا ہے، سوال یہ کیا گیا کہ شریعت میں حکم دیا گیا کہ بروں کی صحبت سے بچو، اور ساتھ ہی ساتھ یہ بھی حکم دیا گیا ہے کہ بیکوں کی صحبت میں بیٹھو تو فرمایا کہ حکم تو دونوں سر آنکھوں پر ہیں لیکن ہمارا خیال ہے کہ دونوں حکم جمع نہیں ہو سکتے، اس لئے کہ جب کوئی برا آدمی آپ کی صحبت میں آ کر بیٹھے گا تو آپ بھاگ جائیں گے کہ میں تو بروں کی صحبت میں نہیں بیٹھتا، حضرت مولانا نے فرمایا کہ اصل میں مخدوم کا اثر خادم پر ہوتا ہے، خادم کا اثر مخدوم پر نہیں پڑتا۔

## علماء مخدومانہ حیثیت برقرار رکھیں

یہ بات یاد رکھئے کہ جو آدمی مخدومانہ حیثیت رکھے گا وہ خادموں پر اثر ڈالے گا اور جو خود ہی اپنے آپ کو خادم بنائے گا وہ مخدوموں پر کبھی اثر نہیں ڈال سکتا، فرمایا کہ اس حدیث کا مطلب یہ ہے کہ علماء کو چاہئے کہ انہیں رسول خدا، اہل سلطنت اور جتنے بھی با اثر افراد موجود ہوں ان کے ساتھ نیاز مندانہ اور خادم کی حیثیت اختیار نہ کریں بلکہ وہ اپنی مخدومانہ حیثیت کو برقرار رکھیں، اس لئے اگر یہ خود خادم بن گئے تو ان کے اثرات ان کے اوپر نہیں پڑیں گے، اس لئے یہ نہیں کہا کہ آپ ان سے نہ ملیں، نہیں، آپ ملیں، ان کے پاس بھی جائیں، ملاقات بھی کریں، لیکن یہ نکتہ یاد رکھئے گا کہ اپنی مخدومانہ حیثیت جو اس امانت کی وجہ سے آپ کو خدا نے دی ہے، اس کو خراب نہ کریں، اس مخدومانہ حیثیت کو جب تک تم باقی رکھو گے، انشاء اللہ اس وقت تک دین سے فائدہ پہنچے گا اور جس وقت اس میں خادمانہ حیثیت اختیار کر لیں گے تو اصل چیز ختم ہو جائے گی اس لئے حضور اکرم صلی اللہ علیہ وسلم نے فرمایا انہم لصوص الدین فاحذر وہم فرمایا کہ یہ اب دین کا امانت دار نہیں بلکہ دین کا ڈاؤن کو ہو گیا ہے، رہنرہن ہے ان کو اپنی حیثیت اور ربجے کو سمجھتا چاہئے، دوسری طرف عام مسلمانوں سے یہ بات عرض کی جاتی ہے کہ جب یہ حضرات دین کے امانت دار ہیں، دین کا جھنڈا ان کے ہاتھ میں ہے تو آپ ان کی ذات اور شخصیت کو نہ دیکھیں، ان کی آمدی کو نہ دیکھیں، ان کے لباس کو نہ دیکھیں، بلکہ اس بات کو دیکھیں کہ اللہ اور اس کے رسول کی کتنی قیمتی امانت ان کے ہاتھ میں ہے آپ ان کے ساتھ کوئی ایسا برماو نہ کریں جس سے ان کی مخدومانہ حیثیت مجرور ہوتی ہو، حضرت مولانا تھانوی کا ایک ارشاد سنئے فرمایا اگر کوئی عالم غلط ہو تو اس کے فتوی پر چاہے عمل نہ کرو مگر عزت ضرور کرو، اور مثال کیسی دوی، فرمایا کہ اگر کسی پریس میں قرآن چھپ رہا ہے اور غلطی سے غلط چھپ گیا ہے تو وہ قرآن جو غلط چھپا ہے وہ قابل تلاوت تو نہیں ہے لیکن خبردار! یاد رکھنا، اسے پاؤں کی ٹھوکر مارنا جائز نہیں تعظیم و حکم اس لئے کہ خدا کا کلام ہے، اگر اس

طریقے سے آپ نے بے تو قیری کی تو اس کی وجہ سے عام طور پر اہل دین کی عظمت دلوں سے ختم ہو جائے گی اور بہت سے لوگ جو عظمت کو ختم کرنا چاہتے ہیں طرح طرح کے الناظ اور القاب سے یاد کرتے ہیں۔

ٹپو سلطان شہید جن کی بڑی بیبیت تھی، جب انگریزوں نے چاہا کہ ان کی عظمت ختم ہو جائے تو انہوں نے اپنے کتوں کا نام ٹپو رکھا، خلافت اور خلیفہ کا لفظ اسلام میں ایسا تھا کہ اس کی بیبیت چھا جاتی تو آپ نے دیکھا کہ اس کے اڑ کو ختم کرنے کے لئے جماعت بنانے والے کو خلیفہ کرنے گے، اسی طریقہ سے جب عالم کی عظمت کو ختم کرنا چاہتے ہیں تو کوئی مولانا اور مولوی کی جگہ مشرکت کا خواہش مند ہے، کوئی ملا لکھنے کا، اور کوئی دوسرے طریقے سے یاد کرتا ہے، یاد رکھنے کے لیے لوگ دراصل دین کے خلاف ہیں اور دین کی عظمت کو ختم کرنا چاہتے ہیں، اس لئے میں نے عرض کیا کہ اگر علماء کی تعظیم و حکرہم کریں گے تو وہ دراصل دین کی ہو گی، میں زیادہ وقت آپ کا نہیں لوں گا، بس یہی کلمات عرض کرتا تھا۔

دعا کیجئے کہ اللہ تعالیٰ ہم اور آپ سب کو عمل کی توفیق عطا فرمائے۔

وآخر دعوانا لالحمد لله رب العالمين

## سوشلزم لا دینی نظام ہے

جاتب صدر حضرات علمائے کرام اور معزز حاضرین جلسہ  
آج میں مغربی پاکستان کے ایک ایسے مشور شریں اپنے دوستوں سے  
خطاب کر رہا ہوں جس کو پاکستان کا قلب کہنا صحیح ہے۔ اور صرف یہی نہیں بلکہ زندہ  
دلان لاہور کو اللہ تعالیٰ نے یہ خصوصیت عطا فرمائی ہے کہ جس تحریک کا آغاز لاہور  
سے ہو۔ اس میں صرف نوجوانوں کے جذبات ہی شامل نہیں ہوتے بلکہ اللہ کا فضل  
اور اس کی نصرت بھی شامل ہو جاتی ہے۔ چنانچہ پاکستان کی تحریک کی ابتداء بھی آپ  
کے اسی مشور شریں سے ہوئی جب کہ ۱۹۴۰ء میں یہاں پاکستان کا ریزولوشن اور قرار داد  
پاس کی گئی۔ پھر مجھے وہ وقت بھی یاد ہے کہ آج سے قرباً "آنٹھ مینے پلے جب  
سوشلزم کے ظلاف ہم نے اپنی جدوجہد کا آغاز کیا تھا تو سب سے پہلے ہم نے لاہور  
ی سے اس کام کو شروع کیا تھا۔ اور اسی کی برکت تھی کہ اللہ تعالیٰ کے فضل سے  
آنٹھ مینے میں، آج ہم گھوم پھر کر آب کی خدمت میں حاضر ہوئے ہیں۔ خواجہ

صاحب کا شعر یاد آتا ہے

مقام نہ تک جو پنجھی ہیں اے دل  
تو مر مر گئے ہیں، مگر آگئے ہیں  
آج ہم پھر اسی شر میں فاتحانہ حیثیت سے آپ کے سامنے موجود ہیں۔ اس  
لئے کہ سو شلزم اور لادینی نظاموں کی تملکتوں کی جو گھنا چھا گئی تھی الحمد للہ کہ علماء  
کی جدوجہد سے اس طرح چھٹی ہے جس طرح کر آفتاب کی شعاعوں سے کافور  
ہو جاتی یہ اور الحمد للہ پھر اسلام کے لئے فضاء بن گئی ہے۔ وجہ یہ ہے کہ زندہ  
ولان لاہور کا یہ لقب خالی خولی نہیں ہے، علامہ اقبال مرحوم کا شعر ہے۔

دل مردہ دل نہیں ہے اے زندہ کر دوبارہ  
کر بھی بے ملتوں کے مرض کمن کا چارہ  
یہ زندہ دلی بڑی سے بڑی سُم سر کرنے کی خانست ہے۔ الحمد للہ آج  
مرکزی جمیت علماء اسلام کا کھلا اجلاس آپ کے سامنے ہے۔ جماں بہت بڑی تعداد  
میں مسلمان جمع ہیں۔ اور میں آپ کو یقین دلاتا ہوں کہ ان میں کوئی مسلمان کرانے  
سے نہیں بلا باغیا۔ کیونکہ جس طریقہ سے یہ لوگ اجتماعات کرتے ہیں ہمیں سب  
اندر کے راز معلوم ہیں۔ اور ہم ان لوگوں کی اس قسم کی باتوں سے متاثر نہیں  
ہوتے۔ اکبر مرحوم فرماتے ہیں :

ساری دنیا آپ کی حامی سی  
ہر قدم پر مجھ کو ہاتھی سی  
نیک نام اسلام میں رکھے خدا  
کفر کے حلقوں میں بد نامی سی  
الحمد للہ یہ اجماع جو آپ کے سامنے ہے۔ خالصتاً "ان مسلمانوں کا ہے جو  
اسلام کی روپ اپنے دل میں رکھتے ہیں اور اپنے جذبے سے متاثر ہو کر یہاں جمع  
نہوئے ہیں۔ وقت کافی ہو چکا ہے اس وجہ سے میں آپ کا کوئی لباچوڑا وقت نہیں  
اویں گا۔ صرف چند باتیں آپ سے عرض کرنی ہیں۔

رکھیو غالب مجھے اس لئے نوالی پر معاف  
آج کچھ درد میرے دل میں سوا ہوتا ہے

سب سے بہلی بات یہ ہے کہ آج پاکستان جس نرنے اور جس بھنور میں پھنا ہوا ہے۔ اس پر مجھے وہ تمام جدوجہد یاد آگئی۔ جب ہم قیام پاکستان کے وقت گلی گلی کوچہ کوچہ پھرتے تھے۔ اور ہمیں یہ بھی یاد ہے کہ اس وقت بعض لوگ یہ کما کرتے تھے کہ ارے پاکت نہیں، جو تیوں میں دال بٹھے گی۔ وہاں ایسا ہو گا، وہاں ایسا ہو گا۔ لیکن ہم جواب میں یہی کہتے تھے

بھیلوں کی زد میں جب آئے گا دیکھا جائے گا کچھ نہ کچھ قائم بنائے آشیاں ہوئے تو دے آج وہ آشیاں بھیلوں کی زد میں آیا ہوا ہے، آج ۲۳ سال پلے کی باتمیں آنھوں کے سامنے ہیں۔ اسی میں سے ایک بات میں آپ سے عرض کرتا ہوں۔

۱۹۳۶ء میں مولانا سید سلیمان صاحب ندوی مرحوم نبی دہلی تشریف لائے اور ایک دعوت میں ایک شخص نے پوچھا کہ حضرت پاکستان "اب بننے والا ہے" اس کے متعلق آپ کا کیا خیال ہے؟ سید صاحب نے فرمایا آپ کو مبارک ہو کہ ایک اسلامی ملک اور اسلامی سلطنت کا مطالبہ آپ نے کیا ہے اور وہ عنقریب پورا ہونے والا ہے لیکن پاکستان کے بنانے میں ایسا خطرناک کھیل کھیلا گیا، جس سے مجھے برا ذرگا ہے۔ ہمارے گان کھڑے ہوئے ایک تجربہ کار بزرگ نے اس تو خطرناک ہے۔ میں نے پوچھا حضرت وہ خطرناک کھیل کیا ہے؟ فرمایا، دنیا میں جب بھی کوئی ملکی انقلاب آتا ہے تو قوم میں پہلے ذہنی انقلاب لایا جاتا ہے۔ پھر ملکی انقلاب آتا ہے اور یہی صحیح طریقہ ہے۔ اسلام نے اسی طریقہ واختیار کیا ہے۔

سید صاحب نے فرمایا کہ آپ نے پاکستان تو بنا لیا ہے۔ لیکن پاکستان کے لئے صحیح ذہن پیدا نہیں کیا۔ سب سے پہلا کام آپ کو یہ کرنا ہو گا کہ آپ کو قوم کی ذہنی تربیت کرنی ہو گی۔ اور اگر آپ نے ایسا نہ کیا تو مجھے خطرہ ہے کہ کہیں پاکستان کو تقصیان نہ پہنچے۔ آج ان کی بات سامنے آری ہے۔ وہی مسلمان جو پاکستان بنانے کے لئے سر بکفت تھے۔ آج ۲۳ سال کے بعد ان کی حالت کچھ ایسی ہو گئی ہے کہ پہچان نہیں جاتی۔

پاکستان کی نئی نسل کو پاکستان کے پس منظر کا علم نہیں ہے اس نے انگریزوں اور ہندوؤں کا ظلم نہیں دیکھا۔ آج مزدوروں اور کسانوں کو طرح طرح کا لائق دیا جا رہا ہے کہ انسین نلاں کارخانہ دیا جائے مگا نلاں زمین دے دی جائے گی۔ ان کو تو خیر پھر بھی کوئی لائق دیا جا رہا ہے لیکن معلوم نہیں طالب علم سو شلزم کا نام سن کر کیوں رقص کرنے لگ جاتے ہیں؟

میں ماضی پر تھوڑی سی روشنی ڈالتا چاہتا ہوں۔ انگریزوں نے حکومت مسلمانوں سے چھینی تھی۔ بیویوں کے ہاتھ سے نہیں چھینی تھی۔ اس وجہ سے انگریز نے مسلمانوں کو تعلیم اور معاش میں پیچھے رکھنے کی پوری پوری کوشش کی تاکہ اس میں دوبارہ حکومت حاصل کرنے کی امنگ پیدا نہ ہو۔ اس کے مقابلہ میں ہندو قوم صدیوں سے غلام چلی آرہی تھی اور اس میں حکومت حاصل کرنے کے جراائمی نہیں تھے، لہذا انگریز نے اسے خوب چڑھایا اور ہرمیدان میں اسے آگے بڑھانے کی کوشش کی۔ چنانچہ جب مسلمانوں نے انگریزوں کے خلاف تحریک آزادی جاری کی تو گاندھی جس کے دل میں اپنی قوم کا بہت درد تھا اس نے بھی ہندو قوم کو آگے بڑھانے کی کوشش کی۔

یہ وہ موقع تھا جب گاندھی جی نے حکیم اجمل خان صاحب سے کہا کہ اس تحریک میں جان ڈالنے کے لئے علماء کو ڈھونڈنا جاتا ہے۔ بعض لوگ مکہ میں مل جاتے ہیں بعض کسی اور جگہ مل جاتے ہیں۔

چنانچہ حکیم اجمل خان اور مولانا محمد علی جو ہرگی معیت میں گاندھی جی حضرت مولانا محمد علی صاحب مونگیری کے پاس پہنچے گاندھی جی نے ان کے سامنے قرآن حکیم اور جناب رسول اللہ علی اللہ علیہ وسلم کی بہت تعریفیں کیں کہ وہ ایسے تھے وہ ایسے تھے۔

مولانا محمد علی صاحب مونگیری نے فرمایا، ”گاندھی جی آپ نے جو ہمارے قرآن اور ہمارے نبی کی تعریف کی ہے۔ ہمارے خبر اور ہماری کتاب اس سے بہت اونچی ہے۔ لیکن آپ نے ان میں عیب کو نہاد دیکھا ہے جس کی وجہ سے آپ

ابھی تک ایمان نہیں لائے۔ گاندھی جی بظیں جھانکنے لگے اور ان سے کوئی جواب نہ بن پڑا۔

مولانا نے فرمایا گاندھی جی صیاد جب بھی باعث میں پرندوں کو شکار کرتا ہے تو انہیں چھاننے کے لئے انہی کی بولی بولتا ہے چنانچہ آپ بھی مسلمانوں کو چھاننے کے لئے انہی کی بولی بول رہے ہیں۔ گاندھی جی بے شل مرام داپس اوٹ اور انہیں اپنے مقصد میں کوئی کامیابی نہ ہوئی۔

ایک وہ زمانہ تھا کہ سیاست کی زمام گار مسلمان کے ہاتھ میں تھی اور ہندو ان کے پیچھے پیچھے چل رہا تھا لیکن گاندھی جی نے کہیاں مار کر مسلمان کو پیچھے دھکیل دیا اور جب انگریز کے جانے کا وقت آیا تو پتہ چلا کہ سیاست کا جھنڈا ہندو کے ہاتھ میں ہے مسلمانوں کے مستقبل کا سوال تھا کہ انگریز کے پلے جانے کے بعد کسی ہندو کی غلامی کا پسہ مسلمان کے گلے میں نہ پڑ جائے۔ کیوں کہ ملازمتوں اور تعلیم میں ہندو آگے تھا۔ سیاست اس کے ہاتھ میں تھی۔ تجارت اس کے ہاتھ میں تھی وسائل معیشت اس کے ہاتھ میں تھے۔ لہذا خطرہ تھا کہ انگریز کے جانے کے بعد ۳۰ کروڑ مسلمان گروہ ہندوؤں کے غلام نہ بن جائیں۔ چنانچہ فکر لاحق ہوئی کہ مسلمان کے منتقل کے لئے کیا کیا جائے اور کے دو فارموں لے تھے۔

ایک فارمولہ تو یہ تھا کہ صوبوں میں اکثریت و اقلیت کی بناء پر حکومتیں بنیں اور مرکز میں مخلوط حکومت قائم ہو لیکن قائد اعظم کی بصیرت نے یہ تائیلیا کہ یہ فارمولہ ایک نہ ایک دن مسلمانوں کو غلام بنا کر چھوڑے گا۔ کیونکہ اس کے ساتھ عی تحدہ قویت کا نعرہ لگایا گیا ہے اور قوم کو مذہب کی بنیاد پر نہیں بلکہ وطن کی بنیاد پر ماہا گیا۔

چنانچہ قائد اعظم نے کہا کہ ہم اکثریت و اقلیت کی بنیاد پر حکومت نہیں بنانا چاہتے۔ بلکہ قرآن و سنت کی بنیاد پر حکومت بنانا چاہتے ہیں۔

جو لوگ یہ کہتے ہیں کہ صاحب یہ پاکستان اسلام کے لئے نہیں بنا تھا بلکہ سو شلزم کے لئے بنا تھا۔ میں ان سے کہتا ہوں کہ اگر مقصد سو شلزم ہی تھا تو پھر

ہندوستان کے سب سے بڑے سو شلک پنڈت جواہر لعل نسرو کے ہاتھ پر بیعت کر لی ہوتی۔ پھر آپ لاکھوں انسانوں کی جانوں اور ہزاروں عورتوں کی عصمت سے کیوں کھیلے تھے؟

پاکستان کا فارمولہ بالکل صحیح تھا لیکن افسوس یہ ہے کہ پاکستان بننے کے بعد ”نور شاہی“ نے ہمارے اس جذبے کو بالکل نیست و نابود کر دیا۔ پاکستان اسلامی قومیت کی بنیادوں پر بنا تھا لیکن آج ان بنیادوں کو بھی ملیا میٹ کر دیا گیا ہے۔ یہی سرکاری ملازمین گھروں سے کاغذ، قلم، دوات اور میز کری دفتروں میں لا کر کام کرتے تھے۔ لیکن آج وہ وقت ہے کہ سرکاری ملازمین کو جو کچھ دفتروں میں ہاتھ لگتا ہے اٹھا کر گھر لے جاتے ہیں۔

۱۹۴۶ء میں عبوری حکومت میں جو بحث خان لیاقت علی خان نے پیش کیا تو،

قرآن پاک کی اس آیت سے شروع ہوا۔

كَيْ لَا يَكُونَ دُولَةٌ بَيْنَ الْأَغْنِيَاءِ مِنْ كُمْ  
”ماکہ دولت امیروں کے بावہ چکرناہ کافتی پھرے“

اس آیت سے ہتایا گیا تھا کہ پاکستان میں جو نظام قائم ہو گا وہ سرمایہ دارانہ نظام نہیں ہو گا بلکہ اسلامی نظام ہو گا۔ لیکن سرکاری ملازمین نے سرمایہ دارانہ نظام ملک میں اس بد تمیزی سے چلایا کہ انگریز نے بھی اس طرح نہیں چلایا تھا۔ نتیجہ ہے ہوا کہ ملک کی ۲۲ فیصد خانہ انبوں میں لمحصر ہو کر رہ گئی۔ کیونکہ جب تاجر اور ارباب اقتدار کا گھٹ جوڑ ہو جاتا ہے تو سرمایہ دارانہ نظام وجود میں آتا ہے۔ حاکم کہتا ہے کہ میں پر مٹوں اور لائسنسوں کے ذریعہ تمہاری تجارت کی حفاظت کروں گا۔ تم اپنی دولت سے ہماری کری کی حفاظت کرو۔ اور اسی طرح جب ارباب سیاست اور ارباب اقتدار کا گھٹ جوڑ ہو جاتا ہے تو سو شلزم کا نظام جنم لیتا ہے۔ ہم صاف کہتے ہیں کہ پاکستان کے حکمرانوں نے جب امریکہ سے دوستی کی اس وقت بھی ہمارے ایمان اور عقیدے کا سودا کیا تھا اور اب جبکہ انبوں نے چین سے دوستی کی ہے اب بھی ہمارے عقیدے کا سودا کیا ہے۔ (ختم شد)

(از مہماں صوت الاسلام)

## صفات الیہ

اَمَا بَعْدُ فَاعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ  
 وَلِلَّهِ مَا فِي السَّمَاوَاتِ وَمَا فِي الْأَرْضِ لِيَحْرِزَ الَّذِينَ أَسَاءُوا  
 بِمَا عَمِلُوا وَلِيَحْرِزَ الَّذِينَ أَحْسَنُوا بِالْحُسْنَى الَّذِينَ يَجْتَنِبُونَ  
 كَبَائِرَ الْإِثْمِ وَالْفَوَاحِشَ إِلَّا لَلَّهُمَّ أَنْ رَبَّكَ وَاسِعُ الْمَغْفِرَةِ ○  
 بزرگان — محترم اور برادران عزیز! گذشت جمع بھی ان ہی آیتوں کو  
 پیش کیا گیا تھا اور عرض یہ کہ رہا تھا کہ دین کے بنیادی سائل میں سے آخری مسئلہ  
 ہے معاد۔ اور جزا اور سزا پر ایمان لانا۔ معاد عربی کا لفظ ہے جس کے معنی ہیں لوٹ  
 کر آنے کی جگہ۔ یعنی دنیا میں اللہ تعالیٰ ہمیں سمجھتے ہیں ہم لوٹ کر آخرت میں جاتے  
 ہیں۔ وہ عالم معاد ہے۔ تو معاد پر ایمان لانا اور جزا اور سزا پر ایمان لانا یہ دین کا  
 تیرا بنیادی اصول ہے۔ توحید، رسالت اور آخرت۔

اس کے لئے میں نے عرض کیا تھا کہ دو چیزیں تہمید کے طور پر اللہ تعالیٰ  
 نے بیان کیں۔ ایک یہ کہ اللہ کا علم سب سے کامل ہے۔

هُوَ أَعْلَمُ بِمَنْ صَلَّى عَنْ سَبِيلِهِ وَهُوَ أَعْلَمُ بِمَنْ اهْتَذَى  
 کون گمراہ ہے کون ہدایت پر ہے۔ اس کا صحیح علم اللہ کو ہے۔ اسی لئے  
 ہمارے اور آپ کے مناظروں، بحثوں میں جنگ و جدال میں جب نتیجہ نہیں لکھتا تو  
 پھر امام غزالی کی زبان میں کہہ دیا جاتا ہے، ہم بھی خاموش تم بھی خاموش۔ ٹھہر جاؤ  
 ذرا۔ فرمایا کہ فسوف تری اذا نکشفت الغبار افسوس تحت رجلکام حمار  
 آندھی آئی ہوئی ہے بڑے زور کی۔ اندھرا چھایا ہوا ہے۔ گرد غبار میں  
 ہاتھ پر ہاتھ نظر نہیں آ رہا ہے۔ اور بحث یہ ہو رہی ہے کہ جس پر تم سوار ہو تو وہ  
 گدھا ہے یا گھوڑا ہے۔ آپ کا اصرار ہے کہ آپ عربی گھوڑے پر سوار ہیں اور ہم  
 آپ سے کہہ رہے ہیں کہ آپ گدھے پر سوار ہیں۔ آپ مانتے نہیں۔ نہیں  
 صاحب یہ گدھا نہیں ہے۔ یہ تو بہت بڑا اعلیٰ درجے کا عربی گھوڑا ہے۔ ارے بھائی  
 یہ عربی گھوڑا نہیں ہے گدھا ہے جس پر تم سوار ہو۔ تم مانتے کیوں نہیں۔

امام غزالی کہتے ہیں چھوڑو بحث اور اس سے کو۔ فرمایا کہ :

**فَسُوفَ تَرِي إِذَا نَكْشَفَ الْغَبَارَ أَفْرَسَ، تَحْتَ رَجْلِكَ أَمْ حَمَارٌ**  
 آندھی کا غبار چھٹنے دو، ابھی ابھی مطلع صاف ہونے والا ہے۔ آندھرا ختم  
 ہونے والا ہے جب غبار چھٹ جائے گا آندھی کا، تو تمہیں خود ہی پتہ چل جائے گا  
 کہ تمہاری مانگوں کے نیچے گدھا تھا یا گھوڑا تھا۔ اس لئے کہ علم اللہ کا سب سے  
 زیادہ کامل اور مکمل ہے۔ ہم اور آپ اپنے اپنے تجربے اور اپنی اپنی معلومات پر  
 بحث کرتے ہیں۔

**هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِمَنْ اهْتَدَى**  
 اس کا علم کامل ہے کہ گمراہ کون ہے اور ہدایت پر کون ہے۔ اگر علم نہ ہو  
 تو میں نے عرض کیا تھا کہ ہو سکتا ہے کہ مجرم کو انعام دیا جائے۔ اور جو وفادار ہے اس  
 کو سزا دیا جائے۔ جیسے آج کل ہوتا ہے کہ میں نے جا کر شکایت کر دی۔ آپ نے جا کر  
 شکایت کر دی۔ اور انہوں نے اس کے مطابق عمل کر لیا۔ کہنے لگے کہ بھی ہمیں تو  
 اصل میں یہ معلوم ہوا تھا کہ ایسے ہی ہے۔ معلوم یہ ہوا کہ جب تک علم کامل نہ ہو  
 مجرم کون۔ وفادار کون۔ اس وقت تک کسی کو سزا دینے کا حق اور اختیار حاصل  
 نہیں ہے۔ ایک بات۔ دوسرے یہ کہ اس کی قدرت اور اس کا قبضہ مکمل ہے۔  
 اگر قدرت پوری نہیں ہے تو میں اور آپ بھی آنکھوں سے دیکھ رہے ہیں کہ یہ  
 مجرم ہے اور یہ مجرم نہیں ہے۔ لیکن نہ اختیار مجھے حاصل ہے نہ آپ کو حاصل  
 ہے۔ علم کافی نہیں ہے جب تک کہ اس کی قدرت اور اس کا قبضہ نہ ہو۔ اس لئے  
 فرمایا۔

### وَلِلَّهِ مَا فِي السَّمَاوَاتِ وَمَا فِي الْأَرْضِ

پوری کائنات میں، زمین اور آسمان میں ایک ایک ذرہ جو ہے وہ اللہ کے  
 قبضہ میں ہے اور اللہ کی قدرت میں ہے اور یہ اختیارات جو دکھانے کے لئے دے  
 رکھے ہیں دکھانے کے لئے آپ سمجھے؟ جیسے تمہیر میں یا سینما میں پردے پر آپ کو  
 دکھایا جاتا ہے کہ ایک آدمی بادشاہ ہے اور وہ اپنے اختیارات استعمال کر رہا ہے  
 سلطنت چلا رہا ہے لیکن یہ صرف دوستی کے لئے پردے پر دکھانے کو بادشاہ ہے اور

یہ دو گھنے ختم ہوئے تو اس کے بعد جو بادشاہ کا پارٹ ادا کر رہا ہے یہ بھی فیجر کا ملازم ہے۔ یہ تو آپ کو ایک ڈرامہ دکھانے کے لئے اس کو بادشاہ کے روپ میں پیش کیا گیا تھا مگر حقیقت یہ ہے کہ یہ تو فیجر کا ملازم ہے۔ میں نے عرض کیا کہ جب جزا اور سزا کا عالم آئے گا تو تمام مجازی اختیارات، قبضے ختم ہو جائیں گے۔ یہاں نہ کوئی بادشاہ ہو گا اور نہ کوئی رعایا ہو گی۔ نہ کوئی شوہر ہو گا نہ کوئی بیوی ہو گی۔ بلکہ یہاں تک قبضہ ختم کر دیا جائے گا کہ ابھی میرا قبضہ میرے ہاتھ پر ہے میری آنکھ پر ہے، میری زبان پر ہے، میں چاہوں تو اپنی زبان سے گالیاں دوں، اور چاہوں تو اپنی زبان سے تلاوت کروں۔ زبان میرے اختیار میں ہے۔ ہاتھ سے چاہوں تو میں اللہ سے دعا مانگوں اور چاہے ان ہی ہاتھوں سے کسی پر ظلم کروں۔ ان پاؤں سے مسجد کی طرف جاؤں یا مے خانے کی طرف جاؤں۔ نگاہ اور نظر بیت اللہ کے اوپر بھی ڈال سکتا ہوں۔ اور کسی نامحرم عورت کے اوپر بھی ڈال سکتا ہوں۔ کیونکہ آنکھ پر میرا قبضہ ہے۔ زبان پر میرا قبضہ ہے۔ ہاتھ پر میرا قبضہ ہے۔ پاؤں پر میرا قبضہ ہے۔

قیامت میں اللہ تعالیٰ اس قبضے کو بھی ختم کر دیں گے۔ فرمایا کہ۔

وَقَالُوا إِلْجَلُودِهِمْ لِمَ شَهَدْتُمْ عَلَيْنَا قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ

جواب میں کہیں گے آج عالم آخرت ہے۔ آج یہاں کسی کا کسی پر قبضہ نہیں ہے۔ آج جس طرح تمہارے منہ میں زبان تھی آج زبان کو بھی زبان دے دی ہے۔ اللہ نے آج ہاتھ کو بھی زبان دے دی ہے پاؤں کو بھی زبان دے دی ہے ہر ایک الگ الگ..... سب مستقل ہیں کوئی ماتحت نہیں۔ حدیث میں آتا ہے کہ جب عالم دنیا فنا ہو جائے گا صور پھونٹا جائے گا اور عالم تھہ و بالا ہو جائے گا۔ فرمایا کہ۔

إِذَا السَّمَاءُ انفَطَرَتْ وَإِذَا الْكَوَاكِبُ انتَشَرَتْ وَإِذَا الْبَحَارُ  
فُخِرَتْ وَإِذَا الْقُبُورُ بُعْثِرَتْ

سب عالم تھہ و بالا ہو جائے گا۔ اللہ کی جانب سے آواز آئے گی۔

لِمَنِ الْمُلْكُ الْيَوْمُ

ملک کے معنی قبضہ، ملک کے معنی سلطنت، ملک کے معنی حکومت لِمَنِ الْمُلْكُ الْيَوْمَ کے معنی یہ ہیں۔ اللہ کی طرف سے آواز آئے گی کہ آج سلطنت کس کی ہے؟ آج اقتدار کس کا ہے؟ آج قبضہ کس کا ہے؟ کوئی جواب نہیں آئے گا۔ حدیث میں آتا ہے کہ اللہ کی طرف سے پھر آواز بلند ہوگی۔ لِمَنِ الْمُلْكُ الْيَوْمَ پھر کوئی جواب نہیں آئے گا۔ پھر تیری و فعہ اللہ تعالیٰ فرمائیں گے۔ تیرے موقع پر ملک الموت جواب دے گا۔ چونکہ زندہ چیزیں سب فنا ہو جائیں گی۔ کوئی ذی حیات باقی نہیں ہے ملک الموت باقی ہے ملک الموت جواب دے گا سوال کیا ہے؟ آج قبضہ کس کا ہے؟ آج سلطنت کس کی ہے؟ آج حکومت کس کی ہے؟ ملک الموت تیری مرتبہ میں جواب دے گا۔ کیا کہے گا۔

لِلَّهِ الْوَاحِدِ الْقَهَّارِ

آج صرف جبار و قہار کا قبضہ ہے اور کسی کا قبضہ آج نہیں۔ آج شوہر کا قبضہ بیوی پر نہیں۔ حاکم کا قبضہ ماتحت پر نہیں۔ انسان کا قبضہ ہاتھوں پر نہیں۔ سب قبضے ختم ہیں اور جب تک یہ مجازی قبضے ختم نہیں ہوں گے اس وقت تک جزا و سزا کا نظام جاری نہیں ہو سکتا۔ فرمایا کہ۔

وَلِلَّهِ مَا فِي السَّمَاوَاتِ وَالْأَرْضِ

زمین اور آسمان کی ہر چیز اللہ کے قبضے میں ہے، اللہ کے اختیار میں ہے معلوم ہوا کہ اللہ کا علم بھی کامل اللہ کی قدرت بھی کامل۔ اللہ کو قدرت بھی حاصل ہے اور اللہ کا علم بھی ..... کامل ہے۔

میں نے اس سے پہلے ہی عرض کیا ہے وقت تو مختصر ہی ہوتا ہے۔ یاد دلاتا چلوں کہ یہ دو باتیں اگر دنیا میں کوئی قوم اللہ کے بارے میں مانتی ہے کہ اللہ کا علم کامل، اللہ کی قدرت کامل۔ تو میرا یہ خیال ہے کہ جتنی قومیں اللہ کو مانتی ہیں وہ سب اللہ کو عالم بھی مانتی ہیں اور قادر بھی مانتی ہیں۔

یہودی اللہ کو مانتا ہے تو اللہ کو جاہل نہیں مانتا۔ اللہ کو عالم مانتا ہے۔ اللہ کو مجبور نہیں مانتا۔ اللہ کو قدرت والا مانتا ہے۔ نصرانی بھی اللہ کو عالم مانتا ہے۔ اللہ کو قدرت والا بھی مانتا ہے اور جتنی بھی دنیا میں متین مذاہب ہیں جو اللہ کو مانتے

ہیں۔ اگر اللہ ہی کے قائل نہیں ہیں تو بات دوسری ہے۔ یہاں تک کہ مشرک قومیں بھی اللہ کو مانتی ہیں۔ قرآن کریم میں ہے ان مشرکوں سے اگر آپ یہ پوچھیں جن کے سامنے تم ہاتھ پھیلائے کفر ہے ہو، اور روزی مانگ رہے ہو، اولاد مانگ رہے ہو، ان دیویوں اور بتوں کے سامنے ان سے اگر یہ پوچھیں کہ کیا زمین اور آسمان دیویوں نے پیدا کئے ہیں تو یہ نہیں کہیں گے کہ ان بتوں نے پیدا کیا، نہیں، فرمایا کہ

وَلَئِنْ سَأَلْتَهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ  
اور اگر آپ پوچھیں ان سے  
وَلَئِنْ سَأَلْتَهُمْ

زمین اور آسمانوں کو کس نے پیدا کیا، بتاؤ۔

وَلَئِنْ سَأَلْتَهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ

مشرک جواب میں یہ کہیں گے، دیویوں نے نہیں پیدا کیا، اللہ تعالیٰ نے پیدا کیا۔ معلوم ہوا کہ مشرک اللہ کے وجود کے قائل تھے۔ جب وہ اللہ کو مانتے تھے تو اللہ کو جاہل نہیں مانتے تھے۔ اللہ کو وہ قدرت والا بھی مانتے تھے۔ البتہ یہ انہوں نے ایک عقیدہ گھر لیا تھا کہ نحوزہ باللہ اللہ نے اپنے اختیارات جو ہیں، دیویوں کو دیتے ہیں، کسی کو روزی دینے کا، کسی کو اولاد دینے کا، کسی کو منصب دینے کا، کسی کو علم دینے کا اور ان کے نام الگ الگ ہو گئے ہیں۔ کوئی لکشی دیوی ہے۔ کوئی سرسوتی دیوی ہے اور کوئی اور دیوی ہے۔ یہ اختیارات اللہ نے دے دیتے ہیں۔ لیکن اللہ کو وہ مانتے تھے کہ وہ عالم بھی ہے اور قادر بھی۔ جب یہ بات ہو گئی اسلام بھی شامل کر لیجئے۔ یہ بھی ایک مذہب ہے دنیا میں جو یہ کہتا ہے کہ اللہ عالم بھی ہے۔ قادر بھی ہے سوال پیدا ہوتا ہے کہ کل ایک دن کے بعد آنے والا دن کل دن کے بارہ بجے ایک قتل ہونے والا ہے۔ اور یہ کل معلوم ہو جائے گا بارہ بجے۔ اللہ کو اس کا علم ہے یا نہیں۔ اگر آپ یہ کہتے ہیں کہ اللہ کا علم کامل ہے۔ ماضی کا ہوا یا مستقبل کا ہو۔ اللہ کو علم کامل ہے تو اللہ کو یقیناً یہ معلوم ہو گا کہ کل آنے والا کل میں بارہ بجے دن کو یہ قتل ہونے والا ہے۔ یہودی بھی کہے گا کہ معلوم ہے نصرانی

بھی کے گا معلوم ہے۔ مشرک بھی کے گا معلوم ہے، مسلمان بھی کے گا معلوم ہے پھر دوسرا سوال یہ پیدا ہوتا ہے جب اللہ کو یہ بات معلوم ہے کہ کل آنے والے کل میں بارہ بجے قتل ہونے والا ہے تو اللہ اس قتل کو اپنی طاقت اور قوت سے رکوا سکتا ہے یا نہیں۔ یعنی اللہ کو اس کے روکنے پر قدرت ہے یا نہیں ہے۔ اگر آپ کہیں کہ نہیں، اس کو روکنے کی قوت نہیں ہے تو اللہ کو مجبور مانا آپ نے، قادر کہا مانا۔ یہودی بھی کے گا کہ وہ اللہ اپنی قدرت سے رکوا سکتا ہے، مسلمان بھی کے گا کہ اللہ اپنی قدرت سے رکوا سکتا ہے۔ مشرک بھی کے گا کہ اللہ اپنی قدرت سے رکوا سکتا ہے۔ یہاں تک تو ہم ساتھ ساتھ چل رہے ہیں سب۔ اب تیرا سوال یہ پیدا ہوتا ہے کہ جب اللہ کو معلوم بھی تھا کہ یہ گناہ ہونے والا ہے اور اپنی قدرت سے اگر وہ چاہتا تو رکوا بھی سکتا تھا جب اس نے اپنے علم کے مطابق اپنی قدرت کام لے کر یہ گناہ نہیں رکوا یا تو قاتل کو سزا کا ہے کی ملتی ہے۔ اللہ کے تو علم میں بھی تھا۔ اللہ کی قدرت میں بھی تھا۔ کیوں نہیں روکا۔ یہ سوال دنیا کی ان تمام قوموں کے لئے ہے جو اللہ کو عالم اور قادر مانتے ہیں۔ اور یہیں سے مسئلہ پیدا ہوتا ہے جس کو تقدیر کا مسئلہ کہا جاتا ہے۔ گناہ بندے نے کیا۔ اللہ کے علم میں ہے۔ اللہ چاہے تو اپنی قدرت سے روک دے۔ اس نے روکا نہیں۔ علم اسے تھا۔ پھر بندے کا کیا قصور ہے۔ بندے کو سزا کا ہے کی ملتی ہے۔ جب لوگ کسی مسلمان سے یہ سوال کرتے ہیں جب مجھ کسی نے یہ سوال کیا تھا۔ کسی سکھ نے۔ تو میں نے اس سے کہا تھا کہ میری یہ ذمہ داری نہیں ہے۔ آپ کی بھی تو یہ ذمہ داری ہے۔ کیونکہ آپ بھی خدا کو مانتے ہیں اور خدا عالم بھی..... مانتے ہیں اور قادر بھی مانتے ہیں تو یہ تو میں المذاہب مسئلہ ہے۔ یہ کوئی مذہب اسلام کی ذمہ داری تو نہیں ہے۔ آپ کسی یہودی سے کیوں نہیں پوچھتے جا کے، وہ بھی تو اللہ کو عالم اور قادر مانتا ہے۔ آپ کسی نصرانی سے کیوں نہیں پوچھتے۔ آپ کسی شرک سے کیوں نہیں پوچھتے۔ آپ کیوں نہیں جواب دیتے۔ تو میں نے کہا جو ذمہ داری میں المذاہب اور میں المل ہے۔ ساری ملوک کی ذمہ داری ہے۔ سارے مذاہب کی ذمہ داری ہے کہ وہ اس کا جواب دیں۔ تو پھر تھا آپ اسلام کے گریبان میں ہاتھ کیوں ڈال کے کہتے

ہیں کہ یہ مسئلہ حل کر دو۔ آپ بھی حل کریں جس کا مطلب یہ ہے کہ تقدیر کا مسئلہ جو ہے یہ یہ مذاہب مسئلہ ہے۔ صرف اسلام کا مسئلہ نہیں ہے۔ ہر اس قوم کا مسئلہ ہے جو اپنے اللہ کو مانتی ہے اور اللہ کو عالم اور قادر بھی مانتی ہے اس کے نامنے یہ سوال آجاتا ہے میں نے عرض کیا تھا کہی دفعہ اس کو عرض کر چکا ہوں یعنی میں یہ بات آگئی۔ اللہ کی دونوں صفتیں بیان کی گئی ہیں۔

هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِمَنْ اهْتَدَى  
اللہ کا علم کامل ہے۔ اللہ کو یہ بھی خبر ہے کہ کون خطاکار ہے اور اللہ کو یہ بھی خبر ہے کہ کون وفادار ہے۔

### وَلِلّٰهِ مَا فِي السَّمَاوَاتِ وَالْأَرْضِ

اور کائنات کا ایک ایک ذرہ جو ہے۔ یہ اللہ کے قبیلے میں ہے اور اللہ کے اختیار میں دونوں چیزیں آگئیں۔ وہ ذمہ داری آپ پر بھی عائد ہو گئی۔ اسلام نے بھی اس کا جواب دیا ہے۔ مگر دوسرے مذاہب سب کے سب گمراہ ہو گئے۔ بعضوں نے تو یہاں تک کہہ دیا جب ان کے پاس کوئی جواب نہیں تھا۔ کہنے لگے یہ اصل بات جو ہے وہ یہ ہے کہ اللہ دو ہے ایک نہیں۔ ایک اللہ وہ ہے جو نماز پڑھاتا ہے، ایک اللہ وہ ہے جو قتل کرواتا ہے۔ ایک خالق خیر ہے ایک خالق شر ہے۔ ایک کا نام یزاداں ہے۔ ایک کا نام اہرمن ہے۔ آپ نے اچھا مسئلہ حل کیا۔ نہ مرض رہا نہ مریض۔ خدا کی خدائی کو لے ڈوبے آپ تو۔ اور بعضوں نے کہہ دیا کہ انسان جو خود کرتا ہے دنیا کے اندر وہ مجبور ہے۔ یہ قتل بھی اللہ نے ہی کرایا ہے۔ یہ شراب بھی اللہ نے پلوائی ہے ہمارے کرنے کا تو کچھ کام نہیں۔ ہمیں تو بلا وجہ سزا دیتے ہیں۔ وہ کہلاتا ہے جبکہ انسان مجبور ہے۔ ایک اور طبقہ ایسا نکلا جس نے کہا نہیں یہ خلط ہے۔ اللہ کا کوئی تعلق نہیں اس میں یہ جو کچھ کرتا ہے انسان ہی کرتا ہے۔ انسان کے قبیلے میں اور قدرت میں سب کچھ ہے۔ یہ تدریج ہے۔ کوئی جبکہ بن گیا۔ کوئی قدریہ بن گیا۔ کسی نے اللہ کو خالق خیر اور خالق شر میں تقسیم کر دیا۔ اور اسلام نے اس کا حل پیش کیا ہے۔ اسلام نے کہا کہ دو چیزیں الگ الگ ہیں۔ ان کو ملانا نہیں۔ ایک ہے اللہ کی مشیت۔ ایک ہے اللہ کی رضا۔ مشیت اور چیز

ہے۔ رضا اور چیز ہے۔ مشیت کے معنی آتے ہیں وہ کارخانہ قدرت جس کے ذریعے کوئی عمل وجود میں آجائے۔ مشیت اللہ کی آزاد ہے۔ اگر آپ نے گناہ کا ارادہ کیا ہے۔ اللہ کی مشیت اسے وجود دے گی۔ اگر آپ نے نیک کا ارادہ کیا ہے اللہ کی مشیت اسے وجود دے گی۔ اگر مشیت میں اللہ تعالیٰ پر یہ پابندی اختیار کر لیتے کہ اگر آپ نے گناہ کا ارادہ کیا ہے تو ہم پورا نہیں ہونے دیں گے اور اگر نیک کا ارادہ کیا ہے تو پورا ہونے دیں گے تو پھر ہم میں آپ میں اور اس دیوار میں کیا فرق تھا۔ کیونکہ یہ دیوار اگر چاہے غیبت کرنا تو غیبت نہیں کر سکتی۔ لیکن میں اور آپ اگر چاہیں غیبت کرنا تو غیبت کر سکتے ہیں۔ اور یہی وجہ ہے ہمیں عبادت پر ثواب ہے۔ اس دیوار کو یہ ثواب نہیں ہے کہ اس نے غیبت کی ہے۔ کیوں؟ اس لئے کہ دیوار اگر چاہتی غیبت کرنا تب بھی غیبت نہیں کر سکتی۔ میں نے جیسا کہا کہ جیسے کوئی شخص اگر مادر زاد ناپینا ہے آنکھیں ہی نہیں ہیں چرے پر۔ اور وہ یہ کہے جی میں اتنا متقی اور پرہیز گار ہوں کہ میں کبھی اپنی نظر کسی نامحرم عورت پر نہیں ڈالی تو ہر آدمی سن کے یہی کہے گا کہ صاحب آپ تو نظر ڈال سکتے ہی نہیں۔ آپ کی آنکھوں میں روشنی ہی موجود نہیں ہے۔ اور نظر ہی آپ کی موجود نہیں ہے تو آپ نظر ڈالنا بھی چاہیں تو نہیں ڈال سکتے۔ کیا کمال ہے آپ کا کمال اس کا ہے جس کی آنکھوں میں نظر ہے۔ اور ایک حسین و جمیل شکل ہی سامنے ہے کہ جب اس کی نظر ڈلتی ہے تو وہ نگاہ کو یہ کہہ کے پنجی کر لیتا ہے کہ مجھے حکم دیا سرکار دو عالم صلی اللہ علیہ وسلم نے اس لئے نگاہ پنجی کر لی۔ فرمایا

وَقُلْ لِلّٰهِ مُؤْمِنٌ بِغُصْنٍ مِّنْ أَبْصَارٍ هُنَّ وَيَحْفَظُنَ فِرْوَجَهُنَّ

اہل ایمان مردوں کے لئے عورتوں کے لئے دونوں کے لئے نگاہ پنجی کرنے کا حکم ہے۔ تو میں نے یہ بات عرض کی اگر اللہ تعالیٰ مشیت کو مجبور کر دیتے ہیں تو ہمیں جزا اور ثواب مل ہی نہیں سکتا تھا۔ اللہ نے مشیت کو آزاد رکھا ہے۔ یاد رکھو اگر تم ارادہ کرو گے قتل کا تو تمہارے فعل قتل کو ہم وجود دیں گے۔ اور مزرا تمہیں اس کی طے گی تم نے ایسا ارادہ کیوں کیا کہ جس بارے میں نبیوں کے ذریعے سے ہنسنے بنا دیا تھا کہ اللہ اس پر راضی نہیں ہے۔ معلوم یہ ہوا رضا اور

چیز ہے۔ مشیت اور چیز ہے۔ لہذا ایک انسان کو جب سزا ملتی ہے اس لئے نہیں ملتی کہ انسان نے اس عمل کو وجود دیا ہے۔ آپ تو وجودے ہی نہیں سکتے اللہ کی مشیت کے بغیر۔ ہال آپ کو سزا اس لئے ملے گی ثواب اس لئے ملے گا کہ آپ نے عزم کیا۔ ارادہ کیا۔ اور بعض اوقات ارادے کے باوجود عمل آپ کا پورا نہیں ہوتا۔ پھر بھی آپ کو ثواب مل جاتا ہے۔ آپ حج کے ارادے سے چلے۔ آپ کے ارادے سے کیا ہوتا ہے۔ لیکن حالات ایسے پیدا ہوئے کہ آپ نے حج نہیں کیا۔ مگر آپ نے عزم پورا کر لیا۔ تدبیریں پوری کر لیں۔ عالم آخرت میں اللہ کے یہاں آپ کو حج کا ثواب ملے گا کیونکہ انسان ارادہ ہی کر سکتا ہے تدبیر ہی کر سکتا ہے۔ کسی کو وجود نہیں دے سکتا۔ بعض اوقات انسان شراب کے لئے جارہا ہے اللہ کا سلوک بعض بندوں کے ساتھ، سب کے ساتھ نہیں۔ بعض بندوں کے ساتھ اللہ کا سلوک ایسا اچھا چلو ہم بھی دیکھتے ہیں۔ تم گناہ کا ارادہ کرو گے ہم تمہیں کرنے ہی نہیں دیں گے۔ سب کے ساتھ نہیں ہے۔ علماء ربانی، عارف باللہ اولیائے کرام نے ایک بڑی عجیب و غریب بات فرمائی ہے۔ فرمایا کہ اللہ کا اپنے بندوں کے ساتھ دو قسم کا سلوک ہے۔ کس وجہ سے ہے۔ وہ ہماری ٹھلل سے نہیں، ہماری صورت سے نہیں، ہماری دولت سے نہیں، ہمارے رنگ و روپ سے نہیں، جس کے ساتھ چاہیں ایک سلوک وہ ہے جس کو کہتے ہیں مراد۔ ایک سلوک وہ ہے جس کو کہتے ہیں مرید۔ دونوں کا سلوک الگ الگ ہے۔ ایک بر تاؤ مراد کا بر تاؤ ہے۔ ایک بر تاؤ مرید کا بر تاؤ ہے۔ مرید کا بر تاؤ یہ ہے۔ دیکھو یہ گیوں ہے۔ یہ چکلی ہے اگر تم چکلی پیسو گے تو آٹا ملے گا نہیں تو فاقہ کرو۔ ہم نہیں کچھ کرتے۔ اور ایک یہ ہے کہ ہم نے یہ ملے کر لیا ہے کہ کسی طریقے سے بھی تیرے پیٹ میں روٹی پہنچانا ہے۔ تو چاہے عمل کرے نہ کرے۔ ہمیں تجھے برائی سے بچانا ہے۔ یہ ملے کر لیا ہے تو ایک مرتبہ نہیں سو مرتبہ بھی شراب خانے میں جائے گا ہم انتظام ایسا کریں گے کہ تو شراب نہیں پی سکے گا۔ یہ دونوں بر تاؤ الگ الگ ہیں۔ اور قرآن کریم کی ایک آیت سے یہ بر تاؤ معلوم ہو جائیں گے۔ حضرت خضر جن کے بارے میں یہ اختلاف ہے کہ آیا وہ نبی ہیں یا ولی ہیں لیکن بہرحال ملے ہے کہ خضر کو حیات اللہ نے بڑی طویل اور

لبی عطا فرمائی ہے۔ حضرت موسیٰ علیہ الصلوٰۃ والسلام کی زبان سے یہ بات نکل گئی مجھ سے زیادہ جاننے والا اور عالم کون ہے۔ اللہ کو یہ بات پسند نہیں آئی۔ حضرت موسیٰ علیہ الصلوٰۃ والسلام سے کہا کہ آپ حضرت خضر کے پاس جائیں اور ان سے اجازت مانگیں اس بات کی کہ حضرت کے ساتھ کچھ دن گزاریں حضرت موسیٰ علیہ الصلوٰۃ والسلام حضرت خضر کے پاس گئے اور جا کر کہا کہ آپ مجھے اجازت دیں کہ میں آپ کے ساتھ رہوں۔ حضرت خضر نے کہا مجھے کوئی اعتراض نہیں ہے لیکن ہمارے اور آپ کے کاموں میں مناسبت نہیں ہے کیسے؟ میرے جتنے کام بھی ہوں گے ان میں جائز اور ناجائز کا سوال نہیں ہے۔ حلال و حرام کا سوال نہیں ہے اور آپ ہیں نبی اور چنبر آپ کی بغل میں شریعت کی کتاب ہے قدم قدم پر آپ جائز اور ناجائز دیکھیں گے یہاں جائز اور ناجائز کا سوال ہی نہیں ہے ہمارے اور آپ کے درمیان میں مناسبت نہیں ہے اختلاف ہو جائے گا۔ انہوں نے کہا کہ نہیں۔ انہوں نے کہا کہ ایک شکل ہے کہ میرے کاموں میں آپ بولیں نہیں۔ انہوں نے کہا بہت اچھا مجھے منظور ہے۔ حکم خدا کا تھا۔ ساتھ ہو لئے دونوں چلے۔ پدر رہوں پارے کا آخر اٹھائے اور سلوویں پارے کا شروع حضرت خضر اور حضرت موسیٰ علیہ الصلوٰۃ والسلام کا واقعہ نقل کیا گیا ہے۔ دونوں چلے دیکھا کہ دریا کے کنارے ایک کشتی سامان سے لدی ہوئی جاری ہے۔ حضرت خضر برہ راست خدا کے احکام کی تعمیل کرتے ہیں اور حضرت موسیٰ بغل میں جائز اور ناجائز کی شریعت کی کتاب لئے ہوئے ہیں۔ حضرت خضر آگے بڑھے اور آگے بڑھ کے اس کشتی کو کپڑا۔ اور اس کا ایک تختہ نکال کے کشتی کو توڑا حضرت موسیٰ علیہ الصلوٰۃ والسلام کے ذہن میں فوراً "یہ بات آئی کہ یہ تو جائز نہیں ہے۔ کسی کی ملک کو نقصان پہنچا دیا۔ حضرت موسیٰ علیہ الصلوٰۃ والسلام نے کہا کہ

**لَقْدُ جِئْتَ شَيْئًا إِمْرًا**

آپ نے یہ کام اچھا نہیں کیا، جائز نہیں ہے۔ انہوں نے کہا۔

**قَالَ اللَّمَّا أَقْلَلَ لَكَ إِنَّكَ لَمْ تَسْتَطِعَ مَعِيَ صَبْرًا**

میں نے آپ سے پہلے ہی کہہ دیا تھا کہ آپ میرے کاموں کو برداشت نہیں کر سکیں

گے۔ دیکھئے پھر وہی کیا تا آپ نے۔ انہوں نے کہا اچھا معاف کجھے۔ میں بھول گیا۔ اب نہیں داخل دونوں گا۔ فرمایا کہ دونوں چلے۔ اور دیکھا کہ گلی میں ایک لڑکا حسین و جیل مقصوم پچھے کھلی رہا ہے۔ یہ حضرت خضر آگے کو بڑھے اور ایک چپت ماری۔ وہ پچھے ہلاک ہو گیا۔ مر گیا۔ حضرت موسیٰ علیہ السلام جائز و ناجائز حلال و حرام پر ان کی نظر ہے۔ فرمایا

اَقْتَلُتَ نَفْسًا زَكِيَّةً بِعَيْرِ نَفْسٍ لَقَدْ جَنَّتْ شَيْئًا نُكْرًا  
بھی کشتی کی بات دوسری تھی، یہ تو مقصوم پچھے کو قتل کر دیا آپ نے۔  
حضرت خضر نے پھر کہا۔

قَالَ اللَّمَّاْ أَقْلَلَ لَكَ إِنَّكَ لَنْ تَسْتَطِعَ مَعِيَ صَبْرًا  
ہم نے پہلے ہی آپ سے کہہ دیا تھا۔ پھر آپ بولے کہا کہ اچھا ایک موقع مجھے اور دے دیجئے۔ بس

قَالَ إِنْ سَلَّتْكَ عَنْ شَيْئٍ بَعْدَهَا فَلَا تُصَاحِبِنِي قَدْ بَلَغْتَ مِنْ لَدُنِي  
عُذْرًا ۱۱

اگر اس کے بعد کوئی سوال کروں۔ آپ بے شک مجھے الگ کر دیجئے گا۔ یہ بھی منظور ہے۔ یہ دونوں چلے۔

حَتَّىٰ إِذَا أَتَيْتَ أَهْلَ قَرْيَةٍ ..... فَاقَامَهُ

ایک بستی میں پہنچے۔ بستی والے ان دونوں کو جانتے نہیں۔ ان کے پاس کھانے پینے کا سامان نہیں۔ ان کا یہ خیال تھا کہ کہیں مزدوری کر لیں گے۔ ایمان کا تقاضا یہ نہیں ہے کہ آدمی بھیک مانگے۔ ایمان کا تقاضا یہ ہے کہ ہاتھ پاؤں چلتے ہوں خدمت کرے۔ کوئی مزدوری مل جائے کام کرے۔ دیکھا کہ ایک مکان کی دیوار گرنے کے قریب ہو رہی ہے۔ اینٹیں اس کی نکل رہی ہیں۔ حضرت خضر آگے کو بڑھے۔ اور آگے بڑھ کر اپنے کندھے سے اس دیوار کی اینٹوں کو برابر کیا۔ اور برابر کر کے اسکو ٹھیک کر دیا۔ حضرت موسیٰ علیہ السلام کو خیال ہے کہ ایک موقع مجھے ملا ہوا ہے۔ بس تو حضرت موسیٰ علیہ السلام نے یہ تو نہیں کہا کہ آپ نے یہ غلط کیا ہے۔ مگر بولے پھر۔ کیا بولے۔ فرمایا کہ یہی کام جو آپ نے

ابھی کیا دیوار کو ٹھیک کرنے کا۔ اگر ہم اور آپ دونوں مل کر اجرت اور مزدوری کے اوپر کر لیتے تو ہمارے گزارے کا سامان بھی ہو جاتا حضرت خضر نے فرمایا کہ **هَذَا فِرَاقٌ بَيْنِيْ..... عَلَيْهِ صَبْرٌۡ**<sup>۱</sup>

اب ہم جدا ہوتے ہیں۔ تیری مرتبہ بھی آپ بول پڑے ہیں۔ میں نے کہہ دیا تھا کہ میرے کاموں میں جائز اور ناجائز کا سوال نہیں۔ حلال اور حرام کا سوال نہیں۔ آپ کے ہاتھ میں شریعت کی کتاب ہے۔ آپ قدم قدم پر جائز اور ناجائز کہتے ہیں۔ اب ہم جدا ہوتے ہیں۔ لیکن جدائی رنجش سے نہیں ہونی چاہئے۔ جدائی اچھے نیک جذبات سے ہونی چاہئے۔

**قَالَ هَذَا فِرَاقٌ بَيْنِيْ..... عَلَيْهِ صَبْرٌۡ**<sup>۱</sup>

اس لئے جدانے ہونے سے پہلے جہاں تمی مرتبہ آپ نے مجھے ٹوکا ہے نا۔ آپ کے دل میں میری طرف سے بدگمانی نہ رہ جائے۔ کشتی کیوں توڑی گئی؟ بچے کو کیوں قتل کیا گیا تھا؟ دیوار کیوں سیدھی کی تھی؟ اس لئے ہستیری ہے میں خدا کے حکم اور خدا کی حکمت کی بات آپ کو بتاتا چلوں۔ اور پھر ہم جدا ہو جاتے ہیں تاکہ دل میں کوئی خلش نہ رہے۔ ٹھیک ہے۔ فرمایا کہ

**وَأَمَّا السَّفِينَةُ فَكَانَتْ..... سَفِينَةً غَصْبًاۡ**<sup>۰</sup>

کشتی کی بات یہ ہے کہ وہ چند مسکینوں کی کشتی تھی۔ مسکینوں سے مراد یہ ہے غریب لوگ۔ سامان اٹھا کر ادھر سے ادھر لے جاتے تھے۔ اسی پر گزارا تھا۔

**وَأَمَّا السَّفِينَةُ فَكَانَتْ..... سَفِينَةً غَصْبًاۡ**

آگے ایک ظالم بادشاہ بیٹھا ہوا تھا۔ جب کوئی کشتی سالم گزرتی تھی اس پر وہ قبضہ کر لیتا تھا اللہ کا حکم یہ تھا کہ ان مسکینوں کی کشتی کو بچایا جائے۔ اور اس کا طریقہ یہ ہے کہ تختہ نکال کر کشتی کو عیب دار بنادو۔ تاکہ بادشاہ قبضہ نہ کرے۔ اللہ کا حکم تھا۔ میں نے اس کی تعمیل کر دی۔

**وَأَمَّا الْغَلامُ**

عربی میں غلام معنی وہ نہیں آتے جو آپ رکھتے ہیں۔ کوئی کہتا ہے غلام اللہ، کوئی کہتا ہے غلام فاطمہ، یہ سب نام عربی کے اعتبار سے غلط نام ہیں۔ عربی میں غلام کے معنی

آتے ہیں لڑکے کے۔ تو اگر آپ غلام فاطمہ کیسیں۔ آپ سمجھتے ہیں باندی کے معنی۔ باندی کے معنی میں لفظ غلام استعمال نہیں ہوتا ہے۔ اگر آپ کو یہ کہنا ہے عبد کے معنی میں آپ کو کہنا ہے عبد اللہ۔ یہ معنی ہیں۔ یا کئے امسة الفاطمہ۔ فاطمہ کی کنیز۔ غلام کے معنی ہیں لڑکا۔ لڑکی کے مقابلے میں عورت کے مقابلے میں یہ لفظ بولا جاتا ہے۔ اسی لئے علماء نے لکھا ہے قرآن کریم میں جگہ جگہ اللہ تعالیٰ نے فرمایا۔

**قَالَ يَا بُشْرِيِّ هَذَا غُلَامٌ**

اور فرمایا کسی کے ہاں لڑکا نہ پیدا ہو تو وہ اپنی لڑکی کا نام بشری رکھے تو بشری کے بعد لڑکا پیدا ہو گا۔

کیونکہ قرآن کریم میں لفظ بشری کے بعد اللہ نے غلام کا ذکر کیا ہے۔

**قَالَ يَا بُشْرِيِّ هَذَا غُلَامٌ**

اور بہت سوں نے تجربہ کیا ہے کہ جنہوں نے بچی کا نام بشری رکھا ہے اللہ تعالیٰ نے اس کے اوپر لڑکا عطا فرمایا ہے یہ تو ایک نکتے کی بات ہے کوئی عقیدہ رکھنے کی بات نہیں ہے تو خیر میں نے عرض کیا غلام کے معنی لڑکا۔

**وَأَمَّا الْغُلَامُ..... طُغِيَانًا وَ كُفْرًا**

اور وہ جو لڑکے والی بات ہے جس کو میں نے ایک چپٹ لگا کر مار دیا تھا۔

**وَهُوَ إِيَّكَ مَا بَأْبَكَ أَوْلَادَ  
وَأَمَّا الْغُلَامُ فَكَانَ أَبْوَاهُ مُؤْمِنِينَ**

ماں بھی نیک، باپ بھی نیک، بڑے متqi اور پرہیزگار، بڑے صاحب ایمان، خدا کے عاشق رسول کے بھی عاشق لیکن جب یہ صاحب زادے تشریف لائے تھے تو ماں کا دل بھی، باپ کا بھی..... بچے کی طرف چلا جا رہا تھا۔ روز بروز بچے کی طرف چلے جا رہے تھے۔ اللہ کی اور رسول کی محبت روز بروز گھٹتی چلی جا رہی۔ آج نماز چھوٹی کل روزہ چھوٹا۔ اللہ تعالیٰ نے جب یہ دیکھا یہ بچہ ان کے ایمان کے راستے میں رکاوٹ بن گیا ہے اللہ تعالیٰ کا مقصد یہ تھا ان کے ایمان کی ہمیں حفاظت کرنی ہے۔ لذاراستے میں جو رکاوٹ ہے اس کو دور کر دیا جائے۔ یہ قرآن کی آیت ہے۔

## وَأَمَّا الْعُلُمُ ..... طَغَيَانًا وَكُفْرًا

ہمیں اندیشہ یہ تھا اگر آہستہ یہ اس طرح چھوڑتے چلے گئے تو کیس کفر کی منزل میں نہ چلے جائیں۔ ماں باپ کے ایمان کو بچانے کے لئے ہم نے بچے کو اخالیا ہے۔ سوال یہ پیدا ہوتا ہے کیا ہر ایک کے ایمان کی حفاظت اللہ تعالیٰ اسی طرح کرتے ہیں۔ نہیں ہر ایک کے لئے نہیں کرتے کیا ہر ایک کے لئے اللہ تعالیٰ یہ انتظام کرتے ہیں کہ ہم روزانہ شراب خانے میں جائیں۔ اور معلوم ہوا کوئی آدمی ہمیں مار پیٹ کے واپس لے آئے۔ شراب پی لیا سب کے ساتھ نہیں ہے۔ کسی کسی کے ساتھ ہے۔ اس سے یہ بات معلوم ہوئی اس آدمی کے ساتھ۔ ان ماں باپ کے ساتھ اللہ کا برتاو تھا۔ مرد کا برتاو نہیں تھا۔ مرد کا برتاو یہ ہے کہ ہم نے اولاد دی ہے۔ چاہے اس کے ذریعے تم آخرت کماو۔ یا آخرت برپاد کرو تم جانو۔ اگر اولاد کے ساتھ خدا کی بندگی کرو گے تو آخرت درست ہو گی نہیں کرو گے تو برپاد ہو گے۔ تم جانو لیکن بعضوں کے ساتھ ہے کہ دنیا میں بھی تمہارے ایمان کو نقصان پہنچانے والی چیز ہے اس کی ذمہ داری ہم نے لے لی ہے۔ اسے ہٹائیں گے ہم راستے سے معلوم ہوا یہ برتاو مرد کا برتاو ہے۔ ایک اللہ والے بڑے درویش۔ ان کے پاس ایک صاحب گئے اور جا کر یہ کہا کہ حضور میری تمنا اور خوشی ہے کہ میں خواب میں اللہ کو دیکھوں میں اللہ کا دیدار کرنا چاہتا ہوں۔ اللہ کی جگلی مجھے مل جائے۔ ایسی تمنائیں بھی لوگوں کے دلوں میں پیدا ہوتی ہیں۔ لیکن باتِ حوصلے کی بات ہے کیونکہ ایسی چیزیں جب حاصل ہو جاتی ہیں ذمہ داری بھی بہت بڑھ جاتی ہے۔ سوچ کمجھ کر آدمی کو مانگنا چاہئے۔ لیکن ایسا نہ ہو کہ تمنا شرک کر بیٹھے۔ اللہ عمل دیکھتا ہے۔ جب کبھی ایک انسان ایک مرتبہ گناہ کا ارادہ کرتا ہے اللہ اس کی کمرپکڑ کے کھینچ کے لے آتے ہیں۔ دوسری مرتبہ گناہ کا ارادہ کرتا ہے پھر اس کھینچ کے لے آتے ہیں۔ مغرب کے ساتھ نہیں۔ جس سے یہ بات معلوم ہوئی اللہ کا برتاوب کے ساتھ الگ ہے۔

هر آدمی کو اندازہ ہو جاتا ہے کہ  
خداوند تعالیٰ کا ہمارے ساتھ کیا برتاو ہے۔ تو میں یہ ذکر کر رہا تھا کہ فرمایا

وَلِلّٰهِ مَا فِي السَّمَاوٰتِ وَمَا فِي الْأَرْضِ

اللہ کے قبضے میں اور اللہ کی قدرت میں سب کچھ ہے اسی لئے اللہ جزا اور سزا دینے کے خود مختار ہیں۔ ان کا علم بھی کامل ہے۔ ان کی قدرت بھی کامل ہے فرمایا

لِيَجُرِّيَ الَّذِينَ أَسَاءُوا إِيمَانَهُمْ

دو چیزوں کا بیان ہے۔ جزا دیں گے۔ گناہ گاروں کو بھی دیں گے۔ نیکوں کاروں کو بھی دیں گے اور دونوں کا ذکر اللہ تعالیٰ صاف صاف فرماتے ہیں۔ اہل جنت کا، اہل جہنم کا۔ کافروں کا، مومنوں کا، وقاداروں کا، غداروں کا، ظلمت والوں کا، نور والوں کا، صاف صاف فرمایا بعض علماء نے تو یہاں تک کہا ہے کہ ہم جب قرآن کریم پڑھتے ہیں تو ہمیں ایک صفحے پر اللہ کی شان جلال نظر آتی ہے تو دوسرے صفحے پر اللہ کی شان جمال نظر آتی ہے۔ صاف صاف فرمایا کہ ہم بدله دیں گے ان لوگوں کو

أَسَاءُوا إِيمَانَهُمْ

جو برعے کام کرنے والے ہیں، سوء کے معنی آتے ہیں برائی کے، پست کے معنی آتے ہیں گناہ کے فرمایا کہ

لِيَجُرِّيَ الَّذِينَ أَسَاءُوا إِيمَانَهُمْ وَيَجُرِّيَ الَّذِينَ أَحْسَنُوا إِلَى الْحُسْنَى  
اور ان کو بھی بدله دیں گے کہ جنہوں نے اچھے کام کے بالحسنی حسنی کے معنی ہیں نیکی، حسنی کے معنی ہیں نیکی کا گھر، جنت کو بھی حسنی کہا گیا ہے۔ فرمایا

فَإِمَّا مَنْ أَعْطَى وَآتَقَى وَصَدَقَ بِالْحُسْنَى فَسَنُبَيِّنُ رَهْلَهُ لِلْيُسْرَى  
حسنی کے معنی آتے ہیں کلمہ شادوت بھی و صدق بالحسنی اور جنہوں نے تهدیق کی ہے کلمہ شادوت کی۔ تو فرمایا کہ جنہوں نے نیکی کی ان کو بھی، جنہوں نے گناہ کئے تو ان کو بھی۔ مگر فرق ہے۔ سبحان اللہ۔ اگر آپ کے دل میں گناہ کا خیال آیا۔ گذر گیا گناہ کا خیال آیا، گذر گیا۔ اللہ تعالیٰ فرماتے ہیں کیونکہ خیال کے اوپر اس کا قبضہ نہیں ہے۔ خیال آتا ہے گذر جاتا ہے۔ اور اس کا کوئی حرج بھی نہیں ہے۔ جا ہے

خیال نعوذ باللہ کفر کا آئے۔ چاہے خیال یہ آئے کہ ہم تیر کمان لے کے اللہ میاں کو قتل کر دیں گے۔ چاہے خیال اس سے بھی زیادہ کوئی خراب آئے لیکن اللہ کی شان کرم دیکھئے کہ برے سے برا خیال بھی آپ کے دل میں آیا ہے تو اللہ کتے ہیں ہم اس کو تمہارے گناہوں کی فہرست میں نہیں لکھیں گے۔ بالکل ایسے ہی سمجھئے جیسے شاہراہ نبی ہوئی ہے۔ سلاطین اور بادشاہ بھی گزرتے ہیں اور چوڑھے چمار بھی گزرتے ہیں لیکن آپ کا کیا خیال ہے کہ چوڑھا چمار اگر گزر گیا ہے اس جگہ سے تو کیا اب شریفوں کے گزرنے کے قابل نہیں ہے وہ جگہ، نہیں پرواہ کرو۔ اس بات کی برے سے برا بھی خیال آئے تو پروا نہیں۔ اچھا بھی آتا ہے۔ برا بھی آتا ہے اگر اللہ کی بغاوت کا خیال آئے تو سمجھنا کہ اس راستے سے اس وقت ایک چمار گزر رہا ہے۔ اور اگر ولی بننے کا خیال تمہارے دل میں آئے تو سمجھنا کہ بادشاہ کی سواری گزر رہی ہے۔ کسی نے حج کہا ہے۔

گہ روٹک برو فرشتہ برپا کنی ما

ہمارے نیک اور اچھے جذبات کو دیکھ کر کبھی کبھی فرشتہ کرتا ہے، یار! تو مجھ سے بھی آگے بڑھ گیا۔

گہ خندہ زند دیو زنا پا کنی

اور کبھی ایسے گناہ کے خیال آتے ہیں کہ شیطان کرتا ہے یہ میرا بھی چچا ہو گیا ہے۔

گہ روٹک برو فرشتہ برپا کنی ما

گہ خندہ زند دیو زنا پا کنی ما

ایماں تو سلامت بہ لب گور بریم

خیالات کی دنیا سے نکلو۔ یہ تو اللہ کا کرم ہے علماء نے لکھا ہے برا خیال آیا گزر گیا اگر تم نے اس پر عمل نہیں کیا اور زبان سے کچھ نہیں کہا ہے تو گناہوں کی فہرست میں نہیں ہے لیکن اگر نیک خیال آیا اور گزر گیا۔ وہ نیکی کی بھی نہیں آپ نے اگر سچان اللہ کیا شان کرم ہے۔ فرماتے ہیں کہ برے خیال کو تو ہم نے گناہوں کی فہرست میں نہیں لکھا تھا اور یہ جو نیک خیال آیا ہے اگرچہ اس پر عمل نہیں کیا ہے

اس کو ہم نیکیوں میں شمار کریں گے۔ فرمایا  
ایمان تو سلامت بر لب گور برمیم  
اگر ہم ایمان کو سلامتی کے ساتھ قبر کے کنارے تک لے جائیں گے۔  
ایمان تو سلامت پہ لب گور برمیم  
احسنت بریں چستی و چالاکنی ما

یہ ہے ہماری ہشیاری خیالات کی پرواہ نہ کجھے۔ تو میں نے عرض کیا آپ اندازہ  
لگائیے برائی کے معاملے میں اللہ کے یہاں ایک برائی کا بدلہ ایک برائی کے برابر  
ہے۔ اور ایک نیکی کا بدلہ سات نیکیوں کے برابر ہے۔ سات سے لگا کر ستر نیکیوں  
کے معاملے میں بھی اللہ کا قانون دوسرا ہے۔ برائی کے حالے میں اللہ کا قانون  
دوسرا ہے کیوں؟

سبقت رحمتی علی غضبی  
فرمایا کہ اللہ کی رحمت کا سند رہا اللہ کے غضب کے اوپر غالب ہے اللہ کا غضب ایسے  
کجھے کہ جیسے ایک ذرا سانقظ۔ اور رحمت ایسے کجھے جیسے سمندر کے سند  
جس سے یہ بات معلوم ہوتی کہ دونوں معاملوں میں اللہ نے ہمارے ساتھ  
برتاو میں فرق ہے۔

**لَيَجْزِيَ الَّذِينَ أَسَاءُوا إِمَّا عَمِلُوا**  
بس میں برائیوں کا ذکر ختم کر دیا ہے آئے نیکیوں کا ذکر لمبا کیا ہے۔  
**وَيَجْزِيَ الَّذِينَ أَحْسَنُوا بِالْحُسْنَى**

نیکیوں میں دو بائیں ہیں۔ ایک نیک عمل کرنا۔ ایک گناہ سے بچنا۔ اور اگر آپ غور  
کریں ہم اور آپ ذاتی زندگی میں بھی نیکی کرتے ہیں۔ شاید کوئی رکاوٹ نہیں  
ہوئی۔ گناہ سے بچنے میں ایسا معلوم ہوتا ہے جیسے نقصان ہو گیا۔ یا آپ کی لذت کا  
نقصان ہوا یا آپ کے مال کا نقصان ہوا۔ یا آپ کے آرام کا نقصان ہوا۔ یا آپ  
کی شہرت کا نقصان ہوا..... نیکی کرنا آسان ہوتا ہے۔

بعض اوقات دوسرے کو نیکی کی تلقین کرنا آسان گناہوں سے روکنا  
مشکل، آپ نیکی کی تلقین کریں۔ وہ آپ کے ہاتھ چوئے گا۔ آپ کی تعریف کرے

گا اور آپ نے اگر کہہ دیا کہ بھی یہ تائی نہ باندھا کرو۔ داڑھی نہ منڈایا کرو۔ اسی  
دن وہ آپ کے پیچھے ڈنڈا لے کر پڑ جائے گا کیونکہ امر بالمرور آسان ہے نبی عن  
المنکر لڑائی مول لینتا ہے۔

### اَنْ رَبَّكَ وَاسِعُ الْمَغْفِرَةِ

اللہ تعالیٰ پھر اپنی مغفرت سے اس کو معاف فرمادیتے ہیں۔ تو یہ اس کا حاصل تھا۔ دعا  
کیجئے کہ اللہ ہمیں اور آپ کو سب کو عمل کی توفیق عطا فرمائے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَاصْحَابِهِ صَلُوة  
دائمه اُنک علی کل شئی قدير

(لار اخبار جہان)